



पद्मपुराणभाषा स्वर्गखण्डतृतीय

पहिला अध्याय ॥

नैमिषारण्यमें शौनकादिक ऋषियों से सूतजी का पद्मपुराण प्रारम्भ करना ॥

लक्ष्मीजी से सदैव वन्दित उत्तम नाम वाले संसार के मनुष्यों के हृदयमें प्रविष्ट महाजनोंको एक स्थान रूप उत्तमोत्तम गोविन्द जी के चरण कमलों को हम नमस्कार करते हैं १ एक समय प्रकाशित अग्निके सदृश हिमवान् पर्वतके बसनेवाले वेदके पारगामी सब मुनि २ त्रिकालके जाननेवाले महात्मा अनेकप्रकार के पुण्यों के आश्रय और महेन्द्र पर्वत विन्ध्याचल पर्वत ३ अर्बुदारण्य पुष्करारण्य श्रीशैल कुरुक्षेत्र ४ धर्मारण्य दण्डकारण्य जम्बू और सत्य के बसनेवाले ५ ये और और भी बहुत शिष्यों समेत निर्मल मुनि उत्साहयुक्त शौनकजी के देखने के लिये नैमिषारण्यको प्राप्त होते भये ६ वहां पर विधिपूर्वक शौनकजीकी पूजाकर और उनसे आप सब पूजित होकर क्रमसे विचित्र वृसी आदिक ७ शौनक के दिये हुये आसनों में वे तपस्वी बैठकर पुण्यकारी कृष्णजीकी कथा कहते भये ८ तब भावितात्मा मुनियों की कथाके अन्तमें महातेजस्वी महादीप्तिवाले व्यासजी के शिष्य पुराण के जाननेवाले रोमहर्षण ब्राम सूतजी आतेभये और न्याय समेत मुनियों के प्रणामकर और उनसे आप भी पूजित होकर ९ । १० यथायोग्य बैठते भये तब

महाभाग तपस्वी शौनकादिक महर्षि सुखसे बैठेहुये व्यासजी के शिष्य रोमहर्षण सूतजी से पूछतेभये कि हे पुराणके जाननेवाले महाबुद्धिवाले अच्छे व्रतकरनेवाले रोमहर्षणजी ! ११ । १२ पूर्वकालमें आपसे महापुण्यवाली पुराण की कथा सुनी है अब इस समयमें भी हरिजीकी कथा में अवकाश समेत प्रवृत्तहैं १३ सोई पुरुषों का पर धर्म है जिससे भगवान् में भक्ति हो फिर भी भगवान् की वार्त्तायुक्त पुराण को कहिये १४ हे सूतजी ! भगवान् से और कथा श्मशानके सदृश है तीर्थस्वरूप से भगवान् आपही स्थित रहते हैं यह हमने सुनाहै १५ निश्चयकर पुण्यदाता तीर्थों के नाम कहिये किससे यह उत्पन्न किससे पालित १६ और किसमें यह चराचर संसार नाशको प्राप्त होताहै कौन पुण्यकारी क्षेत्रहैं कौन पर्वत पूज्यहैं १७ मनुष्यों के पाप नाशनेवाली शुभ कौन श्रेष्ठ पुण्यकारिणी नदियां हैं हे महाभाग ! यह सब क्रमसे कहिये १८ तब सूतजी बोले कि हे महाभाग्य वाले तपस्वियो ! आपलोगोंने अच्छा प्रश्न किया तिनको प्रणामकर पद्मपुराण को कहताहूं १९ पराशरजी के पुत्र परम पुरुष संसार और वेदके एकयोनि विद्या के आधार सुन्दर मति के देनेवाले वेद और वेदान्तके जाननेवाले निरन्तर शान्त अपनी मति के विषय शुद्ध तेज सुन्दर विस्तृतयशवाले वेदव्यासजीको हम सदैव नमस्कार करते हैं २० तिन अमिततेजस्वी भगवान् व्यास के नमस्कार हैं जिनके प्रसाद से इस नारायणजीकी कथाको कहताहूं २१ और महापुण्यकारी पद्मपुराण को कहताहूं यह छः और खण्डों से युक्त पचपन सहस्रवाला है २२ पहले आदिखण्ड फिर भूमिखण्ड फिर ब्रह्मखण्ड फिर पातालखण्ड २३ फिर क्रियाखण्ड फिर अन्तिम उत्तरखण्ड है यह अद्भुत महापद्म है यन्मय संसार है २४ तिस वृत्तान्त के आश्रयहै तिससे पण्डितों करके पाद्म कहाजाता है यह निर्मल विष्णुमाहात्म्य उत्तम पुराणहै २५ जिसको देवदेव हरिजीने पूर्व समयमें ब्रह्माजी से कहा था ब्रह्माजीने नारदजी से नारदजीने हमारे गुरुजी के आगे कहाथा २६ व्यासजी इतिहास समेत सब पुराण संहिता अपने अत्यन्त प्यारे हमको पढ़ाते भये २७ तिस

अत्यन्त दुर्लभ पुराणको हम कहते हैं जिसको सुनकर मनुष्य ब्रह्म-
हत्यादि पापों से छूट जाता है २८ जो सुनता है वह सब तीर्थ के अ-
भिषेक को प्राप्त होता है श्रेष्ठ भक्ति से श्रद्धा से सुननेही से मुक्ति का
देनेवाला है २९ विना श्रद्धा से जो सुनता है वह भी पुण्यसमूह को
प्राप्त होता है तिससे सब यत्नसे पद्मपुराण को कानों का अतिथिकरो
३० तहाँ पुण्यकारी पाप नाशनेवाले आदिखण्ड को कहते हैं यहां
पर स्थित शिष्यों समेत सब मुनि सुनो ३१ ॥

इति श्रीपाद्मेमहापुराणेस्वर्गखण्डेभाषानुवादेप्रथमोऽध्यायः १ ॥

दूसरा अध्याय ॥

ज्ञानेन्द्रिय पांच और कर्मेन्द्रिय पांचों की उत्पत्ति और उनके कर्मों का
वर्णन और भूतों से सब सृष्टि की रचना का वर्णन ॥

हे द्विजोत्तमो ! हम पहले आदिसृष्टि को कहते हैं जिससे पर-
मात्मा सनातन भगवान् जाने जाते हैं १ सृष्टियों में प्रलय से ऊपर
कुछ नहीं होता भया सब करनेवाली ब्रह्मसंज्ञक एक ज्योति नित्यमाया
रहित शान्तनिर्मल नित्यनिर्मल आनन्दसागर और स्वच्छ होती
भई जिसको मोक्षकी इच्छा करनेवाले इच्छा करते भये २।३ वह ज्योति
सब जाननेवाले ज्ञानरूपसे अनन्त अज अव्यय अविनाशी सदैव
स्वच्छ अच्युत व्यापक महान् भई ४ सृष्टिकालके प्राप्त होनेमें तिस
को ज्ञानरूप और आत्मामें लीन विकार जानकर तिसके रचने को
प्रारम्भ करते भये ५ तिससे प्रधान उत्पन्न हुआ फिर महान् हुआ
सात्त्विक राजस तामस यह तीनप्रकारका महान् हुआ ६ प्रधानसे
आच्छादित त्वचा बीजकी नाई आच्छादित हुआ वैकारिक तैजस
भूतादि तामस ७ यह तीनप्रकारका अहंकार महत्तत्त्वसे उत्पन्न हुआ
जैसे प्रधानसे महान् तैसे महान्से वह आच्छादित हुआ ८ हर्षित
भूतादि शब्दतन्मात्रा को रचता भया शब्दतन्मात्रा से शब्दलक्षण
आकाश हुआ ९ शब्दमात्र आकाशको भूतादि आच्छादित करता
भया शब्दमात्र आकाश स्पर्शमात्र को रचता भया १० बलवान्
वायु हुआ तिसका स्पर्श गुण हुआ आकाश शब्दमात्र स्पर्शमात्र

को आच्छादित करता भया ११ फिर हर्षित हो कर वायु रूपमात्र को रचता भया वायुसे ज्योति उत्पन्न हुई वह तद्रूप गुण कहाई १२ स्पर्शमात्र वायु रूपमात्रको आच्छादित करता भया हर्षित ज्योति रसमात्रको रचता भया १३ फिर रसमात्र जल हुये रसमात्र जल रूप मात्रको आच्छादित करता भया १४ हर्षित जल गन्धमात्रको रचते भये तिससे सब भूतों से गुणमें अधिक यह पृथ्वी हुई १५ जिस से संघात समेत है तिससे तिसका गन्धगुणहुआ तिस तिसमें तन्मात्रा से हुये तिससे तन्मात्रता कहाई १६ तन्मात्रा अविशेष हैं विशेष पर क्रमसे हैं यह भूत तन्मात्र सर्ग तामस अहंकारसे १७ संक्षेप से हे तपस्वी मुनिश्रेष्ठ ! कहा गया तैजस इन्द्रिय कहाई देव वैकारि-कदशहुये १८ तत्त्वचिन्तकों से कहाहुआ ग्यारहवां मन हुआ पांच ज्ञानेन्द्रिय और पांच कर्मेन्द्रिय हैं १९ तिनको और तिनके कुल पवित्र कर्मोंको कहते हैं कान त्वचा नेत्र जिह्वा और पांचवीं नासिका हुई २० शब्दादि ज्ञानसिद्धि के लिये ये पांचों बुद्धि युक्त भई गुदा लिंग हाथ पांव और पांचवीं वाणी हुई २१ गुदाका विष्टा त्यागना लिङ्गका आनन्द देना हाथका ग्रहण करना पांवका चलना और वाणीका कहना कर्म हुआ आकाश वायु तेज जल पृथ्वी २२ हे ब्राह्मणो ! शब्दादिक गुणों से क्रमसे संयुक्त हुये नाना प्रकार के वीर्यवाले अलग अलग समूह विना भये २३ सब विना मिले हुये प्रजा रचने में समर्थ न भये परस्पर आश्रय से परस्पर संयोग को प्राप्त होकर २४ एक संघ लक्ष्य समेत सब से एकता पाकर पुरुषाधिष्ठितत्व और प्रधानके अनुग्रह से २५ महदादि और विशेषान्त अण्डको उत्पन्न करते भये वे क्रमसे जलके बुल्लेकी नाई सदैव बढ़े २६ हे महाबुद्धिमानो ! भूतों से जलमें शयन करता हुआ अण्ड बढ़ा जोकि ब्रह्मरूपका प्राकृत विष्णुका उत्तमस्थान भया २७ तहां पर अव्यक्त स्वरूप यह संसार के ईश्वर प्रभु विष्णु ब्रह्मरूप को धारण कर अपने आप स्थित हुये २८ तिस महदात्मा के स्वेदजाण्ड जरायु पर्वत गर्भोदक समुद्र हुये २९ पर्वतों समेत द्वीप समुद्र ज्योति समेत लोकसंग्रह तिस अण्डमें सहित देवता असुर मनुष्यों

के सब होताभया ३० आदि और नाशरहित विष्णुजी की नाभिसे जो कमल उत्पन्न हुआ वह केशवजी की इच्छासे सुवर्ण का अण्ड हुआ ३१ तब आपही श्रेष्ठहरिजी रजोगुण को धारण कर ब्रह्माजी का रूपधार संसारके रचने में प्रवृत्त हुये ३२ फिर ब्रह्माजी की रचीहुई सृष्टिको युग युगमें कल्प पर्यन्त नृसिंहादि रूपसे श्रीभगवान् रक्षा करते भये और रुद्ररूप से संहार करते भये ३३ महात्मा भगवान् सब संसार को ब्रह्माका रूप धारणकर रचते भये रक्षाकरने की इच्छाकर रामादिकरूपोंको धारतेभये और संसार के नाशकरने को रुद्ररूप धारण करते भये ३४ ॥

इति श्रीपाद्मेमहापुराणेस्वर्गखण्डेभाषानुवादेद्वितीयोऽध्यायः २ ॥

तीसरा अध्याय ॥

नदी पर्वत और खण्डादिकों के नामों का वर्णन ॥

शौनकादिक ऋषि सूतजीसे पूछतेभये कि हे प्रमाणके जाननेवाले! हे सज्जनों में श्रेष्ठ सूतजी! नदी सब पर्वत और पृथ्वी के आश्रित और देशों के नाम और सब पृथ्वी और वनों का प्रमाण सम्पूर्ण कहिये १ । २ तब सूतजी बोले कि हे महाप्राज्ञ शौनकजी! संग्रह से पांच महाभूत सब पृथ्वीमें स्थितहैं इनको बुद्धिमान् समान कहतेहैं ३ पृथ्वी जल वायु अग्नि आकाश ये पाँचों गुणोत्तरहैं तिनमें पृथ्वी प्रधानहै ४ तत्त्वके जाननेवाले ऋषियोंने शब्द स्पर्श रूप रस और पाँचवाँ गन्ध ये पृथ्वीके गुणकहे ५ हे ब्राह्मणो! जलमें चार गुणहैं गन्ध नहीं है तेजके शब्द स्पर्श और रूप ये तीन गुणहैं ६ वायुके शब्द और स्पर्श गुणहैं आकाश में शब्दही गुणहै ये पाँच गुण पाँचों महाभूतों में ७ सब लोकोंमें वर्तमानहैं जिनमें भूत स्थितहैं जब परस्पर नहीं बर्तते तब समहोते हैं ८ जब परस्पर विषम भावको प्रवेश करतेहैं तब देहधारी देहोंसे जन्मधारते हैं और प्रकारसे नहीं ९ आनुपूर्वसे नाश होतेहैं आनुपूर्वसे उत्पन्न होतेहैं ये सब प्रमाणरहित हैं इनका ईश्वरका रूपहै १० जहाँ जहाँ पाँचभौतिक दिखाई देते और दौड़ते हैं तिनके मनुष्य तर्क से प्रमाण कहते हैं ११ निश्चयकर जे

चिन्तना करनेके योग्य भाव नहीं हैं तिनको तर्कसे नहीं साधन करते हैं मुनिश्रेष्ठ सुदर्शनद्वीपको कहते हैं १२ यह परिमंडलद्वीप चक्रमें स्थित है नदी के जलसे परिच्छिन्न है समुद्रके समान पर्वतों १३ अनेक प्रकारके आकारवाले सुन्दर पुर और देशोंसे युक्त पुष्प और फल युक्त वृक्षों से सम्पन्न धन धान्ययुक्त १४ और लवण समुद्र से चारों ओर घिरा हुआ है जैसे पुरुष दर्पण में अपना मुख देखे १५ तैसेही चक्रमण्डल सुदर्शनद्वीप दिखाई देता है तिसके दो भाग में पिप्पल और दो भाग में बड़ा शश है १६ सब ओषधि को लेकर चारों ओर से घेरे हैं तिससे अन्य जल जानने योग्य हैं शेष संक्षेप कहाता है १७ तब ऋषि बोले कि हे बुद्धियुक्त सूतजी ! विधिपूर्वक आपने जिसका संक्षेप कहा है तिसको विस्तार से हमसे कहिये क्योंकि आप तत्त्व के जानने वाले हैं १८ शश लक्षण में जितना यह पृथ्वी का अवकाश दिखाई देता है तिसका प्रमाण कहिये फिर पिप्पल को कहिये १९ इस प्रकार निश्चयकर ऋषियोंके पूछने पर सूतजी बोले कि हे बुद्धिमान् ऋषियो ! छः ये रत्नपर्वत हैं २० दोनों ओर से अवगाढ़ हैं पूर्व पश्चिम समुद्र हैं हिमवान् हिमकूट पर्वतों में उत्तम निषध २१ मूंगों से युक्त नीलपर्वत और चन्द्रमा के समान श्वेतपर्वत और सब धातुओं से युक्त शृंगवान् नाम पर्वत है २२ हे ब्राह्मणो ! निश्चयकर ये पर्वत सिद्ध चारणों से सेवित हैं तिनके बीचमें अविष्कुम्भ सहस्र योजन का है २३ तहां तिन खण्डों में पुण्यकारी देश हैं तिनमें अनेक प्रकारकी जातिके सबसे जीव बसते हैं २४ यह भारतवर्ष है तिससे पर हैमवत है हेमकूट से पर हरिवर्ष कहाता है २५ हे महाभागो ! नीलपर्वत के दक्षिण और निषध पर्वत के उत्तर पूर्व ओर विस्तृत माल्यवान् नाम पर्वत है २६ माल्यवान् के पर गन्धमादन पर्वत है तिन दोनों पर्वतों के मध्य में परिमण्डल सुवर्णका मेरुपर्वत है २७ यह तरुण सूर्य और धुआं रहित अग्निकी नाई प्रकाशित है चौरासी सहस्र योजनका ऊंचा है २८ हे द्विजोत्तमो ! नीचे भी चौरासी सहस्र योजन का है ऊपर नीचे तिरछे लोकों को आच्छादित कर स्थित है २९ तिसके समीपमें ये चार द्वीप स्थित हैं भद्राश्व केतु

माल जम्बूद्वीप ३० और उत्तरकुरु इनमें पुण्यात्मा बसते हैं नि-
 शचयकर सुपाश्व का पुत्र विहंगसुमुख ३१ सुवर्ण के कौवोंको देख
 कर चिन्तना करनेलगा कि मेरु पर्वत उत्तम मध्यम और अधम
 पक्षियों का ३२ जिससे अविशेष करनेवाला है तिससे इसको हम
 त्याग करते हैं ज्योतिवालों में श्रेष्ठ सूर्यजी तिसके पीछे प्राप्त होते
 हैं ३३ नक्षत्रों समेत चन्द्रमा और वायु प्रदक्षिण हैं हे बुद्धिमानो !
 वह पर्वत सुन्दर पुष्पों से युक्त है ३४ सब सुन्दर सुवर्ण के स्थानोंसे
 आच्छादित है तिस पर्वतमें देवगण गन्धर्व असुर राक्षस ३५ अप्स-
 राओं समेत सदैव क्रीड़ा करते हैं और ब्रह्मा रुद्र और देवोंके ईश्वर
 इन्द्र ३६ मिलकर अनेक यज्ञों से अनेक दक्षिणाओं से देव पूजा
 करते हैं तुम्बुरु नारद विश्वावसु हाहा हूहू ३७ ये मिलकर इन्द्रकी
 अनेक स्तोत्रों से स्तुति करते हैं महात्मा सप्तर्षि और कश्यप
 प्रजापति ३८ तहां पर्व पर्व में सदैव जाते हैं हे ऋषियो ! तुम्हारा क-
 ल्याण हो तिसके मस्तक में उशना शुक्रजी दैत्यों से पूजित होते हैं
 ३९ तिसके सुवर्ण रत्न हैं तिसीके ये रत्नपर्वत हैं तिससे कुबेर भगवान्
 चौथाई भाग ग्रहण करते हैं ४० तिससे द्रव्यका कलांश मनुष्योंको
 देते हैं पर्वतके अन्तर में सुन्दर सब ऋतुके फूलों से युक्त ४१ रम्य
 कर्णिकार वन शिलासमूहों से ऊंचा है तहां पर साक्षात् पशुपतिजी
 दिव्य भूतों से युक्त ४२ भूतभावन उमा समेत भगवान् क्रीड़ा करते
 हैं चरणों तक लम्बी कर्णिकारमयी माला धारण करते हैं ४३ तीन
 नेत्रों से प्रकाश करते हैं मानों तीन सूर्य उदय हैं तिन शिवजीको
 उग्र तपस्यावाले अच्छे व्रत करनेहारे सत्य बोलनेवाले ४४ देखते
 हैं महेश्वरजी द्रुष्टों से देखने में समर्थ नहीं हैं हे द्विजोत्तमो ! तिस
 पर्वतके शिखर से दुग्धकी धारा ४५ विश्वरूप से गिरी हुई भया-
 नक शब्द युक्त है पुण्यकारिणी अत्यन्त पुण्यात्माओं से सेवित
 गङ्गा कल्याणकारिणी भागीरथीजी ४६ वेगसे चन्द्रमा के शुभकुण्ड
 में गिरती हैं तिनसे उत्पन्न हुआ पुण्यकारी समुद्र के समान वह
 कुण्ड हुआ ४७ तिससमयमें पर्वतों सेभी दुःखसे धारण करनेवाली
 गङ्गाजी को शिवजी सैकड़ों हजार वर्षतक शिरसे धारण करते

भये ४८ हे द्विजोत्तमो ! जम्बूखण्डमें मेरुपर्वत के पश्चिम पार्श्व में
 बड़े देशोंवाला केतुमाल नाम है ४९ अवस्था दशसहस्र वर्ष की मनु-
 ष्यों की है मनुष्य सुवर्ण के वर्णवाले हैं स्त्रियां अप्सराओं के समान
 हैं ५० मनुष्य रोग और शोकहीन नित्यही प्रसन्न मन वाले और
 तपायेहुये सुवर्ण के समान दीप्ति युक्त हैं ५१ गन्धमादनपर्वत के
 कंगूरों में राक्षसों समेत अप्सराओं के समूहों से युक्त गुह्यकों के
 स्वामी कुबेरजी आनन्द करते हैं ५२ गन्धमादनपर्वत के पर पार्श्व
 में पापरहित ग्यारह सहस्र वर्षों की अवस्थावाले ५३ तेज युक्त
 महाबली काले वर्णवाले मनुष्य हैं सब स्त्रियां कमल पत्र के समान
 दीप्ति युक्त अत्यन्त प्रियदर्शनवाली हैं ५४ नील कमलके धारण
 करनेवाले श्वेत श्वेत से सुवर्ण के समान रंग श्रेष्ठ है ऐरावत वर्ष अ-
 नेकदेशों से युक्त है ५५ हे महाभागो ! उसके दक्षिण उत्तरमें दोखण्ड
 हैं बीचमें इलाहृत्तखण्ड है और पांचखण्ड ५६ इनसे उत्तरोत्तर गुणों
 से युक्त हैं आयुका प्रमाण आरोग्य धर्म काम अर्थ से युक्त प्राणी-
 तिन सब खण्डों में हैं इसप्रकार पर्वतों से पृथ्वी युक्त है ५७ । ५८
 अत्यन्त भारी हेमकूट ! और कैलास नाम पर्वत है वहां पर गुह्यकों
 समेत कुबेरजी आनन्द करते हैं ५९ कैलास पर्वतके उत्तर मैनाक
 पर्वत बड़ा भारी हिरण्य शृङ्ग और दिव्यमणिमय पर्वत है ६० तिस
 के पार्श्व में बहुत सुन्दर शुभ्रकांचन बालुकरम्य विष्णुसर नाम है
 जहां पर भगीरथ राजा ६१ भागीरथी गङ्गाजीको देखकर बहुत वर्ष
 बसतेभये वहां पर मणियों से जड़ेहुये यज्ञके खम्भ और सुवर्ण जड़े
 हुये क्षेत्र हैं ६२ तहांही महायशस्वी इन्द्रजी यज्ञकर सिद्धि को प्राप्त
 हुये हैं ये स्रष्टा प्राणियों के स्वामी सनातन सब लोकों से पूजित हैं
 ६३ और अत्यन्त तेजस्वी प्राणी चारों ओर उपासना करते हैं वहां
 ही नरनारायण ब्रह्मा मनु और पांचवें शिवजी भी रहते हैं ६४ तहां
 पर दिव्य गङ्गाजी प्रथम स्थित हैं ये ब्रह्मलोक से आई हैं और सात
 प्रकारसे हैं ६५ वटोदका नलिनी पार्वती सरस्वती जम्बूनदी सीता
 और सातवीं गङ्गा सिन्धु नाम है ६६ ये अचिन्त्य दिव्य संज्ञक और
 प्रभावों से युक्त हैं यहां पर सहस्रों युगमें यज्ञहुई हैं ६७ तहां तहां

पर सरस्वतीजी कहीं दिखलाई और कहीं नहीं दिखलाई देती हैं
 ये सातों दिव्य गङ्गा तीनों लोकों में प्रसिद्ध हैं ६८ हिमवतीखण्ड में
 राक्षस हेमकूट में गुह्यक निषधमें सर्पनाग हैं गोकर्ण तपोवन है ६९
 सब देवता असुरोंका श्वेत पर्वत कहा है गन्धर्व नित्यही निषधमें हैं
 ब्रह्मर्षि नीलमें हैं ७० शृंगवान् देवताओं के आनेजानेका है ये सात
 खण्ड भागसे हैं ७१ यहाँ पर प्राणी बैठते और चलते हैं उनकी
 बहुत प्रकार की देवता और असुरों की सम्पदा दिखाई देती है ७२
 जोकि गिनती करने में नहीं आसक्की श्रद्धा और भूषणादिकों से युक्त
 है जिसको आप ब्राह्मणोंने पूँछा उस दिव्य शशाकृतिको कहा ७३
 शशके पार्श्व में दक्षिण उत्तर जो दो खण्ड कहेगये हैं कर्ण में नाग
 द्वीप और काश्यपद्वीप हैं ७४ कर्णद्वीप शिल और श्रीमान् मलय
 पर्वत ये दोनों शशि में स्थित द्वीप दिखाई देते हैं ७५ ॥

इति श्रीपाद्मेमहापुराणेस्वर्गखण्डेभाषानुवादेतृतीयोऽध्यायः ३ ॥

चौथा अध्याय ॥

उत्तरकुरु और जम्बूद्वीप और माल्यवान्पर्वत का प्रमाण वर्णन ॥

ऋषि पूँछते हैं कि हे महाबुद्धियुक्त सूतजी ! मेरुपर्वत के उत्तर
 पश्चिम और पूर्वमाल्यवान् पर्वतको वर्णनकीजिये १ तब सूतजी
 बोले कि हे विप्रो ! नीलके दक्षिण और मेरुपर्वतके पार्श्व और उत्तर
 में पुण्यकारी सिद्धों से सेवित उत्तरकुरु हैं २ तहाँपर वृक्ष शहद के
 समान मीठेफलवाले नित्यही पुष्प और फलयुक्त हैं पुष्प सुगन्धित
 और फल रसयुक्त हैं ३ सब कामना देनेवाले फल और बहुतसे
 दूध देनेवाले वृक्ष हैं ४ दूधदेनेवाले सब वृक्ष सदैव अमृतके समान
 दूध चुवाते हैं वस्त्रोंको उत्पन्न करते और फलोंमें आभरणोंको उत्पन्न
 करते हैं ५ सूक्ष्मसुवर्ण के समान बालूवाली सब मणियुक्त पृथ्वी
 है यह सब ऋतुमें सुख देनेवाली है निष्कल तपस्वी हैं ६ सब मनुष्य
 वहाँ पर देवलोकसे च्युत उज्ज्वल बन्धुओं से युक्त और अत्यन्त
 प्रियदर्शनवाले हैं ७ अप्सराओं के समान स्त्रियां जोड़ा उत्पन्न
 करती हैं वे दूधवाले वृक्षों के अमृत समान दूधको पीते हैं ८ समय

पाकर जोड़ाही उत्पन्न होता है फिर बढ़ जाता है समान रूप गुण और वेष होते हैं ९ चकई चकवे के समान एकही के सदृश होते हैं वे मनुष्य रोगहीन और नित्यही प्रसन्नमन होते हैं १० हे महाभागो ! वे ग्यारह सहस्र वर्ष तक जीते हैं परस्पर त्याग नहीं देते हैं ११ जब मृतक होजाते हैं तो महाबलवान् तीक्ष्ण चोंचवाले भारुड नाम पक्षी उनको उठाकर कन्दराओं में फेंक देते हैं १२ हे विप्रो ! उत्तरकुरु आपलोगों से संक्षेपसे कहा अब मेरुके पार्श्व को पहले यथातथ्य कहते हैं १३ हे तपस्वियो ! तिस भद्राश्व के मस्तक का अभिषेक हुआ है जहां पर भद्रशालवन और कालाश्र बड़े वृक्ष हैं १४ कालाश्र नित्यही शुभ पुष्प और फल युक्त रहते हैं योजन पर्यन्त विस्तृत हैं सिद्ध चारणोंसे सेवित हैं १५ तहाँपर वे पुरुष श्वेत तेज युक्त महाबली हैं स्त्रियां कुमुदके वर्णवाली सुन्दरी प्रियदर्शन युक्त १६ चन्द्रमाके समान वर्णवाली हैं चारोंवर्ण पूर्ण चन्द्रमा के समान मुखवाले चन्द्रमा के समान शीतल देहवाले नृत्य और गीतमें निपुण हैं १७ हे द्विजश्रेष्ठो ! दशसहस्रवर्ष की उनकी आयु है और कालाश्रका रस पीकर वे नित्यही युवावस्थामें स्थित रहते हैं १८ नील के दक्षिण और निषध के उत्तर सनातन बड़ा भारी सुदर्शन नाम जामुन का वृक्ष है १९ यह सब काम फल देनेवाला पुण्यकारी सिद्ध चारणोंसे सेवित है तिसी के नाम से सनातन जम्बूद्वीप प्रसिद्ध है २० यह ग्यारह सौ योजन है माल्यवान् के पूर्वशृङ्ग में यमराज के अनुचर हैं २१ हे द्विजो ! माल्यवान् पचास सहस्र योजन है तहाँ के मनुष्य चाँदी के समान उज्ज्वल होते हैं २२ सब ब्रह्मलोकसे च्युत और वेद पढ़नेवाले दिव्य तप करते और ऊर्ध्वरेता होते हैं २३ और प्राणियों की रक्षा के लिये सूर्य में प्रवेश करते हैं छाँछठ सहस्र २४ सूर्य को छोड़कर अरुणके आगे जाते हैं छाँछठ सहस्र वर्ष २५ सूर्य की तापसे तप्त होकर चन्द्रमण्डलमें प्रवेशकर जाते हैं २६ ॥

इति श्रीपाद्मेमहापुराणेस्वर्गखण्डेभाषानुवादेचतुर्थोऽध्यायः ४ ॥

पांचवां अध्याय ॥

खण्डों के नाम और पर्वतों के नामों का वर्णन ॥

ऋषि बोले कि हे सज्जनों में श्रेष्ठ सूतजी ! खण्डों और पर्वतों के नाम और पर्वतवासियों को हमसे तत्त्वेसे कहिये १ तब सूतजी बोले कि इवेत के दक्षिण और निषध के उत्तर रमणक नाम खण्ड है वहां पर मनुष्य उत्पन्न होते हैं २ जोकि उज्ज्वल बन्धुओं से युक्त सब प्रियदर्शनवाले और शत्रुओं से रहित होते हैं ३ वे महाभाग नित्यही आनन्दयुक्त मन होकर ग्यारह सहस्र पांचसौ वर्ष तक जीते हैं ४ नीलके दक्षिण और निषधके उत्तर हिरण्मय नाम खण्ड है जहां हैरण्वती नदी है ५ हे महाबुद्धिमानो ! जहां पक्षियों में उत्तम गरुड़जी रहते हैं और यज्ञके करनेवाले ब्राह्मणों में श्रेष्ठ धनुष धारण करनेवाले प्रियदर्शनवाले ६ महाबली प्रसन्नमन होते हैं और वे तपस्वी बारह सहस्र पांचसौ वर्ष तक जीते हैं हे द्विजश्रेष्ठो ! तीन पवित्र वहाँपर कंगूरे हैं ७ । ८ एक मणियों से जड़ाहुआ है दूसरा अद्भुत सुवर्ण जड़ा है तीसरा सब रत्नों से जड़ा है और उत्तम स्थानों से शोभित है ९ शृङ्ग के उत्तर समुद्र के अन्त में शण्डिनी स्वयंप्रभा देवी नित्यही बसती हैं १० तिस शृङ्गवान् से पर ऐरावत नाम खण्ड है वहाँपर सूर्यकी गति नहीं है और मनुष्य जीर्ण नहीं होते हैं ११ नक्षत्रोंसमेत चन्द्रमा ज्योतिर्भूत की नाई आच्छादित है कमल की समान दीप्तिवाले कमल के वर्णवाले कमलपत्र के समान नेत्रवाले १२ कमलके पत्रके समान सुगन्धित वहाँपर मनुष्य उत्पन्न होते हैं और अनिष्पन्न गन्धहीन आहाररहित जितेन्द्रिय १३ देवलोकसे च्युत सब रजोगुणहीन ब्राह्मण हैं और तेरह सहस्र वर्ष १४ धर्मात्माओं में श्रेष्ठ मनुष्य जीते हैं क्षीरसमुद्र के उत्तर प्रभु १५ वैकुण्ठहरि सुवर्णके रथमें स्थित होते हैं उनका रथ आठ पहियेवाला प्राणियों समेत मनके समान वेगवाला है १६ और अग्नि के समान वर्णवाला महातेजस्वी सुवर्ण से भूषित है और सब प्राणियों के प्रभु विभुजी १७ संक्षेप और विस्तार में कर्त्ता

और करानेवाले हैं पृथ्वी जल आकाश वायु तेजों के पति हैं १८
सब प्राणियों के यज्ञ हैं और तिनका मुख अग्नि है १९ ॥

इति श्रीपाद्मेमहापुराणस्वर्गखण्डेभाषानुवादे पञ्चमोऽध्यायः ५ ॥

छठवां अध्याय ॥

भारतवर्ष के कुरुपर्वतों नदियों और देशों का वर्णन ॥

ऋषि बोले कि हे सूतजी ! जो यह पुण्यकारी पुण्यविधायक
भारतवर्ष है वह सब हम से कहिये क्योंकि आप बुद्धिमान् हैं १
तब सूतजी बोले कि यहां तुम से उत्तम भारतवर्ष को कहते हैं जो
कि देव प्रियमित्र वैवस्वत मनु २ पृथु बुद्धिमान् वैन्य महात्मा
इक्ष्वाकु ययाति अम्बरीष मान्धाता नहुष ३ मुचुकुन्द कुबेर उशी-
नर ऋबभ ऐल राजानृग ४ राजर्षि कुशिक महात्मा गाधि राजर्षि
सोम और दिलीप ५ और अन्य भी बलवान् क्षत्रियों और सब
प्राणियों को उत्तम प्रिय है ६ हे द्विजो ! अब वर्ष को कहते हैं जैसा
कि सुना है महेन्द्र मलय सह्य शुक्तिमान् ऋक्षवान् ७ विन्ध्य पारि-
यात्र ये सात कुलपर्वत हैं और तिनके सहस्रों पर्वत तुम्हारे समीप ८
सारयुक्त विपुल चित्र विचित्र सानुवाले नहीं जाने गये हैं और अन्य
जे जाने गये हैं वे ह्रस्व और ह्रस्वों के जीविका देने वाले हैं ९
आर्य म्लेच्छों को धर्मयुक्त करनेवाले हैं वे मिश्र पुरुष निर्मल गंगा
नदी सिन्धु सरस्वती १० गोदावरी नर्मदा बहूदा महानदी सतलज
चन्द्रभागा यमुना महानदी ११ दृषद्वती वितस्ता विपापा स्वच्छ-
बालुका वेत्रवती नदी कृष्णा वेणीनदी १२ इरावती वितस्ता पयो-
ष्णी देविका वेदस्मृति वेदशिरा त्रिदिवा सिन्धुलाकृमि १३ करी-
षिणी चित्रवहा त्रिसेनानदी पाप नाश करनेवाली गोमती चन्दना
महानदी १४ कौशिकी त्रिदिवा हृद्या नाचिता रोहितारणी रहस्या
शतकुम्भा सरयू १५ चर्मण्वती वेत्रवती हस्तिसोमा दिश शरावती
पयोष्णी भीमा भीमरथी १६ कावेरी चुलुका तापी शतमला नीवारा
महिता सुप्रयोगानदी १७ पवित्रा कृष्णला सिन्धुवाजिनी पुरमा-
लिनी पूर्वाभिरामा वीरा भीमा मालावती १८ पलाशिनी पापहरा

महेन्द्रा पटलावती करीषिणी असिक्री कुशचीरी महानदी १९ मरु-
 ता प्रवरा मेना हेमा घृतवती अनावती अनुष्णा सेव्याकापी २०
 सदावीरा अधृष्या कुशचीरा महानदी रथचित्रा ज्योतिरथा विश्वा-
 मित्रा कपिजला २१ चन्द्रा वहफली कुचीरा अम्बुवाहिनी वैतदी
 पिङ्गलावेणा तुङ्गवेगा महानदी २२ विदिशा कृष्णवेणा ताम्रा कपि-
 ला धेनु सकामा वेदस्वा हविःस्वावा महापथा २३ शिप्रा पिच्छला
 भरद्वाजीनदी कौर्णिकी नदी शोणा बाहुदा चन्द्रमा २४ दुर्गा अंतः-
 शिला ब्रह्ममेध्या दृषद्वती परोक्षा अथरोही जम्बूनदी २५ सुनासा
 तमसा दासी सामान्या वरणा असि नीला धृतिकरी पर्णाशा महा-
 नदी २६ मानवी वृषभा भासा ब्रह्ममेध्या और दृषद्वतीनदीको जल
 पीते हैं हे द्विजश्रेष्ठो ! ये और बहुत महानदियां और भी हैं २७
 सदैव निरामया कृष्णा मंदगा मन्दवाहिनी ब्राह्मणी महागौरी दुर्गा
 २८ चित्रोत्पला चित्ररथा अतुला रोहिणी मन्दाकिनी वैतरणी को-
 कामहानदी २९ शुक्तिमती अनंगा वृषसाह्वया लोहित्या करतोया
 वृषकात्वया ३० कुमारी ऋषितुल्या मारिषा सरस्वती मन्दाकिनी
 सुपुण्या और सब गङ्गा ३१ ये सब संसार की माता हैं और सब
 महाफल देनेवाली हैं तैसेही अच्छे प्रकाशवाली सैकड़ों सहस्रों
 नदियां हैं ३२ हे विप्रो ! जैसी स्मृति है उसके अनुसार ये नदियां
 कहीं इसके उपरान्त देशों को हमारे कहते हुये जानिये ३३ कुरु
 पांचाल शाल्व मात्रेय जांगल शूरसेन पुलिन्द बौध माल ३४
 मत्स्य कुशह सौगंध्य कुत्सप काशि कोशल चेदि मत्स्य करुष भोज
 सिंधु पुलिन्दक ३५ उत्तम दशार्ण उत्कलों समेत मेकल पञ्चाल
 कोशल नैकपृष्ठ युगन्धर ३६ बोध मद्र कलिङ्ग काशि परकाशि
 जठर कुरुर सुदशार्ण सुसत्तम ३७ कुन्ति अवन्ति अपरकुन्ति गो-
 मन्त मल्लक पुंड्र विदर्भ नृपवाहिक ३८ अश्मक सोत्तर गोपराष्ट्र
 कनीयस अधिराज्यकुशह मल्लराष्ट्र केरल ३९ मालव उपवास्य चक्र
 वक्रालय शक विदेह मगध सन्न मलज विजय ४० अङ्ग वङ्ग कलिङ्ग
 यकूलोमा मल्ल सुदेष्ण प्रह्लाद महिष शशक ४१ बाल्हिक वाटधान
 आभीर कालतोयक अपरान्त परान्त पङ्कल चर्मचण्डिक ४२ अट-

धीशेखर मेरुभूत उपावृत अनुपावृत सुराष्ट्र केकय ४३ कुट्टापरान्त
 माहेय कक्ष सामुद्र निष्कुट अन्ध अन्तर्गिर्य ४४ बहिर्गिर्य अङ्ग
 मलद मगध मालवार्घट सत्त्वतर प्रावृषेय भार्गव ४५ पुंड्र भार्ग
 किरात सुदेष्ण भासुर शक निषाद निषध आनर्त नैऋत ४६ पूरा-
 लि पूतिमत्स्य कुन्तल कुशक तरिग्रह शूरसेन ईजिक कल्पकारण
 ४७ तिलभाग मसार मधुमत्त ककुंदक काश्मीर सिन्धु सौवीर गां-
 धार दर्शक ४८ अभीसार कुद्रुत सौरिल बाह्लिक दर्वी मालव दर्व
 वातजाम रथोरग ४९ बलरट्ट सुदामा मुमल्लिक बन्ध करीकष कुलि-
 न्द गंधिक ५० वनायु दश पार्श्वरोमा कुशविन्दु काच्छ गोपालकच्छ
 जांगल कुरुवर्णक ५१ किरात बर्बर सिद्ध वैदेह ताम्र लिप्तिक सैरिंद्र
 समेत औड म्लेच्छ पार्वतीय ५२ हे मुनिश्रेष्ठो ! और देशों को
 दक्षिण जानिये द्रविड केरल प्राच्य मूषिक बालमूषिक ५३ कर्णा-
 टक माहिषक त्रिकन्ध मूषिक झल्लिक कुन्तल सौहृदानलकानन
 ५४ कौकुटक बोल कोकण मणिबालक समंग कनक कुंकुरां-
 गारमारिष ५५ ध्वजिन्युत्सव संकेत त्रिवर्ग माल्यसेनि व्यूढक को-
 रक प्रोष्ट संगवेगधर ५६ विद्यरुलिक बल्वलोंसमेत पुलिन्द माल-
 वामलर अपरवर्तक ५७ कुलिन्द कालद चण्डक कुरट मुशल तन-
 वाल सतीर्थ पूतिसृजय ५८ अनिदाय शिवाट तपन सूतप ऋषिके
 विदर्भ स्तंगना परतंगक ५९ हे मुनिश्रेष्ठो ! उत्तर और म्लेच्छ मनु-
 ष्यहैं कांबोजों समेत यवन दारुण म्लेच्छ जाति हैं ६० सकृ घृह
 कुलट्य पारसिक समेत हूण रमण अंध दशमालिक ६१ क्षत्रियों
 और वैश्य शूद्रों के कुलों के रहनेवाले हैं शूराभीर दरद पशुओं समेत
 काश्मीर ६२ खाण्डीक तुषार पद्मग गिरिगह्वर आद्रेय सभिरादाज
 स्तनपोषक ६३ द्रोषक कलिंग इनमें किरातों की जाति हैं तोमर
 हन्यमान करभंजक ६४ ये और देश पूर्व और उत्तर हैं हे ब्राह्मणो !
 उद्देशमात्रसे मैंने वर्णन किये हैं जैसे गुण बल है यह धर्म अर्थ काम
 के महाफल देनेवाले हैं ६५ ॥

इति श्रीपाद्मेमहापुराणेस्वर्गखण्डेभाषानुवादेष्टोऽध्यायः ६ ॥



सातवां अध्याय ॥

भारतवर्ष की चारों युगकी आयु का प्रमाण शुभाशुभ बल और
मनुष्यों के गुणों का वर्णन ॥

ऋषि बोले कि हे सूतजी ! इस भारतवर्ष और हैमवतकी आयु
का प्रमाण और शुभाशुभ बल १ भविष्य भूत और वर्तमान हम
से विस्तार से कहिये और हरिवर्ष को भी तैसेही कहिये २ तब सूत
जी बोले कि हे मुनिश्रेष्ठो ! भारतवर्ष में चार युगहैं सतयुग त्रेता
द्वापर और कलियुगहैं ३ पहले सतयुग फिर त्रेता तिस पीछे द्वापर
और फिर कलियुग वर्तमान होताहै ४ हे मुनिश्रेष्ठो तपस्वियो ! सत-
युगमें चार सहस्र वर्षों की आयु संख्या कहीहुई है ५ त्रेता में तीन
सहस्र आयु जानिये द्वापर में दोसहस्र वर्ष पृथ्वी में स्थित मनुष्य
रहते हैं ६ कलियुगमें दोही सहस्र वर्षों की स्थितिहै गर्भ में स्थितही
मरजाते हैं और उत्पन्न हुये भी मरजाते हैं ७ महाबली महासत्त्व
युक्त बुद्धि और गुण संयुक्त सैकड़ों सहस्रों उत्पन्न होते हैं ८ सत-
युगमें ब्राह्मण बली प्रियदर्शनवाले उत्पन्न होते हैं और मुनि तपस्वी
९ बड़े उत्साह युक्त महात्मा धर्मात्मा सत्य बोलनेवाले प्रियदर्शन
वाले उत्तम देह युक्त महावीर्य युक्त धनुषधारण करनेवाले होते हैं
१० क्षत्रिय रणभूमि में वीरशूरों के सम्मत होते हैं त्रेतायुगमें सब
क्षत्रिय चक्रवर्ती होते हैं ११ द्वापर युगमें सदैव सब वर्ण बड़े उ-
त्साहवाले वीर्यवान् परस्पर वधकी इच्छा करनेवाले १२ अन्धतेज
संयुक्त क्रोधी पुरुष निश्चय होते हैं कलियुगमें लोभी झूठ बोलने
वाले उत्पन्न होते हैं १३ ईर्ष्या मान क्रोध माया निन्दा कलियुगमें
प्राणियों के होती हैं और राग लोभभी होते हैं १४ द्वापर युगमें
संक्षेप वर्तमान होताहै हैमवत गुणोत्तरहै तिससे पर हरिवर्षहै १५॥

इति श्रीपाद्मेमहापुराणस्वर्गखण्डेभाषानुवादेसप्तमोऽध्यायः ७ ॥

आठवां अध्याय ॥

विष्कम्भ और समुद्र के प्रमाण और शाकदीप का विस्तार समेत वर्णन ॥

ऋषि बोले कि हे सूतजी ! आपने श्रेष्ठ जम्बूखण्ड यथावत् कहा

अब विष्कम्भके प्रमाण को तत्त्व से कहिये १ समुद्र के प्रमाण को अच्छेप्रकार से कहिये शाकद्वीप धार्मिक कुशद्वीप २ शाल्मल और कौंचद्वीपको तत्त्वसे कहिये तब सूतजी बोले कि हे द्विजश्रेष्ठो ! बहुत द्वीप हैं जिनसे यह संसार निरन्तर है अब सात द्वीपोंको कहते हैं सुनिये ३ अठारह सहस्र छःसौ पूर्ण योजनका विष्कम्भ जम्बुपर्वत है ४ लवण समुद्रका विष्कम्भ दूना है अनेक प्रकार के देशों से युक्त मणि और मंगोंसे चित्रित है ५ अनेकप्रकार की धातुओं से विचित्र पर्वतोंसे उपशोभित है सिद्ध और चारणोंसे युक्त है परिमण्डल समुद्र है ६ हे श्रेष्ठ धर्मात्माओ ! यथावत् शाकद्वीपको कहते हैं हमारे कहते हुये जैसा न्याय है तैसेही इस समय में सुनिये ७ जम्बुद्वीपके प्रमाण से शाकद्वीप दुगुना है विष्कम्भसे क्षीरोद समुद्र विभागसे ८ युक्त है तहां पर पुण्यकारी देश हैं और मनुष्य मरता नहीं है ९ फिर दुर्भिक्ष कैसे हो वहां के मनुष्य क्षमा और तेजयुक्त हैं हे मुनिश्रेष्ठो ! शाकद्वीप का संक्षेप यथावत् कहा अब और क्या तुम लोगों से कहें १० तब ऋषि बोले कि हे धार्मिक महाप्राज्ञ सूतजी ! शाकद्वीपका संक्षेप यथावत् आपने कहा अब तत्त्वसे विस्तार समेत कहिये ११ तब सूतजी बोले कि हे विप्रो ! तैसेही सात पर्वत मणिपर्वत समुद्र नदियां तिन के नामों को हम वर्णन करते हैं १२ हे धर्मात्माओ ! अत्यन्त गुण युक्त सब तत्त्व को पूंछा है देवर्षि गन्धर्वों से युक्त पहला मेरु पर्वत कहाता है १३ पूर्वविस्तृत मलय नाम पर्वत है तहां मेघ वर्तमान होते और सब ओर होते हैं १४ तिसके परसे जलधार महापर्वत है तिससे नित्यही इन्द्र श्रेष्ठ जलको ग्रहण करते हैं १५ तिसी से वर्षा कालमें वर्षा होती है ऊंचा रैवतक पर्वत जहां नित्यही प्रतिष्ठित है १६ आकाशमें रेवती नक्षत्र है ब्रह्माकी कीहुई विधि है उत्तरसे श्यामनाम महापर्वत है १७ जोकि नवीन मेघकी दीप्तिवाला ऊंचा श्रीमान् उज्ज्वल देहवाला है जिससे श्यामताके भावको प्राप्त प्रजा प्रसन्नमन हैं १८ तब ऋषि बोले कि हे सूतजी ! यह हमारे बड़ा संशय है जो कि आपने प्रजाओंको श्याम भावमें प्राप्त श्याम पर्वत से कहा है सो प्रजा कैसे अच्छेप्रकार श्यामताको यहां प्राप्त हुये हैं १९ तब सूतजी

बोले कि हे मुनि श्रेष्ठो ! हे महा बुद्धिमानों ! सब द्वीपों में गौर कृष्ण पतंगहै तिनके वर्ण के अन्तर में २० श्याम जिससे प्रवृत्त है तिससे श्याम गिरि कहाहै तिससे पर दुर्ग शैल बड़े उदय वाला है २१ केशरी केशर युक्तहै जहां से वायु प्रवृत्तहै तिनके योजन भर विष्कम्भ विभागसे दूनाहै २२ तिनमें बुद्धिमानोंने वर्ष कहे हैं महामेरु महा काश जलद कुमुदोत्तर २३ जलधार महा प्राज्ञ सुकुमार ये वर्ष हैं रेवतके कौमार श्याम मणिकांचन हैं २४ केशरके मौदाकी है परसे महान् पुरुष परिवार्य है दीर्घ और ह्रस्व भी २५ जम्बूद्वीपसे प्रसिद्ध है तिसके बीचमें शाकनाम बड़ा वृक्षहै तिसके प्रजा नौकरों समेत महाबुद्धिमान् हैं २६ तहां पुण्यकारी देशहैं तहांहीं महादेवजी पूजे जाते हैं तहां पर सिद्धचारण और देवता जाते हैं २७ सब प्रजा धर्मात्माहैं चारोंवर्ण मत्सरहीन अपने अपने कर्ममें निरतहैं चोर कोई नहीं दिखाई देता २८ दीर्घ आयुवाले महाबुद्धिमान् बुढ़ापा और मृत्युसे हीन प्रजा इसप्रकार बढ़ते हैं जैसे वर्षा में नदियां बढ़ती हैं २९ तहां पुण्यकारी जल वाली नदियाँ हैं और गङ्गा बहुत तरह से हैं सुकुमारी कुमारी शीता शीतोदका ३० महानदी मणिजलानदी इक्षुवर्द्धनिका ये सात गंगाहैं ३१ तहां से पुण्यकारी जल वाली परम सुन्दर सैकड़ों सहस्रों नदियां प्रवृत्त हैं जहां से इन्द्र वर्षते हैं ३२ तिनके नाम स्मरण और गिनती में नहीं आसक्ते हैं वे पुण्यकारी श्रेष्ठ नदियां हैं ३३ तहां पर पुण्यकारी चार देशलोकमें प्रसिद्ध हैं मृग मशक मानस और मल्लक नामहैं ३४ मृगदेशमें वेदके जानने वाले अपने कर्म में निरत ब्राह्मणहैं मशकदेशमें धर्मात्मा सब कामना देनेवाले क्षत्रियहैं ३५ मानसदेशमें महाभाग वैश्य धर्मसे जीविका करनेवाले सब कामनाओंसे युक्त शूद्र धर्म अर्थ में निश्चित वैश्यहैं ३६ मल्लकदेशमें नित्यही शूद्र पुरुष धर्मात्माहैं हे ब्राह्मणोंमें श्रेष्ठो ! तहांपर राजा नहीं हैं न दण्डहैं न दण्ड देनेवाले पुरुषहैं ३७ धर्मके जाननेवाले अपने धर्मही से परस्पर रक्षा करते हैं इतनाहीं महापराक्रमी तिस शाकद्वीपमें कहनेको समर्थ हैं और इतनाहीं सुननेयोग्य है ३८।३९॥

इति श्रीपाद्मेमहापुराणेस्वर्गखण्डेभाषानुवादेऽष्टमोऽध्यायः ८ ॥

नववाँ अध्याय ॥

उत्तर के द्वीपों का वर्णन ॥

सूतजी बोले कि हे महाभाग ऋषियो ! उत्तर द्वीपोंकी कथा हमसे सुनिये १ घृततोय समुद्र दधिमण्डोदक सुरोदसागर और दुग्ध सागर २ ये सब द्वीप परस्पर से द्विगुणहैं पर्वत समुद्रोंसे घिरेहुये हैं ३ मध्यम द्वीपमें गौरवर्ण बड़ा भारी मनःशिल पर्वतहै पश्चिम में कृष्णवर्ण नारायण सख पर्वतहै ४ तहाँ पर प्रसन्न केशवजी दिव्य रत्नों की आपही रक्षा करते और प्रजाओंके सुखको देते हैं ५ देशके बीच शरद्वीपमें कुशस्तम्बहै शाल्मलिद्वीपमें शाल्मलि पूजा जाताहै ६ क्रौंचद्वीपमें रत्न समूहोंकी खानि महा क्रौंचपर्वत चारों वर्ण से नित्य ही पूजितहै ७ बड़ा भारी सब धातुओं का उत्पन्न कर्त्ता गोमंतपर्वत है जहाँ पर नित्यही श्रीमान् कमलनयन मोक्षकी इच्छा करनेवालों से युक्त प्रभु नारायण हरिजी बसते हैं कुशद्वीपमें मृगोंसे जड़ा हुआ पर्वतहै ८ । ९ अत्यन्त दुर्धर्षसुनामा पहला पर्वत है दूसरा हेमका पर्वत द्युतिमान् नाम है तीसरा कुमुद पर्वतहै १० चौथा पुष्पवान् नाम है पांचवाँ कुशेशयहै छठा हरिगिरि नाम है ये छः उत्तम पर्वत हैं ११ तिनके बीचमें विष्कम्भ पूर्वभाग से दुगुनाहै पहले वर्ष का औद्भिदनाम दूसरे का रेणुमण्डल १२ तीसरे का सुरथ चौथे का लम्बन पांचवेंका धृतिमत छठवेंका प्रभाकर १३ और सातवें वर्षका कापिलनामहै ये सात वर्षलम्बकहैं इनमें देवता गन्धर्व प्रजा आनन्द युक्त विहार और रमण करते हैं तिनमें कोई जन मरता नहीं है १४ न चोर और म्लेच्छ जाति कोई है सब जन गौरवर्ण और सुकुमार हैं १५ हे महा बुद्धिमान् द्विज श्रेष्ठो ! शेष सब द्वीपों में जैसा सुनाहै तैसाही कहते हैं सुनिये १६ क्रौंचद्वीपमें क्रौंचनाम महा पर्वतहै क्रौंचसे पर वामनक वामनकसे पर अन्धकारक १७ अन्धकारक से पर पर्वतों में उत्तम मैनाक पर्वतहै मैनाकसे पर उत्तम गोविन्द पर्वत है १८ गोविन्दसे पर पुण्डरीक महापर्वतहै पुण्डरीक से पर दुन्दुभि स्वन कहाताहै १९ तिनके आगे दुगुना विष्कम्भ पर्वतहै अब तहाँ

के देशोंको कहते हैं कहतेहुये मुझसे सुनिये २० कौंचका कुशल
 देश वामनका मनोनुग मनोनुगसे पर उष्णनाम देश है २१ उष्णसे
 पर प्रावरक प्रावरक से अन्धकारक अन्धकारक देशसे पर मुनि
 देश २२ और मुनि देशसे पर दुन्दुभिस्वन कहाता है जो कि सिद्ध
 चारणों से युक्त है और बहुधा गौरवर्ण वहां के जन हैं २३ ये देव
 गन्धर्वों से सेवित देश कहेगये पुष्करमें मणिरत्न युक्त पुष्कर नाम
 पर्वत है २४ तहां पर प्रजापति देव नित्यही आप रहते हैं देवता
 और सब महर्षि तिनकी उपासना करते हैं २५ और द्विजोत्तम मन
 के अनुकूल वाणियोंसे पूजा करते हैं जम्बूद्वीपसे अनेक प्रकारके रत्न
 पैदा होते हैं २६ तिन सब द्वीपों में ब्राह्मण प्रजाओं की ब्रह्मचर्य
 सत्य और दमसे २७ आरोग्य आयुके प्रमाणसे दुगुनी दुगुनी है तिन
 द्वीपों में ये देश २८ कहेगये हैं जिनमें एक धर्मही वर्तमान है और
 प्रजापति ईश्वर आपही दण्ड लेकर २९ इन द्वीपों की रक्षा करते
 हुये सदैव स्थित रहते हैं और वहां के राजा पिता पितामह शिवजी
 ही हैं ३० हे द्विज श्रेष्ठ द्विजोंमें पण्डित विप्रोंमें श्रेष्ठो! शिवजी प्रजा-
 ओं की रक्षा करते और प्रजा आपही उपस्थित भोजन ३१ पके-
 हुये को नित्यही भोजन करते हैं तिससे परलोककी संस्थिति महा
 शैल दिखाई देता है ३२ जो कि चौगोल महा बुद्धिमान् सबसे परि-
 मण्डल है तहां परलोक सम्मत चार दिग्गज स्थित रहते हैं वामन
 ऐरावत अंजन और सुप्रतीक जिनके नाम हैं ३३ । ३४ तिस
 महाशैलके प्रमाण की संख्या हम नहीं करसके नित्यही तिरछा
 ऊपर और नीचे प्रमाण रहित है ३५ तहां पर सब दिशाओंसे वायु
 चलती है सम्बन्धहीन मुनि श्रेष्ठ ब्राह्मण तिनको ग्रहण करते हैं
 ३६ कमलकी समान महादीप्ति वाले पुष्करों से सैकड़ों प्रकार से
 खींचते हैं और नित्यही शीघ्र तिनको छोड़ देते हैं मुख और नासि-
 कासे श्वास लेते हुये दिग्गजों से पवन जैसे छोड़ी जाती है तैसेही
 छोड़ते हैं तहां पर प्रजा आती और स्थित होती है ३७ । ३८ यह
 निर्माण समेत यथोद्दिष्ट संसार मैंने वर्णन किया इस पुण्य देनेवाले
 मनके अनुग पृथ्वी के मानको सुनकर ३९ श्रीमान् सिद्ध अर्थवाले

साधुओं को संमत तर जाता है और तिसकी आयु बल यश और तेज बढ़ता है ४० जो व्रत धारणकर पर्व में इसके कहने को सुनता है तिसके पितृ पितामह प्रसन्न होते हैं ४१ ॥

इति श्रीपाद्मेमहापुराणेस्वर्गखण्डेभाषानुवादेनवमोऽध्यायः ९ ॥

दशवां अध्याय ॥

राजायुधिष्ठिर के पास वनमें नारदमुनि का आगमन और राजासे वशिष्ठ

मुनि और दिलीप का संवाद कथन ॥

ऋषि बोले कि हे महाभाग सूतजी ! पृथ्वीका प्रमाण और नदियों की संस्थान आपसे सुनकर अमृतहीपान किया १ तिस भूमिमें पवित्र तीर्थ हमने सुने हैं तिन सबको जैसे फल करनेवालेहों कहिये हे महाप्राज्ञ ! विशेष समेत आपसे सुनना चाहते हैं २ तब सूतजी बोले कि हे तपस्वियो ! धन्य पुण्यकारी बड़े आख्यान को तुमलोगों ने पूछा तिस पुराने आख्यान को यथायोग जैसा सुना है अपनी बुद्धिके अनुसार कहते हैं हे द्विजश्रेष्ठो ! देवर्षि नारद और युधिष्ठिर के संवाद को सुनिये ३ । ४ राज्य हरजाने में महारथी पाण्डुके पुत्र महाभाग पाण्डव द्रौपदी समेत तिस वनमें बसते थे ५ तब महात्माब्राह्मी लक्ष्मीसे प्रकाशित अग्निके समान तेजस्वी देवर्षिनारद जीको पाण्डव देखते भये ६ तिन भाइयोंसे युक्त श्रीमान् युधिष्ठिर जी इस प्रकार शोभित होते थे जैसे स्वर्ग में प्रकाशित तेजवाले इन्द्र देवताओं से शोभित होते हैं ७ जैसे सावित्री देवोंको नहीं छोड़ती और सूर्यकी दीप्ति मेरु पर्वतको नहीं त्यागती तैसेही द्रौपदी जी धर्मसे पाण्डव पतियों को नहीं त्यागती भई ८ भगवान् नारद ऋषि युधिष्ठिर की पूजाको ग्रहण कर युक्तरूप प्रिय से धर्म पुत्र महात्मा धर्मराज युधिष्ठिर को समझाकर बोले कि हे धर्मधारियों में श्रेष्ठ ! कहिये क्या इच्छा है वह तुमको देवें ९ । १० तब धर्म के पुत्र राजा युधिष्ठिर भाइयों समेत हाथ जोड़कर प्रणामकर देव सम्मिलित नारदजी से बोले ११ कि हे महाभाग ! हे अच्छेव्रत करने वाले सबलोकों से पूजित ! आपके प्रसन्न होनेमें आपके प्रसाद से

कृतार्थ मानते हैं १२ जो भाइयों समेत हमारे ऊपर आपने कृपा
 किया हे पापरहित मुनि श्रेष्ठ ! हमारे हृदय के सन्देह के काटने
 के योग्य आप हैं १३ हे ब्रह्मन् ! जो तीर्थ में तत्पर पृथिवी की प्र-
 दक्षिणा करता है तिसको क्या फल होता है सम्पूर्ण आप कहने के
 योग्य हैं १४ तब नारदजी बोले कि हे राजन् युधिष्ठिर ! एकाग्रचित्त
 होकर सुनिये यह सब पूर्वसमयमें दिलीपने वशिष्ठजीसे सुना है १५
 पूर्वकाल में राजाओं में श्रेष्ठ दिलीप गङ्गाजी के किनारे मुनि की
 नाई धर्मके व्रत में स्थित होकर बसते भये १६ हे महाराज ! शुभ
 देश पुण्यकारी देवर्षियों से पूजित देवगन्धर्वों से सेवित गङ्गाद्वार
 में महातेजस्वी १७ परम दीप्तिवाले दिलीप पितृदेव और ऋषियों
 को विधिदृष्ट कर्मसे तर्पण करते भये १८ और महामन राजा किसी
 कालमें जपकरतेहुये भूतोंके समान उत्तम ऋषि वशिष्ठजीको देखते
 भये १९ तब लक्ष्मी से प्रकाशित पुरोहितजी को देखकर दिलीप
 अतुलहर्षको प्राप्त हो परम विस्मयको प्राप्त होते भये २० हे युधिष्ठिर
 महाराज धर्मधारियोंमें श्रेष्ठ ! दिलीप उपस्थित वशिष्ठजीको विधि-
 दृष्टकर्मसे पूजनकरते भये २१ और पवित्र प्रयत्नमन हो शिरसे अर्घ्य
 ले तिन ब्रह्मर्षिश्रेष्ठसे नाम कहते भये २२ कि हे अच्छे व्रत करनेवाले
 वशिष्ठजी ! मैं आपका दास दिलीप हूं आपका कल्याण हो आपके
 दर्शनसे सब पापोंसे मैं छूट गया हूं २३ हे महाराज युधिष्ठिर !
 इस प्रकार मनुष्योंमें श्रेष्ठ सत्यबोलनेवाले दिलीप कहकर हाथ जोड़
 कर चुप हो जाते भये २४ तब वशिष्ठमुनि स्वाध्यायसे कर्षित राजाओं
 में श्रेष्ठ दिलीप को नियम से देखकर प्रसन्नमन हो जाते भये २५ ॥

इति श्रीप्राज्ञेमहापुराणेस्वर्गखण्डेभाषानुवादेदशमोऽध्यायः १० ॥

ग्यारहवां अध्याय ॥

पुष्कर तीर्थका माहात्म्य वर्णन ॥

वशिष्ठजी बोले कि हे धर्म जाननेवाले महाभाग दिलीप ! तु-
 म्हारी इस प्रश्रयदम और सत्य से तुम्हारे ऊपर सब प्रकार से प्र-

सन्नहं १ हे पापरहित पुत्र ! जिस तुम्हारा इस प्रकारका यह धर्म है
 तुमने पितर तार दिये तिसीसे मुझको देखते हो हमारे यजमान हो
 २ हे पापरहित राजन् ! तुम्हारे ऊपर इस समय हमारी प्रीति बढ़ती
 है कहिये तुम्हारा क्या करें जो कहो तिसके दाता हम हैं ३ तब दि-
 लीप बोले कि हे वेदवेदाङ्ग के तत्त्वके जाननेवाले ! हे सब लोकों से
 पूजित ! जो मैंने प्रभु आपको देखा तो किया हुआ मानता हूँ ४ हे धर्म
 धारियों में श्रेष्ठ ! जो आपने मेरे ऊपर कृपा की है तो हृदयके स्थित
 सन्देहको पूछता हूँ वह मुझसे आप कहने के योग्य हैं ५ हे भगवन् !
 कुछ तीर्थ में जो मेरे धर्म संशय है वह मैं अलग संकीर्तन आपसे
 सुनने की इच्छा करता हूँ ६ हे द्विजसत्तम ! हे विप्रर्षे ! हे तपोधन !
 जो पृथिवी की प्रदक्षिणा करता है तिसको क्या फल है वह हमसे
 कहिये ७ तब वसिष्ठजी बोले कि हे तात ! तिन ऋषियों और मेरे
 परायण को मैं कहता हूँ एकाग्र मन होकर तीर्थों में जो फल है तिस
 को सुनिये ८ जिसके हाथ पाँव मन अत्यन्त संयत हैं विद्या तप
 और यश है वह तीर्थके फलको भोगता है ९ दान लेनेसे हीन संतुष्ट
 नियत पवित्र और अहंकार से निवृत्त हो वह तीर्थके फलको भोगता
 है १० लड़ाई से रहित निराहार आहार न प्राप्त होनेवाला जिते-
 न्द्रिय और जो सब दोषों से विमुक्त हो वह तीर्थके फलको भोगता
 है ११ हे राजेन्द्र क्रोधरहित सत्य शील दृढ़ व्रतवाला और प्राणि-
 योंको अपने समान जानता हो वह तीर्थके फलको भोगता है १२
 ऋषियोंने देवताओं से यथा क्रम यज्ञ कही हैं और यथा तत्त्व मरने
 के पीछे वा इसी लोक में फल कहा है १३ हे राजन् ! वे यज्ञ दरिद्र
 से नहीं प्राप्त होसके यज्ञोंमें बहुत उपकरण हैं अनेक प्रकार की सा-
 मग्रियोंका विस्तार है १४ ये राजाओं से वा धनवान् मनुष्यों से
 कहीं प्राप्त होसकी हैं एकात्मावाले साधन रहित धन हीन मनुष्य
 समूहों से नहीं प्राप्त होसकी हैं १५ हे जनोंके ईश्वर ! हे पृथ्वी के
 स्वामी ! जो दरिद्रों से प्राप्त होने में विधि समर्थ है और पुण्यकारी
 यज्ञोंके फलके समान है तिसको समझिये १६ हे धर्मधारियों में
 श्रेष्ठ ! यह ऋषियों को परमगुह्य है तीर्थों के जानेका पुण्य यज्ञों से

भी विशेष है १७ तीर्थ के गमन से तीन रात्र व्रतकर सोना और गऊ न देकर दरिद्र मनुष्यको १८ अग्निष्टोमादि बहुत दक्षिणावाली यज्ञोंको कर वह फल नहीं मिलता है जो तीर्थ के जानेसे मिलता है १९ मनुष्य लोकमें देवलोकके तीर्थ त्रैलोक्य में प्रसिद्ध पुष्कर को प्राप्त होकर देव देव समान होजाता है २० हे सूर्यवंश में उत्पन्न राजन् ! जिन दश करोड़ सहस्र तीर्थोंका तीनों सन्ध्याओं में पुष्कर में सान्निध्य है २१ आदित्य वसु रुद्र साध्य मरुद्गण गन्धर्व और अप्सरा तहांपर प्राप्तहैं २२ हे द्विजो ! हे महाराज ! जहां देवता दैत्य और ब्रह्मर्षि तपकर बड़े पुण्य से दिव्ययोगको प्राप्त होगये २३ पुष्कर में मनसे भी जानेकी बुद्धिमान् मनुष्य इच्छाकरै तो सब पाप नाश होजाते हैं और स्वर्ग में पूजा जाताहै २४ हे महाभाग ! इस तीर्थमें नित्यही परम प्रसन्न देव और दानवोंके सम्मत ब्रह्माजी बसते हैं २५ पुष्करों में देवता और ऋषि बड़े पुण्य से मुक्त परम सिद्धिको प्राप्त हुयेहैं २६ तहांपर जो पितृ और देवोंके पूजन में रत अभिषेक करता है उसको बुद्धिमान् अश्वमेध यज्ञसे दश गुणा कहते हैं २७ पुष्करारण्य में आश्रित होकर जो एक भी ब्राह्मण को भोजन करावे तो ब्रह्माके स्थान में स्थित पूजित लोकोंको वह प्राप्त होवे २८ हे राजन् ! सन्ध्या और प्रातःकाल में जो हाथ जोड़कर पुष्करों को स्मरणकरै तिसने सब तीर्थोंमें स्पर्श किया २९ स्त्री वा पुरुषका जन्म पर्यन्त का जो पापहै वह पुष्कर में जानेही से सब नाश होजाता है ३० जैसे सब देवों के आदि मधुसूदन भगवान् हैं तैसेही तीर्थों में आदि पुष्कर कहाता है ३१ पुष्कर में नियत पवित्र होकर बारह वर्ष बसकर सब यज्ञों को प्राप्त होता है और ब्रह्मलोक को जाता है ३२ जो सौ वर्ष पूरे अग्निहोत्रकरै वा पुष्करमें एक कार्तिकी बसै तो दोनों का फल समान है ३३ पुष्कर में जानाही दुष्कर है पुष्कर में तपस्या दुष्कर है पुष्कर में दान दुष्कर है और पुष्कर में वास दुष्कर है ३४ तीन सुन्दर कँगूड़े हैं तीन झरने हैं पुष्कर आदि तीर्थ हैं तिसका कारण हम नहीं जानते हैं ३५ जो नियत और नियत भोजनकर बारह वर्ष बासकरै

वह सब पापों से छूटकर सब यज्ञों के फलको प्राप्त होवे ३६ ॥

इति श्रीपाद्मेमहापुराणेस्वर्गखण्डेभाषानुवादेपुष्करतीर्थमाहात्म्यवर्णनं

नामएकादशोऽध्यायः ११ ॥

बारहवां अध्याय ॥

जम्बू मार्ग दुलिकाश्रम अगस्त्याश्रम कन्याश्रम ययातिपतन महाकाल

भद्रवट और गाणपत्य तीर्थका वर्णन ॥

वशिष्ठजी बोले कि हे राजन् ! दिलीप प्रदक्षिण वर्त्तमान होकर जम्बू मार्गमें प्रवेशकरै पितृदेवर्षि पूजित जम्बू मार्गमें प्रवेश करने से १ अश्वमेध यज्ञके फलको पाता और विष्णुलोक को जाता है तहां कालमें पांच वा छः रात्रि बसकर २ दुर्गति को नहीं प्राप्त होता और अत्युत्तम सिद्धिको प्राप्त होता है जम्बू मार्गसे उपावृत्त होकर दुलिकाश्रम को जावे ३ तो दुर्गति को नहीं प्राप्त होवे और स्वर्ग लोकमें पूजित होवे पितृ और देवतों के पूजन में रत मनुष्य अगस्त्यके स्थानमें प्राप्त हो ४ तीन रात्रि बसकर अग्निष्टोम यज्ञके फल को प्राप्त होता है साग वा फल खाकर श्रेष्ठ कौमार को प्राप्त होवे ५ फिर कन्याश्रम को प्राप्त होकर लोकमें पूजित श्री पुष्टको जावे फिर पुण्यकारी आद्यधर्मारण्य को जावे ६ हे विप्र ! जहां प्रवेशमात्रही से निश्चय पापोंसे छूटजाता है फिर प्रयत नियत भोजनकर पितृदेवों को पूजनकर ७ सब काम समृद्ध यज्ञके फलको पाता है फिर प्रदक्षिणाकर ययातिपतन को जावे ८ तहांपर निश्चय अश्वमेध यज्ञके फलको प्राप्त होवे फिर नियत नियतही भोजनकर महा काल को जावे ९ फिर कोटि तीर्थको स्पर्शकर अश्वमेध यज्ञके फलको प्राप्त होवे हे धर्म जाननेवाले ! तिस पीछे महादेवजीके तीर्थ स्थान को जावे १० जिसका भद्रवट नाम है और तीनों लोकोंमें प्रसिद्ध है तहां महादेवजीको प्राप्त होकर सहस्र गौवोंके फलको प्राप्त होवे ११ हे राजन् ! महादेवजीके प्रसादसे समृद्धशत्रुरहित लक्ष्मीयुक्त गाणपत्यको प्राप्त होवे १२ फिर तीनों लोकमें प्रसिद्ध नर्मदा नदी को प्राप्त होकर पितृ और देवोंको तर्पणकर अग्निष्टोम यज्ञके फलको प्राप्त होवे १३ ॥

इति श्रीपाद्मेमहापुराणेस्वर्गखण्डेभाषानुवादेद्वादशोऽध्यायः १२ ॥

तेरहवाँ अध्याय ॥

नर्मदाजी का विस्तार पूर्वक माहात्म्यवर्णन ॥

युधिष्ठिर जी बोले हे द्विजों में उत्तम नारदजी ! वशिष्ठजी ने राजा दिलीप से उत्तम तीर्थ पापरूपी पर्वत के नाश करनेवाले नर्मदानामसे प्रसिद्धको कहा है अब फिर वशिष्ठजी के कहेहुये नर्मदाजी के माहात्म्य को सुननेकी इच्छा है सो हमसे कहिये १। २ कैसे यह महापुण्यकारिणी सब ओर प्रसिद्ध नर्मदानाम से प्रसिद्ध नदी है तिस को हमसे कहिये ३ तब नारदजी बोले कि नदियों में श्रेष्ठ सब पापों के नाशकरनेवाली नर्मदा नदी है यह स्थावर जंगम सब प्राणियों को तारती है ४ हे महाराज युधिष्ठिर ! वशिष्ठजी के कहेहुये नर्मदाजी के माहात्म्य को मैंने सुना है तिस सबको तुमसे कहता हूँ ५ कनखल में पुण्यकारिणी गङ्गाजी हैं कुरुक्षेत्र में सरस्वती हैं गाँव वा वन में सब जगह पुण्यकारिणी नर्मदाजी हैं ६ तीनदिन में सरस्वती का जल सात दिनमें यमुना का जल पवित्र करता है गङ्गाजी का जल शीघ्रही पवित्र करता है और नर्मदाजी का जल दर्शनही से पवित्र करता है ७ कलिंग देशके पश्चिम आधेमें अमरकण्टक पर्वतपर तीनों लोकमें पुण्यकारिणी रमणीय मनोरम नर्मदाजी हैं ८ देवता असुर गन्धर्व तपस्वी ऋषि तपकर परम सिद्धिको प्राप्तहुये हैं ९ तहाँ नियम में स्थित जितेन्द्रिय मनुष्य स्नानकर एक रात्रि बसकर सौ पीढ़ियों को तारदेता है १० जनेश्वर में मनुष्य स्नानकर यथाविधि पिण्डदेवे तो तिसके पितर प्रलय पर्यन्त तृप्त रहते हैं ११ पर्वतके चारों ओर रुद्र कोटि प्रतिष्ठित है तहाँ जो मनुष्य स्नानकर चन्दन और माला चढ़ाता है १२ तिसके ऊपर सब रुद्र कोटि निस्सन्देह प्रसन्न होजाते हैं पश्चिम के अन्त पर्वत में आपही महेश्वर देव हैं १३ तहाँ स्नानकर पवित्र होकर ब्रह्मचारी जितेन्द्रिय विधिदृष्ट कर्मसे श्राद्धकरै १४ और तिल जल से तहाँहीं पितृ देवताओं को तर्पणकरै तो सातपीढ़ी तिसके स्वर्ग में रहें १५ और करनेवाला साठ सहस्रवर्ष अप्सराओं समेत दिव्य

स्त्रियों से युक्त सुन्दर चन्दन लगाये सुन्दर गहनों से भूषित स्वर्ग लोकमें रहे फिर स्वर्ग से भ्रष्ट होकर सुन्दर कुलमें उत्पन्न होवे १६ । १७ धनवान् दानी और धर्मत्मा होवे और फिर तिसतीर्थ को स्मरणकर तहाँ गमन करे १८ तौ सौ पीढ़ियों को तारकर शिवलोकको जावे उत्तम नदी सौ योजनकी सुनी है १९ और दो योजनकी चौड़ी है साठ सहस्र तीर्थ और साठ करोड़ तीर्थ २० पर्वतके चारों ओर अमर कण्टकमें स्थित हैं ब्रह्मचारी पवित्र होकर क्रोधरहित जितेन्द्रिय २१ सब हिंसाओं से निवृत्त और सब प्राणियों के कल्याण में रत और अच्छे आचारयुक्त होकर क्षेत्रपालोंको जावे २२ हे राजन् पाण्डव युधिष्ठिर ! तिसके पुण्यफलको एकाग्रचित्त होकर मुझसे सुनिये सौ सहस्र वर्ष स्वर्ग में आनन्द करे २३ अप्सराओं के समूहों से युक्त दिव्यस्त्रियोंसे सेवित देवलोकमें दिव्यचन्दन लगाकर सुन्दर गहनों से भूषित होकर २४ क्रीड़ा करे और देवताओंसमेत आनन्द करे फिर स्वर्ग से भ्रष्ट होकर वीर्यवान् राजा होवे २५ और अनेक प्रकार के रत्नों से विभूषित स्थानको प्राप्त होवे स्थान में दिव्यमणि जड़े हुये हीरा और मूंगाओं से भूषित खम्भे हों २६ चित्रकारी सहित दिव्य दासी और दास युक्त हों मतवारे हाथियों के शब्द और घोड़ों के शब्दों से २७ इन्द्रके स्थान की नाई तिसका द्वार लोभयुक्त हो राज राजेश्वर श्रीमान् सब स्त्रियों का प्यारा २८ क्रीड़ा भोगयुक्त सब रोगों से हीन तिस स्थान में बसकर सौ वर्ष जीवे २९ जो अमर कण्टक में मरता है तिसके भी इसी प्रकारका भोग होता है अग्नि के प्रवेश जल और विना भोजनके भी कष्ट नहीं पावे पर्वत और आकाश में जो कूदता है वह मनुष्य मनुष्यों का स्वामी होता है ३० । ३१ तीन सहस्र कन्या एक वा और तिसके दूसरे स्थान में स्थित हों और प्रेषणको मांगें ३२ दिव्यभोगसे युक्त नाश रहित काल तक वह मनुष्य क्रीड़ा करे समुद्र पर्यन्त पृथिवी में ऐसा नहीं होता ३३ जैसा अमर कण्टक पर्वत में होता है पर्वतके पश्चिम में करोड़ तीर्थ जानने चाहिये ३४ तीनों लोकों में प्रसिद्ध जालेश्वर नाम रुद्र हैं तिनके पिण्ड देने और सन्ध्योपासन कर्मसे ३५ पितृ दश वर्ष तक

तप्त रहते हैं नर्मदा के दक्षिण में कपिला नाम महानदी है ३६ सरल और अर्जुन वृक्षों से आच्छादित समीपही स्थित है पुण्यकारिणी महाभागा तीनों लोकमें प्रसिद्ध है ३७ हे राजन् युधिष्ठिर ! तहां पर सौ करोड़ तीर्थ हैं यह पुराणमें सुना है सब कोटि गुणा होता है ३८ तिसके किनारे जे वृक्ष कालके विपर्यय से गिरते हैं ते नर्मदाके जल से संयुक्त होकर श्रेष्ठ गतिको प्राप्त होते हैं ३९ हे महाभाग ! दूसरी शुभ विशल्यकरण है तिसके किनारे मनुष्य स्नान कर क्षण मात्र में विशल्य होजाता है ४० तहां सब देव समूह किन्नर बड़े सर्पों समेत यक्ष राक्षस गन्धर्व तपस्वी ऋषि ४१ तिस अमरकण्टक पर्वत में सब आते हैं तिन सब तपस्वी मुनियों से मिलकर ४२ पुण्यकारिणी नर्मदा संश्रित हुई और विशल्यानामनामही से महाभागा सब पापों के नाश करनेवाली उत्पन्न हुई ४३ हे राजन् ! तहां मनुष्य स्नान कर ब्रह्मचारी जितेन्द्रिय होकर एक रात्रि बसकर सौ पीढ़ियों को तार देता है ४४ कपिला और विशल्याको ईश्वरने लोकों के हित की कामनासे पुराणमें कहा है यह हमने सुना है ४५ तहां स्नान कर मनुष्य अश्वमेध यज्ञके फल को प्राप्त होता है और तिस तीर्थमें जो अनशन व्रत करता है ४६ वह सब पापों से विशुद्ध आत्मा होकर इन्द्र लोकको जाता है नर्मदामें पुराणमें जो मैंने सुना है ४७ तहां तहां स्नान कर मनुष्य अश्वमेध यज्ञके फलको प्राप्त होता है जे उत्तर किनारे बसते हैं वे इन्द्र लोकमें बसते हैं ४८ हे युधिष्ठिर ! सरस्वती गङ्गा और नर्मदामें दान और स्नान समान हैं जैसे मुझसे महादेवजीने कहा है ४९ जो अमर कण्टक पर्वतमें प्राणोंको छोड़ता है वह सौ करोड़ वर्ष इन्द्रलोकमें रहता है ५० नर्मदा का जल पुण्यकारी फेना और लहरियों से अलंकृत पवित्र और शिर से वन्दना करने के योग्य है सब पापों से मनुष्य छूटजाता है ५१ नर्मदा सब पुण्य करनेवाली ब्रह्महत्याके नाश करनेवाली है मनुष्य एक दिन रात्रि के बसने से ब्रह्म हत्या से छूटजाता है ५२ इसप्रकार पुण्यकारिणी रमणीय नर्मदा है यह महानदी तीनों लोकोंको पवित्र करती है ५३ महापुण्यकारी वटेश्वर और तपोवन गंगाद्वारमें इन सब स्थानों में

जे अर्दित और व्रत करते हैं उनसे दशगुणा पुण्य नर्मदाके संगममें सुना है ५४ ॥

इति श्रीपाद्मेमहापुराणेस्वर्गखण्डेभाषानुवादेत्रयोदशोऽध्यायः १३ ॥

चौदहवां अध्याय ॥

बाणासुर के त्रिपुरसे व्याकुल देवों का शिवजी की स्तुति करना और शिव जी का उनको समझाकर नारद मुनिका बाणासुर के पास भेजना ॥

नारदजी बोले कि हे पाण्डव युधिष्ठिर ! नर्मदानदी श्रेष्ठ पुण्य कारिणी तीनों में अत्यन्त पुण्ययुक्त महाभाग धर्म की कांक्षा करने वालों से विभक्त है यज्ञोपवीत मात्रही विभक्त हैं हे राजाओं में श्रेष्ठ ! तिनमें स्नानकर सब पापों से छूटजाता है १ । २ हे पाण्डु के पुत्र ! जलेश्वर जो तीर्थ तीनों लोकमें प्रसिद्ध है तिसकी उत्पत्ति कहता हूँ सुनिये ३ पूर्वसमयमें सब मुनि समूह और इन्द्र समेत सब देव समूह महात्मा देवदेव महेश्वरजी की स्तुति करते भये ४ और स्तुति करते हुये जहां महेश्वर देव हैं तहां प्राप्त हुये और इन्द्र समेत देव समूह देवेशसे कहते भये कि हे प्रभो ! हे विरूपाक्ष शिवजी ! भयसे उद्दिग्ध हमलोगों की रक्षा कीजिये ५ तब महादेवजी बोले कि हे मुनि श्रेष्ठो ! तुमलोगों का अच्छा आना हुआ किस लिये यहां पर आये हो क्या दुःख कौन संताप और कहां से भय प्राप्त हुआ है ६ हे महाभागो ! कहो यह हम जानने की इच्छा करते हैं जब रुद्रजी ने इसप्रकार कहा तो ऋषि कहते भये ७ कि निश्चय घोर महावीर्यवान् दानव बलसे दर्पित बाण नाम प्रसिद्ध है जिसके त्रिपुर पुर हैं ८ वे पुर दिव्य हैं आकाशमें बसते और तिसके तेजसे घूमते हैं हे शिव जी ! तिससे डरे हुये आपकी शरण में प्राप्त हैं ९ हे देवदेवेश ! बड़े दुःखसे रक्षा कीजिये आपही श्रेष्ठ गति हैं इसप्रकार सब को प्रसन्न करने को योग्य हैं १० हे शङ्कर ! हे प्रभो ! जिससे देवता अत्यन्त प्रसन्न सुखको प्राप्त हों और श्रेष्ठ निर्वृत्ति को प्राप्त हों वह करने के योग्य हों ११ तब महादेवजी बोले कि यह सब करेंगे क्लेशमतकरो थोड़े ही काल में तुमलोगों को सुख युक्त करेंगे १२ हे युधिष्ठिर तिन सब को

समझाकर नर्मदाके किनारे स्थित महादेवजी त्रिपुरके मारने की चिन्तना करतेभये १३ कि कैसे किसप्रकार से मुझसे त्रिपुर मारने के योग्य है इसप्रकार महादेवजी चिन्तनाकर तिसी समयमें नारद जी को स्मरण करतेभये तो स्मरणही से नारदजी उपस्थित होजाते भये १४ और बोले कि हे देव महादेवजी ! कहिये किसलिये मुझको स्मरण कियाहै क्या कार्य हमको करना चाहिये वह मुझसे कहिये १५ तब महादेवजी बोले कि हे नारदजी ! तहां जाइये जहां दानवेन्द्र बाण का त्रिपुरपुर है शीघ्रही जाइये यह कीजिये १६ स्वामी देव-ताओं की दीप्तिवाले स्त्रियां अप्सराओं के समानहैं तिनके तेजसे त्रिपुर आकाशमें घूमताहै १७ हे विप्रेन्द्र ! तहां जाकर अन्यसलाह को प्रेरणा कीजिये महादेवजीके वचन सुनकर अत्यन्त पराक्रमी मुनि १८ स्त्रियों के हृदय नाशने के लिये तिसपुरमें प्रवेशकरतेभये जो कि शोभा युक्त दिव्य अनेकप्रकार के रत्नों से शोभित १९ सौ योजन के लम्बे दो सौ योजनके चौड़े हैं फिर तहांपर बलसे दर्पित बाणासुर को देखतेभये २० जोकि माला कुण्डल केयूर और मुकुट से विराजितहार और रत्नों से युक्त चन्द्रके समान कान्तिसे विभूषितहै २१ तिसकी स्त्रियां रत्नों से युक्त मनुष्य सुवर्ण से मण्डितहैं दानवेन्द्र महाबली नारदजी को देखकर उठकर २२ बोला कि हे द्विजश्रेष्ठ देवर्षि ! आप इससमयमें हमारे स्थानमें प्राप्त हुये हैं अर्घ पाद्य न्याय समेत कराइये २३ हे विप्र ! बहुत कालमें आयेहो इस आसन पर बैठिये इसप्रकार उपस्थित नारदजी की पूजा करतेभये तब बाणकी स्त्री महादेवी अनौपम्या नामवाली २४ बोली कि हे भगवन् ! मनुष्य लोकमें देवता किस व्रत नियम दान अथवा तपस्या से प्रसन्न होते हैं २५ तब नारदजी बोले कि जो वेदके पारगामी ब्राह्मणको तिलधेनु देताहै उसकी सागर समेत नवद्वीपवाली पृथ्वी दीहुई होजाती है २६ और सूर्य करोड़के समान प्रकाशित सब कामना देनेवाले विमानों से नाशरहित बहुत काल तक राज्य करता हुआ आनन्द करै २७ अँवरा कैथा केलेका वन कदम्ब चम्पक अशोक और अनेकप्रकार के वृक्ष २८ अष्टमी चतुर्थी दोनों द्वादशी

संक्रांति विषुवसंज्ञक संक्रांति दिन छिद्रमुख २९ ये सब पुण्यकारी हैं जो स्त्रियां इनमें व्रत करती हैं तिन धर्मयुक्तों का स्वर्ग में निस्संदेह वास होता है ३० कलिकाल से निर्मुक्त सब पापसेहीन व्रतमें रत स्त्रियां और तपस्वी नहीं प्राप्त होते हैं ३१ हे अच्छे कटिवाली ! ऐसा सुनकर यथेष्ट करने को योग्यहो तब नारदजी के वचन सुनकर रानी बोली ३२ कि हे विप्रेन्द्र ! हे द्विजश्रेष्ठ ! प्रसन्न होवो जो वाञ्छित हो वह दान ग्रहणकरो सोना मणि रत्न कपड़े और गहने और जो कुछ दुर्लभहो वह आपको मैं दूंगी ग्रहण कीजिये हरि और शिवजी प्रसन्नहो ३३ । ३४ तब नारदजी बोले कि हे भद्रे ! और को दीजिये जो ब्राह्मण जीविका से क्षीणहो हम शील युक्तहैं और भक्तिही करते हैं ३५ हे राजन् ! इसप्रकार तिन सब को मन हर वा उपदेशदे फिर नारदजी अपने स्थान को जाते भये ३६ और उन स्त्रियों का मन खिंच गया अन्य जगह मन होगया और महात्मा बाणासुर के पुरमें छिद्र उत्पन्न होगया ३७ ॥

इति श्रीपाद्मेमहापुराणेस्वर्गखण्डेभाषानुवादेचतुर्दशोऽध्यायः १४ ॥

पन्द्रहवां अध्याय ॥

शिवजीका अत्यन्त प्रचण्ड अग्निकर त्रिपुरको जलाना और बाणासुर को वर देना और अमरकण्ठक पर्वत का माहात्म्य वर्णन ॥

नारदजीबोले कि हे युधिष्ठिर ! जो हमसे पूछतेहो वह समझकर सुनो इस अन्तरमें रुद्रजी नर्मदाजी के किनारे स्थितहुये १ हरेश्वर नाम तीनोंलोकमें प्रसिद्ध स्थानमें महादेवजी त्रैपुरके मारने की चिन्तना करतेभये २ मन्दराचलको धनुष वासुकि को रस्सी वैशाख को स्थान और विष्णुजीको उत्तम बाणकर ३ आगे अग्नि स्थापित कर मुखमें वायु अर्पित करतेभये चारोंवेद घोड़े हुये सब देवमय रथ हुआ ४ पहिये में प्राप्त अश्विनीकुमार देव भये चक्रधारी भगवान् आपही अक्षहुये इन्द्र आपही धनुष के अन्तमें हुये बाणमें कुबेरजी स्थित भये ५ यमराज दहिने हाथ में घोर काल बायें हाथ में हुये लोकमें प्रसिद्ध गन्धर्वोंको पहियों के आरों में लगाया ६ श्रेष्ठ रथमें

प्रजापति भये और ब्रह्माजी सारथिहुये इसप्रकार देवेशजी सर्वदेव-
 मयरथकर ७ स्थाणुभूत होकर सहस्र वर्षतक स्थितरहे जब तीनों
 पुर मिलकर आकाशमें गये ८ तब तीन बाणसे त्रैपुरको विदारण
 करतेभये जब रुद्रजीने त्रिपुरके बाण मारा ९ तो स्त्रियां तेजसे अष्ट
 होगईं तिनका बल नाश होगया और तिस पुरमें सहस्रों उत्पात
 प्रकट हुये १० त्रिपुरके नाश के लिये काल रूप शिवजी तिससमय
 में हुये काष्ठमय रूप हँसते भये ११ और चित्रकर्म से पलकें भी
 खोलते मूंदते भये स्वप्नमें वहांके मनुष्य आत्माको लाल कपड़े से
 विभूषित देखते भये और विपरीतही इन उत्पातों को देखते भये
 १२।१३ तिनके बल और बुद्धि शिवजी के क्रोधसे नाशहोगये युगके
 अन्तके समान संवर्तक नाम वायु महान् चलनेलगा १४ श्रेष्ठ अ-
 ग्नि उत्तम अंगों में बाधा देनेलगा वृक्ष तहांके जलनेलगे कँगूरगिर-
 नेलगे १५ सब व्याकुल होगये हाहाकार होगया सब अचेत होगये
 सब टूटे हुये वन शीघ्रही जलतेभये १६ तिससे सब दीपित होगया
 शिखायुक्त बाणों से सब जलनेलगा वृक्ष बगीचों के खण्ड अनेक
 प्रकारके स्थान जलतेभये १७ यह प्रकाशित अग्नि दशदिशाओं में
 प्रवृत्त हुआ तब विभागसे दशोंदिशा शिलाओंको छोड़ती भई १८
 अत्यन्त घोर सहस्रों शिखायुक्त अग्नियों से जलनेलगीं सब टेसू
 के सदृश जलता हुआ पुर दिखाई देनेलगा १९ घरसे और घर में
 धुआंके मारे जाने को राक्षस समर्थ न हुये महादेवजी के कोपरूपी
 अग्निसे जलेहुये अत्यन्त दुःखित रोनेलगे २० सब दिशाओं में
 प्रदीप्त त्रिपुर पुर जलनेलगा महलों के शिखरों के अग्र सहस्रों गि-
 रतेभये २१ अनेकप्रकार के रत्नों से विचित्र अनेकप्रकारके विमान
 और रम्य स्थान प्रज्वलित अग्निसे जलतेभये २२ वृक्षोंके खण्डों
 में जनोंके स्थानमें बाधादेते भये सब देवताओंके स्थानोंको जलाते
 भये २३ अग्निसे स्पर्श हुये राक्षस कष्ट पातेभये और अनेकप्रकार
 के स्वरों से रोतेभये तहां पर अंगारों की राशि गिरिकूट के सदृश
 दिखाई पड़ी २४ तब देवदेवेशकी स्तुति करनेलगे कि हे प्रभो !
 हमारी रक्षाकरो अग्निसे अत्यन्त पीड़ित परस्पर लपटकर २५

सैकड़ों सहस्रों दानव जलते भये हंस और चकई चकवों से युक्त
 कमल समेत कमलिनी भी जलती भई २६ पुरके वन और बाव-
 लियां अग्निसे जलनेलगीं जो बावलियाँ म्लानतारहित कमलों से
 आच्छादित सैकड़ों योजनों में विस्तीर्ण हैं २७ तहां पर रत्नों से
 भूषित अग्निसे जलेहुये गिरिकूट के सदृश महल ऐसे गिरतेभये
 जैसे तोय रहित मेघ गिरतेहैं २८ महादेवजी के कोपसे प्रेरित दया
 रहित अग्नि सहित स्त्री बालक वृद्ध गऊ पक्षी और घोड़ोंको जला-
 ताभया २९ स्त्रियों समेत बहुत जन सोतेही रहगये वे पुत्र को अ-
 त्यन्त लपटकर शिवजी से जलादियेगये ३० फिर प्रज्वलित तिस
 पुरमें अप्सराओं के समान स्त्रियाँ अग्निकी ज्वालासे हत पृथ्वी में
 गिरती भई ३१ कोई सुन्दर नेत्रवाली स्त्री मोतियों की पंक्तियों से
 विभूषित ध्रुये से व्याकुल अग्निकी शिखासे पीड़ित जब चेतयुक्त
 हुई ३२ तब पुत्रकी चिन्तनाकर पृथ्वी में गिरपड़ी कोई सुवर्ण के
 वर्णके सदृश नीलवर्णके रत्नोंसे विभूषित ३३ ध्रुयेसे व्याकुल पृथ्वी
 में गिरपड़ी और स्त्री बालकोंका हाथ पकड़कर बालकों समेत जल
 गई ३४ फिर अग्निने और दिव्यरूप मद से विमोहित स्त्री देखी
 तब वह स्त्री शिरसे हाथ जोड़कर अग्नि से प्रार्थना करती भई ३५
 कि जो तुम अपकारी पुरुषों में वैरकी इच्छा करतेहो तो घररूपी
 पंजर की कोकिलारूप स्त्रियां क्या अपराध करती हैं ३६ हे पाप !
 निर्दय निर्लज्ज स्त्रीके ऊपर कौन तुम्हारा कोपहै न निपुणता न
 लज्जा न सत्य है पवित्रता से हीनहो ३७ अनेकरूप वर्णों से युक्त
 उपलभ्य स्त्रियां हैं क्या तुमने नहीं सुनाहै कि संसारमें सब स्त्रियां
 मारने योग्य नहींहैं ३८ हे अग्निजी ! किन्तु तुममें यही गुण है कि
 स्त्रियोंको पीड़ाहो स्त्रियोंके ऊपर करुणा दया और दाक्षिण्य नहींहै
 ३९ म्लेच्छ भी स्त्रीको देखकर दया करते हैं तुम म्लेच्छों को भी
 कष्ट दुर्निवार्य और अचेतनहो ४० ये गुण नाश करने को हैं हे दु-
 राचार ! हम स्त्रियोंको क्या मारडालोगे ४१ हेदुष्ट ! निर्घृण निर्लज्ज
 अग्नि मन्दभाग्यक दुराचार निर्दय तुम निराशहो और बालकों को
 भी जलातेहो ४२ इसप्रकार बहुत स्वर से बककर विलाप करती

भई और अत्यन्त क्रोधित बालकके शोकसे मोहित स्त्रियां रोतीभई
 कि दयाहीन अत्यन्त क्रुद्ध अग्नि सब शत्रुकी नाई जलाता है तलैया
 में जलमें कुँवों में अग्नि है ४३ । ४४ हे म्लेच्छ ! हमको जलाकर
 तुम कौन गतिको प्राप्त होगे इसप्रकार तिन स्त्रियोंके प्रलाप करतेही
 अग्नि बोला ४५ कि अपने वश हम नहीं हैं विनाश करेंगे हम
 आज्ञाके करनेवाले हैं दया करनेवाले नहीं हैं ४६ यहांपर क्रोधयुक्त
 इच्छापूर्वक विचरते हैं तदनन्तर महातेजस्वी बाणासुर त्रिपुर को
 जलता हुआ देखकर ४७ आसन में स्थित होकर इसप्रकार बोला
 कि हम अल्प बलवाले दुराचारी देवोंसे नाश कियेगये हैं महादेव
 जीके निवेदित हैं ४८ महात्मा शंकरजीने विना परीक्षाकर हमको
 जलाया है महादेवजी को छोड़कर और शत्रु हमको मारने को नहीं
 है ४९ फिर उठकर त्रिभुवनके ईश्वरको लिंग बनाकर शिरसे प्रणा-
 मकर मित्रोंको त्यागकर आपही पुरके द्वारसे निकला ५० और अ-
 त्यन्त विचित्र रत्न अनेक प्रकारकी स्त्रियों को भी त्यागकर शिरसे
 लिंगको ग्रहणकर नगर मण्डल में स्थापित कर देताभया ५१ और
 देवदेवेश त्रैलोक्यके स्वामी शिवजीकी स्तुति करता भया कि हे हर !
 हे शंकर ! आपसे हम जलाये गये जो हम वधके योग्यहैं ५२ तो
 हे महादेवजी ! आपके प्रसाद से हमारा लिंग नाशको न प्राप्तहो
 सदैव परम भक्तिसे लिंग पूजित है ५३ यद्यपि आपसे हम मारने
 के योग्यहैं तथापि हमारा लिंग न नाशहो यह प्राप्त होनेके योग्य
 हैं हम आपके चरणों को ग्रहण करते हैं ५४ जन्म जन्ममें आपके
 चरणों में निरतहैं फिर तोटकछन्द से परमेश्वर देव की स्तुति करने
 लगा ५५ कि हे शिव ! हे शंकर ! सब करनेवाले आपके नमस्कार
 हैं हे भव ! हे भीम ! हे महेश शिवजी ! आपके नमस्कार हैं हे काम
 की देहके नाश करनेवाले ! हे त्रिपुरके अन्त करनेवाले ! हे अंधके
 चूर्ण करनेवाले ! ५६ हे स्त्रियोंके प्रिय ! हे कामके नाश करनेवाले !
 आपके नमस्कारहैं सुर सिद्धगणों से नमस्कार कियेगये आपके न-
 मस्कार हैं घोड़े वानर सिंह और हाथियोंके समान मुखवाले अत्य-
 न्त छोटे और अत्यन्त बड़े मुखवाले गण ५७ असुरों से प्राप्त होने

को नहीं समर्थहों और बहुत सैकड़ों शरीरों से व्यथा युक्त नहीं हों हे भगवन् ! बहुत भक्तिमान् से प्रणतहों हे चलायमान चन्द्रमा की कला धारण करनेवाले ! हे देव ! आपके नमस्कार हैं ५८ सहित पुत्र स्त्री समूह धनों से निरन्तर जय दीजिये आपका स्मरण करते हैं और बहुत सैकड़ों शरीरों से व्यथा युक्त हूं और इस समय में महानरक की गतिको प्राप्त हूं ५९ जो हमारी पापगतिको नहीं निवृत्त करता विशुद्ध पवित्र कर्मको नहीं त्यागता दिशाओं में घूम घूम कर दया करता है यह भ्रम कुबुद्धि को निवारण करता है ६० जो मनुष्य दिव्य तोटक छन्दवाले स्तोत्र को प्रयत्न पवित्र मन होकर पढ़ता है तिसको यह स्तोत्र इसप्रकार वर देनेवाला होता है जैसे बाणासुर को महादेवजी वरदाता हुये हैं ६१ इस महादिव्य स्तोत्र को सुनकर आपही देव महेश्वरजी तिससमय में तिसके ऊपर प्रसन्न होजाते हैं ६२ हे वत्स ! हे दानव ! तुम न डरो पुत्र पौत्र सपत्नियां स्त्री और भृत्यजनों समेत सुवर्णही में स्थित हो ६३ हे बाणासुर ! आजसे लेकर तुम देवताओं से भी अवध्य होगे फिर देवदेव ने और वरदिया ६४ कि अक्षय और अव्यय और निर्भय होकर संसार में विचरो तिस पीछे महादेवजी ने अग्निको निवारण किया ६५ और महात्माजी ने बाणासुरको तृतीय रक्षित किया तो रुद्रजी के तेजके प्रभाव से नित्यही आकाश में घूमता भया ६६ इसप्रकार महात्मा शंकरजी ने ज्वालाकी मालासे प्रदीप्त त्रिपुरको जलाया तो वह पृथ्वी में गिरपड़ा ६७ तिसके एकको त्रिपुरांतक श्रीशैल में गिराया और अमरकण्टक पर्वत में द्वितीयको गिराया ६८ हे राजन् ! त्रिपुरके जल जानेमें रुद्रकोटि प्रतिष्ठित रही और जलते हुये तहां गिराया तिससे ज्वालेश्वर कहाया ६९ तिसकी दिव्य ज्वाला ऊपर से स्वर्गको चली गई तब देव असुर किन्नरोंने हाहाकार शब्द किया ७० तिस बाणको रुद्रजीने उत्तम माहेश्वर पुरमें रोंका इसप्रकार जो तिस अमरकण्टक पर्वत में जाता है वह १०३० सहस्र करोड़ वर्ष चौदहों भुवनोंको अच्छी प्रकार भोगकर ७१ । ७२ फिर पृथ्वी में प्राप्त होकर धर्मात्मा राजा होता है और एक छत्रसे पृथ्वी में राज्य

भोगता है इसमें सन्देह नहीं है ७३ हे महाराज ! यह अमरकण्टक सब ओर पुण्यकारी है चन्द्रमा और सूर्यके ग्रहण में जो अमर कण्टक पर्वतको जाता है ७४ उसको बुद्धिमान् अश्वमेधयज्ञ से दश गुणा फल कहते हैं तहांपर महेश्वरजी को देखकर स्वर्गलोक को मनुष्य जाता है ७५ सूर्य ग्रहण में काशीमें जो फल होता है वह सब पुण्य अमरकण्टक पर्वत में होता है ७६ और पुण्डरीक यज्ञके फल को मनुष्य प्राप्त होता है तिस अमरकण्टक पर्वतमें ज्वालेश्वर नाम है ७७ तहां स्नानकर मनुष्य स्वर्गको जाते हैं और जे वहां मरते हैं तिनका फिर जन्म नहीं होता है ज्वालेश्वर में चन्द्रमा और सूर्यके ग्रहण में भक्तिसे प्राणोंको त्याग करता है तिसका फल सुनिये अमरकण्टक पर्वत में अमर नाम वे देव होते हैं और प्रलय पर्यन्त शिवलोकको प्राप्त होते हैं अमरेश्वर देवके पर्वतके जलके किनारे ७८ । ८० अच्छे व्रत करनेवाले करोड़ों मुख्य ऋषि तपस्या करते हैं हे राजन् ! अमरकण्टक क्षेत्र चारों ओर योजनभर है ८१ विना कामना वा कामनासहित नर्मदाके शुभ जलमें स्नानकर मनुष्य पापों से छूटकर शिवलोक को जाता है ८२ ॥

इति श्रीपाद्मेमहापुराणेस्वर्गखण्डेभाषानुवादेपञ्चदशोऽध्यायः १५ ॥

सोलहवां अध्याय ॥

कावेरी और नर्मदा के संगमका माहात्म्य वर्णन ॥

ऋषि बोले कि वे महात्मा महाजन युधिष्ठिर पर सब तपस्वी ऋषि नारदजी से पूछते भये १ कि हे भगवन् ! कावेरी और नर्मदाके संगममें सत्य बड़े फलको मनुष्यों के कल्याण के लिये और हमारी वृद्धि के लिये कहिये २ जे पाप करनेवाले मनुष्य सदैव पाप में रत होते हैं वे सब पापों से छूटकर परमपद को जाते हैं यह हम जानने की इच्छा करते हैं आप कहने के योग्यहौ ३ तब नारदजी बोले कि युधिष्ठिर सहित सब ऋषियो सुनो कावेरी और नर्मदा के संगममें सत्य पराक्रमी कुबेरजी महा यज्ञकर इस तीर्थ को पाकर साम्राज्यसे अधिक होगये ४ और हे महाराज ! सिद्धिको प्राप्त हुये वह हमारे

कहते हुये सुनिये जहां पर संसार में प्रसिद्ध नर्मदा में कावेरी का संगम है ५ तहां स्नानकर पवित्र होकर सत्य पराक्रमी यक्षोंमें श्रेष्ठ कुबेरजी दिव्य सौवर्ष बड़ी तपस्या करते भये ६ तब महादेवजी उत्तम वरदेते भये कि हे महासत्त्व ! यज्ञ कुबेरजो इच्छाहो वह वर मांगो यथेष्ट कार्य जो मन में वर्तमानहो कहो ७ तब कुबेरजी बोले कि हे देवेश शिवजी ! यदि प्रसन्नहो और जो मुझको वरदिया चाहते हो तो सब यक्षोंका स्वामी आदि करनेवाला होऊं ८ कुबेरके वचन सुनकर महेश्वर देव प्रसन्नहोकर ऐसाहीहो यह कहकर तहांहीं अन्तर्धानहोगये ९ तब वरपाके यक्ष शीघ्रही यज्ञ कुलको गये और सब यक्षोंमें श्रेष्ठोंसे अभिषेकको पाकर राजाहोगये १० कावेरीका संगम तहां पर सब पापोंका नाशकरनेवालाहै जे मनुष्य नहीं जानते हैं वे वंचितहैं इस में सन्देह नहीं है ११ तिससे सब यत्नसे मनुष्य तहां स्नान करै कावेरी और महानदी नर्मदा महापुण्य कारिणी हैं १२ हे राजेन्द्र ! तहां स्नानकर शिवजी को पूजनकरै तो अश्वमेध यज्ञके फलको पाकर रुद्रलोकमें प्राप्तहोवे १३ और जो अग्नि में प्रवेशकर जाताहै और जो भोजन नहीं करता है तिसकी अनिवर्तिका गतिहोती है जैसे मुझसे महादेवजी ने कहा है १४ साठकरोड़ साठसहस्र वर्ष श्रेष्ठ स्त्रियों से सेवितहोकर स्वर्ग में शिवजी की नाई आनन्द करै १५ और रुद्रलोक में स्थित होकर जहां जहां जावे वहां आनन्दकरै फिर पुण्यके नाशहोनेसे परिभ्रष्ट धर्मात्मा राजाहोवे १६ जो कि भोगवान् धर्मशील कुल में उत्पन्न महान् होवे तहाँ जलपानकर अच्छे प्रकार चान्द्रायण के फलको प्राप्तहोवे १७ जे मनुष्यशुभजलको पीते हैं वेस्वर्गकोजाते हैं मनुष्य गंगा और यमुना के संगम में जिसफलको प्राप्तहोते हैं १८ कावेरी के संगम में स्नानकर वह फल तिसको होता है हे राजेन्द्र ! इस प्रकार कावेरी का संगम महान् पुण्यकारी बड़े फलका दाता और सब पापों का नाश करनेवालाहै १९ ॥

इति श्रीपाद्मेमहापुराणेस्वर्गखण्डेभाषानुवादेषोडशोऽध्यायः १६ ॥



सत्रहवाँ अध्याय ॥

पत्रेश्वर, गर्जन, मेघराव, ब्रह्मावर्त, अंगारेश्वर, कपिला, कुण्डलेश्वर, पिप्पलेश्वर, विमलेश्वर, पुष्करिणी और नर्मदानदीकामहात्म्यवर्णन ॥

नारदजी बोले कि हे राजन युधिष्ठिर ! उत्तर नर्मदानदी के किनारे योजनभरका लम्बा सब पाप हरनेवाला श्रेष्ठपत्रेश्वर नाम से प्रसिद्धतीर्थ है १ तहाँ स्नानकर मनुष्य देवताओं समेत आनन्द करताहै पांचसहस्र वर्ष कामरूप धारण कर क्रीड़ा करताहै २ फिर गर्जनकोजावे जहां मेघ उपस्थितहै और तिस तीर्थ के प्रभाव से इन्द्रजित् नाम प्राप्तहुआहै ३ तदनन्तर मेघराव तीर्थ को जावे जहाँ मेघगर्जते हैं और मेघनादगण तहाँपर श्रेष्ठ सम्पन्नताको प्राप्तहुआहै ४ फिर ब्रह्मावर्त तीर्थकोजावे तहाँपर नित्यही ब्रह्माजी स्थितरहते हैं ५ तहाँ स्नानकर ब्रह्मलोकको मनुष्यजाताहै तिस पीछे नियत नियतही भोजनकर अंगारेश्वर तीर्थकोजावे ६ तो सब पापों से विशुद्धआत्मा होकर रुद्रलोकको जावे तदनन्तर उत्तम कपिला तीर्थ को जावे ७ तहां स्नानकर मनुष्य गोदान के फलको प्राप्तहोताहै फिर देवर्षिगणों से सेवित काशीतीर्थ कोजावे ८ तहां स्नानकर मनुष्य गोलोकको प्राप्तहोताहै तिसपीछे उत्तम कुण्डलेश्वरकोजावे ९ तहांपर पार्वती समेत महादेवजी स्थितरहते हैं तहाँ स्नानकर देवताओं से भी अवध्यहोताहै १० तदनन्तर सब पापनाशकरनेवाले पिप्पलेश्वरकोजावे तहाँजाने से शिवलोक को प्राप्त होताहै ११ फिर निर्मल विमलेश्वरको जावे तहाँपर रम्य देवशिखा ईश्वर से निपातितहै १२ तहाँप्राणोंको त्यागकर शिवलोककोप्राप्त होताहै तदनन्तर पुष्करिणी को जावे और तहाँस्नान करै १३ तो स्नानमात्रही में मनुष्य इन्द्र के आधे आसनको प्राप्तहोताहै नदियों में श्रेष्ठ नर्मदा जी शिवजी के देहसे निकली हैं १४ और स्थावर जंगम सब प्राणियों को तारती हैं सब देवों के अतिदेव ईश्वर महात्माने १५ ऋषिसमूहों और विशेषकर हमसे कहाहै यह मुनियोंसे स्तुतिकीर्ण श्रेष्ठ नर्मदानदीहै १६ और लोकों के कल्याण

की कामना से शिवजी के देह से निकली हैं नित्यही सब पापों के नाश करनेवाली और सब प्राणियों से नमस्कार की गई हैं १७ देवता गंधर्व और अप्सराओं से स्तुतिकी गई हैं पुण्यकारी जलवाली आद्य और समुद्रगामिनी के नमस्कार हैं १८ महादेवजी के देहसे निकली ऋषिगणों से नमस्कार की गई के नमस्कार हैं धर्म से युक्त श्रेष्ठ मुखवाली देवगणों से एक वन्दित के नमस्कार हैं १९ सब पवित्र पावनके नमस्कार हैं सब संसारके अत्यन्त पूजितके नमस्कार हैं जो मनुष्य नित्यही शुद्ध होकर इस स्तोत्रको पढ़ता है २० तो ब्राह्मण वेदको प्राप्त होता है क्षत्रिय विजय पाता है वैश्य लाभ को प्राप्त होता है और शूद्र शुभगतिको प्राप्त होता है २१ नित्यही स्मरण करनेसे अन्नकी इच्छा करनेवाला अन्नको प्राप्त होता है महेश्वरदेव आपही नित्य नर्मदाजीको सेवन करते हैं तिससे ब्रह्महत्या के नाश करनेवाली पुण्यकारी नदी जानने योग्य हैं २२ ॥

इति श्रीपाद्मेमहापुराणेस्वर्गखण्डेभाषानुवादेसप्तदशोऽध्यायः १७ ॥

अठारहवाँ अध्याय ॥

शूलभेद, भीमेश्वर, नर्मदेश्वर, आदित्येश्वर, मल्लिकेश्वर, वरुणेश्वर, नीराजेश्वर और कोटितीर्थादिकों का वर्णन ॥

नारदजी बोले कि हे राजन् युधिष्ठिर ! काम क्रोधसे वर्जित ब्रह्मादिक देवता और सपस्वी ऋषि नर्मदाजीको सेवन करते हैं १ तिसमें देवका शूल पृथ्वी में गिरा हुआ देखकर तिसका पुण्य महात्मा शंकरजीने कहा है २ शूलभेद नाम करके प्रसिद्ध बड़ा पुण्यकारी तीर्थ है तहां स्नानकर सहस्रगऊ के फलको प्राप्त होवे ३ और जो तिस तीर्थ में त्रिरात्र करता है और महादेवजी को पूजन करता है तिसका फिर जन्म नहीं होता है ४ फिर भीमेश्वरको जावे तिस पीछे उत्तम नर्मदेश्वरको जावे फिर महापुण्यकारी आदित्येश्वरको जावे वहां घी और शहदसे मल्लिकेश्वर को पूजकर जन्मके फलको प्राप्त होवे फिर वरुणेश्वर और उत्तमनीराजेश्वर को देखे ६ तो पञ्चायतन के दर्शन से तिसको सब तीर्थ का फल होवे तिस पीछे जहां

युद्ध साधित हुआ है तहां जावे ७ कोटि तीर्थ नाम प्रसिद्ध है जहां
 असुरोंने युद्ध किया है जहां वे बलसे दर्पित दानव नाश भये हैं ८ और
 मारे गये वे तिनके शिरोंको ग्रहण करते हैं जब पहले आये तो उ-
 न्होंने देव शूलपाणि महादेवजी को स्थापित किया ९ तहांहीं कोटि
 का नाश हुआ है तिससे कोटीश्वर कहाये तिस तीर्थके दर्शन से देह
 समेत स्वर्ग को प्राप्त होवे १० तब इन्द्रने क्षुद्रभाव से वज्रकील से
 यंत्रित किया तबसे लेकर मनुष्योंका स्वर्ग में जाना निवारित हुआ
 ११ घृतसमेत नारियल देकर अन्त में प्रदक्षिणा देकर सब ओर देव
 को शिरमें लेकर धारण करै तो सब कामना से पूर्ण राजा होवे १२
 फिर मरकर रुद्रभाव को प्राप्त होवे यहां फिर नहीं उत्पन्न होवे और
 स्वर्गको जाकर तहां राज्य कर १३ मनुष्य त्रयोदशी में महादेवजीकी
 उपासना कर स्नान मात्रही से तहां सब यज्ञके फलको प्राप्त होवे १४
 फिर मनुष्यों के पाप नाशने के लिये परमशोभन उत्तम अगस्त्येश्वर
 तीर्थको जावे १५ तहां स्नान कर मनुष्य ब्रह्महत्या से छूट जाता है
 कार्तिक महीनाके कृष्णपक्ष की चतुर्दशी में १६ समाधि में स्थित
 जितेन्द्रिय मनुष्य घी से देवको स्नान करावै तो इक्कीस पीढ़ी समेत
 ईश्वरके पदसे नहीं छूटता है १७ गऊ जूता छतुरी कम्बल और ब्रा-
 ह्मणोंको भोजन देवे तो सब कोटि गुणा होवे १८ तदनन्तर अत्युत्तम
 रविस्तव तीर्थको जावे तहां स्नान कर मनुष्य सिंहासन पर बैठता है
 १९ नर्मदाजी के दक्षिण किनारे इन्द्रका प्रसिद्ध तीर्थ है तहां एक
 रात्रि व्रत कर स्नान करै २० और यथा न्याय स्नान कर भगवान् को
 पूजन करै तिसको सहस्र गऊके देनेका फल होता है और विष्णुलोक
 को जाता है २१ तदनन्तर मनुष्यों के सब पाप नाशनेवाले ऋषि
 तीर्थको जावे तहां स्नान कर मनुष्य शिवलोक में प्राप्त होता है २२
 तहांहीं परम शोभन नारदजीका तीर्थ है मनुष्य स्नान कर सहस्र गऊ
 के फलको प्राप्त होता है २३ फिर पूर्वकालके ब्रह्माके निर्मित देवतीर्थ
 को जावै तहां स्नान कर मनुष्य ब्रह्मलोक में प्राप्त होता है २४ तदन-
 न्तर पूर्वकालके देवों के स्थापित अमरकण्ठक तीर्थको जावे तहां
 स्नान कर मनुष्य सहस्र गऊके फलको प्राप्त होता है २५ फिर उत्तम

वामनेश्वर को जावे तहां वामनजी को देखकर ब्रह्महत्या से छूटजाता है २६ तदनन्तर पुरुष निश्चय ईशानेश ऋषि तीर्थको जावे और बटेश्वरको वहां देखकर जन्मके फलको प्राप्त होवे २७ फिर सब व्याधिके नाश करनेवाले भीमेश्वरको जावे तहां स्नानकर मनुष्य सब दुःखसे छूटजाता है २८ तिस पीछे उत्तम वारणेश्वर को जावे तहां स्नानकर मनुष्य सब दुःखसे छूटजाता है २९ फिर सोमतीर्थ को जावे वहां उत्तम चन्द्रमा को देखकर तहां स्नानकर परम भक्ति से युक्त मनुष्य ३० तिसी क्षणसे दिव्य देहमें स्थित होकर बहुत कालतक महादेवजी की नाई आनन्दकरै और साठ सहस्र वर्ष शिव लोकमें प्राप्त रहे ३१ फिर उत्तम पिंगलेश्वर को जावे वहां एक दिन शत्रिके व्रतसे त्रिशत्रुके फलको प्राप्त होवे ३२ तिस तीर्थमें जो कपिला गऊ देताहै तो जितने गऊ और बछड़े के रोम होतेहैं ३३ तितने सहस्र वर्ष शिवलोक में प्राप्त होताहै और जो तहांपर प्राणों को छोड़ता है ३४ तो जबतक चन्द्रमा और सूर्य रहते हैं तबतक नाशरहित कालतक आनन्दित रहतेहैं नर्मदाजी केकिनारे जो मनुष्य स्थित रहते हैं ३५ वे मरकर पुण्यात्माओं की नाई स्वर्गको प्राप्त होतेहैं फिर सुरभिकेश्वर, नारक और कोटिकेश्वर को जावे ३६ तहां गंगावतरण दिनमें निस्सन्देह पुण्य होताहै तदनन्तर नन्दि तीर्थको जाकर तहां स्नानकरै ३७ तिसके ऊपर नंदीशजी प्रसन्न होतेहैं और चन्द्रलोक में प्राप्त होताहै फिर तपोवन द्वीपेश्वर व्यास तीर्थको जावे ३८ तहां पूर्वकाल में व्याससे डरी हुई और हुंकार करने से निवर्तित दक्षिण से चलीगई ३९ तिस तीर्थमें जो प्रकाशित प्रदक्षिणा करताहै तिसके ऊपर व्यासजी प्रसन्न होतेहैं और वाञ्छित फलको प्राप्त होताहै ४० जो वेदीसमेत देवको सूत्र से आच्छादित करता है तो जैसे शिवजी तैसेही स्नानकर वह मनुष्य नाशरहित कालतक क्रीड़ा करता है ४१ फिर उत्तम एरंडी तीर्थ को जावे वहां संगम में मनुष्य सब पापों से छूटजाता है ४२ एरंडी पापके नाश करनेवाली तीनों लोकोंमें प्रसिद्ध है अथवा कुवार महीनेकी शुक्लपक्षकी अष्टमी में ४३ व्रतमें परायण मनुष्य पवित्रहोकर स्नानकर ४४ एक ब्राह्मण

को भोजन करावै तो करोड़ ब्राह्मण भोजन का फल होजाता है
 एरंडी के संगम में भक्तिभाव से युक्त ४५ मिट्टीको शिरमें लगाकर
 नर्मदाके जलसे मिलेहुये जलमें स्नानकर सब पापोंसे छूटजाता है
 ४६ और जो तिस तीर्थमें प्रदक्षिणा करता है तिसने सातों द्वीपकी
 पृथ्वी प्रदक्षिणा करडाली ४७ फिर सुवर्ण तिलक तीर्थमें स्नानकर
 सोना देकर सोनेके विमान से शिवलोक में जाताहै ४८ फिर काल
 पाकर स्वर्ग से च्युत होकर वीर्यवान् राजा होताहै तदनन्तर इक्षु
 नदीके संगम में जावे ४९ जोकि त्रैलोक्य में प्रसिद्ध दिव्य है तहां
 पर शिवजी रहते हैं वहां स्नानकर मनुष्य गणेशजी के लोक को
 प्राप्त होताहै ५० फिर सब पापके नाश करनेवाले स्कन्द तीर्थ को
 जावे तो स्नान मात्रही से जन्म पर्यन्त के पाप नाश होजाते हैं ५१
 तिस पीछे आंगिरस तीर्थको जावे और तहां स्नानकरै तो तिसको
 सहस्र गऊ देनेका फल होताहै और शिवलोक में प्राप्त होताहै ५२
 फिर सब पापके नाश करनेवाले लांगल तीर्थको जावे तहां जाकर
 स्नानकरै तो ५३ सात जन्मके कियेहुये पापोंसे छूटजाता है इसमें
 संशय नहींहै तिस पीछे सर्वतीर्थ अत्युत्तम वटेश्वरको जावे ५४ तहां
 स्नानकर मनुष्य सहस्र गऊके देनेके फलको प्राप्त होताहै तदनन्तर
 सब पापके नाश करनेवाले श्रेष्ठ संगमेश्वर तीर्थ को जावे ५५ तहां
 स्नानकर मनुष्य निस्सन्देह राज्यको प्राप्त होताहै फिर भद्र तीर्थको
 प्राप्त होकर जो मनुष्य दान देताहै ५६ तिसके तीर्थके प्रभावसे सब
 कोटि गुणाहोताहै कोईस्त्री तहां स्नानकरै ५७ तो पार्वतीजीके समान
 वह निस्सन्देह इन्द्रको प्राप्त होवे फिर अंगारेश्वरको जावे और तहां
 स्नानकरै ५८ तो स्नान मात्रहीसे मनुष्य शिवलोक में प्राप्त होताहै
 अंगारकी चौथि में तहां स्नानकरै ५९ तो भगवान् के कियेहुये
 शासनवाला मनुष्य नाशरहित कालतक आनन्दकरै और अयोनि
 संगम में स्नानकर योनिके स्थानको नहीं देखता है ६० फिर पाण्ड
 वेश्वरक को जाकर तहां स्नान करै तो देवता असुरों से अवध्य
 होकर नाशरहितकालतक आनन्द करै ६१ फिर क्रीडाभोग से
 युक्त होकर विष्णुलोकको जाकर तहां महाभोगों को भोगकर मृत्यु

लोक में राजा होता है ६२ तिसपीछे कंबोतिकेश्वर को जाकर तहां स्नान करे उत्तरायण सूर्योको प्राप्तहोकर जो इच्छाकरै तिसको वह प्राप्तहोवे ६३ फिर चन्द्रभागा को जाकर तहां स्नान करै तो स्नान मात्रही से मनुष्य चन्द्रलोक में प्राप्त होता है ६४ तदनन्तर इन्द्र से पूजित देवों से नमस्कार किये हुये इन्द्र के प्रसिद्ध तीर्थको जावे ६५ तहां स्नानकर मनुष्य सोनादान दे अथवा नीलवर्णकी दीप्ति-वाले बैलको जो छोड़े ६६ तो बैल और बच्चियों के जितनेरोम होते हैं तितने सहस्रवर्ष मनुष्य शिवपुर में बसता है ६७ फिर स्वर्गसे परिभ्रष्ट होकर वीर्यवान् राजा होता है और श्वेतवर्ण के सहस्रों घोड़ोंका ६८ मनुष्य लोकमें तिस तीर्थके प्रभाव से स्वामी होताहै तदनन्तर अत्युत्तम ब्रह्मावर्त को जावे ६९ तहां स्नानकर मनुष्य पितृ देवताओं को तर्पण करै और एक रात्रि बसकर विधिपूर्वक पिण्ड देवे ७० तो जैसे कन्याके सूर्यमें नाशरहितइकट्ठा कियाहुआ पुण्य होताहै तैसाही पुण्य होवे फिर उत्तम कपिलातीर्थ को जावे ७१ तहां स्नानकर जो मनुष्य कपिलागऊ देता है वह सम्पूर्ण पृथिवी को देकर जो फल होताहै तिस फलको प्राप्त होताहै ७२ नर्मदेश्वर से श्रेष्ठतीर्थ न हुआ है न होगा तहां स्नान कर मनुष्य अश्वमेध यज्ञके फलको प्राप्त होताहै ७३ तहां सब में प्राप्त पृथ्वी में सब लक्षण से पूर्ण सब व्याधि से वर्जित राजा होता है ७४ नर्मदा के उत्तर किनारे परमशोभन रम्य ईश्वर से भावित आदि-त्यायतनतीर्थ है ७५ तहां स्नानकर शक्ति से दान देवे तो तिस तीर्थ के प्रभाव से दान नाशरहित होताहै ७६ जो दरिद्री रोगयुक्त और पाप कर्म करनेवाले हैं वे सब पापों से छूटकर सूर्य लोकको जाते हैं ७७ माघमास के शुक्ल पक्षकी सप्तमीमें जो जितेन्द्रिय अन्न रहित होकर स्थानमें बसताहै ७८ वह रोग युक्त कालमें अन्धा और बहरा नहीं होताहै सुभग रूप युक्त और स्त्रियों को प्यारा होताहै ७९ यह मार्कण्डेय मुनिसे भाषित महा पुण्यकारी तीर्थ है जे इस तीर्थमें नहीं जाते हैं वे निस्संदेहवंचितहैं ८० तदनन्तर मासेश्वर को जावे और तहां स्नान करै तो स्नान करनेही से मनुष्य स्वर्गलोकको प्राप्त

होवे ८१ और सब लोकमें स्थित होकर जब तक चौदहों इन्द्रहैं तब तक आनन्द करै फिर समीपसे नागेश्वर तपोवनमें स्थित होकर ८२ तहां स्नानकर पवित्र होकर एकाग्र चित्त होवे तो बहुत नाग कन्याओं से नाश रहित काल तक क्रीड़ा करै ८३ फिर कुबेर भवनको जावे जहां कुबेर स्थितहैं कालेश्वर श्रेष्ठ तीर्थहै जहाँ कुबेरजी प्रसन्न किये गये हैं ८४ जहां स्नानकर सब सम्पदाओं को प्राप्त होता है फिर पश्चिममें उत्तम मरुतालयको जावे ८५ और तहां स्नानकर पवित्र होकर एकाग्र चित्त हो बुद्धिमान् सोना और शक्तिके अनुसार अन्न देवे ८६ तो पुष्पक विमान पर चढ़कर वायु लोकको जावे फिर हे युधिष्ठिर ! माघ मास के कृष्णपक्ष की चतुर्दशी में हमारे तीर्थ को जावे और तहां स्नानकरै फिर रात्रि में भोजन करै तो योनि के संकट को न प्राप्त होवे ८७ । ८८ फिर अहल्या तीर्थ को जावे और तहां स्नानकरै तो स्नानमात्रही करने से मनुष्य अप्सराओं समेत आनन्द करताहै ८९ पारमेश्वरमें तपकर अहल्या मुक्ति को प्राप्त हुई है चैत्रमास के शुक्लपक्षकी त्रयोदशी में ९० तिस कामदेवके दिनमें अहल्याको पूजै तो जहां मनुष्य उत्पन्न होवे तहां प्यारा होवे ९१ स्त्री को प्यारा लक्ष्मी युक्त दूसरे कामदेवकी नाई सुन्दर हो फिर इन्द्रके प्रसिद्ध तीर्थ अयोध्याजीको प्राप्तहोकर ९२ मनुष्य स्नान मात्रही करने से सहस्र गऊके फल को प्राप्त होता है तिस पीछे सोमतीर्थ को जावे और स्नानमात्रही करै ९३ तो स्नानही करने से मनुष्य सब पापों से छूटजाताहै सोमग्रहमें पापका नाश करनेवाला ९४ तीनोंलोकमें प्रसिद्ध महा फल देनेवाला सोमतीर्थ है जो तिस तीर्थ में चान्द्रायण व्रत करताहै ९५ वह सब पापों से शुद्ध आत्मा होकर चन्द्रलोकको जाताहै अग्निके प्रवेशमें जल में अथवा विना भोजन में ९६ सोमतीर्थ में जो मरता है वह मनुष्य लोकमें नहीं उत्पन्न होता है फिर स्तम्भ तीर्थ को जावे और तहां स्नानकरै ९७ तो स्नान मात्रही करने से मनुष्य चन्द्रलोकमें प्राप्त होताहै तदनन्तर अत्युत्तम विष्णुतीर्थको जावे ९८ जो कि योधनी पुरनामसे प्रसिद्ध है तहां भगवान् ने करोड़ों असुरों से युद्ध किया

है ९९ और तहां पर तीर्थ उत्पन्न हुआ है यहां विष्णु जी प्रसन्न होते हैं दिन रात्रि के बसने से ब्रह्महत्या को दूर करते हैं १०० तिस पीछे उत्तम तापसेश्वर को जावे जो कि अमोहक नाम से प्रसिद्ध है तहां पर जो पितरों को तर्पण करे १०१ और पौर्णमासी अमावास्या में विधिपूर्वक श्राद्ध करे तहां स्नान कर मनुष्य पितरों को पिण्ड देवे १०२ तहां पर हाथी के समान शिला जल में स्थित है तिसमें पिण्ड देवे और वैशाख में विशेष कर देवे १०३ तो पितर तब तक तृप्त रहते हैं जब तक पृथ्वी स्थित रहती है फिर अत्युत्तम सिद्धेश्वर को जावे १०४ तहां जाने से गणेश जी के समीप प्राप्त होता है तिस पीछे जहां जनार्दन लिङ्ग है तहां जावे १०५ तहां स्नान कर विष्णु लोक में प्राप्त होता है नर्मदा के दक्षिण किनारे परम शोभन तीर्थ है १०६ तहां पर महान् काम देव आप ही तपस्या करते भये दिव्य सहस्र वर्ष महादेव जी की उपासना करते भये १०७ फिर महात्मा शङ्कर जी ने समाधि से जग कर जला दिया इवेत पर्वोपम और शुक्ल पर्व में हुताश १०८ ये सब कुसुमेश्वर में स्थित जलाये गये फिर दिव्य सहस्र वर्ष से पार्वती समेत महादेव जी तिनके ऊपर प्रसन्न हुये जो कि वर के दाता हैं फिर नर्मदा जी के किनारे स्थित तिन सब को मोक्ष देकर १०९ । ११० तिस तीर्थ के प्रभाव से फिर देव भाव को प्राप्त हुये आप के प्रसाद से हे महादेव जी ! तीर्थ उत्तम होवे १११ दिशाओं में चारों ओर आधा योजन विस्तृत होवे तिस तीर्थ में व्रत में परायण मनुष्य स्नान कर ११२ काम देव के रूप से शिव लोक में प्राप्त होता है यमराज से अग्नि में और काम देव से वायु के लिये ११३ तपस्या कर तहां ही पूर्व काल में प्राप्त भये अन्धोन तीर्थ के समीप ११४ स्नान दान भोजन और पिण्ड दान अग्निवेश जल अथवा अनाशन में करे ११५ और अर्द्ध योधन में जो सरै तिसकी अनिवर्तिका गति होती है श्रेष्ठ मनुष्य त्रैयंबक जल से स्नान करे ११६ और अंधोन मूल में विधिपूर्वक पिण्ड देवे तो तिसके पितर जब तक चन्द्रमा और सूर्य रहते हैं तब तक तृप्त रहते हैं ११७ उत्तरायण सूर्य के प्राप्त होने में तहां जो स्नान करता है पुरुष वा स्त्री जो हो पवित्र होकर स्थान में बसता

है ११८ और सिद्धेश्वर देवजीको पूजन प्रातःकाल में करताहै वह सज्जनों की गति को प्राप्त होताहै जितना कि सब महायज्ञोंसे फल नहीं होता तितना होताहै ११९ जब तीर्थ काल से रूपवान् सुभग वह मनुष्य होताहै तब समुद्रान्त मृत्युलोकमें राजा होताहै १२० क्षेत्रपाल दण्डपाल महाबल और कर्णकुण्डल को विना देखे तिस मनुष्य की वृथा यात्रा होती है १२१ यह तीर्थ का फल जानकर सब देवता प्राप्त हुये फूलों की वर्षा करनेलगे और कुसुमेश्वरजीकी स्तुति करनेलगे १२२ ॥

इति श्रीपाद्मेमहापुराणेस्वर्गखण्डेभाषानुवादेअष्टादशोऽध्यायः १८ ॥

उन्नीसवां अध्याय ॥

भार्गवेश और शुक्लतीर्थ का माहात्म्य वर्णन ॥

नारदजी बोले कि फिर भक्तिसे भार्गवेशको जावे जहाँपर विष्णु देवसे हुङ्कारितदानव प्रलय को प्राप्तहुयेहैं १ हे पाण्डुनन्दन राजा-ओंमें श्रेष्ठ युधिष्ठिर ! तहां स्नानकर सब पापों से छूटजाता है अब शुक्लतीर्थ की उत्पत्ति सुनिये २ रम्य अनेक प्रकार की धातुओं से विचित्रित तरुण सूर्यके समान प्रकाशित तप्त सोनेके समान हीरा और स्फटिकमणिकी सीढ़ीवाले चित्रपट्ट शिलातल वाले सुवर्ण-मय दिव्य अनेक प्रकार के कमलों से शोभायमान हिमवान् के शिखर में ३ । ४ बैठेहुये सब जाननेवाले प्रभु नाश रहित लोकोंके ऊपर दया करनेवाले शान्तगण समूहों से युक्त स्कन्दनन्दी महाकाल और वीरभद्र समेत पार्वती सहित देव महादेवजी से मार्कण्डजी पूछतेभये ५ । ६ कि हे देवदेव महादेव ! हे इन्द्र ! कामादिकों से स्तुति कियेगये संसार के डरसे डरेहुये हम से सुखका उपाय कहिये ७ हे भगवन् ! हे भूतकाल ! और भविष्यकाल के स्वामी हे महे-श्वरजी ! सब पाप नाश करनेवाले तीर्थों के परमतीर्थको कहिये ८ तब महादेवजी बोले कि हे विप्र ! हे महाभाग ! हे सब शास्त्रों में निपुण ! ऋषिसमूहों से युक्त स्नानादि करके आप जाइये ९ मनु अत्रि या-ज्ञवल्क्य काश्यप अंगिरा यम आपस्तम्ब संवर्त कात्यायन बृह-

स्पति १० नारद और गौतमजी में धर्मकी कांक्षा करनेवाले पूछते
 हैं पुण्यकारिणी गंगा कनखल में हैं प्रयाग पुष्कर गया ११
 और कुरुक्षेत्र ये सूर्यग्रहण में पुण्यकारी हैं दिन वा रात्रि में
 शुक्लतीर्थ महाफल देनेवाला है १२ दर्शन स्पर्शन स्नान ध्यान
 तपस्या होम और व्रतसे शुक्लतीर्थ बड़ेफल देनेवाला है १३ शुक्ल-
 तीर्थ महापुण्यकारी है और नदीमें स्थित है चाणिक्यनाम राजर्षि
 तहांपर सिद्धिको प्राप्तहुये हैं १४ यह क्षेत्र योजन भरमें स्थित
 उत्पन्न है शुक्लतीर्थ महापुण्यकारी और सब पाप नाश करनेवाला
 है १५ वृक्षके अग्रसे देखने से ब्रह्महत्या को दूर करता है हे ऋषियों
 में श्रेष्ठ ! हम यहां पार्वती समेत स्थित हैं १६ निर्मल वैशाख
 महीने के कृष्णपक्ष की चतुर्दशी में कैलास से हम निकलकर तहां
 स्थितहुये हैं १७ देवता किन्नर गन्धर्व सिद्ध विद्याधर गण अप्सरा
 नाग सब देवता प्राप्त हुये हैं १८ सब कामना देनेवाले विमानों से
 आकाश में स्थित धर्मकी कांक्षा करनेवाले शुक्लतीर्थमें आये हैं १९
 जैसे धोबीसे जलसे कपड़ा सफेद होजाता है तैसेही जन्मपर्यन्त का
 इकट्ठा कियाहुआ पाप शुक्लतीर्थ में नाश होजाता है २० हे ऋषि
 श्रेष्ठ मार्कण्डजी ! स्नान और दान महापुण्यकारी हैं शुक्लतीर्थसे श्रेष्ठ
 तीर्थ न हुआ है और न होगा २१ मनुष्य पूर्व अवस्था में पाप
 कर्मोंको कर शुक्लतीर्थ में दिन रात्रिके व्रतसे पापोंको दूर करता है
 २२ तपस्या ब्रह्मचर्य यज्ञ वा दानसे पाप नाश होजाते हैं दान से
 जो पुष्टि होती है वह सैकड़ों यज्ञोंसे नहीं होती है २३ कार्तिक
 महीना के कृष्णपक्ष की चतुर्दशी में व्रतकर घीसे देव परमेश्वर को
 स्नान करावै २४ तो इक्कीस पीढ़ीसे युक्त महादेवजी के पदसे नहीं
 गिरता है ऋषि और सिद्धों से सेवित शुक्लतीर्थ श्रेष्ठतीर्थ है २५
 तहां स्नानकर फिर जन्म नहीं होता है शुक्लतीर्थ में स्नानकर शिव
 जीको पूजन करै २६ नाच गानआदि मंगलों से तहां जागरण
 करावै प्रातःकाल शुक्लतीर्थ में स्नान और देवताओं का पूजन करै
 २७ और पीछेसे शिवजी के व्रतमें परायण पवित्र होकर आचार्य
 को भोजन करावै भोजन यथाशक्ति से करावै वित्तशाठ्य न करै २८

फिर प्रदक्षिणा कर धीरेधीरे देवजी के समीप जावै इस प्रकार जो करता है तिसके पुण्यफल को सुनिये २९ सुन्दर विमान पर चढ़ कर अप्सरा समूहों से स्तुति को प्राप्त शिवजीके समान बलसेयुक्त होकर प्रलय पर्यन्त स्थिर रहे ३० शुक्लतीर्थ में जो स्त्री शुभ सुवर्ण को देतीहै घीसे देवको स्नान कराती वा कुमार की पूजन करती है ३१ इस प्रकार जो भक्तिसे करतीहै तिसके पुण्यफल को सुनिये देवलोक में स्थित जबतक चौदहों इन्द्र रहते हैं तबतक आनन्द करै ३२ अयन वा चतुर्दशी संक्रान्ति विषुवसंज्ञक संक्रान्तिमें स्नान कर व्रत समेत आत्मा को जीतकर एकाग्रचित्त होकर ३३ यथा शक्तिसे दानदेवे तो हरि और शिवजी प्रसन्न होतेहैं शुक्लतीर्थ के प्रभाव से सब नाशरहित होता है ३४ अनाथ दुर्गत ब्राह्मण वा स्वामी सहित को जो तीर्थमें विवाह करादेता है तिसके पुण्यफल सुनिये ३५ जितनी जिसके रोमोंकी गिनती होती है और तिसके उत्पन्न कुलोंमें जितने रोम होतेहैं तितने सहस्र वर्ष शिवलोक में प्राप्त होता है ३६ ॥

इति श्रीपाद्मेमहापुराणेस्वर्गखण्डेभाषानुवादेऊनविंशोऽध्यायः १६ ॥

बीसवां अध्याय ॥

नरकतीर्थ गोतीर्थ कपिलातीर्थ ऋषितीर्थ

गणेश्वर और गंगावदनादि तीर्थों का वर्णन ॥

नारदजी बोले कि हे पांडुनन्दन राजेंद्र युधिष्ठिर! फिर नरकतीर्थ को जावे और तहां स्नानकरै तो स्नानमात्रहीसे मनुष्य तहां नरकको देखता है इसतीर्थ का माहात्म्य तुम सुनो तिसतीर्थ में जितनी हड्डियां छोड़ताहै १।२ सबनाश होजाती हैं और रूपवान् मनुष्य होताहै तिसपीछे गोतीर्थ को जावे और देखे तो पापसे छूटजाताहै ३ तदनन्तर उत्तम कपिलातीर्थ को जावे और तहांस्नानकर मनुष्य सहस्रगऊ के फलको प्राप्तहोवे ४ ज्येष्ठमासकी चतुर्दशी प्राप्तहोने में विशेष कर तहां व्रतकर मनुष्य भक्तिसे जो कपिलागऊ देता है ५ घी से दीपजलाकर घीसे शिवजी को स्नानकरावै और घी समेत

नारियलदेकर अन्तमें प्रदक्षिणाकर ६ घंटा और गहनासमेत जो कपिलाको देताहै वह शिवजी के समान मनुष्य होकर फिर यहां नहीं उत्पन्न होताहै ७ अंगारक चतुर्थीका दिन प्राप्तहोने में विशेष कर भक्ति से शिवजीको स्नानकराकर ब्राह्मणों को भोजन देवे ८ अंगारकनवमी में और अमावास्या में यज्ञ से स्नानकरावै तो रूपवान् और सुभग होवे ९ घीसे लिंग को स्नानकराकर भक्ति से ब्राह्मणों को पूजनकरै तो पुष्पक विमान से सहस्रों से युक्तहोकर १० शिव जीके पदको प्राप्तहोवे यहां न प्राप्तहोवे और महादेवजीकी नाई नाशरहित कालतक आनन्दकरै ११ जबकर्म संयोग से मनुष्यलोक में प्राप्त होतो धर्मात्मारूपवान् और बलवान् राजाहोवे १२ तदनन्तर अत्युत्तम ऋषितीर्थ को जावे जहां तृण बिन्दु ऋषिशप से जलकर स्थितहैं १३ तिसतीर्थ के प्रभावसे ब्राह्मणपाप से छूटजाता है तिसपीछे अत्युत्तम गणेश्वर को जावे १४ श्रावण महीना के कृष्णपक्षकी चतुर्दशी के प्राप्तहोने में तहां स्नानमात्र कर मनुष्य शिवलोकमें प्राप्त होताहै १५ पितरों को तर्पणकर तीनों ऋण से छूटजाताहै गणेश्वर जीके समीपमें उत्तम गंगावदनतीर्थहै १६ तहां कामनारहित वा कामना सहित मनुष्य स्नानकर जन्मभर के किये हुये पापोंसे निस्संदेह छूटजाताहै १७ सदैव पर्वदिनमें तहां स्नान करै और पितरों को तर्पण करै तो तीनों ऋण से छूटजावे १८ प्रयागमें जो फल महात्मा शंकर जीने देखाहै वह सब पुण्य गंगाजीमें सूर्य ग्रहणमें होता है १९ तिसके समीपही दूरनहीं पश्चिमस्थानमें तीनोंलोक में प्रसिद्ध दशाश्वमेधिक नाम तीर्थ है २० भाद्रपद महीने की अमावास्या में एकरात्रि रहकर मनुष्य स्नानकर जहां शंकरजी रहते हैं तहांजाताहै २१ सदैव पर्व के दिनमें तहांस्नानकरै और पितरों को तर्पणकर अश्वमेध यज्ञके फलको प्राप्तहोवे २२ दशाश्वमेध से पश्चिम ब्राह्मणों में श्रेष्ठ भृगुजी दिव्य सहस्र वर्ष ईश्वरजी की उपासना करते भये २३ और बांबीमें स्थित रहे दक्षिण स्थानरहा तब पार्वती जी और महादेवजीको बड़ा आश्चर्यहुआ २४ पार्वती जी महादेवजी से पूछती भई कि यहां कौन स्थित हैं

देवता वा दानवहैं हे महेश्वर जी ! कहिये २५ तब महादेवजी बोले कि हे प्रिये ! द्विजोंमें श्रेष्ठ ऋषियों में श्रेष्ठ भृगुनाम मुनि समाधिमें स्थित होकर हमारा ध्यानकरतेहैं और वरमांगते हैं २६ तब हंस करपार्वती जी महादेवजी से बोलीं कि धूमावर्त शिखा होगई है अबतक आपप्रसन्ननहीं हैं तिसीसे आपदुराराध्य हैं इसमें संदेह न करना चाहिये २७ तब महादेवजी बोले कि हे महादेवि ! नहीं जाना जाताहै यह क्रोध से चेष्टित है यथा तथ्य दिखलावेंगे तुम्हारा प्रियकरतेहैं २८ तब महादेवजी ने धर्मरूप बैलको स्मरण किया स्मरण करने से नन्दी जी शीघ्रही उपस्थित हुये २९ और मनुष्य की वाणी बोले कि हे प्रभो ! आज्ञा दीजिये तब महादेवजीने कहा कि बांबियों से ब्राह्मण आच्छादित है इसको पृथ्वी में गिराइये ३० तब योगमें स्थित और ध्यान करते हुये मुनिजी को नन्दीने गिरादिया तो उसी क्षणसे क्रोधसे संतप्त होकर मुनिजी ने हाथ उठाया ३१ और इस प्रकार बोले कि हे नन्दी ! तुम कहां जातेहो हे बैल ! तुम पापी को हम प्रत्यक्षही मारते हैं ३२ तब ब्राह्मण धर्षित हुये और नन्दी जी आकाशमें प्राप्तहुये हे राजन् ! नन्दीजी आकाश में दिखाई दिये यह उत्तम अद्भुतहै ३३ तदनन्तर महादेवजी हंसै और ऋषि आगेस्थित हुये और शिवजी का तीसरा नेत्र देखकर वैलक्ष्यसे पृथ्वी में गिरे ३४ और पृथ्वीहीमें दण्डवत् प्रणामकर शिवजीकी स्तुति करने लगे कि हे भुवनों के स्वामी भूतों के नाथ संसार के उत्पन्न करने वाले ! दिव्यरूपभूत आपके नमस्कार करकुछ विज्ञापितकरतेहैं ३५ हे नाथ ! आपके गुण समूहों के कहने को कौन मनुष्य समर्थ होता है कदाचित् वासुकि जिसके सहस्र मुखहों वह समर्थ होसके ३६ हे भुवनों के स्वामी ! हे वंदना करने के योग्य भगवन् ! हे शङ्कर जी ! आपकी भक्तिसे आपकी स्तुति में परायण हूं और आपके चरणों में गिरा हुआ हूं क्षमाकर मेरे ऊपर प्रसन्न हूजिये ३७ हे देव ! हे भुवनों के पति ! हे भुवनों के ईश्वर ! पालन उत्पत्ति और नाश में सत्त्व रज और तम आपही हैं आपको छोड़कर कोई और देवता नहीं है ३८ यम नियम यज्ञ दान वेदके अभ्यासके अवधारण के

उद्योग से आपकी भक्तिके सब यह कलाके सहस्र अंशसे योग्य नहीं है ३९ उत्कृष्ट रस रसायन खड्ग अंजन पादुकादि सिद्धि आपके प्रणतों के चिह्न इस जन्म में प्रकट दिखाई देते हैं ४० हे देव ! हे नाथ ! शठता के भावसे नमते हों यद्यपि धर्मकी इच्छा करने वालों को तुम देतेहों संसारके नाश करनेवाली भक्ति मोक्षके लिये रची है ४१ पराई स्त्री और पराये द्रव्यमें रत अनादर दुःख और शोकसे संतप्त पराये मुखके देखने में परायण मेरी हे परमेश्वर ! रक्षा कीजिये ४२ हे देव ! हे देवोंके स्वामी ! अलीक अभिमान से दग्ध क्षणभंगी विभव से विलसित क्रूर कुपथ के अभिमुख गिरे हुये मेरी रक्षाकीजिये ४३ हे शङ्करजी ! दीन इन्द्रियगण सार्थ बन्धुजनों से आशा पूरित है तिसपर भी तुच्छ है क्या मुझ मूर्ख की आप विडम्बना करते हैं ४४ हे महादेवजी ! शीघ्रही तृष्णाको हरिये नित्य रहनेवाली हृदय में बसनेवाली लक्ष्मी को मुझे दीजिये मद मोह पाशों को काटिये और मुझे तारिये ४५ इस सिद्धिके देने वाले दिव्यकरुणाभ्युदयनाम स्तोत्रको जो भक्तियुक्त होकर पढ़ता है तिसके ऊपर इसप्रकार प्रसन्नहोते हैं जैसे भृगुजी के ऊपर शिवजी प्रसन्नहुये हैं ४६ तब महादेवजी बोले कि हे विप्र भृगुजी ! हम तुम्हारे ऊपर प्रसन्न हैं मनोवाञ्छित वर मांगिये पार्वती समेत महादेवजी भृगुजी के वर देने में तत्पर हुये ४७ तब भृगुजी बोले कि हे देवों के स्वामी ! यदि आप प्रसन्न हैं और मुझे वर देना चाहते हैं तो इसी प्रकारसे रुद्रवेदी होवे यह मुझे दीजिये ४८ तब महादेवजी बोले कि हे विप्रों में श्रेष्ठ भृगुजी ! ऐसाही होवे क्रोध स्थान होगा पिता और पुत्रका एक वाक्य नहीं होगा ४९ तबसे लेकर किन्नरों समेत ब्रह्मादिक सब देवता भृगुजी के तीर्थ की उपासना करने लगे जहां पर महादेवजी प्रसन्न हुये हैं ५० तिस तीर्थ के दर्शन से शीघ्रही मनुष्य पापसे छूटजाता है पराये वश या अपने वश जो प्राणी वहां पर मरते हैं ५१ तिनकी गुह्य अतिगुह्य की गति निस्संशय होती है यह क्षेत्र अत्यन्त भारी और सब पाप नाश करने वाला है ५२ तहां स्नानकर स्वर्ग को जाते हैं और जो मरते हैं उनका फिर जन्म

नहीं होता है जूता छतुरी अन्न सोना ५३ और यथाशक्तिसे भोजन
 ब्राह्मणों को देना चाहिये देनेवाले का नाशरहित फल होता है जो
 मनुष्य इच्छासे सूर्यग्रहण में दान देता है ५४ और तीर्थ में स्नान
 और दान करता है वह तिसका नाश रहित होता है और चन्द्रमा
 और सूर्य के ग्रहण में अत्युत्तम वृषोत्सर्ग को करता है वह भी
 नाशरहित होता है ५५ हे राजन् ! विष्णुजी की माया से मोहित
 मर्ख मनुष्य नर्मदाजी में स्थित दिव्य वृषतीर्थ को नहीं जानते
 हैं ५६ जो मनुष्य मृगुतीर्थ के माहात्म्य को एकबार सुनता है वह
 सब पापों से छूटकर शिवलोक को जाता है ५७ फिर हे राजेन्द्र !
 उत्तम गौतमेश्वर तीर्थ को जावे तहां व्रत में परायण मनुष्य स्नान
 कर ५८ सुवर्ण के विमान से ब्रह्मलोक को जाता है तिसपीछे वृष
 से धौत धौतपापतीर्थ को जावे ५९ जो कि नर्मदाजी में स्थित सब
 पापों का नाश करनेवाला है तिस तीर्थ में मनुष्य स्नानकर ब्रह्म-
 हत्याको दूर करदेता है ६० हे महाराज ! तिस तीर्थ में जो प्राण
 त्याग करता है वह चारभुजा और तीन नेत्रका होकर शिवजीके स-
 मान बलवाला होता है ६१ और दशहजार कल्पतक बसता है
 फिर बड़ेकाल से पृथ्वी में प्राप्त होकर पृथ्वी भरका एकही राजा
 होता है ६२ फिर हे राजेन्द्र ! उत्तम एरण्डी तीर्थ को जावे वहां
 मार्कण्डेय जीसे भाषित प्रयाग में जो फल देखा है ६३ वह फल
 स्नानही मात्र करने से मनुष्य पाता है भाद्रपद महीने के शुक्लपक्ष
 की अष्टमी को ६४ एक रात्रि रहकर तहां स्नान करै तो यमराज
 के दूतों से न बाधित होकर इन्द्रलोक को जाता है ६५ फिर जहां
 जनार्दन सिद्ध हैं तहां जावे वह सब पापों का नाश करनेवाला हि-
 रण्यद्वीप नाम से प्रसिद्ध है ६६ हे राजन् ! हे राजेन्द्र ! तहां स्नान
 कर मनुष्य धनवान् और रूपवान् होता है फिर बड़े भारी कनखल
 तीर्थ को जावे ६७ तिस तीर्थ में गरुड़जी ने तपस्या की है सब
 लोकों में प्रसिद्ध है योगिनी तहाँहीं स्थित है ६८ योगियोंके साथ
 क्रीड़ा करती है और शिवजी समेत नाच करंती है तहां स्नानकर
 मनुष्य शिवलोक में प्राप्त होता है ६९ तदनन्तर अत्युत्तम ईश

तीर्थ को जावे तहांपर ईशजी विनिर्मुक्त होकर निस्संशय ऊर्ध्व को प्राप्तहुये हैं ७० फिर जहां जनार्दन सिद्ध हैं तहां को जावे शूकर जीका रूप धारणकर अचिन्त्य परमेश्वर जहांपर स्थित हैं ७१ वराह तीर्थमें मनुष्य विशेषकर द्वादशी में स्नान कर विष्णु-लोकको प्राप्त होताहै नरक को नहीं जाताहै ७२ तदनन्तर अत्युत्तम सोम तीर्थको जावे विशेषकर पौर्णमासी में तहां स्नान करै ७३ ईशानजी के नमस्कार करे तो बलिजी तिसके ऊपर प्रसन्न होते हैं फिर दिव्य अन्तरिक्ष में दिखाई देनेवाला हरिश्चन्द्र पुरहै ७४ जो कि चक्रध्वज समावृत्त में सुप्त नागरिके तनमें है और नर्मदाजीके जल के वेगसे रुरु कच्छों से सेवित है ७५ तिस तीर्थ में निवास करै विष्णुजी महादेवजी से कहते हैं कि द्वीपेश्वरमें मनुष्य स्नान कर बहुत सुवर्ण को प्राप्त होताहै ७६ फिर रुद्र कन्या संगम में जावे तहां स्नान मात्रही करने से मनुष्य देवीजी के स्थान को प्राप्त होताहै ७७ तिस पीछे सब देवोंसे नमस्कार कियेगये देवतीर्थ को जावे तहां स्नानकर देवताओं समेत आनन्द करताहै ७८ तदनन्तर अत्युत्तम शिखितीर्थ को जावे तहां दानदिया जाताहै तो सब करोड़गुणा होताहै ७९ अपर पक्ष अमावास्या में तहां स्नानकरै और एक ब्राह्मण को भोजन करावै तो करोड़ ब्राह्मण भोजन किये का फल होताहै ८० भृगुतीर्थ में तीर्थ कोटि स्थितहैं कामना रहित वा कामना सहित तहां मनुष्य स्नानकरै ८१ तो अश्वमेध यज्ञके फल को प्राप्त होताहै और देवताओं समेत आनन्द करताहै मुनि श्रेष्ठ भृगुजी तहांही सिद्धिको प्राप्तहुये हैं और महात्मा महादेवजी ने अवतार धारण कियाहै ८२ ॥

इति श्रीपाद्मेमहापुराणेस्वर्गखण्डेभाषानुवादेविंशतितमोऽध्यायः २० ॥

इक्कीसवां अध्याय ॥

विहगेश्वर नर्मदेश्वर अश्वतीर्थ पितामहतीर्थ सावित्रीतीर्थ
और मनोहरादि तीर्थोंका वर्णन ॥

नारदजी बोले कि हे राजाओं में श्रेष्ठ युधिष्ठिरजी फिर मनुष्य

उत्तम विहगेश्वर को जावे तिसके दर्शन से सब पापों से छूट जाता है १ फिर उत्तम नर्मदेश्वर को जावे तहां स्नानकर मनुष्य स्वर्ग लोकको जाता है २ तिस पीछे अश्वतीर्थ को जावे और तहां स्नान करै तो सुभग दर्शनीय और भोगवान् मनुष्य होवे ३ फिर पूर्व समय के ब्रह्माके रचेहुये पितामह तीर्थको जावे और तहां स्नान कर मनुष्य भक्तिसे पितरों को पिण्ड देवे ४ तिल और कुश मिला हुआ जल देवे तो तिस तीर्थके प्रभावसे सब नाश रहित होता है ५ फिर सावित्री तीर्थको प्राप्त होकर जो स्नान करता है वह सब पापों को दूरकर ब्रह्मलोकमें प्राप्त होता है ६ तहांहीं परम शोभन मनोहर तीर्थ है तहां स्नान कर मनुष्य पितृलोक में प्राप्त होता है ७ फिर हे राजेन्द्र ! उत्तम मानस तीर्थको जावे तहां स्नानकर मनुष्य शिवलोक में प्राप्त होता है ८ तदनन्तर उत्तम क्रतु तीर्थको जावे जोकि सब लोकोंमें प्रसिद्ध और सब पाप नाश करने वाला है ९ तहां स्नानकर जिनजिन पशुपुत्र धनोंकी इच्छा करै तिन सबको प्राप्त होवे १० फिर प्रसिद्ध त्रिदश द्योतिको जावे तहांपर अच्छे व्रतकरनेवाली ऋषियोंकी कन्या तपस्याकरती थीं ११ कि ईश्वर प्रभुनाशरहित सबके स्वामी होवें तब प्रचण्डरूप धारण करनेवाले हर महादेवजी तिनके ऊपर प्रसन्न हुये १२ और विकृतमुख वीभत्स परमेश्वर शिवजी कन्याओं के वर देनेके लिये तिस तीर्थ में प्राप्त हुये १३ जो कन्या ऋद्धिको सेवता और कन्यादान को देता है और दश कन्या नामसे प्रसिद्ध तीर्थ १४ में स्नानकर देवजी को पूजता है वह सब पापों से छूट जाता है तिस पीछे स्वर्ग बिन्दु नाम से प्रसिद्ध तीर्थ को जावे १५ तहां स्नानकर मनुष्य दुर्गतिको नहीं देखता है फिर अप्सरेश तीर्थ को जावे और तहां स्नानकरै १६ तो नागलोक में स्थित होकर क्रीड़ाकरै और अप्सराओं समेत आनन्दकरै तदनन्तर उत्तम नरकतीर्थ को जावे १७ तहां स्नानकर देवजी को पूजनकरै तो नरकको न प्राप्त होवे फिर वृत्तमें परायण मनुष्य भारभूत तीर्थ को जावे १८ इस तीर्थको प्राप्तहोकर विरूपाक्ष महादेवजी के अवतार को पूजनकर शिवलोक में प्राप्त होता है १९ महात्माके तिस

भारभूत तीर्थ में स्नानकर मनुष्य जहां तहां मरै तो निश्चय गणेश-
 स्वरीगति होती है २० कार्तिक महीने में महादेवजी के पूजनकरने
 से बुद्धिमान् अश्वमेध यज्ञसे सौगुणा फल कहते हैं २१ घीसे भरे
 हुये सौ दिये बनाकर देवै तो सूर्यके समान प्रकाशित विमानों से
 जहां शंकरजी हैं तहां को जावे २२ जो शंख कोकाबेलि और
 चन्द्रमाके सदृशवर्णवाले बैलको देता है वह बैल युक्त विमान से
 शिवलोकको प्राप्त होता है २३ और तिसी तीर्थ में एक चरु जो देता है
 शहद सहित खीर और अनेक प्रकारके भोजन २४ यथाशक्ति ब्रा-
 ह्मणोंको भोजनकराकर दक्षिणा देता है तो तिस तीर्थ के प्रभाव से सब
 करोड़ गुणा फल होता है २५ नर्मदाजीके जलसे स्नानकर मनुष्य
 शिवजीको पूजनकरै तो तिस तीर्थ के प्रभाव से दुर्गति को नहीं
 देखते हैं २६ इस तीर्थको प्राप्त होकर जो प्राणों को छोड़ता है वह
 सब पापोंसे विशुद्ध आत्मा होकर जहां शंकरजी हैं तहांहीं प्राप्त
 होता है २७ और जो तिस तीर्थ में जलमें प्रवेश कर जाता है वह हंस
 युक्त विमान से शिवलोकको जाता है २८ और जब तक चन्द्रमा
 सूर्य हिमवान् समुद्र और गंगादिक नदियां हैं तब तक स्वर्ग में
 रहता है २९ और जो मनुष्य तिस तीर्थ में भोजन नहीं करता है
 वह गर्भ में फिर नहीं आता है ३० तिस पीछे उत्तम अटवी तीर्थ
 को जावे तहां स्नानकर मनुष्य इन्द्रके आधे आसन को प्राप्त
 होता है ३१ फिर सब पापनाश करनेवाले शृंग तीर्थ को जावे तहां
 भी स्नानमात्र करनेवाले की निश्चय गणेश स्वरीगति होती है ३२
 एरण्डी और नर्मदाजी का संगम संसारमें प्रसिद्ध है तहां सब पा-
 पनाश करनेवाला महापुण्यकारी तीर्थ है ३३ तहां व्रतकर नित्य ही
 ब्रह्ममें परायण होकर स्नान करनेसे ब्रह्महत्यासे छूट जाता है ३४ फिर
 नर्मदा और समुद्र के संगम जमदग्निनामसे प्रसिद्ध को जावे जहां जना-
 र्दनजी सिद्ध हुये हैं ३५ जहां बहुत यज्ञ कर इन्द्र देवताओं के स्वामी
 हुये हैं तिस नर्मदा और समुद्र के संगम में मनुष्य स्नानकर ३६
 तिगुने अश्वमेध यज्ञके फलको प्राप्त होता है पश्चिमोदधि सायु-
 ज्यनाम तीर्थ मुक्तिका देनेवाला है ३७ तहां देवता गन्धर्व ऋषि सिद्ध

और चारणतीनों सन्ध्याओं में देवोंके स्वामी विमलेश्वरजीकी आ-
राधना करते हैं ३८ जो विमलेश्वर में स्नानकरताहै वह सब पापों
से शुद्ध आत्माहोकर शिवलोक में प्राप्तहोताहै विमलेश्वरसे श्रेष्ठ
तीर्थ न हुआ है और न होगा ३९ तहां व्रतकर जो विमलेश्वर को
देखतेहैं वे सब पापोंसे विशुद्ध आत्माहोकर शिवलोकको जातेहैं ४०
फिर मनुष्य उत्तम केशिनी तीर्थको जावे तहां स्नानकर व्रतमें परायण
होकर ४१ नियत और नियत भोजनकर एकरात्रि बसे तो तीर्थ के
प्रभावसे ब्रह्महत्या से छूटजावे ४२ जो सब तीर्थों में अभिषेक और
सागरेश्वरको देखताहै योजन भरके भीतरमें स्थितहोताहै आवर्तमें
शिवजी स्थितहैं ४३ तिनको देखकर सब तीर्थोंको देखचुकताहै इस
में संशय नहीं है और सबपापोंसे छूटकर जहां शिवजीहैं तहां जाता
है ४४ नर्मदाजीका जितना संगमहै और अमरकण्टकका जितनाहै
तिनके बीचमें तीर्थ कोटीजल में स्थितहैं ४५ तीर्थसे तीर्थमें जाना
चर्या ऋषि करोड़ों से सेवित दिव्य अंश अग्निहोत्रों और सब ज्ञान
परायणों से ४६ सेवित तीर्थ कोटीहैं तिसीसे मनोवांछित अर्थके
देनेवाली हैं जो भक्तिसे नित्यही इसको पढ़ता वा सुनता है ४७
तिसको सब तीर्थ अभिषेक करते हैं नर्मदाजी सदैव प्रसन्न होतीहैं
इसमें सन्देह नहींहै ४८ रुद्रजी और महामुनि मार्कण्डेयजी प्रसन्न
होतेहैं बांभ स्त्री पुत्रोंको पाती दुष्ट भाग्यवाली अच्छी भाग्य युक्त
होती ४९ कुमारी कन्या स्वामी को पाती और जो जिस फलकी
वाञ्छा करता वह सब पाता इसमें संशय न करना चाहिये ५०
ब्राह्मण वेदको पाता क्षत्रिय विजय पाता वैश्य धान्यको प्राप्त होता
शूद्र अच्छी गतिको प्राप्त होता ५१ मूर्ख विद्याको पाताहै जो मनु-
ष्य तीनों संध्याओं में पढ़ता है वह नरकको नहीं देखता और योनि
को नहीं प्राप्त होताहै ५२ ॥

इति श्रीपाद्मेमहापुराणेस्वर्गखण्डेभाषानुवादेएकविंशोऽध्यायः २१ ॥

बाईसवां अध्याय ॥

नर्मदाजीके माहात्म्य में पांच कन्याओंका चरित्र वर्णन ॥

नारदजी बोले कि हे राजन् ! युधिष्ठिर महाराज इस प्रकार तुम से उत्तम नर्मदा तीर्थको कहा पूर्व समय में गन्धर्व कन्याओं के शाप से उत्पन्न घोरभय नर्मदाजी के जलके कणकी अग्नि से नाश को प्राप्त हुआ है नर्मदाजीके जलके कणके स्पर्शसे मनुष्य मुक्त होजाता है १।२ तब युधिष्ठिर बोले कि हे भगवन् ! नारदजी बहुत कन्याओंने कैसे कहाँसे शाप पाया और किसकी कन्या थीं उनके नाम क्या थे कैसी अवस्था थी ३ कैसे नर्मदाजी के जलके स्पर्श से शापसे उत्पन्न विपाक से छूट गई कहाँ उन्होंने स्नान किये थे हे प्रभुजी ! सब मुझ से कहिये ४ नर्मदा तीर्थका माहात्म्य चमत्कार करनेवाला है सुनने से भी पापोंके मलका नाश करनेहारा कहाता है ५ नर्मदा नर्मदा शब्द जिसने कहा तिसकी शाश्वती मुक्ति जबतक चन्द्रमा और नक्षत्र रहते हैं तबतक होती है ६ हे साधो ! आपने पहले उत्तम नर्मदाजी का माहात्म्य कहा है तिसपर भी जो यह चरित है सो कहिये ७ उत्तम वार्ता बुद्धिमानोंके सेवन करनेके योग्य है हे विप्रेन्द्र ! हे विभो ! इससे उत्तम नर्मदाजीका माहात्म्य पूछते हैं कन्याओं के चरित से उज्ज्वल इतिहासको कहिये ८ तब नारदजी बोले कि हे राजन् युधिष्ठिर ! धर्म गर्भवाली श्रेष्ठकथा सुनिये जैसे अग्नि गर्भवाली अरणि है तैसेही धर्म ब्रह्मसू की नाई है ९ शुक संगीति गन्धर्वकी कन्या प्रमोहिनी सुशील के सुशीला स्वर वेदीके सुस्वरा १० चन्द्रकांतके सुतारा सुप्रभ के चन्द्रिका ये तिन अप्सराओं के श्रेष्ठ नाम हैं ११ सब पांच कुमारी अवस्थासे सुभग हैं और वे सदैव परस्पर बहिनोंकी तरह बात कहती हैं १२ मानाँ चन्द्रमासे निकली हैं चन्द्रिकाकी नाई उज्ज्वल हैं चन्द्रमा के समान मुखवाली हैं सुन्दर बालवाली हैं चन्द्रमाकी स्त्री की नाई उज्ज्वल हैं १३ देवताओंमें ये विलासिनी हैं नक्षत्रों में चन्द्रिका की नाई हैं सुन्दरता के पिण्डसे उत्पन्न हैं दिव्यरूप मनोहर हैं १४ उद्भिन्न स्तन पद्मिनी हैं वैशाखमें केतकीकी नाई हैं उत्पन्न यौवनों से नवीन

पल्लवों से लताकी नाई शोभायमान हैं १५ सुवर्ण के समान गौर
 सुवर्ण के तुल्य दीप्तिवाली सुवर्ण के गहनों से भूषित हैं सुवर्ण चम्पक
 के माला धारण किये और सुवर्ण के छविवाले सुन्दर कपड़ेवाली हैं
 १६ स्वरसमूहों की पंक्तियों अनेक प्रकार की मूर्च्छनाओं ताल बाजा
 के विनोदों वंशी और वीणा के बजाने में १७ मृदंग के शब्द से सं-
 भिन्न लास्य मध्यलयों में चित्रादिक विनोदों में और कलाओं में नि-
 पुण हैं १८ इस प्रकार की वे कन्या श्रेष्ठ क्रीडनों से मोहको प्राप्त
 हुई और पिताओं से सब लालित कुबेर के स्थान में घूमती भई १९
 एक समय वैशाख महीने में कौतुक से पांचों कन्या मिलकर कल्पवृक्ष
 के फूलों को वन से वन में ढूँढ़ती भई २० देवों की कन्या पार्वती जी
 की आराधना करने को किसी समय में अच्छोद सरोवर को जाती
 भई फिर वे श्रेष्ठ कमलों समेत सुवर्ण के समान रंगवाले श्रेष्ठ कमल
 अच्छोद सरोवर से लेकर २१ मूंगा और शुद्ध स्फटिक प्रकुट्टिम में
 स्नान कर घट्ट में कपड़ा धर मौन से स्थंडिल पिण्ड कामयी मूर्ति रच-
 कर सुवर्ण और मोतियों के गहने पहनाती भई २२ चन्दन गन्ध
 कुंकुमों से पूजन कर श्रेष्ठ कमलादिकों से भी पार्वती जी की पूजा
 करती भई फिर शुभ भक्ति से भावयुक्त कुमारिका अनेक प्रकार की
 भेंटें चढ़ाकर लास्य प्रयोगों से नाचती भई २३ गान्धर्व श्रेष्ठ स्वर
 आश्रयण कर वे कमल नयनी स्वभाव की ध्वनि से गाने के योग्य
 मूर्च्छना समेत मनोहर अक्षरवाले तार से बड़े हुये गतियों से अच्छे
 स्वरवाले गीत गाती भई २४ तिस अच्छे भाव में रस की वर्षा से हर्ष
 कन्याओं को अत्यन्त हुआ निर्भर चित्त की वृत्तियां होगई तिस
 समय श्रेष्ठ अच्छोद तीर्थ में वेद निधि मुनिका बड़ा पुत्र स्नान करने
 के लिये प्राप्त हुआ २५ जो कि रूप में अधिक श्रेष्ठ मुखवाला फूले हुये
 कमल के समान नेत्रवाला युवावस्था से युक्त चौड़े छातावाला
 सुन्दर भुजा युक्त श्याम छविवाला दूसरे कामदेव की नाई था २६
 अच्छी शिखावाला दण्ड से युक्त धनुष से कामदेव की नाई वह ब्रह्म-
 चारी शोभित हुआ मृग चर्म धारे समुद्र धृग सुवर्ण की दीप्ति समान
 मौंजी और श्रेष्ठ मेखला करिहांव में धारण किये था २७ तिस ब्राह्मण

को तिस सरोवर के किनारे कौतुक से युक्त कन्या देखकर प्रसन्न होती भई कि यह हमारे अतिथि होंगे २८ गीत और नाच छोड़कर तिसके देखने में लालसा युक्त भई और कामके बाणोंसे इसप्रकार विद्ध भई जैसे हरिणी बहेलियासे विद्ध होती हैं २९ देखो देखो ऐसा कह रही हैं पांचों संभ्रम समेत मुग्धा हैं तिस युवावस्थावाले श्रेष्ठ ब्राह्मण में कामदेवके भ्रमको प्राप्त होती भई ३० और फिर फिर कमलरूपी नयनों से तिनको पूजनकर पीछेसे अप्सराओंने परस्पर विचार प्रारंभ किये ३१ कि जो यह कामदेव हैं तो रतिसे हीन कैसे हुये अथवा देव अश्विनीकुमार हैं तो दोनों साथही जाते हैं ३२ गन्धर्व वा किन्नर वा कामरूप धारण करनेवाले सिद्ध अथवा कोई ऋषिके पुत्र वा कोई मनुष्यों में उत्तम ३३ हैं वा किसीको ब्रह्माजी ने हमारे लिये रचा है जैसे भाग्यवानों के अर्थमें पूर्व कर्मोंसे निधान रचा होता है ३४ तैसेही हम कुमारियों को करुणा जलके कल्लोल से लब्ध आर्द्र किये हुये चित्तवाली पार्वतीजीने उत्तम वर प्राप्त किया है ३५ मैंने बरा तूने बरा इसने बरा इसप्रकार पांचों कन्या कहती भई ३६ तहांपर तिनके वचन सुनकर दो पहर की क्रियाकर बुद्धिमान् मुनिका पुत्र चिन्तना करने लगा कि क्या करने से पुण्य होगा ३७ विश्वामित्र पराशर आदिक कण्डु देवल इत्यादिक ब्राह्मण योगियों में बली लीला पूर्वकही स्त्रियों से विमोहित होगये यह अद्भुत है ३८ भौं हैं रूपलताओं में दृढ़ धनुष से निकले हुये स्त्रियों के नयनरूपी तीक्ष्णबाणों से कामदेव धन्वीसेहत किसका ह्रस्वमृग नहीं गिरजाता है ३९ तबतक नीतिकी बुद्धि विराजमान होती है तबतक जनसमूह का भय होता है तबतक अत्यन्त धृतचित्तता होती है तब तक कुलकी गणना होती है ४० तबतक तपस्याकी प्रगल्भता होती है तबतक मनुष्यों का शम सेवन होता है जबतक पुरुष शीघ्रमद करनेवाले स्त्रियों के नयन आसवों से मदयुक्त नहीं होता है ४१ स्त्रियां अपने ललित मनोहरों से रागयुक्तको मोहित और मदयुक्त करती हैं और धर्म की रक्षामें परायण हमको भी ये स्त्रियां मोहित और मदयुक्त अपने गुणों से करती हैं ४२ मांसरक्त मलमूत्रसे रची-

हुई निर्गुण अपवित्र स्त्रियोंकी देहमें कामी अत्यन्त मूढचित्तवाले पवित्रता कल्पितकर प्रवेश करते हैं ४३ निर्मलबुद्धिवाले पण्डित साधुओं ने स्त्री को काष्ठसे परिकीर्तित किया है जबतक ये समीप न आवेंगी तबतक हम घरको चले जावेंगे ४४ श्रेष्ठ स्त्रियां जबतक तिसके समीप नहीं आईं तबतक वैष्णव प्रभाव से ब्राह्मण अन्तर्द्धानहोगये ४५ तिससमय में वैष्णव ब्रह्मचारीको योगबल से अन्तर्द्धान होजाना यह अद्भुत कर्म देखकर ४६ स्त्रियांभय युक्त नेत्र वाली हरिणीकी नाई कातरहुई और नयनलगाकर दशोंदिशा शून्य देखनेलगीं ४७ और परस्पर यह बोलीं कि स्फुट इन्द्रजालको जानताहै वा मायाको जानताहै जो कि देखागया और फिर न दिखाई दिया ४८ तिससमय में विरहकी अग्निसे तिन स्त्रियों का हृदय व्याप्तहोगया जलतीहुई अग्निसे सब वन अत्यन्त स्निग्धहोगया ४९ हे कान्त ! इन्द्रजालकी विद्याको त्यागकरो शीघ्रही दर्शनदो मक्षिका के समान आत्माको पहले घास में तुम्हें युक्त नहीं है ५० किससे कष्टको दिखलाया ब्रह्माने तुम्हें कहाँसे रचा हमने जाना कि बड़े संतापके हेतु रचेगये हों ५१ क्या तुम्हारा दयाहीनचित्त है क्या हमलोगों में बुद्धि नहीं है हे कान्त ! क्या तुम क्रूरहो क्या हमलोगों के मनको चुरातेहो ५२ क्या हमलोगों में प्रत्ययनहीं है क्या हमलोगों को परीक्षाकरतेहो क्या ममताहीनहो क्या माया में निपुणहो ५३ क्या चित्तमें प्रवेशकरने को विज्ञानलाघव जानतेहो फिर क्या निकलने का उपाय नहीं जानतेहो ५४ क्या विना अपराधही के हमलोगों पर कोप करतेहो क्या दूसरों के दुःखको नहीं जानतेहो ५५ हे हृदयके ईश्वर ! इससमय में तुम्हारे दर्शनके विना हमलोग नष्टहुईजाती हैं नहीं जीवेंगी फिर आपके दर्शनकी आशा से जीरही हैं ५६ हमलोगों को तहांहीं शीघ्र लेचलिये जहां आप गये हैं आपके दर्शन के हरनेवाले ब्रह्माने आनन्द के अंकुरों को काटडाला है ५७ सर्वथा दर्शन दीजिये सर्वथा दयाको सेवन कीजिये सज्जन मनुष्य किसी के अन्तको नहीं देखते हैं ५८ इस प्रकार वे कन्या रोदनकर बहुत समयतक परखकर पिता के डरसे

घरजाने को शीघ्रही प्रारंभकरतीभई ५९ तिसके प्रेमकी जंजीरों से
 बँधीहुई विरहसे अत्यन्त व्याकुल बड़े कष्ट से धैर्य धारणकर अ-
 पने अपने घरको आतीभई ६० और आकर सब माताओं के
 पास गिरपड़ीं तब माताओं ने पूछा क्याहै कहां इतना समयलगा
 ६१ तब कन्याओं ने कहा कि अच्छोदसरोवर में स्थित होकर
 किन्नरियों के साथ क्रीड़ाकरती थीं तिसी से दिन नहीं जानपड़ा
 ६२ हे मातः ! हमलोग राहमें थकगई हैं तिसी से हम लोगोंकी
 देहमें सन्ताप है बड़े मोह से कहने को कोई समर्थ नहीं है ६३
 ऐसा कहकर कन्या तहांही मणिजटित पृथ्वी में लोटगई और
 आकारको छिपाती हुई माताओं से बातें करतीभई ६४ तिस स-
 मय में कोई क्रीड़ा के मुरैलेको आनन्द से न नचाती भई दूसरी
 कन्या कुतूहल से पींजरे में सुवे को न पढ़ाती भई ६५ तीसरी
 कन्या न्यौरेको न दुलराती भई चौथी कन्या सारिका से न बोलती
 भई पांचवीं अत्यन्तमुग्धा कन्या सारसों से न खेलतीभई ६६ सब
 कन्या विनोद को न सेवन करती भई मन्दिर में क्रीड़ा नहीं करती
 भई बांधवों से नहीं बोलती भई बीणाको न बजाती भई ६७
 कल्पवृक्ष के जितने फूल थे सब अग्नि के समान भये कल्पवृक्ष के
 मीठे शहदको न पीतीभई ६८ योगिनियोंकी नाई वे कन्या नासि-
 का के अग्र में नेत्रों को लगाती भई उनका ध्यान नहीं दिखलाई
 पड़ा उत्तम पुरुष में मन होगये ६९ चन्द्रकांत मणिसे ढकेहुये चूते
 हुये जलवाले कन्दर में क्षणमात्र रह भरोखे में क्षणमात्र स्थितहो
 क्षणभर जलके यन्त्र के स्थान में रह ७० क्षणमात्र बावली के क-
 मलिनी दलों से शय्या रचतीभई और सखियां शीतल कमलिनी
 के दलों से पंखा करती भई ७१ इस प्रकार वे श्रेष्ठ कन्या युगस-
 मान रात्रिको प्राप्तभई और बड़ेकष्टसे धारणकर ज्वर समेत कन्या-
 ओं की नाई व्याकुल होगई ७२ जब प्रातःकाल हुआ तो सूर्य
 नारायणजी को देखकर अपने जीवनको मानती भई और अपनी
 अपनी माता से आज्ञालेकर पार्वती जी के पूजने को गई ७३ तिस
 विधि से स्नानकर पुष्प धूपों से पार्वती जीका पूजनकर तहां स्थित

होकर गानेलगीं ७४ तो इसी अन्तर में वह ब्राह्मण पिता के आश्रम से अच्छोद सरोवर में स्नान करने के लिये आया ७५ तब रात्रिके अन्त में सूर्यजी को देखकर कमलिनी की नाई कन्या तिस ब्रह्मचारीको देखकर फूलेहुये नेत्रवाली होजाती भई ७६ और तहां ब्रह्मचारी के समीप जाकर बायें और दहने बन्धसे भुजोंकी फँसरी करतीभई ७७ और बोलीं कि हे प्रिय ! कल्ह चलेगये थे इस समय में जाने न पावोगे निश्चय हमलोगों से तुम स्वीकार कियेगये हों यहां तुम्हारा विचारणा नहीं है ७८ भुजाओंकी फँसरीमें प्राप्त ब्राह्मण जब इसप्रकार कहेगये तब हँसकर बोले कि तुमलोगों ने कल्याणकारी अनुकूल प्रियवचन कहे हैं ७९ प्रथम आश्रममें निष्ठ मेराव्रत नाशहोजायगा और विद्या अभी गुरुदेवजी के यहां पढ़रहे हैं पढ़ नहीं चुके हैं ८० हे कन्याओ ! जिस आश्रममें जो धर्म है वह अच्छे पण्डितों से रक्षा करने के योग्य है इससे यह विवाह हम धर्म नहीं मानते हैं ८१ ब्राह्मणके वचन सुनकर वैशाख महीने में मनोहर ध्वनि में उत्कण्ठा समेत कोकिलोंकी नाई श्रेष्ठ कन्या ब्राह्मणसे बोलीं ८२ कि धर्मसे अर्थ अर्थ से काम और काम से सुख फलका उदय होता है इसप्रकार निश्चय जाननेवाले विद्वान् वर्णन करते हैं ८३ वह काम धर्मकी अधिकता से तुम्हारे आगे उपस्थित हुआ है अनेकप्रकार के भोगों से सेवन करो जिससे कि यह स्वच्छ भूमि है ८४ तिन कन्याओं के वचन सुनकर ब्राह्मण गम्भीर वाणी से बोले कि तुम लोगों के वचन सत्य हैं और मेरा भी आवश्यक व्रत है ८५ गुरुदेव जी की आज्ञा पाकर विवाह कर्म करेंगे अन्यथा नहीं करेंगे ऐसा कहने पर वे कन्या फिर ब्राह्मण से बोलीं कि हे सुन्दर ! तुम स्फुट मूर्खहो ८६ हे मुनिजी ! सिद्ध औषध ब्रह्मबुद्धिसे रसायन सिद्धिनिधि साधु कुलकी श्रेष्ठ स्त्रियां मन्त्र और सिद्धरस ये प्राप्तहुये धर्म से बुद्धिमान् को सेवने योग्य हैं ८७ दैवसे यदि सिद्धि को प्राप्त कार्यहो तिसमें नीति के जाननेवाले उपेक्षाको नहीं प्राप्तहोते हैं जिससे उपेक्षा फिर फलके देनेवाली नहीं है तिससे दीर्घीकरण श्रेष्ठ नहीं है ८८ विषसे भी अमृत ग्रहण करने योग्य है अपवित्र से भी सुवर्ण

ग्रहण करना चाहिये नीच से भी उत्तम विद्या पढ़नी चाहिये और स्त्रीरूप रत्न नीच कुलसेभी लेना योग्य है ८६ सांद्र अनुराग युक्त कुल जन्म निर्मलवाली स्नेह से आर्द्रचित्त अच्छी वाणी वाली अपने आप स्वीकार करनेहारी निश्चय पवित्र युवावस्था युक्त अच्छे रूपवाली कन्या जिन मनुष्यों को प्राप्त होती हैं वे धन्य हैं और धन्य नहीं हैं ९० कहां हम लोग देवों की सुन्दरी हैं और कहां आप तपस्वी ब्रह्मचारी हैं दुर्घटके विधानसे हम मानती हैं कि ब्रह्मा ही पण्डित हैं ९१ तिससे इस समय में गांधर्व विवाहसे हम लोगों को स्वीकार करो आपका मंगल होवे अन्यथा जीवन न होगा ६२ कन्याओं के ये वचन सुनकर धर्म जाननेवालों में श्रेष्ठ ब्राह्मण बोला कि हे मृग समान नेत्रवालियो ! धर्मही धनवाले मनुष्यों को कैसे धर्म त्यागना योग्य है ६३ धर्म अर्थ काम और मोक्ष ये चारों यथोक्त फल दाता जानने योग्य हैं विपरीत निष्फल हैं ९४ व्रत धारण करने वाले हम अकालमें विवाह न करेंगे जो क्रिया काल को नहीं जानता है उसकी क्रिया फल को नहीं प्राप्त होती है ६५ जिससे इस धर्म विचार में हमारा मन लगा है तिससे हे कन्याओं ! सुनो हम स्वयम्बरकी इच्छा नहीं करते हैं ९६ इस प्रकार तिस ब्राह्मणका आशय जानकर परस्पर देखकर हाथ से हाथ छोड़कर प्रमोहिनी कन्याचरण ग्रहण करती भई ९७ सुशीला और सुस्वरा भुजों को पकड़ती भई सुतारा और चन्द्रिका मुखको चूंबती भई ९८ तिस पर भी विकार रहित प्रलयकी अग्निके सदृश क्रोधसे अत्यन्त मूर्च्छित ब्रह्मचारी तिन कन्याओंको शाप देते भये ६६ कि पिशाचिनी की नाई हमको पकड़ेहों इससे पिशाचिनी होवो इस प्रकार शीघ्रही ब्राह्मण से शाप को प्राप्त कन्या ब्राह्मण को छोड़कर आगे स्थित होती भई १०० और बोलीं कि अपराध रहितमें तुमने पाप किया हमने तुम्हारा प्रिय किया और तुमने अप्रिय किया धर्म करनेवालों के अंत करने वाले तुमको धिक्कार है १०१ अनुरक्त भक्तों और मित्रोंमें द्रोह करने वाले पुरुष को दोनों लोकों का सुखनाश को प्राप्त होता है यह हमने सुना है १०२ तिससे तुम भी हमारे शाप से शीघ्रही पिशाच

हो ऐसा कहकर वे कन्या क्रोधसे व्याकुल श्वास लेती भई १०३ परस्पर कोपसे तिस सरोवर में वे कन्या और ब्रह्मचारी ये सब पिशाच होगये १०४ वह पिशाच और वे पिशाचिनी अत्यन्त घोर शब्द कर रोते भये और पूर्व कर्म के विपाकों को भोगनेलगे १०५ अपने समयमें पूर्वजन्मके शुभअशुभ होतेही हैं जैसे देवताओं को अपनी छाया दुर्वार होती है तिन कन्याओं के पिता माता और भाई रोनेलगे कि दैव दुरतिक्रमहै १०६ । १०७ तदनन्तर अत्यन्त दुःखित वे पिशाच आहार के लिये इधर उधर दौड़तेहुये सरोवरके किनारे बसते भये १०८ ॥

इति श्रीपाद्मेमहापुराणेस्वर्गखण्डेभाषानुवादेद्वाविंशोऽध्यायः २२ ॥

तेईसवां अध्याय ॥

लोमशजी के कहनेसे पिशाचिनी पिशाचका नर्मदाजीके जलके कण के स्पर्श से सुन्दर देह पाकर नर्मदाजी के किनारे विवाहकर नर्मदाजी के पूजन स्नानसे विष्णुलोक पाना ॥

नारदजी बोले कि हे राजन् युधिष्ठिर ! इसप्रकार बहुतकाल बीतनेपर मुनियों में श्रेष्ठ लोमशमुनि महा भाग इच्छापूर्वक आते भये १ तिन ब्राह्मण को देखकर यूथमें वर्तमान क्षुधासे व्याकुल सब पिशाच खानेकी कामना से दौड़े २ और सब तीव्र लोमशजी के तेजसे जलने लगे आगे स्थित होने में असमर्थ हुये दूरही स्थित रहे ३ तहांपर पिशाच ब्राह्मण पूर्वसमय के कर्मके बलसे लोमश जीको देखकर साष्टांग प्रणामकर ४ शिरमें अंजलि बांधकर सत्य वचन बोले कि हे ब्राह्मण ! महाभाग्य के उदय में साधुओं की संगति होती है ५ गङ्गादिक पुण्यतीर्थों में जो मनुष्य सर्वथा स्नान करता है और जो साधुओंका संग करताहै तिनमें साधुओंका संगम श्रेष्ठहै ६ गुरुओं का संगम पृथ्वी में दृष्ट अदृष्ट फल स्वर्ग देनेवाला रोग हरनेहारा और अन्धकार का नाश करनेवालाहै ७ ऐसा कह कर अद्भुत पूर्वसमयके वृत्तान्त को कहतेभये कि ये गन्धर्वोंकी कन्या और हम ब्राह्मण के पुत्रहैं ८ हे मुनि श्रेष्ठ ! सब परस्पर शाप से

विमोहित दीन मुख वाले पिशाच रूपसे आपके आगे स्थित हैं ९ आपके दर्शनसे कन्याओं का और हमारा निस्तार होगा जैसे सूर्य के उदयमें अंधकार समूह नाश होजाता है तैसेही पिशाचता हम लोगों की नाश होगी १० ये वचन सुनकर महातेजस्वी लोमश जी कृपासे आर्द्रमन कर दुःखित मुनिके पुत्र से बोले ११ कि हमारे प्रसादसे सबकी स्मृति शीघ्र होवे धर्ममें वर्तमान होवो और परस्परका शाप नाशको प्राप्त होवे १२ तब पिशाच बोला कि हे महर्षिजी ! धर्म कहिये जिससे पाप से छूट जावें यह विलम्ब का काल नहीं है जिससे कि शापकी अग्नि दारुण है १३ तब लोमशजी बोले कि हमारे साथ विधि से नर्मदाजीका स्नान करो तुम लोगों को नर्मदाजी शाप से छुड़ा देंगी और प्रकारसे शाप नहीं छूटेगा १४ हे ब्राह्मण ! एकाग्र चित्त होकर सुनो निश्चय मनुष्यों का पाप नाश नर्मदाजी के स्नानसे होता है यह हमारी बुद्धि निश्चित है १५ सात जन्मके कियेहुये पाप और वर्तमान पाप सबको नर्मदाजी का स्नान इस प्रकार भस्म करता है जैसे अग्नि रुई की राशिको भस्म करता है १६ हे पिशाच ! जिसपाप में प्रायश्चित्त नहीं दिखाई पड़ते वे सब नर्मदाजी के जल में स्नानमात्रही से नाश होजाते हैं १७ नर्मदाजीका स्नान ज्ञान करने वाला है इससे नर्मदाजी मोक्षफल देनेवाली हैं हिमवत् पुण्यतीर्थ सब पाप नाश करनेवाले निश्चय हैं १८ और यह ब्रह्मवादियों ने रचा है कि नर्मदा जी इन्द्रलोक देनेवाली सब कामफल देनेहारी और मोक्ष देनेवाली १९ पापनाश करनेवाली पाप हरनेवाली और सब कामफल देनेवाली है नर्मदा जीका आप्लाव विष्णुलोक देनेवाला और पाप नाश करनेवाला है २० यमुनाजीका आप्लाव उत्तम और सूर्यलोक देनेवाला है सरस्वती जी का आप्लाव पाप नाश करनेवाला और ब्रह्मलोक फल देनेवाला है २१ विशाला विशाल फलके देनेवाली कही है नर्मदाजी का आप्लाव पापरूपी इन्धनके जलाने को अग्निरूप है गर्भ हेतु क्रिया का नाश करनेवाला विष्णुलोक देने वाला मोक्ष देने हारा कहा है सरयू गण्डकी सिन्धु चन्द्रभागा कौशिकी २२। २३

तापी गोदावरी भीमा पयोष्णी कृष्णवेणिका कावेरी तुंगभद्रा और
और भी समुद्रगामिनी नदियां हैं २४ विष्णुलोक देनेवाली नर्मदानदी
श्रेष्ठ कही गई है नर्मदाजी पूर्वजन्मके कियेहुये पुण्यों से प्राप्त होती
हैं हे मुनिपुत्र ! तहांपर स्नान मोक्ष देनेवाला है २५ स्वर्ग में स्थित
देवता निरन्तर गाते हैं कि नर्मदा हमारी कब दृष्टि में प्राप्त होगी
जहां पर स्नान कर मनुष्य गर्भकी वेदना को नहीं देखते और विष्णु
जीके समीप स्थित होते हैं २६ जो बहुत पापी मनुष्य प्रतिदिन
नर्मदाजीके जलमें स्नान करते हैं वे धर्म से नरकों में नहीं स्नान
करते हैं पवित्र होकर स्वर्ग में देवताओं के समान घूमते हैं २७
हे पिशाच ! पूर्वसमय में ब्रह्माजीने तीव्र व्रत दान तपस्या और
यज्ञों के साथ तराजू में नर्मदाजीको तौला तो मोक्ष के साधन क-
रनेवाली नर्मदाजी श्रेष्ठ हुई २८ नारदजी बोले कि हे युधिष्ठिर ! तिन
लोमशजीके वचन सुनकर पिशाच लोमशजीके साथ शीघ्र ही न-
र्मदाजी के स्नानके हेतु जाते भये २९ तब नर्मदाजीके किनारे भाग्य
से पवन उत्पन्न हुआ वह पवन प्रवाह स्पर्श करनेवाले तिनके देहमें
जलके कणका देनेवाला हुआ ३० तो नर्मदाजीके जलके कण के
स्पर्शसे पिशाचभावसे वे छूट गये तिसी क्षण से सुन्दर देहवाले होकर
नर्मदाजीकी प्रशंसा करने लगे ३१ तदनन्तर लोमशजी के वाक्य
से तिस ब्राह्मण ने नर्मदाजी के किनारे सुखपूर्वक तिन गन्धर्व क-
न्याओं के साथ विवाह किया ३२ और बहुत समय तक वास
किया स्नान पान अवगाहनों से नर्मदाजीका पूजन कर वे विष्णु
लोक को प्राप्त होगये ३३ हे राजन् युधिष्ठिर ! इस प्रकार तुम से
महापुण्यकारी सुनने से पाप नाश करने वाला नर्मदाजीके गुणका
आश्रय इतिहास कहा ३४ ॥

इति श्रीपाद्मे महापुराणे स्वर्गखण्डे भाषानुवादे त्रयोविंशोऽध्यायः २३ ॥

चौबीसवां अध्याय ॥

दक्षिणसिन्धु, चर्मण्वती, अर्बुद, पिंगातीर्थ, प्रभास, सरस्वती सागरका
संगम, सलिलराज, और वरदानादि तीर्थोंका वर्णन ॥

युधिष्ठिरजी बोले कि हे नारदमुनि ! वशिष्ठजी के कहेहुये और

तीर्थों को मुझसे कहिये जिनको सुनकर पापनाश होजाते हैं १ तब नारदजी बोले कि हे राजन् ! युधिष्ठिर यहां पर वशिष्ठजी के कहेहुये तीर्थोंको सुनिये जितेन्द्रिय ब्रह्मचारी दक्षिणसिन्धुको प्राप्त होकर २ अग्निष्टोम यज्ञके फलको प्राप्तहोता और विमान पर चढ़ता है नियत और नियत भोजनकर चर्मण्वती को प्राप्तहोकर ३ रन्तिदेवसे अनुज्ञात अग्निष्टोमयज्ञ के फलको प्राप्तहोता है हे धर्मज्ञ ! फिर हिमवान् के पुत्र अर्बुद को जावे ४ जहां पर पृथ्वीके पहले छिद्रहुये हैं तहां पर तीनों लोकों में प्रसिद्ध वशिष्ठजी का स्थान है ५ तहां पर एक रात्रि बसकर सहस्र गौ के फलको प्राप्त होता है फिर मनुष्यों का स्वामी ब्रह्मचारी पिङ्गातीर्थको स्पर्श कर ६ सौ कपिलाओं के फलको प्राप्तहोता है हे धर्म जाननेवाले मनुष्यों में व्याघ्ररूप ! फिर संसारमें प्रसिद्ध प्रभासको जावे ७ जहां पर नित्यही अपने आप अग्नि देवताओं का मुख पवन सारथी वाला वीर स्थित है ८ तिसश्रेष्ठतीर्थमें पवित्र प्रयत्नमन मनुष्य स्नानकर अग्निष्टोम अतिरात्रके फलको प्राप्तहोता है ९ तदनन्तर सरस्वती सागरके सङ्गम को जाकर सहस्र गौ के फलको प्राप्तहोकर स्वर्गलोगमें प्राप्त होता है १० हे भरतवंशियोंमें श्रेष्ठ ! दीप्तिसे नित्यही अग्निके समान प्रकाशितहोता है फिर प्रयत्नमन होकर सलिलराज के तीर्थ में स्नानकर ११ तहां तीन रात्रि बस कर पितृ देवताओं को तर्पण करै तो चन्द्रमाकी नाई प्रकाशितहो अश्वमेध यज्ञके फलको प्राप्तहोवे १२ तदनन्तर वरदानतीर्थको जावे जहां पर विष्णुजीको दुर्वासाजीने वरदिया है १३ वरदान तीर्थमें मनुष्य स्नानकर सहस्र गौके फलको प्राप्तहोता है फिर नियत और नियत भोजनकर द्वारिकाको जावे १४ पिण्डारक में मनुष्य स्नानकर बहुत सुवर्ण को प्राप्तहोता है १५ हे शत्रुओं के दमन करनेवाले महाराज ! तिसतीर्थमें पद्मलक्षणसे लक्षित मुद्रा अबतक दिखाई देते हैं यह अद्भुत है १६ हे कुरुनन्दन ! हे भरतवंशियों में श्रेष्ठ ! त्रिशूलके चिह्नवाले कमल दिखाई देते हैं तहांही महादेव जी का सान्निध्य है १७ हे भारतसागर ! और सिन्धुके संगमको

प्राप्तहोकर सलिलराजके तीर्थ में स्नानकर प्रयतमन होकर १८
 पितृदेव और ऋषियों को तर्पणकर अपने तेजसे प्रकाशित वरुण
 के लोकको प्राप्तहोवे १९ हे युधिष्ठिर ! शंकुकर्णेश्वर देवका पूजन
 करै जिसके फलको बुद्धिमान् अश्वमेध यज्ञसे दशगुणा कहते
 हैं २० हे कुरुवर ! श्रेष्ठ प्रदक्षिण प्राप्तहोकर तीनों लोक में प्र-
 सिद्ध नामसे प्रसिद्ध सब पाप नाशकरनेवाले तीर्थको जावे जहां
 पर इन्द्रादिक देवता महादेवजीकी उपासना करते हैं २१। २२
 तहां स्नानकर देवसमूहोंसे युक्त महादेवजीका पूजनकर मनुष्य
 जन्म पर्यन्त के कियेहुये पापोंको दूरकरताहै २३ हे नरश्रेष्ठ ! यहां
 पर सब देवोंसे स्तुतिको प्राप्त तिमि तीर्थ है तहां स्नानकर अश्व-
 मेध यज्ञके फलको प्राप्तहोता है २४ हे महाप्राज्ञ राजन् ! तहां वि-
 ष्णुजी ने दिति के नन्दन को जीतकर पूर्व समय में देवताओं के
 कण्ठकों को मारकर शौच किया है २५ हे धर्मज्ञ ! फिर स्तुति को
 प्राप्त वसुधाराको जावे तिसमें जानेही से अश्वमेध यज्ञके फलको
 प्राप्तहोवे २६ हे कुरुवर ! श्रेष्ठ प्रयतात्मा मनुष्य स्नानकर पितृ
 देवों को तर्पणकर विष्णुलोक में प्राप्तहोताहै २७ हे भरतवंशियों
 में श्रेष्ठ ! तहां पर वसुओं का श्रेष्ठ तीर्थ है तहां स्नानपानकर
 वसुओंके सम्मत होताहै २८ फिर सिन्धुतम नामसे प्रसिद्ध सब
 पाप नाशकरनेवाला तीर्थहै हे मनुष्यों में श्रेष्ठ ! तहां स्नानकर
 बहुत सुवर्णको प्राप्तहोताहै २९ तिसपीले पवित्र प्रयत मन सुकृती
 रज रहित मनुष्य ब्रह्मतुंग को प्राप्तहोकर ब्रह्मलोकको प्राप्तहोताहै
 ३० फिर सिद्धोंसे सेवित इन्द्रकी कुमारिकाओंके तीर्थको जावे तहां
 स्नानकर इन्द्रलोक को प्राप्तहोवे ३१ तहांही देवोंसे सेवितरेणु
 काकातीर्थहै तहां स्नानकर ब्राह्मण निर्मल चन्द्रमा के समान होता
 है ३२ तदनन्तर नियत नियत भोजनकर पञ्चनदतीर्थको जाकर
 जो कमसे कही हुई हैं उन पञ्च यज्ञोंको प्राप्तहोता है ३३ हे
 धर्म जाननेवाले हे भरतवंशियों में श्रेष्ठ ! फिर उत्तम भीमाके स्थान
 को जावे तहां स्नानकर मनुष्य योनि में नहीं प्राप्त होताहै ३४
 हे राजन् ! तहां पर कुण्डल देहमें धारण किये देवीका पुत्र होता है

और सौहजार गौवोंके बड़े फलको प्राप्त होता है ३५ फिर तीनों लोक में प्रसिद्ध गिरिकुञ्जको प्राप्त होकर ब्रह्माजी को नमस्कार कर सहस्र गौ के फलको प्राप्त होता है ३६ हे धर्मज्ञ ! तदनन्तर उत्तम विमल तीर्थको जावे जहां पर अबतक सोने और चांदीकी मछली दिखाई पड़ती हैं ३७ हे मनुष्यों में श्रेष्ठ ! तहां स्नान कर वाजपेय यज्ञके फलको प्राप्त होवे और सब पापोंसे विशुद्ध आत्मा होकर श्रेष्ठ गतिको प्राप्त होवे ३८ ॥

इति श्रीपाद्ममहापुराणेस्वर्गखण्डेभाषानुवादेचतुर्विंशोऽध्यायः २४ ॥

पचीसवां अध्याय ॥

वितस्ता मलय रुद्रास्पद मणिमन्त देविका कामतीर्थ और दीर्घसत्रादि तीर्थों का वर्णन ॥

नारदजी बोले कि हे युविष्ठिर ! वितस्ताको प्राप्त होकर पितृ देवताओं को तर्पण कर मनुष्य वाजपेय यज्ञके फलको प्राप्त होता है १ काश्मीरों में तक्षक नागका स्थान है वह सब पाप नाश करने वाला वितस्ता नामसे प्रसिद्ध है २ तहां स्नान कर मनुष्य निश्चय वाजपेय यज्ञ के फल को प्राप्त होता है और सब पापों से विशुद्ध आत्मा होकर श्रेष्ठ गतिको प्राप्त होता है ३ तदनन्तर तीनों लोक में प्रसिद्ध मलयको जावे सायङ्काल की सन्ध्या विधिपूर्वक कर ४ अग्नि में यथाशक्ति चरु छोड़े इसको बुद्धिमान् पितरों का अक्षय दान कहते हैं ५ सौ सहस्रगौवें सौराजसूययज्ञ और सहस्र अश्वमेधयज्ञ से श्रेष्ठ सप्तार्चिष चरु है ६ हे राजेन्द्र ! तिससे निवृत्त होकर रुद्रास्पद को प्रवेश करै महादेवजीको प्राप्त होकर अश्वमेध यज्ञके फलको प्राप्त होवे ७ हे राजन् ! एकाग्रचित्त होकर ब्रह्मचारी मणिमन्त को प्राप्त होकर एक रात्रि बसकर अग्निष्टोम यज्ञ के फलको प्राप्त होवे ८ हे भरतवंशियों और राजाओं में श्रेष्ठ ! फिर लोक में प्रसिद्ध देविकाको जावे जहांपर ब्राह्मणोंकी उत्पत्ति सुनी जाती है ९ जो तीनों लोक में प्रसिद्ध शिवजी का स्थान है देविका में मनुष्य स्नाकर महादेवजी का पूजन कर १० यथाशक्ति

तहां दानकर सब काम से ऐश्वर्ययुक्त यज्ञके फलको प्राप्त
 होवे ११ तहांपर देवर्षियों के सम्मत शिवजी का काम नामतीर्थ है
 तहां स्नानकर मनुष्य शीघ्रही सिद्धिको प्राप्त होता है १२ जाकर
 ब्राह्मण का बालक यज्ञकरै यज्ञकरावै पुष्पन्यास स्पर्श कर फिर म-
 रण को न शोचे १३ आधायोजन लम्बी पांचयोजन चौड़ी इतनी
 को मुनिलोग देविका कहते हैं यह पुण्यकारी और देवर्षियों के स-
 म्मत है १४ हे धर्मजाननेवाले ! फिर क्रमसमेत दीर्घसत्रको जावे
 जहांपर ब्रह्मादिक देवता सिद्ध श्रेष्ठ ऋषि १५ दीक्षित नियतव्रत
 होकर दीर्घसत्रकी उपासना करते भये दीर्घसत्र में जानेही से १६
 मनुष्य राजसूय और अश्वमेधयज्ञ के फलको प्राप्त होता है फिर
 नियत नियत भोजनकर विनाशनको जावे १७ जहां मेरुपृष्ठ में स-
 रस्वती अन्तर्धान होगई हैं जो कि चमस शिवोद्भेद और नागोद्भेद
 में दिखाई देती हैं १८ चमसोद्भेद में स्नानकर अग्निष्टोम यज्ञके
 फलको मनुष्य पाता है शिवोद्भेद में स्नान कर सहस्र गौके फल को
 पाता है १९ नागोद्भेदमें मनुष्य स्नाकर नागलोकको प्राप्त होता है हे
 राजेन्द्र! दुर्लभ शशयानतीर्थको प्राप्त होवे २० जहां शश रूपसे पुष्करा
 आच्छादित है हे भरतवंशी ! हे महाभाग ! हे भरतवंशियों में श्रेष्ठ !
 हे मनुष्यों में व्याघ्ररूप ! मनुष्य प्रत्येक वर्ष कार्तिकी में सदैव
 स्नान करते हैं तहां स्नानकर सदैव शिवजीके समान मनुष्य प्रका-
 शित होता है २१ । २२ और सहस्र गौ के फलको प्राप्त होता है
 हे भरतवंशियों में श्रेष्ठ ! हे कुरुनन्दन ! नियत मनुष्य कुमार कोटि
 को प्राप्त होकर २३ पितृ और देवताओं के पूजन में रत हो तहां
 अभिषेक करै तो दश सहस्र गौवोंके फलको प्राप्त होता और कुल-
 को उद्धार करता है २४ हे धर्मज्ञान जाननेवाले ! हे महाराज ! फिर
 एकाग्र चित्त होकर मनुष्य रुद्रकोटिको जावे जहांपर पूर्व समय में
 ऋषिकोटि स्थित है २५ जो कि शिवजीके दर्शनकी कांक्षासे वर्षभरसे
 प्रविष्ट है कि हम पहले हमपहले शिवजीको देखेंगी २६ हे भरतवंशी !
 हे राजन् ! इस प्रकार ऋषिभी प्रस्थान करते हैं तिस पीछे योगी-
 श्वरने योगमें स्थित हो २७ भावितात्मा तिन ऋषियों के क्रोधशा-

न्ति के लिये रुद्रों और ऋषियों के आगे स्थित कोटि रची है २८
 अलग अलग ऋषि यह मानते हैं कि मैंने पहले शिवजीको देखा है
 तिन उग्रतेज वाले ऋषियों के ऊपर महादेवजी प्रसन्न होते हैं २९
 हे राजन ! तिनकी परम भक्तिसे तिनको वरदेते हैं कि इस समयसे
 लेकर तुम्हारी धर्मवृद्धि होगी ३० हे मनुष्यों में व्याघ्ररूप ! तिस
 रुद्रकोटि में मनुष्य स्नानकर पवित्र हो अश्वमेध यज्ञके फलको
 प्राप्त होता है और कुलको उद्धार करता है ३१ तदनन्तर हे राजा
 ओं में श्रेष्ठ ! लोक में प्रसिद्ध संगमको जावे सरस्वती में महापुण्य
 कारी जनार्दनजी की उपासना करे ३२ जहांपर ब्रह्मादिक देवता
 ऋषि सिद्ध चारण चैत्रके शुक्लपक्षकी चतुर्दशी को प्राप्त होते हैं
 ३३ हे मनुष्यों में व्याघ्ररूप ! तहां स्नानकर बहुत सुवर्णको प्राप्त
 होता है और सब पापों से विशुद्ध आत्मा होकर शिवलोक को जा-
 ता है ३४ हे मनुष्यों के स्वामी ! जहांपर ऋषियों की यज्ञ समाप्त
 हुई हैं तहां अवसान को प्राप्त होकर सहस्र गौवोंके फलको
 प्राप्त होता है ३५ ॥

इति श्रीपाद्मेमहापुराणेस्वर्गखण्डेभाषानुवादेपञ्चविंशोऽध्यायः २५ ॥

छब्बीसवां अध्याय ॥

कुरुक्षेत्र सतत पारिप्लव शाल्विकिनी सर्पनीवि और अतर्णक
 द्वारपालादि तीर्थों का वर्णन ॥

नारदजी बोले कि हे राजाओं में श्रेष्ठ युधिष्ठिर ! फिर स्तुतिको
 प्राप्त हुये कुरुक्षेत्र को जावे तहां के गये हुये सब प्राणी पापों से
 छूट जाते हैं १ जो इस प्रकार निरन्तर कहता है कि हम कुरुक्षेत्र जा-
 वेंगे कुरुक्षेत्र में बसेंगे वह सब पापों से छूट जाता है २ तहां सरस्व-
 ती जी में धीर मनुष्य महीना भर बसे जहां ब्रह्मादिक देवता ब्रह्म-
 षि चारण ३ गंधर्व अप्सरा यक्ष सर्प महा पुण्यकारी ब्रह्मक्षेत्र
 को जाते हैं ४ कुरुक्षेत्र में जो मनसे भी इच्छा करता है उसके
 पाप नाश होजाते हैं और ब्रह्म लोक को जाता है ५ श्रद्धा युक्त हो-
 कर कुरुक्षेत्र में जाकर मनुष्य वाजपेय और अश्वमेधयज्ञ के फल

को प्राप्त होता है ६ हेराजन् ! फिर मत्तर्णक महाबली द्वारपाल के नमस्कार कर सहस्र गौवों के फल को प्राप्त होता है ७ हे धर्म जानने वाले राजेन्द्र ! तिस पीछे अत्युत्तम विष्णुजीके स्थान सतत नामको जावे जहां हरि जी स्थित रहते हैं ८ तहां स्नान कर तीनों लोक के उत्पन्न करने वाले हरि जी को देखकर मनुष्य अश्वमेध यज्ञ के फल को प्राप्त होता और विष्णु लोक को जाता है ९ तदनन्तर मनुष्य तीनों लोक में प्रसिद्ध पारिप्लव तीर्थको जावे तो अग्निष्टोम और अतिरात्र के फल को प्राप्त होवे १० पृथ्वी में तीर्थ को प्राप्त होकर सहस्रगौ के फलको प्राप्त हो हे राजन् ! तीर्थसेवन करनेवाला मनुष्य फिर शाल्विकिनी को जाकर ११ दशाश्वमेधिक में स्नानकर तिसफल को प्राप्त होता है और उत्तम नागों के तीर्थ सर्पनीवि को प्राप्त होकर १२ अग्निष्टोमयज्ञ के फलको प्राप्त हो और नागलोक को जावे हे धर्मज्ञ ! फिर अतर्णकद्वारपाल को जावे १३ तहां एकरात्रि बसकर सहस्रगौ के फलको प्राप्त होवे तदनन्तर नियत और नियत भोजन करनेवाला मनुष्य पंचनद में जाकर १४ कोटितीर्थ को स्पर्शकर अश्वमेधयज्ञ के फलको प्राप्त होता है अश्विनी तीर्थ में जाकर रूपवान् होता है १५ हे धर्मजाननेवाले ! फिर उत्तम वाराह तीर्थको जावे जहां पूर्वसमय में विष्णुजी वाराहरूप से स्थित हुये हैं १६ हे मनुष्यों में व्याघ्ररूप ! तहां स्थित होकर अग्निष्टोम के फलको प्राप्त होता है तदनन्तर हे राजेन्द्र ! जयिनी में सोम तीर्थको प्रवेश करे १७ वहां स्नानकर मनुष्य राजसूय यज्ञ के फलको प्राप्त होता है एकहंसमें मनुष्य स्नानकर सहस्रगौ के फलको प्राप्त होता है १८ फिर तीर्थ सेवन करने वाला मनुष्य कृत शौचको प्राप्त होकर पुण्डरीक यज्ञ के फलको प्राप्त होता और पवित्र हो जाता है १९ तिस पीछे बुद्धिमान् महादेवजी के मुञ्जावटनाम तीर्थ को जावे तहां एकरात्रि बसकर गणेश जी के लोकको प्राप्त होता है २० हे महाराज हे राजेन्द्र ! तहांही संसार में प्रसिद्ध जयाको जाकर स्नानकर सबकाम को प्राप्त होवे २१ हे भरतवंशियों में श्रेष्ठ ! तीर्थ सेवन करनेवाला मनुष्य प्रसिद्ध कुरुक्षेत्र के द्वार को प्रदक्षिणकर २२ पुष्करों के सं-

स्मृत में स्नानकर पितृदेवताओं का पूजनकरे यह तीर्थ महात्मा
जमदग्नि जी के पुत्र परशुराम का बुलाया हुआ है २३ हे मनुष्यों
के स्वामी हे राजन्! मनुष्य कृतकृत्य हो जाता है और अश्वमेधयज्ञ
के फलको प्राप्त होता है फिर तीर्थ सेवन करने वाला रामहृद को
जावे २४ जहां प्रकाशित तेज वाले परशुराम जीने पराक्रम से क्ष-
त्रियों को मारकर पांचकुण्डों को रक्त से पूर्णकर सेवन किया है यह
हमने सुना है २५ सब पितर तृप्त हुये हैं तैसेही प्रपितामह तृप्त हुये
हैं हे राजन्! तब वे प्रसन्न पितर परशुराम जीसे बोले २६ कि हे
राम हे राम हे महाभाग! हे भार्गव हे पाप रहित! तुम्हारे ऊपर हम
इस पितृभक्ति और पराक्रम से प्रसन्न हैं २७ हे महाबुद्धि युक्त! हे
राजेन्द्र! वरमांगो तुम्हारा कल्याण हो क्या इच्छा करते हो जब कह
ने वालों में श्रेष्ठ परशुराम जीसे इस प्रकार कहा २८ तब आकाश
में स्थित पितरों से हाथ जोड़कर वे बोले कि आपलोग जो मेरे
ऊपर प्रसन्न हैं और हमपर कृपा किया चाहते हैं २९ तो पितरों के
प्रसाद से यह इच्छा है कि फिर तपकी वृद्धि हो और जो क्रोध युक्त
होकर मैंने क्षत्रियों को मारा है ३० तो आपके तेज से हम पापसे छूट
जावें और पृथ्वी में प्रसिद्ध हमारे कुण्ड तीर्थ हो जावें ३१ ये परशु-
राम जीके शुभवचन सुनकर तिस समय में परम प्रसन्न तोष युक्त
पितर उनसे बोले ३२ कि पितृभक्ति से विशेष कर फिर तुम्हारा
तप बढ़ेगा और जो क्रोध युक्त होकर तुमने क्षत्रियों को मारा है ३३
तो पापसे तुम छूट गये और वे अपने कर्मसे मारे गये कुण्ड तुम्हारे
निस्सन्देह तीर्थ भाव को प्राप्त होंगे ३४ इन कुण्डों में जो स्नानकर
पितरों को तर्पण करेगा तिस के ऊपर पितृप्रसन्न होकर पृथ्वी में
दुर्लभ पदार्थ देंगे ३५ मनोवाञ्छित कामना होंगी और निरन्तर
स्वर्गलोक होगा हे राजन्! तिस समय में परशुराम जी के पितर इस
प्रकार वर देकर प्रसन्न होकर परशुराम जीसे सलाह लेकर तहां ही अ-
न्तर्धान हो गये ३६ इस प्रकार महात्मा परशुराम जीके पुण्यकारी
कुण्ड हुये शुभव्रत करने वाला ब्रह्मचारी परशुराम जी के कुण्डों में
स्नानकर ३७ परशुराम जीका पूजनकर बहुत सुवर्ण को पाता है

फिर तीर्थ सेवन करने वाला वंश मूल तीर्थ को प्राप्त होकर स्नान कर अपने वंश को उद्धार करेगा हे भरतवंशियों में श्रेष्ठ ! हे राजन् ! कायशोधन तीर्थको प्राप्त होकर ३८ । ३९ तिसमें स्नानकर शरीर की शुद्धि को निस्सन्देह प्राप्त होता है और शुद्ध देह होकर अत्युत्तम शुभलोकों को प्राप्त होता है ४० तदनन्तर त्रैलोक्यमें दुर्लभ तीर्थको जावे जहां परविष्णुजी ने पूर्वसमय में लोकों का उद्धार किया है ४१ हे राजन् ! त्रैलोक्य में प्रसिद्ध लोकोद्धारको प्राप्त होकर श्रेष्ठ तीर्थ में स्नानकर अपने लोकोंको उद्धार करता है ४२ श्री तीर्थको प्राप्त होकर उत्तम लक्ष्मीको प्राप्त होता है फिर एकाग्र चित्त होकर ब्रह्मचारी कपिला तीर्थको प्राप्त होकर ४३ तहां स्नानकर देवता और पितरों को पूजनकर सहस्र कपिलाओं के फलको प्राप्त होता है ४४ नियतमन वाला व्रतमें परायण मनुष्य सूर्य तीर्थको प्राप्त होकर पितृ देवताओंका पूजन कर ४५ अग्निष्टोमयज्ञ के फलको प्राप्त होता और सूर्यलोक को जाता है तीर्थ सेवन करनेवाला क्रमपूर्वक गया भवन को प्राप्त होकर ४६ तहां अभिषेक करे तो सहस्र गऊ के फलको प्राप्त होवे हे राजन् ! तीर्थ सेवनेवाला गङ्गा तीर्थ को प्राप्त होकर ४७ और केव्यास्तीर्थ में स्नानकर उत्तम वीर्य को प्राप्त होता है हे राजेन्द्र ! फिर लवणिक द्वारपाल को जावे ४८ यह सरस्वती का तीर्थ है जैसे महात्मा इन्द्र का है तहां स्नान कर मनुष्य अग्निष्टोमयज्ञ के फलको प्राप्त होता है ४९ हे धर्मज्ञ राजन् ! तिस पीछे ब्रह्मावर्त को जावे ब्रह्मावर्त में मनुष्य स्नानकर ब्रह्मलोक को प्राप्त होता है ५० फिर अत्युत्तम सुतीर्थक को जावे जहां देवताओं समेत पितर नित्य ही स्थित रहते हैं ५१ तहां पितृ देवताओं के पूजन में रत अभिषेक करे तो अश्वमेधयज्ञ के फलको पावे और पितृलोक को जावे ५२ हे धर्मज्ञ ! हे भरतवंशियों में श्रेष्ठ ! क्रमसे और तीर्थ को प्राप्त होकर काशीश्वर के तीर्थमें स्नानकर ५३ सब व्याधियों से छूटकर ब्रह्मलोक में प्राप्त होता है तहां पर मातृ तीर्थ है जहां स्नान करनेवाले की ५४ प्रजा बढ़ती और स्वर्गको प्राप्त होता है फिर नियत और नियत भोजन करनेवाला शीतवन को जावे ५५ हे

महाराज ! हे मनुष्यों के स्वामी ! तहांपर बड़ा और जगह दुर्लभ तीर्थ है जो कि दर्शनसे एक दण्डमें पवित्र करता है ५६ तिसमें बालोंको बनवाकर पवित्र होजाता है तहांपर और तीर्थों में श्रेष्ठ स्नातलो-
 कार्तिह है ५७ हे मनुष्यों में व्याघ्ररूप ! हे भरतवंशियों में श्रेष्ठ ! तहां पर ब्राह्मण विद्वान् तहांहीं तत्पर स्नानकर श्रेष्ठगति को प्राप्त होते हैं ५८ स्वर्णलोमाप नयनतीर्थ में ब्राह्मणों में उत्तम प्राणायामों से अपने लोमोंको नाश करते हैं ५९ पवित्र आत्मा होकर परमगति को जाते हैं दशाश्वमेधिकतीर्थमें स्नानकर परमगति को जाते हैं तदनन्तर लोकमें प्रसिद्ध मानुषतीर्थको जावे ६० । ६१ हे राजन् ! तहां काले मृग बहेलिया के बाणोंसे पीड़ित हुये तिस सरोवर में स्नान कर मनुष्य होगये ६२ तिस तीर्थमें ब्रह्मचारी मनुष्य एकाग्रचित्त कर स्नानकर सब पापोंसे विशुद्ध आत्मा होकर स्वर्गलोक में प्राप्त होता है ६३ मानुषतीर्थके पूर्व एक कोसपर सिद्धोंसे सेवित आपगा नाम से प्रसिद्ध नदी है ६४ तहां पर जो मनुष्य देवता पितरों को उद्देश कर सावेंका भोजन देता है तिसके धर्मका फल बड़ा होता है ६५ एक ब्राह्मण के भोजन कराये करोड़ भोजन कराये का फल होता है तहां स्नानकर देवता पितरों को पूजनकर ६६ एकरात्रि बसकर अग्निष्टोमयज्ञ के फलको प्राप्त होता है तदनन्तर ब्रह्माजी के उत्तमस्थान को जावे जो कि पृथ्वी में ब्रह्मानुस्वर नामसे प्रसिद्ध है तहां सप्तर्षि कुण्डोंमें स्नान करनेवाला ६७ । ६८ और महात्मा कपिलजी के केदार में स्नानकर्त्ता ब्रह्माजी को प्राप्त होकर पवित्र प्रयतमन होकर ६९ सब पापोंसे विशुद्ध आत्मा होकर ब्रह्मलोक को प्राप्त होता है कपिल के अत्यन्त दुर्लभ केदारको प्राप्त होकर ७० तपस्यासे पाप जलकर अन्तर्द्धान को प्राप्त होता है हे राजेन्द्र ! फिर लोकमें प्रसिद्ध सर्वक को जावे ७१ कृष्णपक्ष की चतुर्दशी में शिवजी को प्राप्त होकर सब कामनाओं को प्राप्त होता और स्वर्ग लोकको जाता है हे कुरुमन्दन ! हे भरतवंशियों में श्रेष्ठ ! तीन करोड़ तीर्थों में श्रेष्ठ तीर्थ है रुद्रकोटी तथा कूपमें कुण्डोंमें समन्तक और तहां ही इलास्पद तीर्थ है ७२ । ७३ तहां स्नान और देवता पितरों को

पूजनकर मनुष्य दुर्गति को नहीं प्राप्त होता और वाजपेययज्ञ को प्राप्त होता है ७४ किन्दान और किंजप में मनुष्य स्नानकर अप्रमेयदान और यज्ञको प्राप्त होता है श्रद्धायुक्त जितेन्द्रिय मनुष्य कलशीमें जल स्पर्शकर अग्निष्टोमयज्ञ के फलको प्राप्त होता है सरक के पूर्व महात्मा नारदजी का ७५ । ७६ शुभतीर्थ रामजन्म नामसे प्रसिद्ध है तिस तीर्थ में मनुष्य स्नानकर प्राणों को त्यागकर ७७ नारदजी की आज्ञा पाकर दुर्लभलोकों को प्राप्त होता है शुक्लपक्षकी दशमी में पुण्डरीक को प्रवेशकरै ७८ तहां स्नानकर मनुष्य पुण्डरीक यज्ञके फलको प्राप्त होता है फिर तीनोंलोक में प्रसिद्ध त्रिविष्टप को जावे ७९ तहांपर पुण्यकारी पाप नाश करनेवाली वैतरणीनदी है तहांहीं स्नानकर वृषध्वज शूल हाथ में लेनेवाले शिवजी को पूजन कर ८० सब पापोंसे विशुद्ध आत्मा होकर परमगतिको मनुष्य जावे हे राजेन्द्र ! फिर उत्तम फलकी वनको जावे ८१ तहां देवता सदैव आश्रित रहते और बहुतवर्ष सहस्रतक बड़ी भारी तपस्या करते हैं ८२ मनुष्य दृषत्पान में स्नान कर देवताओं को तर्पणकर अग्निष्टोम और अतिरात्र के फलको प्राप्त होता है ८३ हे भरत वंशियों में श्रेष्ठ ! हे राजेन्द्र ! सब देवों के तीर्थ में स्नानकर सहस्रगऊके फलको प्राप्त होता है ८४ पाणिख्यात में मनुष्य स्नानकर देवताओंको तर्पणकर राजसूय यज्ञके फलको प्राप्त होता और ऋषिलोक को जाता है ८५ हे धर्मज्ञ ! हे राजेन्द्र ! फिर लोकमें प्रसिद्ध मिश्रक को जावे तहां तीर्थोंको महात्मा व्यासजीने ब्राह्मणों के अर्थ मिला दिया है यह हमने सुना है सब तीर्थों में स्नानकरै और मिश्रक में जो मनुष्य स्नानकरै ८६।८७ फिर नियत और नियतभोजन कर व्यास वनको जावे मनोजव में मनुष्य स्नान कर सहस्रगऊके फलको प्राप्त होता है ८८ फिर पवित्र मनुष्य देवी के स्थान मधुवनी को जाकर तहां स्नानकर नियत पवित्रहोकर देवता और पितरों को पूजन करै ८९ वह देवीजी की कृपासे सहस्रगऊ के फलको प्राप्त होवे कौशिकी और दृषद्वती के संगम में ९० स्नानकर नियत आहारहो सब पापों से छूट जाता है फिर व्यासस्थली नामतीर्थ

जिसको पुत्रके शोकसे सन्तप्त बुद्धिमान् व्यासजीने देह छोड़ने के लिये निश्चय कियाथा और देवोंने फिर उत्थापित कियाथा ९१।९२ व्यासजीकी स्थलीको प्राप्तहोकर मनुष्य सहस्र गऊके फलको प्राप्तहोता है ऋणान्त कूपको प्राप्तहोकर प्रस्थभर तिल देकर ९३ परम सिद्धिको प्राप्तहोता और ऋणों से छूटजाता है वेदीतीर्थ में मनुष्य स्नानकर सहस्र गऊके फलको प्राप्तहोता है ९४ हे मनुष्यों में श्रेष्ठ ! हे राजन् ! अह और सुदिन दो तीर्थ दुर्लभ हैं तिनमें स्नानकर सूर्यलोकको प्राप्तहोताहै ९५ फिर मनुष्य तीनों लोक में प्रसिद्ध मृगधूमको जावे तहां रुद्रपद में स्नानकर महात्मा शिवजी को पूजनकर अश्वमेधयज्ञ के फलको प्राप्तहोता है कोटि तीर्थ में मनुष्य स्नानकर सहस्र गऊके फलको प्राप्तहोता है ९६ । ९७ तदनन्तर तीनों लोकसे प्रसिद्ध वामनकको जाकर तहां विष्णुपदमें स्नानकर वामनजीको पूजनकर ९८ सब पापोंसे विशुद्धआत्माहोकर विष्णुलोकको प्राप्तहोता है कुलपुनमें मनुष्य स्नानकर अपने कुल को पवित्र करताहै ९९ हे मनुष्यों में व्याघ्र ! पवनके हृद मरुतों के उत्तम तीर्थको जाकर तहां स्नानकर वायुलोकमें प्राप्तहोताहै १०० देवों के हृद में स्नानकर देवोंके स्वामीको पूजनकर देवों के प्रभाव से स्वर्गलोकमें प्राप्तहोताहै १०१ हे मनुष्य श्रेष्ठोंमें श्रेष्ठ ! शालि-होत्रके शालिसूर्य में विधिपूर्वक स्नानकर मनुष्य सहस्र गऊ के फलको प्राप्तहोताहै १०२ हे भरतवंशियों में श्रेष्ठ ! हे राजन् ! सरस्वतीमें श्रीकुञ्जतीर्थ है तहां स्नानकर मनुष्य अग्निष्टोमके फलको प्राप्तहोताहै १०३ फिर अत्यन्त दुर्लभ नैमिषि कुंजको प्राप्तहो निश्चय नैमिषेय तपस्वी ऋषि १०४ पूर्वसमय में तीर्थयात्रा करते हुये कुरुक्षेत्र में गये और सरस्वती में कुञ्जबनाया १०५ जैसा कि ऋषियों को तुष्टिकरनेवाला बड़ा अवकाशहै तिस कुञ्जमें मनुष्य स्नानकर सहस्र गऊके फलको प्राप्तहोताहै १०६ ॥

इति श्रीपाद्मेमहापुराणेस्वर्गखण्डेभाषानुवादेषड्विंशोऽध्यायः २६ ॥

सत्ताईसवां अध्याय ॥

कन्यातीर्थ ब्रह्माजीका स्थान सोमतीर्थ सप्तसारस्वतादितीर्थोंका वर्णन ॥

नारदजी बोले कि हे धर्मजाननेवाले युधिष्ठिर ! फिर अत्युत्तम कन्या तीर्थको जावे कन्यातीर्थ में मनुष्य स्नानकर अग्निष्टोमयज्ञ के फलको प्राप्तहोता है १ हे मनुष्यों व्याघ्र ! तिसपीछे उत्तम ब्रह्माजी के स्थान को जावे तहांपर शूद्रभी स्नानकर ब्राह्मण भावको प्राप्तहोताहै २ विरुद्ध आत्मावाला ब्राह्मण परमगति को प्राप्तहोताहै फिर उत्तम सोमतीर्थ को जावे ३ तहां स्नानकर मनुष्य सोम लोकको प्राप्त होताहै तदनन्तर सप्त सारस्वत तीर्थको जावे ४ जहां पर लोकमें प्रसिद्ध मंकणक ब्रह्मर्षि सिद्ध हुये हैं हे राजन् ! यह सुना है कि पूर्वसमय में मंकणकजी कुशके अग्रसे ५ हाथमें निश्चय घाव करलेतेभये तिसहाथके घाव से शाक का रस गिरनेलगा तो महातपस्वी शाक के रसको देखकर हर्षितहुये ६ और विस्मय से उत्फुल्ल नेत्रहोकर नाचनेलगे तब तिनके नाचने में स्थावर जंगम ७ दोनों तिनके तेजसे मोहित होकर नाचनेलगे तो ब्रह्मादिक देव और तपस्वी ऋषियों ने ८ महादेवजी से ऋषिका हाल कहा कि हे देव ! जैसे यह ऋषि न नाचे तैसा तुम करने के योग्यहौ ९ तब महादेव जी हर्ष चित्तसे नाचते हुये मुनिको देखकर स्थिरों के हितकी कामनासे मुनिसे बोले १० कि हे महर्षे ! हे धर्मज्ञ ! हे मुनिश्रेष्ठ ! किस लिये आप नाचतेहैं इस समय में तुम्हारी किस लिये प्रमन्नता है ११ तब ऋषि बोले कि हे द्विजश्रेष्ठ ! हे ब्रह्मन् ! धर्म मार्गमें स्थित मुझ तपस्वीके घाव से शाकका रस गिरा १२ जिसको देखकर बड़ेहर्ष से युक्त होकर हम नाचतेहैं तब हँसकर महादेवजी रागसे मोहित ऋषिसे बोले १३ कि हे विप्र ! हम विस्मय को न प्राप्त होंगे हमको देखिये ऐसा कहकर तिस समय महादेवजी ने १४ अंगुली के अग्रसे अपना अंगूठा ताडित किया तो पालाके सदृश घाव से भस्म निकलतीभई १५ तिसको देखकर लज्जित मुनि चरणों में गिरते भये कि हम महादेवजी से श्रेष्ठ महान् और देवको

नहीं मानते हैं १६ हे शूलधारण करनेवाले ! देवता राक्षस सब जगत्
 के तुम्हीं गतिहो आपका रचाहुआ यह चराचर त्रैलोक्य संसार
 है १७ हे भगवन् ! युगके नाशमें सब तुम में प्रवेश करते हैं आप
 देवताओं से भी जानबे में समर्थ नहीं हैं फिर हम कैसे जानसकें
 १८ हे सब के स्वामी ! हे पापरहित ! तुम्हीं में शक्रादिक देवता
 दिखाई पड़ते हैं प्रतिदिन लोकों के कर्त्ता और कारयिता सब आ-
 पही हैं १९ आप के प्रसाद से भय रहित सब देवता आनन्द करते
 हैं इस प्रकार प्रणत ऋषि महादेवजीकी स्तुतिकर बोले २० कि हे
 महादेवजी ! आपके प्रसाद से हमारा तप न नाशहोवे तब प्रसन्न
 आत्मा महादेवजी ब्रह्मर्षि से यह बोले २१ हे विप्र ! हमारे प्रसाद
 से तुम्हारा तप सहस्र प्रकार बढ़े हे महा मुनिजी ! तुम्हारे साथ
 हम इस स्थान में बसेंगे २२ सप्त सारस्वत में स्नान कर जे हमको
 पूजेंगे तिनको इस लोक और परलोक में कुछ दुर्लभ न होगा २३
 और निस्सन्देह सारस्वत लोक को जावे ऐसा कहकर महादेवजी
 तहांहीं अन्तर्धान होगये २४ तदनंतर तीनों लोक में प्रसिद्ध औ-
 शनस तीर्थको जावे जहां पर ब्रह्मादिक देवता तपस्वी ऋषि २५
 और कार्तिकेय भगवान् भार्गवजी के प्रिय करने की कामनासे तीनों
 संध्याओं में समीपता करते हैं २६ सब पाप नाश करनेवाला कपा-
 लमोचन तीर्थ है हे मनुष्यों में व्याघ्र ! तहां स्नानकर सब पापों से
 मनुष्य छूटजाता है २७ हे भरत वंशियों में श्रेष्ठ ! फिर अग्नि
 तीर्थ को जावे वहां स्नानकर अग्निलोक को मनुष्य जाता और
 कुलको उद्धार करता है २८ तहांहीं विश्वामित्रजी का तीर्थ है हे
 भरतवंशियों में श्रेष्ठ ! हे महाराज ! तहां स्नान कर ब्राह्मण ताको
 प्राप्त होता है २९ हे मनुष्यों में व्याघ्र ! पवित्र और पूयतमन हो-
 कर ब्रह्मयोनि को प्राप्त हो तहां स्नानकर ब्रह्मलोक को प्राप्त होता
 है ३० ! और निस्सन्देह सात कुल को पवित्र करता है हे राजेन्द्र !
 फिर त्रैलोक्य में प्रसिद्ध कार्तिकेय के पृथूदक नाम से विख्यात
 तीर्थ को जावे तहां पितृ और देव पूजन में रत मनुष्य अभिषेक
 करे ३१ । ३२ तो अज्ञान से वा ज्ञान से स्त्री पुरुष ने मनुष्य बुद्धि

से जो कुछ अशुभ कर्म किया हो ३३ वह सब स्नान मात्रही से
 नाशहोजावे अश्वमेधयज्ञ के फलको प्राप्तहो और स्वर्ग को जावे
 ३४ कुरुक्षेत्र को पुण्यकारी कहते हैं कुरुक्षेत्र से सरस्वती और सर-
 स्वती के तीर्थ और तीर्थोंसे पृथूदक पुण्यकारी है ३५ सब तीर्थों के
 उत्तम में जो अपनी देह छोड़ताहै और पृथूदक में जप करताहै वह
 जन्म को नहीं प्राप्त होताहै ३६ हे राजन् ! सनत्कुमार और महात्मा
 व्यासजीने गान किया है वेदमें भी नियतहै कि पृथूदक को जावे
 ३७ पृथूदक से पुण्यकारी और तीर्थ नहीं है यह मेध्य पवित्र और
 निस्सन्देह पावनहै ३८ पाप करनेवाले भी मनुष्य पृथूदक में स्नान
 कर स्वर्ग को जाते हैं इसप्रकार बुद्धिमान् कहते हैं ३९ हे भरत
 वंशियों में श्रेष्ठ ! हे राजन् ! तहांहीं मधुस्रवतीर्थ है तहां स्नानकर
 मनुष्य सहस्र गऊके फल को प्राप्त होताहै ४० हे मनुष्यों में श्रेष्ठ !
 फिर क्रमसे देवीके तीर्थ संसार में प्रसिद्ध सरस्वती और आरुणा के
 संगम को जावे ४१ वहां तीन रात्रि बसकर स्नानकर ब्रह्महत्या से
 छूटजाताहै अग्निष्टोम और अतिरात्रके फल को प्राप्त होताहै ४२
 निस्सन्देह सात कुलको पवित्र करताहै हे कुरुकुलोद्वह ! तहांहीं अव-
 कीर्ण तीर्थ है ४३ पूर्वसमयमें विप्रों के ऊपर कृपाकर दर्भोंने रचाहै
 ब्राह्मण व्रत उपनयन वा उपवास ४४ और किया मंत्रोंसे निस्सन्देह
 संयुक्त होताहै हे मनुष्यों में श्रेष्ठ ! किया मन्त्रसे हीन भी तहां स्नान
 कर ४५ व्रतयुक्त ब्राह्मणहोता है यह पुरातन देखाहुआहै दर्भीजी
 ने चारोंसमुद्र लाकर प्राप्तकिये हैं ४६ हे मनुष्यों में व्याघ्र ! तहां
 स्नानकर दुर्गतिको नहीं प्राप्तहोता है और चारसहस्र गौवों के फल
 को प्राप्तहोताहै ४७ हे राजेन्द्र ! फिर तहांहीं शतसहस्रक और सा-
 हस्रक दो तीर्थलोक में प्रसिद्धहैं तहां जावे ४८ दोनों में मनुष्य
 स्नानकर सहस्र गऊकेफलको प्राप्तहोताहै दान वा उपवास सहस्र
 गुणाहोताहै ४९ हे राजेन्द्र ! फिर उत्तमरेणुकातीर्थ को जावे तहां
 पितृ और देव पूजन में रतहोकर अभिषेककरै ५० तो सब पापों
 से विशुद्ध आत्माहोकर अग्निष्टोम के फलको प्राप्तहोवे क्रोध और
 इन्द्रियजीतकर विमोचन में स्पर्शकर ५१ सबदान लेने के पापोंसे

छूटजाताहै फिर जितेन्द्रिय ब्रह्मचारी पंचवट में जाकर ५२ बड़े पुण्य से युक्तहोकर स्वर्गलोक में प्राप्तहोताहै जहां वृषध्वज योगीश्वर शिवजी आपही हैं ५३ तिन देवेशको पूजनकर जानेही से सिद्धिकोप्राप्तहोताहै वरुणका तैजस तीर्थ अपने तेजसे प्रकाशित है ५४ जहाँ ब्रह्मादिक देवता और तपस्वी ऋषियों ने देवताओं के सेनापति में गुहको अभिषेक किया है ५५ हे कुरुद्वह ! तैजसके पूर्व कुरु तीर्थ है ब्रह्मचारी जितेन्द्रिय मनुष्य कुरुतीर्थ में स्नानकर ५६ सब पापों से विशुद्ध आत्मा होकर रुद्रलोक को प्राप्त होता है फिर नियत और नियत भोजन कर स्वर्गद्वार को जावे ५७ तो अग्निष्टोम के फल को प्राप्तहो और ब्रह्मलोक को जावे हे राजन् ! फिर तीर्थसेवन करनेवाला अनरक तीर्थको जावे ५८ तहां स्नान कर मनुष्य दुर्गतिको नहीं प्राप्तहोता है तहांहीं देवताओं समेत ब्रह्मा अपने आप नित्यही प्राप्त रहते हैं ५९ हे पुरुषों में व्याघ्र ! हे राजेन्द्र ! हे कुरुद्वह ! देवता लोग नारायण में परायण हैं तिनकी रुद्रवेदी में सान्निध्य है ६० तिन देवी को प्राप्त होकर दुर्गति को नहीं प्राप्त होताहै हे महाराज ! तहांहीं संसार के ईश्वर पार्वतीजीके पति ६१ महादेवजी को प्राप्तहोकर सब पापों से छूट जाता है हे शत्रुओं के दमन करनेवाले ! हे महाराज ! हे मनुष्यों के स्वामी ! कमलनाभ नारायण जी को प्राप्तहोकर ६२ शोभायमान होकर विष्णु लोकको प्राप्तहोता है सब देवों के तीर्थों में स्नानमात्र कर सब दुःखों से छूटकर सदैव शिवजी की नाई प्रकाशित होता है हे मनुष्यों के स्वामी ! तीर्थसेवन करनेवाला फिर अस्थि पुरको जावे ६३ । ६४ हे भरतवंशी ! पवित्र तीर्थको प्राप्तहोकर पितृ देवताओं को तर्पण करै तो अग्निष्टोम यज्ञ के फलको प्राप्तहो ६५ हे भरतवंशियों में श्रेष्ठ ! तहांहीं गंगाहृद और कूप है तिस कूप में तीन करोड़ तीर्थ हैं ६६ हे राजन् ! तहाँ स्नानकर ब्रह्मलोक में प्राप्त होताहै आपगा में मनुष्य स्नानकर महेश्वर जीको पूजनकर ६७ श्रेष्ठगतिको प्राप्त होता और कुलको उद्धार करता है फिर तीनोंलोकमें प्रसिद्ध स्थाणु वटको जावे ६८ तहाँ स्नानकर रात्रिभर स्थित रहे तो रुद्रलोक

को प्राप्त होवे तदनन्तर वशिष्ठजी के आश्रम बदरीवन को जावे
 ६९ जहां बेरभक्षण किये जाते हैं वहां मनुष्य तीनरात्रि बसे अच्छी
 प्रकार जो बारह वर्ष बेरभक्षण करता है ७० और जो तीनरात्रि
 बसता है तो दोनों समान होते हैं हे राजन् तीर्थसेवन करनेवाला
 मनुष्य इन्द्रमार्ग को प्राप्त हो ७१ दिन रात्रि के बसने से स्वर्गलोक
 में प्राप्त होता है एकरात्र तीर्थको प्राप्त होकर एकरात्रि मनुष्य बस-
 कर ७२ नियत और सत्यवादी हो ब्रह्मलोक में प्राप्त होता है हे
 राजेन्द्र ! फिर त्रैलोक्य में प्रसिद्ध तीर्थको जावे ७३ जहां महात्मा
 तेजकी राशि सूर्यका आश्रम है तिस तीर्थमें मनुष्य स्नानकर अ-
 ग्निको पूजनकर ७४ सूर्यलोक को प्राप्त होता और कुलको उद्धार
 करता है हे कुरुद्वह ! तीर्थसेवन करनेवाला मनुष्य सोमतीर्थ में
 स्नानकर ७५ निस्सन्देह सोमलोक को प्राप्त होता है हे धर्म
 जाननेवाले ! हे राजन् ! फिर दधीचि के अत्यन्त पुण्यकारी पावन
 लोक में प्रसिद्ध तीर्थको जावे जहां सारस्वत तपस्वी सिद्धिको प्राप्त
 हुये हैं ७६ । ७७ तिस तीर्थ में मनुष्य स्नानकर वाजपेययज्ञ के
 फलको प्राप्त होता है और निस्सन्देह सारस्वती बुद्धिको प्राप्त
 होता है ७८ हे राजन् ! फिर नियत और व्रत में परायण मनुष्य
 कन्याश्रमको जाकर ब्रह्मचर्य से तीनरात्रि बसकर ७९ दिव्य सौ
 कन्याओं को पाता और ब्रह्मलोक को जाता है हे धर्मजाननेवाले !
 फिर सन्निहिती तीर्थ को जावे ८० जहां ब्रह्मादिक देवता और बड़े
 पुण्य से युक्त तपस्वी ऋषि महीने महीने में प्राप्त होते हैं ८१ सूर्य
 ग्रहण में सन्निहिती में जो स्पर्श करता है उसने निरन्तर अश्वमेध
 यज्ञ सौ करली ८२ हे मनुष्यों के स्वामी ! हे मनुष्यों में व्याघ्र ! हे
 जनों के ईश्वर ! पृथ्वी में जितने आकाश में प्राप्त तीर्थ हैं उदपान
 ब्राह्मण पुण्यकारी स्थान ये महीने महीने सन्निहिती में अमावास्या
 में प्राप्त होते हैं ८३ । ८४ तीर्थों के प्राप्त करने से पृथ्वी में सन्निहि-
 ती प्रसिद्ध है तहां स्नान और पानकर स्वर्गलोक में प्राप्त होता है
 ८५ अमावास्या में सूर्य के ग्रहण में जो मनुष्य श्राद्ध करता है
 तिसके पुण्य फलको सुनिये ८६ अच्छी प्रकार सहस्र अश्वमेधयज्ञ

करनेका जो फल है वह स्नान और श्राद्ध करने से मनुष्य पाता है ८७ जो कुछ स्त्री वा पुरुषका पापकर्म है वह सब निस्सन्देह स्नान मात्रही से नाश होजाता है ८८ और कमलवर्ण यानसे ब्रह्मलोक को जाता है फिर अचक्रुक नाम द्वारपाल के नमस्कार करै ८९ हे भरतवंशियों में श्रेष्ठ ! हे धर्मजाननेवाले ! तहांहीं गंगाहृद तीर्थ है तहां एकाग्रचित्त होकर ब्रह्मचारी स्नान करै ९० तो वह ब्रह्मचारी मनुष्य राजसूय और अश्वमेध के फलको प्राप्तहोवे पृथ्वी में पुण्यकारी नैमिषहै आकाशमें पुष्करहै ९१ और तीनों लोकमें कुरुक्षेत्र श्रेष्ठहै कुरुक्षेत्र में हवासे उड़ीहुई धूलि ९२ पापकरनेवाले को भी निश्चय श्रेष्ठगति को प्राप्त करदेती हैं सरस्वती के दक्षिण और उत्तर ९३ और जे कुरुक्षेत्रमें बसते हैं वे स्वर्गमें बसते हैं कुरुक्षेत्र को जावेंगे कुरुक्षेत्र में हमबसेंगे ९४ जो एकवार भी ऐसा कहताहै वह स्वर्गलोकको प्राप्त होताहै ब्रह्मवेदीमें पुण्यकारी ब्रह्मऋषियों से सेवित कुरुक्षेत्रहै ९५ हे राजन् ! तिसमें जे बसते हैं वे कभी शोच करने के योग्य नहीं होते हैं तरंड और कारंडकका जो बीचहै रामहृद और मचक्रुकका जो अन्तर है यह कुरुक्षेत्र समन्तपंचक ब्रह्माजी का उत्तरवेदि कहाता है ९६ ॥

इति श्रीपाद्मेमहापुराणेस्वर्गखण्डेभाषानुवादेसप्तविंशतितमोऽध्यायः २७ ॥

अट्ठाईसवां अध्याय ॥

पुरानेधर्म तीर्थ कलापवन सौगंधिक वन लक्षादेवी और ईशानाध्युषित आदि तीर्थों का वर्णन ॥

नारदजीबोले कि हे धर्मजाननेवाले युधिष्ठिर ! तदनन्तर पुराने धर्म तीर्थ को जावे जहां महा भागधर्म जी उत्तम तपकरते हैं १ तिन्हों ने अपने नामसे चिह्नित पुण्यकारी तीर्थ किया है तहां धर्मात्मा एकाग्र चित्तहोकर मनुष्य स्नानकरे २ तो निस्सन्देह सातकुल को पवित्रकरै हे धर्मज्ञ ! फिर उत्तम कलापवनको जावे ३ एकाग्र चित्तहो बड़े क्लेश से तहां जा स्नानकरै तो अग्निष्टोमयज्ञके फल को प्राप्तहो और विष्णुलोकको प्राप्तहो ४ हे राजन् ! फिर मनुष्य

सौगन्धिक वनको जावे जहां ब्रह्मादिक देवता तपस्वी ऋषि ५ सिद्धचारण गन्धर्व किन्नर महोरग तिसवनमें प्रवेश करते हुये सब पापों से छूट जाते हैं ६ फिर नदियों में श्रेष्ठ नदियों में उत्तम नदी महापुण्य कारिणी सरस्वती जिसका ललादेवी नाम है ७ तहां बांबी से निकले जलमें अभिषेक करै पितृ और देवोंको पूजन करै तो अश्वमेध यज्ञके फल प्राप्त हो ८ तहां पर अत्यन्त दुर्लभ ईशानाध्युषित नाम तीर्थ है और बांबी से निकलकर मिलने में छः गुणा है यह निश्चय है ९ हे मनुष्यों में व्याघ्र ! तहां स्नान कर सहस्र कपिलाओं और अश्वमेधयज्ञ के फल को मनुष्य पाता है यह पुराने ऋषियों ने देखा है १० हे भरतवंशी ! हे मनुष्यों में श्रेष्ठ ! सुगंधाशत कुम्भा और पंचयज्ञतीर्थ को प्राप्त होकर मनुष्य स्वर्ग लोकमें जाता है ११ तहांहीं दुर्लभ त्रिशूलपात्र तीर्थ को प्राप्त होकर पितृ और देव पूजन में रत मनुष्य अभिषेक करै १२ तो देह छोड़कर निस्सन्देह गणेशजी के लोक को प्राप्त होवे फिर देवी के अत्यन्त दुर्लभ राजगृहस्थान को जावे १३ जो देवी तीनों लोक में प्रसिद्ध शाकंभरी नाम से विख्यात हैं दिव्य सहस्रवर्ष तक शाक से १४ महीने महीने आहार किया था तहां देवीजीके भक्त तपस्वी ऋषि आते भये १५ तब शाकहीसे तिनका देवीजी आतिथ्य करती भई तबसे देवीजीका शाकंभरी नाम प्रतिष्ठित है १६ ब्रह्मचारी एकाग्रचित्त होकर नियत और पवित्र हो शाकंभरी को प्राप्त होकर तीन रात्रि बस शाक भोजन करै १७ तो बारह वर्ष में अच्छी प्रकार शाक भोजन करने से जो फल है वह फल उसको देवीजी के छन्दसे होता है १८ फिर तीनों लोक में प्रसिद्ध सुवर्णारूख तीर्थको जावे जहाँ पूर्व समय कृष्णजीने प्रसन्नता के लिये शिवजी को आराधन किया १९ और देवताओं से दुर्लभ वरोंको पाया प्रसन्न हुये महादेवजी बोले २० कि हे कृष्ण ! संसार में तुम्हारा आत्मा अत्यन्त प्यारा होगा और सब संसार निस्सन्देह तुम्हारा मुख होगा २१ हे राजेन्द्र ! तहां प्राप्त होकर शिवजी को पूजन कर मनुष्य अश्वमेध यज्ञके फलको प्राप्त होता और गणेशजी के लोकको प्राप्त होता है २२ फिर मनुष्य धूमावती को जावे वहां

दुःख दुर्गन्धयुक्त है मूत्र और विष्ठा से पूर्ण है २० बुढ़ापा शोक और
 विपत्ति से व्याप्त है रोगका मन्दिर आतुर रागका मूल अनित्य सब
 दोषों के आश्रय २१ परोपकार पापार्ति परद्रोह और पराई ईर्ष्या करने
 वाले हैं चंचल चुगुल क्रूर कृतघ्न क्षणिक २२ निष्ठुर दुर्धर दुष्ट तीनों
 दोष से विदूषित अपवित्रता दुर्गन्धि और तीनों तापों से मोहित २३
 स्वभावही से अधर्म में रत सैकड़ों तृष्णाओं से व्याकुल काम क्रोध
 महालोभ नरक के द्वारों से स्थित २४ कीड़े विष्ठा और भस्मादि
 अन्त के गुणों को प्राप्त होनेवाला है इस प्रकारका शरीर यमुना
 स्नान के बिना व्यर्थ है २५ यमुना के स्नान से वर्जित मनुष्य
 जलों में बुझों और पक्षियों में अण्डोंकी नाई मरणही के लिये उ-
 त्पन्न होते हैं २६ वैष्णवहीन ब्राह्मण हत है पिण्डों के बिना श्राद्ध
 हत है ब्राह्मणका न माननेवाला क्षत्रिय हत है आचार रहित कुल
 हत है २७ दम्भ सहित धर्म हत है क्रोध से तप हत है दृढतारहित
 ज्ञान हत है अभिमान से वेदादि और पुराणादि सबका सुनना
 हत है २८ पराई भक्ति से स्त्री हत है ब्रह्मचारी स्त्री से हत है अप-
 काशित अग्नि में होम हत है माया सहित भक्ति हत है २९ कन्या
 कन्या बेचनेवाले से हत है अपनेही लिये रसोई का बनाना हत है
 शूद्र भोजन से यज्ञ हत है कृपणका धन हत है ३० अभ्यासरहित
 विद्या हत है विरोध करनेवाला बोध हत है जीवित के लिये तीर्थ
 हत है जीवन के लिये व्रत हत है ३१ सत्यहीन वाणी हत है और
 चुगुलखोरी की भी वाणी हत है छःकानों में प्राप्त सलाह हत है
 व्यग्रचित्त होकर जप हत है ३२ वेद रहित में दान हत है नास्तिक
 मनुष्य हत है श्रद्धारहित जो कुछ परलोक के लिये किया है वह
 सब हत है ३३ इसलोक में जैसे दरिद्री मनुष्योंका हत है तैसे
 यमुना स्नान के बिना मनुष्योंका जन्म हत है ३४ हे राजन्! सब
 उपपातक बड़ेपाप यमुना जी के स्नान से सब भस्म होजाते हैं ३५
 यमुनाजी में मनुष्य के प्राप्त होने में सब पाप कांपते हैं कि सब
 पापों के नाश करनेवाले जलमें यदि स्नान करेंगे ३६ तो यमुनाजी
 में उत्तम मनुष्य अग्नि की नाई प्रकाशित होंगे सब पापों से इस

प्रकार छूट जावेंगे जैसे मेघों से चन्द्रमा छूट जाता है ३७ गीले
 सूखे छोटे मोटे वाणी मन और कर्मों से कियेहुये पापों को यमुना
 स्नान इसप्रकार जलाता है जैसे अग्नि समिधों को जलाता है ३८
 हे राजाओं में उत्तम ! अभिमान से जो पापज्ञान और अज्ञान से
 जो किये पाप यमुनाजी में स्नानमात्रही से नाश होजाते हैं ३९
 पापरहित मनुष्य स्वर्ग को जाते हैं और पापिष्ठ शुद्धताको प्राप्त
 होते हैं यमुनाजी के जलमें स्नान करने में यहां सन्देह करना
 योग्य नहीं है ४० यहांपर विष्णुभक्ति में सब अधिकारी हैं सबको
 सब देनेवाली पापनाश करनेवाली यमुना देवी हैं ४१ यही श्रेष्ठ
 मन्त्र है यही श्रेष्ठ तप है श्रेष्ठ प्रायश्चित्त है यमुना स्नान उत्तम है
 ४२ हे राजन् ! मनुष्यों को दूसरे जन्मोंके अभ्यास से यमुनाजीके
 स्नान में इसप्रकार बुद्धिहोती है जैसे जन्म के अभ्यास से अध्यात्म
 ज्ञानकी निपुणताहोती है ४३ यमुनाजी का उत्तम स्नान संसार-
 रूपी कीचड़के धोने में चतुर है पवित्रोंका पवित्र है ४४ हे राजन् !
 जे सबकामना के फल देनेवाली तिसमें स्नानकरते हैं वे चन्द्र सूर्य
 ग्रहों के सदृश शुभ भोगों को भोगते हैं ४५ मथुराजी में प्राप्त य-
 मुनामोक्ष देनेवाली कहाती हैं और अधिकपुण्य बढ़ानेवाली हैं ४६
 और जगह भी यमुना पुण्य कारिणी और महापाप हरनेवाली हैं
 मथुराजी में प्राप्त यमुना देवी विष्णुजी की भक्तिदेनेवाली हैं ४७
 भक्तिभाव से संयुक्त यदि यमुनाजी में स्नानकरै तो करोड़कल्प
 सहस्र हरिजी के समीप में बसे ४८ सांख्यसे वर्जित मनुष्य नि-
 श्चय मुक्तिको प्राप्तहोते हैं तिनके पितर तृप्तहोते हैं और सैकड़ों
 कल्प स्वर्ग में तृप्तहीरहते हैं ४९ हे राजन् ! जे मनुष्य यमुनाजी
 के शुभजलको पीते हैं उनको सहस्रों पञ्चगव्य सेवनसे क्या प्रयो-
 जन है ५० और करोड़सहस्र तीर्थ सेवनेसे भी क्या प्रयोजन है तहां
 पर दान और होम सब करोड़गुणा होता है ५१ ॥

इति श्रीपाद्मेमहापुराणेस्वर्गखण्डेभाषानुवादेऊनत्रिंशोऽध्यायः २६ ॥



तीसवां अध्याय ॥

हेमकुण्डल नाम वैश्यके धर्मकार्यों का वर्णन ॥

नारदजी बोले कि हेराजन् युधिष्ठिर ! यहां पर तुमसे पुरातन इतिहासको वर्णनकरते हैं पूर्वसमय सतयुग में श्रेष्ठ निषधनगर में १ हेम कुण्डल नाम बनियांहुआ जो कि कुबेर की दीप्ति के समान कुलीन अच्छी क्रिया करनेवाला देवता ब्राह्मण और अग्नि का पूजन करनेवाला २ खेती और वाणिज्यका करनेहारा अनेकप्रकार से खरीदने और बेचनेवाला गऊ घोड़ा भैंसी आदि पशुओं के पालने में तत्पर ३ दूध दही माठा गोबर तृण लकड़ी फल मूल नमक अदरक आदि पीपरि ४ धनियां साग तेल अनेक प्रकार के कपड़े धातु और मिठाइयों को सदैव बेचताभया ५ इस प्रकार अनेक भांतिके और उपायों से सदैव आठकरोड़ अशरफी इकट्ठा करताभया ६ इसप्रकार वह महाधनवान् होगया और कानकेपास बाल पकगये तब अपने चित्तमें संसार का क्षणिकत्व पीछे से विचारकर ७ तिस धनके छठवेंहिस्से से धर्म के कार्य करने लगा विष्णुजी के मन्दिर और शिवालय बनवाताभया बड़ा भारी समुद्रके सदृश ताल खनवाताभया बावली और छोटी तलैया उसने बहुत बनवाई ८। ९ बरगद पीपल कंकोल जामुन और नीब आदिके वन और शुभ फूलों के वन अपने बलसे करताभया १० और रात्रि में अन्न जल नहीं खाता पीता दिनमें अन्न खाता जल पीता पुरकेबाहर चारोंदिशाओं में अत्यन्त सुन्दर पौसरे बनवाकर चलवाताभया ११ हेराजन् ! पुराणों में जितने दान प्रसिद्ध हैं तिनको नित्यही दान में परायण वह धर्मात्मा देताभया १२ जितने जीवके किये पाप हैं तिनका प्रायश्चित्त करताभया नित्यही देवपूजामें परायण और नित्य अतिथियों को पूजन करताभया १३ इसप्रकार वर्तमानहुये तिसके दो पुत्र उत्पन्नहुये तिनके अत्यन्त प्रसिद्ध श्रीकुण्डल और विकुण्डल नाम भये १४ तिनके माथे घर छोड़कर हेमकुण्डल तपस्या करनेकेलिये वनको जाते भये तहांपर श्रेष्ठ देव गोविन्द वर देनेवाले प्रभुजीको

आराधन कर १५ तपसे छिष्ट शरीर हो सदैव वासुदेवजी में मन लगाकर विष्णुजी के लोकको प्राप्त हुये जहां जाकर शोच नहीं होता १६ हे राजन् ! फिर तिसके दोनों पुत्र बड़े अभिमान से युक्त युवावस्था वाले रूप समेत धनके अभिमान से अभिमान युक्त १७ दुःशील व्यसन में आसक्त धर्म कर्मादि के न देखनेवाले भये माता और वृद्धों के वचन न मानते भये १८ कुमार्ग चलनेवाले दुरात्मा पिताके मित्रों को निषेध करनेवाले अधर्म में निरत दुष्ट पराई स्त्री से भोग करनेवाले १९ गीत और बाजामें निरत वीणा और वेणु में विनोदयुक्त सौ वेश्याओं से युक्त तिस समय गाते हुये निकलते भये २० चाटुकार जनों से युक्त कुंदुरुके समान ओष्ठवाली स्त्रियों में विशारद सुन्दर वेषवाले अच्छे कपड़े पहने सुन्दर चन्दन लगाये २१ सुगंधित मालाओं से युक्त कस्तूरी के चिह्न से लक्षित अनेक प्रकारके गहनोंकी शोभा से युक्त मोतियों का हार पहने २२ हाथी घोड़े और रथ समूह से इधर उधर क्रीड़ा करतेहुये मदिरा पान कियेहुये पराई स्त्रीकी रति में मोहित २३ पिता की द्रव्यको नाश करते भये सौ वा सहस्र रुपया देतेभये और नित्यही भोगमें परायण अपने सुन्दर घरमें स्थित भये २४ इस प्रकार वह धन तिन्हों ने वेश्या विट् नट पहलवान चारण और बंदीजनों में असत् खर्चसे खर्च किया २५ कुपात्र में यह धन ऊसरमें बीजकी नाई दिया सत्पात्रमें नहीं दिया न ब्राह्मणके मुखमें डाला २६ प्राणियों के पालन करने वाले सब पापों के नाश करनेवाले विष्णुजी को नहीं पूजा दोनों की वह द्रव्य थोड़ेही समयमें नाशको प्राप्त होगयी २७ तब दोनों दुःख को प्राप्त परम कृपण भावको प्राप्त होगये शोचकरते हुये मोहको प्राप्त हुये और भूखकी पीड़ाके दुःखसे पीड़ित भये २८ तिन दोनों के घरमें स्थित हुये जब भोजनको कुछ न रहा तब स्वजन सब बान्धव सेवक जीविका पानेवालों ने २९ द्रव्यके अभावमें छोड़ दिया तब अपने पुरमें चिन्तना करतेभये और पीछे से नगर में चोरी करते भये ३० फिर राजा और मनुष्यों से डरेहुये अपने पुरसे निकलकर पीड़ित होकर वनवास करतेभये ३१ दोनों मूर्ख

६०
 निरंतर विषसे अपिंत तीक्ष्ण बाणों से अनेक प्रकार के पक्षी सुवर
 हरिण और रोहमछली चौगड़े शल्लक गोह और बहुतसे और जीवों
 को महाबल युक्त हो भिल्लोंको संगले सदैव शिकारमें भुजावाले होते
 भये ३२ । ३३ हे शत्रुओं के ताप देनेवाले ! इस प्रकार मांसके
 आहार करनेवाले पापही का आहार करते भये किसी समयमें एक
 पहाड़ पर प्राप्तभया दूसरा वनमें जाताभया ३४ तब ज्येष्ठ को
 शार्दूल और छोटेको सांपने नाश करदिया हे राजन् ! एकही
 दिनमें दोनों पापी नाश को प्राप्त होगये ३५ तो पापी यमराज
 के दूतों ने बांधकर यमराज के स्थानमें प्राप्तकर सबों ने यमराज
 जी से कहा कि हे धर्मराज ! ये दो पापी मनुष्य आपकी आज्ञा से
 लाये हैं अपने नौकर हम लोगों को आज्ञा दीजिये प्रसन्न हूजिये
 क्या करें ३६ । ३७ तब चित्रगुप्त से पूछकर यमराज जी दूतों से
 बोले कि हे बीर ! एक को तीव्र कष्टवाले नरककोलेजाइये ३८ और
 दूसरे को स्वर्ग में स्थापित कीजिये जहां अत्युत्तम भोग हैं तब
 यमराज की आज्ञा सुनकर शीघ्र करनेवाले दूतों ने ३९ ज्येष्ठ भाई
 को घोर रौरवमें डालदिया हे राजन् ! उनदूतोंमें एक श्रेष्ठ छोटे भाई
 से मधुर वचन बोला ४० कि हे विकुण्डल ! हमारे साथ आइये
 तुमको स्वर्ग देंगे अपने कर्म से इकट्ठा किये हुये अत्यन्त दिव्य
 भोगों को भोगिये ४१ ॥

इति श्रीपाद्मेमहापुराणेस्वर्गखण्डेभाषानुवादेत्रिंशोऽध्यायः ३० ॥

इकतीसवां अध्याय ॥

विकुण्डल नाम वैश्यका यमुना जीमें दोमाघ स्नानकर स्वर्गप्राप्तहोना ॥
 नारदजी बोले कि हे युधिष्ठिर ! तब प्रसन्न मन होकर विकुण्डल
 राह में यम दूत से पूछने लगा और हृदय में सन्देहकर परम वि-
 स्मय को प्राप्तहुआ और हृदय में विचार करता भया कि हमको
 किस फलसे स्वर्ग हुआ १ विकुण्डल जी बोले कि हे दूतों में श्रेष्ठ !
 हमतुम से श्रेष्ठ संशयको पूछतेहैं कि तुल्य कुलमें हम उत्पन्न हुये हैं
 और दोनों ने समानही कर्म किये २ दुर्मृत्यु भी तुल्यही हुआ यम-

राज जी को भी तुल्यही देखा तुल्यकर्म करने वाला मेरा बड़ा भाई
 कैसे नरक में डाला गया ३ और हमको स्वर्ग कैसे हुआ इस हमारे
 सन्देहको काटिये हे देवदूत! हम स्वर्गका कारण नहीं देखते हैं ४
 तब देवदूत बोला कि हे विकुंडल! माता पिता पुत्र स्त्री बहन और भाई
 यह प्राणी के जन्म हेतु की संज्ञा है कर्म भोग करने के लिये है ५ एक वृक्ष
 में जैसे पक्षियों का समागम होता है तैसेही पूर्व भावित पुरुष जो जो
 समीहित कर्म करता है तिस तिस कर्म का फल सदैव भोग करता है यह
 प्रीति से तुमसे सत्य कहते हैं कि मनुष्य शुभ अशुभ कर्म ६ ७ अपना
 किया काल काल में फिर फिर भोग करता है एक कर्म करता है एक
 तिस फल को भोग करता है ८ हे वैश्य! हे धर्मज्ञे! और के कर्म से और
 कभी लिप्त नहीं होता है तुम्हारा भाई अत्यन्त दारुण पापों से न-
 रक में गिरा और तुम धर्म से निरंतर स्वर्ग प्राप्त होगे ९ तब विकुं-
 डल बोला कि हे दूत! बाल्य अवस्था से हमारा मन पापों में रत है
 पुण्य में रत नहीं है इस जन्म में मैंने पाप किया है १० हे देवदूत!
 आत्मा के पुण्य कर्म को नहीं जानता हूँ जो हमारे पुण्य को जा-
 नते हो तो वह कृपा कर हम से कहो ११ तब देवदूत बोला कि
 हे धनियो! सुनो जो तुमने पुण्य इकट्ठा किया है तिस सब को हम
 जानते हैं तुम अत्यन्य निश्चित नहीं जानते हो १२ हरि मित्र का
 पुत्र वेद का पारगामी सुमित्र हुआ तिस का पुण्यकारी स्थान य-
 मुना जी के दक्षिण किनारे था १३ हे वैश्यों में श्रेष्ठ! तिस वन में
 तिससे तुम्हारी मित्रता हुई तिस के संग से तुमने दो माघ के मही-
 ने यमुना जी के पुण्य जल में सब पापों के हरनेवाले श्रेष्ठ लोक
 में प्रसिद्ध पाप प्रणाशन नाम तीर्थ में स्नान किये १४ १५ हे
 वैश्यों के पति! हे पाप रहित! एक माघ की पुण्य से सब पापों से
 तुम छूट गये और दूसरे माघ की पुण्य से तुमने स्वर्ग प्राप्त किया
 १६ तिस के पुण्य के प्रभाव से निरंतर स्वर्ग में आनन्द करो और
 तुम्हारा भाई नरकों में बड़ी पाप की यातना को प्राप्त है १७ तल-
 वार के समान पत्तों से छेदा गया मुद्गरों से विदारण हुआ शिला
 की पीठ में चूर्ण किया गया तपे हुये अंगारों में भूजा गया १८ ये

दूतों के वचन सुनकर भाई के दुःख से दुःखित पुलकावली से चि-
 ह्नित सब अंग वाला दीन नम्रतायुक्त होकर १९ तिस देवदूत से
 मधुर निपुण वचन बोला कि हे साधो ! सज्जनों की सप्तपदी मित्र-
 ता अच्छे फल देनेवाली होती है २० मित्र भाव चिन्तन कर तुम
 हमसे उपकार करने के योग्य हो और सुनने की इच्छा करते हैं
 क्योंकि हम को तुम सर्वज्ञ हो २१ मनुष्य किस कर्म से यम लोक
 को नहीं देखते हैं और जिससे नरक को जाते हैं वह हम से कृपा
 करके कहिये २२ तब देवदूत बोला कि हे वैश्य ! तुमने अच्छा
 प्रश्न किया इस समय तुम पापहीन हो पुरुषों के विशुद्ध हृदय में
 बुद्धि कल्याणमें उत्पन्न होती है २३ यद्यपि अवसर नहीं है और तुम
 हमारी सेवा में परायण हो तथापि तुम्हारे स्नेह से यथा मति कहते
 हैं २४ जे कर्म मन वाणी से सदैव सब अवस्थाओं में दूसरों को पीड़ा
 नहीं देते हैं ते यमराज के स्थान को नहीं जाते हैं २५ प्राणियों के
 मारनेवाले पुरुष वेद दान तप और यज्ञों से बड़े कष्ट से भी स्वर्ग नहीं
 जाते हैं २६ अहिंसा परमधर्म है अहिंसा परमतप है अहिंसा परम
 दान है यह सदैव मुनि कहते हैं २७ जे दयालु मनुष्य हैं ते मसा
 सर्प डांस जुआं और मनुष्यों को अपने सदृश देखते हैं २८ ते
 मनुष्य तपेहुये अंगार लोहे के कील मद प्रेतों की तरंगिणी और
 यमराज की दुर्गतिको नहीं देखते हैं २९ जे मनुष्य जीवन के लिये
 जल और स्थल के रहनेवाले जीवों को मारते हैं वे कालसत्रनरक
 की दुर्गतिको प्राप्त होते हैं ३० तहांपर कुत्ते के मांस को भोजन करते
 पीव और रक्त पीते चरबी के कीचड़ में स्नान करते नीचे को मुख
 कियेहुये कीटों से काटे जाते ३१ अन्धकार में परस्पर एक दूसरे
 को खाते परस्पर घात को करते हुये अनेकों कल्प दारुण शब्द से
 रोतेहुये बसते हैं ३२ सैकड़ों कृमियोनि में जाकर बहुत काल तक
 स्थावर होते फिर वे क्रूर सैकड़ों तिर्यग्योनियों में जाते ३३ पीछे
 से प्राणियों की हिंसा करनेवाले उत्पन्न होते ही अन्धे काने कुबड़े
 लंगड़े दरिद्री और अज्ञहीन मनुष्य होते हैं ३४ हे वैश्य ! तिस से
 परलोक और इसलोक में दोनों लोकों के सुख की इच्छा करता हुआ

धर्मजाननेवाला मनुष्य कर्म मन और वाणी से हिंसा न करे ३५
 प्राणियों की हिंसा करनेवाले दोनों लोकोंमें सुखोंको नहीं प्राप्त होते
 हैं और जो प्राणियों की हिंसा नहीं करते वे कहीं नहीं डरते हैं ३६
 जैसे सीधी और टेढ़ी जानेवाली नदियां समुद्रही में प्रवेश करती
 हैं तैसे सब धर्म अहिंसा में दृढ़ प्रवेश करते हैं ३७ हे वैश्यों में
 श्रेष्ठ ! सब तीर्थों में स्नान कियेहुये सब यज्ञों में दीक्षित और इस
 लोक में जिसने प्राणियोंको अभय दिया ३८ जे नियोग और शास्त्र
 में कहेहुये धर्म अधर्म मिलेहुओं को पालन करते हैं वे यमराज जी
 के स्थानको नहीं जाते हैं ३९ ब्रह्मचारी गृहस्थ वानप्रस्थ और
 संन्यासी सब अपने धर्म में निरत स्वर्ग में बसते हैं ४० सब वर्ण
 और आश्रम जैसा कहाहुआ है तिसके अनुसार चलनेवाले मनुष्य
 जितेन्द्रियहुये निरन्तर ब्रह्मलोक को जाते हैं ४१ इष्टापूर्त में जे रत
 पञ्चयज्ञ में जे रत और जे नित्यही दयायुक्त हैं वे यमराजजी के
 स्थान को नहीं देखते हैं ४२ इन्द्रियों के अर्थ से निवृत्त समर्थ वेद
 कहनेवाले और जे नित्यही अग्नि पूजा में रत हैं वे ब्राह्मण स्वर्ग जाते
 हैं ४३ दीन बदन होनेवाले शूर शत्रुओं से आच्छादित रणभूमियों
 में जे प्राप्त हैं तिनका सूर्यलोक में मार्ग है ४४ हे वैश्य ! अनाथ
 स्त्री और ब्राह्मण के लिये शरणागत पालन में जे प्राणोंको छोड़ते
 हैं वे स्वर्ग से च्युत नहीं होते हैं ४५ लँगड़े अन्धे बालक बूढ़े रोगी
 अनाथ और दरिद्रियों को जे सदैव पालन करते हैं वे सदैव स्वर्ग
 में आनन्द करते हैं ४६ कीचड़ में डूबीहुई गौ को और रोग से
 ग्रस्त ब्राह्मण को जे मनुष्य उद्धार करते हैं तिनको अश्वमेध
 यज्ञ करनेवालोंका लोक प्राप्त होता है ४७ जे गऊको घास देते हैं जे
 सदैव गऊ की सेवा करते और जे गौ की पीठपर नहीं चढ़ते हैं वे
 स्वर्ग लोकमें वास करते हैं ४८ जे गड़हा खोदते हैं जहां गऊ प्यास
 रहित होजाती है वे मनुष्य यमलोक को न देखकर स्वर्ग को जाते
 हैं ४९ जे ब्राह्मण अग्नि देव गुरु और ब्राह्मणोंकी पूजामें नित्यही
 रत हैं वे स्वर्ग जाते हैं ५० बावली कुआं और ताल आदि में धर्म
 का अन्त नहीं है जहां जल और स्थल के रहनेवाले अपनी इच्छा

से जल पीते हैं ५१ और वह पण्डितों से नित्यही दान में परायण कहाता है जैसे जैसे प्राणी पानी पीते हैं तैसे तैसे धर्म की बुद्धिसे नाशरहित स्वर्ग होता है प्राणियों का जीवन जल है प्राण जलमें स्थित हैं ५२ । ५३ हे वैश्य ! जे पापी भी मनुष्य नित्य के स्नानसे पवित्र होते हैं सबेरे का स्नान बाहर और भीतर के पापों को नाश करता है ५४ प्रातःकाल के स्नानसे पाप रहित मनुष्य नरक को नहीं जाता है स्नान के बिना जो मनुष्य भोजन करता है वह सदैव मल भोजन करता है ५५ जो मनुष्य नहीं स्नान करता है तिसके पितृ देवता विमुख रहते हैं और वह पापी मनुष्य अपवित्र रहता है ५६ विना स्नान करनेवाला नरक भोगता है कीटादिकों में उत्पन्न होता है जे फिर पर्व में स्नान में स्नान करते हैं ५७ ते नरक को नहीं जाते और कुयोनियों में नहीं उत्पन्न होते हैं दुःस्वप्न और दुष्ट चिन्ता सदैव बन्ध्या होजाती हैं ५८ हे वैश्यों में श्रेष्ठ ! प्रातःकाल के स्नानसे शुद्ध पुरुषों को तिल तिलकेपात्र विधि पूर्वक एक प्रस्थतिल देना चाहिये इसके देनेसे मनुष्य कभी यमराजकी भूमि को नहीं जाते हैं पृथ्वी सोना गऊ और सोलह दानोंको देकर ५९ । ६० हे विकुण्डल ! स्वर्ग लोक में जाकर वहां से नहीं लौटते हैं बुद्धिमान मनुष्य पुण्य तिथियों में व्यतीपात और संक्रांति में ६१ स्नानकर जो कुछ होसका वह देकर दुर्गति में नहीं डूबता है देनेवाले दारुण रौरव नरक के मार्ग को नहीं जाते हैं इसलोक में धनहीन कुल में नहीं उत्पन्न होते हैं ६२ सत्यबोलनेवाला सदैव मौन रहनेहारा प्रिय वचन कहनेवाला क्रोध रहित अच्छे आचारवाला बहुत न बोलने वाला निन्दा न करनेहारा ६३ सदैव चतुरता युक्त सदैव प्राणियों पर दयासंयुक्त पराये हालाँ का छिपानेवाला पराये गुण का कहनेवाला ६४ हे वैश्यों में श्रेष्ठ ! जो मन से भी पराई तृणभर द्रव्यको न चुराता हो ये सब नरक की यातना को नहीं देखते हैं ६५ पराये कलङ्क कहनेवाला पाखण्डी पापों से भी अधिक है ऐसा मनुष्य प्रलय पर्यन्त नरक में रहता है ६६ कठोर वाक्यों का कहनेवाला नरक में निस्सन्देह जाता है फिर दुर्गतिको

प्राप्त होता है ६७ तीर्थों और तपस्याओं से उपकार न मानने वाले पुरुष की निष्कृति नहीं है वह मनुष्य नरक में बहुत काल घोर यातना को सहता है ६८ जो जितेन्द्रिय और आहार जीतने वाला मनुष्य पृथिवी में जितने तीर्थ हैं तिनमें स्नान करता है वह यमराज के स्थान को नहीं जाता है ६९ तीर्थ में पाप न करे जीविका न करे दान न लेवे धर्म को न बेंचे ७० तीर्थ में पाप दुर्जर है तीर्थमें दान लेना दुर्जर है तीर्थमें ये सब दुर्जर हैं इनके करने से मनुष्य नरक जाता है ७१ पाप समूहों का भी करनेवाला मनुष्य एकबार गंगाजी के जलमें स्नानकर गंगाजी के जलसे पवित्र होकर नरकको नहीं जाता है ७२ व्रत दान तपस्या यज्ञ और और भी पवित्र कर्म गंगाजी के बिन्दुसे अभिषेक किये के समान नहीं हैं यह हमने सुना है ७३ हे वैश्य ! जो अधममनुष्य और तीर्थके समान गंगाको कहता है वह बड़े दारुण रौरव नरकको जाता है ७४ धर्म का द्रव जलोंका बीज भगवान् के चरणों से च्युत महादेवजी से मस्तक में धारण किया हुआ जो गंगाजीका निर्मल जल है ७५ वह निस्सन्देह ब्रह्मही है निर्गुण और प्रकृतिसे पर है निश्चय ब्रह्माण्ड भरमें गंगाजी की समता को कोई नहीं जाता है ७६ गंगा गंगा जो मनुष्य सैकड़ों योजनोंसे कहता है वह नरकको नहीं जाता है तिसके सदृश कौन होता है शीघ्रही और से नरक देनेवाली क्रिया भस्म नहीं होती है ७७ हे वैश्य ! तिससे मनुष्यों को गंगाजल में प्रयत्न से स्नान करना चाहिये जो ब्राह्मण प्रतिग्रहके योग्यभी होकर दान न लेवे वह नक्षत्र रूप होकर बहुत कालतक आकाश में प्रकाशित होता है ७८ जे कीचड़ से गऊको निकालते जे रोगियों की रक्षा करते जे गऊके घरमें मरते हैं तिनके आकाशमें तारा होते हैं प्राणायाम में परायण पाप कर्म करने वाले भी मनुष्य यमलोक को नहीं देखते हैं प्राणायामों से पाप नाश होते हैं हे वैश्य ! दिन दिन में सोलह प्राणायाम कियेहुये साक्षात् ब्राह्मण के मारने वाले को भी पवित्र करते हैं ७९ । ८० जे तपस्या करते व्रत नियम और सहस्र गऊका दान करते तिन्हीं के समान प्राणायाम भी है ८१

जो मनुष्य महीने महीने कुशके अग्रसे जलके बिन्दुको सौवर्ष पीता है तिसी के समान प्राणायाम है ८२ बड़े पाप और छोटे पाप सब को मनुष्य प्राणायामों से क्षणभरमें भस्म करता है ८३ हे मनुष्यों में श्रेष्ठ ! जे उत्तम मनुष्य पराई स्त्रियोंको माता के समान मानते हैं वे कभी यमयातनाको नहीं जाते हैं ८४ हे वैश्य ! मनसे भी जो मनुष्य दूसरों की स्त्रियों को नहीं सेवन करता तिसके समान धर्मात्मा दो लोकमें नहीं है तिसी ने पृथ्वी धारण की है ८५ तिससे धर्म युक्तों को पराई स्त्रियोंका सेवन त्यागना चाहिये पराई स्त्रियां इक्कीस नरकों को लेजाती हैं ८६ हे वैश्यों में श्रेष्ठ ! जिन मनुष्यों के मनमें पराई स्त्रियों में लोभ नहीं उत्पन्न होता ते स्वर्ग को जाते हैं यमराज के यहां नहीं जाते हैं ८७ निरन्तर क्रोधके आदि कारणोंमें जो क्रोधसे नहीं जीता जाता है वह क्रोध रहित पुरुष पृथ्वी में स्वर्ग जीतने वाला मानने योग्य है ८८ जो पुत्र पिता माताको वृद्धावस्था का समय न प्राप्त होनेमें भी देवताके समान आराधन करता है वह यमराज के स्थान को नहीं जाता है ८९ हे वैश्यों में श्रेष्ठ जे पिताके अधिक भावसे गुरुजी को पूजते हैं वे ब्रह्माके लोकमें अतिथि होते हैं ९० यहां शीलके रक्षण से स्त्रियां धन्य हैं शीलके भंग होने में स्त्रियों को घोर यमलोक होता है ९१ दुष्टों के संगके छोड़ने से सदैव स्त्रियों को शीलकी रक्षा करनी चाहिये हे वैश्य ! शीलसे स्त्रियों को श्रेष्ठ स्वर्ग निस्संदेह होता है ९२ शूद्रकी रसोई बनाने से और निषिद्ध आचरण से ब्राह्मणकी दुर्गति होती है और नरक जाता है ९३ जे शास्त्र को विचार करते हैं वेदके अभ्यास में जे रत हैं पुराण और संहिता को जे सुनाते और पढ़ाते हैं ९४ जे स्मृति के अनुसार चलते हैं धर्मको जे बोध कराते हैं और वेदान्तों में निपुण हैं तिनसे यह पृथ्वी धारण की हुई है ९५ तिन तिन अभ्यास माहात्म्यों से वे सब पाप हीन हो जाते हैं और ब्रह्माजी के लोकमें जाते हैं जहां मोह नहीं है ९६ ज्ञान को न जानकर भी जो वेद शास्त्र से उत्पन्न ज्ञानको देता है तिस संसार बंधन को विदारण करने वालेकी वेदभी पूजा करते हैं ९७ हे वैश्यों में श्रेष्ठ ! यह अद्भुत रहस्य सुनिये यह

धर्मराज जीको सम्मत और सब मनुष्यों को अमृत देनेवाली है
 ९८ वैष्णव मनुष्य न यमराज जीको न यमलोक को और न घोर
 दर्शन वाले भूतों को निश्चय देखते हैं यह सत्य सत्य मैंने कहा है
 ९९ हमसे सदैव बारंवार यमराजने कहा है कि तुम लोगों से वैष्णव
 त्यागने योग्य हैं वे हमारे सामने नहीं आवें १०० जे प्राणी प्रसंग
 से एक बारभी केशवजी को स्मरण करते हैं ते सब पाप समूहों को
 नाशकर विष्णुजी के परंपद को जाते हैं १०१ जो दुराचारी पापी
 वा अच्छे आचारवालाभी जो मनुष्य विष्णुजी को भजता हो वह
 सदैव तुमसे त्याग करने योग्य है १०२ जिसके घरमें वैष्णव भोजन
 करता है और जिनकी वैष्णवों की संगति है वैष्णवों के संगसे उनके
 पाप नाश होजाते हैं इससे इनको भी तुमलोग त्याग करदिया
 करो १०३ हे वैश्य ! इस प्रकार हमको दंडधारण कर्त्ता यमराज देव
 सदैव सिखलाते हैं इससे वैष्णव मनुष्य यमराजजी की राजधानी
 को नहीं जाते हैं १०४ हे वैश्यों में श्रेष्ठ ! पापी मनुष्यों को विष्णु
 जीकी भक्तिके बिना नरक रूपी समुद्र तरनेके लिये और उपाय नहीं
 है नहीं है १०५ हे वैश्य ! मनुष्योंके इष्ट कुत्तेके खाने वाले वैष्णव
 कोभी हम नहीं देखते हैं क्योंकि वर्ण से बाहरभी वैष्णव मनुष्य
 तीनों भुवनको पवित्र करता है १०६ पुरुषों के पाप नाश करने के
 लिये भगवान् के गुण कर्म और नामों का संकीर्तन ही समर्थ है
 जिससे मरण के समीप प्राप्त पापी अजामिल नारायण नाम पुत्र
 को रिसाकर नारायण नामसे बुलाकर मुक्तिको प्राप्त हुआ है १०७
 जे दोनों कुलमें पूर्व में बहुत काल नरक में मग्न हैं वे तभी स्वर्गको
 जाते हैं जब आनन्द से हरिजीको पूजते हैं १०८ हे वैश्य ! जे वि-
 ष्णु भक्तके दास और जे वैष्णवों के अन्न भोजन करने वाले हैं वे
 आकुलता रहित हुये यज्ञ करने वालोंकी गतिको प्राप्त होते हैं १०९
 चतुर मनुष्य प्रयत्नसे सब पापोंकी शुद्धिके लिये वैष्णव के अन्नको
 मांगे जो न मिले तो जलपीये ११० गोविन्द ऐसा मंत्र जपते हुये
 कहीं जो मनुष्य करे तो वह यमराज जी को न देखे और तिसको
 हम नहीं देखते १११ अंग मुद्रा ध्यान ऋषि और छंद देवता समेत

द्वादशाक्षर मंत्रको दीक्षासे विधि पूर्वक जपे ११२ जे उत्तम मनुष्य मंत्रों के स्वामी अष्टाक्षर मंत्रको जपते हैं तिनको देखकर ब्राह्मण का मारनेवाला भी शुद्ध होजाता और विष्णुजी के समान आपही प्रकाशित होताहै ११३ शंख चक्र धारण कर ब्रह्मके भीतर जाने वाले विष्णु रूपसे वे मनुष्य वैष्णव लोकमें बसते हैं ११४ हृदय सूर्य जल प्रतिमास्थंडिल में मनुष्य विष्णुजी को पूजनकर वैष्णव पद को जाते हैं ११५ अथवा मुमुक्षुओं को वासुदेव जी सदैव पूज्यहैं हे वैश्य ! वज्रकीट विनिर्मित शालग्राम मणि चक्रमें सब पाप नाश करनेवाला सब पुण्य देनेहारा और सबको मुक्ति देनेवाला विष्णुजी का अधिष्ठान है ११६ । ११७ जो शालग्राम शिलोद्भव चक्रमें हरिजी को पूजताहै उसने प्रति दिनमें सहस्र राजसूय यज्ञ करडालीं ११८ वेदान्त सदैव ब्रह्मनिर्वाण अच्युत को मनन करते हैं सोई प्रसाद मनुष्यों को शालग्राम की मूर्तिके पूजनसे होताहै ११९ जैसे महाकाष्ठ में स्थित अग्नि यज्ञके स्थानमें प्रकाशित होताहै तैसेही व्यापी हरि शालग्राम में प्रकाशित होते हैं १२० हे वैश्य ! पाप करनेवाले कर्म में अधिकार न होने वाले यमराज जी के स्थानको नहीं जाते हैं १२१ जैसे शालग्राम शिलाचक्र में हरिजी सदैव रमते हैं तैसे लक्ष्मी जीमें और अपने पुरमें नहीं रमते १२२ तिसने अग्निहोत्र किया और समुद्र पर्यन्त पृथ्वीदी जिसने शालग्राम शिलोद्भव चक्रमें हरिजीको पूजा १२३ भो वैश्य ! शालग्राम शिलासे उत्पन्न बारह शिलाहैं जिसने विधि पूर्वक पूजाहै तिसके पुण्यको तुमसे कहते हैं १२४ जो द्वादश कालों में कोटि द्वादशलिंग सोने के कमलों से पूजित होवें उतनाही फल एकदिन में शालग्राम जीके पूजन से होताहै १२५ जो फिर भक्ति से शालग्राम शिला के सैकड़ों को पूजताहै वह हरिजी के लोक में बसकर इस लोकमें चक्रवर्ती राजा होताहै १२६ जो अधम मनुष्य काम क्रोध और लोभों से व्याप्त हो वहभी शालग्राम शिलाके पूजन से हरिजी के लोकको जाताहै १२७ जो मनुष्य आनन्द से शालग्राम में गोविन्दजीको पूजताहै वह प्रलय पर्यन्त स्वर्गसे नहीं च्युत होता

है १२८ हे वैश्य! तीर्थ दान यज्ञ और अबुद्धिके विना मनुष्य शाल-
ग्राम शिलाके पूजनसे मुक्तिको प्राप्त होते हैं १२९ पापी भी शाल-
ग्राम शिलाका पूजन करने वाला नरक गर्भवास तिर्यक् योनि और
कृमि योनिको नहीं प्राप्त होता है १३० दीक्षा विधान मंत्रका जानने
वाला जो चक्रमें बलिदान करता है गंगा गोदावरी नर्मदा नदी
और मुक्तिके देनेवाली जो नदियां हैं १३१ वे सब शालग्राम शिला
के जलमें बसती हैं नैवेद्य अनेक प्रकारके फल धूप दीप विलेपन
१३२ गीत बाजा और स्तोत्रादिकों से भक्तिमें परायण जो मनुष्य
कलियुग में शालग्राम शिलाका पूजन करता है १३३ वह करोड़
सहस्र वर्ष हरिजी के समीप रमण करता है करोड़ों लिंगों के दर्शन
और तिनके पूजनों से जो फल होता है १३४ वह शालग्राम शिला
के एक दिन पूजन से होता है शालग्राम शिलासे उत्पन्न लिंगके
एकवार पूजन में १३५ सांख्य से वर्जित मनुष्य निश्चय मुक्ति को
प्राप्त होते हैं शालग्राम शिलारूपी जहां केशवजी स्थित होते
हैं १३६ तहां देवता यक्ष देवता और चौदहों भुवन स्थित
रहते हैं शालग्राम शिलामें जो मनुष्य श्राद्ध करता है १३७
तिसके पितर तृप्त होकर सौ कल्प तक स्वर्ग में स्थित होते हैं
जे मनुष्य नित्यही शालग्राम शिलाके जलको पीते हैं १३८
उनको सहस्रों पञ्चगव्य सेवनसे और करोड़ सहस्रतीर्थ सेवन से
क्या प्रयोजन है १३९ यदि पुण्यकारी शालग्राम शिला के अंगसे
उत्पन्न जलको पीता है शालग्राम शिला जहां है तहां तीनयोजन
तीर्थ है १४० तहां दान और होम सब करोड़ गुणा होता है जो
बिन्दु के बराबर शालग्राम शिला के जलको पीता है १४१ वह
विष्णुजीका सेवन करनेवाला मनुष्य फिर माता के दूधको नहीं
पीता है शालग्राम के समीप में चारों ओर कोस कोस भर १४२
कीटक भी मरकर श्रेष्ठ वैकुण्ठ स्थान को जाता है जो उत्तम शाल-
ग्राम शिला चक्रको दान देता है १४३ उसने पर्वत वन कानन स-
मेत पृथ्वी चक्र देडाला शालग्राम शिलाका जो मनुष्य मूल्यकर-
ता १४४ बेचनेवाला सलाह देनेवाला और परीक्षाओं में जो प्रसन्न

होता है वे सब प्रलय पर्यन्त नरक को जाते हैं १४५ हे वैश्य ! तिससे चक्रका खरीदना और बेचना पापसे डरनेवाले छोड़ देवे बहुत कहने से क्या है १४६ हरि वासुदेवजी का स्मरण सब पाप हरनेवाला है नियतेन्द्रिय मनुष्य वन में घोर तपस्याकर १४७ जो फल पाता है वह भगवान् का नमस्कारकर पाता है मोहयुक्त मनुष्य बहुत पापकर १४८ नरकको नहीं जाता है सब पाप हरनेवाले हरिजीके पास जाकर पृथ्वी में जो तीर्थ और पुण्यकारी मन्दिर १४९ तिन सबको विष्णुजीके नामों के कहने से प्राप्त होता है देव शार्ङ्ग धनुष धारण करनेवाले विष्णुजी को जे प्रपन्न और प-रायण हैं १५० तिनकी यमराज की सालोक्य नहीं है और उनके नरक में स्थान नहीं होते हैं हे वैश्य ! जो वैष्णव मनुष्य शिवजी की निन्दा करता है १५१ वह वैष्णवलोक को नहीं प्राप्त होता है बड़े नरकको जाता है मनुष्य प्रसंग से एक एकादशी का व्रतकर १५२ यमराज की यातना को नहीं जाता है यह लोमश से सुना है ऐसा पवित्र कोई तीनोंलोक में नहीं है १५३ भगवान् के दोनों दिन पाप नाश करनेवाले हैं हे वैश्यों में श्रेष्ठ ! तबतक इसदेह में पाप बसते हैं १५४ जबतक प्राणी शुभभगवान् के दिनका व्रत नहीं करता है सहस्र अश्वमेधयज्ञ और सौ राजसूय यज्ञ १५५ एकादशी के व्रतकी सोलहवीं कला को नहीं प्राप्त होते हैं हे वैश्य ! ग्यारह इन्द्रियों से जो मनुष्य ने पाप किये हैं १५६ वे सब एकादशीके व्रत से नाशको प्राप्त होते हैं एकादशीके बराबर कोई पुण्यकारी लोकमें नहीं है १५७ जिन्होंने व्याजसे भी एकादशीका व्रत किया है वे यमराज के वशको नहीं प्राप्त होते हैं यह एकादशी स्वर्ग मोक्ष देनेवाली शरीर को आरोग्य देनेहारी १५८ सुन्दरस्त्री देनेवाली जीतेहुये पुत्र देनेहारी है हे वैश्य ! गङ्गा गया काशी पुष्कर १५९ वैष्णवक्षेत्र यमुना और चन्द्रभागा नदी एकादशी के तुल्य नहीं हैं १६० जिसमें यहां बिना परिश्रम वैष्णवपद प्राप्त होता है रात्रि में जागरणकर एकादशी में व्रतकर १६१ दश पिता के पक्षके दश माता के पक्ष के और दशस्त्रीके पक्षके पहले के पु-

रुषों को निश्चय उद्धार करता है १६२ द्वन्द्व संगसे परित्यक्त ग-
 रुड से कियेहुये केतनवाले माला पहिने और पीले कपड़े धारण
 किये हरिजीके मन्दिर को जाते हैं १६३ हे वैश्योंमें श्रेष्ठ ! पापीभी
 मनुष्य बाल्यावस्था वा युवावस्था व वृद्धावस्था में निश्चय एका-
 दशी का व्रतकर दुर्गतिको नहीं प्राप्तहोता है १६४ इस लोक में
 तीनरात्रि व्रतकर वा तीर्थ में स्नानकर सोना तिल और गौवों को
 देकर मनुष्य स्वर्ग कोजाते हैं १६५ हे वैश्य ! जे तीर्थमें स्नाननहीं
 करते जिन्हों ने सोना नहीं दिया और कुछ तपस्या नहीं की वे सब
 जगह दुःखित रहते हैं १६६ संक्षेप से नरकका निरूपणधर्म कहा
 गया सब प्राणियों में द्रोह रहित वाणी मन काय कर्मों से १६७ इ-
 न्द्रियों का निरोध दान हरि जीका सेवन वर्ण और आश्रम कीक्रि-
 याओंका विधि से सदैव पालन १६८ स्वर्ग की इच्छा करने वाला
 करे तप और दान को न कहै आत्मा के हितकी कामना से जैसी
 शक्ति हो तैसा दानदेवे १६९ हे वैश्य ! दरिद्र भी जूता कपड़ा अन्न
 पत्र मूल फल और जलको नित्य देवे १७० इसलोक और परलोक
 में नहीं दिया हुआ नहीं प्राप्तहोता है देनेवाले तिनतिन यमयात-
 नाओं को नहीं देखते हैं १७१ दीर्घआयुवाले और धनवान् फिर
 फिर होते हैं यहां बहुतकहने से क्या है अधर्म से दुर्गति को प्राप्त
 होते हैं १७२ और धर्म से सब जगह सदैवस्वर्ग को जाते हैं १७३
 तिससे बाल्यावस्था से लेकर धर्म का संग्रह करना चाहिये यह सब
 तुमसे कहा और क्या सुनने की इच्छा है १७४ तब विकुंडल बोले
 कि हे सौम्य ! आपके वचन सुनकर हमारा प्रसन्न चित्त है गंगाजी
 का जल शीघ्रही पापपाश करनेवाला है और सज्जनों के वचनपाप
 हरनेवाले हैं १७५ सज्जनों का स्वाभाविकगुण उपकारकरने और
 प्रिय कहने के लिये है अमृतमण्डलवाला चन्द्रमा किसने शीतल
 किया है १७६ हे देवदूत ! तिससे दया से पूछतेहुये हमसे कहियेह-
 मारे भाईकी शीघ्रही नरक से निष्कृति कैसे होगी १७७ ये तिसके
 वचनसुनकर ध्यान से देखकर क्षणमात्र ध्यानकर तिसकी मैत्रीरूप
 रस्सी में बँधाहुआ देवदूत बोला १७८ कि हे वैश्य ! जो तुमने आ-

ठवें जन्ममें पुण्य इकट्ठा किया है तो सब भाईको दीजिये तिसके स्वर्ग
 की जो इच्छा करते हो १७९ तब विकुंडल बोला कि हे दूत! क्या वह
 पुण्य है कैसे हुई है पूर्वसमयमें क्या जन्म था यह सब कहिये फिर शी-
 ग्रही दूंगा १८० तब देवदूत बोला कि हे वैश्य ! सुनो हेतुसमेत ति-
 सपुण्य को कहते हैं पूर्वसमय पुण्यकारी मधुवन से शाकुनि ऋषि हुये
 १८१ वे तपस्या और विद्या के पढ़ाने के काममें युक्त तेज में ब्रह्मा
 के समान भये तिसके रेवती में नवपुत्र ग्रहों की नाई उत्पन्न हुये १८२
 ध्रुव, शील, बुध, तार और पांचवां ज्योतिष्मान् ये अग्निहोत्र में रत
 गृहस्थाश्रम के धर्मों में रमते भये १८३ निर्मोह, जितकाम, ध्यान
 कोश, गुणाधिक ये चारो ब्राह्मण के पुत्र गृहसे विरक्त हुये १८४ सं-
 न्यास आश्रम में युक्त सब कामसे वाञ्छा रहित सब एक गांवमें ब-
 सते संग रहित स्त्री रहित १८५ निराश प्रयत्न रहित लोष्ट पत्थर
 और सुवर्ण समान समझने वाले जो कोई कपड़े देवे तो कपड़े पह-
 नने वाले और जो कोई भोजन करावे तो भोजन करें १८६ सायंका-
 ल के ग्रह की नाई नित्यही विष्णु जीके ध्यानमें परायण निद्रा और
 आहार के जीतने वाले और वात शीत के सहने वाले हुये १८७
 विष्णु रूपसे चराचर सब संसारको देखते हुये लीलापूर्वक पृथ्वी
 में परस्पर मौन हुये घूमते भये १८८ देखा है ज्ञान जिनने संदेह
 रहित चिद्धिकार में विशारद योगी कोई द्रव्यमात्रकी क्रिया न करते
 भये १८९ इस प्रकार वे योगी आठवें जन्ममें पूर्वसमय पुत्र स्त्री कुटुम्ब
 वाले मध्यदेश में स्थित तुभ्य ब्राह्मण के १९० घरमें दो पहर में भूख
 और प्यास युक्त आते हुये वैश्वदेवके अन्तर कालमें योगियों को
 घरके आंगन में तुमने देखा १९१ तो गद्गद वाणी समेत नेत्रों में
 आंशू सहित हर्ष और संभ्रम समेत बहुत मानकर दण्डवत् प्रणाम
 करते भये १९२ चरणों में मस्तक से प्रणाम कर दोनों हाथ जोड़-
 कर सत्य वाणीसे सबको तिस समय में अभिनन्दित किया १९३
 और बोले कि इस समय हमारा जन्म सफल हुआ जीवन सफल
 हुआ इस समय विष्णुजी मेरे ऊपर प्रसन्न हुये इसी कालमें सनाथ
 पवित्र १९४ और धन्य हुआ घर धन्य हुआ कुटुम्बी धन्य हुये

हमारे पितर इस समय धन्य हुये गौर्वे सुना हुआ और धन धन्य हुये १९५ जिससे तीनों तापके हरनेवाले आपके चरण मैंने देखे जिससे आपके दर्शन भगवान् की नाई धन्य हैं १९६ हे वैश्यों में श्रेष्ठ! इसप्रकार पांव धोकर पूजनकर श्रेष्ठश्रद्धासे मस्तकमें धारण किया १९७ जहां चरण धोनेका जल श्रद्धासे शिरसे धारण किया गया चन्दन फूल अक्षत धूप दीपसे भावसमेत १९८ पूजन भया और सुन्दर अन्नसे संन्यासियों को भोजन कराया तब वे परमहंस तृप्त हुये रात्रिमें मन्दिर में विश्राम करते भये १९९ जो ज्योतियों को मत ज्योति परब्रह्म है तिसका ध्यान भी करते भये हे वैश्यों में श्रेष्ठ! तिनके आतिथ्य से जो उत्पन्न पुण्य हुई २०० वह निश्चय सहस्र मुखसे कहने को हम नहीं समर्थ हैं भूतोंमें प्राणी श्रेष्ठ हैं प्राणियों में बुद्धिजीवी २०१ बुद्धिमानों में मनुष्य मनुष्यों में ब्राह्मण जाति ब्राह्मणों में विद्वान् विद्वानों में कृतबुद्धि कृतबुद्धियों में कर्त्ता कर्त्ताओं में ब्रह्मके जाननेवाले श्रेष्ठ हैं २०२ इससेवे अत्यन्त पूज्य हैं तिसीसे तीनोंलोकमें श्रेष्ठ हैं २०३ हे वैश्योंमें श्रेष्ठ! तिनकी संगति महापाप नाश करनेवाली है गृहस्थाश्रमी के घरमें विश्रामको प्राप्त संतुष्ट ब्रह्म जाननेवाले २०४ जन्म पर्यन्तके पाप क्षणभरमें नाश करते हैं जो गृहस्थके मरणपर्यन्तके इकट्ठा कियेहुये पाप हैं २०५ तिन सबको एक रात्रि बसकर संन्यासी जला देता है तिसपुण्यको अपने भाईको दीजिये जिससे नरकसे छूटजावे २०६ ये दूतके वचन सुनकर शीघ्रही पुण्य को देते भये तब प्रसन्न चित्तसे वह भाई नरकसे निकल आया २०७ देवोंने दोनोंके ऊपर फूल वर्षाकर पूजन किया तब वे स्वर्गको गये तिन दोनोंसे अत्यन्त पूजित दूत जैसे आयाथा वैसेही गया २०८ सब भुवनके बोध करनेवाले वेदके वचनके तुल्य देवदूतके वाक्य सुनकर वैश्य पुत्र अपने किये हुये पुण्य दानसे भाईको तारकर भाईके साथ इन्द्रके श्रेष्ठलोकको जाता भया २०९ हे राजन्! जो इस इतिहासको पढ़ता वा सुनता है वह शोकरहित होकर सहस्रगोदानके फलको प्राप्त होता है २१०

इति श्रीपाद्मेमहापुराणस्वर्गखण्डभाषानुवादे एकत्रिंशोऽध्यायः ३१ ॥

वत्तीसवां अध्याय ॥

सुगन्ध तीर्थ रुद्रावर्त गंगा सरस्वती संगम कर्णहृद कुब्जाम्रक और
अरुन्धती बटादि तीर्थोंका वर्णन ॥

नारदजीबोले कि हे राजाओं में श्रेष्ठ ! युधिष्ठिर फिर संसारमें प्रसिद्ध
सुगन्ध तीर्थको जावे तो सब पापोंसे शुद्ध आत्मा होकर ब्रह्मलोकमें
जावे १ हे मनुष्यों के स्वामी ! हे राजन् ! फिर तीर्थ सेवन करनेवाला
मनुष्य रुद्रावर्त को जावे तहां स्नानकर मनुष्य स्वर्ग लोकमें प्राप्त
होता है २ हे मनुष्योंमें श्रेष्ठ ! गंगा और सरस्वतीके संगम में स्नान
कर मनुष्य अश्वमेध यज्ञके फलको पाता और स्वर्गलोक को जाता
है ३ तहां कर्णहृदमें स्नानकर शंकरदेवजी को पूजनकर दुर्गति को
नहीं प्राप्त होता और स्वर्ग लोकको जाता है ४ फिर तीर्थ सेवन
करनेवाला यथाक्रम कुब्जाम्रक को जावे तो सहस्र गऊके फल को
प्राप्त हो स्वर्ग लोकको जावे ५ तीर्थसेवी मनुष्य अरुन्धतीवट को
जावे वहां सामुद्रक को स्पर्शकर तीन रात्रि बसकर ६ सहस्र गऊके
फलको प्राप्त हो स्वर्ग लोकको जावे फिर एकाग्रचित्त होकर ब्रह्म-
चारी ब्रह्मावर्त को जावे ७ तो अश्वमेध यज्ञके फलको प्राप्त हो
स्वर्गलोकको जावे फिर यमुना प्रभवतीर्थ को जावे वहां यमुनाजल
को स्पर्शकर ८ अश्वमेध यज्ञके फलको प्राप्त हो ब्रह्मलोकमें प्राप्त हो-
ता है फिर त्रैलोक्य में प्रसिद्ध दूर्वा संक्रमण तीर्थको पाकर ९ अ-
श्वमेध यज्ञके फलको प्राप्त हो स्वर्गलोकको जावे फिर सिद्ध गन्धर्वोंसे
सेवित सिन्धु के प्रभव को जावे १० तहां पांचरात्रि बसकर बहुत
सुवर्णदेवे तदनन्तर मनुष्य अत्यन्त दुःखसे प्राप्त होनेवाली देवीको
प्राप्त होकर ११ अश्वमेध यज्ञके फलको प्राप्त हो शुकजी की गति
को प्राप्त हो फिर ऋषिकुल्या को प्राप्त होकर वसिष्ठजी के यहां जावे
१२ वसिष्ठजी के जाने से सब वर्ण ब्राह्मण होजाते हैं ऋषिकुल्या
में मनुष्य स्नानकर ऋषि लोकको प्राप्त होता है १३ हे मनुष्यों के
स्वामी ! यदि तहां शाक भोजन कर महीनाभर बसे भृगुतुंग को
प्राप्त होकर अश्वमेध यज्ञके फलको प्राप्त हो १४ वीरप्रमोक्षको जाकर

सब पापोंसे छूटजाता है कार्तिक माघमें दुर्लभ तीर्थ को प्राप्तहोकर
 १५ पुण्यकर्त्ता अग्निष्टोम और अतिरात्र के फलको प्राप्तहोता है
 फिर सन्ध्या को अत्युत्तम विद्यातीर्थ को प्राप्तहोकर १६ स्पर्शकरै तो
 सब विद्याओंका पारगामी होवे सर्वपाप प्रमोचन महाश्रम में रात्रि
 भर बसे १७ निराहारहोकर एककाल तो शुभलोकों में बसे छःकाल
 व्रतसे महालय में महीनाभर बसकर १८ तरकर दशपहले के और
 दशपीछे के प्राणियों को तार देवे पुण्यकारी श्रेष्ठ देवताओं से न-
 मस्कार कियेहुये माहेश्वरजी को देखकर १९ सब कृत्यों में कृतार्थ
 होकर मरण को कहीं न शोचे सब पापोंसे विशुद्ध आत्मा होकर
 बहुत सुवर्ण को प्राप्तहोवे २० फिर ब्रह्मासे सेवित वेतसिका को
 जावे तो अश्वमेधयज्ञ के फलको प्राप्तहो परमगतिको प्राप्तहो २१
 तदनन्तर सिद्धोंसे सेवित सुन्दरिका तीर्थको प्राप्तहोकर रूपकाभागी
 होता है यह पुरातन मुनियों ने देखा है २२ फिर एकाग्रचित्तहोकर
 ब्रह्मचारी ब्राह्मणिका को जावे तो कमल के वर्णवाले विमानसे ब्रह्म
 लोकको प्राप्तहोता है २३ तदनन्तर पुण्यकारी ब्राह्मणों से सेवित
 नैमिषतीर्थ को जावे तहां देवगणों समेत ब्रह्मा नित्यही बसतेहैं २४
 नैमिषको जब चले तब आधापाप नाश होजाता है और वहां प्रवेशकर
 मनुष्य सब पापसे छूटजाता है २५ हे भरतवंशीयुधिष्ठिर! तीर्थमें तत्पर
 धीर मनुष्य तहां महीनाभर बसे पृथ्वी में जितने तीर्थ हैं नैमिष
 में सब हैं २६ तहां नियत और नियत भोजन करनेवाला मनुष्य
 अभिषेककर राजसूय यज्ञ के फलको प्राप्त होता है २७ हे भरतवं-
 शियों में श्रेष्ठ! और सातकुलको भी पवित्र करता है जो व्रत में
 परायण मनुष्य नैमिष में प्राणों को छोड़ता है २८ वह स्वर्गलोक
 में स्थित होकर आनन्द करता है इसप्रकार बुद्धिमान् ऋषि कहते
 हैं हे राजाओं में श्रेष्ठ! नैमिष नित्यही मेध्य और पुण्यकारी है २९
 मनुष्य गङ्गोद्भेद तीर्थको प्राप्तहोकर तीनरात्रि बसकर वाजपेययज्ञ
 के फलको प्राप्त होता है और सदैव ब्रह्मभूत होता है ३० सरस्वती
 को प्राप्त होकर पितृ और देवताओं को तर्पणकरै तो सारस्वतलोकों
 में निस्सन्देह आनन्द करै ३१ हे मनुष्यों के स्वामी! तदनन्तर

तीर्थसेवा मनुष्य बाहुदा को जावे तहां एक रात्रि बसकर स्वर्गलोक में प्राप्तहोता है ३२ और देवसत्रयज्ञ के फलको पाता है फिर पुण्य-जनों से युक्त पुण्यकारिणी रजनी को जावे ३३ वहां पितृ और देवपूजन में रत मनुष्य वाजपेय यज्ञ के फलको प्राप्तहोता है विम-लाशोक को प्राप्तहोकर चन्द्रमाकी तरह प्रकाशित होता है ३४ तहां एक रात्रि बसकर स्वर्गलोक में प्राप्तहोता है फिर गोप्तार उत्तम सरयूतीर्थ को जावे ३५ जहां नौकर सेना और वाहनों समेत राम-चन्द्रजी हे राजन् ! पूर्व समय में घर छोड़कर तिस तीर्थके तेज से स्वर्गको गये हैं ३६ हे भरतवंशी ! हे मनुष्यों के स्वामी ! तिस गोप्-तार तीर्थ में मनुष्य स्नानकर तीर्थ के निज रामजी के प्रसाद और व्यवसाय से ३७ सब पापों से विशुद्ध आत्मा होकर स्वर्गलोक में प्राप्तहोता है हे कुरुनन्दन ! रामतीर्थ गोमती में मनुष्य स्नानकर ३८ अश्वमेध यज्ञके फलको प्राप्तहोता और अपने कुलको पवित्र करता है हे भरतवंशीयों में श्रेष्ठ ! तहांपर सौ सहस्र तीर्थ हैं ३९ हे भरतर्षभ ! तहां उपस्पर्शन कर नियत और नियत भोजन मनुष्यकर सहस्रगऊ देने के पुण्यफलको पाता है ४० हे धर्मजानने वाले राजन् ! फिर अत्युत्तम ऊर्ध्वस्थान को जावे कोटितीर्थ में मनुष्य स्नानकर स्वा-मिकार्तिक को पूजनकर ४१ सहस्र गऊ देने के फलको प्राप्त हो और तेजस्वी हो फिर काशीजी को जाकर शिवजीको पूजनकर ४२ कपिलों के हृदमें स्नानकर राजसूय यज्ञके फलको प्राप्त होता है हे राजाओं में श्रेष्ठ ! दुर्लभ मार्कण्डेयजी के तीर्थको प्राप्तहोकर ४३ संसार में प्रसिद्ध गोमती और गंगाजी के संगम में स्नानकर मनुष्य अग्निष्टोम यज्ञके फलको प्राप्त होता और कुलको उद्धार करता है ४४॥

इति श्रीपाद्मेमहापुराणेस्वर्गखण्डेभाषानुवादेद्वात्रिंशोऽध्यायः ३२ ॥

तेतीसवां अध्याय ॥

काशीपुरीका विस्तार समेत माहात्म्य वर्णन ॥

युधिष्ठिरजी बोले कि हे नारदमुनिजी ! काशीजी का माहात्म्य आपने संक्षेप से कहा अब विस्तार से कहिये तब मेरा मन प्रसन्न

होगा १ तब नारदजी बोले कि यहांपर काशीजी के गुण के आश्रय
 इतिहास को कहते हैं जिसके सुननेही से मनुष्य ब्रह्महत्या से छूट
 जाता है २ पूर्व समय देवासन में बैठी हुई पार्वती देवी मेरुशृंग में देव-
 ईशान त्रिपुर के बैरी महादेवजी से पूछती भई ३ कि हे देवों के देव !
 हे भक्तों की पीड़ा के नाश करने वाले ! हे महादेवजी ! देव आपको कैसे
 थोड़े समय में देख सके ४ हे शङ्करजी ! सांख्ययोग तथा ध्यान
 कर्मयोग वैदिक और जितने और हैं संसार में बहुत परिश्रम वाले
 हैं ५ जिससे विश्रांतचित्त वाले योगी कर्मी सब देहधारियों को सूक्ष्म
 भगवान् दिखलाई दें ६ यह अत्यन्त गुह्य गूढ़ इन्द्रादिक देवों से
 सेवित कामकी अग्नि का नाश करने वाला ज्ञान सब प्राणियों के कल्याण
 के लिये कहिये ७ तब महादेवजी बोले कि यहांपर विज्ञान नहीं कहने
 योग्य है ज्ञान न जानने वालों से बाहर किया हुआ है जो श्रेष्ठ ऋषियों ने
 कहा है वह तुमसे यथा तत्त्व कहते हैं ८ सब प्राणियों को संसाररूपी
 समुद्र के तारने वाली हमारी काशीपुरी श्रेष्ठ अत्यन्त गुह्य क्षेत्र है ९
 हे महादेवि ! तहां भक्ति से हमारे व्रत और श्रेष्ठ नियम में स्थित
 महात्मा बसते हैं १० सब तीर्थों से उत्तम स्थानों से जो उत्तम
 ज्ञानों का उत्तम ज्ञान हमारा श्रेष्ठ अविमुक्त है ११ और स्थानों
 से पवित्र तीर्थ और स्थान श्मशान में स्थित दिव्यभूमि में प्राप्त
 हैं १२ भूलोक में नहीं संलग्न अन्तरिक्ष में हमारा स्थान है नहीं
 मुक्तहुये तहां देखते हैं मुक्तहुये चित्त से देखते हैं १३ यह श्मशान
 विख्यात अविमुक्त सुना है हे सुन्दरि ! यहां पर काल होकर इस
 संसार को हम नाश करते हैं १४ हे देवि ! यह सब गुह्यों का
 स्थान हमारा प्यारा है तहांपर हमारे भक्त ही जाते हैं और हम में
 प्रवेश कर जाते हैं १५ दान जप हवन यज्ञ तप किया हुआ ध्यान
 पढ़ना और ज्ञान सब तहां नाश रहित होते हैं १६ और सहस्रों
 जन्म के पहले के इकट्ठा किये हुये पाप अविमुक्त क्षेत्र में प्रविष्ट हुये
 पुरुष के सब नाश को प्राप्त होते हैं १७ ब्राह्मण क्षत्रिय वैश्य शूद्र
 वर्णसंकर स्त्री म्लेच्छ और जे संकीर्ण पाप योनि हैं १८ कीड़े चीं-
 टियां और जे अन्य मृगपक्षी हैं हे श्रेष्ठ मुखवाली पार्वती ! काल से

अविमुक्तमें नाशको प्राप्तहुये १९ तो आधा चन्द्रमा मस्तकमें धारे
तीन नेत्रवाले बड़े बेलको वाहन किये तिस हमारे पुरमें मनुष्य होते
हैं २० अविमुक्तमें मराहुआ कोईभी पापी नरक को नहीं जाता है
ईश्वरकी दया युक्त होकर सब श्रेष्ठ गतिको प्राप्त होते हैं २१ मनुष्य
मोक्षको अत्यन्त दुर्लभ और संसारको अत्यन्त भयानक मानकर
पत्थरसे चरणोंको मर्दनकर काशीजी में बसै २२ हे परमेश्वरि !
तपसेभी दुर्लभ जहां तहां विपन्न मरेहुयेकी संसार छुड़ाने वाली
गति २३ हमारे प्रसादसे अच्छीतरह होती है हे हिमवान्की पुत्री !
हमारी मायासे मोहित नहीं प्रवृद्धहुये नहीं देखते हैं २४ वे वारंवार
विष्ठा मूत्र और वीर्यों के मध्य में बसते हैं सैकड़ों विघ्नों से ताड़ित
हुआभी जो विद्वान् बसता है २५ वह श्रेष्ठस्थान को जाता है जहां
जाकर फिर शोच नहीं होता है जन्म मृत्यु और बुढ़ापे से मुक्त श्रेष्ठ
शिवजी के स्थानको जाते हैं २६ मोक्षकी कांक्षा करने वाले फिर
मरण न होने वालोंकी वह गति है जिसको पाकर मनुष्य कृत कृत्य
होता है यह पण्डित लोग मानते हैं २७ दान तपस्या यज्ञ और
विद्यासे श्रेष्ठ गति नहीं मिलती जो अविमुक्तमें मिलती है २८ अ-
नेक प्रकारके वर्णवाले विवर्ण चांडालादिक निन्दित योनि पापों से
पूर्णदेह और विशिष्ट पापों से भी पूर्णदेह वाले जे हैं २९ तिनको
अविमुक्त श्रेष्ठज्ञान और परंपद है यह पण्डित लोग कहते हैं ३०
अविमुक्त परंतत्त्व और परमकल्याण है नैष्ठिकी दीक्षा कर जे अवि-
मुक्त में बसते हैं ३१ तिनको अन्त समयमें परमज्ञान और परंपद
हम देते हैं प्रयाग नैमिषारण्य श्रीशैल महाबल ३२ केदार भद्रकर्ण
गया पुष्कर कुरुक्षेत्र भद्रकोटि नर्मदा आघातकेश्वरी ३३ शाल-
ग्राम कुब्जाम्र अत्युत्तम कोकामुख प्रभास विजयेशान गोकर्ण
और भद्रकर्णक ३४ ये त्रैलोक्य में प्रसिद्ध पुण्यस्थान हैं काशीजी
में जैसे मरेहुये श्रेष्ठ तत्त्वको प्राप्त होते हैं तैसे अन्य स्थान में नहीं
पाते हैं ३५ काशीजी में विशेष कर आकाश पाताल और मृत्यु
लोकमें जानेवाली गंगाजी प्रविष्ट हैं वे मनुष्यों के सैकड़ों जन्मके
कियेहुये पापोंको नाशती हैं ३६ और जगह भी गंगा सुलभ हैं

श्राद्ध दान तप जप व्रत सब काशीजी में अत्यन्त दुर्लभ हैं ३७
 निरन्तर वायु भोजन करताहुआ काशीजी में स्थित मनुष्य जपकरै
 नित्यही हवनकरै दानदेवे और देवताओं को पूजन करै ३८ यदि
 पापी मूर्ख वा धार्मिक मनुष्यहो वह काशीजी को प्राप्त होकर सब
 कुलको पवित्रकरताहै ३९ काशीजीमें जे महादेवजी को पूजते और
 स्तुतिकरते हैं वे सबपापों से छूटकर गणों के ईश्वर होते हैं ४०
 और जगह योग ज्ञान अथवा संन्यास से सहस्रजन्मसे श्रेष्ठ स्थान
 प्राप्तहोताहै ४१ हे देवदेवोंकी स्वामिनी ! जे भक्त काशीजी में बसते
 हैं वे एकही जन्मसे श्रेष्ठ मोक्षको प्राप्तहोते हैं ४२ जहां योग ज्ञान
 और मुक्ति एकही जन्मसे मिलती है तिस अविमुक्तको प्राप्तहोकर
 और तपोवनकी न इच्छाकरै ४३ जहां से हम अविमुक्तहुये तिसी
 से अविमुक्त कहाताहै सोई गुह्योंका गुह्य यह विज्ञान कहाताहै ४४
 हे सुन्दर भौंहवाली ! ज्ञान अज्ञानमें निष्ठ परमानन्दकी इच्छाकरने
 वालों की जो गति विदित है सो अविमुक्त में मरेहुये की होती है
 ४५ जो अविमुक्तकी देहमें सम्पूर्ण देखेगये हैं काशीपुरी तिन स्थानों
 से अधिक शुभहै ४६ जहां ईश्वर साक्षात् महादेवजी देहके अन्त
 में आपही मुक्तिके लिये तारक ब्रह्मको कहते हैं ४७ जो अत्यन्त
 श्रेष्ठ तत्त्वहै वह अविमुक्तही है यह सुनाहै हे देवि ! काशीजीमें एक
 ही जन्मसे सो प्राप्तहोता है ४८ भौंहके मध्यमें तोंदी के बीच में
 हृदय और मस्तक में जैसे सूर्य में अविमुक्तहै तैसे काशी में स्थित
 है ४९ वरणा नदी और असीनदी के बीचमें वाराणसी अर्थात्
 काशीपुरीहै तहांपर स्थित तत्त्व इसीप्रकार से नित्यही मुक्तिका क-
 रनेवालाहै ५० काशीजी से श्रेष्ठ स्थान न हुआहै न होगा जहां
 नारायण देव स्वर्ग के ईश्वर महादेवजी हैं ५१ तहां देवता गंधर्व
 यक्ष सर्प राक्षस और देवोंके देव ब्रह्माजी जिनकी निरन्तर उपासना
 करते हैं ५२ हे देवि ! महापापी और जे तिनसे भी अधिक पापी हैं वे
 काशीजी में प्राप्तहोकर परमगतिको प्राप्त होते हैं ५३ तिससे नियत
 मोक्षकी इच्छा करनेवाला मनुष्य काशीजीमें मरणके अन्ततक बसे
 और महादेवजी से ज्ञानप्राप्त होकर मुक्त होजावे ५४ किन्तु पाप

से हत चित्तवाले विघ्नहोते हैं तिससे देह मनवाणी से पाप नहीं करे ५५ हे अच्छे व्रतकरनेवाली पार्वती ! यह देवता और पुराणों का रहस्य है अविमुक्त के आश्रय ज्ञान कोई तत्त्वसे नहीं जानता है ५६ नारदजी बोले कि हे युधिष्ठिर ! देवता ऋषि और ब्रह्माजी के सुनते हुये देवोंके देवने सब पाप नाश करनेवाले तीर्थको कहा है ५७ जैसे देवताओंमें पुरुषोत्तम नारायणजी श्रेष्ठ हैं ईश्वरोंमें जैसे महादेवजी श्रेष्ठ हैं तैसेही स्थानों में यह उत्तम है ५८ जिन्होंने पूर्वकाल के एक जन्ममें रुद्रजीको आराधन किया है वे श्रेष्ठ शिवजीके स्थान अविमुक्त को प्राप्त होते हैं ५९ कलियुग के पापों से उत्पन्न जिनकी बुद्धिहरी होती है तिनको ब्रह्माजी का स्थान जानने में नहीं सामर्थ्य है ६० जे सदैव इसपुरीको स्मरण करते और कहते हैं तिनके शीघ्रही इस लोक और परलोकके पाप नाश होजाते हैं ६१ काशीजी में स्थान कर इसजन्ममें जो पापकरते हैं तिन सबको कालकी देह देव शिवजी नाश करते हैं ६२ तिससे मोक्षकी इच्छा करनेवालों से सेवित इस स्थानको जावे मरेहुओंका फिर संसाररूपी समुद्रमें जन्म नहीं होता है ६३ तिससे योगी वा अयोगी पापी वा पुण्यात्मा मनुष्य सब यत्नसे काशीजी में बसे ६४ मनुष्योंके वचन से पिता माताके वचन और गुरुजी के कहनेसे अविमुक्तके जानेकी बुद्धि न फिर जानी चाहिये ६५॥

इति श्रीपाद्मेमहापुराणेस्वर्गखण्डेभाषानुवादेत्रयस्त्रिंशोऽध्यायः ३३ ॥

चौतीसवां अध्याय ॥

काशीपुरी के माहात्म्य में अंकारेश्वर कृत्तिवासेश्वर मध्यमेश्वर विश्वेश्वर अंकार और कंदर्पेश्वरजीका वर्णन ॥

नारदजी बोले कि हे युधिष्ठिर ! तहांपर यह निर्मल सुन्दर अंकार नाम लिंग है जिसके स्मरणही मात्रसे मनुष्य सब पापोंसे छूट जाता है १ यह अत्यन्त श्रेष्ठ ज्ञान उत्तम पंचायतन काशीजी में नित्यही मुनियों से सेवित और मोक्षका देनेवाला है २ तहांपर पंचायतन के शरीर प्राणियों के मोक्ष देनेवाले भगवान् रुद्र साक्षात् महादेवजी रमते हैं ३ यह पाशुपत ज्ञान पंचायतन कहाता है सोई

यह विमल लिंग ओंकार उपस्थित है ४ व्यतीत शान्ति, शान्ति, परावर विद्या, प्रतिष्ठा और निवृत्ति यह पञ्चात्मलिंग ईश्वरका है ५ पांच ब्रह्मादिक लिंगोंके आश्रय ओंकार बोधक लिंग पंचायतन कहाता है ६ देहके अन्तमें नाश रहित पञ्चायतन ईश्वर लिंग को स्मरण करै तो बुद्धिमान् मनुष्य परमानन्द ज्योति में प्रवेश कर जावे ७ तहांपर पूर्व समय में देवर्षि सिद्ध और ब्रह्मर्षि ईशान देव की उपासनाकर परम्पद को प्राप्तहुये हैं ८ मत्स्योदरी के पुण्यकारी किनारे अत्यन्त गुह्य शुभ उत्तम गऊके चर्मके बराबर ओंकारेश्वर जीका स्थान है ९ हे युधिष्ठिर ! कृत्तिवासेश्वर लिंग, उत्तम मध्यमेश्वर, विश्वेश्वर, ओंकार और कन्दर्पेश्वर ये काशीजी में गुह्यलिंग हैं विनाशम्भुजीकी कृपाके कोई नहीं जानता है १० । ११ हे राजन् ! कृत्तिवासेश्वर का माहात्म्य सुनिये पूर्वसमय तिस स्थान में दैत्य हाथी होकर शिवजी के समीप १२ ब्राह्मणोंके मारनेके लिये आया जहां नित्यही शिवजी की उपासना होती है तिनके लिंग से तीन नेत्रवाले महादेवजी प्रकट हुये १३ भक्तों के ऊपर कृपा करनेवाले हर महादेव भक्तोंकी रक्षाके लिये अवज्ञा से शूलसे गजके आकार वाले दैत्यको मारकर १४ तिसकेवासः अर्थात् वस्त्रकी कृत्ति करते भये तिसी से कृत्तिवासेश्वर नाम हुआ हे युधिष्ठिर ! तहां मुनिश्रेष्ठ सिद्धिको प्राप्तहुये १५ और तिसी शरीरसे तिस परमपद को प्राप्त भये विद्या विद्येश्वर रुद्र जे शिव कहे गये हैं १६ कृत्तिवासेश्वर लिंगको नित्यही आश्रित होकर स्थित हैं मनुष्य अधर्म बहुतवाले घोर कलियुग को जानकर १७ कृत्तिवास को नहीं छोड़ते हैं वे निस्सन्देह कृतार्थ होते हैं जिस तीर्थ में सहस्र जन्मसे मोक्ष मिलता वा नहीं मिलता १८ परन्तु इस कृत्तिवास में एकही जन्मसे मोक्ष मिलता है मुनिलोग सब सिद्धोंका स्थान इस स्थानको कहते हैं १९ यह स्थान देव देव शम्भु महादेवजी से रक्षित है युग युगमें तपके क्लेशके सहनेवाले वेदके पारगामी ब्राह्मण २० महात्माजी की उपासनाकरते हैं शतरुद्रिय को जपते हैं निरन्तर तीन नेत्रवाले कृत्तिवासदेवकी स्तुति करते हैं हृदयमें देव स्थाणु सर्वान्तर शिवको ध्यान

करते हैं २१ काशीजी में जे सिद्ध ब्राह्मण बसते हैं वे निश्चय गीत गाते हैं तिनमें एकसे मुक्ति होती है जे कृत्तिवास की शरणमें प्राप्त हैं २२ अत्यन्त दुर्लभ संसार को अभीष्ट ब्राह्मण कुलमें जन्मपाकर संन्यासी ध्यानमें धारणकर रुद्रजी को जपते चित्तमें महेशजी को ध्यान करते २३ काशीजी के मध्यमें प्राप्त मुनियों में श्रेष्ठ ईश प्रभु को आराधन करते और सन्धिहीन होकर यज्ञोंसे पूजन करते रुद्र जीकी स्तुति करते शम्भुजी को प्रणाम करते २४ निर्मल योगके धामभव महादेवजीके नमस्कार हैं पुराणस्थाणु गिरिश शिवजीकी शरणमें प्राप्त हैं हृदयमें प्रविष्ट रुद्रजीको स्मरण करते हैं अनेक रूप महादेवजी को जानते हैं २५ ॥

इति श्रीपाद्मेमहापुराणेस्वर्गखण्डेभाषानुवादेचतुस्त्रिंशोऽध्यायः ३४ ॥

पैंतीसवां अध्याय ॥

काशी के माहात्म्य में व्याघ्रके हाथ से हरिणी का मरकर गणेश्वरी होना और पिशाच मोचनमें एक प्रेत का शंकुकर्ण मुनि के कहने से स्नानकर शिवजी के समीप जाना और शंकुकर्ण का शिवजीकी स्तुतिकर उन्हीं में लीन होना ॥

नारदजी बोले कि हेराजन् युधिष्ठिर! काशीजीमें और भी उत्तम कपर्दीश्वर लिंग है तहां विधि से स्नान कर पितरों को तर्पणकर १ मनुष्य सब पापोंसे छूटजाता और भुक्ति मुक्तिको प्राप्तहोता है पिशाचमोचन नाम और तीर्थ तहां स्थित है २ तहां आश्चर्यमयदेव मुक्तिके देनेवाले और सब दोषके हरनेवाले हैं कोई दैत्यव्याघ्रका घोर रूप धारणकर एक मृगीके भक्षणकरनेके लिये उत्तम कपर्दीश्वरको जाताभया तब हरिणी हृदयमें डरकर प्रदक्षिण करकर ३।४ अत्यन्त संभ्रान्त दौड़ती हुई व्याघ्रके वशमें आगई तब महाबली व्याघ्र तीक्ष्ण नखोंसे तिसको फाड़कर ५ और जनरहितदेशको जाताभया और वह बालाहरिणी कपर्दीशके आगे मरगई ६ तो महाज्वाला दिखाईपड़ी आकाश में सूर्य के समान दीप्तिवाली तीन नेत्र युक्त नीलकण्ठ वाली चन्द्रमासे चिह्नित मस्तक युक्त ७ बैलपर चढ़ी और तैसेही पुरुषोंसे आच्छादितथी तब देवता तिसके चारों ओर फूलोंकी वर्षा

करते भये ८ गणेश्वरी आपही होकर तिस क्षणसे तहां न दिखाई पड़ी तिस श्रेष्ठ आश्चर्य को देखकर देवादिक प्रशंसा करते भये ९ सो महादेवजी का उत्तम कपर्दीश्वरलिंग स्मरण कर सब पाप समूह से शीघ्रही मनुष्य छूटजाता है १० काशीके बसनेवालोंके काम क्रोधादिक दोष और सब विघ्न कपर्दीश्वरजी के पूजनसे नाशहोजाते हैं ११ तिससे सदैव उत्तम कपर्दीश्वर देखने योग्य हैं प्रयत्नसे पूजने योग्य हैं और वैदिक स्तोत्रों से स्तुति के योग्य हैं १२ यहां पर नियत ध्यान करतेहुये शांत चित्तवाले योगियोंकी छः महीने से निस्संदेह योग सिद्धि होजाती है १३ इसके पूजन से ब्रह्महत्यादिक पाप नाश होजाते हैं पिशाचमोचन कुण्ड में स्नान करै जहां से निवृत्ति होती है १४ पूर्वसमय तिस क्षेत्रमें व्रतकरनेवाला तपस्वी शंकुकर्ण नामसे प्रसिद्ध महादेवजीको पूजन करता भया १५ और निरंतर फूल धूपादिक स्तोत्र नमस्कार प्रदक्षिणाओं से ब्रह्मरूपी प्रणव रुद्रजी को जपताभया १६ और योगकी आत्मा वह नैष्ठिकी दीक्षाकर उपासना करताभया किसीसमय भूखसेयुक्त आतेहुये प्रेतको देखताभया १७ जोकि हाड़ और चमड़े से युक्त अंगवाला वारंवार श्वासलेताथा तिसको देखकर बड़ी कृपासेयुक्त मुनिश्रेष्ठ १८ बोला कि आप कौन हैं किसदेशसे इसदेशको आये हैं तब भूखसे पीड़ित पिशाच तिससे बोला १९ कि पूर्वजन्म में मैं धन धान्यसेयुक्त पुत्र और पौत्रादिकों से युक्त कुटुम्ब के पालने में उत्साहयुक्त ब्राह्मण था २० महादेव गऊ और अतिथियों को नहीं पूजा कभी थोड़ी वा बहुत पुण्य नहीं की २१ एक समय भगवान् देव वृषभेश्वर वाहन विश्वेश्वरजी को काशीजी में देखा स्पर्श और पणाम किया २२ तब थोड़ेही काल से हम नाशको प्राप्त होमये तो हे मुनिजी ! महाघोर यमराज के स्थान को नहीं देखा २३ प्यास से इस समय व्याकुल हित अहित को नहीं जानताहूं हे प्रभुजी ! जो कुछ उद्धार करने को उपाय देखतेहो २४ तिसको करिये तुम्हारे नमस्कार हैं हम तुम्हारी शरण में प्राप्त हैं ऐसा कहनेपर शंकुकर्ण पिशाच से यह बोला २५ कि इसलोक में तैसा अत्यन्त पुण्यात्मा नहीं विद्यमान

है जैसा तुमने पहले विश्वेश्वर शिव भगवान्‌को देखा है २६ स्पर्श और फिर वन्दना किया है पृथ्वी में तुम्हारे समान और कौन है तिसी कर्म के विपाक से इस देशको प्राप्त हुयेहो २७ एकाग्रचित्त होकर इस कुण्ड में शीघ्रही स्नान करो जिससे इस कुत्सित योनि को शीघ्रही त्याग करो २८ जब दयालु मुनिने पिशाच से इस प्रकार कहा तो पिशाच देवों में श्रेष्ठ तीननेत्रवाले स्वामी कपर्दीश्वर को स्मरणकर मन में धारणकर स्नान करता भया २९ तिस समय स्नान करतेही मुनिके समीप में मरजाता भया तब चन्द्रमा के चिह्न से पवित्र मस्तक चिह्नित किये सूर्य के समान विमान में दिखाई दिया ३० स्वर्ग में स्थित रुद्रों सहित प्रकाशित भया यहदेव उपमा रहित बालखिल्यादिक योगियों से युक्तहुआ जैसे उदय में सब के देव सूर्य प्रकाशते हैं तैसेही प्रकाशता भया ३१ स्वर्ग में सिद्ध देवों के समूह स्तुति करते भये मनोहर सुन्दरी अप्सरा नाचती भई गन्धर्व विद्याधर किन्नरादिक जल मिले हुये फूलोंकी वर्षा करतेभये ३२ मुनीन्द्रों के समूहों से स्तुति को प्राप्त और भगवान्‌ के प्रसाद से बोधको प्राप्त होकर त्रयीमय अग्न्यमण्डल को प्रवेश करतेभये जहां रुद्रजी प्रकाशित होरहे हैं ३३ पिशाचको मुक्तहुआ देखकर प्रसन्न हुये शंकुकर्णमुनि मनसे कवि अग्नि एकरुद्र महादेवजी को चिन्तन प्रणामकर तिन जटाके जूटधारे शिवजी की स्तुति करते भये ३४ कि जटा के जूट धारणकिये रक्षक एक पुरुष पुराण योगेश्वर मनोवांछित देनेवाले सूर्य अग्निरूप बैलपर चढ़हुये शिवजी की शरण में प्राप्तहैं ३५ ब्रह्मके सार हृदय में प्रविष्ट हिरण्यमय योगी आदि अन्त स्वर्ग में स्थित महामुनि ब्रह्ममय पवित्र शिवजी की शरण में प्राप्त हैं ३६ सहस्रचरण नेत्र और शिरसे युक्त सहस्ररूप तमसे परे ब्रह्मकेपार हिरण्यगर्भाधिपति नेत्र शम्भुजी को प्रणाम करते हैं ३७ जो संसार के पैदा करनेवाले और नाश करनेहार हैं जिन शिवजी से यह सब आवृत है तिन ब्रह्मपार भगवान्‌ ईशजी को नित्यही प्रणामकर शरण में प्राप्त हैं ३८ लिंगरहित लोक से हीन रूपवाले स्वयंप्रभु चित्पति एकरूप ब्रह्मपार परमेश्वर तुम्हारे

नमस्कार करते हैं जिससे अन्य नहीं है ३९ परमात्मभूत त्याग कियेहुये बीज समेत योगवाले योगी समाधिको प्राप्त होकर जिन देवको देखते हैं तिन ब्रह्मपार परमस्वरूपके पूणाम करते हैं ४० जहां नामादि विशेषकृप्ति नहीं है जिनका स्वरूप दृष्टि में नहीं स्थित होता है तिन ब्रह्मपार स्वयंभुवजी के नमस्कारकर शरण में प्राप्तहूँ ४१ वेदके वादमें अभिरत जिन विदेह ब्रह्मविज्ञान समेत भेदरहित एक आपके स्वरूपको अनेक देखते हैं तिन ब्रह्मपार के नित्यही पूणाम करते हैं ४२ जिससे पुराणपुरुष प्रधान तेजको धारण करते देवता पूणाम करते तिन ज्योति में प्रविष्ट कालवृद्धि को प्राप्त आपके स्वरूप को नमस्कार करते हैं ४३ गुहेश स्थाणु गिरिशपुराण के नित्यही शरण में प्राप्त हैं शिव हरचन्द्र मौलिकी शरण में प्राप्त हैं पिताक धारण करनेवाले आपकी शरण में प्राप्त हैं ४४ शंकुकर्णमुनि भगवान् जटाजूट धारणकिये शिवजी की इस प्रकार स्तुतिकर श्रेष्ठ ॐकार को उच्चारणकर पृथ्वी में दण्डकी नाई गिरते भये ४५ तिसीक्षण से शिवकी आत्मावाला श्रेष्ठलिंग प्रकट हुआ जो कि ज्ञान आनन्द अत्यन्तकरोड़ अग्निकी ज्वालाके सदृश था ४६ मुक्त आत्मावाला तिनकी आत्मा सबमें प्राप्त निर्मल शंकु-कर्ण विमल लिंगमें लीन होगया सो अद्भुतहीसा भया ४७ यह जटाजूटधारी शिवजीका रहस्य माहात्म्य तुमसे कहा तमोगुण से कोई नहीं जानता विद्वान् भी इस में मोहको प्राप्त होता है ४८ जो इस पापनाश करनेवाली कथाको नित्यही सुनताहै उसके पाप छूट कर विशुद्ध आत्मा होकर रुद्रजी के समीप प्राप्त होता है ४९ शुद्ध होकर प्रातःकाल और दोपहरके समय निरन्तर ब्रह्मपार महास्तोत्र को पढ़े तो वह श्रेष्ठ योगको प्राप्तहोवे ५० ॥

इति श्रीपाद्मेमहापुराणेस्वर्गखण्डेभाषानुवादेवाराणसीमाहात्म्ये

पञ्चत्रिंशोऽध्यायः ३५ ॥

छत्तीसवां अध्याय ॥

काशीपुरी के माहात्म्य में मध्यमेशजीकाभी माहात्म्य वर्णन ॥

नारदजी बोले कि हेमहाराज युधिष्ठिर ! काशीजीमें परसेपर मध्य-

मेशजी हैं तिस स्थानमें देवीसहित महेश्वर महादेवजी १ भगवान् नित्यही रुद्रों से परिवारित होकर रमण करते हैं तहां पूर्वसमय हृषीकेश विश्वात्मादेवकी के पुत्र २ कृष्णजी सदैव पाशुपतों से युक्त वर्षभरतक बसते भये जो कि कृष्णजी भस्म सब अङ्गमें लगाये रुद्र के पढ़ने में तत्पर ३ हरिजी पाशुपत व्रतकर शम्भुजी को आराधन करते भये तिनके वे ब्रह्मचर्य में परायण बहुत शिष्य ४ तिन्हीं के मुखसे ज्ञानपाकर महादेवजीको देखतेभये तिन कृष्णजी को प्रत्यक्ष नीललोहित देव भगवान् वर देने वाले महादेवजी उत्तमवर देतेभये कि जे मेरेभक्त विधिपूर्वक गोविन्दजी को पूजन करते हैं ५ । ६ तिनको वह ईश्वरका जगन्मयज्ञान प्राप्तहोता है हमारे परायण मनुष्यों से कृष्णजी नमस्कार पूजन और ध्यान करने के योग्य निस्सन्देह होंगे हमारे प्रसाद से ब्राह्मण स्नान कर जे यहां देवों के ईश पिनाकधारी देवको देखेंगे ७ । ८ तिनके ब्रह्महत्यादिक पाप शीघ्रही नाश होजाते हैं जे पाप कर्म में रतभी मनुष्य प्राणोंको त्याग करते हैं ९ वे तिस श्रेष्ठ स्थान को जाते हैं इस में विचारणा नहीं करने योग्य है गङ्गाजी में तर्पण करनेवाले वे विज्ञ निश्चय धन्य हैं १० जो कि मध्यमेश्वर ईश्वर महादेवजी को पूजनकर ज्ञान दान तप श्राद्ध में पिण्ड देते हैं ११ एक भी कर्म कियाहुआ सातकुल को पवित्र करता है सूर्यग्रहण में सन्निहत्या में स्नानकर १२ मनुष्य जो फल पाता है तिस से दशगुणा मध्यमेश्वर में पाता है हे महा-राज युधिष्ठिर ! मध्यमेश्वर में इसप्रकार का माहात्म्य कहा है जो श्रेष्ठभक्ति से सुनता है वह परमपदको प्राप्त होता है १३ ॥

इति श्रीपाद्मेमहापुराणेस्वर्गखण्डेभाषानुवादेवाराणसीमाहात्म्ये

षट्त्रिंशोऽध्यायः ३६ ॥

सैंतीसवां अध्याय ॥

काशीजीके माहात्म्यमें प्रयागतीर्थ विश्वरूपतीर्थ तालतीर्थ आकाशतीर्थ

अर्षभतीर्थ और सुनीलादितीर्थों का वर्णन ॥

नारदजीबोले कि हे राजन् युधिष्ठिर ! और पवित्र तीर्थ काशीजी

में स्थित हैं तिनको सुनिये १ प्रयाग से अधिक परम शुभ पूयाग तीर्थ है विश्वरूपतीर्थ अत्युत्तमतालतीर्थ २ महातीर्थ आकाश नाम श्रेष्ठ अर्षभतीर्थ सुनील महातीर्थ अत्युत्तम गौरी तीर्थ ३ पूजा-पत्यतीर्थ स्वर्गद्वार जम्बुकेश्वर उत्तमधर्मतीर्थ ४ श्रेष्ठतीर्थ गयातीर्थ महानदीतीर्थ नारायणपरतीर्थ अत्युत्तम वायुतीर्थ ५ परंगुह्य ज्ञान तीर्थ उत्तम वाराहतीर्थ पुण्यकारी यमतीर्थ शुभ संमूर्तिकतीर्थ ६ हे महाराज ! अग्नितीर्थ उत्तम कलशेश्वर नागतीर्थ सोमतीर्थ सूर्य तीर्थ ७ महागुह्य पर्वततीर्थ अत्युत्तममणिकर्ण्यतीर्थ तीर्थों में श्रेष्ठ घटोत्कच श्रीतीर्थ पितामहतीर्थ ८ देवोंके ईश गंगातीर्थ उत्तमयया-तिकातीर्थ कापिलतीर्थ सोमेशतीर्थ और अत्युत्तम ब्रह्मतीर्थ हैं ९ पूर्वसमय ब्रह्माजीलिंग लाकर जैसे गये कि तिसी समय विष्णुजीने तिस ईश्वर के लिंगको स्थापित किया १० तब ब्रह्माजी स्नानकर हरिजीसे मिलकर बोले कि इसमेरे लायेहुये लिंगको क्यों स्थापित किया है ११ तो विष्णुजी ब्रह्माजीसे बोले कि तुमसे भी रुद्रमें हमारी दृढ़ भक्ति है तिससे लिंगको स्थापित किया है तुम्हाराही नाम होगा १२ भूतेश्वरतीर्थ धर्म समुद्रवतीर्थ अत्यन्त शुभ गन्धर्वतीर्थ उत्तम वाह्नेयतीर्थ १३ हे युधिष्ठिर ! दौरेवासिक व्योमतीर्थ चन्द्रतीर्थ चि-तांगदेश्वरतीर्थ पुण्यकारी विद्याधरेश्वरतीर्थ १४ केदारतीर्थ उग्र तीर्थ अतिउत्तम कालंजरतीर्थ सारस्वततीर्थ प्रभासतीर्थ शुभ रुद्र-कर्ण हृदतीर्थ १५ महातीर्थ कोकिल महालयतीर्थ हिरण्यगर्भतीर्थ अत्युत्तम गोप्रेक्षतीर्थ १६ उपशान्ततीर्थ शिवतीर्थ अत्युत्तम व्याघ्रे-श्वरतीर्थ महातीर्थ त्रिलोचन लोकार्कती उत्तराह्वयतीर्थ १७ ब्रह्म-हत्या नाशकरनेवाला कपालमोचनतीर्थ महापुण्यकारी शुक्रेश्वरतीर्थ उत्तम आनन्दपुरतीर्थ १८ इनको आदिदेकर काशीजीमें स्थित तीर्थ हैं विस्तारसे सैकड़ों करोड़ कल्पोंमें भी कहनेको समर्थ नहीं है १९॥

इति श्रीपाद्मेमहापुराणेस्वर्गखण्डेभाषानुवादेवाराणसीमाहात्म्ये

सप्तत्रिंशोऽध्यायः ३७ ॥

अड़तीसवां अध्याय ॥

गयादिक तीर्थोंका माहात्म्य वर्णन ॥

नारदजी बोले किं हे प्रभु युधिष्ठिर ! काशीजीका और तिसके तीर्थों का माहात्म्य संक्षेपसे कहा और तीर्थों को सुनिये १ हे भरत वंशी ! एकाग्र चित्त होकर ब्रह्मचारी गयाजी में प्राप्तहोकर वहां जानेहीसे अश्वमेध यज्ञके फलको प्राप्त होता है २ हे प्रभु ! जहां तीनों लोकमें प्रसिद्ध अक्षयवट नामहै तहां पितरों का दियाहुआ अक्षय होता है ३ महानदीमें स्नान कर पितृ देवताओं को तर्पणकरै तो अक्षय लोकों को प्राप्त होवे और कुल को उद्धार करै ४ तदनन्तर ब्रह्मारण्यसे सेवित ब्रह्मसर को जावे तो रात्रि जैसे प्रातःकाल को प्राप्तहोती तैसे पुण्डरीक यज्ञके फलको प्राप्त होता है ५ ब्रह्मसर में ब्रह्माजी ने श्रेष्ठ यूप ऊंचा करके गाड़ा है यूपकी प्रदक्षिणा कर वाजपेय यज्ञके फल को प्राप्त होता है ६ हे राजाओंमें श्रेष्ठ ! फिर लोक में प्रसिद्ध धेनुक तीर्थ को जावे वहां एक रात्रि बसकर तिल धेनु देवे ७ तो सब पापोंसे विशुद्धआत्मा होकर निश्चय सोमलोक को जावे हे महाराज ! तहां अबतक निस्सन्देह चिह्न है ८ हे भारत वंशी ! बछवे समेत कपिला पर्वत में घूमतीहै इस बछवे समेत गऊ के पद अबतक दिखलाई देतेहैं ९ हे राजेन्द्र ! हे नृपसत्तम ! हे भारत ! तिनको स्पर्श कर जो कुछ अशुभ पाप है वह नाश होजाताहै १० तदनन्तर शूल धारण करनेवाले देवजी के स्थान गृध्रवटको जावे तहां शिवजीसे मिलकर भस्म से स्नानकरै ११ ब्राह्मण ने बारह वर्ष का व्रत कियाथा और भी वर्णोंके सब पाप नाश होजातेहैं १२ हे भारतवंशियों में श्रेष्ठ ! फिर गीतों का शब्द होनेवाले उद्यन्तपर्वत को जावे तहांपर सावित्रपद दिखाई पड़ता है १३ तहां व्रत करने वाला ब्राह्मण सन्ध्याकरै तो उसने बारहवर्ष की सन्ध्याकर ली १४ हे भारतवंशियोंमें श्रेष्ठ ! तहांहीं प्रसिद्धयोनिद्वारहै तहांपुरुष जाकर योनि के सङ्कट से छूटजाताहै १५ शुक्र और कृष्णपक्ष जो मनष्य गयाजीमें बसताहै वह निस्सन्देह सातकुलको पवित्रकरता

है १६ बहुत पुत्र होने चाहिये उनमें जो एक भी गयाजीको जावे
 वा अश्वमेध यज्ञ करे वा नील सांड छोड़े १७ हे राजन् ! हे मनु-
 ष्यों के स्वामी ! तीर्थ सेवन करनेवाला मनुष्य फिर फल्गुजी को
 जावे तो अश्वमेध यज्ञको फल और परम सिद्धिको प्राप्त होवे १८
 हे राजेन्द्र ! हे महाराज ! हे युधिष्ठिर ! फिर एकाग्र चित्त होकर
 धर्मपृष्ठको जावे जहांपर नित्यही धर्म रहता है १९ तो धर्म को
 मिलकर अश्वमेध यज्ञ के फलको प्राप्त हो तदनन्तर हे राजेन्द्र !
 उत्तम ब्रह्माके तीर्थ को जावे २० तहां नियत व्रत मनुष्य ब्रह्मा
 जी से मिलकर पूजन करे तो हे भारत ! राजसूय और अश्वमेध
 यज्ञ के फल को प्राप्त हो २१ हे मनुष्यों के स्वामी ! फिर तीर्थ
 सेवन करनेवाला मनुष्य राजगृह तीर्थ को जावे तहां स्नानकर
 कक्षीवान् की नाई आनन्दकरे २२ फिर अग्निवत् प्रकाशित पुरुष
 पवित्र हो यक्षिण्यानैत्यक को जावे तो यक्षिणी के प्रसाद से ब्रह्म-
 हत्यासे छूट जावे २३ तिसरीछे मणिनागको जावे तो सहस्र गऊके
 फलको प्राप्त हो जो मनुष्य मणिनाग के नैत्यक को भोजन करता
 है २४ उसके सर्प काटे का विष नहीं चढ़ता है तहां एक रात्रि बस
 कर सब पापों से छूट जाता है २५ हे ब्रह्मर्षे ! हे राजन् ! फिर गौतम
 के वनको जावे अहल्या के कुण्ड में स्नानकर परमगति को प्राप्त
 होवे २६ हे राजन् ! श्रीतीर्थ को जाकर उत्तम लक्ष्मीको प्राप्त होवे
 हे धर्मजाननेवाले ! तहां तीनों लोकमें प्रसिद्ध उदपान तीर्थ है २७
 तहां अभिषेक करे तो अश्वमेध यज्ञके फलको प्राप्त हो फिर देव-
 ताओं से पूजित जनकराजर्षिका कूप है २८ तहां अभिषेककर विष्णु
 लोक को प्राप्त हो फिर सब पाप नाश करनेवाले विनाशन तीर्थको
 जावे २९ तो अश्वमेध यज्ञके फलको प्राप्त हो सोम लोकको
 जावे फिर सब तीर्थों के जलसे उत्पन्न गण्डकी को प्राप्त हो ३०
 तो वाजपेय यज्ञ के फल को प्राप्त हो तदनन्तर सूर्यलोक को जावे
 हे धर्मज्ञ ! फिर ध्रुवके तपोवन में प्रवेशकर ३१ गुह्यकों में निस्सन्देह
 आनन्द करे हे महाभाग ! सिद्धों से सेवित कर्मदा नदी को प्राप्त
 होकर ३२ पुण्डरीक यज्ञ के फलको प्राप्त हो सोमलोक को जावे

फिर त्रैलोक्य में प्रसिद्ध विशाला नदी को प्राप्त होकर ३३ अग्निष्टोम यज्ञ के फल को प्राप्त हो स्वर्ग लोक को जावे हे मनुष्यों के स्वामी ! फिर माहेश्वरी धारा को प्राप्त होकर ३४ अश्वमेध यज्ञ के फल को प्राप्त हो और कुल को उद्धार करै पवित्र मनुष्य देवताओं की पुष्करिणी को प्राप्त होकर ३५ दुर्गति को न प्राप्त हो वाजपेय यज्ञ के फल को प्राप्त होकर फिर एकाग्र चित्त होकर ब्रह्मचारी माहेश पद को जावे ३६ वहां स्नान कर अश्वमेध यज्ञ के फल को प्राप्त हो हे भारतवंशियों में श्रेष्ठ ! तहां तीर्थों की कोटि प्रसिद्ध है ३७ हे राजेन्द्र ! हे राजन् ! उसको कच्छुप रूप से दुरात्मा असुर ने हर लिया था तब प्रभविष्णु विष्णु जी ने छीन लिया था ३८ हे मनुष्यों के स्वामी ! तहां तीर्थकोटि में अभिषेक करै तो पुण्डरीक यज्ञ के फल को प्राप्त हो विष्णुलोक को जावे ३९ हे मनुष्यों में श्रेष्ठ ! हे भारतवंशी ! फिर नारायण के स्थान को जावे जहां सदैव सन्निहित हरिजी बसते हैं ४० जहां ब्रह्मादिक देवता तपस्वी ऋषि आदित्य वसु और रुद्र जनार्दन जी की उपासना करते हैं ४१ अद्भुत कर्म वाले विष्णु जी का शालग्राम नाम से प्रसिद्ध तीर्थ है वहां तीनों लोक के स्वामी वर देने वाले अच्युत विष्णु जी को प्राप्त होकर ४२ अश्वमेध यज्ञ के फल को प्राप्त हो विष्णुलोक को जावे हे धर्म जानने वाले ! तहां उदपान सब पाप नाश करने वाला है ४३ तहां चारों समुद्र कूप में सदैव सन्निहित हैं हे राजाओं में श्रेष्ठ ! तहां स्नान कर दुर्गति को नहीं प्राप्त होता है ४४ हे युधिष्ठिर ! महादेव वर देने वाले नाशरहित विष्णु जी को प्राप्त होकर ऋणों से छूटकर चन्द्रमा की नाई प्रकाशित होवे ४५ जातिस्मर प्रयतमान से पवित्र हो स्नान कर निस्सन्देह जातिस्मर भाव को प्राप्त हो ४६ वटेश्वर पुर में जाकर केशव जी को पूजन कर उपवास से निस्सन्देह मनुष्य मनोवाञ्छित लोकों को प्राप्त हो ४७ तदनन्तर सब पाप नाश करने वाले वामन तीर्थ को जाकर हरिदेव की वन्दना कर दुर्गति को न प्राप्त होवे ४८ फिर सब पाप नाश करने वाले भरत के आश्रम को जाकर तहां महापाप नाश करने वाली कौशिकी को सेवन

करै ४६ तो मनुष्य राजसूय यज्ञके फलको प्राप्त हो हे धर्मजानने वाले !
 फिर उत्तम चम्पकारण्य को जावे ५० तहां एक रात्रि बसकर स-
 हसू गऊके फलको प्राप्त होवे तदनन्तर परम सम्मत गोविन्दतीर्थ
 को प्राप्त होकर ५१ एक रात्रि बसकर अग्निष्टोम यज्ञके फलको
 प्राप्त हो तहां महाप्रकाशित देवीसमेत विश्वेश्वरजीको देखकर ५२
 मित्रावरुण के लोकों को प्राप्त हो हे भारतवंशियों में श्रेष्ठ ! तहां
 तीन रात्रि बसकर अग्निष्टोम यज्ञके फलको प्राप्त हो ५३ हे भ-
 रतर्षभ ! नियत नियत भोजन कर कन्यावसथतीर्थ को प्राप्त होकर
 मनुपूजापति जीके लोकों को प्राप्त हो ५४ हे भारतवंशी ! जे कन्या
 में थोड़ा भी दान देते हैं तिसको व्रत करनेवाले ऋषि अक्षय यह
 कहते हैं ५५ फिर तीनों लोक में प्रसिद्ध निष्ठावास को प्राप्त होकर
 अश्वमेध यज्ञके फलको प्राप्त हो विष्णुलोकको जावे ५६ जे मनुष्य
 निष्ठा के संगम में दान देते हैं वे रोगरहित ब्रह्मलोक को जाते
 हैं ५७ तहां तीनों लोकों में प्रसिद्ध वसिष्ठ जीका आश्रम है तहां
 अभिषेक करनेवाला वाजपेय यज्ञके फलको प्राप्त होता है ५८ फिर
 देवर्षिगणों से सेवित देवकूट को प्राप्त होकर अश्वमेध यज्ञके फल
 को प्राप्त हो और कुलको उद्धार करै ५९ हे राजाओं में श्रेष्ठ !
 फिर कौशिकमुनि के हृदको जावे जहां कौशिक विश्वामित्रजी श्रेष्ठ
 सिद्धिको प्राप्त हुये हैं ६० हे भरतवंशियों में श्रेष्ठ ! तहां धीर
 मनुष्य कौशिकी में महीना भर बसे तो अश्वमेध यज्ञ का जो फल
 है वह महीने भरमें प्राप्त हो ६१ जो सब तीर्थों में श्रेष्ठ महाहृद में
 बसे वह दुर्गति को न प्राप्त हो और बहुत सुवर्ण को प्राप्त होवे ६२
 फिर वीराश्रम निवासी कुमारतीर्थ को प्राप्त होकर अश्वमेध यज्ञ
 के फलको प्राप्त हो और वह इन्द्रलोक को भी जावे ६३ तिसपीछे
 देवताओं से सेवित नन्दिनी में कूपको प्राप्त होकर अश्वमेध यज्ञ
 के पुण्य को प्राप्त हो ६४ फिर विद्वान् मनुष्य कालिका संगम
 और कौशिकी आरुणके संगम में स्नाकर तीन रात्रि बसकर सब
 पापों से छूटजाता है ६५ तिसपीछे पण्डित मनुष्य उर्वशी तीर्थ
 सोमाश्रम और कुम्भकर्ण के स्थान में स्नान कर पृथ्वी में पूजित

होवे ६६ फिर एकाग्र चित्तहोकर ब्रह्मचारी कोकामुख में स्नानकर जातिस्मरभावको प्राप्तहोता है यह पुराने मुनियों ने देखा है ६७ फिर ब्राह्मण सकृन्नदी को प्राप्तहोकर कृतार्थ होजाता है और सब पापों से शुद्ध आत्मा होकर स्वर्ग लोक को जाताहै ६८ फिर सेव्य कौंचों के नाश करनेवाले ऋषभ द्वीपको प्राप्तहोकर सरस्वती में स्नानकर विमान में चढ़कर प्रकाशित होता है ६९ हे महाराज ! मुनियों से सेवित औद्यानकतीर्थ में अभिषेक करै तो सब पापों से छूट जाता है ७० फिर मनुष्य पुण्यकारी ब्रह्मर्षियों से सेवित ब्रह्म तीर्थ को प्राप्त होकर निस्सन्देह वाजपेय यज्ञके फलको प्राप्त होता है ७१ तदनन्तर चम्पा में प्राप्त होकर भागीरथी में स्नान कर जलदानकर दण्डार्पण को प्राप्तहोकर सहस्र गऊके फलको प्राप्तहो ७२ फिर पुण्यसेवित पुण्यकारिणी लाविठिका को जावे तो वाजपेय यज्ञके फलको प्राप्तहो विमान में स्थित होकर पूजित होवे ७३ ॥

इति श्रीपाद्मेमहापुराणेस्वर्गखण्डेभाषानुवादेगयादितीर्थमाहात्म्यकथनं

नामअष्टत्रिंशोऽध्यायः ३८ ॥

उनतालीसवां अध्याय ॥

सविद्या लौहित्य तीर्थ कर तो या गंगा और सागर का संगमादि

अनेक तीर्थों का वर्णन ॥

नारद जी बोले कि हे राजन् युधिष्ठिर! संध्याको प्राप्त होकर उत्तम सविद्या तीर्थ में स्नान कर मनुष्य निस्सन्देह विद्वान् होता है १ रामजी के प्रसाद से पूर्वसमय तीर्थराज कियागया है तिस लौ-हित्य तीर्थ को फिर प्राप्त होकर बहुत सुवर्ण को प्राप्त होवे २ कर तो याको प्राप्त होकर तीन रात्रि मनुष्य बसकर अश्वमेध यज्ञ के फल को प्राप्त हो और स्वर्गलोक को जाताहै ३ हे राजाओं में इन्द्र! गंगा और सागर के संगममें अश्वमेधयज्ञ से दशगुणा फल बुद्धिमान कहते हैं ४ हे भरतवंशी! हे राजन् ! जो मनुष्य गंगा जीके श्रेष्ठ द्वीप को प्राप्त होकर तीन रात्रि बसता और स्नान कर

ता है वह सब कामनाओं को प्राप्त होता है ५ फिर पाप नाश करने वाली वैतरणीनदी को प्राप्त होकर विरजतीर्थ में प्राप्त हो चन्द्रमा की नाई प्रकाशित हो ६ प्रभाव में कुल पवित्र कर सब पापों को नाश करे और मनुष्य सहस्र गऊ के फलको प्राप्त होकर अपने कुल को पवित्र करता है ७ फिर पवित्र मनुष्य शोण और ज्योतिरथ्या के संगम में बसकर पितृ और देवों को तर्पण कर अग्निष्टोम यज्ञ के फल को प्राप्त हो ८ हे कुरुवंशियों में श्रेष्ठ ! मनुष्य शोण और नर्मदाजीके उत्पन्न में वंशगुल्म में स्नानकर अश्वमेध यज्ञके फलको प्राप्त होता है ९ हे मनुष्योंके स्वामी ! कोशलामें ऋषभ तीर्थ को प्राप्त होकर तीन रात्रि मनुष्य बसकर अश्वमेध यज्ञ के फलको प्राप्त होता है १० फिर कोशला में प्राप्त होकर काल तीर्थमें स्नान करे तो ऋषभसे ग्यारहगुणा फल निस्सन्देह प्राप्त होवे ११ मनुष्य पुष्पवती में स्नानकर तीन रात्रि बसकर सहस्रगऊके फल को प्राप्त हो और कुलको उद्धार करे १२ फिर प्रयत मन हो बदरिका तीर्थमें स्नान कर दीर्घ आयु को प्राप्त हो और स्वर्गलोकको जावे १३ फिर मनुष्य परशुरामजी से सेवित महेन्द्र तीर्थ को प्राप्त हो राम तीर्थ में स्नानकर अश्वमेध यज्ञके फलको प्राप्त हो १४ हे भरत वंशियों में श्रेष्ठ ! हे राजन् ! तहांहीं मतंगका केदार तीर्थ है तहां स्नानकर मनुष्य सहस्र गऊके फलको प्राप्त हो १५ और श्रीपर्वत को प्राप्त होकर नदी तीरको स्पर्श करे तो अश्वमेध यज्ञके फलको प्राप्त हो और श्रेष्ठ सिद्धिको भी प्राप्त हो १६ श्रीपर्वत में देवी समेत महा प्रकाशित महादेवजी और परम प्रसन्न देवताओं से युक्त ब्रह्मा जी बसते भये १७ तहां देवहृदमें पवित्र और प्रयत मानस मनुष्य स्नानकर अश्वमेध यज्ञके फलको प्राप्त हो और श्रेष्ठ सिद्धिको प्राप्त हो १८ भाण्डों में देवताओं से पूजित ऋषभ पर्वत में जाकर मनुष्य बाजपेय यज्ञके फलको प्राप्त हो और स्वर्गमें आनन्द करे १९ तदनन्तर हे राजन् ! मनुष्य अप्सराओं के समूहों से युक्त कावेरी नदीको जावे तहां स्नानकर सहस्र गऊके फलको प्राप्त हो २० तहां समुद्रके तीर्थ में कन्या तीर्थको स्पर्श करे हे राजाओं में श्रेष्ठ ! तहां

स्पर्श करने से सब पापों से छूटजाता है २१ हे राजेन्द्र ! फिर समुद्र के मध्यमें सब मनुष्यों से नमस्कार कियेहुये तीनों लोकों में प्रसिद्ध गोकर्ण को प्राप्त हो २२ जहां ब्रह्मादिक देव तपस्वी मुनि भूत यक्ष पिशाच बड़े नागों समेत किन्नर २३ सिद्ध चारण गंधर्व मनुष्य सर्प नदी समुद्र और पर्वत महादेवजी की उपासना करते हैं २४ तहां ईशान जीको पूजनकर तीन रात्रि मनुष्य बसकर दश अश्वमेध यज्ञके फलको प्राप्त होकर गणों का पति हो २५ और बारह रात्रि बसकर मनुष्य कृतार्थ होजाता है तहांहीं त्रैलोक्य में प्रसिद्ध गायत्री का स्थान है २६ तहां तीन रात्रि बसकर सहस्र गऊके फलको प्राप्त हो हे मनुष्यों के स्वामी ! ब्राह्मणों को निदर्शन प्रत्यक्ष है जो योनिसंकर से उत्पन्न ब्राह्मण गायत्री पढ़ता है हे राजन् ! तिसकी कथा वागीत गानेकी वाणी प्राप्त हो जाती है २७ २८ जो ब्राह्मण नहीं है और गायत्री पढ़ता है तो उसकी गायत्री नाश होजाती है संवर्त विपूर्णि की दुर्लभ बावली को प्राप्त होकर २९ रूपका भागी और बड़ा ऐश्वर्यवान् होता है तदनन्तर वेणाको प्राप्त होकर पितृ देवताओं को तर्पण करै ३० तो मनुष्य मुरैले और हंसों से युक्त विमान को प्राप्त हो फिर नित्यसिद्धों से सेवित गोदावरीको प्राप्त होकर ३१ गवामय को प्राप्त हो वायुलोक को जावे और वेणा के संगम में स्नानकर वाजपेय यज्ञके फलको प्राप्त हो ३२ वरदासंगमको स्नानकर सहस्रगऊ के फलको प्राप्त हो ब्रह्मस्थूणा को प्राप्त होकर तीन रात्रि मनुष्य बसकर ३३ सहस्रगऊ के फलको प्राप्त हो और स्वर्गलोक को जावे फिर एकाग्रचित्त होकर ब्रह्मचारी कुब्जावनको प्राप्त होकर ३४ तीन रात्रि बस स्नानकर सहस्रगऊके फलको प्राप्त हो तदनन्तर कृष्णा वेणा के जलसे उत्पन्न देवहृद में स्नानकर ३५ हे राजन् ! ज्योतिर्मात्रहृद और कन्याश्रम में स्नान करै जहां सौ यज्ञोंकोकर इन्द्र स्वर्गको प्राप्त हुये हैं ३६ तहां जानेही से सौ अग्निष्टोम यज्ञों के फलको प्राप्त हो और सर्वदेवहृद में स्नानकर सहस्रगऊ के फलको प्राप्त हो ३७ मनुष्य जातिमात्र हृद में स्नानकर जातिस्मर होवे फिर महापुण्यकारिणी बावली और

नदियों में श्रेष्ठ पयोष्णी में ३८ पितृ और देव पूजन में रत मनुष्य स्नान करे तो सहस्र गऊ के फलको प्राप्त होवे हे महाराज ! दण्ड-कारण्य को प्राप्त होकर स्पर्श करे ३९ शरभंग और महात्मा शुक्र के आश्रम को जाकर मनुष्य दुर्गति को न प्राप्त हो और अपने कुलको पवित्र करे ४० फिर जमदग्निजीसे सेवित सूर्यारक को जावे और रामतीर्थ में मनुष्य स्नान करे तो बहुत सुवर्णको प्राप्त हो ४१ तिसपीछे नियत और नियत भोजनवाला मनुष्य सप्त गोदावरीमें स्नान कर महापुण्यको प्राप्त हो और देवलोकको जावे ४२ फिर नियत और नियत भोजनवाला मनुष्य देवपथ को जावे तो देवयज्ञ का जो पुण्य है तिस को प्राप्त हो ४३ ब्रह्मचारी जितेन्द्रिय तुंगकारण्य को प्राप्त हो तहाँ पूर्वसमय सारस्वत जी मुनियों को वेद पढ़ाते भये हैं ४४ हे भरतवंशी ! महर्षियों के उत्तरीय में बैठे हुये नष्टहुये वेदों को अंगिरा मुनिके पुत्र सारस्वत जी ने पढ़ाया है ४५ न्यायपूर्वक अच्छे प्रकार ओंकारका उच्चारण कर जिसने जो पहले अभ्यास किया था तिसको सो उपस्थित था ४६ ऋषि देवता वरुण अग्नि प्रजापति हरि नारायण देव महादेव देवताओं समेत महाप्रकाशित ब्रह्मा भगवान् तहाँपर यज्ञ कराने के लिये शुक्रजी को लगाते भये ४७ । ४८ तब शुक्रभगवान् विधिपूर्वक सब ऋषियों का देवदृष्टकर्म से पुनराधान करते भये ४९ तहाँ विधि समेत आज्य भागसे तर्पित देवता और ऋषि सुखपूर्वक त्रिभुवनको प्राप्त भये ५० हे राजाओं में श्रेष्ठ ! तिस वन में प्रविष्ट हुये स्त्री वा पुरुष का पाप समूह शीघ्रही नाश होजाता है ५१ हे राजन् ! तहाँ नियत नियत भोजन वाला मनुष्य महीने भर बसे तो ब्रह्मलोक को जावे और अपने कुल को फिर पवित्रभी करे ५२ मेधावनको प्राप्त होकर पितृ और देवों को तर्पण करे तो अग्निष्टोम यज्ञ के फल को प्राप्त हो स्मृति और बुद्धि को भी पावे ५३ तहाँ कालंजर में जाकर सहस्र गऊ के फलको प्राप्त हो तिस कालंजर पर्वत में आत्मा को साधै ५४ तो निस्सन्देह मनुष्य स्वर्ग लोक में प्राप्त हो हे राजन् ! तदनंतर पर्वत श्रेष्ठों में श्रेष्ठ चित्रकूट में ५५ पाप नाश

करने वाली मंदाकिनी को प्राप्त होकर पितृ और देवपूजन में रत हो वहां अभिषेक करे ५६ तो अश्वमेध यज्ञ के फल को प्राप्त हो और परम गतिको भी पावे हे राजेन्द्र ! तदनन्तर अत्युत्तमगुहस्थान को जावे ५७ हे मनुष्योंमें श्रेष्ठ ! हे राजन् ! जहां महासेन देवनित्यही सन्निहित हैं तहां जानेही से पुरुष सिद्धिको प्राप्त होता है ५८ कोटि तीर्थ में मनुष्य स्नान कर सहस्रगुण के फलको प्राप्त हो प्रदक्षिण वर्तमानहों मनुष्य यशःस्थानको जावे ५९ तो महादेवजी को प्राप्त होकर चन्द्रमा की नाई प्रकाशित हो हे भरतवंशियों में श्रेष्ठ ! हे महाराज ! तहां कुंवां प्रसिद्ध है ६० हे राजाओंमें श्रेष्ठ ! हे युधिष्ठिर ! जहां चारों समुद्र बसते हैं तहां स्पर्श और प्रदक्षिणाकर ६१ नियतात्मा मनुष्य पवित्र होकर परमगतिको प्राप्त हो हे कुरुश्रेष्ठ ! तिस पीछे बड़े भारी शृंगबेरपुर को जावे ६२ जहां महाबुद्धिमान् दशरथ के पुत्र रामजी पूर्व समयमें तरे हैं ब्रह्मचारी जितेन्द्रिय मनुष्य गंगाजीमें स्नानकर ६३ पापरहित होता और वाजपेय यज्ञ के फलको प्राप्त होता फिर बुद्धिमान् देवके मुंजवट स्थानको जावे ६४ हे मनुष्यों के स्वामी ! महादेवजी के पास जाकर पूजनकर प्रदक्षिणाकर गणों का पति होता है ६५ तदनन्तर हे राजेन्द्र ! ऋषियों से स्तुति को प्राप्त हुये प्रयागजी को जावे जहां ब्रह्मादिक देवता दिशाओं के ईश्वरों समेत दिशा ६६ लोकपाल सिद्ध पितर सनत्कुमार आदिक महर्षि ६७ नाग गरुड़ सिद्ध शुक्रधर नदियां समुद्र गन्धर्व अप्सरा ६८ और ब्रह्माजी को आगे कर हरि भगवान् हैं तहां तीन कुण्ड हैं तिनके मध्यमें गङ्गाजी नहीं हैं ६९ प्रयागसे अच्छे प्रकार अतिक्रान्त सब तीर्थोंको आगे कियेहुई तीनों लोकोंमें प्रसिद्ध यमुनाजी हैं ७० लोकभाविनी यमुनाजी गङ्गाजी के साथ मिली हुई हैं गङ्गा यमुना के बीचमें पृथ्वी का करिहांव है ७१ ऋषि लोग प्रयाग को करिहांव का अन्त उपस्थ कहते हैं प्रयाग सुप्रतिष्ठान कंबलाश्वतर दोनों ७२ भोगवती तीर्थ यह तीर्थ ब्रह्मकी वेदा कहाता है हे युधिष्ठिर ! तहां वेद और यज्ञमूर्ति धारण कियेहुये हैं ७३ हे राजन् ! बड़े पाप रहित ऋषि प्रजापति की उपासना करते हैं तैसेही चक्र धारण करनेवाले

यज्ञों से देवोंको पूजन करते हैं ७४ हे भरतवंशी ! हे पूभो ! तीनों लोकमें प्रयागसे अधिक पुण्यकारी नहीं है प्रभावसे प्रयाग सब तीर्थों से अधिक है ७५ तिस तीर्थ के सुनने नाम के कहने और मस्तक के नवानेसे सब पापोंसे मनुष्य छूटजाता है ७६ तहां संगम में व्रत करनेवाला जो अभिषेक करता है वह राजसूय और अश्वमेध यज्ञके बड़े भारी पुण्यको प्राप्त होता है ७७ हे भरतवंशी ! यह देव-ताओं के यज्ञकी भूमि है तिसकी कथा यह है कि तहां थोड़ा भी दिया बहुत होता है ७८ हे तात ! देव वचन वा मनुष्यों के वचनसे प्रयागजीके मरणसे बुद्धि न हटाना ७९ हे कुरुनन्दन ! साठ करोड़ दश सहस्र तीर्थों की सान्निध्य यहां कही है ८० चतुर्विद्यामें जो पुण्य है सत्यवादियोंमें जो पुण्य है वही पुण्य गङ्गा यमुनाके संगममें स्नान करनेवाला पाता है ८१ तदनन्तर भोगवती नाम वासुकि का उत्तम तीर्थ है तहां जो अभिषेक करता है वह अश्वमेध यज्ञके फल को प्राप्त होता है ८२ हे कुरुनन्दन ! तहां तीनों लोकमें प्रसिद्ध हंस प्रपतन तीर्थ है और गङ्गाजी में दशाश्वमेधिक है ८३ जहां तहां स्नान की हुई गंगाजी कुरुक्षेत्र के समान हैं कनखल में विशेष फल देनेवाली हैं और प्रयागजी बहुत श्रेष्ठ है ८४ जो सैकड़ों अकार्यकर गङ्गाजी का सेवन करे तो गङ्गाजी का जल तिसके सब अकार्यों को इसप्रकार जलाता है जैसे अग्नि इंधनको जलाता है ८५ और गङ्गा जल सब पापोंको इसप्रकार भी जलाता है जैसे अग्निरुई की राशि को जलाता है सतयुगमें सब पुण्यथे त्रेता युग में पुष्कर पुण्यकारी ८६ द्वापरमें कुरुक्षेत्र और कलियुगमें गंगाजी पुण्यकारिणी अधिक हैं पुष्कर में तपस्या करे महालयमें दान करे ८७ मलयाचल में अग्निको तापे भृगु तुंगमें भोजन न करे पुष्कर कुरुक्षेत्र गंगाजीके जल के मध्यमें प्राप्तों में ८८ प्राणी शीघ्र ही सात सात पीढ़ियों को तारता आप पवित्र होता पाप को देखकर पुण्य देता ८९ स्नान करी और पान करी गङ्गा सात कुलको पवित्र करती है जबतक मनुष्य के हाड़ गङ्गा जलको स्पर्श करते हैं ९० जबतक वह पुरुष स्वर्गलोकमें रहता है जैसे पुण्य तीर्थ पुण्य स्थान ९१ की उपासनाकर पुण्यको

प्राप्त होकर परलोक को जाता है गङ्गाजी के समान तीर्थ नहीं है
 केशवजीसे श्रेष्ठ देव नहीं है ९२ और ब्राह्मणोंसे श्रेष्ठ कोई वर्ण नहीं
 है इसप्रकार ब्रह्माजी कहते हैं हे महाराज ! जहां गंगाजी हैं तहां
 योजनभर देश ९३ गंगाजीके तीर आश्रित सिद्धक्षेत्र जाननेयोग्य
 है यह ब्राह्मणों और साधुओं के मानसों में सत्यही है ९४ सज्जन
 पीछे चलनेवाले के कानमें मुक्तिको जपते हैं यह धर्मको देनेवाला
 मेध्य स्वर्गदेनेहारा सुख रूप ९५ अत्यन्त पुण्यकारी रम्य पावन
 उत्तम धर्म महाशीर्ष गुह्य और सब पाप नाशकरनेवाला है ९६ इस
 को पढ़कर ब्राह्मणोंके बीचमें निर्मलता को प्राप्त हो तीर्थों के वंशका
 कीर्तन लक्ष्मीदेनेवाला स्वर्गदेनेहारा महापुण्यकारी शत्रुओंका ना-
 शकरनेवाला कल्याण रूप बुद्धि का उत्पन्न करनेवाला और अग्य है
 पुत्र रहित पुत्रको प्राप्त होता धनहीन धनको पाता है ९७ ९८ राजा
 पृथ्वीको जीतता बनियांधनको पाता शूद्र मनोवाञ्छित कामनाओं
 को प्राप्त होता और ब्राह्मण पढ़तेहुये वेदका पारगामी होता ९९ जो
 सदैव पवित्रतीर्थों के पुण्यको नित्यही सुनता है वह जातिस्मर के
 भावको प्राप्त होता और स्वर्गमें आनन्द करता है १०० तीर्थजानेके
 योग्य हैं और नहीं जानेवाले कीर्तन करने के योग्य हैं सबतीर्थों को
 बुद्धि से मनसेभी जावे १०१ ये सुकृतकी इच्छाकरनेवाले वसु साध्य
 सूर्य पवन अश्विनीकुमार और देव सहस्र ऋषियों से किये हुये हैं
 १०२ हे कुरुवंशी ! हे अच्छे व्रतकरनेवाले ! नियत तुमभी इस विधि
 से तीर्थोंको जावो पुण्यपुण्यही से बढ़ती है १०३ पूर्वसमय भावित
 करणोंने आस्तिक्य श्रुतिदर्शन से शिष्टानुदर्शी सज्जनों से वे तीर्थ
 प्राप्त होते हैं १०४ हे कुरुवंशी ! अकृत अकृतआत्मावाला अपवित्र
 चोर और वक्रबुद्धि वाला मनुष्य तीर्थों में नहीं स्नान करता है
 १०५ हे तात ! अच्छे वृत्तवाले नित्यही धर्म अर्थ के दर्शी तुमने
 सब पितृ प्रपितामह ऋषिगणों समेत ब्रह्मादिक देवताओं को तृप्त
 किया है १०६ वसिष्ठजीबोले कि हे धर्म जाननेवाले दिलीप ! तुम
 ने नित्यही प्रसन्न किये हैं इससे पृथ्वी में शाश्वतीभारी कीर्तिको
 प्राप्त होगा १०७ नारदजी बोले कि भगवान् वसिष्ठ ऋषि इस

प्रकार दिलीपसे कहकर बोध देकर प्रसन्न और प्रसन्न मनसे तहांहीं
अन्तर्धान होगये १०८ हे कुरु वंशियों में श्रेष्ठ दिलीपजी !
शास्त्र के तत्त्व अर्थ के दर्शन और वसिष्ठजी के वचनसे पृथिवी में
घूमते भये १०९ हे महाभाग ! इसी प्रकार से यह प्रतिष्ठान में
प्रतिष्ठित महापुण्यकारिणी सब पापनाश करनेवाली तीर्थ यात्रा है
११० इस विधि से जो पृथिवी को पर्यटन करता है वह मरकर सौ
अश्वमेध यज्ञ के फलको भोग करता है १११ हे युधिष्ठिर ! दिलीप
से अठगुना उत्तम धर्म तुम प्राप्त करोगे जैसे पूर्वसमय राजा दिलीप
प्राप्त हुये हैं ११२ जिससे तुम ऋषियों के नेता हो तिससे तुमको
अठगुना फल होगा हे भरतवंशी ! ये तीर्थ राक्षसगणों के विकीर्ण हैं
११३ हे कुरुनन्दन ! तुमको छोड़कर औरकी गति नहीं विद्यमान
है यह सब तीर्थों के पीछे आश्रित नारदचरित है ११४ जो सबरे
उठकर पढ़ता है वह सबपापों से छूटजाता है जहां सदैव ऋषियों
में मुख्य वाल्मीकि कश्यप ११५ आत्रेय कौण्डिन्य विश्वामित्र गौ-
तम असित देवल मार्कण्डेय गालव ११६ भरद्वाजजी के शिष्य
उद्दालकमुनि शौनक तपस्वियों में श्रेष्ठ पुत्र समेत व्यासजी ११७
मुनियों में श्रेष्ठ दुर्वासा महातपस्वी जाबालि ये सब तपस्वी ऋषि
श्रेष्ठ तुमको प्रतीक्ष्य हैं ११८ हे महाभाग ! इन्हों के साथ इनतीर्थों
को जावो बड़ी कीर्ति को प्राप्त होगे जैसे महाभिष राजा ११९ ध-
र्मात्मा ययाति और राजा पुरुरवा हे कुरुश्रेष्ठ ! तैसेही तुमभी अपने
धर्म से शोभित होगे १२० जैसे राजा भगीरथ और रामजी प्रसिद्ध
हैं जैसे पूर्वसमय में इन्द्र सब शत्रुओं को भस्मकर १२१ ज्वर
रहित होकर देवों के राजा त्रैलोक्य को पालन करते भये तैसेही
शत्रुओं को नाशकर तुम पूजाओं को पालन करोगे १२२ हे कम-
लनयन ! अपने धर्म से इकट्ठा की हुई पृथ्वी को प्राप्त हो वीर्य
से सहस्रबाहुकी नाई प्रसिद्धता को प्राप्त होगे १२३ सूतजी बोले
कि इसप्रकार भगवान् नारदऋषि राजा युधिष्ठिर से कहकर महा-
राज को बोधकर तहांहीं अन्तर्धान होगये १२४ धर्मात्मा अच्छे
व्रत करनेवाला राजा युधिष्ठिर ऋषियों समेत आदरसहित सब

तीर्थों को जाते भये १२५ हे सब ऋषियो ! हमारी कही हुई तीर्थयात्रा के आश्रय कथा को जो पढ़ता वा सुनता है वह सब पापों से छूट जाता है १२६ मैंने सब तत्त्व कहा अब फिर क्या सुनने की इच्छा है क्योंकि पुण्ययशवाले ऋषियों से निश्चय कर हमको कुछ नहीं कहने के योग्य नहीं है १२७ ॥

इति श्रीपाद्मे महापुराणे स्वर्गखण्डे भाषानुवादे नानाविध तीर्थ कथनं
नामनवत्रिंशोऽध्यायः ३६ ॥

चालीसवां अध्याय ॥

ब्राह्मण तुलसी पीपलका वृक्ष तीर्थों का संचय विष्णुजी
और शिवजी का माहात्म्य वर्णन ॥

सूतजी बोले कि हे शौनकादिक ऋषीश्वरो ! हे सुन्दरव्रतवालो ! इस प्रकार विष्णु की देह तीर्थ कहे इनके और संगसे मनुष्य मुक्त होता है १ तीर्थों का सुनना धन्य है तीर्थों का सेवन धन्य है पापों की राशिके गिराने के लिये कलियुग में और उपाय नहीं है २ हम तीर्थ में वास करेंगे हम तीर्थ को स्पर्श करेंगे इस प्रकार जो प्रतिदिन कहता है वह बड़े परमपद को प्राप्त होता है ३ हे अच्छेव्रत करनेवालो ! तीर्थों के कहने ही मात्र से तिसके पापनाश हो जाते हैं निश्चय तीर्थ धन्य है सेव्य धन्य हैं ४ तीर्थों के सेवन से पूंभु संसार के करनेवाले नारायण जी सेवित होते हैं तीर्थ से श्रेष्ठ पद नहीं है ५ ब्राह्मण तुलसी पीपलका वृक्ष तीर्थों का संचय विष्णुजी और शिवजी सदैव मनुष्यों से सेवन करने के योग्य हैं ६ हे मुनिश्रेष्ठो ! ब्राह्मणों का विशेषकर सेवन है आगे के मुनि सब तीर्थों के स्नानादि से अधिक कहते हैं ७ तिससे विद्वान् मनुष्य ब्राह्मण के चरण जो कि साक्षात् सर्व तीर्थ मय और कल्याणरूप हैं तिनको प्रति दिन सेवन करे तो तीर्थों से अधिक फल हो ८ पीपलका वृक्ष तुलसी और गौवों की प्रदक्षिणा करे तो सब तीर्थों का फल पाकर विष्णुलोक में प्राप्त हो ९ तिससे पापकर्मों को तीर्थों के सेवन से नाश करे और प्रकार से नरक को प्राप्त होगा कर्मभोग से निश्चय शांति होगी १० पापियों

का नरक में वास होता है सुकृती स्वर्गभोग करता है तिससे चतुर
मनुष्य निश्चय कर पुण्यकारी तीर्थको सेवन करे ११ तब ऋषि
बोले कि हे अच्छे व्रत करनेवाले सूतजी ! हम लोगों ने माहात्म्य
समेत निश्चयकर तीर्थ सुने अब इस समय में प्रयागका विशेष
फल सुननेकी इच्छा है १२ प्रयाग को पहले आपने संक्षेपसे कहा
है अब विशेष से सुनने की इच्छा है हे सूतजी ! हम से कहिये १३
तब सूतजी बोले कि हे अच्छेव्रत करनेवाले ! हे महाभागो ! प्रयाग
का अच्छाप्रश्न किया हम प्रयागका वर्णन कहते हैं १४ जो पूर्व
समय मार्कण्डेयजी ने युधिष्ठिर से कहा है जब महाभारत होकर
युधिष्ठिर को राज्य प्राप्त हुआ १५ इसी अन्तर में भाइयों के शोक
से सन्तप्त कुन्ती के पुत्र राजा युधिष्ठिर वारंवार चिन्तना करनेलगे
१६ कि ग्यारह चमूका स्वामी दुर्योधन राजा रहा हमको बहुतत-
रह से तापदेकर वे सब नाशको प्राप्त होगये १७ वासुदेवजी के
आश्रित होकर पाँच पाण्डव शेष रहगये कैसे द्रोणाचार्य भीष्म-
पितामह महाबली कर्ण १८ और भाइयों के पुत्रों समेत राजा दु-
र्योधन और जे और शूरमाननेवाले राजा रहे वे सब नाश को
प्राप्त किये १९ इन सब लोगों के विना राज्यभोग और जीने से
क्या है धिक्कार हमको है इसपूकार कष्ट चिन्तनकर राजा विह्वलता
को प्राप्त होगये २० चेष्टा और उत्साहहीन भये कुछ नीचेका मुख
कर स्थित भये जब राजा होशको प्राप्त भये तब वारंवार चिन्तना
करनेलगे २१ कि विधि से योग नियम वा किस तीर्थको जावें जिस
से हम शीघ्र महापापों से छूटजावें २२ जहां स्नानकर मनुष्य
अत्युत्तम विष्णुलोक को प्राप्त होताहै निश्चयकर कृष्णजी से कैसे
पूँछें जिन्होंने यह बड़ाभारी युद्ध कराया है २३ धृतराष्ट्रजी से कैसे
पूँछें जिनके सौ पुत्र नाश किये हैं व्यासजी से हम कैसे पूँछें जिस
के गोत्रका नाश किया है २४ इसपूकार धर्मपुत्र युधिष्ठिरजी विह्व-
लताको प्राप्त होगये भाई के शोकसे युक्त सब पाण्डव रोनेलगे २५
और जो पाण्डवों के आश्रित महात्मा प्राप्त हुये थे कुन्ती द्रौपदी
और जे तहां आये थे २६ सब चारोंओर रोतेहुये पृथ्वी में गिरगये

काशीजी में मार्कण्डेय मुनिने युधिष्ठिर को जाना २७ कि जैसे वि-
 क्रुवता को प्राप्त भये और अत्यन्तदुःखित रोते हैं थोड़ेही काल में
 महातपस्वी मार्कण्डेयजी २८ हस्तिनापुर में प्राप्त होकर राजा के
 द्वार में स्थित भये तब द्वारपाल मुनिको देखकर शीघ्रही राजा से
 कहता भया २९ कि आपके देखने की इच्छा से मार्कण्डेयमुनि द्वार
 में स्थित हैं तब युधिष्ठिर जी तिनमें परायणहो शीघ्रही द्वारपर
 आकर बोले ३० कि हे महामुनि जी ! हे महाबुद्धि युक्त ! आपका
 आना अच्छा हुआ अच्छा हुआ इससमय हमारा जन्म सफल हुआ
 इसी समय कुल पवित्र हुआ ३१ हे महामुनिजी ! इसी समय आप
 के देखने से हमारे पितर तृप्तहुये फिर सिंहासन पर बैठाकर चरण
 धोकर पूजन आदि से ३२ महात्मा युधिष्ठिरजी ने तिन मुनिको
 पूजित किया तब मार्कण्डेयजी युधिष्ठिर से बोले कि हे राजन् ! तुमने
 हमारा पूजन किया है ३३ शीघ्रही कहिये कि किसलिये और किस
 ने शीघ्र विक्रवता युक्त किया है हमारे आगे कहिये ३४ तब युधि-
 ष्ठिर बोले कि हे महामुनिजी ! हमारा राज्य के लिये जो वृत्त था यह
 सब जानकर भगवान् आप यहां आये हैं ३५ तब मार्कण्डेयजी
 बोले कि हे महाबाहु युक्त ! हे राजन् ! जहां धर्म स्थित है बुद्धिमान्
 रणभूमि में युद्ध कर रहे हैं उनको पाप नहीं दिखाई देता ३६ फिर
 क्या विशेषकर क्षत्रिय को राजधर्म से युद्धकर पाप नहीं होता तिस
 से इसप्रकार हृदय में कर पापकी चिन्तना न करो ३७ तब राजा
 युधिष्ठिर शिरसे मुनिको प्रणाम कर सदैव त्रिकालदर्शी मुनि से
 बोले कि हे मुनिश्रेष्ठ ! आप संक्षेप से कहें जिससे हम पापसे छूट-
 जावें ३८ तब मार्कण्डेयजी बोले कि हे भरतवंशी ! हे राजन् युधि-
 ष्ठिर ! हे महाभाग ! इसप्रकार सांख्ययोग और तीर्थको जो हम से
 पूछतेहो वह सुनो ३९ हे विभो ! फिर पुण्यकारी ब्राह्मणों से पूर्वसमय
 कीर्तिको क्या कहना है पुण्यकर्मवाले मनुष्यों को प्रयागका जाना
 श्रेष्ठ है ४० ॥

इति श्रीपाद्मेमहापुराणेस्वर्गखण्डेभाषानुवादेचत्वारिंशोऽध्यायः ४० ॥



इकतालीसवां अध्याय ॥

प्रयागजी के माहात्म्यका वर्णन ॥

युधिष्ठिरजी बोले कि हे भगवन् ! मार्कण्डेयजी पूर्व कल्पमें जैसे स्थित है तिसके सुनने की हम इच्छा करते हैं मनुष्यों को कैसा तहां प्रयागका जाना है १ वहां मरनेवालों की क्यागति होती है और स्नान करनेवालों को क्याफल है और जे प्रयाग में बसते हैं तिनको क्या फल है यह सब हम से कहिये हमको बड़ा कौतूहल है २ तब मार्कण्डेय जी बोले कि हे वत्स ! प्रयाग का जो फल है तिसको तुम से कहेंगे पूर्वसमय ब्राह्मण ऋषियों के कहते हुये मैंने सुना है ३ प्रयाग से प्रतिष्ठान से धर्मकी वासुकी हृद से कम्बल अश्वतर नाग बहुमूलिकनाग ४ ये तीनों लोक में प्रसिद्ध प्रजापति क्षेत्र हैं यहां स्नानकर स्वर्गको जाते हैं और जे वहां मरते हैं तिन का फिर जन्म नहीं होता ५ तहां मिलेहुये ब्रह्मादिक देवता रक्षा करते हैं और बहुत तीर्थ सबपाप नाश करनेवाले हैं ६ हे राजन् ! सैकड़ों वर्षों से कहने में समर्थ नहीं हैं प्रयागका कीर्तन संक्षेप से कहते हैं ७ गङ्गाजी को एकसहस्र साठ धनुष रक्षा करते हैं यमुना जीको सदैव सातवाहनवाले सूर्य रक्षा करते हैं ८ प्रयाग को विशेष कर इन्द्र आप रक्षा करते हैं अत्यन्त सम्मत मण्डलको देवताओं समेत हरिजी रक्षा करते हैं ९ शूल हाथमें लियेहुये महादेवजी तिस बटकी नित्यही रक्षा करते हैं सब पाप हरनेवाले शुभस्थानकी देवजी रक्षा करते हैं १० हे मनुष्योंके स्वामी ! अधर्मसे युक्त संसारमें तिस पदको नहीं जाता है जो तिसका थोड़ा पापहो ११ तो प्रयाग का स्मरण करने से सब नाश को प्राप्तहो तिस तीर्थ के दर्शन नाम का कीर्तन १२ और मट्टी लगानेसे मनुष्य पापसे छूटजाताहै हे राजाओं में श्रेष्ठ ! पांच कुण्ड हैं जिनके बीच में गंगाजी हैं १३ प्रयाग में प्रवेश कियेहुये के पाप तिसी क्षणसे नाश होजाते हैं सहस्रों योजनों से जो मनुष्य गंगाजी को स्मरण करता है १४ वह पापकर्म करने वाला भी परमगति को प्राप्त होता है कीर्तन करने से पापों से छूट-

जाता है देखकर कल्याणों को देखता है १५ स्नान और पानकर सातकुल को पवित्र करता है सत्यवादी क्रोध जीतनेवाला अहिंसा में स्थित १६ धर्म के पीछे चलनेवाला तत्वका जाननेहारा गऊ और ब्राह्मण के हित में रत मनुष्य गंगा और यमुना के बीच में स्नानकर पापसे छूटजाता है १७ मन से चिंतित पुष्कल कामोंको अच्छीतरह से प्राप्त होता है फिर सब देवों से रक्षित प्रयाग को जाकर १८ ब्रह्मचारी महीनाभर बसे पितृ और देवोंको तर्पण करे तो जहां कहीं उत्पन्न हो वहां मनोवाञ्छित कामनाओं को प्राप्तहो १९ सूर्यकी कन्या यमुना देवी तीनोंलोक में प्रसिद्ध हैं जहां महां-भागा यमुनानदी प्राप्त हैं २० हे युधिष्ठिर ! तहां साक्षात् देव महा-देवजी नित्यही सन्निहित हैं मनुष्यों से पुण्यकारी प्रयाग दुःख से प्राप्त होता है २१ हे राजाओं में श्रेष्ठ ! देवता दानव गन्धर्व ऋषि सिद्ध और चारण तहां स्नानकर स्वर्गलोक में प्राप्त होते हैं २२ ॥

इति श्रीपाद्मेमहापुराणेस्वर्गखण्डेभाषानुवादे एकचत्वारिंशोऽध्यायः ४१ ॥

बयालीसवां अध्याय ॥

प्रयाग जी का माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयाग के माहात्म्य को फिर सुनिये जहांजाकर सब पापों से निस्सन्देह छूटजाता है १ पीड़ित दरिद्र निश्चितव्यवसायियों को प्रयागस्थान छोड़कर कोई नाश रहित नहीं है २ गंगा यमुना को प्राप्तहोकर जो प्राणोंको छोड़ताहै वह प्रकाशित सुवर्णके वर्ण समान दीप्तिवाले सूर्यके समान तेजवाले विमान में ३ गन्धर्व और अप्सराओं के मध्यमें स्वर्ग में मनुष्य आनन्दकरताहै और मनोवाञ्छित कामनाओं को प्राप्तहो-ताहै यहश्रेष्ठऋषि कहते हैं ४ सर्वरत्नमय दिव्य अनेकप्रकार के ध्वजों से समाकुल श्रेष्ठ स्त्रियोंसे युक्त शुभलक्षणों से आनन्दकरै ५ गीत और बाजाओंके शब्दसे सोताहुआ जगपड़े जबतक जन्मका स्मरण न करे तबतक स्वर्गमें प्राप्त रहे जब कर्मक्षीणहो तब स्वर्ग से भ्रष्टहो वहांसे च्युतहो सुवर्ण और रत्नोंसे पूर्ण ऐश्वर्यवान् के कु-

लमें जन्महो६।७तिस तीर्थको स्मरणकरै स्मरणहीसे तहां जावे देश
वा वन विदेश वा घरमें ८ प्रयागको स्मरणकर जो प्राणोंको छोड़ताहै
वह ब्रह्मलोक को प्राप्तहोता है यह ऋषि श्रेष्ठ कहतेहैं ९ और सब
कामना के फलसेयुक्त जहां हिरण्मयी पृथ्वी है ऋषिमुनि सिद्ध जिस
लोकमें जाते हैं १० सहस्रों स्त्रियों से आकुलरम्य गंगाजी के शुभ
किनारे अपने किये हुये कर्म से ऋषियों के साथ आनन्दकरै ११
सिद्धचारण गन्धर्व और देवताओं से स्वर्ग में पूजितहो तिस पीछे
स्वर्ग से परिभ्रष्टहोकर जम्बूद्वीपका स्वामी हो फिर शुभकर्मों को
फिर फिर चिन्तनाकरता हुआ गुणवान् और द्रव्यसंयुक्त निस्सन्देह
होवे १२।१३ जो कर्म मन वाणी से सत्यधर्म में स्थितहो गंगा और
यमुना के बीचमें दानदेताहै १४ सुवर्ण वा मणि मोती प्रतिग्रहधान्य
अपने कार्य में वा पितृ कार्यमें वा देव पूजनमें देताहै १५ तो लेने
वाले का वह तीर्थ निष्फल होजाता है जबतक तिसफल को भोग
करताहै इसप्रकार तीर्थ और पुण्यकारी स्थानोंमें ग्रहण न करै १६
सब निमित्तोंमें मतवाला ब्राह्मण न हो जो सफेद और लालरंग मि-
लीहुई गऊको प्रयाग में देताहै १७ गऊके सोने के सींग मढ़ाकर
चांदी के खुर और कपड़ा कंठ में बांधकर दुग्धयुक्त गऊको प्रयाग
में विधिपूर्वक वेद पाठी सज्जन सफेद कपड़े पहने शांतधर्म जानने
वाले वेद के पारगामी को यमुना और गंगाजी के संगम में देताहै
१८।१९ वस्त्रबड़े मोलवाले और अनेक प्रकारके रत्नोंको भी देताहै
हे सत्तम! तो तिसगऊ की देहमें जितने रोमहोते हैं २० तितनेस-
हस्रवर्ष स्वर्गलोक में प्राप्त रहताहै जहां वह जन्मलेताहै तो वह गऊ
भी वहां उत्पन्न होतीहै २१ तिसकर्मसे वह घोरनरकको नहीं देखताहै
और उत्तर कुरुओंको प्राप्तहोकर नाशरहित कालतक आनन्दक-
रताहै २२ सैकड़ों सहस्रों गऊओंसे एक दुग्धयुक्त गऊको देवे एकही
गऊ पुत्र स्त्री और भृत्योंको तारदेतीहै २३ तिससे सब दानोंमें गो-
दान श्रेष्ठहै दुर्गमघोर विषम महापाप से उत्पन्न में गऊही रक्षाकरती
है तिससे ब्राह्मणको देनी योग्यहै २४ ॥

इति श्रीपाद्मे महापुराणे स्वर्गखण्डे भाषानुवादे द्विचत्वारिंशोऽध्यायः ४२ ॥

तेतालीसवां अध्याय ॥

प्रयाग जीका माहात्म्य वर्णन ॥

युधिष्ठिरजीबोले कि हे मुनिजी ! जैसे आपने प्रयागका माहात्म्य कहा तैसे तैसे सब पापों से निस्सन्देह हम छूटगये १ हे भगवन् ! हे महामुनिजी ! धर्मके निश्चय करनेवालों को किस विधिसे जाना चाहिये प्रयाग में जो विधिकही है तिस को हमसे कहिये २ तब मार्कण्डेयजी बोले कि हे वत्स ! हे कुरुश्रेष्ठ ! तुमसे तीर्थयात्रा विधि का क्रम कहते हैं जो देवसंयुक्त प्रयागमें बैलकी सवारी में जाता है तिसके फलको सुनिये गौवों के अत्यन्तघोर क्रोधसे घोर नरक में बसताहै ३ । ४ और तिस देहधारीको पितर जलनहीं ग्रहण करते हैं जो पुत्र और बालकों को स्नान और पान कराता है ५ जैसे अपना तैसे सबको जानता है ब्राह्मणोंमें दान देताहै परन्तु ऐश्वर्य के लोभ व मोह से सवारी में जो मनुष्य जाता है ६ तिसका वह तीर्थ निष्फल होताहै तिससे सवारी को छोड़ देवे गंगा और यमुना के मध्य में जो कन्या को देताहै ७ ऋषियोंकी कहीहुई विधिसे यथाशक्ति द्रव्य भी देताहै वह तिसकर्म से यमराजजी और घोरनरकको नहीं देखता है ८ उत्तर कुरुओं में जाकर नाशरहित काल तकआनन्द करताहै धर्मात्मा और नीति संयुक्त पुत्र और स्त्रियोंको प्राप्तहोताहै ९ तहांपर यथाशक्ति दान देना चाहिये तो तिस तीर्थ के फलसे निस्सन्देह वृद्धिको प्राप्तहो १० हे राजाओंमें श्रेष्ठ ! प्रलय पर्यन्त स्वर्ग में स्थित रहे जो मनुष्य बरगदकी जड़को आश्रितहोकर प्राणों को छोड़ताहै ११ वह सब लोकोंको अतिक्रमणकर शिव लोकको जाताहै तहां शिवजी में आश्रितबारहों सूर्य तपते हैं १२ वे सूर्य सब संसारको जलादेते हैं बरगदकी जड़ नहीं भस्महोतीहै चन्द्रमा सूर्य और पवननाश होजाते हैं जब एक समुद्र संसारहोता है १३ यहांहीं विष्णुजी सोते हैं बारंवार उत्पन्नहोते हैं देवता दानव गन्धर्व ऋषि सिद्ध और चारण १४ तिसतीर्थको सदैव सेवन करते हैं हे राजाओं में श्रेष्ठ ! गंगा यमुनाके संगममें प्रयागमें जो संयुक्तहैं

तहां जातेहैं १५ तहां ब्रह्मादिकदेव दिशा दिशाओं के स्वामी
 लोकपाल साध्य लोकों के सम्मत पितृ १६ तैसेही सनत्कुमार इ-
 त्यादिक परमर्षि अंगिरा इत्यादिक ब्रह्मर्षि १७ नाग सिद्ध गरुड़
 पक्षी नदियां समुद्र पर्वत नाग विद्याधर १८ और ब्रह्माजीको आगे
 कर हरि भगवान् रहते हैं गंगा और यमुनाजी के मध्य में पृथ्वी
 का करिहांव कहाहै १९ हे भरतवंशी ! हे राजाओं में श्रेष्ठ ! तीनोंलोक
 में प्रसिद्ध प्रयागहै तीनोंलोक में तिससे अधिक पुण्यकारी नहींहै
 २० तिसतीर्थ के सुनने से नामके संकीर्तन से वा मिट्टी लगाने से
 मनुष्य पापसे छूटजाताहै २१ जो व्रतकरनेवाला तहां संगम में
 अभिषेक करताहै वह राजसूययज्ञ और अश्वमेधयज्ञ के समान फल
 को प्राप्तहोताहै २२ हे तात ! वेदके वचन और लोकके वचन से नी तुम्हा-
 री प्रयागके जानेकी बुद्धि न बदलनी चाहिये २३ हे कुरुनन्दन !
 दशसहस्र तीर्थ और साठ कोटी कीर्तन से जिनकी यहांपर सां-
 निध्यहै २४ जो गतियोगयुक्त सज्जन उठेहुये बुद्धिमान् कीहै वह
 गति गंगा यमुनाके संगम में प्राणछोड़ने वाले कीहै २५ हे युधिष्ठिर !
 वे इसलोक में जहांजहां नहीं जीवते हैं जे तीनोंलोक में प्रसिद्ध
 प्रयागको नहीं प्राप्तहोतेहैं २६ इसप्रकार परमपद तिसतीर्थ प्रयाग
 को देखकर मनुष्य सब पापों से छूटजाताहै जैसे राहुसे चन्द्रमा
 छूटजाताहै २७ यमुनाकेदक्षिण किनारेकम्बल अश्वतर नागहैं तहां
 स्नान और पानकर मनुष्य सब पापों से छूटजाता है २८ तहां
 बुद्धिमान् मनुष्य महादेव जी के स्थान को जाकर दशवीतेहुये और
 दशआगे के पुरुषों को तारदेता है २९ मनुष्य अभिषेक कर अ-
 श्वमेधयज्ञ के फलको प्राप्तहोता है और प्रलयपर्यन्त स्वर्गलोक
 को प्राप्तहोता है ३० हे भरतवंशी ! गंगाजी के पूर्व किनारे तीनों-
 लोकमें प्रसिद्ध सामुद्र प्रतिष्ठान कूपहै ३१ ब्रह्मचारी क्रोध जीतने
 वाला जो तीन रात्रि वहांरहे तो सब पापोंसे विशुद्ध आत्माहोकर वह
 अश्वमेधयज्ञ के फलको प्राप्तहो ३२ प्रतिष्ठान से उत्तर और गंगा
 जीके पूर्व तीनोंलोक में प्रसिद्ध हंसप्रपतननामतीर्थ है ३३ हे भरत
 वंशी ! तिसमें स्नानमात्रही से मनुष्य अश्वमेधयज्ञ के फलको प्राप्त

होता है और जबतक चन्द्रमा और सूर्य हैं तबतक स्वर्गमें रहता है ३४ उर्वशी के पुलिनरम्य विपुल हंस पांडुर में जो मत्सरहीन मनुष्य जलसे पितरों को तर्पण करता है ३५ हे मनुष्यों के स्वामी! वह साठसहस्र और साठसौ वर्ष पितरों समेत स्वर्गलोक को सेवन करता है ३६ और तहां ऋषिगंधर्व किन्नरों से निरंतर पूजित होता है फिर जब कर्म क्षीण होते हैं तब स्वर्गसे परिभ्रष्ट च्युत होता है ३७ हे पृथ्वी के पालनेवाले! तब उर्वशी के सदृश सैकड़ों कन्याओं को प्राप्त होता है और सौसहस्र गौवों का भोक्ता होता है ३८ जंजीर और बिछियों के शब्दसे सोता हुआ भी जगपड़ता है बहुत भोगोंको भोगकर फिर तिसतीर्थ को प्राप्त होता है ३९ नित्यही कुशासन को धारणकर नियत इन्द्रियों को जीतकर एककाल भोजन करे तो महीनेभर भोगका पति हो ४० सुवर्ण से अलंकृत सौ स्त्रियों को प्राप्त हो समुद्र पर्यन्त पृथ्वी में महाभोग का पति हो ४१ दशसहस्र गांवोंका भोग करनेवाला राजा हो धनधान्य से युक्त नित्यही दाता हो ४२ वह बहुत भोगोंको भोगकर फिर तिसतीर्थ को स्मरण करे तिसपीछे जितेन्द्रिय ब्रह्मचारी तिसरम्य बरगदके समीप ४३ योगयुक्त होकर बसे तो ब्रह्मज्ञान को प्राप्त हो कोटि तीर्थको प्राप्त होकर जो प्राणों को त्याग देवे ४४ वह करोड़ सहस्रवर्ष स्वर्गलोक में प्राप्त रहे फिर कर्मक्षीण हुये स्वर्गसे परिभ्रष्ट च्युत होकर ४५ सुवर्ण मणि और मोती से युक्त कुल में रूपवान् होवे फिर वासुकि के उत्तरसे भोगवतीको जाकर ४६ तहां दूसरा दशाश्वमेधक तीर्थ है वहां अभिषेक कर मनुष्य अश्वमेधयज्ञके फलको प्राप्त हो ४७ धनवान् रूपवान् चतुरदानी और धार्मिक होवे चारोंवेदों में जो पुण्य है सत्यवादियों में जो फल है ४८ अहिंसा में जो धर्म है वह वहांके जानेसे होता है जहां तहां स्नानकी हुई गंगा कुरुक्षेत्र के समान है ४९ जहां सिंधु में प्राप्त है वहां कुरुक्षेत्र से दश गुणा है जहां महाभागा गंगा जी हैं जो कि बहुत तीर्थ और तपस्वियों समेत हैं ५० तिसको सिद्धक्षेत्र जानना चाहिये इसमें विचारणा न करनी चाहिये पृथ्वी में मनुष्यों को तारती और पाताल में नागों को तारती है ५१ स्वर्ग में देवों को तारती है तिससे गंगा

जी त्रिपथा कहाई तिसदेह धारीके जितने हाड़ गंगाजी में स्थित रहते हैं ५२ तितने सहस्र वर्ष स्वर्गलोक में प्राप्त होता है तीर्थों में श्रेष्ठ तीर्थ हैं नदियों में उत्तम नदी हैं ५३ महा पापी भी सब प्राणियोंको मोक्षके देनेवाली हैं गंगाजी सब जगह सुलभ हैं तीन स्थानों में दुर्लभ हैं ५४ गंगाद्वार प्रयाग और गंगासागर संगम में तहां स्नानकर स्वर्ग को जाते हैं और जे मरते हैं उनका फिर जन्म नहीं होता है ५५ गतिके ढूढ़नेवाले पापसे उपहत चित्तवाले सब प्राणियों को गंगाजी के समान गति नहीं है ५६ जो पवित्रोंका पवित्र मंगलों का मंगल महादेवजी के शिरसे श्रष्ट सब पाप हरने वाली कल्याण कारिणी हैं ५७ ॥

इति श्रीपाद्मेमहापुराणे स्वर्गखण्डे भाषानुवादे प्रयागमाहात्म्ये त्रिचत्वारिंशोऽध्यायः ४३ ॥

चवालीसवां अध्याय ॥

प्रयागजीका माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयागजी के माहात्म्यको फिर सुनिये जिसको सुनकर सब पापोंसे निस्संदेह छूट जाता है १ गंगाजी के उत्तर किनारे मानसनाम तीर्थ है वहां तीन रात्रि बसकर सब कामनाओं को प्राप्त होता है २ गऊ पृथ्वी और सोना दान से मनुष्य जो फल प्राप्त करता है इसी फल को वह मनुष्य पाता है जो तिस तीर्थ को फिर स्मरण करे ३ कामना रहित वा कामना सहित जो गंगाजी के समीप मरता है वह मरकर स्वर्ग में जाता है और नरक को नहीं देखता है ४ अप्सरा गणोंके गीतों से सोता हुआ जगपड़ता है और हंस सारसयुक्त विमानसे वह जाता है ५ हे राजाओं में श्रेष्ठ ! छः सहस्र वर्ष स्वर्ग भोग करता है फिर क्षीण कर्म होने पर स्वर्ग से परिभ्रष्ट च्युत होता है ६ तो सुवर्णमणि और मोती से युक्त महाकुल में उत्पन्न होता है साठ सहस्र तीर्थ और साठ सौ तीर्थ ७ माघमहीने में गंगा यमुना के संगम में जाते हैं सौ सहस्र गौवों के अच्छे प्रकार देनेसे जो फल है ८ वह प्रयागमें तीन दिन

माघमहीने में स्नान करने से फलहोता है जो गंगा और यमुनाके बीच में पंचाग्नि तापता है ६ वह पांच इन्द्रिययुक्त हीन अंगरहित रोगहीन होता है और तिसदेह धारीकी देहमें जितने रोमहोते हैं १० तितने सहस्रवर्ष स्वर्गलोक में रहता है फिर स्वर्ग से परिभ्रष्ट होकर जम्बूद्वीपका स्वामी होता है ११ वह मनुष्य बहुत भोगों को भोगकर तिसतीर्थ को सेवनकरता है जो लोक में प्रसिद्ध संगम में जलमें प्रवेशकरता है १२ वह राहुसे ग्रसेहुये चन्द्रमाकी नाई सब पापों से छूटजाता है चंद्रलोक को प्राप्त होता है और चन्द्रमा समेत आनन्द करता है १३ ऋषि और गंधर्वों से सेवित साठसहस्र और साठसौ वर्ष स्वर्गलोकमें प्राप्त रहता है १४ हे राजाओंमें श्रेष्ठ ! स्वर्गसे परिभ्रष्ट होकर ऐश्वर्य युक्त कुलमें उत्पन्न होता है जो मनुष्य नीचे को शिर और ऊपर पांवकर ज्वालापीता है १५ वह सौसहस्र वर्ष स्वर्गलोकमें प्राप्त होता है वहांसे परिभ्रष्ट होकर अग्निहोत्र यज्ञ करने वाला मनुष्य होता है १६ और बहुत भोगोंको भोगकर तिसतीर्थ को मनुष्य सेवनकरता है जो देह को काटकर पक्षियोंको देता है १७ पक्षियोंसे भोजन किये हुये तिसका जो फलहोता है वह सुनो सौसहस्रवर्ष सोमलोकमें प्राप्त रहता है १८ तदनन्तर स्वर्गसे परिभ्रष्ट धर्मात्मा राजा होता है जो कि गुणवान् रूपयुक्त विद्वान् और अत्यन्त प्रिय देहवाला होता है १९ बहुत भोगोंको भोगकर फिर तिसतीर्थ को सेवन करता है यमुना के उत्तर किनारे प्रयागके दक्षिण में २० ऋण प्रमोचन नाम श्रेष्ठ तीर्थ है वहां एकरात्रि बसकर सब ऋणों से छूटजाता है २१ सूर्य लोकको प्राप्त होता है और सदैव ऋणरहित होता है २२ ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्येचतुश्चत्वारिंशोऽध्यायः ४४ ॥

पैंतालीसवां अध्याय ॥

यमुनाजी का माहात्म्य वर्णन ॥

युधिष्ठिर जी बोले कि हे मार्कण्डेयजी ! यह प्रयाग का माहात्म्य

जो तुमने कीर्तन किया है प्रयागके कीर्तन से यह हृदय शुद्धहुआ है हे भगवन् ! तहां कैसा अनाशकफल होता है तिसको कहिये १ तब मार्कण्डेयजी बोले कि हे राजन् ! हे विभो ! प्रयाग में अनाशक फल को सुनिये श्रद्धायुक्त बुद्धिमान् पुरुष जैसे फलको प्राप्त होता है २ हीनांग रहित रोगहीन और पांच इन्द्रियसे युक्त पदपद में जातेहुये तिसको अश्वमेधयज्ञ का फल होता है ३ हे राजन् ! दश पहले के और दश पीछे के कुलों को तार देता है सब पापों से छूटजाता और परमपदको जाता है ४ तब युधिष्ठिर बोले कि हे धर्म जाननेवाले ! हे प्रभो ! तुम महाभागहो हमसे दान कहिये जिस में थोड़े प्रधानसे बहुत धर्मोंको प्राप्त होवे ५ इसलोक में अश्वमेधयज्ञ बहुत सुकृतों से प्राप्त होती है इस हमारे संशयको कहिये हमारे बड़ा कौतूहल है ६ तब मार्कण्डेयजी बोले कि हे महावीर ! हे राजन् ! सुनिये जो पूर्वसमय में ब्रह्माजीने ऋषियों के समीप में कहाथा तिसको मैंने सुनाथा ७ पांच योजन विस्तृत प्रयाग का मण्डल है तिसके तिस भूमिमें प्रवेश करते हुये पदपद में अश्वमेधयज्ञ का फल होता है ८ मनुष्य सात व्यतीत और चौदह भविष्यपुरुषों को सबको तार देता है जो प्राणों को वहां छोड़ता है ९ हे राजाओं में श्रेष्ठ ! ऐसा जानकर सदैव श्रद्धामें परायण होवे श्रद्धारहित पापसे उपहत चित्तवाले पुरुष देवों के रचेहुये तिस स्थानप्रयाग को नहीं प्राप्त होते हैं १० तब युधिष्ठिर बोले कि हे महामुनिजी ! स्नेह से वा द्रव्य के लोभसे जे कामके वश में प्राप्त हैं तिन को तीर्थ का फल कैसा और कैसे पुण्य को प्राप्त होते हैं ११ सब भांडों के बेचने और कार्य अकार्य को न जानते हुये तिस पुरुषकी प्रयाग में क्या गति होती है इसको कहिये १२ तब मार्कण्डेयजी बोले कि हे राजन् ! हे राजाओं में श्रेष्ठ ! सब पाप नाश करनेवाले महागुह्य को सुनिये नियतेन्द्रिय प्रयाग में महीने भर बसते हुये १३ सब पापों से छूटजाता है जैसे ब्रह्माजी ने कहा है पवित्र प्रयत्न हिंसारहित और श्रद्धायुक्त १४ सब पापों से छूटजाता है और वह परमपद को जाता है विश्वास-

घात करनेवालोंका प्रयाग में जो फल होता है तिसको सुनिये १५
 त्रिकाल स्नान करे भिक्षाको भोजन करे तो प्रयाग से निस्सन्देह
 तीन महीनों में पापसे छूटजावे १६ जिसकी इसलोक में प्रज्ञान से
 तीर्थ यात्रादिक होती है वह सब कामनाओं से समृद्ध स्वर्गलोक में
 प्राप्त होता है १७ और नित्यही धन धान्य से युक्त स्थानको प्राप्त
 होता है इसप्रकार ज्ञान से पूर्ण सदैव भोगयुक्त होता है १८ हे
 तत्त्व के जाननेवाले ! तिसने नरक से पितर और प्रपितामह तार
 दिये हैं धर्म के अनुसार में वारंवार पूँछते हुये तुमसे तुम्हारे प्रिय के
 लिये यह सनातन गुह्य कहा १९ तब युधिष्ठिर बोले कि हे धर्मा-
 त्मन् ! इससमय मेरा जन्म सफल हुआ इसी समय मेराकुल सफल
 हुआ आपके दर्शन से मैं इस समय प्रसन्न और अनुगृहीत हूँ
 आपके दर्शनही से सब पापों से मैं छूटगया हूँ २० तब मार्कण्डेय
 जी बोले कि बड़ी भाग्य है कि तुम्हारा जन्म सफल हुआ तुम्हारी
 बड़ी भाग्य है कि कुलतार दिया कीर्तन से पुण्य बढ़ता है सुनने से
 पापनाश होता है २१ तब युधिष्ठिर बोले कि हे महामुनिजी ! यमुना
 जी में क्या पुण्य और क्या फल है जैसा देखा और जैसा सुनाहो
 यह सब मुझसे कहिये २२ तब मार्कण्डेयजी बोले कि सूर्यकी पुत्री
 देवी तीनों लोक में प्रसिद्ध महाभागा यमुनानदी जहां प्राप्त हैं २३
 जिससे गंगाजी निकली हैं तिसी से यमुनाजी भी आई हैं सहस्रों
 योजनों में कीर्तन से पाप नाश करनेवाली हैं २४ हे युधिष्ठिर ! तहां
 यमुनाजी में स्नान पानकर कीर्तन से पुण्य को प्राप्त होता है देखने
 से कल्याणों को देखता है २५ स्नान और पान करने से सातकुल
 को पवित्र करती हैं जो तहांपर प्राणों को त्यागता है वह परमगति
 को प्राप्त होता है २६ यमुनाजी के दक्षिण किनारे अग्नितीर्थ प्रसिद्ध
 है पश्चिम में धर्मराजका तीर्थ हरवर है २७ तहां स्नानकर स्वर्ग
 को जाते हैं और जो मरते हैं तिनका फिर जन्म नहीं होता है इस
 प्रकार सहस्रतीर्थ यमुनाजी के दक्षिण किनारे हैं २८ उत्तर में म-
 हात्मा सूर्यजीके विरज नाम तीर्थको कहते हैं जहां इन्द्रसहित देवता
 २९ नित्यकाल सन्ध्या को करते हैं देवता और विद्वान् मनुष्य

तिसतीर्थ को सेवन करते हैं ३० श्रद्धा में परायण होकर तीर्थका स्नान करो और बहुत तीर्थ सब पाप हरनेवाले शुभ हैं ३१ तिनमें स्नानकर स्वर्गको जाते हैं और जो मरते हैं तिनका फिर जन्म नहीं होता है गंगा और यमुना दोनों तुल्य फल देनेवाली हैं ३२ केवल श्रेष्ठ भावसे गंगा सबओर पूजित हैं हेयुधिष्ठिर! इसप्रकार स्वर्ग-तीर्थका स्नान करो ३३ जीवन पर्यन्त के पाप तिसी क्षणसे नाश होजाते हैं जो सबरे उठकर इसको पढ़ता वा सुनता है ३४ वह सब पापों से छूट जाता है और स्वर्गलोक को जाता है ३५ ॥

इति श्रीपाद्मेमहापुराणेस्वर्गखण्डेभाषानुवादेयमुनामाहात्म्ये
पञ्चचत्वारिंशोऽध्यायः ४५ ॥

छियालीसवां अध्याय ॥

प्रयागजी का माहात्म्य वर्णन ॥

युधिष्ठिर बोले कि हे मार्कण्डेयजी ! मैंने ब्रह्माजीकेकहेहुये पुराण में पुण्य सम्मित तीर्थों के सहस्र सैकड़ा और लाख तीर्थ सुने हैं १ सब पुण्यकारी और पवित्रहैं परमगति कहाती है पृथ्वीमें पुण्यकारी नैमिषहै अंतरिक्षमें पुष्करहै २ लोकोंका प्रयाग और कुरुक्षेत्र श्रेष्ठ है सबको छोड़कर कैसे एक की प्रशंसाकरतेहो ३ यह प्रमाण रहित श्रद्धारहित अत्युत्तमहै परमगति दिव्य भोग यथेप्सितहै ४ किस-लिये थोड़े योग से बहुत धर्म की प्रशंसाकरतेहो इस मेरे जैसे देखे और जैसे सुने संशयको कहिये ५ तब मार्कण्डेयजी बोले कि श्रद्धा युक्त पापसे उपहत चित्तवाले मनुष्यको श्रद्धा रहित नहीं कहने के योग्यहै वह प्रत्यक्षहोताहै ६ श्रद्धा रहित अपवित्र दुष्ट बुद्धि और मंगलहीन ये सब पापी हैं तिससे इसमेरे कहे हुये ७ जैसे देखे और जैसे सुनेहुये प्रयागमाहात्म्यको सुनिये प्रत्यक्ष परोक्षजैसे और से होताहै ८ जैसे पूर्वसमय और मैंने देखा और जैसे सुनाहै शास्त्र प्रमाण कर आत्माका योग पूजितहै ९ और तहां केशको प्राप्त योगको नहीं प्राप्त होताहै सहस्रों जन्मोंसे मनुष्योंको योग प्राप्त होताहै १० जैसे सहस्रयोगसे मनुष्योंसे योग प्राप्तहोताहै जो सब रत्न ब्राह्मणोंको देता

है ११ तिस दियेहुये दानसे मनुष्यों से योग प्राप्तहोताहै प्रयागमें
 मरेहुयेको यह सब होताहै और तरह नहीं होताहै १२ हे भरतवंशी !
 श्रद्धायुक्तों में प्रधान हेतुको कहते हैं जैसे सब प्राणियों में सब जगह
 दिखाई १३ ब्रह्मही देताहै और नहीं कुछ दिखाता जिसके कहने
 को यह कहते हैं जैसे सब प्राणियों में सब जगह ब्रह्मपूजा जाता
 है १४ इसीप्रकार सब लोकों में पण्डितों से प्रयाग पूजित होताहै
 हे युधिष्ठिर ! यह तीर्थोंका राजा सत्यही पूजितहोताहै १५ ब्रह्मभी
 उत्तम प्रयाग तीर्थको नित्यही स्मरण करताहै प्रयागको पाकर और
 नहीं कुछ इच्छा करताहै १६ हे युधिष्ठिर ! देव भावको पाकर कौन
 मनुष्य भावकी इच्छा करताहै इसी अनुमान से तुमजानो १७
 जैसे पुण्य वा अपुण्य तैसे मैंने कहा तब युधिष्ठिर बोले कि जो
 आपने कहा वह मैंने सुना बारंवार मैं विस्मितहूँ १८ कैसे योग
 कर्म से स्वर्गलोक मिलताहै तब तिसकर्मों के फल भोगों और
 पृथ्वीको प्राप्तहोताहै १९ तिनकर्मों को पृच्छते हैं जिनसे फिर पृथ्वी
 को प्राप्तहोताहै तब मार्कण्डेयजी बोले कि हे महाबाहो ! हे राजन् !
 यथोक्त कर्म से पृथ्वी २० गऊ अग्नि ब्राह्मण शास्त्र सोना जल
 स्त्रियां माता और पिताकी जो निन्दा करताहै २१ इनका ऊर्ध्वग-
 मन नहीं होताहै इसप्रकार पूजापति कहते हैं परम दुर्लभ स्थान
 इसीप्रकार अच्छे योगसे प्राप्तहोताहै २२ जो पाप करनेवाले मनु-
 ष्यहैं वे घोर नरकको जाते हैं हाथी घोड़ा गऊ बैल मणि मोती
 आदि और सोने को २३ जो परोक्ष हरता और पीछे से दानदेता है
 वे स्वर्गको नहीं जाते हैं जहां देनेवाले भोगी पुरुषजाते हैं २४ इस
 कर्म से युक्त अधम नरकमें पचते हैं हे युधिष्ठिर ! इसी प्रकार योग
 धर्म दाता २५ जैसे सत्य वा असत्य है नहीं है यह जो फल नि-
 रुक्तहै तिसको कहते हैं जैसे जिसको आपही प्राप्तहोताहै २६ ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्येषद्वचत्वा

रिंशोऽध्यायः ४६ ॥

सैंतालीसवां अध्याय ॥

प्रयागजीका माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयाग के माहात्म्य को फिर सुनिये नैमिष पुष्कर गोतीर्थ सिंधु सागर १ कुरुक्षेत्र गया गंगासागर ये और बहुत पुण्यकारी पर्वत २ और तीर्थ दश सहस्र और तीनसौ कोटी प्रयागमें नित्यही स्थितहैं इस प्रकार बुद्धिमान् कहते हैं ३ तीन अग्नि के कुण्डहैं जिनके बीच में प्रयागसे निकली सबतीर्थोंको आगे किये गंगाजीहैं तीनों लोकमें प्रसिद्ध सूर्यकी पुत्री लोक भाविनी देवी यमुनाजी गंगाजी के साथ स्थित हैं ४ । ५ हे राजाओं में श्रेष्ठ ! गंगा और यमुनाजीके बीच में प्रयाग पृथ्वीका करिहांवहै उसकी सोलहवीं कलाको और नहीं पहुंच सक्ते ६ वायुजी साढ़ेतीनकरोड़ तीर्थकहतेहैं ये सब स्वर्ग पृथ्वी और आकाशमेंहैं और गंगाजीमें भी सबहैं ७ प्रयागमें सब स्थितहैं कंवल और अश्वतर ये दोनों और भोगवती जो प्रजापतिकी वेदि है ८ हे युधिष्ठिर ! तहां पर मूर्तिधारे देवता यज्ञ और तपस्वी ऋषि प्रयागको पूजतेहैं ९ हे भरतवंशी ! बहुत धनीराजा यज्ञोंसे देवताओंको पूजनकरतेहैं तिससे अधिक पुण्य युक्त तीनोंलोकमें नहींहै १० हे राजन् ! प्रभाव से सबतीर्थों से अधिक है तीन करोड़ दश सहस्र तीर्थहैं ११ जहां महाभागा गंगाजीहैं वह देश तपोवन और गंगाजीके तीर आश्रित सिद्धक्षेत्र जानने योग्यहै १२ यह सत्यहै ब्राह्मणों साधुओं वा पुत्र मित्रों शिष्य वा पीछे चलनेवाले के कानमें सुनादेवे १३ यह धन देनेवाला स्वर्गदेनेहारा सेवन करने योग्य शुभ पुण्य सुन्दर पवित्र उत्तमधर्म १४ महर्षियोंका यह गुह्य सब पापनाशकरने वालाहै ब्राह्मण पद ध्यानकरे तो निर्मलताको प्राप्तहो १५ जो सदैव पवित्र इस पुण्यकारी तीर्थको नित्यही सुने यह जातिस्मरत्वको प्राप्तहो और स्वर्गमें आनन्दकरै १६ वे तीर्थ अच्छे अर्थके देखनेवाले सज्जनोंसे प्राप्तहोसकेहैं हे कुरुवंशी ! तीर्थोंमें स्नानकरो वक्र बुद्धि न हो १७ हे राजन् ! तुमने अच्छे प्रकारसे पूछा और मैंने कहा सब पितर और

पितामह तुमने तार दिये १८ हे युधिष्ठिर ! वे सब प्रयागकी सो-
लहवीं कलाको नहीं पहुंचते इस प्रकार ज्ञान योग तीर्थ १९ बहुत
केशसे मिलते हैं फिर परमगतिको जाते हैं मनुष्य प्रयागके स्मरण
से स्वर्गलोकको जाता है २० ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्येसप्त
चत्वारिंशोऽध्यायः ४७ ॥

अड़तालीसवां अध्याय ॥

प्रयागजीका माहात्म्यवर्णन ॥

युधिष्ठिरजी बोले कि हे मार्कण्डेयजी ! प्रयागकी सब कथा आपने
कही इसीप्रकार हम से सब कहिये जैसे हमको तारदीजिये १ तब
मार्कण्डेयजी बोले कि हे राजन् युधिष्ठिर ! सब इस संसारको कहते हैं
सुनिये ब्रह्मा विष्णु और देवताओंके प्रभु नाश रहित शिवजी हैं २
ब्रह्मा स्थावर जंगम सब प्राणियों को उत्पन्न करते हैं तिन सब प्र-
जाओं को विष्णुजी पालन करते हैं ३ तिस सब संसारको कल्पके
अन्त में शिवजी संहार करते हैं न देते न प्राप्त होते न कभी नाश
होते ४ सब प्राणियों के ईश्वर हैं जो देखता है वही देखता है इस
समय में पतिष्ठान से उत्तर ब्रह्म स्थित है ५ महेश्वर परमेश्वर बट
में होकर स्थित हैं तब देवता गन्धर्व सिद्ध परमर्षि ६ नित्यही पाप
कर्म में परायणों की रक्षा करते हैं और जो और स्थित हैं वे परम-
गतिको नहीं प्राप्त होते हैं ७ तब युधिष्ठिर जी बोले कि हम से
जैसा तत्त्व है वैसा कहो जैसे इनका सुना हुआ स्थित रहे किसकारण
से लोक सम्मत स्थित रहते हैं ८ तब मार्कण्डेयजी बोले कि हे
युधिष्ठिर प्रयाग में ये ब्रह्मा विष्णु और महादेवजी बसते हैं कारण
को कहते हैं तत्त्वको सुनिये ९ पांच योजन विस्तृत प्रयागका मण्ड-
ल है रक्षा के लिये पापकर्म के निवारण करनेवाले स्थित हैं १०
तहांपर थोड़ा पाप नरक में गिरादेता है प्रयाग में इसी प्रकार ब्रह्मा
विष्णु महादेवजी ११ पृथ्वीतलमें सातों द्वीप समुद्र और पर्वत धारण
किये पलय पर्यन्त स्थित रहते हैं १२ हे युधिष्ठिर ! जो और बहुत

हैं वे सब स्थित रहते हैं पृथ्वी का स्थान तीन देवताओं से रचा हुआ है १३ पूजापतिका यह क्षेत्र प्रयाग प्रसिद्ध है यह पुण्यकारी और पवित्र प्रयाग है १४ हे राजाओं में श्रेष्ठ ! भाइयों समेत होकर अपना राज्य कीजिये १५ ॥

इति श्रीपाद्मे महापुराणे स्वर्गखण्डे भाषानुवादे प्रयागमाहात्म्ये
ऽष्टचत्वारिंशोऽध्यायः ४८ ॥

उनचासवां अध्याय ॥

प्रयागजी का माहात्म्य वर्णन ॥

सूतजी बोले कि हे शौनकादिक ऋषियो ! धर्म में निश्चय करने वाले भाइयों समेत सब पाण्डव ब्राह्मणों के नमस्कार कर गुरु देवों को प्रसन्न करते भये १ तहांपर क्षणमात्र में वासुदेवजी आते भये तब सब पाण्डवों ने लक्ष्मी के पतिकी पूजाकी २ कृष्ण समेत सब महात्माओं ने फिर धर्मपुत्र युधिष्ठिर को अपने राज्य में अभिषेक किया ३ इसी अन्तर में महात्मा मार्कण्डेयजी क्षणमात्र में स्वस्ति कहकर युधिष्ठिर के स्थान में प्राप्त हुये ४ भाइयों समेत धर्मात्मा धर्मपुत्र युधिष्ठिर जी महादान देते भये ५ जो सबेरे उठकर इसको पढ़ता व सुनता है वह सब पापों से छूटजाता और विष्णुलोक को जाता है ६ वासुदेवजी बोले कि हे राजाओं में श्रेष्ठ युधिष्ठिर ! हमारे वचन करने योग्य हैं तुम्हारे स्नेह से हम कहते हैं ज्वर रहित हो हम समेत प्रयाग में यज्ञ में रत होकर नित्यही प्रयाग को स्मरण करो तो आपही शाश्वत स्वर्गलोक को प्राप्त होगे ७ । ८ जो मनुष्य प्रयाग में जाता वा बसता है वह सब पापों से विशुद्ध आत्मा होकर स्वर्गलोक को जाता है ९ जो दान नहीं लेता सन्तुष्ट नियत पवित्र १० और अहंकार से निवृत्त है वह तीर्थ के फलको भोगकरता है हे राजेन्द्र ! क्रोध रहित सत्यबोलनेवाला दृढ़व्रत करनेहारा प्राणियों में आत्मा के समान समझनेवाला तीर्थ के फलको भोगकरता है ११ हे पृथ्वी के स्वामी ! देवता और ऋषियों ने यथाक्रम यज्ञ कहे हैं वे यज्ञ दरिद्र से नहीं प्राप्त होसके हैं १२ यज्ञ में अनेक प्रकार

की बहुत सामग्री लगती हैं और अनेक प्रकार के द्रव्ययुक्त धन-
वान् मनुष्यों से कहीं प्राप्त होसक्ता है १३ हे मनुष्यों के स्वामी !
जो दरिद्र पण्डित से प्राप्त होसक्ता है पुण्यकारी यज्ञ के फलको
पाता है तिसको जानिये १४ हे भरतवंशियों में श्रेष्ठ ! ऋषियों का
यह परमगुह्य है कि तीर्थ के जानेका पुण्य यज्ञों से भी श्रेष्ठ है १५
हे मनुष्यों के स्वामी ! तीसकरोड़ दशसहस्र तीर्थ माघमास में गंगा
जीमें जाते हैं १६ हे महाराज ! हे राजाओंमें श्रेष्ठ ! अकण्टकराज्य
भोगकर स्वस्थ हो फिर विशेषकर पूजन करते हुये तीर्थको देखोगे १७॥

इति श्रीपाद्मेमहापुराणेस्वर्गखण्डेभाषानुवादेपूयागमाहात्म्येनाम
ऊनपंचाशत्तमोऽध्यायः ४९ ॥

पचासवां अध्याय ॥

विष्णुभक्ति की प्रशंसा ॥

ऋषिबोले कि हे महा बुद्धियुक्त सूतजी ! जो कुछ पूछा वह सब
आपने कहा इस समय में भी पूछते हैं एकको कहिये १ निश्चय
इन तीर्थों के सेवनसे जो फल मिलताहै निश्चय सर्वोंको एकमें कर
कर्म किससे मिलताहै २ हे सब जानने वाले ! कर्म इसी प्रकार जो
वर्तमानहै यह सब कहिये तब सूतजी बोले कि हे महाभाग ब्राह्मणो !
अनेकप्रकारके कर्म योग ब्राह्मणादिवर्णों के निश्चयकर कहे गये
तहां एक श्रेष्ठहै जिसने मन वचन वाणी से भगवान् की भक्तिकी
है ३ । ४ तिसने जीता तिसने जीता इसमें सन्देह नहीं है जीतही
लिया सब देवोंके ईश्वरोंके ईश्वर भगवान् आराधन करने के योग्य
हैं ५ हरिनाम महा मंत्रों से पापरूपी पिशाचनाश होजातेहैं निर्मल
अन्तःकरणवाले एकबार भी भगवान् की प्रदक्षिणाकर ६ सबतीर्थ
के स्नानको प्राप्तहोते हैं इसमें सन्देह नहीं है भगवान् की मूर्तिदे-
खकर सबतीर्थ के फलको प्राप्तहोताहै ७ श्रेष्ठ विष्णुनाम जपकर
सब मंत्रके फलको प्राप्तहोताहै हे श्रेष्ठ ब्राह्मणो ! विष्णुजी के प्रसाद
तुलसी को सूंघकर ८ प्रचण्ड विकराल यमराजजी के मुखको नहीं
देखताहै एकबार भी कृष्णजीका प्रणाम करनेवाला माताका दूध

नहीं पीता है ६ भगवान् के चरण में जिनका मन है तिनके नित्य ही नमस्कार हैं पुलकस वा चाण्डाल वा और म्लेच्छजाति १० भगवान् के चरणों के एक सेवक महाभागवे भी वन्दना करने के योग्य हैं फिर पुण्यात्मा भक्त ब्राह्मण राजर्षियों को क्या कहना है ११ भगवान् में भक्तिकर गर्भवास को नहीं देखता है भगवान् का नाम करनेवाला मनुष्य भगवान् के आगे नाचकर ऊंचे स्वर से भगवान् का नाम लेता है १२ वह गंगादिक के जल की नाई लोक को पवित्र करता है तिसके भक्ति से दर्शन स्पर्शन और बोलने से १३ ब्रह्महत्यादिक पापों से निस्सन्देह छूट जाता है भगवान् का नाम करनेवाला मनुष्य ऊंचे स्वर से नाम ले और भगवान् की प्रदक्षिणा करे १४ करताल आदिक लेकर अच्छे स्वर से उनको बजावे तो उसने ब्रह्महत्यादिक पाप को नाश कर दिया १५ हरिभक्तिकी कथा को कहकर आख्यायिका को जो सुनता है तिसके दर्शन से मनुष्य पवित्र होता है १६ हे मुनि श्रेष्ठो ! हे महर्षियों ! फिर तिसके पापों की क्या शंका है कृष्णजी का नाम तीर्थों में श्रेष्ठ तीर्थ है १७ जिन्होंने कृष्णजी का नाम ग्रहण किया है वे पृथ्वी को पवित्र करते हैं हे मुनि श्रेष्ठो ! तिससे पुण्य श्रेष्ठ नहीं है १८ विष्णुजी के प्रसाद निर्माल्य को भोजन कर मस्तक में धारण कर मनुष्य यमराज के शोक का नाश करनेवाला विष्णु ही होता है १९ हरिजी निस्सन्देह पूजन और नमस्कार करने के योग्य हैं जे अव्यक्त महा विष्णु वा महेश्वर देव को २० एक भाव से देखते हैं उनकी फिर उत्पत्ति नहीं होती है तिससे आदि और नाश रहित विष्णुजी और नाश रहित आत्मा २१ और हरिजी को एक ही देखो और तैसे ही पूजन करो जे हरिजी वा और देवताओं को समान देखते हैं २२ वे घोर नरकों को जाते हैं तिनको हरिजी नहीं गिनते हैं मूर्ख वा पण्डित ब्राह्मण केशवजी के दोनों प्यारे हैं २३ प्रभु नारायणजी आप ही चाण्डाल को भी मुक्त कर देते हैं पाप की राशि का अग्नि नारायण से श्रेष्ठ नहीं है २४ घोर पाप भी कर कृष्णजी के नाम से छूट जाता है आप ही नारायण देव संसार के गुरु अपने नाम में आत्मा से अधिक शक्ति को स्थापित करते भये हैं यहां जे

परिश्रम थोड़े के दर्शन से विवाद करते हैं २५। २६ वा फलों के गौरव से वे बहुत नरक को जाते हैं तिससे हरिजी में भक्तिमान् और हरिजी के नाम में परायण होवे २७ प्रभुजी पूजाकरनेवाले की पीठसे रक्षाकरते हैं नामलेनेवालेकी छाती से रक्षाकरते हैं पाप रूपी पर्वत के विदारण करने में हरिजी का नाम महावज्र है २८ तिसके चरण सफल हैं तिसी के अर्थ चलते हैं जो पूजाकरने वाले हाथ हैं वही हाथ हैं २९ शिर वही है जो हरिजी में नम्र है वही जीभ है जो हरिजी की स्तुति करती है सोई मन है जो भागवान् के चरणों के पीछे चलता है ३० वही रोम कहाते हैं जो हरिजी के नाम में खड़े होजाते हैं और भगवान् के प्रसंग से नेत्रों में जलकरते हैं ३१ आश्चर्य है कि मनुष्य अत्यन्त दैवके दोषसे वंचित हैं मुक्तिके देने वाले को नामके उच्चारण मात्र से निश्चय नहीं भजते हैं ३२ वे वंचित और स्त्रियोंके संग प्रसंगसे कलुष हैं जिनके कृष्णजीके शब्द कहने में रोम नहीं खड़े होते हैं ३३ वे मूर्ख अकृतात्मा पुत्रशोक आदिसे विह्वल बहुत आलापों से रोते हैं पर कृष्णजी के अक्षर का कीर्तन नहीं करते हैं ३४ इसलोक में जीभ पाकर भी कृष्णजी के नाम नहीं जपते हैं वे मुक्ति रूपी सीढ़ी पाकर निन्दा से गिर पड़ते हैं ३५ तिससे मनुष्य यत्नसे कर्मयोग से विष्णुजी को पूजै कर्म योग से पूजितहुये विष्णुजी प्रसन्न होते हैं और प्रकार नहीं ३६ तीर्थ से भी अधिक तीर्थ विष्णुजी का भजन कहा है निश्चय सब तीर्थों के स्नान पान और अवगाहनों से ३७ जो फल मनुष्य पाता है वह फल कृष्णजी के सेवनसे पाता है कर्मयोग से मनुष्य हरिजी को पूजते हैं वे मनुष्य धन्य हैं ३८ तिससे हे मुनियो ! परम मंगल कृष्णजी को भजो ३९ ॥

इति श्रीपाद्मेमहापुराणेस्वर्गखण्डेभाषानुवादेविष्णुभक्तिप्रशंसनं नाम
पञ्चाशत्तमोऽध्यायः ५० ॥

इक्यावनवां अध्याय ॥

कर्मयोग का वर्णन ॥

ऋषिवोले कि हे महाभाग ! हे कहनेवालों में श्रेष्ठ सूतजी ! कर्म योग कैसा है जिससे आराधित हरिप्रसन्न हो जाते हैं हमसे कहिये १ जिससे यह ईश भगवान् मोक्षकी इच्छा करनेवालों से आराधन करने योग्य हैं तिसको कहिये सब मनुष्यों का रक्षण धर्मका संग्रह है २ हे सूतजी ! तिस कर्म योगको हमसे कहिये जो मूर्तिमय है यह सुनने की इच्छा करनेवाले ब्राह्मण आपके आगे स्थित हैं ३ तब सूतजी बोले कि पूर्वसमय इसी प्रकार सत्यवती के पुत्र व्यासजी अग्निके सदृश ऋषियों से पूछे गये थे तब व्यासजी तिनसे कहते भये सो सुनो ४ व्यासजी बोले कि हे सब ऋषियो ! सनातन कर्मयोग ब्राह्मणों के अत्यन्त फलके देनेवाले कहे हुये को सुनिये ५ जो कि शास्त्र सिद्ध सब ब्राह्मणार्थ प्रदर्शित है ऋषियों के सुनते हुये पहले प्रजापति मनुजी ने कहा है ६ सब रोग हरनेवाला पुण्यकारी ऋषि समूहों से सेवित है तुम सब एकाग्रचित्त होकर हमारे कहते हुये सुनिये ७ उत्तम ब्राह्मण गर्भसे आठवें वा जन्मसे आठवें वर्ष में अपने सूत्रके कहे हुये विधानसे जनेऊकर वेदोंको पढ़े ८ दण्ड मेखलासूत्र कृष्णाजिन धारे मुनि भिक्षाका आहार करनेवाला गुरुका हित करने हारा गुरुजी का मुख देखे ९ पूर्वसमय में ब्रह्माजी ने जनेऊ के लिये कपासरचा ब्राह्मणों को त्रिवृत्सूत्र और रेशमी वस्त्र रचा १० ब्राह्मण सदैव जनेऊ धारे और सदैव शिखाबांधे और प्रकार जो कर्म किया जाता है वह ठीक नहीं होता है ११ अविकृत वस्त्र कपास वा कषाय धारण करै उत्तम श्वेत डोरा पहने १२ उत्तरीय वस्त्र धारै शुभ काला मृगछाला वा गावय वा रुरुनामक हरिणोंकी छाल धारै १३ दहिना भुजा उठाकर बायें भुजा में नित्यही जनेऊ धारे रहे कंठ सज्जन में निवीत १४ बायां भुजा उठाकर दहिने में धारे यही प्राचीनावीत कहाता है पितृकर्म में युक्त करै १५ अग्नि के स्थान में गोशाला में होममें तप्य में पढ़ने में नित्यही भोजन में ब्राह्मणोंके

समीप में १६ गुरुओं की संध्याकी उपासना में साधुओं के संगम में नित्यही जनेऊ धारे यह सनातन विधि है १७ मौंजी त्रिवृतस-मान मनोहर ब्राह्मणकी मेखलाकरै मौंजी मूंजके अभाव में कुशकी कहींगई है एक ग्रंथि वा तीन ग्रंथिबनावे १८ ब्राह्मण बांस और ढाकका दण्ड बालोंतक धारे वा यज्ञके कामवाले वृक्षका दंड सुन्दर व्रण रहित धारे १९ ब्राह्मण सायंकाल वा प्रातःकाल एकाग्रचित्त होकर संध्याकरै कामलोभ भय और मोहसे संध्या छोड़ने से पतित होताहै २० फिर प्रसन्नबुद्धि संध्या और सेवरे अग्निका कार्यकरै स्नानकर देवता ऋषि और पितृगणों को तर्पणकरै २१ पुष्प पत्र यव और जलसे देवताओं का पूजनकरै धर्म से नित्यही वृद्धों के नमस्कारकरै २२ तन्द्रादिक से वर्जित होकर उमर और आरोग्य की सिद्धि के लिये मैं हूं अपना नाम अच्छीतरह नम्रतापूर्वक नमस्कार में लेवे २३ तब ब्राह्मण नमस्कार में हे सौम्य ! बड़ी उमर वाले हो यह वचनकहे इसनामके अन्त में आकार पहले का अक्षर छुत कहने योग्यहै २४ जो ब्राह्मण नमस्कार का अमि-वादन नहीं जानताहै वह विद्वान् से नमस्कार करने योग्य नहीं है जैसे शूद्र तैसेही वहहै २५ व्यत्यस्त पाणिसे गुरुजी के चरण छूने चाहिये बायें से बायां और दहनेसे दहना छूना चाहिये २६ प्रयत्न होकर लौकिक वैदिक और आध्यात्मिक ज्ञान प्राप्त होकर गुरुजी के पहले नमस्कारकरै २७ जल भिक्षा पुष्प और समिधोंको नधारण करै इसप्रकार की और देवताके कर्मों में न धारणकरै २८ ब्राह्मण से मिलकर कुशल क्षत्रियसे अनामय वैश्य से क्षेम और शूद्र से आरोग्य पूछे २९ पढ़ानेवाला पिता ज्येष्ठ भाई भयसे रक्षाकरने वाला मामा श्वशुर नाना बाबा ३० वर्ष में श्रेष्ठ चचा ये पुरुष के गुरुहैं माता नानी गुरु की स्त्री पिता और माता के भाई ३१ सास आजी ज्येठी और दूधपिलानेवाली स्त्री के गुरु हैं हे ब्राह्मणो ! यह माता और पितासे गुरु वर्ग जानने योग्यहै ३२ मन वचन देह और कर्मों से इनका अनुवर्तन करै गुरुओंको देखकर उठकर हाथ जोड़कर नमस्कार करै ३३ इनके साथ बैठे नहीं आत्मकारण से

विवाद नहीं करै जीवितके लिये भी द्वेषसे गुरुओं से नहीं बोले ३४
 और गुणोंसे युक्त भी गुरुद्वेषी नरक में गिरता है सब गुरुओं में
 पांच विशेषकर पूज्य हैं ३५ तिनमें पहले की तीन श्रेष्ठ हैं तिनमें
 माता अत्यन्त पूजित है जो पालन करता है जिस माताने उत्पन्न
 किया है जिनने विद्या उपदेशकरी है ३६ ज्येठा भाई और स्वामी
 ये पांच गुरु हैं आत्माके सब यत्नसे फिर प्राणत्याग से भी ३७ क-
 ल्याण की इच्छा करनेवाले से ये पांच विशेषकर पूजने चाहिये
 जबतक पिता और माता ये दोनों विकाररहित हों ३८ तबतक सब
 को छोड़कर पुत्र तिनमें परायण हो यदि पुत्रके गुणोंसे पिता और
 माता अत्यन्त प्रसन्न हों ३९ तो तिस कर्म से पुत्र सब धर्मों को
 प्राप्त हो माताके समान देवता नहीं है पिताके समान गुरु नहीं है ४०
 तिनका प्रत्युपकार कभी नहीं है कर्म मन वाणीसे तिनका नित्यही
 प्रिय करै ४१ तिनकी विना आज्ञाके और धर्म न करै मुक्ति फल
 तथा नित्यनैमित्तिकको वर्जित करै ४२ यह धर्मसार कहा है मरनेपर
 अनन्त फलका देनेवाला है वक्ताकी अच्छे प्रकार आराधनाकर तिस
 की आज्ञासे विसृष्ट ४३ शिष्य विद्याके फलको भोग करता है मरने
 पर स्वर्गको प्राप्त होता है जो मूर्ख पिताके समान ज्येष्ठ भाई है तिसका
 अपमान करता है ४४ तो तिस दोषसे मरकर घोर नरकको जाता
 है पुरुषों को निसृष्टमार्ग से स्वामी सदैव पूज्य है ४५ निश्चयकर
 इस माताके लोकमें उपकार से गौरवता है मामा चचा खशुर ऋ-
 त्विज गुरु ४६ इनको ये हमी हैं यह कहे उठकर नमस्कार करै दीक्षा
 युक्त वृद्ध भी हो उसको गुरुजी नाम लेकर नहीं बुलाने चाहिये ४७
 धर्मका जाननेवाला भो और भवत्पूर्वक इनसे बोले लक्ष्मीकी काम-
 नावाले ब्राह्मण और क्षत्रियादिकों से आदरसमेत सदैव गुरु अभि-
 वादन पूजन और शिरसे नमस्कार करने योग्य हैं ब्राह्मण से ज्ञान
 कर्म गुणोंसे युक्त यद्यपि बहुत कथादिक सुननेवाले भी क्षत्रियादिक
 कभी नमस्कार करने के योग्य नहीं हैं ब्राह्मण सब वर्णोंका कल्याण
 करता है यह श्रुति है ४८ । ५० सवर्ण से सवर्णोंको नमस्कार करना
 चाहिये द्विजाति वर्णों के अग्नि और ब्राह्मण गुरु हैं ५१ स्त्रियों का

एक पतिही गुरुहै सब जगह अभ्यागत गुरुहै विद्या कर्म उमर बन्धु और पांचवां द्रव्य ५२ ये पांच मान्यके स्थान कहे हैं पीछे से पहले के गुरुहैं तीनों वर्णोंमें पांचोंकी अधिकता और बल ५३ जहां होंगे सोई मानके योग्यहै शूद्र भी दशमी को प्राप्तहै ब्राह्मण स्त्री राजा नेत्रहीन वृद्धभार से भग्न रोगी और दुर्बलको राह देना चाहिये प्रयत्न होकर नित्यही सज्जनोंके घरसे भिक्षा मांगकर ५४ । ५५ गुरुजी को निवेदनकर उनकी आज्ञासे मौन होकर भोजनकरै जनेऊ धारण कियेहुये ब्राह्मण भवत् शब्द पहले कहकर भिक्षामांगे ५६ क्षत्रिय भवत् शब्द मध्यमें और वैश्य भवत् शब्द अन्तमें कहे माता वा बहन वा अपनी माताकी बहन से ५७ पहले भिक्षामांगे जो इसको अपमान न करै सजातीय घरों में वा सब वर्णों में ५८ भिक्षा मांगना कहाहै पतित आदि वर्जितहैं वेद यज्ञोंसे हीन न हों अपने कर्मों में श्रेष्ठहों ५९ तिनके घरोंसे प्रयत्न ब्रह्मचारी प्रतिदिन भिक्षा मांगे गुरुजीके कुल जाति कुल बन्धुओं में न मांगे ६० और घरोंके न मिलने में पहले पहले को वर्जितकरै वा पहले कहेहुओं के असंभव में सब गांवमें भिक्षा मांगे ६१ प्रयत्न होकर मौनहो दिशाओंको न देखकर मायारहितहो जितना अर्थहो उतना भिक्षाके अन्न को इकट्ठाकर ६२ नित्यही भोजन करै मौन और अन्य में मनन होकर व्रत करनेवाला नित्यही भिक्षासे भोजनकरै एकही अन्न न खावे ६३ भिक्षा मांगकर खानेकी वृत्ति व्रतके समान है नित्यही भोजनको पूजनकर इनको विना निन्दाके देवे ६४ देखकर हर्षित प्रसन्न और सब ओरसे प्रशंसाकरै बहुत भोजन रोग करते उमर कम करते स्वर्ग न देते ६५ पुण्यहीन करते मनुष्यों में वैर करते तिससे बहुत अन्न वर्जितकरै पूर्व वा सूर्योके सम्मुख अन्नोंको भोजन करै ६६ नित्यही उत्तर मुख होकर न भोजनकरै यह सनातन विधि है हाथ पांव धोकर भोजनकर दोको स्पर्शकरै ६७ शुद्धदेश में बैठ भोजनकर दोको स्पर्शकरै ६८ ॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनं नाम एक

पंचाशत्तमोऽध्यायः ५१ ॥

बावनवां अध्याय ॥

कर्मयोगका वर्णन ॥

व्यासजी बोले कि भोजनकर पानकर सो स्नानकर राहचलनेमें ओठके चाटने से स्पर्शकर वस्त्र पहनकर १ वीर्य मूत्र और विष्ठाके त्याग में झूठ बोलने में थूककर पढ़ने के प्रारंभमें खांसी और श्वास के आनेमें २ चौराहा वा श्मशान में चढ़कर ब्राह्मण दोनों संध्याओं में आचमन किये भी हो पर फिर आचमन करै ३ चण्डाल और म्लेच्छ से बोलनेमें स्त्री और शूद्रके उच्छिष्ट बोलनेमें उच्छिष्ट पुरुष को देखकर उच्छिष्ट भोजन देखकर ४ आचमनकरै आंसू वा रक्तके गिरने में संध्याओंके भोजनमें स्नान पानकर मूत्र और दिशा फिर कर ५ और जगह से आकर सोकर एकवार आचमनकरै अग्नि और गौवोंके आलंभ में वा प्रयतको स्पर्शकर ६ स्त्रियों और अपने स्पर्श में वा नीलीको पहनकर जलको स्पर्शकरै वा दुःखी तृण वा भूमिको स्पर्शकरै ७ बालों के आत्माके स्पर्शमें छूटेहुये कपड़ेके स्पर्श में धर्मसे नहीं दुष्ट गर्मी रहित बालोंसे ८ शौचकी इच्छा करनेवाला सदैव आचमनकरै पूर्व वा उत्तर मुख बैठे शिर खोलकर वा कण्ठ भी खोलकर वा बाल और शिखाखोलकर ९ पांवों के बिना धोये राहसे पवित्र नहीं होताहै जूता वा खड़ाऊं पहनकर पण्डित विना पगड़ी के आचमनकरै १० वर्ष की धाराओं में उद्धृत जलोंमें न खड़ाहो एक हाथके अर्पित जलोंसे स्नाननकरै वा फिर विना सूत्रके न नहावे ११ खड़ाऊं और आसनपर बैठकर न नहावे वा बाहर गांठरहे कहते हैंसते देखते शय्यामें सोते १२ न अविक्षित फेनादिक से युक्त शूद्र के अपवित्र हाथों से छूटेहुए नक्षारों से १३ न अन्यमें मन होकर अंगुलियों से शब्दकरै न वर्णरसदुष्टों से न प्रदरके जलों से १४ न हाथसे क्षुभितोंसे वा बाहर गन्वहोकर नहीं हृदयमें प्राप्तोंसे ब्राह्मण पूजित होताहै कण्ठमें प्राप्तोंसे क्षत्रिय पवित्र होताहै १५ प्राशितोंसे वैश्य पवित्र होताहै स्त्री और शूद्रस्पर्शसे पवित्र होते हैं अंगुष्ठ मूल के भीतर से रेखामें ब्राह्म कहाताहै १६ अन्तर अंगुष्ठ देशमें पित-

रोंका तीर्थ कहाताहै कनिष्ठा मूलसे पीछे प्राजापत्य कहाताहै १७
 अंगुल्यग्र में दैव और आर्ष कहाहै मूलसे दैव और आर्ष होताहै
 मध्यसे आग्नेय होताहै १८ सोई सौमिक तीर्थ है यह जानकर
 मोहको न प्राप्त हो ब्राह्मतीर्थ से ब्राह्मण नित्यही स्पर्शकरै १९ हे
 ब्राह्मणो ! दैवसे होमकरै पितृसे न करै तीनबार भोजनकरै पहले तीन
 बार जलको पीवे फिर ब्राह्मसे प्रयत्न २० शुद्ध हो अंगुष्ठ मूलसे मुख
 को स्पर्शकरै अंगुष्ठ और अनामिकासे दोनों नेत्रोंको स्पर्शकरै २१
 तर्जनी और अंगुष्ठके योगसे दोनों नासिका के पुटस्पर्शकरै कनिष्ठा
 और अंगुष्ठके योगसे कानस्पर्शकरै २२ सबके योगसे हृदय और
 शिरस्पर्शकरै अंगुष्ठसे दोनों कांधा स्पर्शकरै २३ जो जल तीनबार
 पिया गयाहै तिससे इसके ब्रह्मा विष्णु महेश देवता प्रसन्न होते हैं
 यह सुनाहै २४ परिमार्जन से गङ्गा और यमुना प्रसन्न होती हैं
 नेत्रों के स्पर्शसे चन्द्रमा और सूर्य प्रसन्न होते हैं २५ नासिका के
 दोनों पुटके स्पर्शसे नासत्य और दस्र ये दोनों अश्विनीकुमार
 प्रसन्न होते हैं कानों के स्पर्शसे पवन और अग्नि प्रसन्न होते हैं २६
 हृदयके स्पर्शसे इसके सब देवता प्रसन्न होते हैं मस्तक के स्पर्श
 से एक सौ पुरुष प्रसन्न होताहै २७ जो बिन्दु अंगमें लगते हैं वे
 मुखमें जूठन नहीं करते दांतों में लगने में दांतों की नाई जीभके
 स्पर्श में पवित्र होताहै २८ जो दूसरों को आचमन कराता है तब
 जो बिन्दु चरणोंको स्पर्श करते हैं वे पृथ्वीकी धूलिके समान जानने
 योग्य हैं तिनसे अशुद्धता नहीं होती है २९ मधुपर्क में सोममें पान
 के खाने में फल मूल और ईखमें मनुजी दोष नहीं कहते हैं ३०
 अन्न और पानों में जो मनुष्य हाथमें द्रव्य लिये हो तो उस द्रव्य को
 पृथ्वी में धर आचमनकर भोजनकर फिर आचमन करके ग्रहण
 करै ३१ तैजस को लेकर जो ब्राह्मण उच्छिष्ट हो तो उस द्रव्य को
 पृथ्वी में धर आचमनकर फिर द्रव्यको ग्रहणकरै ३२ जो जो द्रव्य
 लेकर उच्छिष्टता से युक्त होताहै तिस द्रव्यको पृथ्वी में विना धरे
 अपवित्रता को प्राप्त होताहै ३३ वस्त्रादिकों में विकल्प हो तो उसको
 स्पर्शकर वहां आचमनकरै मनुष्यहीन वनमें रात्रिमें चोर और व्याघ्र

से व्याकुल राहमें ३४ द्रव्य हाथमें लियेहुये मूत्र और विष्ठाकरै तो
अशुद्ध नहीं होताहै दहिने कानमें जनेऊ चढ़ाकर उत्तर मुखहो ३५
दिनमें विष्ठा और मूत्रकरै रात्रिमें दक्षिण मुख होकरकरै पृथ्वी को
काष्ठ पत्ता लोष्ट और तृणसे आच्छादितकर ३६ शिरको ढककर
विष्ठा और मूत्रकरै छाया कुंवां नदी गोशाला स्थान जल राह भस्म
३७ अग्नि श्मशान गोबर लकड़ी महावृक्ष और हरितमें विष्ठा और
मूत्र न करै ३८ न स्थितहो वस्त्रहीन न हो पर्वतमण्डल में पुराने
देवस्थान में बेमौरि में कभी मूत्र और विष्ठा न करै ३९ जीवयुक्त
गड़हों में न जावे न मूत्र और विष्ठाकरै भूसी अंगार कपालों में राज
मार्गमें ४० खेत बिल तीर्थ चौरहा वन जलके समीप ऊसर गुहामें
४१ जूता वा खड़ाऊ वा छतुरी लिये अन्तरिक्ष में स्त्रियोंके सम्मुख
गुरु ब्राह्मण और गौवोंके सम्मुख ४२ देवता और देवस्थानमें जल
में कभी न ज्योतियों को देखतेहुये वा सम्मुख ४३ सूर्य अग्नि और
चन्द्रमा के सम्मुख मूत्र और विष्ठा न करै किनारे से लेप गन्ध के
दूर करनेवाली मिट्टीको लेकर ४४ अतन्द्रितहो विशुद्ध उद्धृत जलों
से शौचकरै ब्राह्मण धूलि और कीचड़समेत मिट्टीको न लेवे ४५
राहसे ऊसर से मिट्टी न लेवे दूसरेके शौचसे बचीहुई न लेवे देवता
के स्थान से कुवांसे धाम और जलसे मिट्टी न लेवे ४६ फिर नित्यही
पहले कहेहुये विधान से स्पर्शकरै ४७ ॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनेद्विपञ्चाश-
त्तमोऽध्यायः ५२ ॥

तिरपनवां अध्याय ॥

कर्मयोगका वर्णन ॥

व्यासजी बोले कि इसप्रकार दण्डादिकों से युक्त शौचाचारसमेत
बुलायाहुआ गुरुजीका मुख देखतेहुये पढ़े १ नित्यही उद्यतपाणिहो
अच्छे आचारवालाहो अत्यन्त संयतहो बैठजावो ऐसा कहनेपर
गुरुजीके सम्मुख बैठजावे २ प्रतिश्रवण संभाषण में सोतेहुये न करै
बैठेहुये भोजन करतेहुये न स्थितहो न पराङ्मुखहो ३ नीचलोग

सदैव गुरुजीके समीप शय्या और आसन करते हैं गुरुजीकी नजर के सामने यथेष्ट आसन न होवे ४ और परोक्षमें भी केवल गुरुजी का नाम न लेवे और चाल भाषण और चेष्टितके अनुसार न चले ५ गुरुजीका जहां परीवाद वा निन्दा होती हो वहां कान मूंद लेवे वा वहांसे अलग चला जावे ६ दूरमें स्थित होकर गुरुजी को न पूजे न क्रुद्ध होकर न स्त्रीके समीप में पूजे गुरुजीको उत्तर न कहै समीप में स्थित न हो ७ उदकुंभ कुश फूल और लकड़ी सदैव लावे नित्यही अंगोंका मार्जन और लेपन करै ८ गुरुजीका निर्माल्य शयन खड़ाऊं जूता आसन और छायादिकों को कभी आक्रमण न करै ९ दतूनि लावे जो कुछ मिलै गुरुजी को देवे विना पूछे न जावे प्रिय हितमें रत हो १० गुरुजी के समीप कभी पांव न फैलावे जैभाई लेना हँसना कण्ठप्रावरण ११ और अंग स्फोटनको गुरुजीके समीपमें नित्यही वर्जित करै यथाकाल पढ़े जब तक गुरुजी विमन न हों १२ एकाग्र चित्त होकर गुरुजी के समीप नीचे बैठकर सेवा करै आसन शयन और सवारी में कभी स्थित न हो १३ गुरुजीके दौड़ते हुये पीछे दौड़े चलते हुये पीछे चले बैल घोड़ा ऊंट सवारी महल नीचे के बिछौनों में १४ शिला फलक नावोंमें गुरुजीके साथ बैठे सदैव जितेन्द्रिय हो आत्माको वश रखे क्रोधरहित और पवित्र हो १५ सदैव हित करने वाली मधुरवाणी बोले गन्धमाला रसकल्प शुक्ति प्राणियों का मारना १६ अभ्यंजन अंजन उन्मर्द छत्र धारण काम लोभ भय निद्रा गीत बाजा नाच १७ आतर्जन परीवाद स्त्रियोंसे दिल्लगी आलंभन पराया उपघात और चुगुलीको यत्न से वर्जित करै १८ उदकुंभ फूल गोबर मिट्टी कुश और जितने अन्न हैं वे लावे प्रतिदिन भिक्षा मांगे १९ घी नमक लावे और सब बासी वर्जित करै निरन्तर नृत्य न देखे गीतादिकमें निरुपह्व हो २० निश्चय सूर्यकी चेष्टा न करै दतूनि न करै एकान्तमें अपवित्र स्त्रियों और शूद्रादिकों से न बोले २१ गुरुजी का जूठा औषध अन्न कामसे न युक्त करै मलका अपकर्षण स्नान कभी न करै २२ ब्राह्मण गुरुजी के त्याग में बड़े कष्टसे भी मन न करै मोह से वा लोभसे जो छोड़े तो पतित होता है २३ लौकिक

वैदिक वा आध्यात्मिक जिनसे ज्ञान पाया है तिनसे कभी द्रोह न करै २४ अवलिप्तकार्य अकार्य के न जाननेवाले उत्पथ में प्रतिपन्न भी गुरुजी का त्याग मनुजीने नहीं कहा है २५ गुरुजी के गुरु समीपहों तो गुरुजी के तुल्य वृत्तिकरै नमस्कारकर गुरुजी से छोड़ा हुआ अपने गुरुओं के नमस्कारकरै २६ विद्याके गुरुओं में ऐसेही करै अधर्म से मना करनेवाले हितके उपदेश करनेवाले नित्यकी वृत्ति वाले योगियों में २७ नित्यही अपने गुरुजी के तुल्य वृत्तिकरै यही कल्याणकारकहै गुरुजी के पुत्रों स्त्रियों अपने बंधुओं में २८ यदि कर्ममें शिष्टहो तो बालक मान्योंका मानकरै गुरुजीके पुत्रको पढ़ाते हुये भी गुरुजीके समान मानकरै २९ देहोंका चापना स्नानकराना जूठा भोजन करना पांवों का धोना गुरुजी के पुत्रका न करै ३० सवर्णा गुरु की स्त्रियां गुरुजी के समान पूज्यहैं असवर्णा उठकर नमस्कारों से पूज्य हैं ३१ अंजन स्नान देहचापना बालोंका प्रसाधन गुरुजीकी स्त्रीके नहीं करनेयोग्य हैं ३२ गुरुजीकी स्त्री जवानहो तो पांवछूकर नहीं प्रणामकरै मैहूं ऐसा कहकर प्रथ्वीमें वंदन करै ३३ गुरुजीकी स्त्रियों में सज्जनोंका धर्मस्मरणकर चरण ग्रहणपूर्वक नमस्कार करै ३४ मौसी माई सास फूफू गुरुजीकी स्त्रीके समान पूज्य हैं ये गुरुजीकी स्त्रीही के समान हैं ३५ भाईकी स्त्रियां सवर्णा दिन दिन में ग्रहणकरने योग्य हैं जाति और संबधकी स्त्रियां भी ग्रहण करने योग्य हैं ३६ फूफू मौसी बड़ीबहन ये माताके समान वृत्ति में स्थित हैं तिनसे माता श्रेष्ठ है ३७ इसप्रकार आचारयुक्त आत्मवान् दम्भरहितको वेदपढ़ावे धर्म और पुराणके अंग नित्यही पढ़ावे ३८ सालभर शिष्य गुरुजीके यहां बसे तो गुरुजी ज्ञान सिखलाकर बसते हुये शिष्यका पाप नाशकर देते हैं ३९ आचार्यका पुत्र सुननेकी इच्छा करनेवाला ज्ञानका देनेवाला धर्मात्मा पवित्र समर्थ अन्नका देनेवाला जलका देनेहारा और साधु ये दशधर्मसे पढ़ाने योग्य हैं ४० कंठ करनेवाला द्रोह न करनेहारा बुद्धिमान् गुरुजीका किया हुआ मनुष्य आप्तप्रिय ये छः ब्राह्मण विधिपूर्वक पढ़ाने चाहिये ४१ इनमें ब्राह्मणमें दान है और में यथोचित है आचमनकर संयतमनुष्य नित्यही

उत्तरमुख होकर पढ़े ४२ गुरुजीके चरणछूकर गुरुजीका मुखदेखता हुआ जब गुरुजी कहें कि पढ़ो तब पढ़े जब कहें कि अब बन्दकरो तब बन्दकरदे ४३ पूर्वकूलों को उपासनाकरे पवित्रों से पवित्र तीन प्राणायामों से पवित्र फिर ओंकारके योग्य होताहै ४४ ब्राह्मण अन्तमें भी विधिपूर्वक ओंकार पढ़े ब्रह्मांजलि पूर्वक नित्यही पढ़े ४५ सब प्राणियोंका सनातन वेद नेत्र है वेदको नित्यही पढ़े न पढ़े तो ब्राह्मणत्वसे हीन होताहै ४६ नित्यही ऋग्वेद पढ़े दूधकी आहुतिसे कामों से बुलाये हुये देवता प्रसन्न होते हैं ४७ निरन्तर यजुर्वेद पढ़े दहीसे देवता प्रसन्न होते हैं सामवेदको पढ़े प्रतिदिन घीकी आहुति से देवता प्रसन्न होते हैं ४८ नित्यही अथर्वण वेदको पढ़े शहद से देवता प्रसन्न होते हैं धर्मके अंग पुराण हैं मांसों से देवताओंको तृप्त करते हैं ४९ प्रातःकाल सायंकाल प्रयत्न नित्यकी विधिमें आश्रित वन में जाकर एकाग्रचित्त होकर गायत्री को पढ़े ५० सहस्र परम देवी शतमध्या दशावरा गायत्रीको नित्यही जपे यह जप यज्ञ कहाहै ५१ गायत्री और वेदको प्रभुजी तराजूपर तौलते भये एक ओर चारों वेदोंको और एक ओर गायत्री को रखते भये ५२ एकाग्रचित्त होकर श्रद्धायुक्त ओंकारको आदिमें कर तिस पीछे व्याहती को फिर गायत्री को पढ़े ५३ पूर्वसमय कल्प में सनातन भूर्भुवःस्वः और सब अशुभ दूरकरने वाली तीन महा व्याहती उत्पन्नहुई ५४ प्रधान पुरुष काल विष्णु ब्रह्म महेश्वर सत्त्व रज तम तीनों क्रमसे व्याहती कहाती हैं ५५ अंकार परं ब्रह्महै सावित्री तिसके उत्तरहै यह महायोग मन्त्रहै सारसे सार उदाहृत है ५६ जो ब्रह्मचारी अर्थको जानकर प्रतिदिन वेद माता गायत्री को पढ़ताहै वह परमगतिको प्राप्त होताहै ५७ गायत्री वेदकी माताहै गायत्री लोकको पवित्र करतीहै गायत्री से श्रेष्ठ जपने योग्यनहीं है यह विज्ञान कहाताहै ५८ हे उत्तम ब्राह्मणो ! श्रावण मासकी पौर्णमासीमें आषाढीमें भदई पूर्णमासी में वेदका उपाकरण कहाहै ५९ जो सूर्य दक्षिण गमन करते हैं उनमें साढ़ेपांच महीने ब्रह्मचारी एकाग्रचित्त होकर पवित्र देशमें पढ़े ६० ब्राह्मण पुष्पमें

वेदोंका वहिरुत्सर्जन करै शुक्लपक्ष के प्राप्तहोने में पूर्वाह्णमें प्रथम दिनमें ६१ ब्राह्मण मनुष्य वेदका अभ्यास करै वेदांग और पुराणों को कृष्णपक्ष में अभ्यास करै ६२ इन अनध्यायोंको नित्यही पढ़ताहुआ और पढ़ाताहुआ यत्नसे वर्जित करै ६३ रात्रिमें अधिक आंधी आई हो दिनमें धूलिकी अधिकाई हो बिजलियों का गर्जना वर्षाहो बड़े उल्कापातहो ६४ इनमें प्रजापतिजी अकालिक अनध्याय कहतेहैं इनको जब प्रादुष्कृत अग्नियों में उदित जाने ६५ तब अनध्यायको जानेविना ऋतुके मेघोंके दर्शनमें निर्घातमें पृथ्वी के हालनेमें ज्योतियोंके उपसर्जनमें ६६ इनको अकालिक अनध्याय जाने ऋतुमें जोहों प्रादुष्कृत अग्नियों में बिजलीके गर्जने में ६७ शेष रात्रिमें जैसे दिनहो वह ज्योतिः अनध्याय है ग्राम और नगरोंमें नित्य अनध्यायहै ६८ धर्म नैपुण्यकामोंको नित्यही दुर्गंध में ग्राममें भीतर मुर्दा प्राप्तहो शूद्रके समीप में ६९ अनध्याय मेघके रुद्यमान समयमें आधीरात्रि में जलहो विष्ठा और मूत्रकी वर्षाहो ७० उच्छिष्ट श्राद्धका भोक्ता मनसेभी न चिन्तनाकरै विद्वान् ब्राह्मण एकोद्दिष्ट का वेतन ग्रहणकर ७१ राजा और राहुके सूतकमें तीनदिन ब्रह्मका कीर्तन न करै जबतक एक अन्नमें निष्ठा हो स्नेहालोप स्थितहो ७२ विद्वान् ब्राह्मणकी देह में तबतक ब्रह्मकीर्तन न करै सोताहुआ प्रौढपाद अवसक्थिकाको कर ७३ मांस खाकर शूद्रकी श्राद्धका अन्न खाकर न पढ़े दोनों संध्याओं में कुहिरा के पड़ने में बाण के शब्दमें ७४ अमावास्या चतुर्दशी पौर्णमासी अष्टमी उपाकर्म उत्सर्ग में तीन रात्रि क्षपण कहाहै ७५ अष्टका श्राद्धों में रात्रि दिन ऋतुके अंतकी रात्रियों में अगहन पौष और माघ मासमें ७६ कृष्णपक्षमें विद्वानोंने तीन अष्टका कहीहैं लसोढ़ा सेमर और महुआकी छायामें ७७ कचनार और कैथाकी छायामें कभी न पढ़े समान विद्या वालेके तथा ब्रह्मचारी के मरनेमें ७८ आचार्यके संस्थित में तीन रात्रि क्षपणहै ये छिद्र ब्राह्मणों के अनध्याय कहे हैं ७९ तिनमें राक्षस हिंसा करते हैं तिससे इनको वर्जित करै नैत्यक में अनध्याय नहीं है संध्योपासन

करै ८० उपाकर्म में होमके अंतमें होमके मध्यमें एक ऋचा यजुर्वेद सामवेद की ८१ अष्टकाओं में न पढ़े पवन अधिक चल-ताहो तब अंगोंमें अनध्याय नहीं है इतिहास पुराणों में ८२ और धर्म शास्त्रोंमें इन सबको वर्जित करै यह धर्म संक्षेपसे ब्रह्मचारी का कहा है ८३ भावितात्मा ऋषियों से ब्रह्मा जीने पूर्वसमय में कहा है कि जो ब्राह्मण वेद न पढ़कर और जगह यत्न करता है ८४ वह मूर्ख संभाषण के योग्य नहीं है ब्राह्मणों से वेदवाह्य है वेदके पाठमात्र से ब्राह्मण संतुष्ट नहीं होता है ८५ पाठमात्रही से की-चड़में गऊकी नाई कष्ट पाता है जो विधिपूर्वक वेदको पढ़कर वेदके अर्थ को नहीं विचारता है ८६ वह मूर्ख शूद्रके सदृश है पात्रताको नहीं प्राप्त होता है यदि गुरुजी के यहां अधिक दिनतक वास करनेकी इच्छाहो ८७ तो युक्त होकर जबतक शरीर न छूटे तबतक बसे वनमें जाकर विधिपूर्वक अग्निमें हवनकरै ८८ नित्यही ब्रह्ममें निष्ठ एकाग्रचित्त कर गायत्री शतरुद्री और विशेषकर वेदांतों को निरंतर अभ्यासकरै भिक्षाके भोजनमें परायणहो ८९ यह विधान परम पुराण है वेदके आगममें अच्छी प्रकार यहां तुमसे कहा है पूर्व समय महर्षि श्रेष्ठोंसे पूछेहुये मनुदेव स्वायम्भुवजी ने जो कहा है ९०॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनं
नामत्रिपंचाशत्तमोऽध्यायः ५३ ॥

चौवनवां अध्याय ॥

ब्रह्मचारीको गुरुजीके पाससे विद्या प्राप्तकर उसके नियमोंका वर्णन ॥

व्यासजी बोले कि हे ब्राह्मणों ! वेद और वेदागोंको पढ़कर उत्तम ब्राह्मण अधिगम्यके लिये फिर स्नानकरै १ गुरुजीको धन देकर ति-नकी आज्ञासे स्नान करै व्रतको पूराकर युक्तात्मा वा समर्थ स्नान क-रने के योग्य होता है २ वैष्णवी लाठी धारण कर भीतर बाहर के वस्त्रधार दो जनेऊ जल समेत कमंडलु ३ छतुरी निर्मल पगड़ी खड़ाऊं जूता और सुवर्णके कुण्डल धारण करने योग्य हैं बाल और नहों को कटाकर पवित्र हो ४ सुवर्ण से अन्यत्र ब्राह्मण लाल माला

न धारणकरै नित्यही श्वेत वस्त्र धारणकर सुगन्धप्रिय दर्शनवाला ५
विभव होने में पुराने मैले कपड़े न धारे न लाल उल्बण और के धा-
रण किये कपड़े पहने न कुण्डल धारे ६ न जूता पहने माला और ख-
ड़ाऊं पहने जनेऊ गहने को दिखलाता हुआ कृष्णमृगछालाधारे ७
अपसव्य होकर न धारण करै विकृत वस्त्र न धारे विधिपूर्वक अपने
सदृश शुभ स्त्रियों को लावे ८ रूप लक्षण संयुक्त योनि दोषसे वर्जित
पिताके गोत्रसे उत्पन्न मन हो अन्य मनुष्यके गोत्र से उत्पन्न ९ शील
शौच से युक्त स्त्रीको ब्राह्मण लावे और ऋतुकालमें उसके पास जावे
जबतक पुत्र उत्पन्न हो १० यत्नसे निन्दित दिनोंको वर्जित करै छठि
अष्टमी पूर्णमासी द्वादशी चतुर्दशी को त्याग देवे ११ नित्यही ब्रह्म-
चारी तैसेही तीन जन्म के दिन में हो विवाह की अग्निजात वेदसको
धारणकर हवनकरै १२ स्नातक नित्यही इन पवित्रों को पवित्रकरै
नित्यही अतन्द्रित होकर वेदमें कहेहुये अपने कर्म करै १३ कर्म न
करै तो शीघ्रही अत्यन्त भयानक नरकों में गिरै प्रयत्न होकर वेदको
अभ्यास करै महायज्ञोंको न छोड़े १४ घरके कामोंको करै संध्योपासन
करै समान और अधिकों से मित्रता करै सदैव ईश्वरको प्राप्त रहे १५
देवताओं के यहां जावे स्त्रीका पालन करै विद्वान् धर्म को न कहे और
पाप को न छिपावे १६ सब प्राणियोंके ऊपर दयाकर नित्यही अपना
कल्याण करै उमरकर्म द्रव्यश्रुत और भाई बन्धुओं का १७ देश-
वाग् बुद्धिसारूप्य सदैव करतेहुये विचरे वेद और स्मृति में कहेहुये
अच्छीप्रकार कर्म करै जो साधुओंसे सेवित हैं १८ तिस आचारको
सेवन करै और कुछ आचारकी चेष्टा न करै जिससे इसके पितृपिता-
मह गये हैं १९ तिससे सज्जनोंकी मार्ग को जावै तिसमें जातेहुये
दूषित नहीं होता है नित्यही पढ़ने में शीलहो नित्यही यज्ञोपवीत
धारे २० सत्य बोले क्रोध जीते लोभ और मोहसे वर्जितहो गायत्री
के जाप में निरत श्राद्धका करनेवाला गृहस्थ मुक्त होजाता है २१
माता पिताके कल्याण में युक्त ब्राह्मण के कल्याण में रत दाता देव
पूजा करनेवाला देवोंका भक्त ब्रह्मलोक में प्राप्त होताहै २२ निरन्तर
धर्म अर्थ कामको सेवन करै प्रतिदिन देवताओं का पूजनकरै प्रयत्न

होकर नित्यही देवताओं के नमस्कार करै २३ निरन्तर विभाग में शील हो क्षमायुक्त दयालु हो ऐसा गृहस्थ कहाता है घरसे गृहस्थ नहीं होता है २४ क्षमा दया विज्ञान सत्य दम शम अध्यात्मनित्यता ज्ञान ये ब्राह्मणके लक्षण हैं २५ इनसे विशेषकर उत्तम ब्राह्मण प्रमाद न करै यथाशक्ति धर्म करै निन्दितों को वर्जित करै २६ मोह के समूह को दूरकर उत्तम योग को प्राप्त होकर गृहस्थ बन्धन से छूट जाता है इसमें विचारणा नहीं करने योग्य है २७ निन्दित जयक्षेपहिंसा बन्धवधात्माओंको और के क्रोध से उठेहुये दोषोंका मर्षणक्षमा २८ अपने दुःखों में दया पराये दुःखोंमें मित्रता इसको मुनि दया कहते हैं साक्षात् धर्मका साधन है २९ परार्थ से चौदह विद्याओंकी धारणा तिसको विज्ञान कहते हैं जिससे धर्म बढ़ता है ३० विधिपूर्वक विद्या को पढ़कर द्रव्य मिलता है द्रव्यसे धर्मकार्य करै यह विज्ञान कहाता है ३१ सत्यसे लोकको जीतता है वह सत्यही परमपद है जैसे बुद्धिमान् प्राणी सत्यको प्रमाद कहते हैं ३२ दम शरीरोपरति प्रज्ञा के प्रसाद से शम अध्यात्म अक्षर विद्या है जहां जाकर शोच नहीं होता है ३३ जिसविद्यासे परदेव साक्षात् हृषीकेश भगवान् प्राप्त होते हैं वह ज्ञान कहाता है ३४ तिनमें निष्ठा तिनमें परायण विद्वान् नित्यही क्रोध रहित पवित्र महायज्ञमें परायण ब्राह्मण तिस अत्युत्तमको प्राप्त होता है ३५ धर्म के स्थान शरीर को यत्नसे पालन करै देह के बिना परविष्णु पुरुषों से नहीं प्राप्त होते हैं ३६ नियत ब्राह्मण नित्यही धर्म अर्थ कामों में युक्त हो धर्म से हीन काम वा अर्थको मनसेभी न स्मरण करै ३७ धर्म से कष्टपाता हुआ भी अधर्मको न करै धर्मदेव भगवान् हैं सब प्राणियों में गति है ३८ प्राणियोंका प्रिय करनेवाला हो पराये द्रोह कर्म में बुद्धि न हो वेद और देवताओंकी निन्दा न करै तिनके साथ भी न बसे ३९ जो नियत मनुष्य पवित्र होकर इस धर्माध्याय को पढ़ता है पढ़ाता वा सुनाता है वह ब्रह्मलोकमें प्राप्त होता है ४० ॥

इति श्रीपाद्मे महापुराणे स्वर्गखण्डे भाषानुवादे चतुःपञ्चाशत्तमोऽध्यायः ५४ ॥

पचपनवां अध्याय ॥

ब्राह्मणादिकों के उत्तम करने योग्य और नहीं करने
योग्य कार्योंका वर्णन ॥

व्यासजी बोले कि सब प्राणियोंकी हिंसा न करै कभी भूँठ न बोले अहित और अप्रिय न कहे कभी चोर न हो १ तृण वा साग वा मिट्टी वा जल दूसरेका चुराता हुआ प्राणी नरक को प्राप्त होता है २ न राजा से न शूद्र पतितसे न औरही से दान लेवे अशक्त भी पण्डित निन्दितों को वर्जित करै ३ नित्यही मांगनेवाला न हो फिर तिससे नहीं मांगे इस प्रकार मांगने वाला तिस दुर्बुद्धि के प्राणोंको हरलेता है ४ उत्तम ब्राह्मण विशेषकर देवताकी द्रव्य न चुरावे कभी आपदा में भी ब्राह्मण की द्रव्य न चुरावे ५ विष विष नहीं कहाता है ब्राह्मणका द्रव्य विष कहाता है फिर यत्नसे देवता की द्रव्य को सदैव त्याग करै ६ फूल साग जल काष्ठ मूल फल तृण ये नहीं दिये हुये भी चोरी नहीं हैं यह प्रजापति मनु कहते हैं ७ ब्राह्मण देवता की पूजा विधिमें फूलों को ग्रहण करै केवल विना आज्ञा लिये निरन्तर एकही जगह से न लेवे ८ पण्डित मनुष्य तृण काष्ठ फल फूलोंको प्रकाशमें चुरावे केवल धर्मार्थ कहते हैं और प्रकारसे पतित होता है ९ तिल मूँग यवादिकोंकी मुष्टिमार्ग में स्थित भूँखे हुये ग्रहण करें और प्रकारसे न करें धर्मादिकों की यह स्थिति है १० धर्म के बहानेसे पापकर व्रत न करै व्रतसे पापको छिपाकर स्त्री और शूद्र का दम्भन करै ११ मरनेपर यहां ऐसा ब्राह्मण ब्रह्मवादियों से निन्दित होता है छद्म जो व्रत किया जाता है वह राक्षसों को प्राप्त होता है १२ जो अलिङ्गी लिङ्गि वेषसे वृत्ति में स्थित है वह लिङ्गी के पापको हरलेता और तिर्यग्योनि में उत्पन्न होता है १३ याचनयोनि सम्बन्ध सहवास और नित्यही भाषण करता हुआ पतित होजाता है तिससे यत्नसे वर्जित करै १४ देवता और गुरुजी से द्रोह न करै देवता के द्रोहसे गुरुजीका द्रोहकरोड़ करोड़ गुण अधिक है १५ मनुष्यों का कलङ्क नास्तिकता तिससे भी करोड़गुणा अधिक है गऊ देवता

ब्राह्मण खेती और राजाकी सेवा से १६ जो धर्मसे हीन कुल हैं वे अकुलताको प्राप्त होते हैं कुविचार क्रियाके लोप और वेदके न पढ़नेसे १७ कुल अकुलताको प्राप्त होते हैं ब्राह्मण के अतिक्रम से झूठसे पराई स्त्री से अभक्ष्य के भक्षण से १८ विना गोत्र के धर्म आचरण से शीघ्रही निश्चय कुल नाश होजाता है विना वेद पढ़े हुये शूद्रों में विहित आचारहीनों में दानसे शीघ्रही कुल नाश हो जाता है धर्महीनोंसे युक्त गांवमें बहुत रोगवालेमें न बसे १९ । २० शूद्रकी राज्यमें न बसे पाखण्डी मनुष्योंसे युक्त में न बसे हिमवान् और विन्ध्याचल का मध्य पूर्व पश्चिम में शुभ है २१ समुद्र के देशको छोड़कर और जगह ब्राह्मण न बसे जहां नित्यही स्वभाव से कालामृग चलता हो पुण्यकारिणी प्रसिद्ध नदियां हों तहां ब्राह्मण बसे उत्तम ब्राह्मण आधाकोस नदी के किनारे को छोड़कर २२ । २३ और जगह न बसे चांडालों के गांवके समीप में पतित चांडाल पुल्कसों में न बसे २४ मूर्ख अवलिप्तों और अन्य जायावसायियों के यहां न बसे एक शय्या आसन में पंक्तिहो भांड में पक्वान्न मिश्रणहो २५ पूजन और पढ़ाने में योनिहो तैसेही साथ भोजनहो दशवां साथ में पढ़ना साथ में यज्ञ कराना २६ ग्यारह दोष सांकर्य संस्थित हैं स्थान ते समीप में मनुष्यों को पाप संक्रमण करता है २७ तिससे सब यत्न से शंकरभाव को वर्जित करै एक पंक्ति में जे बैठे हैं और परस्पर नहीं छूते हैं २८ भस्मसे चौका अलगहैं तिनको सङ्करभाव नहीं होताहै अग्नि से भस्मसे जलसे लिखने से २९ द्वारसे स्तम्भमार्गसे छःसे पंक्ति अलग होजाती है सूखा वैर विवाद और चुगुली न करै ३० पराये खेतमें चरतीहुई गऊको कभी न हांके चुगुलके साथ न बसे मर्म में जलको न स्पर्शकरै ३१ सूर्यके मण्डल और तीसरे पहर के इन्द्रधनुषको चन्द्रमा वा सुवर्णको विद्वान् दूसरेसे न कहे ३२ बहुत बन्धुओं से विरोध न करै शत्रुओं को अपने प्रतिकूल न करै ३३ पक्षकी तिथि को न कहै नक्षत्रोंको भी न कहै उत्तम ब्राह्मण रजस्वला स्त्री वा अपवित्रसे न बोले ३४ देवता गुरु और ब्राह्मणों के देतेहुयेको न मनाकरे

अपनी प्रशंसा न करे पराई निन्दाको वर्जितकरे ३५ वेदनिन्दा और
 देवनिन्दाको यत्नसे वर्जितकरे जो ब्राह्मण देवता ऋषि और वेदोंकी
 निन्दा करताहै ३६ हे मुनीश्वरो! शास्त्रों में तिसकी निष्कृति नहीं देखी
 है वा गुरुदेव और उपरंहण समेत वेदकी जो निन्दा करताहै ३७
 वह मनुष्य अग्रसमेत सौकरोड़ कल्प रौरव नरकमें गिरताहै निन्दा
 में चुपरहे कुछ उत्तर न देवे ३८ कान मंदकरजावे इसको देखे नहीं
 पण्डित मनुष्य रहस्य और दूसरोंकी निन्दाको वर्जितकरे ३९ कभी
 बन्धुओं से विवाद न करे उत्तम ब्राह्मण पापियों के पाप वा धर्मको
 न कहै ४० दोष सत्यसे तुल्य होताहै झूठ से दोषयुक्त होताहै झूठ
 बोलनेवाले मनुष्यों के रोनेसे आंशू गिरते हैं ४१ तिन झूठ बोलने
 वालोंके आंशू पुत्र और पशुओंको नाशते हैं ब्राह्मणकी हत्या मदिश
 पीने और गुरुजी की स्त्री से भोगमें ४२ वृद्धोंने प्रायश्चित्त देखाहै
 झूठ बोलनेमें नहीं है सूर्य वा चन्द्रमाके उदय होतेमें विना निमित्त
 से न देखे ४३ न अस्त होतेहुये न जलमें स्थित न मध्य में प्राप्त
 अन्तर्धान होतेहुये न सीसे आदिमें प्राप्तहुयेको देखे ४४ नग्न स्त्री
 वा पुरुषको कभी न देखे मूत्र विष्ठा और मैथुन त्यागनेवाले को न
 देखे ४५ पण्डित मनुष्य अपवित्र होकर सूर्य और चन्द्रादिक ग्रहों
 को न देखे उच्छिष्ट वा अवगुंठित दूसरे से न बोले ४६ प्रेतों के
 स्पर्शको न देखे क्रोधयुक्त गुरुजी के मुखको न देखे तैल और जल
 की छायाको न देखे भोजन होतेमें पंक्ति को न देखे ४७ छूटे बन्धन
 वाले और मतवाले हाथीको न देखे स्त्री के साथ न खावे और खाती
 हुई स्त्री को न देखे ४८ छींकतीहुई जँभाई लेतीहुई सुखपूर्वक आ-
 सनमें न बैठीहुई स्त्री को न देखे जलमें शुभ वा अशुभ अपने रूपको
 न देखे ४९ बुद्धिमान् मनुष्य न लंघनकरे न कभी स्थितहो न शूद्र
 को बुद्धिदेवे कृसर खीर दही ५० जूंठा वा शहदघी काला मृगछाला
 और हवि जूंठी न खावे पण्डित मनुष्य इसको व्रत और धर्म न
 बतावे ५१ क्रोधके वश न प्राप्तहो द्वेष और रागको वर्जितकरे लोभ
 दम्भ मूर्खता निन्दा ज्ञान कुत्सन ५२ ईर्ष्या मद शोक और मोहको
 वर्जितकरे किसीको पीड़ा न देवे पुत्र और शिष्यको ताड़नादेवे ५३

हीनोंका सेवन न करे तृष्णामें बुद्धि कभी न हो आत्माका अपमान
 न करे दीनताको यत्नसे वर्जितकरे ५४ पण्डित मनुष्य सज्जन को
 दुर्जन न करे आत्माको वासना से असत् न करे नहँ से पृथ्वीको न
 लिखे बैठीहुई गऊको न उठावे ५५ नदियोंमें नदी न कहे पर्वतोंमें
 पर्वत न कहे बसने और भोजन में साथजानेवाले को न छोड़े ५६
 नग्नहोकर जलमें न पैठे तैसेही अग्नि में न पैठे शिरके लगाने से
 बचेहुये तेलको अङ्गों में न लगावे ५७ सर्प शस्त्रों से क्रीड़ा न करे
 अपने अपने रोम और रहस्यों को न स्पर्शकरे दुर्जन के साथ न
 जावे ५८ हाथ पाँव वाणी और नेत्रोंकी चापल्यताको न आश्रयकरे
 लिङ्ग पेट और कानोंकी चपलता कभी न करे ५९ अंग और नहों
 को बाजा न करे अंजलिसे न पीवे पांवों वा हाथसे कभी जलको न
 ताड़ितकरे ६० ईंटोंसे मूल और फलोंको न गिरावे म्लेच्छ भाषण
 न सीखे पांवसे आसनको न खींचे ६१ बुद्धिमान् मनुष्य नखों का
 विदारण बजाना काटना लिखना विमर्दन अकस्मात्ही निष्फलको
 न करे ६२ कोड़ा में बैठकर भक्ष्य न भोजन करे वृथा चेष्टा न करे न
 नाचे न गावे न बजाओंको बजावे ६३ संहत हाथों से अपने शिर
 को न खुजलावे न लौकिक स्तोत्रोंसे ब्रह्मा और देवताओंको प्रसन्न
 करे ६४ पांसा न खेले दौड़े नहीं जलमें विष्टा और मूत्र न करे जूँठा
 नित्यही न प्रवेशकरे नग्न होकर स्नान न करे ६५ जातेहुये न पड़े
 अपने शिरको न स्पर्शकरे दांतों से नहँ और रोवों को न काटै सोते
 हुयेको न जगावै ६६ दुपहर के घामको न सेवनकरे प्रेतके धुर्येको
 वर्जितकरे शून्य घरमें न सोवे अपने आपजूता न चुरावे ६७ विना
 कारण से थूँके नहीं भुजाओं से नदीको न पैरे पांवसे पांव कभी न
 धोवे ६८ पण्डित मनुष्य अग्निमें पांव न तपावे न कांस्यमें धोवे
 देवता ब्राह्मण और गऊके सम्मुख पांव न फैलावे ६९ वायु अग्नि
 राजा ब्राह्मण वा सूर्य चन्द्रमा के सम्मुख पांव न फैलावे अशुद्धहोकर
 शयन पान पढ़ना स्नान भोजन ७० और बाहर निकलना कभी न
 करे सोना पढ़ना स्नान उबटन भोजन और चलनेको ७१ नित्यही
 दोनों संध्याओं में और दोपहर में वर्जितकरे जूँठा ब्राह्मण हाथ से

गऊ ब्राह्मण और अग्निको न छुये ७२ वा पांवसे चलावे नहीं देवता
की मूर्तिको न छुये अशुद्ध होकर अग्निको सेवन न करे न देवता ऋ-
षियोंको अशुद्धमें कीर्तन करे ७३ अथाह जलमें न पैठे विना निमित्त
के दौड़े नहीं न बायें हाथसे उठाकर मुखसे जलको पीवे ७४ विना
स्पर्श किये पैरे नहीं जलमें वीर्यको न गिरावे जोकि अपवित्र अ-
लिप्त वा अर्ह वा लोहित वा विषाणि है ७५ गऊका अपमान न करे जल
में मैथुन न करे स्थानके वृक्षको न काटे जल में कुल्ला न करे ७६
हाड़ भस्म मूड़ बाल कांटा भूसी अङ्गार और करीषमें कभी न चढ़े ७७
बुद्धिमान् अग्निको लंघन न करे कभी नीचे न धरे पांवसे इसको न
छुये बुद्धिमान् सूपसे अग्निको न धौंके ७८ वृक्षपर न चढ़े अपवित्र
होकर कहीं न देखे अग्निमें अग्निको न छोड़े जलसे अग्निको शांत
न करे ७९ मित्रका मरणमात्र आपही दूसरों को न सुनावे अपण्य
वा कूटपण्यको बेचने से युक्त करे ८० अपवित्र बुद्धिमान् अग्निको
मुखके निःश्वासों से न प्रकाशित करे पुण्यस्थान जलस्थानमें सीमा
के अन्तको न लेजावे ८१ प्राप्तहुये पूर्व समयको कभी न काटे पशु
व्याघ्र और पक्षियोंको परस्पर न लड़ावे ८२ जल वात और घाम
आदिकोंसे दूसरेको बाधा न करे अच्छे कर्मोंको कराकर पछिसे गुरु-
ओंको न छले ८३ सायंकाल प्रातःकाल रक्षाके लिये घरके द्वारोंको
मूंदलेवे बाहर माला वा सुगन्धिको स्त्री समेत भोजनको ८४ ग्रहण
कर वादकर प्रवेशको वर्जित करे बुद्धिमान् ब्राह्मण खातेहुये न खड़ा
हो न बात करे वा हँसे ८५ अपनी अग्निको हाथसे छुये बहुतकाल
जलमें न बसे न पखनों न सूप और हाथसे अग्निको धौंके ८६ बुद्धि-
मान् मनुष्य मुखसे अग्निको फूँके क्योंकि मुखही से अग्नि उत्पन्न
है पराई स्त्री से न बोले विना पूजाके योग्यको न पूजा करावे ८७
ब्राह्मण सदैव अकेला जावे समूहको वर्जित करे देवता के स्थान में
कभी अप्रदक्षिण न जावे ८८ कपड़ोंको पीड़ित न करे देवताके स्थान
में न सोवे अकेला राहमें न जावे न अधर्मी मनुष्यों के साथ ८९
न रोग से दूषितों के साथ न शूद्रों के साथ न पतित के साथ जावे
जूताहीन न हो जलादिरहित न हो ९० ब्राह्मणमार्ग में बाई चिताको

कभी न नांघे योगी सिद्ध व्रत करनेवाले वा यतियों की न निन्दा
करे ९१ बुद्धिमान् देवताओं के स्थान यज्ञवाले देवताओं को न
नांघे काम से ब्राह्मणों और गऊकी छाया को न नांघे ९२ अपनी
छाया को न नांघे पतितादिक रोगियों के साथ न जावे अङ्गार
भस्म और बाल आदिकों में कभी न चढ़े ९३ बढ़नी की धूलि को
वर्जितकरै स्नान कपड़े घड़ा और जल को भी वर्जितकरै ब्राह्मण
अभक्ष्यों को न भक्षण करै अपेय को न पीये ९४ ॥

इति श्रीपाद्मेमहापुराणेस्वर्गखण्डेभाषानुवादेपंचपंचाशत्तमोऽध्यायः ५५ ॥

छप्पनवां अध्याय ॥

भक्ष्य और अभक्ष्य नियमों का वर्णन ॥

व्यासजी बोले कि ब्राह्मण शूद्र के अन्नको न खावे यदि मोहसे
वा काम से विना आपदा के भोजनकरता है वह शूद्र की योनि को
प्राप्त होता है १ जो ब्राह्मण छः महीने शूद्र के निन्दित अन्न को
खाता है वह जीवते ही शूद्र होता है और मरकर कुत्ता होता है २ हे
मुनीश्वरो ! ब्राह्मण क्षत्रिय वैश्य शूद्र जिसके पेट में स्थित अन्न से
ब्राह्मण मरता है तिसी योनि को प्राप्त होता है ३ राजा नाचनेवा-
ले नपुंसक चमार गण और वेश्या इन छः के अन्नको वर्जितकरै ४
कुम्हार धोबी चोर ध्वजी गानेवाले लोहार इन के अन्न और मृतक
के अन्नको वर्जितकरै ५ कुम्हार चित्रकार व्याजसे जीवनेवाला पतित
उढ़रीका लड़का क्षत्रिय शापयुक्त ६ सोनार नट बहेलिया बांझ
रोगी वैद्य छिनारस्त्री दण्डक ७ चोर नास्तिक देवताकी निन्दाकर-
नेवाला सोमबेचनेवाला और विशेषकर कुत्तापकानेवाले के अन्न
वर्जितकरै ८ स्त्री जितका अन्न जिसका दूसरा पतिघरमें हो त्याग
कियाहुआ कायर जूँठखानेवाला ९ पापीका अन्न समूहका अन्न श-
स्त्रसे जीविका करनेवाले डरपोक रोनेवालेका अन्न अवकुष्ट परिक्षित
१० ब्राह्मणसे वैरकरनेवाले पापमें रुचिवाले श्राद्धके अन्न मृतकका
अन्न वृथा पाककरनेवालेका अन्न बालकका अन्न रोगीका अन्न ११
विनापुत्रवाली स्त्रियों का कृतघ्नका विशेषकर कारुकका अन्न शस्त्र

बेंचनेवालेका १२ मतवालेका अन्न घण्टाबजानेवालेका अन्न वैद्योंका
 अन्न विद्वत्प्रजनन का अन्न परिवेत्तका अन्न १३ विशेषकर उढरी
 उढरी के पतिका अन्न अवज्ञात अवधूत रोष और विस्मययुक्त १४
 संस्कार वर्जित गुरुजी का भी अन्न नहीं खानेयोग्य है मनुष्य का
 सब पाप अन्न में स्थित होता है १५ जो जिसके अन्नको भोजन
 करता है वह तिसके पापको भोजन करता है अर्द्धका कुल मित्र अहीर
 बाह और नाई १६ ये शूद्रोंमें अन्न भोजन करने के योग्य हैं जो आ-
 त्माको निवेदित करता है कुशील कुम्हार खेतके कर्मका करनेवाला
 १७ पण्डितों ने थोड़ागुण देखकर ये भी शूद्रोंमें अन्न भोजन करने
 के योग्य हैं खीर तेलसे पकी हुई वस्तु गोरसे सत्त १८ तिलकी खरी
 और तेल ये ब्राह्मणों करके शूद्र से लेजाने के योग्य हैं बैंगन नारी
 का साग कुसुंभ भस्मक १९ प्याज लहसुन शुक्ल और निर्यास को
 वर्जित करै छत्राक विष्ठाखानेवाला सुअर स्विन्न पीयूष २० विलय
 विमुख और कोरकों को वर्जित करै गाजर किंशुक कुम्हड़ा २१
 गूलर और अलाबु को खाकर निश्चय ब्राह्मण पतित होता है कृसर
 हलुवा खीर पुवा २२ विना बलिदान का मांस देवों के अन्न हवि
 यवागू मातुर्लिंग अनुपाकृत मछली २३ कदम्ब कैथा और पीपर
 को यत्न से वर्जित करै तिलकी खरी उद्धृत स्नेह देवोंका धान्य २४
 दही और रात्रि में तिल के सम्बन्ध को यत्न से छोड़दे दूधसे माठा
 को न खाय अभक्ष्यों को न खाय २५ कीड़ापड़ेहुये भाव से दुष्ट
 मिट्टी के संसर्ग को वर्जित करै कृमि और कीट से युक्त और सुहृत्
 छेद को नित्यही छोड़े २६ कुत्तेके सूँघे हुये फिर पकाये गये चंडाल
 के देखेहुये रजस्वला पतितों से देखेहुये गऊसे सूँघेहुये २७ अ-
 सङ्गत बासी और पर्यस्तअन्न को नित्यही छोड़े कौवा और मुर्गासे
 छुवाहुआ कीड़ोंसे युक्त २८ मनुष्यों से सूँघाहुआ कोढ़ीसे छुवाहुआ
 इनको छोड़दे रजस्वला रोगसहित छिनारिस्त्री के दियेहुये को त्याग
 दे २९ मलिन वस्त्रसे वा दूसरेके वस्त्रको वर्जित करै विना बछवेकी
 गऊका दूध दशदिन के भीतर ब्याई हुई बकरी का दूध ३० भेड़
 और सन्धिनी के दूधको मनुजी नहीं पीनेयोग्य कहते हैं बलाक

हंस कालाकौवा गौरवा सुवा ३१ कुरुर चकोर जालपाद कोकिल
 कौवा खड्गरेचा बाज गृध्र ३२ घुग्घू चकवा चकई भास पारावत क-
 बूतर टिट्ठिम गांवकामुर्गा ३३ सिंह व्याघ्र बिलार कुत्ता सुवर । सियार
 बन्दर और गदहेको न भक्षणकरै ३४ सर्पहरिण मुरैला और वनके
 घूमनेवाले जल और स्थलके रहनेवाले जीव नहीं खानेयोग्य हैं यह
 धारणा है ३५ हे श्रेष्ठो ! गोह कछुवा चौगड़ा खड्ग सेह इन पंचनखों
 को मनुप्रजापति नित्यही खानेके योग्य कहते हैं ३६ सशल्क मछ-
 लियों और रुरुसंज्ञक हरिणका मांस देवता और ब्राह्मणों को नि-
 वेदनकर खाने योग्य है और प्रकार नहीं खानेयोग्य है ३७ मुरैला
 तीतर कबूतर कर्पिजल वार्ध्नीणस बकुला मीन और पराजित हंस
 ३८ मछली सिंहतुण्ड पढिना लालहरिण हे उत्तम ब्राह्मणो ! ये खाने
 के योग्य हैं ३९ ब्राह्मण की कामना से इनके प्रोक्षित मांसको जोकि
 विधिपूर्वक प्रयुक्त हो तिसको प्राणोंके नाशहोने में खावे ४० मांसों
 को नहीं खावे शेषभोजी नहीं लिप्त होता है औषधके लिये वा अशक्त
 नियोगसे यज्ञकारण से ४१ जो दैवश्राद्ध में आमन्त्रित है मांसको
 त्यागही करै जितने पशुके रोम होते हैं तितने समयतक नरकको प्रा-
 प्त होता है ४२ ब्राह्मणों को नहीं देनेयोग्य नहीं पीनेयोग्य नहीं छूने
 योग्य और नित्यही नहीं देखनेयोग्य मदिरा है यह स्थिति है ४३
 तिससे सब यत्नसे नित्यही मदिरा को वर्जितकरै ब्राह्मण पानकर
 कर्मोंसे पतित होजाता है और नहीं बोलने के योग्य होता है ४४
 ब्राह्मण अभक्ष्योंको भोजनकर अपेयोंको पानकर तबतक अधिकारी
 नहीं होता है जबतक तिसको नीचे न त्यागदे ४५ तिससे ब्राह्मण
 नित्यही अभक्ष्यों और अपेयोंको यत्नसे त्यागदे न त्यागे तो रौरव
 नरकको जाता है ४६ ॥

इति श्रीपाद्मेमहापुराणस्वर्गखण्डेभाषानुवादेभक्ष्याभक्ष्यनियमो

नामषट्पञ्चाशत्तमोऽध्यायः ५६ ॥



सत्तावनवाँ अध्याय ॥

गृहस्थोंके धर्मका निर्णयवर्णन ॥

व्यासजी बोले कि अब अत्युत्तम दानधर्मको कहते हैं पहले ब्रह्मवादी ऋषियों से ब्रह्माजीने कहा है १ द्रव्योंका पात्रमें श्रद्धासे प्रतिपादन उचित है यह भुक्ति मुक्ति फलका देनेवाला दान कहाता है २ जो श्रेष्ठ श्रद्धासे युक्त सज्जनों को दान देता है वही दान हम मानते हैं शेष किसकी रक्षा करता है ३ नित्य नैमित्तिक काम्य तीन प्रकारका दान कहाता है चौथा सब दानोंसे उत्तमोत्तम विमल कहाता है ४ दिन दिनमें जो कुछ उपकारहीन ब्राह्मणको दिया जाता है तिससे नित्य अनुद्दिश्य फल होता है ५ जो पापकी शान्ति के लिये विद्वानों के हाथमें दिया जाता है उसको सज्जन अत्युत्तम नैमित्तिक दान कहते हैं ६ पुत्रके विजय ऐश्वर्य सुखके लिये जो दान दिया जाता है तिसको धर्मकी चिन्ता करनेवाले ऋषि काम्यदान कहते हैं ७ जो ईश्वरकी प्रीतिके लिये धर्मयुक्त चित्तसे वेदवेत्ता को दिया जाता है वह दान विमल शिव कहाता है ८ पात्रको पाकर शक्तिसे दान धर्मको सेवन करे तिस पात्रकी उपासना करे जो सबसे तारता है ९ कुटुम्ब भुक्तिवसन से जो दिया जाता है वह अधिक फल देता है और प्रकार से जो दिया जाता है वह दान फल देनेवाला नहीं होता है १० वेदका जाननेवाला कुलीन नम्र तपस्वी व्रतमें स्थित और दरिद्रको भक्तिपूर्वक देना चाहिये ११ जो आहित अग्निवाले ब्राह्मण को भक्तिसे पृथ्वी देता है वह परम स्थान को जाता है जहां जाकर नहीं शोच करता है १२ जो ईश्वरों से संयुक्त पृथ्वी को यव और गेहूं युक्तको वेदके जाननेवाले को देता है वह फिर नहीं उत्पन्न होता है १३ जो गऊके चमड़ेमात्र भी पृथ्वीको दरिद्र ब्राह्मण को देता है वह सब पापोंसे छूट जाता है १४ पृथ्वीके दान से श्रेष्ठ दान कुछ नहीं है अन्नका दान तिसके समान है विद्याका दान तिससे अधिक है १५ जो शांत पवित्र धर्ममें शीलवाले ब्राह्मण को विधि से विद्या देता है वह ब्रह्मलोक में प्राप्त होता है १६ जो श्रद्धासे प्रति

दिन ब्रह्मचारी को सोना देता है वह सब पापों से छूटकर ब्रह्माके स्थान को प्राप्त होता है १७ गृहस्थको अन्नके दानसे मनुष्य फल को प्राप्त होता है इसको अन्नही देने योग्य है देने से श्रेष्ठगति को प्राप्त होता है १८ वैशाखी पूर्णमासी में सात वा पांच ब्राह्मणों को विधिसे व्रत कराकर शांत पवित्र प्रयत्न मानस १९ काले तिलों और विशेषकर शहद से पूजनकर धर्मराज प्रसन्न हों जो मनमें वर्तमान है २० जीवन पर्यन्तका जो पाप है वह तिसी क्षणसे नाश होजाता है काले मृगछाला में तिल कर सोना शहद और घी को २१ जो ब्राह्मण को देता है वह सब पापसे तरजाता है घी अन्न उदकुम्भ वैशाखी पूर्णमासी में विशेषकर २२ धर्मराजकी प्रसन्नता के लिये ब्राह्मणों को देवे तो भयसे छूटजावे सोना और तिलयुक्त जलके पात्रों से सात वा पांच ब्राह्मणों का तर्पणकरै तो ब्रह्महत्या दूर होजावे माघमासके कृष्णपक्ष में द्वादशी में व्रतकर २३ । २४ श्वेत कपड़े धारणकर एकाग्रचित्त हो काले तिलों से अग्नि को हवनकर ब्राह्मणों को तिल देता है २५ तो निश्चय ब्राह्मण जन्मपर्यन्त सब किये हुये पापसे तरजाता है अमावास्या को प्राप्त होकर तपस्वी ब्राह्मण को २६ जो कुछ देवदेवेश केशवजीका उद्देश कर देवे कि ईश्वर सनातन हर्षीकेश विष्णुजी प्रसन्न हों २७ तो सात जन्मके कियेहुये पाप तिसी क्षणसे नाश होजावें जो कृष्णपक्षकी चतुर्दशी में स्नानकर देव शिवजीको २८ ब्राह्मणके मुखमें आराधन कराता है तिसका फिर जन्म नहीं होता है कृष्णपक्षकी अष्टमी में विशेषकर धर्मात्मा ब्राह्मणको २९ स्नानकर न्यायपूर्वक पादप्रक्षालन आदि-कोंसे पूजनकर मेरे ऊपर महादेवजी प्रसन्न हों ऐसा कह अपना द्रव्यदेवे ३० तो सब पापों से छूटकर परमगतिको प्राप्त हो ब्राह्मणों करके कृष्णपक्षकी चतुर्दशी और कृष्णपक्षकी अष्टमी में विशेषकर ३१ और अमावास्या में भक्तों से भगवान् पूजने योग्य हैं एकादशी में निराहार होकर द्वादशी को भगवान् का ३२ ब्राह्मण के मुखमें पूजन करै तो परमपद को जावे यह शुक्लपक्ष की द्वादशी तिथि वैष्णवी है ३३ तिसमें यत्नसे जनार्दनदेवजी का आराधनकर

जो कुछ ईशानदेवको उद्देशकर पवित्र ब्राह्मण ३४ और विष्णुजी को दिया जावे वह अनन्त फल होता है जो मनुष्य जिस देवता के आराधन की इच्छा करे ३५ तौ ब्राह्मणों का यत्नसे पूजन करे तब भगवान् तिससे प्रसन्न होते हैं ब्राह्मणों की देह धरकर नित्यही देवता स्थित रहते हैं ३६ और ब्राह्मण के न मिलने में तिनसे मूर्ति आदिकों में कहीं पूजे जाते हैं तिससे फलकी इच्छा करनेवाले से यत्नसे मूर्ति आदिकों में पूजे जाते हैं ३७ ब्राह्मणों में देवता नित्यही विशेषकर पूजने योग्य हैं ऐश्वर्यकी कामनावाला निरन्तर इन्द्रका पूजन करे ३८ ब्रह्मवर्चस और ज्ञानकी कामनावाला ब्रह्माको पूजे आरोग्यकी कामनावाला सूर्यको पूजे धनकी कामनावाला अग्निको पूजे ३९ कर्मोंके सिद्धिकी कामनावाला निश्चय गणेशजी का पूजन करे भोगकी कामनावाला चन्द्रमाका पूजन करे बलकी कामनावाला पवनको पूजे ४० सब संसारसे मोक्षकी इच्छा करनेवाला यत्नसे भगवान् का पूजन करे जो योग मोक्ष और ईश्वरके ज्ञानकी इच्छा करे ४१ तौ यत्नसे देवताओं के ईश्वर विरूपाक्ष का पूजन करे जे बड़े भोग और ज्ञानों की इच्छा करते हैं वे महादेव ४२ भूतों के स्वामी की पूजा करते हैं भोगकी इच्छावाले केशवजी की पूजा करते हैं जलका देनेवाला तृप्तिको प्राप्त होता है इससे जलका दान अधिक है ४३ तैलका देनेवाला इष्ट पुत्रको दीपका देनेवाला उत्तम नेत्रको भूमिका देनेवाला सबको सुवर्णका देनेवाला बड़ी उमर को पाता है ४४ घरका देनेवाला श्रेष्ठस्थानों को चांदी का देनेवाला उत्तमरूप को वस्त्रका देनेवाला चन्द्रसालोक्य को घोड़ेका देनेवाला उत्तमयान को ४५ अन्नका देनेवाला अपनी इष्ट लक्ष्मी को गऊका देनेवाला ब्राह्मण विष्टपको यान और शय्याका देनेवाला स्त्रीको अभय का देनेवाला ऐश्वर्यको ४६ धान्यका देनेवाला निरन्तर सुखको ब्रह्मका देनेवाला ब्रह्म शाश्वत को पाता है यथाशक्ति धान्यों को ब्राह्मणों में देवे ४७ जोकि वेदविद्यामें निपुण हो तो मरकर स्वर्गको प्राप्त होता है गौवों के अन्न देनेसे सब पापोंसे छूट जाता है ४८ इंधनों के देनेसे दीप्त अग्निवाला मनुष्य उत्पन्न होता है फल मूल पान अनेक प्रकारके शाक ४९

ब्राह्मणों को देवे तो सदैव आनंदयुक्त होवे औषध तेल भोजन रोग
 की शान्तिके लिये रोगी को ५० देवे तो रोगरहित सुखी और दीर्घ
 उमरवाला होवे असिपत्रवन छुरेकी धारासे युक्त मार्ग ५१ और तीक्ष्ण
 तापको छतुरी और जताका देनेवाला मनुष्य तरता है जो जो सं-
 सारमें अत्यन्त इष्ट और इसको घरमें अपेक्षित हो ५२ तो उसी
 को नाशरहित होनेकी इच्छासे तिस तिसको गुणवान्में देवे अयन
 में विषुव संक्रांति में चन्द्रमा और सूर्य के ग्रहणमें ५३ संक्रांति
 आदिक कालोंमें दियाहुआ नाश रहित होता है प्रयागादिक तीर्थों
 में पुण्यस्थानों में ५४ नदीके भरनों में देनेसे अक्षयको प्राप्त होता
 है दान धर्म से श्रेष्ठ धर्म प्राणियों को यहां नहीं विद्यमान होता है
 ५५ तिससे ब्राह्मणों करके स्वर्ग ऐश्वर्यकी कामना और पापकी
 शांति के लिये वेदके जाननेवाले ब्राह्मणको देना चाहिये ५६ मोक्ष
 की इच्छा करनेवाले करके प्रतिदिन ब्राह्मणों को देना चाहिये गऊ
 ब्राह्मण अग्नि और देवताओं में देतेहुये को जो मोहसे ५७ मना
 करता है वह अधर्मात्मा तिर्यग्योनिको प्राप्त होता है जो द्रव्य इकट्ठा
 कर ब्राह्मण और देवताओं का नहीं पूजन करता है ५८ उसका सब
 द्रव्य छीनकर राजा राज्यसे निकाल देवे जो ब्राह्मण दुर्भिक्षकी वेला
 में मरतेहुये को अन्नादिक नहीं देता है वह निन्दित है तिससे दान
 न लेवे और तिसके साथ न बसे ५९ । ६० राजा तिसके चिह्न
 कराकर अपने राज्यसे निकाल देवे पीछे से धर्म के साधन करने-
 वालो अपने द्रव्य को सज्जनों को देवे ६१ वह पहले से अधिक
 पापी मनुष्य नरकमें गिरता है जे ब्राह्मण स्वाध्यायवन्त विद्यावन्त
 जितेन्द्रिय ६२ और सत्य संयम संयुक्त हैं तिनको देवे प्रभुक्त वि-
 द्वान् धर्मात्मा ब्राह्मणको भोजन करावे ६३ दशरात्रिके व्रत किये
 हुये अवृत्तमें स्थित मूर्खको न भोजन करावे जो वेदके जाननेवाले
 समीपही में स्थितको अतिक्रमण कर औरको देता है ६४ वह पापी
 तिस कर्मसे सात कुलको जलाता है यदि ब्राह्मण शील और विद्या-
 दिकों से अपने आप अधिकहो ६५ तिसको समीपवाले को अति-
 क्रमण कर यत्नसे देना चाहिये जो पूजितको ग्रहण करता है पूजित

को देता है ६६ वे दोनों स्वर्गको जाते हैं उलटा करने में नरक को जाते हैं नास्तिक है तुकमें भी जल तक न देवे ६७ धर्म का जानने वाला सब पाखंडों में और वेदके न जानने वाले में न देवे चांदी सोना गऊ घोड़ा पृथ्वी तिलोंको ६८ मूर्ख ग्रहण करे तो काष्ठकी नाई भस्म हो उत्तम ब्राह्मण प्रशस्त ब्राह्मणोंसे धन लेवे ६९ क्षत्रिय और वैश्यसे भी लेवे शूद्रसे कभी न लेवे जीविकाके संकोच की इच्छा करे धनके विस्तार की चेष्टा न करे ७० धनके लोभ में प्रसक्त ब्राह्मणत्वसे हीन हो जाता है सब वेदोंको पढ़कर और सब यज्ञोंको कर ७१ तिस गतिको नहीं प्राप्त होता है संतोष से जिसको प्राप्त होता है दान लेने में रुचि न हो शूद्रसे न लेवे ७२ पालन के अर्थ से अधिक ग्रहण करता हुआ ब्राह्मण नरकको जाता है जो संतोषको नहीं प्राप्त होता है वह स्वर्ग का भाजन नहीं है ७३ प्राणियोंको कैपाता है जैसे चोर तैसेही वह है गुरु और भृत्योंके हरनेकी इच्छा करनेवाला देवता और अतिथियोंको तर्पण कर ७४ सबसे ग्रहण करे तो आपही न तृप्त हो इस प्रकार युक्तात्मा गृहस्थ देवता और अतिथियोंकी पूजा करनेवाला ७५ वर्तमान संयतात्मा तिस परम पदको प्राप्त होता है तत्त्वका जाननेवाला पुत्रों में स्त्रीको छोड़कर वनमें जाकर ७६ अकेला उदासीन एकाग्रचित्त कर नित्यही विचरे हे उत्तम ब्राह्मण ! यह गृहस्थों का धर्म तुम लोगोंसे कहा इसको जानकर नियत स्थित हो और तैसेही ब्राह्मणोंको स्थित करावे ७७ इस प्रकार देव आदि रहित एक ईशको गृहके धर्मसे निरन्तर पूजन करे तो सब प्राणियोंकी योनिको अतिक्रमण कर श्रेष्ठ प्रकृति को प्राप्त होता है जन्मको नहीं प्राप्त होता है ७८ ॥

इति श्रीपाद्मेमहापुराणस्वर्गखण्डेभाषानुवादेगृहस्थधर्मनिर्णयो
नामसप्तपञ्चाशत्तमोऽध्यायः ५७ ॥

अट्ठावनवां अध्याय ॥

वानप्रस्थ आश्रम के आचार धर्म का वर्णन ॥

व्यासजी बोले कि इस प्रकार उमरके द्वितीयभाग को गृहस्था-

श्रममें स्थित होकर स्त्री और अग्नि समेत वानप्रस्थ आश्रम को जावे १ वा पुत्रोंमें स्त्रीको छोड़कर वनको जावे वा पुत्रके पुत्रको देखकर जर्जर देहवाला २ प्रशस्त उत्तरायण शुक्लपक्ष के पूर्वाह्न में नियम युक्त एकाग्र चित्तकर वनमें जाकर तपस्या करे ३ पवित्र फल मूलों को नित्यही भोजन करने के लिये लावे जो भोजन हो तिससे पितृ और देवताओं को पूजन करे ४ नित्यही अतिथि को पूजन करे स्नान कर देवताओंको पूजन करे एकाग्रचित्त होकर घर से आठ ग्रासों को लेकर भोजन करे ५ नित्यही जटाधारण करे नख और रोमों को न त्याग करे सर्वथा पढ़ा करे और जगह से वाणी को रोंके रहे ६ अग्निहोत्र हवन करे अनेकप्रकार की पवित्र उत्पन्न हुई वस्तु वा शाक मूल फल से पंचयज्ञोंको करे ७ नित्यही चीर वस्त्र धारण करे त्रिषवण स्नान करे पवित्र सब प्राणियों के ऊपर दयाकर दान लेनेसे अलग रहे ८ ब्राह्मण अमावास्या और पूर्णमासी से नियत पूजन करे ऋत्विष्ट्याग्रयण में चातुर्मास्यों को करावे ९ उत्तरायण दक्षिणायन पवित्र उत्पन्न अपने आप आहतों से १० पृथक् विधिपूर्वक पुरोडाशचरुओंकी करे देवता पितरों को अत्यन्त पवित्र हवि देकर ११ शेष को आप भोजन करे अपना किया हुआ नमक मद्य मांस और पृथ्वीके कवकोंको वर्जित करे १२ जलके खर शष्पक लसौढ़े के फलोंको भी छोड़ देवे फालसे जोती हुई को न भोजन करे किसीसे त्यागकी हुई को न भोजन करे १३ आर्त भी होकर गांव में उत्पन्न पुष्प और फलोंको न खावे श्रावण की विधि से सदैव अग्नि को सेवन करे १४ सब प्राणियों से वैर न करे निर्द्वंद्व निर्भय होवे रात्रिमें कुछ न खावे रात्रि में ध्यानमें परायण हो १५ इन्द्रिय जीतनेवाला क्रोध जीतनेहारा तत्त्व ज्ञानकी चिन्तना करनेवाला ब्रह्मचारी नित्यही होवे स्त्रीको भी आश्रय न करे १६ जो ब्राह्मण स्त्री समेत वनमें जाकर कामसे मैथुन करे तो वह व्रत तिसका लोप होजाता है और प्रायश्चित्त करना योग्य है १७ तहां जो गर्भ उत्पन्न होता है वह ब्राह्मणोंसे नहीं स्पर्श करने योग्य होता है इसका वेद में अधिकार और तिस वंश में भी अधिकार

नहीं है १८ निरन्तर पृथ्वी में शयन करै गायत्री के जपमें तत्पर हो
 सब प्राणियों को शरणमें रखकर रक्षा करै सदैव सद्धिभाग में परा-
 यण हो १९ परिवाद मिथ्यावाद निद्रा और आलस्य को वर्जित
 करै एकाग्नि स्थान रहित हो प्रोक्षित भूमिको आश्रय करै २० दांत
 होकर मृगों के साथ घूमै मृगों के साथ ही बसै एकाग्रचित्त होकर
 शिला या शर्करा में सोवै २१ शीघ्र ही प्रक्षालक हो वा मास संच-
 यिक हो छः महीने वा सालभर में प्रक्षालक हो २२ दिनमें शक्ति
 से इकट्ठा कर रात्रि में अन्न भोजन करै चतुर्थकालिक वा अष्टमका-
 लिक हो २३ वा चांद्रायण विधानों से शुक्ल और कृष्णपक्षमें वर्जित
 करै पक्ष पक्षमें एकबार की चुरई हुई यवागूको भोजन करै २४ वा
 केवल फूल मूल फलों से सदैव भोजन को करै जो कि स्वाभाविक
 अपने आप शीर्ण हों तपस्वी के मतमें स्थित २५ भूमि में वा प्रप-
 दों से दिनमें स्थित हो स्थान और आसनों से विहरै कहीं धैर्य को न
 छोड़े २६ गर्मीमें पंचाग्नि तापे वर्षा में बूंदें मेघों की सहै हेमन्त ऋतु
 में गीले कपड़े धारे क्रमसे तपस्या बढ़ावे २७ त्रिषवण को स्पर्श करै
 पितृ और देवों को तर्पण करै एक पांवसे स्थित हो वा सदैव मरीचि
 को पीवे २८ पंचाग्नि के धुये में प्राप्त वा गर्मी में प्राप्त सोमका
 पीनेवाला शुक्लपक्ष में पानी और कृष्णपक्ष में गोबर पीवे २९ वा
 पके पत्तों का भोजन करै वा सदैव कृच्छ्रों से वर्ताव करै योगाभ्यासमें
 रत हो रुद्राध्यायी सदैव हो ३० अथर्व शिरसका पढ़नेवाला वेदांत
 के अभ्यास में तत्पर निरन्तर यमों को सेवन करै और अतंद्रित
 होकर नियमों को सेवन करै ३१ काला मृगछाला उत्तरीय समेत
 धारे शुक्ल यज्ञोपवीत पहने अपनी आत्मा में अग्नियों को आरोपित
 कर ध्यान में तत्पर हो ३२ अग्नि वा स्थान रहित मुनि मोक्ष में
 परायण हो तपस्वी ब्राह्मणों में यात्रिक भिक्षा को मांगे ३३ और
 गृहस्थ वनचारी ब्राह्मणों में गांवसे लाकर वनमें बसते हुये आठ
 ग्रासों को भोजन करै ३४ पुटसे हाथसे वा खंडसे अनेक प्रकार
 की उपनिषदों को आत्म संसिद्धि के लिये जपै ३५ विद्या
 विशेषों को गायत्री रुद्राध्याय को महा प्रस्थानिक को पढ़े भोजन

हीनहो अग्निमें प्रवेश वा और ब्रह्मार्पण विधिमें स्थित हो ३६ ॥

इति श्रीपाद्मेमहापुराणेस्वर्गखण्डेभाषानुवादेवानप्रस्थाश्रमाचार

धर्मोनामाष्टपञ्चाशत्तमोऽध्यायः ५८ ॥

उनसठवां अध्याय ॥

संन्यासी के धर्म का निरूपण ॥

व्यासजी बोले कि इस प्रकार उमरका तीसराभाग वनके आश्रममें स्थित होकर चौथे उमरके भागको क्रमसे संन्याससे व्यतीतकरै १ ब्राह्मण आत्मा में अग्नियों को स्थापित कर संन्यासी होवे योगाभ्यास में रत शांत ब्रह्मविद्यामें परायण हो २ जब मनमें सब वस्तुओं में वैराग्य संपन्नहो तब संन्यास की इच्छा करै उलटा करने में पतित होताहै ३ प्राजापत्य इष्टि निरूपणकर अथवा फिर आग्नेयीको निरूपणकर दांत शुक्ल कषायहोकर ब्रह्माश्रमको आश्रय करै ४ कोई ज्ञान संन्यासी और वेद संन्यासी अन्य कर्म संन्यासी हैं तीन प्रकारके संन्यासी कहे हैं ५ जो सब जगहसे विनिर्मुक्त निर्द्वंद्व निर्भय हो वह आत्मामें स्थित ज्ञान संन्यासी है ६ नित्यही वेदको अभ्यास करै भोजन और स्त्रीसे हीनहो वह मोक्षकी इच्छा करनेवाला इन्द्रिय जीतनेहारा वेद संन्यासी कहाताहै ७ जो ब्राह्मण अग्निको आत्म सात्कर ब्रह्मार्पण में परायणहो वह महा यज्ञ में परायण कर्म संन्यासी जानने योग्यहै ८ इन तीनोंमें ज्ञानी अधिक है तिस ज्ञानी का कार्य वा लिंग नहीं विद्यमानहै ९ ममता हीन निर्भय शांत निर्द्वंद्व पत्ता भोजनकर पुराना कौपीन वस्त्र हो वा नग्न ध्यान में तत्पर १० ब्रह्मचारी आहार जीतकर गांवसे अन्नको लावे अध्यात्म में रतिहो अपेक्षा रहित आशिष हीनहो ११ आत्मा के सहायसे सुखके लिये यहां विचरे मरण और जीवन दोनोंकी प्रशंसा न करै १२ मृतककी नाई निर्देश कालही को परखे न पढ़े न वर्तित हो न कभी सुने १३ इस प्रकार ज्ञानमें परायण योगी ब्रह्ममें मिल जाने के लिये कल्पितहै अथवा विद्वान् एकही वस्त्र धारणकर वा

कौपीन धारणकर १४ मूँड़ मुड़ाकर शिखा हीनहो तीन दंड धारण
कर स्त्री हीनहो निरंतर काषाय वस्त्रधारे ध्यान योगमें परायण हो
१५ गांवके अन्तमें वा वृक्षकी जड़में वा देवता के स्थानमें बसे
शत्रु मित्र मान और अपमान में समानहो १६ नित्यही भिक्षासे
भोजन करै कभी एकही अन्न न खायाकरै जो संन्यासी मोहसे वा
और से एकही अन्न खायाकरै १७ तो उसकी धर्म शास्त्रों में कोई
निष्कृति नहीं दिखाईपड़ती राग और द्वेष से आत्मा वियुक्तहो
लोष्ट पत्थर और सोना समानहो १८ प्राणियोंकी हिंसासे निवृत्तहो
मौनहो सबमें निरुपहहो दृष्टिसे पूत पांवधरे वस्त्रसे पूत जल पीवे १९
सत्यसे पूत वाणी बोले मन पवित्र होकर विचरे भिक्षुक वर्षा को
छोड़कर और महीनोंमें एकही जगहमें न बसे २० स्नानकर नित्यही
शौचयुक्त कमंडलु हाथमें ले पवित्र नित्यही ब्रह्मचर्य में रत और
वनवास में रतहो २१ मोक्ष शास्त्रों में निरत जनेऊ धारे जितेन्द्रिय
दंभ अहंकार से निर्मुक्त निन्दा और चुगुली से वर्जितहो २२ आ-
त्मज्ञान गुण से युक्त यदि मोक्ष को प्राप्तहो तो निरन्तर सनातन
अंकार देवको अभ्यास करै २३ स्नानकर विधानसे आचमन कर
पवित्र देवता के स्थान आदिकों में रहे यज्ञोपवीत धारे शांत आ-
त्माहो कुश हाथमें ले एकाग्रचित्त हो २४ धोये काषाय वस्त्रधार
तिसमें रोमको आच्छादित कर अधियज्ञ अधिदैविक ब्रह्मको जपै
२५ निरंतर आध्यात्मिक और वेदान्तके जो अभिहित हैं तिसको
जपे पुत्रों में बसते हुये ब्रह्मचारी संन्यासी मुनि २६ नित्यही वेद
को अभ्यास करै तो वह परम गतिको प्राप्तहो अहिंसा सत्य चोरी
से हीन ब्रह्मचर्य २७ क्षमा दया संतोष इसके विशेषकर व्रतहैं
वा वेदान्त ज्ञानमें निष्ठ एकाग्रचित्त हो पंच यज्ञोंको २८ प्रतिदिन
करै स्नानकर भिक्षाके तिस द्रव्यसे एकाग्रचित्त हो काल कालमें
होम मंत्रोंको नित्यही जपकर हवन करै २९ प्रतिदिन पढ़े दोनों
संध्याओं में गायत्री को जपै एकान्त परमेश्वर देवको निरंतर ध्या-
नकरै ३० नित्यही एक अन्नको वर्जित करै काम क्रोध और स्त्रीको
त्यागे एक वा दो वस्त्रधारे शिखाहीन यज्ञोपवीत धारे कमंडलु हाथमें

ले विद्वान् तीन दण्डवाला तिस श्रेष्ठ परमेश्वरको प्राप्त होता है ३१ ॥

इति श्रीपाद्मेमहापुराणेस्वर्गखण्डेभाषानुवादेयतिथर्मनिरूपणं

नामैकोनषष्टितमोऽध्यायः ५६ ॥

साठवां अध्याय ॥

संन्यासी के धर्म का निरूपण ॥

व्यासजी बोले कि इसप्रकार आश्रम निष्ठ नियतात्मा संन्या-
सियोंका भिक्षासे वा फल मूलों से वर्तन कहा है १ एक काल भिक्षा
मांगे विस्तार भिक्षा मांगने में न करै भिक्षामें प्रसक्त संन्यासी वि-
षयों में फँस जाता है २ सात स्थानों में भिक्षा मांगे न मिलने में
फिर न मांगे संन्यासी नीचेका मुखकर गऊके दुहनेमात्र समयतक
ठहरा रहै ३ एकबार भिक्षा ऐसा कहकर चुपचाप वाग्यत प-
वित्र हो हाथ पांवों को धो विधिपूर्वक आचमन कर ४ सूर्य को
अन्न दिखाकर मनुष्य पूर्वमुख हो अन्नको भोजन करै एकाग्रचित्त
होकर पांच प्राणाहुती हवनकर आठ कौर खावे ५ फिर आचमन
कर देव ब्रह्मा परमेश्वर को ध्यान करे आलाबु काष्ठका वर्तन मिट्टी
और बांसका वर्तन ६ इन चार संन्यासियों के पात्रों को मनुप्रजा-
पति जीने कहा है पूर्वात्र में मध्यरात्र में पररात्र में ७ संध्याओं में
उक्ति विशेषसे नित्यही ईश्वरको चिन्तनकरै हृदयरूपी कमलस्थान
में विश्वाख्य विश्व संभवको करै ८ जोकि सब प्राणियों के आत्मा
तमके परस्तात् स्थित सबके आधार अव्यक्त आनन्द ज्योति नाश
रहित ९ प्रधान पुरुषातीत आकाश अग्नि शिव तिसके अन्त सब
भावोंके ईश्वर ब्रह्मरूपी को करै १० उंकारके अन्तमें अथवा आ-
त्माको परमात्मा में समाप्तकर आकाशमें आकाश के मध्य में प्राप्त
ईशान देवको ध्यान करै ११ सब भावों के कारण आनन्द एकमें
आश्रय करनेवाले पुराण पुरुष विष्णुको ध्यान करतेहुये बन्धन से
छूट जाता है १२ यद्वागुहा की आदिमें प्रकृति में जगत्संमोहन
स्थानमें परमव्योम सब प्राणियोंके एक कारणको चिन्तनाकरै १३
जोकि सब प्राणियों के जीवन हैं जहां लोक लीन होता है ब्रह्मका

आनन्द सूक्ष्म जिसको मोक्षकी इच्छा करनेवाले देखते हैं १४
 तिसके मध्यमें निहित ब्रह्म केवल ज्ञान लक्षण अनन्त सत्य ईशान
 को चिन्तनाकर मौन रहे १५ गुह्यसे अत्यन्त गुह्यज्ञान यतियोंका
 यह कहा है जो सदैव इससे स्थित होता है वह ईश्वर के योग को
 प्राप्त होता है १६ तिससे नित्यही ज्ञानमें रत आत्मविद्या में परा-
 यण हो ब्रह्मज्ञान को अभ्यास करै जिससे बन्धन से छूट जावे १७
 केवल आत्माको सबसे अलग मानकर आनन्द अक्षर ज्ञानको
 तिसको पीछे ध्यान करै १८ जिससे प्राणी होते हैं जिसको जान
 कर यहां नहीं उत्पन्न होता सो तिससे ईश्वर देवहै जो पीछे स्थित
 है १९ जिसके अन्तर में तिसका गमन है शाश्वत शिव अव्यय है
 जो अपने परोक्ष है वह महेश्वर देवहै २० जौन संन्यासियोंके व्रत
 हैं तैसेही और व्रत हैं एक एकके अतिक्रमण से प्रायश्चित्त होता
 है २१ कामसे स्त्रीको प्राप्त होतो एकाग्रचित्त होकर प्रायश्चित्त करै
 प्राणायाम समेत पवित्र होकर सांतपन करै २२ फिर नियम से
 संयतमानस तन्द्राहीन संन्यासी कृच्छ्रको करै फिर आश्रममें आकर
 विचारै २३ धर्मयुक्त भूँठ बुद्धिमान् को नाश नहीं करता है तिस
 पर भी भूँठ न बोले यह प्रसङ्ग दारुण है २४ धर्मात्मा संन्यासी
 को झूठ बोलकर एकरात्र व्रत सौ प्राणायाम करने चाहिये २५
 आपत्ति में प्राप्तको भी और जगह चोरी न करनी चाहिये चोरीसे
 अधिक कोई अधर्म नहीं है यह स्मृति है २६ हिंसा तृष्णा आत्मा
 के ज्ञानकी नाश करनेवाली यांचा जो ये द्रविण नाम हैं ये प्राण
 बाहर चरनेवाले हैं २७ जो जिसके धनको हरता है सो तिसके
 प्राणोंको हरताहै इसप्रकार कर वह भिन्नवृत्तव्रतसे च्युतदुष्टात्मा २८
 फिर निर्वेदको प्राप्त अतन्द्रित संन्यासी विचरे जो संन्यासी अक-
 स्मात् हिंसाको करै २९ तो कृच्छ्र अतिकृच्छ्र वा चांद्रायण व्रतको
 करै यदि संन्यासी स्त्रीको देखकर इन्द्रिय की दुर्बलता से वीर्यपात
 करदे ३० तो वह सोलह प्राणायाम करै दिनमें वीर्यपात होनेमें
 त्रिरात्र व्रत करै सौ प्राणायाम करै यह पण्डित लोग कहते हैं ३१
 एक अन्न खानेमें मदिरा और मांस खानेमें नव श्राद्धमें और प्र-

त्यक्ष नमक खानेमें प्राजापत्य व्रत करै ३२ निरन्तर ध्यानमें निष्ठ के सब पाप नाश होजाते हैं तिससे नारायण जीको ध्यानकर तिन के ध्यानमें परायण होवे ३३ जो ब्रह्मकी श्रेष्ठ ज्योति प्रविष्ट अक्षर नाश रहित है जोकि अन्तरात्मा परम्ब्रह्म है सोई महेश्वर जानने योग्य है ३४ यह देव महादेव केवल परम शिव सोई अक्षर अद्वैत नित्य परम्पद है ३५ तिससे महेश्वरदेव अपने धाम ज्ञानसंज्ञित आत्मयोग से परतत्त्व में महादेव कहाता है ३६ महादेव से व्यतिरिक्त और देवको न देखे तिस आत्माको जो प्राप्त होता है वह परम्पद को प्राप्त होता है ३७ जे अपनी आत्माको परमेश्वर से विभिन्न मानते हैं वे तिस देवको नहीं देखते हैं तिनका परिश्रम वृथाहै ३८ एकही तत्त्व नाश रहित परम्ब्रह्म जानने योग्य है सो देव महादेव यह जानकर नहीं बँधते हैं ३९ तिससे संयत मानसज्ञान योगमें रतशान्त महादेव में परायण संन्यासी नियत होकर प्रयत्न करै ४० हे ब्राह्मणो! यह संन्यासियों का शुभ आश्रम तुम लोगों से कहा जिसको विभुमुनि ब्रह्माजीने पूर्वसमय में कहा था ४१ इस प्रकार अत्युत्तम संन्यासियोंके धर्मके आश्रय कल्याणरूप ब्रह्माजीके कहेहुये ज्ञानको पुत्रहीन शिष्य और योगियों को न देवे ४२ यह संन्यासियों के नियमों का विधान कहा जो देवताओं में श्रेष्ठ भगवान् के प्रसन्न होनेमें एक हेतु होता है फिर इनकी उत्पत्ति वा नाश नहीं होता है जे मन लगाकर नित्यही करते हैं ४३ ॥

इति श्रीपाद्मेमहापुराणेस्वर्गखण्डेभाषानुवादेषष्टितमोऽध्यायः ६० ॥

इकसठवां अध्याय ॥

हरिभक्ति का माहात्म्य वर्णन ॥

सूतजी बोले कि हे शौनकादिक ब्राह्मणो! इस प्रकार अमित तेजवाले व्यासजी ने पूर्वसमय में कहा है ऐसा कहकर सत्यवती के पुत्र भगवान् व्यासजी १ सब मुनियों को समझाकर जैसे आये थे वैसे चलेगये मैंने वर्ण आश्रम विधान को तुमलोगों से कहा ऐसा करके विष्णुजी का प्रियहोता है और प्रकार से नहीं

है हे श्रेष्ठब्राह्मणो ! तहांपर रहस्य कहते हैं सुनिये ३ जेवर्णाश्रमके निबन्धन यहां धर्म कहेगये हैं हे ब्राह्मणो ! वेहरिभक्ति की कलाके अंशांश के समान नहीं हैं ४ पुरुषोंको कलियुग में एक हरिभक्तिही साधन करनेयोग्य है मनुष्यसे और युगमें धर्म सेवन करनेयोग्य हैं ५ कलियुगमें दामोदर हृषीकेश पुरुहूत सनातन नारायण देवको जो पूजता है वह धर्मका भागीहोता है ६ हृदय में पर शान्त भगवान्कोकर तीनोंलोकको जीतलेता है कलिकाल रूप सांपके काटने से पापसे कालकूट से ७ हरिभक्तिरूप अमृतपीकर ब्राह्मण उल्लंघन करने के योग्य होताहै जपोंसे क्या है यदि मनुष्योंने श्रीहरिजीका नाम ग्रहण कियाहै ८ स्नानों से क्या है जिसने विष्णुजी के चरण जलको माथेमें धारण किया है यज्ञसे क्याहै जिसने हरिजीकेचरण कमल को हृदयमें धारण किया है ९ दानसे क्या है हरिजी के कर्म जो सभामें प्रकाशित करता है हरिजीके गुणसमूहों को सुनकर जो वारंवार प्रसन्न होता है १० समाधि में प्रसन्नकी जो गतिहोती है सोई कृष्णमें चित्तवालेकी होतीहै तहां पाखण्ड के बोलने में निपुण विघ्न करनेवाले कहातेहैं ११ स्त्रियां और तिसके सङ्गी हरिभक्ति के विघ्न करनेवाले हैं स्त्रियोंके नेत्रोंका आदेश देवताओंको भी दुःखसे जीतने योग्यहै १२ सोजिसने संसारमें जीताहै वह हरिभक्त कहाताहै यहांपर स्त्रियोंके चरितमें चञ्चल मुनिलोगभी प्रसन्न होतेहैं १३ हे ब्राह्मणो ! स्त्रियोंकी भक्ति सेवन करनेवालों को हरिभक्ति कहाहै संसारमें स्त्रियोंके वेषवाली राक्षसियां विचरती हैं वे निरन्तर मनुष्यों की बुद्धिको कौरकरती हैं १४ तबतक विद्या होतीहै तबतक ज्ञानवर्तमान रहता है तबतक सब शास्त्रों के धारण करनेवाली अत्यन्त शिथिल बुद्धि रहती है १५ तबतक जपतप तीर्थोंका सेवन गुरुकी सेवामें बुद्धि १६ प्रबोध विवेक सज्जनों के संगकी रुचि और लालसा होतीहै १७ जबतक स्त्रीके चञ्चल नयनों का लालसा होता है हे ब्राह्मणो ! मनुष्य के ऊपर सब धर्मका प्रभाव नगरता है १८ तहां जे हरिजी के चरणकमलके मधुके लेसाद युक्तहैं तिनको स्त्रीके चञ्चल नेत्रोंका क्षेपण समर्थ नहीं

होता है १९ हे ब्राह्मणो ! जिन्होंने जन्म जन्ममें हवीकेशजीका सेवन किया है ब्राह्मण में दानदिया है अग्नि में हवन किया है तहां तहां विरति है २० निश्चय स्त्रियों का क्या नाम सौन्दर्य कहाता है वह गहनों और कपड़ोंका चाकचक्य कहाता है २१ स्नेहसे आत्मज्ञान रहित स्त्रीका रूप कैसे कहाता है पीब मूत्र विष्ठा रक्त त्वचा मेदा हाड़ और वसासे युक्त २२ तिसका देह नाम है इसमें कहांसे सुन्दरता है तिसको इसीप्रकार चिन्तनकर स्पर्शकर स्नान करनेसे पवित्र होता है २३ तिन्हों से युक्त शरीर मनुष्यों से सुन्दर देखाजाता है आश्चर्य है हे ब्राह्मणो ! दुर्देवसे घटित अत्यन्त दुर्दशा मनुष्यों की है २४ पुरुष कुचोंसे युक्त अंगमें स्त्रीकी बुद्धिसे वर्तता है कौन स्त्री या कौन पुरुष है विचार होनेमें क्या है २५ तिससे साधुसर्वात्मा से स्त्री संगको छोड़देवे पृथ्वीमें स्त्रीको प्राप्त होकर किसनामवाली सिद्धिको प्राप्त होता है २६ स्त्री और स्त्रीके संगियों का संग छोड़देवे तिनके संगसे साक्षात् रौरव प्रतीत होता है २७ अज्ञान से चंचल मनुष्य तहां देवसे ठगे गये हैं मनुष्य साक्षात् नरकके कुण्ड स्त्रीकी योनिमें पचता है २८ जहांसे पृथ्वीमें आया है तिसीमें फिर रमता है जहांसे नित्यही मूत्र और मलसे उठाहुआ रेत गिरता है २९ तहांहीं मनुष्य रमता है तिससे कौन अपवित्र होता है तहां इस लोकमें बड़ा कष्ट है आश्चर्य है कि देवकी विडम्बना है ३० बारंवार तहांहीं रमता है आश्चर्य की बात है कि मनुष्योंकी निर्लज्जता कैसी है तिससे बुद्धिमान् मनुष्य स्त्रीके बहुत दोष समूहोंको विचार करते हैं ३१ मैथुनसे बलकी हानि होती है नींद अधिक लगती है नींदसे ज्ञान नाश होता है और थोड़ी उमरवाला मनुष्य होता है ३२ तिससे बुद्धिमान् यत्नसे स्त्रीको अपनी मृत्युकी नाई देखे और गोविन्दजीके चरण कमल में निश्चय मनको रमावे ३३ इसलोक और परलोक में सोई सुख है कि गोविन्दजीके चरणोंका सेवन करे तिन गोविन्दजी के चरणों की सेवाको छोड़कर कौन महामूर्ख स्त्रीके चरण को सेवता है ३४ जना-र्दनजीके चरणोंकी सेवा मोक्षके देनेवाली है स्त्रियोंके योनिकी सेवा योनिके संकटके करनेवाली है ३५ फिर फिर योनिमें गिरै जैसे यंत्र

में पचायाहुआ गिरताहै फिर तिसही की अभिलाषाकरै इसके वि-
डम्बनको प्राप्तहो ३६ ऊपरको भुजा उठाकर हम कहते हैं हमारे
सुन्दर वचनको सुनो गोविन्दजी में हृदयको धारणकरो तो योनिकी
यातना न हो ३७ जो मनुष्य स्त्री के संगको छोड़कर वर्तता है वह
पद पदमें अश्वमेध यज्ञके फलको प्राप्त होताहै ३८ कुलकी स्त्री
दैवयोग से यदि मनुष्योंकी पतिव्रताहो तो जो तिसमें पुत्रको उत्पन्न
कर तिसके संगको छोड़देताहै ३९ तिसके ऊपर जगन्नाथजी प्रसन्न
होतेहैं इसमें सन्देह नहींहै स्त्रीकासंग धर्म जाननेवालोंने असत्संग
कहाहै ४० तिसके होनेमें भगवान्में भक्ति अत्यन्त दृढ़ नहीं होतीहै
सब संग छोड़कर हरिजीमें भक्तिकरै ४१ इसलोकमें हरिभक्ति दुर्ल-
भहै हरिजीमें जिसकी भक्ति होतीहै वह निस्सन्देह कृतार्थहोताहै ४२
तिसतिस कर्मकोकरै जिससे हरिजी प्रसन्न होतेहैं भगवान् के प्रसन्न
होनेमें संसारप्रसन्नहोताहै तृप्त होनेमें संसारप्रसन्न होताहै ४३ हरिजी
में भक्तिकेविना मनुष्योंका जन्म वृथा कहाहै जिसकी प्रीतिके हेतु ब्रह्मा
ईशादिक देवता पूजन करते हैं ४४ नारायणमें मनवाला कौन मनुष्य
तिस अव्यक्त को न सेवन करै तिसकी माता महा भाग्यवाली है तिस
का पिता महान् कुशली है ४५ जिसने भगवान् के दोनों चरणोंको
हृदयमें धारण कियाहै हे जनार्दन ! हे जगद्वन्द्य ! हे शरणागत वत्सल !
४६ ऐसा जे मनुष्य कहते हैं तिनकी नरक में गति नहीं होती है
ब्राह्मण विशेषकर प्रत्यक्ष हरिरूपी हैं ४७ यथा योग पूजते हैं तिन
के ऊपर हरिजी प्रसन्न होते हैं विष्णुजी ब्राह्मण रूपसे इस पृथ्वीमें
विचरते हैं ४८ ब्राह्मण के विना कर्म सिद्धि को नहीं प्राप्त होताहै
ब्राह्मण के चरणजल को भक्तिसे जिन्होंने पानकर शिर में लगायाहै
४९ तिसने पितर तृप्त किये निश्चय आत्मा भी तार दिया ब्राह्मणों
के मुखमें जिसने पूजित मीठे को दिया ५० साक्षात् कृष्णजी के मुख
में दिये हुये को हरिजी निश्चय आपही भोजन करते हैं आश्चर्य है
कि अत्यन्त दुर्लभ मनुष्य प्रत्यक्ष केशव ब्राह्मणमें ५१ मूर्तिआदिकों
में सेवन करते हैं तिनके अभावमें सो क्रिया होती है ब्राह्मणों के अ-
धिष्ठानसे पृथ्वी धन्यहै यह गान कियागयाहै ५२ तिनके हाथ में जो

दिया जाता है वह हरिजी के हाथ में दिया होता है तिनसे किये हुये
 नमस्कार से पापियों का तिरस्कार होता है ५३ ब्राह्मण के वन्दन से
 ब्रह्म हत्यादि पापोंसे छूट जाता है तिससे विष्णुजीकी बुद्धि से ब्राह्मण
 सज्जनोंको आराधन करने योग्य है ५४ यदि भूखे हुये ब्राह्मणके मुख
 में जो कुछ दिया जाता है तो मरकर देनेवाला अमृत की धाराओं से
 करोड़ कल्प तक सींचा जाता है ५५ ब्राह्मण का मुख ऊसरहीन कांटा
 रहित बड़ा खेत है यदि तहां कुछ बोया जाता है तो करोड़ करोड़ फल
 को प्राप्त होता है ५६ घी समेत भोजन ब्राह्मणको देकर देनेवाला
 कल्प पर्यन्त आनन्द करता है जो अनेक प्रकारके मीठे अन्नको ब्रा-
 ह्मणकी प्रसन्नता के लिये देता है ५७ तिसके महा भोगवाले लोक
 करोड़ कल्पांत तक मुक्ति के देनेवाले हैं ब्राह्मण को आगेकर ब्राह्मण
 से अनुकीर्तित ५८ महा पापको अग्निरूप पुराण को नित्यही सुन-
 ता है जो पुराण सब तीर्थोंमें अधिक तीर्थ कहाता है ५९ जिसके एक
 चरण के सुनने से हरिजी प्रसन्न होते हैं जैसे सूर्य का देहधारणकर
 प्रकाश करने के लिये हरिजी विचरते हैं ६० सब संसारों के हरिजी
 देखने के हेतु हैं तैसेही भीतर प्रकाशके लिये पुराणके अङ्ग हरिजी हैं
 ६१ यहां प्राणिनों में पर पावन पुराण विचरता है तिससे यदि ह-
 रिजीकी प्रीति के उत्पाद में बुद्धि धारण करै ६२ तो निरन्तर कृष्ण
 रूपी पुराण पुरुषोंसे सुनने योग्य है शान्त विष्णुजीके भक्तसेभी सुनने
 के योग्य दुर्लभ है ६३ पुराणका आख्यान निर्मल निर्मल करनेवाला
 और श्रेष्ठ है जिसमें व्यासरूपी हरिजीने वेदके अर्थ को लाकर ६४
 पुराण रचा है हे ब्राह्मण ! तिससे सोई श्रेष्ठ होता है पुराणमें धर्म निश्चित
 है धर्म केशवजी आपही हैं ६५ तिससे किये हुये पुराणके सुनने में
 विष्णुही होता है ब्राह्मण साक्षात् आपही हरि हैं तैसेही पुराण है ६६
 इन दोनों के संगको प्राप्त होकर मनुष्य हरिही होता है तैसेही गंगा-
 जी के जलके सींचने से अपना पाप नाश होजाता है ६७ केशवजी
 द्रव रूपसे पापसे पृथ्वीको तार देते हैं वैष्णव विष्णुजी के भजन का
 यदि आकांक्षा करनेवाला वर्तमान हो ६८ तो निर्मल निर्मल करने
 वाले गङ्गाजी के जलको सेक करै विष्णुजी के भक्ति की देनेवाली देवी

गङ्गा पृथ्वी में गानकी जाती है ६६ लोकके विस्तार करनेवाली वि-
ष्णुरूप गंगा हैं ७० ब्राह्मणों में पुराणों में गंगाजी में गौवों में पीपर
में नारायण की बुद्धि से पुरुषों करके अहेतुकी भक्ति करने योग्य है
७१ जो कि प्रत्यक्ष विष्णुरूपिणी और तत्त्व के जाननेवालों से यह
निश्चित हो तिससे निरन्तर विष्णु भक्तिके अभिलाषी से पूजने योग्य
है ७२ विष्णुजी में भक्ति के विना मनुष्यों का जन्म निष्फल कहाता
है कलिकाल रूप जलकी राशि पापरूपी मगरसे व्याकुल ७३ वि-
षयरूप मज्जन भँवर रूप दुर्बोध श्रेष्ठ फेनायुक्त महा दुष्टजन रूप
सर्पोंसे महाभीम भयंकर ७४ दुस्तरको हरिभक्तिरूप नावमें स्थित
तरजाते हैं तिससे मनुष्य विष्णुभक्ति के प्रसाधनमें यत्नकरै ७५
प्राणी असत् वार्ता के अवधारणमें क्या सुखको प्राप्त होता है अद्भुत
लीलावाले हरिजीकी लीलाख्यानमें जो नहीं लगता है ७६ संसार
में नानाप्रकार के विषयों से मिलीहुई भगवान् की विचित्र कथा नि-
श्चय मनुष्योंको सुनने योग्य है विषयमें मन लगाहुआ है ७७ हे
ब्राह्मणो ! मोक्षमें यदि चित्त हो तब भी सुनने योग्य हैं स्त्रियों के हाव
से सुनने से भी तिसके ऊपर हरिजी प्रसन्न होजाते हैं ७८ निष्क्रिय
भी हर्षीकेश अनेकप्रकारके कर्म करते हैं भक्तवत्सल भगवान् भक्तों
के कल्याण के लिये भक्तों की शुश्रूषा करते हैं ७९ कर्म से सैकड़ों
वाजपेय यज्ञ और दशसहस्र राजसूय यज्ञसे भगवान् नहीं प्राप्त
होते हैं जैसे भक्तिसे प्राप्त होते हैं ८० जो पद सज्जनों से चित्तसे
सेवन करने योग्य वारंवार आचरित संसाररूपी समुद्र के तरण में
सार ऐसे हरिजी के पदको आश्रयकरो ८१ रेरे विषयमें लोभी वामर
निष्ठुर मनुष्यो ! आत्मासे आत्माको रौरव नरकमें क्यों डालते हो ८२
यदि विना परिश्रमही दुःखों के तरणकी वाञ्छा हो तो गोविन्दजी के
सौम्यचरणों का सेवनकरो ८३ मोक्ष कारणमें कृष्णजी के चरणोंको
भजो मनुष्य कहां से आया और कहां फिर जाता है ८४ ऐसा वि-
चारकर बुद्धिमान् धर्म के संग्रहको करै अनेकप्रकारके नरकोंके गिर-
ने से यदि पुरुष उठै ८५ तो स्थावर आदिक देहको प्राप्त होकर
यदि भाग्य के वशसे फिर मनुष्य जन्म को प्राप्त हो तहां गर्भका

वास अत्यन्त दुःख देनेवाला है ८६ हे ब्राह्मणो ! फिर कर्मके वशसे प्राणी यदि पृथ्वी में उत्पन्न हो तो बाल्यादि बहुत दोषसे पीड़ित होता है ८७ फिर युवावस्था पाकर दारिद्र्य से पीड़ित होता है वा भारी रोग से अनावृष्टि आदि से ८८ वृद्धावस्था में इधर उधर नहीं कहनेवाली पीड़ाको प्राप्त होता है मनके चलन से रोग से फिर मरण को प्राप्त होता है ८९ तिससे संसार में अधिक दुःखको पाता है फिर कर्मके वश से प्राणी यमलोक में पीड़ित होता है ९० तहां अत्यन्त यातनाको भोगकर फिर उत्पन्न होता है प्राणी उत्पन्न होता मरता, मरता फिर उत्पन्न होता है ९१ विना गोविन्द जी के चरणों की आराधना किये ऐसी दशा है विना परिश्रम से मरण और विना परिश्रम के जीवन ९२ गोविन्दजी के चरणकी आराधना न करनेवाले के नहीं होता है यदि घरमें धन हो तो तिसके रक्षा करनेसे क्या फल होता है ९३ जब यह यमराजके दूतोंसे खींचा जाता है तो क्या धन पीछे जाता है तिससे ब्राह्मणों का सत्कार करने वाला द्रव्य सबसुख देता है ९४ दान स्वर्गकी सीढ़ी है दान पापनाश करनेवाला है गोविन्दजी की भक्तिका भजन है महापुण्यका बढ़ानेवाला है ९५ यदि मनुष्य में बल हो तो वृथा द्रव्यका खर्च न करे अतन्द्रित होकर हरिजी के आगे नाच और गाना करे ९६ जो कुछ पुरुषों में विद्यमान हो वह कृष्णजी में अर्पण कर देवे कृष्णजी में अर्पित कुशलका देनेवाला है अन्य में अर्पित सुखका देने वाला नहीं है ९७ नेत्रों से श्रीहरिजी की मूर्ति आदिका निरूपण करे कानों से रात्रि दिन कृष्णजी के गुण नामों को सुनै ९८ जीभ से चतुरों करके भगवान् के चरणजलका स्वाद लेना चाहिये नाक से गोविन्दजी के चरणकमल का तुलसीदल सूँघ ९९ त्वचा से हरिजी के भक्तको स्पर्शकर मन से तिनके पदको ध्यानकर प्राणी कृतार्थ होजाता है इस में विचारणा नहीं करनी चाहिये १०० बुद्धिमान् भगवान् में मन लगावे भगवान् में अन्तःकरण लगावे मनुष्य अन्त में भगवान्ही को प्राप्त हो इस में विचारणा नहीं करने योग्य है १०१ चित्त से ध्यान किया गया जो अपने पदको

देता है ऐसे आदि और अन्तरहित नारायण को कौन मनुष्य न सेवन करै १०२ निरन्तर विष्णुजी के चरणकमल में चित्त लगावे भगवान् की प्रीतिके लिये यथाशक्ति दानकरै भगवान् के दोनों चरणोंमें नमस्कारके बुद्धिकी रतिकोकरै सो निश्चय मनुष्यलोकमें पूज्यताको प्राप्तहो १०३ ॥

इति श्रीपाद्मेमहापुराणेस्वर्गखण्डेभाषानुवादेएकषष्ठितमोऽध्यायः ६१ ॥

बासठवां अध्याय ॥

पद्मपुराण और स्वर्गखण्डकी प्रशंसा वर्णन ॥

सूतजी बोले कि हे ऋषियो! इसप्रकार जिसकी महिमा संसारमें है लोकके निस्तारका कारण तिसपरेश अनेकप्रकार के शरीरधारी विष्णुके १ एक पुराणरूपहै तहां निश्चयकरके बड़ा श्रेष्ठ पद्मपुराण है हरिजीके ब्रह्मपुराण मस्तक है पद्मपुराण हृदयहै २ विष्णु पुराण दहना भुजाहै शिवपुराण महेशजीका बायां भुजाहै जंघा भागवत कहाहै नारदीय पुराण तोंदी है ३ दहना चरण मार्कण्डेय है बायां चरण अग्निपुराण है भविष्यपुराण दहिनी गांठ विष्णु महात्मा की है ४ ब्रह्मवैवर्तपुराण बाईं गांठ कहाहै लिंगपुराण दहना गुल्फ है वाराहपुराण बायां गुल्फहै ५ स्कन्दपुराण लोमहैं त्वचा वामनपुराण है कूर्मपुराण पीठ कहाहै मत्स्यपुराण मेदा कहाहै ६ गरुडपुराण मज्जा कहाहै ब्रह्माण्ड हाड कहाहै एक पुराणके अंग हरिविष्णुजी हुयेहैं ७ तहां निश्चय पद्मपुराण हृदयहै जिसको सुनकर अमृतको भोग करता है यह पद्मपुराण आपही देवहरिजी हुयेहैं ८ जिसके एक अध्याय को पढ़कर सब पापों से छूटजाता है तहां आदि स्वर्ग खण्ड यह सब पद्मपुराणके फलका देनेवाला है ९ स्वर्गखण्ड को सुनकर जे महापापी भी हैं वे भी पापों से छूटजाते हैं पुरानी खाल से जैसे सांप छूटजाते हैं १० निश्चय यदि अत्यन्त दुराचार सब धर्मों से बाहर कियाहुआ आदि स्वर्गखण्डको सुनकर जिस फलको प्राप्त होताहै ११ इस आदिस्वर्गखण्ड को सुनकर मनुष्य तिसी फलको प्राप्त होताहै माघ महीने में प्रयाग में मनुष्य प्रति दिन

स्नानकर १२ जैसे पापसे छूटजाताहै तैसेही सुनने से होताहै तिसने
 सुवर्णकी तुलादी सम्पूर्ण पृथ्वीदी १३ दरिद्र में जो ऋण कियाथा
 वह दानकिया हरिजीके सहस्रनाम वारंवार पढ़ने चाहिये १४ सब
 वेद तैसेही पढ़े तौन तौन कर्मकरै वृत्तिके दानसे बहुत पढ़ानेवाले
 स्थापितकरै १५ हे ब्राह्मणो ! तिसने मनुष्योंको अभय दिया गुण-
 बान् ज्ञानवान् और धर्मवानों को पूजा १६ मेष और कर्कके मध्य
 में अत्यन्त शीतल जलदिया ब्राह्मणके अर्थ और गऊके लिये भी
 तिसने प्राण छोड़े १७ और अच्छे कर्म तिस बुद्धिमान्नेकिये जिसने
 सभामें आदिखंडसुना तथा सुनाया १८ स्वर्गखंड को पढ़कर अनेक
 प्रकारके भोगोंको भोगकरताहै सुखसे सोयाहुआ स्थानमें प्राप्तस्त्रियों
 को जगाताहै १९ किङ्किणी के शब्दके अच्छे शब्दों से तथा मीठे
 भाषणोंसे इन्द्रके अर्द्धासनको भोगता और इन्द्रलोकमें बहुत समय
 तक बसता है २० फिर सूर्यके स्थान फिर चन्द्रलोकको जाता फिर
 सप्तर्षि स्थानमें भोगोंको भोगकर फिर ध्रुवके स्थानको जाताहै २१
 तदनन्तर ब्रह्माके लोकको प्राप्तहो तेजोमय देहधार तहांहीं ज्ञानको
 प्राप्तहोकर श्रेष्ठमोक्षको प्राप्तहोताहै २२ बुद्धिमान् मनुष्य सज्जनोंके
 साथ बसे अच्छे तीर्थमें स्नानकरै अच्छे आलापकोकरै और अच्छे
 शास्त्रको सुनै २३ तहां पद्मपुराण महावेद शास्त्र सबके फलका देने
 वालाहै तिसके मध्यमें स्वर्गखण्ड महापुण्य फलका देनेवालाहै २४
 गोविन्दजीको भजो देवताओं में श्रेष्ठ एक हरिजी के नमस्कार करो
 अत्यन्त विमल भोगवाले लोकोंको जावो हे मनुष्यो ! हरिजीके एक
 अतुलनामों को सुनो और कहो जो वीचियों के सुखसे तरने की
 इच्छाहो तो मनोवाञ्छित को प्राप्तहो २५ ॥

इति श्रीपाद्मेमहापुराणेस्वर्गखण्डेरामविहारीसुकुलकृतभाषानु

वादेद्विषष्टितमोऽध्यायः ६२ ॥

सम्पूर्णमिदमादिखण्डापरनामकमादिस्वर्ग

खण्डंस्वर्गखण्डंवा ॥

अनेकप्रकारकी पुस्तकें इस यन्त्रालय में मुद्रित हुई हैं उनमेंसे जितने पुराण हैं उनसे चुनकर कुछ पुस्तकें नीचे लिखी जाती हैं ॥

देवीभागवत भाषा की० ३) पु०

इसका उल्था परिडत महेशदत्त सुकुल ने किया है—इसमें मुख्य करके श्रीदेवीजी के पाठ आदिक का विस्तार और सर्व प्रकारकी शक्तियों का कथन और उनके अवतार, मन्त्र, तन्त्र, यन्त्र, कवच, कीलक, अर्गला, पूजा, स्तोत्र, माहात्म्य, सदाचार, प्रातःकृत्य, रुद्राक्षमहिमा, गायत्री और देवियों के पुरश्चरण का वर्णन, सन्ध्योपासन, ब्रह्मयज्ञादि असंख्य तन्त्र मन्त्ररूप विषय हैं भाषा ऐसी स्पष्ट है कि साधारणलोग भी समझसके हैं ॥

लिङ्गपुराण की० ॥३॥

इसका उल्था छापेखाने के बहुतखर्च से जयपुरनिवासि परिडत दुर्गाप्रसादजी ने भाषा में किया है—जिसमें अनेक प्रकारके इतिहास सूर्यवंश, चन्द्रवंश का वर्णन, ग्रह, नक्षत्र, भूगोल और खगोल का कथन, देव, दानव, गन्धर्व, यक्ष, राजस और नागादिकी उत्पत्ति इत्यादि बहुतसी कथाएँ हैं ॥

विष्णुपुराणभाषा वार्तिक की० ॥३॥ पु०

इसका परिडत महेशदत्त सुकुल ने भाषान्तर किया है जिसमें जगदुत्पत्ति, स्थिति, पालन, ध्रुव, पृथु आदि राजाओं की कथा, भूगोल, खगोल वर्णन, धर्मशास्त्र, मन्वन्तरकथा, सूर्य और सोमवंशी राजाओं का कथन इत्यादि बहुतसी कथाएँ संयुक्त हैं ॥

विष्णुपुराणभाषाश्रीराजाअजीतसिंहवैकुण्ठवासीकृत की० १॥ पु०

जिसको श्रीराजाप्रतापबहादुरसिंह ताल्लुक्दार व आनरेरी मजिस्ट्रेट व प्रेसीडेंटप्रतापगढ़ ने छपवाया है इसमें सम्पूर्ण विष्णुपुराण दोहा चौपाई इत्यादि अनेकप्रकार के ललित छन्दों में वर्णित है कागज सफेद है ॥

मविष्यपुराण की० १=)

श्रीपरिडत दुर्गाप्रसाद जयपुरनिवासीकृत भाषा है—इस में पौराणिक इतिहास, चारोंवर्णों के धर्म, स्त्रीशिक्षा व परीक्षा, व्रतोंके उद्यापन, शाकद्वीपीय ब्राह्मणोंकी उत्पत्ति, होनेवाले राजाओंका राज्यसमय, गर्भिणी के धर्म, धेनुदानविधान, जलाशय, देवालय बनाने और वृक्ष लगाने का फल और सब प्रकारके दानोंका माहात्म्य आदि वर्णन किये गये हैं ॥

शिवपुराण भाषा की० १॥

इसका परिडत प्यारेलालजी ने उर्दू से हिन्दीभाषा में भाषानुवाद किया है इसमें शिवजी के निर्गुण व सगुण स्वरूप का वर्णन, सतीचरित्र, गिरिजाचरित्र, स्कन्दकथा, युद्धखण्ड, काश्युपाख्यान, शतरुद्रिखण्ड, लिङ्गखण्ड, रुद्राक्ष व भस्ममाहात्म्य, व्रतविधि, भूगोल, खगोल व आदि में छत्रों शास्त्रों के मतकी भूमिका भी संग्रहकी गई है ॥

स्कन्दपुराणका सेतुमाहात्म्यखण्ड की० १=)

परिडत दुर्गाप्रसाद जयपुरनिवासी का भाषा है इसमें सेतुबन्ध का माहात्म्य वहाँ के सब तीर्थों का वैभव, महालयश्राद्ध का माहात्म्य, नरकों व रामेश्वर महादेव का वर्णन इत्यादि बहुत सी कथाएँ हैं ॥



पद्मपुराणभाषा स्वर्गखण्डतृतीय

पहिला अध्याय ॥

नैमिषारण्यमें शौनकादिक ऋषियों से सूतजी का पद्मपुराण प्रारम्भ करना ॥

लक्ष्मीजी से सदैव वन्दित उत्तम नाम वाले संसार के मनुष्यों के हृदयमें प्रविष्ट महाजनोंको एक स्थान रूप उत्तमोत्तम गोविन्द जी के चरण कमलों को हम नमस्कार करते हैं १ एक समय प्रकाशित अग्निके सदृश हिमवान् पर्वतके बसनेवाले वेदके पारगामी सब मुनि २ त्रिकालके जाननेवाले महात्मा अनेकप्रकार के पुण्यों के आश्रय और महेन्द्र पर्वत विन्ध्याचल पर्वत ३ अर्बुदारण्य पुष्करारण्य श्रीशैल कुरुक्षेत्र ४ धर्मारण्य दण्डकारण्य जम्बू और सत्य के बसनेवाले ५ ये और और भी बहुत शिष्यों समेत निर्मल मुनि उत्साहयुक्त शौनकजी के देखने के लिये नैमिषारण्यको प्राप्त होते भये ६ वहां पर विधिपूर्वक शौनकजीकी पूजाकर और उनसे आप सब पूजित होकर क्रमसे विचित्र वृषी आदिक ७ शौनक के दिये हुये आसनों में वे तपस्वी बैठकर पुण्यकारी कृष्णजीकी कथा कहते भये ८ तब भावितात्मा मुनियों की कथाके अन्तमें महातेजस्वी महादीप्तिवाले व्यासजी के शिष्य पुराण के जाननेवाले रोमहर्षण नाम सूतजी आतेभये और न्याय समेत मुनियों के प्रणामकर और उनसे आप भी पूजित होकर ९ । १० यथायोग्य बैठते भये तब

महाभाग तपस्वी शौनकादिक महर्षि सुखसे बैठेहुये व्यासजी के शिष्य रोमहर्षण सूतजी से पूछतेभये कि हे पुराणके जाननेवाले महा-बुद्धिवाले अच्छे व्रतकरनेवाले रोमहर्षणजी ! ११ । १२ पूर्वकालमें आपसे महापुण्यवाली पुराण की कथा सुनी है अब इस समयमें भी हरिजीकी कथा में अवकाश समेत प्रवृत्तहैं १३ सोई पुरुषों का पर धर्म है जिससे भगवान् में भक्ति हो फिर भी भगवान् की वार्त्तायुक्त पुराण को कहिये १४ हे सूतजी ! भगवान् से और कथा श्मशानके सदृश है तीर्थस्वरूप से भगवान् आपही स्थित रहते हैं यह हमने सुनाहै १५ निश्चयकर पुण्यदाता तीर्थों के नाम कहिये किससे यह उत्पन्न किससे पालित १६ और किसमें यह चराचर संसार नाशको प्राप्त होताहै कौन पुण्यकारी क्षेत्रहैं कौन पर्वत पूज्यहैं १७ मनुष्यों के पाप नाशनेवाली शुभ कौन श्रेष्ठ पुण्यकारिणी नदियां हैं हे महा-भाग ! यह सब क्रमसे कहिये १८ तब सूतजी बोले कि हे महाभाग्य वाले तपस्वियो ! आपलोगोंने अच्छा प्रश्न किया तिनको प्रणामकर पद्मपुराण को कहताहूं १९ पराशरजी के पुत्र परम पुरुष संसार और वेदके एकयोनि विद्या के आधार सुन्दर मति के देनेवाले वेद और वेदान्तके जाननेवाले निरन्तर शान्त अपनी मति के विषय शुद्ध तेज सुन्दर विस्तृतयशवाले वेदव्यासजीको हम सदैव नम-स्कार करते हैं २० तिन अमिततेजस्वी भगवान् व्यास के नम-स्कार हैं जिनके प्रसाद से इस नारायणजीकी कथाको कहताहूं २१ और महापुण्यकारी पद्मपुराण को कहताहूं यह छः और खण्डों से युक्त पचपन सहस्रवाला है २२ पहले आदिखण्ड फिर भूमिखण्ड फिर ब्रह्मखण्ड फिर पातालखण्ड २३ फिर क्रियाखण्ड फिर अन्तिम उत्तरखण्ड है यह अद्भुत महापद्म है यन्मय संसार है २४ तिस वृत्तान्त के आश्रयहै तिससे पण्डितों करके पाद्म कहाजाता है यह निर्मल विष्णुमाहात्म्य उत्तम पुराणहै २५ जिसको देवदेव हरिजीने पूर्व समयमें ब्रह्माजी से कहा था ब्रह्माजीने नारदजी से नारदजीने हमारे गुरुजी के आगे कहाथा २६ व्यासजी इतिहास समेत सब पुराण संहिता अपने अत्यन्त प्यारे हमको पढ़ाते भये २७ तिस

अत्यन्त दुर्लभ पुराणको हम कहते हैं जिसको सुनकर मनुष्य ब्रह्म-
हत्यादि पापों से छूट जाता है २८ जो सुनता है वह सब तीर्थ के अ-
भिषेक को प्राप्त होता है श्रेष्ठ भक्ति से श्रद्धा से सुननेही से मुक्ति का
देनेवाला है २९ विना श्रद्धा से जो सुनता है वह भी पुण्यसमूह को
प्राप्त होता है तिससे सब यत्न से पद्मपुराण को कानों का अतिथिकरो
३० तहाँ पुण्यकारी पाप नाशनेवाले आदिखण्ड को कहते हैं यहां
पर स्थित शिष्यों समेत सब मुनि सुनो ३१ ॥

इति श्रीपाद्मेमहापुराणेस्वर्गखण्डेभाषानुवादेप्रथमोऽध्यायः १ ॥

दूसरा अध्याय ॥

ज्ञानेन्द्रिय पांच और कर्मेन्द्रिय पांचों की उत्पत्ति और उनके कर्मों का
वर्णन और भूतों से सब सृष्टि की रचना का वर्णन ॥

हे द्विजोत्तमो ! हम पहले आदिसृष्टि को कहते हैं जिससे पर-
मात्मा सनातन भगवान् जाने जाते हैं १ सृष्टियों में प्रलय से ऊपर
कुछ नहीं होता भया सब करनेवाली ब्रह्मसंज्ञक एक ज्योति नित्यमाया
रहित शान्तनिर्मल नित्यनिर्मल आनन्दसागर और स्वच्छ होती
भई जिसकी मोक्षकी इच्छा करनेवाले इच्छा करते भये २। ३ वह ज्योति
सब जाननेवाले ज्ञानरूपसे अनन्त अज अव्यय अविनाशी सदैव
स्वच्छ अच्युत व्यापक महान् भई ४ सृष्टिकालके प्राप्त होनेमें तिस
को ज्ञानरूप और आत्मामें लीन विकार जानकर तिसके रचने को
प्रारम्भ करते भये ५ तिससे प्रधान उत्पन्न हुआ फिर महान् हुआ
सात्त्विक राजस तामस यह तीनप्रकारका महान् हुआ ६ प्रधानसे
आच्छादित त्वचा बीजकी नाई आच्छादित हुआ वैकारिक तैजस
भूतादि तामस ७ यह तीनप्रकारका अहंकार महत्तत्त्वसे उत्पन्न हुआ
जैसे प्रधानसे महान् तैसे महान्से वह आच्छादित हुआ ८ हर्षित
भूतादि शब्दतन्मात्रा को रचता भया शब्दतन्मात्रा से शब्दलक्षण
आकाश हुआ ९ शब्दमात्र आकाशको भूतादि आच्छादित करता
भया शब्दमात्र आकाश स्पर्शमात्र को रचता भया १० बलवान्
वायु हुआ तिसका स्पर्श गुण हुआ आकाश शब्दमात्र स्पर्शमात्र

को आच्छादित करता भया ११ फिर हर्षित हो कर वायु रूपमात्र को रचता भया वायुसे ज्योति उत्पन्न हुई वह तद्रूप गुण कहाई १२ स्पर्शमात्र वायु रूपमात्र को आच्छादित करता भया हर्षित ज्योति रसमात्र को रचता भया १३ फिर रसमात्र जल हुये रसमात्र जल रूप मात्र को आच्छादित करता भया १४ हर्षित जल गन्धमात्र को रचते भये तिससे सब भूतों से गुणमें अधिक यह पृथ्वी हुई १५ जिस से संघात समेत है तिससे तिसका गन्धगुण हुआ तिस तिसमें तन्मात्रा से हुये तिससे तन्मात्रता कहाई १६ तन्मात्रा अविशेष हैं विशेष पर क्रमसे हैं यह भूत तन्मात्र सर्ग तामस अहंकारसे १७ संक्षेप से हे तपस्वी मुनिश्रेष्ठ ! कहा गया तैजस इन्द्रिय कहाई देव वैकारि- कदश हुये १८ तत्त्वचिन्तकों से कहा हुआ ग्यारहवां मन हुआ पांच ज्ञानेन्द्रिय और पांच कर्मेन्द्रिय हैं १९ तिनको और तिनके कुल पवित्र कर्मों को कहते हैं कान त्वचा नेत्र जिह्वा और पांचवीं नासिका हुई २० शब्दादि ज्ञानसिद्धि के लिये ये पांचों बुद्धि युक्त भई गुदा लिंग हाथ पांव और पांचवीं वाणी हुई २१ गुदा का विष्टा त्या- गना लिङ्ग का आनन्द देना हाथ का ग्रहण करना पांव का चलना और वाणी का कहना कर्म हुआ आकाश वायु तेज जल पृथ्वी २२ हे ब्राह्मणो ! शब्दादिक गुणों से क्रमसे संयुक्त हुये नाना प्रकार के वीर्यवाले अलग अलग समूह विना भये २३ सब विना मिले हुये प्रजा रचने में समर्थ न भये परस्पर आश्रय से परस्पर संयोग को प्राप्त होकर २४ एक संघ लक्ष्य समेत सब से एकता पाकर पुरुषा- धिष्ठितत्व और प्रधानके अनुग्रह से २५ महदादि और विशेषान्त अण्डको उत्पन्न करते भये वे क्रमसे जलके बुल्लेकी नाई सदैव बड़े २६ हे महाबुद्धिमानो ! भूतों से जलमें शयन करता हुआ अण्ड बढ़ा जो कि ब्रह्मरूपका प्राकृत विष्णुका उत्तमस्थान भया २७ तहां पर अव्यक्त स्वरूप यह संसार के ईश्वर प्रभु विष्णु ब्रह्मरूप को धारण कर अपने आप स्थित हुये २८ तिस महदात्मा के स्वेदजा- ण्ड जरायु पर्वत गर्भोदक समुद्र हुये २९ पर्वतों समेत द्वीप समुद्र ज्योति समेत लोकसंग्रह तिस अण्डमें सहित देवता असुर मनुष्यों

के सब होताभया ३० आदि और नाशरहित विष्णुजी की नाभिसे जो कमल उत्पन्न हुआ वह केशवजी की इच्छासे सुवर्ण का अण्ड हुआ ३१ तब आपही श्रेष्ठहरिजी रजोगुण को धारण कर ब्रह्माजी का रूपधार संसारके रचने में प्रवृत्त हुये ३२ फिर ब्रह्माजी की रचीहुई सृष्टिको युग युगमें कल्प पर्यन्त नृसिंहादि रूपसे श्रीभगवान् रक्षा करते भये और रुद्ररूप से संहार करते भये ३३ महात्मा भगवान् सब संसार को ब्रह्माका रूप धारणकर रचते भये रक्षाकरने की इच्छाकर रामादिकरूपोंको धारतेभये और संसार के नाशकरने को रुद्ररूप धारण करते भये ३४ ॥

इति श्रीपाद्मेमहापुराणेस्वर्गखण्डेभाषानुवादेद्वितीयोऽध्यायः २ ॥

तीसरा अध्याय ॥

नदी पर्वत और खण्डादिकों के नामों का वर्णन ॥

शौनकादिक ऋषि सूतजीसे पूछतेभये कि हे प्रमाणके जाननेवाले ! हे सज्जनों में श्रेष्ठ सूतजी ! नदी सब पर्वत और पृथ्वी के आश्रित और देशों के नाम और सब पृथ्वी और वनों का प्रमाण सम्पूर्ण कहिये १ । २ तब सूतजी बोले कि हे महाप्राज्ञ शौनकजी ! संग्रह से पांच महाभूत सब पृथ्वीमें स्थित हैं इनको बुद्धिमान् समान कहते हैं ३ पृथ्वी जल वायु अग्नि आकाश ये पाँचों गुणोत्तर हैं तिनमें पृथ्वी प्रधान है ४ तत्त्वके जाननेवाले ऋषियोंने शब्द स्पर्श रूप रस और पाँचवाँ गन्ध ये पृथ्वीके गुण कहे ५ हे ब्राह्मणो ! जलमें चार गुण हैं गन्ध नहीं है तेजके शब्द स्पर्श और रूप ये तीन गुण हैं ६ वायुके शब्द और स्पर्श गुण हैं आकाश में शब्दही गुण है ये पाँच गुण पाँचों महाभूतों में ७ सब लोकोंमें वर्तमान हैं जिनमें भूत स्थित हैं जब परस्पर नहीं वर्तते तब समहोते हैं ८ जब परस्पर विषम भावको प्रवेश करते हैं तब देहधारी देहोंसे जन्म धारते हैं और प्रकारसे नहीं ९ आनुपूर्वीसे नाश होते हैं आनुपूर्वसे उत्पन्न होते हैं ये सब प्रमाणरहित हैं इनका ईश्वरका रूप है १० जहाँ जहाँ पाँच भौतिक दिखाई देते और दौड़ते हैं तिनके मनुष्य तर्क से प्रमाण कहते हैं ११ निश्चयकर जे

चिन्तना करनेके योग्य भाव नहीं हैं तिनको तर्कसे नहीं साधन करते हैं मुनिश्रेष्ठ सुदर्शनद्वीपको कहते हैं १२ यह परिमंडलद्वीप चक्रमें स्थित है नदी के जलसे परिच्छिन्न है समुद्रके समान पर्वतों १३ अनेक प्रकारके आकारवाले सुन्दर पुर और देशोंसे युक्त पुष्प और फल युक्त वृक्षों से सम्पन्न धन धान्ययुक्त १४ और लवण समुद्र से चारों ओर घिरा हुआ है जैसे पुरुष दर्पण में अपना मुख देखे १५ तैसेही चक्रमण्डल सुदर्शनद्वीप दिखाई देता है तिसके दो भाग में पिप्पल और दो भाग में बड़ा शश है १६ सब ओषधि को लेकर चारों ओर से घेरे हैं तिससे अन्य जल जानने योग्य हैं शेष संक्षेप कहाता है १७ तब ऋषि बोले कि हे बुद्धियुक्त सूतजी ! विधिपूर्वक आपने जिसका संक्षेप कहा है तिसको विस्तारसे हमसे कहिये क्योंकि आप तत्त्व के जानने वाले हैं १८ शश लक्षण में जितना यह पृथ्वी का अवकाश दिखाई देता है तिसका प्रमाण कहिये फिर पिप्पल को कहिये १९ इस प्रकार निश्चयकर ऋषियोंके पूछने पर सूतजी बोले कि हे बुद्धिमान् ऋषियो ! छः ये रत्नपर्वत हैं २० दोनों ओर से अवगाढ़ हैं पूर्व पश्चिम समुद्र हैं हिमवान् हिमकूट पर्वतों में उत्तम निषध २१ मृगों से युक्त नीलपर्वत और चन्द्रमा के समान श्वेतपर्वत और सब धातुओं से युक्त शृंगवान् नाम पर्वत है २२ हे ब्राह्मणो ! निश्चयकर ये पर्वत सिद्ध चारणों से सेवित हैं तिनके बीचमें अविष्कुम्भ सहस्र योजन का है २३ तहां तिन खण्डों में पुण्यकारी देश हैं तिनमें अनेक प्रकारकी जातिके सबसे जीव बसते हैं २४ यह भारतवर्ष है तिससे पर हैमवत है हेमकूटसे पर हरिवर्ष कहाता है २५ हे महाभागो ! नीलपर्वत के दक्षिण और निषध पर्वत के उत्तर पूर्व ओर विस्तृत माल्यवान् नाम पर्वत है २६ माल्यवान् के पर गन्धमादन पर्वत है तिन दोनों पर्वतों के मध्य में परिमण्डल सुवर्णका मेरुपर्वत है २७ यह तरुण सूर्य और धुआं रहित अग्नि की नाई प्रकाशित है चौरासी सहस्र योजन का ऊंचा है २८ हे द्विजोत्तमो ! नीचे भी चौरासी सहस्र योजन का है ऊपर नीचे तिरछे लोकों को आच्छादित कर स्थित है २९ तिसके समीपमें ये चार द्वीप स्थित हैं भद्राश्व केतु-

माल जम्बूद्वीप ३० और उत्तरकुरु इनमें पुण्यात्मा बसते हैं नि-
श्चयकर सुपाश्व का पुत्र विहंगसुमुख ३१ सुवर्ण के कौवोंको देख
कर चिन्तना करने लगा कि मेरु पर्वत उत्तम मध्यम और अधम
पक्षियों का ३२ जिससे अविशेष करनेवाला है तिससे इसको हम
त्याग करते हैं ज्योतिवालों में श्रेष्ठ सूर्यजी तिसके पीछे प्राप्त होते
हैं ३३ नक्षत्रों समेत चन्द्रमा और वायु प्रदक्षिण हैं हे बुद्धिमानो !
वह पर्वत सुन्दर पुष्पों से युक्त है ३४ सब सुन्दर सुवर्ण के स्थानोंसे
आच्छादित है तिस पर्वतमें देवगण गन्धर्व असुर राक्षस ३५ अप्स-
राओं समेत सदैव क्रीड़ा करते हैं और ब्रह्मा रुद्र और देवोंके ईश्वर
इन्द्र ३६ मिलकर अनेक यज्ञों से अनेक दक्षिणाओं से देव पूजा
करते हैं तुम्बुरु नारद विश्वावसु हाहा हूहू ३७ ये मिलकर इन्द्रकी
अनेक स्तोत्रों से स्तुति करते हैं महात्मा सप्तर्षि और कश्यप
प्रजापति ३८ तहां पर्व पर्व में सदैव जाते हैं हे ऋषियो ! तुम्हारा क-
ल्याण हो तिसके मस्तक में उशना शुक्रजी दैत्यों से पूजित होते हैं
३९ तिसके सुवर्ण रत्न हैं तिसीके ये रत्नपर्वत हैं तिससे कुबेर भगवान्
चौथाई भाग ग्रहण करते हैं ४० तिससे द्रव्यका कलांश मनुष्योंको
देते हैं पर्वतके अन्तर में सुन्दर सब ऋतुके फूलों से युक्त ४१ रम्य
कर्णिकार वन शिलासमूहों से ऊंचा है तहां पर साक्षात् पशुपतिजी
दिव्य भूतों से युक्त ४२ भूतभावन उमा समेत भगवान् क्रीड़ा करते
हैं चरणों तक लम्बी कर्णिकारमयी माला धारण करते हैं ४३ तीन
नेत्रों से प्रकाश करते हैं मानों तीन सूर्य उदय हैं तिन शिवजीको
उग्र तपस्यावाले अच्छे व्रत करनेहारे सत्य बोलनेवाले ४४ देखते
हैं महेश्वरजी दुष्टों से देखने में समर्थ नहीं हैं हे द्विजोत्तमो ! तिस
पर्वतके शिखर से दुग्धकी धारा ४५ विश्वरूप से गिरी हुई भया-
नक शब्द युक्त है पुण्यकारिणी अत्यन्त पुण्यात्माओं से सेवित
गङ्गा कल्याणकारिणी भागीरथीजी ४६ वेगसे चन्द्रमा के शुभकुण्ड
में गिरती हैं तिनसे उत्पन्न हुआ पुण्यकारी समुद्र के समान वह
कुण्ड हुआ ४७ तिससमयमें पर्वतों सेभी दुःखसे धारण करनेवाली
गङ्गाजी को शिवजी सैकड़ों हजार वर्षतक शिरसे धारण करते

भये ४८ हे द्विजोत्तमो ! जम्बूखण्डमें मेरुपर्वत के पश्चिम पार्श्व में बड़े देशोंवाला केतुमाल नाम है ४९ अवस्था दशसहस्र वर्ष की मनुष्यों की है मनुष्य सुवर्ण के वर्णवाले हैं स्त्रियां अप्सराओं के समान हैं ५० मनुष्य रोग और शोकहीन नित्यही प्रसन्न मन वाले और तपायेहुये सुवर्ण के समान दीप्ति युक्त हैं ५१ गन्धमादनपर्वत के कंगूरों में राक्षसों समेत अप्सराओं के समूहों से युक्त गुह्यकों के स्वामी कुबेरजी आनन्द करते हैं ५२ गन्धमादनपर्वत के पर पार्श्व में पापराहित ग्यारह सहस्र वर्षों की अवस्थावाले ५३ तेज युक्त महाबली काले वर्णवाले मनुष्य हैं सब स्त्रियां कमल पत्र के समान दीप्ति युक्त अत्यन्त प्रियदर्शनवाली हैं ५४ नील कमलके धारण करनेवाले श्वेत श्वेत से सुवर्ण के समान रंग श्रेष्ठ है ऐरावत वर्ष अनेकदेशों से युक्त है ५५ हे महाभागो ! उसके दक्षिण उत्तरमें दोखण्ड हैं बीचमें इलावृत्तखण्ड है और पांचखण्ड ५६ इनसे उत्तरोत्तर गुणों से युक्त हैं आयु का प्रमाण आरोग्य धर्म काम अर्थ से युक्त प्राणी तिन सब खण्डों में हैं इसप्रकार पर्वतों से पृथ्वी युक्त है ५७ । ५८ अत्यन्त भारी हेमकूट ! और कैलास नाम पर्वत है वहां पर गुह्यकों समेत कुबेरजी आनन्द करते हैं ५९ कैलास पर्वतके उत्तर मैनाक पर्वत बड़ा भारी हिरण्य शृङ्ग और दिव्यमणिमय पर्वत है ६० तिस के पार्श्व में बहुत सुन्दर शुभ्रकांचन बालुकरम्य विष्णुसर नाम है जहां पर भगीरथ राजा ६१ भागीरथी गङ्गाजीको देखकर बहुत वर्ष बसतेभये वहां पर मणियों से जड़ेहुये यज्ञके खम्भ और सुवर्ण जड़े हुये क्षेत्र हैं ६२ तहांही महायशस्वी इन्द्रजी यज्ञकर सिद्धि को प्राप्त हुये हैं ये स्रष्टा प्राणियों के स्वामी सनातन सब लोकों से पूजित हैं ६३ और अत्यन्त तेजस्वी प्राणी चारों ओर उपासना करते हैं वहां ही नरनारायण ब्रह्मा मनु और पांचवें शिवजी भी रहते हैं ६४ तहां पर दिव्य गङ्गाजी प्रथम स्थित हैं ये ब्रह्मलोक से आई हैं और सात प्रकारसे हैं ६५ वटोदका नलिनी पार्वती सरस्वती जम्बूनदी सीता और सातवीं गङ्गा सिन्धु नाम है ६६ ये अचिन्त्य दिव्य संज्ञक और प्रभावों से युक्त हैं यहां पर सहस्रों युगमें यज्ञहुई हैं ६७ तहां तहां

पर सरस्वतीजी कहीं दिखलाई और कहीं नहीं दिखलाई देती हैं
ये सातों दिव्य गङ्गा तीनों लोकों में प्रसिद्ध हैं ६८ हिमवतीखण्ड में
राक्षस हेमकूट में गुह्यक निषधमें सर्पनाग हैं गोकर्ण तपोवन है ६९
सब देवता असुरों का श्वेत पर्वत कहा है गन्धर्व नित्यही निषधमें हैं
ब्रह्मर्षि नीलमें हैं ७० शृंगवान् देवताओं के आनेजाने का है ये सात
खण्ड भागसे हैं ७१ यहाँ पर प्राणी बैठते और चलते हैं उनकी
बहुत प्रकार की देवता और असुरों की सम्पदा दिखाई देती है ७२
जोकि गिनती करने में नहीं आसक्की श्रद्धा और भूषणादिकों से युक्त
है जिसको आप ब्राह्मणोंने पूछा उस दिव्य शशाकृतिको कहा ७३
शशके पार्श्व में दक्षिण उत्तर जो दो खण्ड कहेगये हैं कर्ण में नाग
द्वीप और काश्यपद्वीप हैं ७४ कर्णद्वीप शिल और श्रीमान् मलय
पर्वत ये दोनों शशि में स्थित द्वीप दिखाई देते हैं ७५ ॥

इति श्रीपाद्मेमहापुराणेस्वर्गखण्डेभाषानुवादेतृतीयोऽध्यायः ३ ॥

चौथा अध्याय ॥

उत्तरकुरु और जम्बूद्वीप और माल्यवान्पर्वत का प्रमाण वर्णन ॥

ऋषि पूछते हैं कि हे महाबुद्धियुक्त सूतजी ! मेरुपर्वत के उत्तर
पश्चिम और पूर्वमाल्यवान् पर्वतको वर्णनकीजिये १ तब सूतजी
बोले कि हे विप्रो ! नीलके दक्षिण और मेरुपर्वतके पार्श्व और उत्तर
में पुण्यकारी सिद्धों से सेवित उत्तरकुरु हैं २ तहाँपर वृक्ष शहद के
समान मीठेफलवाले नित्यही पुष्प और फलयुक्त हैं पुष्प सुगन्धित
और फल रसयुक्त हैं ३ सब कामना देनेवाले फल और बहुतसे
दूध देनेवाले वृक्ष हैं ४ दूधदेनेवाले सब वृक्ष सदैव अमृतके समान
दूध चुवाते हैं वस्त्रोंको उत्पन्न करते और फलोंमें आभरणोंको उत्पन्न
करते हैं ५ सूक्ष्मसुवर्ण के समान बालूवाली सब माणियुक्त पृथ्वी
है यह सब ऋतुमें सुख देनेवाली है निष्कल तपस्वी हैं ६ सब मनुष्य
वहाँ पर देवलोकसे च्युत उज्ज्वल बन्धुओं से युक्त और अत्यन्त
प्रियदर्शनवाले हैं ७ अप्सराओं के समान स्त्रियां जोड़ा उत्पन्न
करती हैं वे दूधवाले वृक्षों के अमृत समान दूधको पीते हैं ८ समय

पाकर जोड़ाही उत्पन्न होता है फिर बढ़जाता है समान रूप गुण और वेष होते हैं ९ चकई चकवे के समान एकही के सदृश होते हैं वे मनुष्य रोगहीन और नित्यही प्रसन्नमन होते हैं १० हे महाभागो ! वे ग्यारह सहस्र वर्ष तक जीते हैं परस्पर त्याग नहीं देते हैं ११ जब मृतक होजाते हैं तो महाबलवान् तीक्ष्ण चोंचवाले भारुड नाम पक्षी उनको उठाकर कन्दराओं में फेंक देते हैं १२ हे विप्रो ! उत्तरकुरु आपलोगों से संक्षेपसे कहा अब मेरुके पार्श्व को पहले यथातथ्य कहते हैं १३ हे तपस्वियो ! तिस भद्राश्व के मस्तक का अभिषेक हुआ है जहां पर भद्रशालवन और कालाम्र बड़े वृक्ष हैं १४ कालाम्र नित्यही शुभ पुष्प और फल युक्त रहते हैं योजन पर्यन्त विस्तृत हैं सिद्ध चारणोंसे सेवित हैं १५ तहाँपर वे पुरुष श्वेत तेज युक्त महाबली हैं स्त्रियां कुमुदके वर्णवाली सुन्दरी प्रियदर्शन युक्त १६ चन्द्रमाके समान वर्णवाली हैं चारोंवर्ण पूर्ण चन्द्रमा के समान मुखवाले चन्द्रमा के समान शीतल देहवाले नृत्य और गीतमें निपुण हैं १७ हे द्विजश्रेष्ठो ! दशसहस्रवर्ष की उनकी आयु है और कालाम्रका रस पीकर वे नित्यही युवावस्थामें स्थित रहते हैं १८ नील के दक्षिण और निषध के उत्तर सनातन बड़ा भारी सुदर्शन नाम जामुन का वृक्ष है १९ यह सब काम फल देनेवाला पुण्यकारी सिद्ध चारणोंसे सेवित है तिसी के नाम से सनातन जम्बूद्वीप प्रसिद्ध है २० यह ग्यारह सौ योजन है माल्यवान् के पूर्वशृङ्ग में यमराज के अनुचर हैं २१ हे द्विजो ! माल्यवान् पचास सहस्र योजन है तहाँ के मनुष्य चाँदी के समान उज्ज्वल होते हैं २२ सब ब्रह्मलोकसे च्युत और वेद पढ़नेवाले दिव्य तप करते और ऊर्ध्वरेता होते हैं २३ और प्राणियों की रक्षा के लिये सूर्य में प्रवेश करते हैं छाँछठ सहस्र २४ सूर्य को छोड़कर अरुणके आगे जाते हैं छाँछठ सहस्र वर्ष २५ सूर्य की तापसे तप्त होकर चन्द्रमण्डलमें प्रवेशकर जाते हैं २६ ॥

इति श्रीपाद्मेमहापुराणेस्वर्गखण्डेभाषानुवादेचतुर्थोऽध्यायः ४ ॥

पांचवां अध्याय ॥

खण्डों के नाम और पर्वतों के नामों का वर्णन ॥

ऋषि बोले कि हे सज्जनों में श्रेष्ठ सूतजी ! खण्डों और पर्वतों के नाम और पर्वतवासियों को हमसे तत्त्वसे कहिये १ तब सूतजी बोले कि इवेत के दक्षिण और निषध के उत्तर रमणक नाम खण्ड है वहां पर मनुष्य उत्पन्न होते हैं २ जोकि उज्ज्वल बन्धुओं से युक्त सब प्रियदर्शनवाले और शत्रुओं से रहित होते हैं ३ वे महाभाग नित्यही आनन्दयुक्त मन होकर ग्यारह सहस्र पांचसौ वर्ष तक जीते हैं ४ नीलके दक्षिण और निषधके उत्तर हिरण्मय नाम खण्ड है जहां हैरण्वती नदी है ५ हे महाबुद्धिमानो ! जहां पक्षियों में उत्तम गरुड़जी रहते हैं और यज्ञके करनेवाले ब्राह्मणों में श्रेष्ठ धनुष धारण करनेवाले प्रियदर्शनवाले ६ महाबली प्रसन्नमन होते हैं और वे तपस्वी बारह सहस्र पांचसौ वर्ष तक जीते हैं हे द्विजश्रेष्ठो ! तीन पवित्र वहाँपर कंगूरे हैं ७ । ८ एक मणियों से जड़ाहुआ है दूसरा अद्भुत सुवर्ण जड़ा है तीसरा सब रत्नों से जड़ा है और उत्तम स्थानों से शोभित है ९ शृङ्ग के उत्तर समुद्र के अन्त में शण्डिनी स्वयंप्रभा देवी नित्यही बसती हैं १० तिस शृङ्गवान् से पर ऐरावत नाम खण्ड है वहाँपर सूर्यकी गति नहीं है और मनुष्य जीर्ण नहीं होते हैं ११ नक्षत्रोंसमेत चन्द्रमा ज्योतिर्भूत की नाई आच्छादित है कमल की समान दीप्तिवाले कमल के वर्णवाले कमलपत्र के समान नेत्रवाले १२ कमलके पत्रके समान सुगन्धित वहाँपर मनुष्य उत्पन्न होते हैं और अनिष्पन्न गन्धहीन आहाररहित जितेन्द्रिय १३ देवलोकसे च्युत सब रजोगुणहीन ब्राह्मण हैं और तेरह सहस्र वर्ष १४ धर्मात्माओं में श्रेष्ठ मनुष्य जीते हैं क्षीरसमुद्र के उत्तर प्रभु १५ वैकुण्ठहरि सुवर्णके रथमें स्थित होते हैं उनका रथ आठ पहियेवाला प्राणियों समेत मनके समान वेगवाला है १६ और अग्नि के समान वर्णवाला महातेजस्वी सुवर्ण से भूषित है और सब प्राणियों के प्रभु विभुजी १७ संक्षेप और विस्तार में कर्त्ता

और करानेवाले हैं पृथ्वी जल आकाश वायु तेजों के पति हैं १८
सब प्राणियों के यज्ञ हैं और तिनका मुख अग्नि है १९ ॥

इति श्रीपाद्मेमहापुराणेस्वर्गखण्डेभाषानुवादे पञ्चमोऽध्यायः ५ ॥

छठवां अध्याय ॥

भारतवर्ष के कुछपर्वतों नदियों और देशों का वर्णन ॥

ऋषि बोले कि हे सूतजी ! जो यह पुण्यकारी पुण्यविधायक
भारतवर्ष है वह सब हम से कहिये क्योंकि आप बुद्धिमान् हैं १
तब सूतजी बोले कि यहां तुम से उत्तम भारतवर्ष को कहते हैं जो
कि देव प्रियमित्र वैवस्वत मनु २ पृथु बुद्धिमान् वैन्य महात्मा
इक्ष्वाकु ययाति अम्बरीष मान्धाता नहुष ३ मुचुकुन्द कुबेर उशी-
नर ऋषभ ऐल राजानृग ४ राजर्षि कुशिक महात्मा गाधि राजर्षि
सोम और दिलीप ५ और अन्य भी बलवान् क्षत्रियों और सब
प्राणियों को उत्तम प्रिय है ६ हे द्विजो ! अब वर्ष को कहते हैं जैसा
कि सुना है महेन्द्र मलय सह्य शुक्तिमान् ऋक्षवान् ७ विन्ध्य पारि-
यात्र ये सात कुलपर्वत हैं और तिनके सहस्रों पर्वत तुम्हारे समीप ८
सारयुक्त विपुल चित्र विचित्र सानुवाले नहीं जाने गये हैं और अन्य
जे जाने गये हैं वे ह्रस्व और ह्रस्वों के जीविका देने वाले हैं ९
आर्य म्लेच्छों को धर्मयुक्त करनेवाले हैं वे मिश्र पुरुष निर्मल गंगा
नदी सिन्धु सरस्वती १० गोदावरी नर्मदा बहूदा महानदी सतलज
चन्द्रभागा यमुना महानदी ११ दृषद्वती वितस्ता विपापा स्वच्छ-
बालुका वेत्रवतीनदी कृष्णा वेणीनदी १२ इरावती वितस्ता पयो-
ष्णी देविका वेदस्मृति वेदशिरा त्रिदिवा सिन्धुलाकृमि १३ करी-
षिणी चित्रवहा त्रिसेनानदी पाप नाश करनेवाली गोमती चन्दना
महानदी १४ कौशिकी त्रिदिवा ह्यया नाचिता रोहितारणी रहस्या
शतकुम्भा सरयू १५ चर्मण्वती वेत्रवती हस्तिसोमा दिश शरावती
पयोष्णी भीमा भीमरथी १६ कावेरी चुलुका तापी शतमला नीवारा
महिता सुप्रयोगानदी १७ पवित्रा कृष्णला सिन्धुवाजिनी पुरमा-
लिनी पूर्वाभिरामा वीरा भीमा मालावती १८ पलाशिनी पापहरा

महेन्द्रा पटलावती करीषिणी असिक्री कुशचीरी महानदी १९ मरु-
ता प्रवरा मेना हेमा घृतवती अनावती अनुष्णा सेव्याकापी २०
सदावीरा अधृण्या कुशचीरा महानदी रथचित्रा ज्योतिरथा विश्वा-
मित्रा कपिजला २१ चन्द्रा वहफली कुचीरा अम्बुवाहिनी वैनदी
पिङ्गलावेणा तुङ्गवेगा महानदी २२ विदिशा कृष्णवेणा ताम्रा कपि-
ला धेनु सकामा वेदस्वा हविःस्वावा महापथा २३ शिप्रा पिच्छला
भरद्वाजीनदी कौर्णिकी नदी शोणा बाहुदा चन्द्रमा २४ दुर्गा अंतः-
शिला ब्रह्ममेध्या दृषद्वती परोक्षा अथरोही जम्बूनदी २५ सुनासा
तमसा दासी सामान्या वरणा असि नीला धृतिकेरी पर्णाशा महा-
नदी २६ मानवी वृषभा भासा ब्रह्ममेध्या और दृषद्वतीनदीको जल
पीते हैं हे द्विजश्रेष्ठो ! ये और बहुत महानदियां और भी हैं २७
सदैव निरामया कृष्णा मंदगा मन्दवाहिनी ब्राह्मणी महागौरी दुर्गा
२८ चित्रोत्पला चित्ररथा अतुला रोहिणी मन्दाकिनी वैतरणी को-
कामहानदी २९ शुक्तिमती अनंगा वृषसाह्वया लोहित्या करतोया
वृषकात्वया ३० कुमारी ऋषितुल्या मारिषा सरस्वती मन्दाकिनी
सुपुण्या और सब गङ्गा ३१ ये सब संसार की माता हैं और सब
महाफल देनेवाली हैं तैसेही अच्छे प्रकाशवाली सैकड़ों सहस्रों
नदियां हैं ३२ हे विप्रो ! जैसी स्मृति है उसके अनुसार ये नदियां
कहीं इसके उपरान्त देशों को हमारे कहते हुये जानिये ३३ कुरु
पांचाल शाल्व मात्रेय जांगल शूरसेन पुलिन्द बौध माल ३४
मत्स्य कुशट्ट सौगंध्य कुत्सप काशि कोशल चेदि मत्स्य करुष भोज
सिंधु पुलिन्दक ३५ उत्तम दशार्ण उत्कलों समेत मेकल पञ्चाल
कोशल नैकष्ट युगन्धर ३६ बोध मद्र कलिङ्ग काशि परकाशि
जठर कुकुर सुदशार्ण सुसत्तम ३७ कुन्ति अवन्ति अपरकुन्ति गो-
मन्त मल्लक पुंड्र विदर्भ नृपवाहिक ३८ अश्मक सोत्तर गोपराष्ट्र
कनीयस अधिराज्यकुशट्ट मल्लराष्ट्र केरल ३९ मालव उपवास्य चक्र
वक्रालय शक विदेह मगध सन्न मलज विजय ४० अङ्ग वङ्ग कलिङ्ग
यकूलोमा मल्ल सुदेष्ण प्रह्लाद महिष शशक ४१ बाल्हिक वाटधान
आभीर कालतोयक अपरान्त परान्त पङ्कल चर्मचण्डिक ४२ अट-

वीशेखर मेरुभूत उपावृत अनुपावृत सुराष्ट्र केकय ४३ कुट्टापरान्त
 माहेय कक्ष सामुद्र निष्कुट अन्ध अन्तर्गिर्य ४४ बहिर्गिर्य अङ्ग
 मलद मगध मालवार्घट सत्त्वतर प्रावृषेय भार्गव ४५ पुंड्र भार्ग
 किरात सुदेष्ण भासर शक निषाद निषध आनर्त नैऋत ४६ पूरा-
 लि पूतिमत्स्य कुन्तल कुशक तरिग्रह शूरसेन ईजिक कल्पकारण
 ४७ तिलभाग मसार मधुमत्त ककुंदक काश्मीर सिन्धु सौवीर गां-
 धार दर्शक ४८ अभीसार कुद्रुत सौरिल बाल्हिक दर्वी मालव दर्व
 वातजाम रथोरग ४९ बलरट्ट सुदामा मुमल्लिक बन्ध करीकष कुलि-
 न्द गंधिक ५० वनायु दश पार्श्वरोमा कुशबिन्दु काच्छ गोपालकच्छ
 जांगल कुरुवर्णक ५१ किरात बर्बर सिद्ध वैदेह ताम्र लिप्तिक सैरिद्र
 समेत औड म्लेच्छ पार्वतीय ५२ हे मुनिश्रेष्ठो ! और देशों को
 दक्षिण जानिये द्रविड केरल प्राच्य मूषिक बालमूषिक ५३ कर्णा-
 टक माहिषक त्रिकन्ध मूषिक झल्लिक कुन्तल सौहदानलकानन
 ५४ कौकुटक बोल कोकण मणिबालक समंग कनक कुंकुरां-
 गारमारिष ५५ ध्वजिन्युत्सव संकेत त्रिवर्ग माल्यसेनि व्यूढक को-
 रक प्रोष्ट संगवेगधर ५६ विद्यरुलिक बल्वलोंसमेत पुलिन्द माल-
 वामलर अपरवर्तक ५७ कुलिन्द कालद चण्डक कुरट मुशल तन-
 वाल सतीर्थ पूतिसृजय ५८ अनिदाय शिवाट तपन सूतप ऋषिके
 विदर्भ स्तंगना परतंगक ५९ हे मुनिश्रेष्ठो ! उत्तर और म्लेच्छ मनु-
 ष्यहैं कांबोजों समेत यवन दारुण म्लेच्छ जाति हैं ६० सकृ घृह
 कुलव्य पारसिक समेत हूण रमण अंध दशमालिक ६१ क्षत्रियों
 और वैश्य शूद्रों के कुलों के रहनेवाले हैं शूराभीर दरद पशुओं समेत
 काश्मीर ६२ खाण्डीक तुषार पद्मग गिरिगह्वर आद्रेय सभिरादाज
 स्तनपोषक ६३ द्रोषक कलिंग इनमें किरातों की जाति हैं तोमर
 हन्यमान करभंजक ६४ ये और देश पूर्व और उत्तर हैं हे ब्राह्मणो !
 उद्देशमात्रसे मैंने वर्णन किये हैं जैसे गुण बल है यह धर्म अर्थ काम
 के महाफल देनेवाले हैं ६५ ॥

इति श्रीपाद्मेमहापुराणेस्वर्गखण्डेभाषानुवादेष्टोऽध्यायः ६ ॥



सातवां अध्याय ॥

भारतवर्ष की चारों युगकी आयु का प्रमाण शुभाशुभ बल और मनुष्यों के गुणों का वर्णन ॥

ऋषि बोले कि हे सूतजी ! इस भारतवर्ष और हैमवतकी आयु का प्रमाण और शुभाशुभ बल १ भविष्य भूत और वर्तमान हम से विस्तार से कहिये और हरिवर्ष को भी तैसेही कहिये २ तब सूत जी बोले कि हे मुनिश्रेष्ठो ! भारतवर्ष में चार युग हैं सतयुग त्रेता द्वापर और कलियुग हैं ३ पहले सतयुग फिर त्रेता तिस पीछे द्वापर और फिर कलियुग वर्तमान होता है ४ हे मुनिश्रेष्ठो तपस्वियो ! सतयुगमें चार सहस्र वर्षों की आयु संख्या कहीहुई है ५ त्रेता में तीन सहस्र आयु जानिये द्वापर में दोसहस्र वर्ष पृथ्वी में स्थित मनुष्य रहते हैं ६ कलियुगमें दोही सहस्र वर्षों की स्थिति है गर्भ में स्थितही मरजाते हैं और उत्पन्न हुये भी मरजाते हैं ७ महाबली महासत्त्व युक्त बुद्धि और गुण संयुक्त सैकड़ों सहस्रों उत्पन्न होते हैं ८ सतयुगमें ब्राह्मण बली प्रियदर्शनवाले उत्पन्न होते हैं और मुनि तपस्वी ९ बड़े उत्साह युक्त महात्मा धर्मात्मा सत्य बोलनेवाले प्रियदर्शन वाले उत्तम देह युक्त महावीर्य युक्त धनुषधारण करनेवाले होते हैं १० क्षत्रिय रणभूमि में वीरशूरों के सम्मत होते हैं त्रेतायुगमें सब क्षत्रिय चक्रवर्ती होते हैं ११ द्वापर युगमें सदैव सब वर्ण बड़े उत्साहवाले वीर्यवान् परस्पर वधकी इच्छा करनेवाले १२ अन्धतेज संयुक्त क्रोधी पुरुष निश्चय होते हैं कलियुगमें लोभी झूठ बोलने वाले उत्पन्न होते हैं १३ ईर्ष्या मान क्रोध माया निन्दा कलियुगमें प्राणियों के होती हैं और राग लोभभी होते हैं १४ द्वापर युगमें संचेप वर्तमान होता है हैमवत गुणोत्तर है तिससे पर हरिवर्ष है १५ ॥

इति श्रीपाद्मेमहापुराणेस्वर्गखण्डेभाषानुवादेसप्तमोऽध्यायः ७ ॥

आठवां अध्याय ॥

विष्कम्भ और समुद्र के प्रमाण और शाकदीप का विस्तार समेत वर्णन ॥

ऋषि बोले कि हे सूतजी ! आपने श्रेष्ठ जम्बूखण्ड यथावत् कहा

अब विष्कम्भके प्रमाण को तत्त्व से कहिये १ समुद्र के प्रमाण को अच्छे प्रकार से कहिये शाकद्वीप धार्मिक कुशद्वीप २ शाल्मल और कौंचद्वीप को तत्त्वसे कहिये तब सूतजी बोले कि हे द्विजश्रेष्ठो ! बहुत द्वीप हैं जिनसे यह संसार निरन्तर है अब सात द्वीपों को कहते हैं सुनिये ३ अठारह सहस्र छःसौ पूर्ण योजनका विष्कम्भ जम्बुपर्वत है ४ लवण समुद्रका विष्कम्भ दूना है अनेक प्रकार के देशों से युक्त मणि और मृगोंसे चित्रित है ५ अनेक प्रकार की धातुओं से विचित्र पर्वतोंसे उपशोभित है सिद्ध और चारणोंसे युक्त है परिमण्डल समुद्र है ६ हे श्रेष्ठ धर्मात्माओ ! यथावत् शाकद्वीप को कहते हैं हमारे कहते हुये जैसा न्याय है तैसेही इस समय में सुनिये ७ जम्बुद्वीपके प्रमाण से शाकद्वीप दुगुना है विष्कम्भसे क्षीरोद समुद्र विभागसे ८ युक्त है तहां पर पुण्यकारी देश हैं और मनुष्य मरता नहीं है ९ फिर दुर्भिक्ष कैसे हो वहां के मनुष्य क्षमा और तेजयुक्त हैं हे मुनिश्रेष्ठो ! शाकद्वीप का संक्षेप यथावत् कहा अब और क्या तुम लोगों से कहें १० तब ऋषि बोले कि हे धार्मिक महाप्राज्ञ सूतजी ! शाकद्वीपका संक्षेप यथावत् आपने कहा अब तत्त्वसे विस्तार समेत कहिये ११ तब सूतजी बोले कि हे विप्रो ! तैसेही सात पर्वत मणिपर्वत समुद्र नदियां तिन के नामों को हम वर्णन करते हैं १२ हे धर्मात्माओ ! अत्यन्त गुण युक्त सब तत्त्व को पूंछा है देवर्षि गन्धर्वों से युक्त पहला मेरु पर्वत कहाता है १३ पूर्वविस्तृत मलय नाम पर्वत है तहां मेघ वर्तमान होते और सब ओर होते हैं १४ तिसके परसे जलधार महापर्वत है तिससे नित्यही इन्द्र श्रेष्ठ जलको ग्रहण करते हैं १५ तिसी से वर्षा कालमें वर्षा होती है ऊंचा रैवतक पर्वत जहां नित्यही प्रतिष्ठित है १६ आकाशमें रेवती नक्षत्र है ब्रह्माकी कीहुई विधि है उत्तरसे श्यामनाम महापर्वत है १७ जोकि नवीन मेघकी दीप्तिवाला ऊंचा श्रीमान् उज्ज्वल देहवाला है जिससे श्यामताके भावको प्राप्त प्रजा प्रसन्न मन हैं १८ तब ऋषि बोले कि हे सूतजी ! यह हमारे बड़ा संशय है जो कि आपने प्रजाओंको श्याम भावमें प्राप्त श्याम पर्वत से कहा है सो प्रजा कैसे अच्छे प्रकार श्यामताको यहां प्राप्त हुये हैं १९ तब सूतजी

बोले कि हे मुनि श्रेष्ठो ! हे महा बुद्धिमानों ! सब द्वीपों में गौर कृष्ण पतंगहै तिनके वर्ण के अन्तर में २० श्याम जिससे प्रवृत्त है तिससे श्याम गिरि कहाहै तिससे पर दुर्ग शैल बड़े उदय वाला है २१ केशरी केशर युक्तहै जहां से वायु प्रवृत्तहै तिनके योजन भर विष्कम्भ विभागसे दूनाहै २२ तिनमें बुद्धिमानोंने वर्ष कहे हैं महामेरु महा काश जलद कुमुदोत्तर २३ जलधार महा प्राज्ञ सुकुमार ये वर्ष हैं रेवतके कौमार श्याम मणिकांचन हैं २४ केशरके मौदाकी है परसे महान् पुरुष परिवार्य है दीर्घ और ह्रस्व भी २५ जम्बूद्वीपसे प्रसिद्ध है तिसके बीचमें शाकनाम बड़ा वृक्षहै तिसके प्रजा नौकरों समेत महाबुद्धिमानहैं २६ तहां पुण्यकारी देशहैं तहांहीं महादेवजी पूजे जाते हैं तहां पर सिद्धचारण और देवता जाते हैं २७ सब प्रजा धर्मात्माहैं चारोंवर्ण मत्सरहीन अपने अपने कर्ममें निरतहैं चोर कोई नहीं दिखाई देता २८ दीर्घ आयुवाले महाबुद्धिमान् बुढ़ापा और मृत्युसे हीन प्रजा इसप्रकार बढ़ते हैं जैसे वर्षा में नदियां बढ़ती हैं २९ तहां पुण्यकारी जल वाली नदियां हैं और गङ्गा बहुत तरह से हैं सुकुमारी कुमारी शीता शीतोदका ३० महानदी मणिजलानदी इक्षुवर्द्धनिका ये सात गंगाहैं ३१ तहां से पुण्यकारी जल वाली परम सुन्दर सैकड़ों सहस्रों नदियां प्रवृत्त हैं जहां से इन्द्र वर्षते हैं ३२ तिनके नाम स्मरण और गिनती में नहीं आसके हैं वे पुण्यकारी श्रेष्ठ नदियां हैं ३३ तहां पर पुण्यकारी चार देशलोकमें प्रसिद्ध हैं मृग मशक मानस और मल्लक नामहैं ३४ मृगदेशमें वेदके जानने वाले अपने कर्म में निरत ब्राह्मणहैं मशकदेशमें धर्मात्मा सब कामनादेनेवाले क्षत्रियहैं ३५ मानसदेशमें महाभाग वैश्य धर्मसे जीविका करनेवाले सब कामनाओंसे युक्त शूद्र धर्म अर्थ में निश्चित वैश्यहैं ३६ मल्लकदेशमें नित्यही शूद्र पुरुष धर्मात्माहैं हे ब्राह्मणोंमें श्रेष्ठो ! तहां पर राजा नहीं है न दण्डहै न दण्ड देनेवाले पुरुषहैं ३७ धर्मके जाननेवाले अपने धर्मही से परस्पर रक्षा करते हैं इतनाहीं महापराक्रमी तिस शाकद्वीपमें कहनेको समर्थ हैं और इतनाहीं सुननेयोग्य है ३८।३९॥

इति श्रीपाद्मेमहापुराणस्वर्गखण्डेभाषानुवादेऽष्टमोऽध्यायः ८ ॥

नववाँ अध्याय ॥

उत्तर के द्वीपों का वर्णन ॥

सुतजी बोले कि हे महाभाग ऋषियो ! उत्तर द्वीपोंकी कथा हमसे सुनिये १ घृततोय समुद्र दधिमण्डोदक सुरोदसागर और दुग्ध सागर २ ये सब द्वीप परस्पर से द्विगुणहैं पर्वत समुद्रोंसे घिरेहुये हैं ३ मध्यम द्वीपमें गौरवर्ण बड़ा भारी मनःशिल पर्वत है पश्चिम में कृष्णवर्ण नारायण सख पर्वत है ४ तहाँ पर प्रसन्न केशवजी दिव्य रत्नों की आपही रक्षा करते और प्रजाओंके सुखको देते हैं ५ देशके बीच शरद्वीपमें कुशस्तम्ब है शाल्मलि द्वीपमें शाल्मलि पूजा जाता है ६ क्रौंचद्वीपमें रत्न समूहोंकी खानि महा क्रौंचपर्वत चारों वर्ण से नित्य-ही पूजित है ७ बड़ा भारी सब धातुओं का उत्पन्न कर्त्ता गोमंतपर्वत है जहाँ पर नित्यही श्रीमान् कमलनयन मोक्षकी इच्छा करनेवालों से युक्त प्रभु नारायण हरिजी बसते हैं कुशद्वीपमें मृगोंसे जड़ा हुआ पर्वत है ८ । ९ अत्यन्त दुर्धर्षसुनामा पहला पर्वत है दूसरा हेमका पर्वत द्युतिमान् नाम है तीसरा कुमुद पर्वत है १० चौथा पुष्पवान् नाम है पाँचवाँ कुशेशय है छठा हरिगिरि नाम है ये छः उत्तम पर्वत हैं ११ तिनके बीचमें विष्कम्भ पूर्वभाग से दुगुना है पहले वर्ष का औद्भिद नाम दूसरे का रेणुमण्डल १२ तीसरे का सुरथ चौथे का लम्बन पाँचवें का धृतिमत छठवें का प्रभाकर १३ और सातवें वर्ष का कापिल नाम है ये सात वर्षलम्बक हैं इनमें देवता गन्धर्व प्रजा आनन्द युक्त विहार और रमण करते हैं तिनमें कोई जन मरता नहीं है १४ न चोर और म्लेच्छ जाति कोई है सब जन गौरवर्ण और सुकुमार हैं १५ हे महा बुद्धिमान् द्विज श्रेष्ठो ! शेष सब द्वीपों में जैसा सुना है तैसा ही कहते हैं सुनिये १६ क्रौंचद्वीपमें क्रौंचनाम महा पर्वत है क्रौंचसे पर वामनक वामनकसे पर अन्धकारक १७ अन्धकारक से पर पर्वतों में उत्तम मैनाक पर्वत है मैनाकसे पर उत्तम गोविन्द पर्वत है १८ गोविन्दसे पर पुण्डरीक महापर्वत है पुण्डरीक से पर दुन्दुभि स्वन कहाता है १९ तिनके आगे दुगुना विष्कम्भ पर्वत है अब तहाँ

के देशोंको कहते हैं कहतेहुये मुझसे सुनिये २० कौंचका कुशल
 देश वामनका मनोनुग मनोनुगसे पर उष्णनाम देश है २१ उष्णसे
 पर प्रावरक प्रावरक से अन्धकारक अन्धकारक देशसे पर मुनि
 देश २२ और मुनि देशसे पर दुन्दुभिस्वन कहाता है जो कि सिद्ध
 चारणों से युक्त है और बहुधा गौरवर्ण वहां के जन हैं २३ ये देव
 गन्धर्वों से सेवित देश कहेगये पुष्करमें मणिरत्न युक्त पुष्कर नाम
 पर्वत है २४ तहां पर प्रजापति देव नित्यही आप रहते हैं देवता
 और सब महर्षि तिनकी उपासना करते हैं २५ और द्विजोत्तम मन
 के अनुकूल वाणियोंसे पूजा करते हैं जम्बूद्वीपसे अनेकप्रकारके रत्न
 पैदा होते हैं २६ तिन सब द्वीपों में ब्राह्मण प्रजाओं की ब्रह्मचर्य
 सत्य और दमसे २७ आरोग्य आयुके प्रमाणसे दुगुनी दुगुनी है तिन
 द्वीपों में ये देश २८ कहेगये हैं जिनमें एकधर्मही वर्तमान है और
 प्रजापति ईश्वर आपही दण्ड लेकर २९ इन द्वीपों की रक्षा करते
 हुये सदैव स्थित रहते हैं और वहां के राजा पिता पितामह शिवजी
 ही हैं ३० हे द्विज श्रेष्ठ द्विजोंमें पण्डित विप्रोंमें श्रेष्ठो! शिवजी प्रजा-
 ओं की रक्षा करते और प्रजा आपही उपस्थित भोजन ३१ पके-
 हुये को नित्यही भोजन करते हैं तिससे परलोककी संस्थिति महा
 शैल दिखाई देता है ३२ जो कि चौगोल महा बुद्धिमान् सबसे परि-
 मण्डल है तहां परलोक सम्मत चार दिग्गज स्थित रहते हैं वामन
 ऐरावत अंजन और सुप्रतीक जिनके नाम हैं ३३ । ३४ तिस
 महाशैलके प्रमाण की संख्या हम नहीं करसके नित्यही तिरछा
 ऊपर और नीचे प्रमाण रहित है ३५ तहां पर सब दिशाओंसे वायु
 चलती है सम्बन्धहीन मुनि श्रेष्ठ ब्राह्मण तिनको ग्रहण करते हैं
 ३६ कमलकी समान महादीप्ति वाले पुष्करों से सैकड़ों प्रकार से
 खींचते हैं और नित्यही शीघ्र तिनको छोड़ देते हैं मुख और नासि-
 कासे श्वास लेते हुये दिग्गजों से पवन जैसे छोड़ी जाती है तैसेही
 छोड़ते हैं तहां पर प्रजा आंती और स्थित होती हैं ३७ । ३८ यह
 निर्माण समेत यथोद्दिष्ट संसार मैंने वर्णन किया-इस पुण्य देनेवाले
 मनके अनुग पृथ्वी के मानको सुनकर ३९ श्रीमान् सिद्ध अर्थवाले

साधुओं को संमत तर जाता है और तिसकी आयु बल यश और तेज बढ़ता है ४० जो व्रत धारणकर पर्व में इसके कहने को सुनता है तिसके पितृ पितामह प्रसन्न होते हैं ४१ ॥

इति श्रीपाद्मेमहापुराणेस्वर्गखण्डेभाषानुवादेनवमोऽध्यायः ९ ॥

दशवां अध्याय ॥

राजायुधिष्ठिर के पास वनमें नारदमुनि का आगमन और राजासे वशिष्ठ

मुनि और दिलीप का संवाद कथन ॥

ऋषि बोले कि हे महाभाग सूतजी ! पृथ्वीका प्रमाण और नदियों की संस्थान आपसे सुनकर अमृतहीपान किया १ तिस भूमिमें पवित्र तीर्थ हमने सुने हैं तिन सबको जैसे फल करनेवालेहों कहिये हे महाप्राज्ञ ! विशेष समेत आपसे सुनना चाहते हैं २ तब सूतजी बोले कि हे तपस्वियो ! धन्य पुण्यकारी बड़े आख्यान को तुम लोगों ने पूछा तिस पुराने आख्यान को यथायोग जैसा सुना है अपनी बुद्धिके अनुसार कहते हैं हे द्विजश्रेष्ठो ! देवर्षि नारद और युधिष्ठिर के संवाद को सुनिये ३ । ४ राज्य हरजाने में महारथी पाण्डुके पुत्र महाभाग पाण्डव द्रौपदी समेत तिस वनमें बसते थे ५ तब महात्माब्राह्मी लक्ष्मीसे प्रकाशित अग्निके समान तेजस्वी देवर्षिनारद जीको पाण्डव देखते भये ६ तिन भाइयोंसे युक्त श्रीमान् युधिष्ठिर जी इस प्रकार शोभित होते थे जैसे स्वर्ग में प्रकाशित तेजवाले इन्द्र देवताओं से शोभित होते हैं ७ जैसे सावित्री देवोंको नहीं छोड़ती और सूर्यकी दीप्ति मेरु पर्वतको नहीं त्यागती तैसेही द्रौपदी जी धर्मसे पाण्डव पतियों को नहीं त्यागती भई ८ भगवान् नारद ऋषि युधिष्ठिर की पूजाको ग्रहण कर युक्तरूप प्रिय से धर्म पुत्र महात्मा धर्मराज युधिष्ठिर को समझाकर बोले कि हे धर्मधारियों में श्रेष्ठ ! कहिये क्या इच्छा है वह तुमको देवें ९ । १० तब धर्म के पुत्र राजा युधिष्ठिर भाइयों समेत हाथ जोड़कर प्रणामकर देव सम्मित नारदजी से बोले ११ कि हे महाभाग ! हे अच्छेव्रत करने वाले सबलोकों से पूजित ! आपके प्रसन्न होनेमें आपके प्रसाद से

कृतार्थ मानते हैं १२ जो भाइयों समेत हमारे ऊपर आपने कृपा किया हे पापरहित मुनि श्रेष्ठ ! हमारे हृदय के सन्देह के काटने के योग्य आप हैं १३ हे ब्रह्मन् ! जो तीर्थ में तत्पर पृथिवीकी प्र-
दक्षिणा करता है तिसको क्या फल होता है सम्पूर्ण आप कहने के योग्य हैं १४ तब नारदजी बोले कि हे राजन् युधिष्ठिर ! एकाग्रचित्त होकर सुनिये यह सब पूर्वसमयमें दिलीपने वशिष्ठजीसे सुना है १५ पूर्वकाल में राजाओं में श्रेष्ठ दिलीप गङ्गाजी के किनारे मुनि की नाई धर्मके व्रत में स्थित होकर बसते भये १६ हे महाराज ! शुभ देश पुण्यकारी देवर्षियों से पूजित देवगन्धर्वों से सेवित गङ्गाद्वार में महातेजस्वी १७ परम दीप्तिवाले दिलीप पितृदेव और ऋषियों को विधिदृष्ट कर्मसे तर्पण करते भये १८ और महामन राजा किसी कालमें जपकरते हुये भूतोंके समान उत्तम ऋषि वशिष्ठजीको देखते भये १९ तब लक्ष्मी से प्रकाशित पुरोहितजी को देखकर दिलीप अतुलहर्षको प्राप्त हो परम विस्मयको प्राप्त होते भये २० हे युधिष्ठिर महाराज धर्मधारियोंमें श्रेष्ठ ! दिलीप उपस्थित वशिष्ठजीको विधि-
दृष्टकर्मसे पूजनकरते भये २१ और पवित्र प्रयतमन हो शिरसे अर्घ्य ले तिन ब्रह्मर्षिश्रेष्ठसे नाम कहते भये २२ कि हे अच्छेव्रत करनेवाले वशिष्ठजी ! मैं आपका दास दिलीप हूँ आपका कल्याण हो आपके दर्शनसे सब पापों से मैं छूट गया हूँ २३ हे महाराज युधिष्ठिर ! इस प्रकार मनुष्योंमें श्रेष्ठ सत्यबोलनेवाले दिलीप कहकर हाथ जोड़ कर चुप हो जाते भये २४ तब वशिष्ठमुनि स्वाध्यायसे कर्षित राजाओं में श्रेष्ठ दिलीप को नियम से देखकर प्रसन्नमन हो जाते भये २५ ॥

इति श्रीपाद्मेमहापुराणेस्वर्गखण्डेभाषानुवादेदशमोऽध्यायः १० ॥

ग्यारहवां अध्याय ॥

पुष्कर तीर्थका माहात्म्य वर्णन ॥

वशिष्ठजी बोले कि हे धर्म जाननेवाले महाभाग दिलीप ! तुम्हारी इस प्रश्रयदम और सत्य से तुम्हारे ऊपर सब प्रकार से प्र-

सन्नहं १ हे पापरहित पुत्र ! जिस तुम्हारा इस प्रकारका यह धर्म है
 तुमने पितर तार दिये तिसीसे मुझको देखते हो हमारे यजमान हो
 २ हे पापरहित राजन् ! तुम्हारे ऊपर इस समय हमारी प्रीति बढ़ती
 है कहिये तुम्हारा क्या करें जो कहो तिसके दाता हम हैं ३ तब दि-
 लीप बोले कि हे वेदवेदाङ्ग के तत्त्वके जाननेवाले ! हे सब लोकों से
 पूजित ! जो मैंने प्रभु आपको देखा तो किया हुआ मानता हूँ ४ हे धर्म
 धारियों में श्रेष्ठ ! जो आपने मेरे ऊपर कृपा की है तो हृदयके स्थित
 सन्देहको पूछता हूँ वह मुझसे आप कहने के योग्य हैं ५ हे भगवन् !
 कुछ तीर्थ में जो मेरे धर्म संशय है वह मैं अलग संकीर्तन आपसे
 सुनने की इच्छा करता हूँ ६ हे द्विजसत्तम ! हे विप्रर्षे ! हे तपोधन !
 जो पृथिवी की प्रदक्षिणा करता है तिसको क्या फल है वह हमसे
 कहिये ७ तब वसिष्ठजी बोले कि हे तात ! तिन ऋषियों और मेरे
 परायण को मैं कहता हूँ एकाग्र मन होकर तीर्थों में जो फल है तिस
 को सुनिये ८ जिसके हाथ पाँच मन अत्यन्त संयत हैं विद्या तप
 और यश है वह तीर्थके फलको भोगता है ९ दान लेनेसे हीन संतुष्ट
 नियत पवित्र और अहंकार से निवृत्त हो वह तीर्थके फलको भोगता
 है १० लड़ाई से रहित निराहार आहार न प्राप्त होनेवाला जिते-
 न्द्रिय और जो सब दोषों से विमुक्त हो वह तीर्थके फलको भोगता
 है ११ हे राजेन्द्र क्रोधरहित सत्य शील दृढ़ व्रतवाला और प्राणि-
 योंको अपने समान जानता हो वह तीर्थके फलको भोगता है १२
 ऋषियोंने देवताओं से यथा क्रम यज्ञ कही हैं और यथा तत्त्व मरने
 के पीछे वा इसी लोक में फल कहा है १३ हे राजन् ! वे यज्ञ दरिद्र
 से नहीं प्राप्त होसके यज्ञोंमें बहुत उपकरण हैं अनेकप्रकार की सा-
 मग्रियोंका विस्तार है १४ ये राजाओं से वा धनवान् मनुष्यों से
 कहीं प्राप्त होसकी हैं एकात्मावाले साधन रहित धन हीन मनुष्य
 समूहों से नहीं प्राप्त होसकी हैं १५ हे जनोके ईश्वर ! हे पृथ्वी के
 स्वामी ! जो दरिद्रों से प्राप्त होने में विधि समर्थ है और पुण्यकारी
 यज्ञोंके फलके सम्पन्न है तिसको समझिये १६ हे धर्मधारियों में
 श्रेष्ठ ! यह ऋषियों को परमगुह्य है तीर्थों के जानेका पुण्य यज्ञों से

भी विशेष है १७ तीर्थ के गमन से तीन रात्र व्रतकर सोना और गऊ न देकर दरिद्र मनुष्यको १८ अग्निष्टोमादि बहुत दक्षिणावाली यज्ञोंको कर वह फल नहीं मिलता है जो तीर्थ के जानेसे मिलता है १९ मनुष्य लोकमें देवलोकके तीर्थ त्रैलोक्य में प्रसिद्ध पुष्कर को प्राप्त होकर देव देव समान होजाता है २० हे सूर्यवंश में उत्पन्न राजन् ! जिन दश करोड़ सहस्र तीर्थोंका तीनों सन्ध्याओं में पुष्कर में सान्निध्य है २१ आदित्य वसु रुद्र साध्य मरुद्गण गन्धर्व और अप्सरा तहांपर प्राप्त हैं २२ हे द्विजो ! हे महाराज ! जहां देवता दैत्य और ब्रह्मर्षि तपकर बड़े पुण्य से दिव्ययोगको प्राप्त होगये २३ पुष्कर में मनसे भी जानेकी बुद्धिमान् मनुष्य इच्छाकरै तो सब पाप नाश होजाते हैं और स्वर्ग में पूजा जाता है २४ हे महाभाग ! इस तीर्थमें नित्यही परम प्रसन्न देव और दानवोंके सम्मत ब्रह्माजी बसते हैं २५ पुष्करों में देवता और ऋषि बड़े पुण्य से मुक्त परम सिद्धिको प्राप्त हुये हैं २६ तहांपर जो पितृ और देवोंके पूजन में रत अभिषेक करता है उसको बुद्धिमान् अश्वमेध यज्ञसे दश गुणा कहते हैं २७ पुष्करारण्य में आश्रित होकर जो एक भी ब्राह्मण को भोजन करावे तो ब्रह्माके स्थान में स्थित पूजित लोकोंको वह प्राप्त होवे २८ हे राजन् ! सन्ध्या और प्रातःकाल में जो हाथ जोड़कर पुष्करों को स्मरणकरै तिसने सब तीर्थोंमें स्पर्श किया २९ स्त्री वा पुरुषका जन्म पर्यन्त का जो पाप है वह पुष्कर में जानेही से सब नाश होजाता है ३० जैसे सब देवों के आदि मधुसूदन भगवान् हैं तैसेही तीर्थों में आदि पुष्कर कहाता है ३१ पुष्कर में नियत पवित्र होकर बारह वर्ष बसकर सब यज्ञों को प्राप्त होता है और ब्रह्मलोक को जाता है ३२ जो सौ वर्ष पूरे अग्निहोत्रकरै वा पुष्करमें एक कार्तिकी बसे तो दोनों का फल समान है ३३ पुष्कर में जानाही दुष्कर है पुष्कर में तपस्या दुष्कर है पुष्कर में दान दुष्कर है और पुष्कर में वास दुष्कर है ३४ तीव्र सुन्दर कँगूड़े हैं तीन झरने हैं पुष्कर आदि तीर्थ हैं तिसका कारण हम नहीं जानते हैं ३५ जो नियत और नियत भोजनकर बारह वर्ष वासकरै

वह सब पापों से छूटकर सब यज्ञों के फलको प्राप्त होवे ३६ ॥
इति श्रीपाद्मेमहापुराणेस्वर्गखण्डेभाषानुवादेपुष्करतीर्थमाहात्म्यवर्णनं
नामएकादशोऽध्यायः ११ ॥

बारहवां अध्याय ॥

जम्बू मार्ग दुलिकाश्रम अगस्त्याश्रम कन्याश्रम ययातिपतन महाकाल

भद्रवट और गाणपत्य तीर्थका वर्णन ॥

वशिष्ठजी बोले कि हे राजन् ! दिलीप प्रदक्षिण वर्तमान होकर जम्बू मार्गमें प्रवेशकरै पितृदेवर्षि पूजित जम्बू मार्गमें प्रवेश करने से १ अश्वमेध यज्ञके फलको पाता और विष्णुलोक को जाता है तहां कालमें पांच वा छः रात्रि बसकर २ दुर्गति को नहीं प्राप्त होता और अत्युत्तम सिद्धिको प्राप्त होता है जम्बू मार्गसे उपावृत्त होकर दुलिकाश्रम को जावे ३ तो दुर्गति को नहीं प्राप्त होवे और स्वर्ग लोकमें पूजित होवे पितृ और देवतों के पूजन में रत मनुष्य अगस्त्यके स्थानमें प्राप्त हो ४ तीन रात्रि बसकर अग्निष्टोम यज्ञके फल को प्राप्त होता है साग वा फल खाकर श्रेष्ठ कौमार को प्राप्त होवे ५ फिर कन्याश्रम को प्राप्त होकर लोकमें पूजित श्री पुष्टको जावे फिर पुण्यकारी आद्यधर्मारण्य को जावे ६ हे विप्र ! जहां प्रवेशमात्रही से निश्चय पापोंसे छूटजाता है फिर प्रयत नियत भोजनकर पितृदेवों को पूजनकर ७ सब काम समृद्ध यज्ञके फलको पाता है फिर प्रदक्षिणाकर ययातिपतन को जावे ८ तहांपर निश्चय अश्वमेध यज्ञके फलको प्राप्त होवे फिर नियत नियतही भोजनकर महा काल को जावे ९ फिर कोटि तीर्थको स्पर्शकर अश्वमेध यज्ञके फलको प्राप्त होवे हे धर्म जाननेवाले ! तिस पीछे महादेवजीके तीर्थ स्थान को जावे १० जिसका भद्रवट नाम है और तीनों लोकोंमें प्रसिद्ध है तहां महादेवजीको प्राप्त होकर सहस्र गौवोंके फलको प्राप्त होवे ११ हे राजन् ! महादेवजीके प्रसादसे समृद्धशत्रुरहित लक्ष्मीयुक्त गाणपत्यको प्राप्त होवे १२ फिर तीनों लोकमें प्रसिद्ध नर्मदा नदी को प्राप्त होकर पितृ और देवोंको तर्पणकर अग्निष्टोम यज्ञके फलको प्राप्त होवे १३ ॥

इति श्रीपाद्मेमहापुराणेस्वर्गखण्डेभाषानुवादेद्वादशोऽध्यायः १२ ॥

तेरहवाँ अध्याय ॥

नर्मदाजी का विस्तार पूर्वक माहात्म्यवर्णन ॥

युधिष्ठिर जी बोले हे द्विजों में उत्तम नारदजी ! वशिष्ठजी ने राजा दिलीप से उत्तम तीर्थ पापरूपी पर्वत के नाश करनेवाले नर्मदानामसे प्रसिद्धको कहाहै अब फिर वशिष्ठजी के कहेहुये नर्मदाजी के माहात्म्य को सुननेकी इच्छा है सो हमसे कहिये १ । २ कैसे यह महापुण्यकारिणी सब ओर प्रसिद्ध नर्मदानाम से प्रसिद्ध नदी है तिस को हमसे कहिये ३ तब नारदजी बोले कि नदियों में श्रेष्ठ सब पापों के नाशकरनेवाली नर्मदा नदी है यह स्थावर जंगम सब प्राणियों को तारती है ४ हे महाराज युधिष्ठिर ! वशिष्ठजी के कहे हुये नर्मदाजी के माहात्म्य को मैंने सुना है तिस सबको तुमसे कहताहूँ ५ कनखल में पुण्यकारिणी गङ्गाजी हैं कुरुक्षेत्र में सरस्वती हैं गाँव वा वन में सब जगह पुण्यकारिणी नर्मदाजी हैं ६ तीनदिन में सरस्वती का जल सात दिनमें यमुना का जल पवित्र करता है गङ्गाजी का जल शीघ्रही पवित्र करताहै और नर्मदाजी का जल दर्शनही से पवित्र करताहै ७ कलिंग देशके पश्चिम आधेमें अमरकण्टक पर्वतपर तीनों लोकमें पुण्यकारिणी रमणीय मनोरम नर्मदाजी हैं ८ देवता असुर गन्धर्व तपस्वी ऋषि तपकर परम सिद्धिको प्राप्तहुये हैं ९ तहाँ नियम में स्थित जितेन्द्रिय मनुष्य स्नानकर एक रात्रि बसकर सौ पीढ़ियों को तारदेता है १० जनेश्वर में मनुष्य स्नानकर यथाविधि पिण्डदेवे तो तिसके पितर प्रलय पर्यन्त तृप्त रहते हैं ११ पर्वतके चारों ओर रुद्र कोटि प्रतिष्ठित है तहाँ जो मनुष्य स्नानकर चन्दन और माला चढ़ाता है १२ तिसके ऊपर सब रुद्र कोटि निस्सन्देह प्रसन्न होजाते हैं पश्चिम के अन्त पर्वत में आपही महेश्वर देवहैं १३ तहाँ स्नानकर पवित्र होकर ब्रह्मचारी जितेन्द्रिय विधिदृष्ट कर्मसे श्राद्धकरै १४ और तिल जल से तहाँहीं पितृ देवताओं को तर्पणकरै तो सातपीढ़ी तिसके स्वर्ग में रहें १५ और करनेवाला साठ सहस्रवर्ष अप्सराओं समेत दिव्य

स्त्रियों से युक्त सुन्दर चन्दन लगाये सुन्दर गहनों से भूषित स्वर्ग
लोकमें रहे फिर स्वर्ग से भ्रष्ट होकर सुन्दर कुलमें उत्पन्न होवे १६ ।
१७ धनवान् दानी और धर्मत्मा होवे और फिर तिसतीर्थ को स्म-
रणकर तहाँ गमन करे १८ तौ सौ पीढ़ियों को तारकर शिवलोकको
जावे उत्तम नदी सौ योजनकी सुनी है १९ और दो योजनकी चौड़ी है
साठसहस्र तीर्थ और साठकरोड़ तीर्थ २० पर्वतके चारों ओर अमर
कण्टकमें स्थित हैं ब्रह्मचारी पवित्र होकर क्रोधरहित जितेन्द्रिय २१
सब हिंसाओं से निवृत्त और सब प्राणियों के कल्याण में रत और
अच्छे आचारयुक्त होकर क्षेत्रपालोंको जावे २२ हे राजन् पाण्डव
युधिष्ठिर ! तिसके पुण्यफलको एकाग्रचित्त होकर मुझसे सुनिये सौ
सहस्र वर्ष स्वर्ग में आनन्द करे २३ अप्सराओं के समूहों से युक्त
दिव्यस्त्रियोंसे सेवित देवलोकमें दिव्यचन्दन लगाकर सुन्दर गहनों
से भूषित होकर २४ क्रीड़ा करे और देवताओंसमेत आनन्द करे फिर
स्वर्ग से भ्रष्ट होकर वीर्यवान् राजा होवे २५ और अनेकप्रकार के
रत्नों से विभूषित स्थानको प्राप्त होवे स्थान में दिव्यमणि जड़े हुये
हीरा और मूंगाओं से भूषित खम्भे हों २६ चित्रकारी सहित दिव्य
दासी और दास युक्त हों मतवारे हाथियों के शब्द और घोड़ों के
शब्दों से २७ इन्द्रके स्थान की नाई तिसका द्वार लोभयुक्त हो राज
राजेश्वर श्रीमान् सब स्त्रियों का प्यारा २८ क्रीड़ा भोगयुक्त सब
रोगों से हीन तिस स्थान में बसकर सौ वर्ष जीवे २९ जो अमर-
कण्टक में मरता है तिसके भी इसी प्रकारका भोग होता है अग्नि के
प्रवेश जल और बिना भोजनके भी कष्ट नहीं पावे पर्वत और आ-
काश में जो कूदता है वह मनुष्य मनुष्यों का स्वामी होता है ३० ।
३१ तीन सहस्र कन्या एक वा और तिसके दूसरे स्थान में स्थित
हों और प्रेषणको मांगें ३२ दिव्यभोगसे युक्त नाश रहित काल तक
वह मनुष्य क्रीड़ा करे समुद्र पर्यन्त पृथिवी में ऐसा नहीं होता ३३
जैसा अमर कण्टक पर्वत में होता है पर्वतके पश्चिम में करोड़ तीर्थ
जानने चाहिये ३४ तीनों लोकों में प्रसिद्ध जालेश्वर नाम रुद्र है
तिनके पिण्ड देने और सन्ध्योपासन कर्मसे ३५ पितृ दश वर्ष तक

तप्त रहते हैं नर्मदा के दक्षिण में कपिला नाम महानदी है ३६ सरल और अर्जुन वृक्षों से आच्छादित समीपही स्थित है पुण्यकारिणी महाभागा तीनों लोकमें प्रसिद्ध है ३७ हे राजन् युधिष्ठिर ! तहां पर सौ करोड़ तीर्थ हैं यह पुराणमें सुना है सब कोटि गुण होता है ३८ तिसके किनारे जे वृक्ष कालके विपर्यय से गिरते हैं ते नर्मदाके जल से संयुक्त होकर श्रेष्ठ गतिको प्राप्त होते हैं ३९ हे महाभाग ! दूसरी शुभ विशल्यकरण है तिसके किनारे मनुष्य स्नान कर क्षण मात्र में विशल्य होजाता है ४० तहां सब देव समूह किन्नर बड़े सर्पों समेत यक्ष राक्षस गन्धर्व तपस्वी ऋषि ४१ तिस अमरकण्टक पर्वत में सब आते हैं तिन सब तपस्वी मुनियों से मिलकर ४२ पुण्यकारिणी नर्मदा संश्रित हुई और विशल्यानामनामही से महाभागा सब पापों के नाश करनेवाली उत्पन्न हुई ४३ हे राजन् ! तहां मनुष्य स्नान कर ब्रह्मचारी जितेन्द्रिय होकर एक रात्रि बसकर सौ पीढ़ियों को तार देता है ४४ कपिला और विशल्याको ईश्वरने लोकोंके हित की कामनासे पुराणमें कहा है यह हमने सुना है ४५ तहां स्नान कर मनुष्य अश्वमेध यज्ञके फल को प्राप्त होता है और तिस तीर्थमें जो अनशन व्रत करता है ४६ वह सब पापों से विशुद्ध आत्मा होकर इन्द्र लोकको जाता है नर्मदामें पुराणमें जो मैंने सुना है ४७ तहां तहां स्नान कर मनुष्य अश्वमेध यज्ञके फलको प्राप्त होता है जे उत्तर किनारे बसते हैं वे इन्द्र लोकमें बसते हैं ४८ हे युधिष्ठिर ! सरस्वती गङ्गा और नर्मदामें दान और स्नान समान हैं जैसे मुझसे महादेवजीने कहा है ४९ जो अमर कण्टक पर्वतमें प्राणोंको छोड़ता है वह सौ करोड़ वर्ष इन्द्रलोकमें रहता है ५० नर्मदा का जल पुण्यकारी फेना और लहरियों से अलंकृत पवित्र और शिर से वन्दना करने के योग्य है सब पापों से मनुष्य छूटजाता है ५१ नर्मदा सब पुण्य करनेवाली ब्रह्महत्याके नाश करनेवाली है मनुष्य एक दिन रात्रि के बसने से ब्रह्म हत्या से छूटजाता है ५२ इसप्रकार पुण्यकारिणी रमणीय नर्मदा है यह महानदी तीनों लोकोंको पवित्र करती है ५३ महापुण्यकारी वटेश्वर और तपोवन गंगाद्वारमें इन सब स्थानों में

जे अर्दित और व्रत करते हैं उनसे दशगुणा पुण्य नर्मदाके संगममें सुना है ५४ ॥

इति श्रीपाद्मेमहापुराणेस्वर्गखण्डेभाषानुवादेत्रयोदशोऽध्यायः १३ ॥

चौदहवां अध्याय ॥

बाणासुर के त्रिपुरसे व्याकुल देवों का शिवजी की स्तुति करना और शिव

जी का उनको समझाकर नारद मुनिका बाणासुर के पास भेजना ॥

नारदजी बोले कि हे पाण्डव युधिष्ठिर ! नर्मदानदी श्रेष्ठ पुण्य कारिणी तीनों में अत्यन्त पुण्ययुक्त महाभाग धर्म की कांक्षा करने वालों से विभक्त है यज्ञोपवीत मात्रही विभक्त है हे राजाओं में श्रेष्ठ ! तिनमें स्नानकर सब पापों से छूट जाता है १ । २ हे पाण्डु के पुत्र ! जलेश्वर जो तीर्थ तीनों लोकमें प्रसिद्ध है तिसकी उत्पत्ति कहता हूँ सुनिये ३ पूर्वसमयमें सब मुनि समूह और इन्द्र समेत सब देव समूह महात्मा देवदेव महेश्वरजी की स्तुति करते भये ४ और स्तुति करते हुये जहां महेश्वर देव हैं तहां प्राप्त हुये और इन्द्र समेत देव समूह देवेशसे कहते भये कि हे प्रभो ! हे विरूपाक्ष शिवजी ! भयसे उद्विग्न हमलोगों की रक्षा कीजिये ५ तब महादेवजी बोले कि हे मुनि श्रेष्ठो ! तुमलोगों का अच्छा आना हुआ किस लिये यहां पर आये हो क्या दुःख कौन संताप और कहां से भय प्राप्त हुआ है ६ हे महाभागो ! कहो यह हम जानने की इच्छा करते हैं जब रुद्रजी ने इसप्रकार कहा तो ऋषि कहते भये ७ कि निश्चय घोर महावीर्यवान् दानव बलसे दर्पित बाण नाम प्रसिद्ध है जिसके त्रिपुर पुर हैं ८ वे पुर दिव्य हैं आकाशमें बसते और तिसके तेजसे घूमते हैं हे शिवजी ! तिससे डरे हुये आपकी शरण में प्राप्त हैं ९ हे देवदेवेश ! बड़े दुःखसे रक्षा कीजिये आपही श्रेष्ठ गति हैं इसप्रकार सब को प्रसन्न करने को योग्य हैं १० हे शङ्कर ! हे प्रभो ! जिससे देवता अत्यन्त प्रसन्न सुखको प्राप्त हों और श्रेष्ठ निर्वृत्ति को प्राप्त हों वह करने के योग्य हो ११ तब महादेवजी बोले कि यह सब करेंगे केशमतकरो थोड़े ही काल में तुमलोगों को सुख युक्त करेंगे १२ हे युधिष्ठिर तिन सब को

समझाकर नर्मदाके किनारे स्थित महादेवजी त्रिपुरके मारने की चिन्तना करतेभये १३ कि कैसे किसप्रकार से मुझसे त्रिपुर मारने के योग्य है इसप्रकार महादेवजी चिन्तनाकर तिसी समयमें नारद जी को स्मरण करतेभये तो स्मरणही से नारदजी उपस्थित होजाते भये १४ और बोले कि हे देव महादेवजी ! कहिये किसलिये मुझको स्मरण कियाहै क्या कार्य हमको करना चाहिये वह मुझसे कहिये १५ तब महादेवजी बोलेकि हे नारदजी ! तहां जाइये जहां दानवेन्द्र बाण का त्रिपुरपुर है शीघ्रही जाइये यह कीजिये १६ स्वामी देव-ताओं की दीप्तिवाले स्त्रियां अप्सराओं के समानहैं तिनके तेजसे त्रिपुर आकाशमें घूमताहै १७ हे विप्रेन्द्र ! तहां जाकर अन्यसलाह को प्रेरणा कीजिये महादेवजीके वचन सुनकर अत्यन्त पराक्रमी मुनि १८ स्त्रियों के हृदय नाशने के लिये तिसपुरमें प्रवेशकरतेभये जो कि शोभा युक्त दिव्य अनेकप्रकार के रत्नों से शोभित १९ सौ योजन के लम्बे दो सौ योजनके चौड़े हैं फिर तहांपर बलसे दर्पित बाणासुर को देखतेभये २० जोकि माला कुण्डल केयूर और मुकुट से विराजितहार और रत्नों से युक्त चन्द्रके समान कान्तिसे विभ-षितहै २१ तिसकी स्त्रियां रत्नों से युक्त मनुष्य सुवर्ण से मण्डितहैं दानवेन्द्र महाबली नारदजी को देखकर उठकर २२ बोला कि हे द्विजश्रेष्ठ देवर्षि ! आप इससमयमें हमारे स्थानमें प्राप्त हुये हैं अर्घ पाद्य न्याय समेत कराइये २३ हे विप्र ! बहुत कालमें आयेहो इस आंसन पर बैठिये इसप्रकार उपस्थित नारदजी की पूजा करतेभये तब बाणकी स्त्री महादेवी अनौपम्या नामवाली २४ बोली कि हे भगवन् ! मनुष्य लोकमें देवता किस व्रत नियम दान अथवा तपस्या से प्रसन्न होते हैं २५ तब नारदजी बोले कि जो वेदके पारगामी ब्राह्मणको तिलधेनु देताहै उसकी सागर समेत नवद्वीपवाली पृथ्वी दीहुई होजाती है २६ और सूर्य करोड़के समान प्रकाशित सब का-मना देनेवाले विमानों से नाशरहित बहुत काल तक राज्य करता हुआ आनन्द करे २७ अँवरा कैथा केलेकां वन कदम्ब चम्पक अशोक और अनेकप्रकार के वृक्ष २८ अष्टमी चतुर्थी दोनों द्वादशी

संक्रांति विषुवसंज्ञक संक्रांति दिन छिद्रमुख २९ ये सब पुण्यकारी हैं जो स्त्रियां इनमें व्रत करती हैं तिन धर्मयुक्तों का स्वर्ग में निस्संदेह वास होता है ३० कलिकाल से निर्मुक्त सब पापसेहीन व्रतमें रत स्त्रियां और तपस्वी नहीं प्राप्त होते हैं ३१ हे अच्छे कटिवाली ! ऐसा सुनकर यथेष्ट करने को योग्यहो तब नारदजी के वचन सुनकर रानी बोली ३२ कि हे विप्रेन्द्र ! हे द्विजश्रेष्ठ ! प्रसन्न होवो जो वाञ्छित हो वह दान ग्रहणकरो सोना मणि रत्न कपड़े और गहने और जो कुछ दुर्लभहो वह आपको मैं दूंगी ग्रहण कीजिये हरि और शिवजी प्रसन्नहो ३३ । ३४ तब नारदजी बोले कि हे भद्रे ! और को दीजिये जो ब्राह्मण जीविका से क्षीणहो हम शील युक्तहैं और भक्तिही करते हैं ३५ हे राजन् ! इसप्रकार तिन सब को मन हर वा उपदेशदे फिर नारदजी अपने स्थान को जाते भये ३६ और उन स्त्रियों का मन खिंच गया अन्य जगह मन होगया और महात्मा बाणासुर के पुरमें छिद्र उत्पन्न होगया ३७ ॥

इति श्रीपाद्मेमहापुराणेस्वर्गखण्डेभाषानुवादेचतुर्दशोऽध्यायः १४ ॥

पन्द्रहवां अध्याय ॥

शिवजीका अत्यन्त प्रचण्ड अग्निकर त्रिपुरको जलाना और बाणासुर को वर देना और अमरकण्ठक पर्वत का माहात्म्य वर्णन ॥

नारदजीबोले कि हे युधिष्ठिर ! जो हमसे पूछतेहो वह समझकर सुनो इस अन्तरमें रुद्रजी नर्मदाजी के किनारे स्थितहुये १ हरेश्वर नाम तीनोंलोकमें प्रसिद्ध स्थानमें महादेवजी त्रैपुरके मारने की चिन्तना करतेभये २ मन्दराचलको धनुष वासुकि को रस्सी वैशाख को स्थान और विष्णुजीको उत्तम बाणकर ३ आगे अग्नि स्थापित कर मुखमें वायु अर्पित करतेभये चारोंवेद घोड़े हुये सब देवमय रथ हुआ ४ पहिये में प्राप्त अश्विनीकुमार देव भये चक्रधारी भगवान् आपही अक्षहुये इन्द्र आपही धनुष के अन्तमें हुये बाणमें कुबेरजी स्थित भये ५ यमराज दहिने हाथ में घोर काल बायें हाथ में हुये लोकमें प्रसिद्ध गन्धर्वोंको पहियों के आरों में लगाया ६ श्रेष्ठ रथमें

प्रजापति भये और ब्रह्माजी सारथिहुये इसप्रकार देवेशजी सर्वदेव-
मयरथकर ७ स्थाणुभूत होकर सहस्र वर्षतक स्थितरहे जब तीनों
पुर मिलकर आकाशमें गये ८ तब तीन बाणसे त्रैपुरको विदारण
करतेभये जब रुद्रजीने त्रिपुरके बाण मारा ९ तो स्त्रियां तेजसे भ्रष्ट
होगईं तिनका बल नाश होगया और तिस पुरमें सहस्रों उत्पात
प्रकट हुये १० त्रिपुरके नाश के लिये काल रूप शिवजी तिससमय
में हुये काष्ठमय रूप हैंसते भये ११ और चित्रकर्म से पलकें भी
खोलते मूंदते भये स्वप्नमें वहांके मनुष्य आत्माको लाल कपड़े से
विभूषित देखते भये और विपरीतही इन उत्पातों को देखते भये
१२।१३ तिनके बल और बुद्धि शिवजी के क्रोधसे नाशहोगये युगके
अन्तके समान संवर्तक नाम वायु महान् चलनेलगा १४ श्रेष्ठ अ-
ग्नि उत्तम अंगों में बाधा देनेलगा वृक्ष तहांके जलनेलगे कंगूरगिर-
नेलगे १५ सब व्याकुल होगये हाहाकार होगया सब अचेत होगये
सब टूटे हुये वन शीघ्रही जलतेभये १६ तिससे सब दीपित होगया
शिखायुक्त बाणों से सब जलनेलगा वृक्ष बगीचों के खण्ड अनेक
प्रकारके स्थान जलतेभये १७ यह प्रकाशित अग्नि दशदिशाओं में
प्रवृत्त हुआ तब विभागसे दशोंदिशा शिलाओंको छोड़ती भई १८
अत्यन्त घोर सहस्रों शिखायुक्त अग्नियों से जलनेलगीं सब टेसू
के सदृश जलता हुआ पुर दिखाई देनेलगा १९ घरसे और घर में
धुआंके मारे जाने को राक्षस समर्थ न हुये महादेवजी के कोपरूपी
अग्निसे जलेहुये अत्यन्त दुःखित रोनेलगे २० सब दिशाओं में
प्रदीप्त त्रिपुर पुर जलनेलगा महलों के शिखरों के अग्र सहस्रों गि-
रतेभये २१ अनेकप्रकार के रत्नों से विचित्र अनेकप्रकारके विमान
और रम्य स्थान प्रज्वलित अग्निसे जलतेभये २२ वृक्षों के खण्डों
में जनों के स्थानमें बाधादेते भये सब देवताओंके स्थानोंको जलाते
भये २३ अग्निसे स्पर्श हुये राक्षस कष्ट पातेभये और अनेकप्रकार
के स्वरों से रोतेभये तहां पर अंगारों की राशि गिरिकूट के सदृश
दिखाई पड़ी २४ तब देवदेवेशकी स्तुति करनेलगे कि हे प्रभो !
हमारी रक्षाकरो अग्निसे अत्यन्त पीड़ित परस्पर लपटकर २५

सैकड़ों सहस्रों दानव जलते भये हंस और चकई चकवों से युक्त कमल समेत कमलिनी भी जलती भई २६ पुरके वन और बावलियां अग्निसे जलने लगीं जो बावलियाँ म्लानतारहित कमलों से आच्छादित सैकड़ों योजनों में विस्तीर्ण हैं २७ तहां पर रत्नों से भूषित अग्निसे जले हुये गिरिकूट के सदृश महल ऐसे गिरते भये जैसे तोय रहित मेघ गिरते हैं २८ महादेवजी के कोपसे प्रेरित दया रहित अग्नि सहित स्त्री बालक वृद्ध गऊ पक्षी और घोड़ोंको जलाता भया २९ स्त्रियों समेत बहुत जन सोते ही रह गये वे पुत्र को अत्यन्त लपटकर शिवजी से जला दिये गये ३० फिर प्रज्वलित तिस पुरमें अप्सराओं के समान स्त्रियाँ अग्निकी ज्वाला से हत पृथ्वी में गिरती भई ३१ कोई सुन्दर नेत्रवाली स्त्री मोतियों की पंक्तियों से विभूषित धुये से व्याकुल अग्निकी शिखासे पीड़ित जब चेतयुक्त हुई ३२ तब पुत्रकी चिन्तनाकर पृथ्वी में गिरपड़ी कोई सुवर्ण के वर्णके सदृश नीलवर्णके रत्नोंसे विभूषित ३३ धुये से व्याकुल पृथ्वी में गिरपड़ी और स्त्री बालकोंका हाथ पकड़कर बालकों समेत जल गई ३४ फिर अग्निने और दिव्यरूप मद से विमोहित स्त्री देखी तब वह स्त्री शिरसे हाथ जोड़कर अग्नि से प्रार्थना करती भई ३५ कि जो तुम अपकारी पुरुषों में बैरकी इच्छा करते हो तो घररूपी पंजर की कोकिलारूप स्त्रियां क्या अपराध करती हैं ३६ हे पाप ! निर्दय निर्लज्ज स्त्रीके ऊपर कौन तुम्हारा कोप है न निपुणता न लज्जा न सत्य है पवित्रता से हीन हौं ३७ अनेकरूप वर्णों से युक्त उपलभ्य स्त्रियां हैं क्या तुमने नहीं सुना है कि संसारमें सब स्त्रियां मारने योग्य नहीं हैं ३८ हे अग्निजी ! किन्तु तुममें यही गुण है कि स्त्रियोंको पीड़ा हो स्त्रियोंके ऊपर करुणा दया और दाक्षिण्य नहीं है ३९ म्लेच्छ भी स्त्रीको देखकर दया करते हैं तुम म्लेच्छों को भी कष्ट दुर्निवार्य और अचेतन हौं ४० ये गुण नाश करने को हैं हे दुराचार ! हम स्त्रियोंको क्या मार डालोगे ४१ हे दुष्ट ! निर्घृण निर्लज्ज अग्नि मन्दभाग्यक दुराचार निर्दय तुम निराश हौं और बालकों को भी जलाते हौं ४२ इस प्रकार बहुत स्वर से बककर विलाप करती

भई और अत्यन्त क्रोधित बालकके शोकसे मोहित स्त्रियां रोतीभई
 कि दयाहीन अत्यन्त क्रुद्ध अग्नि सब शत्रुकी नाई जलाता है तलैया
 में जलमें कुँवों में अग्नि है ४३ । ४४ हेम्लेच्छ ! हमको जलाकर
 तुम कौन गतिको प्राप्त होगे इसप्रकार तिन स्त्रियोंके प्रलाप करतेही
 अग्नि बोला ४५ कि अपने वश हम नहीं हैं विनाश करेंगे हम
 आज्ञाके करनेवाले हैं दया करनेवाले नहीं हैं ४६ यहांपर क्रोधयुक्त
 इच्छापूर्वक विचरते हैं तदनन्तर महातेजस्वी बाणासुर त्रिपुर को
 जलता हुआ देखकर ४७ आसन में स्थित होकर इसप्रकार बोला
 कि हम अल्प बलवाले दुराचारी देवोंसे नाश कियेगये हैं महादेव
 जीके निवेदित हैं ४८ महात्मा शंकरजीने विना परीक्षाकर हमको
 जलाया है महादेवजी को छोड़कर और शत्रु हमको मारने को नहीं
 है ४९ फिर उठकर त्रिभुवनके ईश्वरको लिंग बनाकर शिरसे प्रणा-
 मकर मित्रोंको त्यागकर आपही पुरके द्वारसे निकला ५० और अ-
 त्यन्त विचित्र रत्न अनेक प्रकारकी स्त्रियों को भी त्यागकर शिरसे
 लिंगको ग्रहणकर नगर मण्डल में स्थापित कर देताभया ५१ और
 देवदेवेश त्रैलोक्यके स्वामी शिवजीकी स्तुति करता भया कि हे हर !
 हे शंकर ! आपसे हम जलाये गये जो हम वधके योग्य हैं ५२ तो
 हे महादेवजी ! आपके प्रसाद से हमारा लिंग नाशको न प्राप्त हो
 सदैव परम भक्तिसे लिंग पूजित है ५३ यद्यपि आपसे हम मारने
 के योग्य हैं तथापि हमारा लिंग न नाश हो यह प्राप्त होनेके योग्य
 हैं हम आपके चरणों को ग्रहण करते हैं ५४ जन्म जन्ममें आपके
 चरणों में निरत हैं फिर तोटकछन्द से परमेश्वर देव की स्तुति करने
 लगा ५५ कि हे शिव ! हे शंकर ! सब करनेवाले आपके नमस्कार
 हैं हे भव ! हे भीम ! हे महेश शिवजी ! आपके नमस्कार हैं हे काम
 की देहके नाश करनेवाले ! हे त्रिपुरके अन्त करनेवाले ! हे अंधकके
 चूर्ण करनेवाले ! ५६ हे स्त्रियोंके प्रिय ! हे कामके नाश करनेवाले !
 आपके नमस्कार हैं सुर सिद्धगणों से नमस्कार कियेगये आपके न-
 मस्कार हैं घोड़े वानर सिंह और हाथियोंके समान मुखवाले अत्य-
 न्त छोटे और अत्यन्त बड़े मुखवाले गण ५७ असुरों से प्राप्त होने

को नहीं समर्थहौ और बहुत सैकड़ों शरीरों से व्यथा युक्त नहींहौ
हे भगवन् ! बहुत भक्तिमान् से प्रणतहौ हे चलायमान चन्द्रमा की
कला धारण करनेवाले ! हे देव ! आपके नमस्कार हैं ५८ सहित
पुत्र स्त्री समूह धनोंसे निरन्तर जय दीजिये आपका स्मरण करते
हैं और बहुत सैकड़ों शरीरों से व्यथा युक्तहूँ और इस समय में
महानरक की गतिको प्राप्तहूँ ५९ जो हमारी पापगतिको नहीं नि-
वृत्त करता विशुद्ध पवित्र कर्मको नहीं त्यागता दिशाओं में घूमघूम
कर दया करता है यह भ्रम कुबुद्धि को निवारण करता है ६० जो
मनुष्य दिव्य तोटक छन्दवाले स्तोत्र को प्रयत्न पवित्र मन होकर
पढ़ता है तिसको यह स्तोत्र इसप्रकार वर देनेवाला होताहै जैसे
बाणासुर को महादेवजी वरदाता हुये हैं ६१ इस महादिव्य स्तोत्र
को सुनकर आपही देव महेश्वरजी तिससमय में तिसके ऊपर प्रसन्न
होजाते हैं ६२ हे वत्स ! हे दानव ! तुम न डरो पुत्र पौत्र सपत्नियां
स्त्री और मृत्युजनों समेत सुवर्णही में स्थितहो ६३ हे बाणासुर !
आजसे लेकर तुम देवताओं से भी अवध्य होगे फिर देवदेव ने
और वरदिया ६४ कि अक्षय और अव्यय और निर्भय होकर सं-
सार में विचरो तिस पीछे महादेवजी ने अग्निको निवारण किया
६५ और महात्माजी ने बाणासुरको तृतीय रक्षित किया तो रुद्रजी
के तेजके प्रभाव से नित्यही आकाश में घूमता भया ६६ इसप्रकार
महात्मा शंकरजी ने ज्वालाकी मालासे प्रदीप्त त्रिपुरको जलाया तो
वह पृथ्वी में गिरपड़ा ६७ तिसके एकको त्रिपुरांतक श्रीशैल में गि-
राया और अमरकण्ठक पर्वत में द्वितीयको गिराया ६८ हे राजन् !
त्रिपुरके जल जानेमें रुद्रकोटि प्रतिष्ठित रही और जलते हुये तहां
गिराया तिससे ज्वालेश्वर कहाया ६९ तिसकी दिव्य ज्वाला ऊपर
से स्वर्गको चलीगई तब देव असुर किन्नरोंने हाहाकार शब्द किया
७० तिस बाणको रुद्रजीने उत्तम माहेश्वर पुरमें रोंका इसप्रकार जो
तिस अमरकण्ठक पर्वत में जाताहै वह १०३० सहस्र करोड़ वर्ष
चौदहों भुवनोंको अच्छी प्रकार भोगकर ७१ । ७२ फिर पृथ्वी में
प्राप्त होकर धर्मात्मा राजा होताहै और एक छत्रसे पृथ्वी में राज्य

भोगताहै इसमें सन्देह नहींहै ७३ हे महाराज ! यह अमरकण्टक सब ओर पुण्यकारी है चन्द्रमा और सूर्यके ग्रहण में जो अमर कण्टक पर्वतको जाताहै ७४ उसको बुद्धिमान् अश्वमेधयज्ञ से दश गुणा फल कहते हैं तहांपर महेश्वरजी को देखकर स्वर्गलोक को मनुष्य जाताहै ७५ सूर्य ग्रहण में काशीमें जो फल होताहै वह सब पुण्य अमरकण्टक पर्वत में होता है ७६ और पुण्डरीक यज्ञके फल को मनुष्य प्राप्त होताहै तिस अमरकण्टक पर्वतमें ज्वालेश्वर नामहैं ७७ तहां स्नानकर मनुष्य स्वर्गको जातेहैं और जे वहां मरते हैं तिनका फिर जन्म नहीं होताहै ज्वालेश्वर में चन्द्रमा और सूर्यके ग्रहण में भक्तिसे प्राणोंको त्याग करता है तिसका फल सुनिये अमरकण्टक पर्वत में अमर नाम वे देव होतेहैं और प्रलय पर्यन्त शिवलोकको प्राप्त होतेहैं अमरेश्वर देवके पर्वतके जलके किनारे ७८ । ८० अच्छे व्रत करनेवाले करोड़ों मुख्य ऋषि तपस्या करते हैं हे राजन् ! अमरकण्टक क्षेत्र चारों ओर योजनभर है ८१ विना कामना वा कामनासहित नर्मदाके शुभ जलमें स्नानकर मनुष्य पापों से छूटकर शिवलोक को जाताहै ८२ ॥

इति श्रीपाद्मेमहापुराणेस्वर्गखण्डेभाषानुवादेपञ्चदशोऽध्यायः १५ ॥

सोलहवां अध्याय ॥

कावेरी और नर्मदा के संगमका माहात्म्य वर्णन ॥

ऋषि बोले कि वे महात्मा महाजन युधिष्ठिर पर सब तपस्वी ऋषि नारदजी से पूछतेभये १ कि हे भगवन् ! कावेरी और नर्मदाके संगममें सत्य बड़े फलको मनुष्यों के कल्याण के लिये और हमारी वृद्धि के लिये कहिये २ जे पाप करनेवाले मनुष्य सदैव पाप में रत होते हैं वे सब पापों से छूटकर परमपद को जाते हैं यह हम जानने की इच्छा करते हैं आप कहने के योग्यहौ ३ तब नारदजी बोले कि युधिष्ठिर सहित सब ऋषियो सुनो कावेरी और नर्मदा के संगममें सत्य पराक्रमी कुबेरजी महा यज्ञकर इस तीर्थ को पाकर साम्राज्यसे अधिक होगये ४ और हे महाराज ! सिद्धिको प्राप्त हुये वह हमारे

कहते हुये सुनिये जहां पर संसार में प्रसिद्ध नर्मदा में कावेरी का संगम है ५ तहां स्नानकर पवित्र होकर सत्य पराक्रमी यक्षोंमें श्रेष्ठ कुबेरजी दिव्य सौवर्ष बड़ी तपस्या करते भये ६ तब महादेवजी उत्तम वरदेते भये कि हे महासत्त्व ! यक्ष कुबेरजी इच्छाहो वह वर मांगो यथेष्ट कार्य जो मन में वर्तमानहो कहो ७ तब कुबेरजी बोले कि हे देवेश शिवजी ! यदि प्रसन्नहो और जो मुझको वरदिया चाहते हो तो सब यक्षोंका स्वामी आदि करनेवाला होऊं ८ कुबेरके वचन सुनकर महेश्वर देव प्रसन्नहोकर ऐसाहीहो यह कहकर तहांहीं अन्तर्धानहोगये ९ तब वरपाके यक्ष शीघ्रही यक्ष कुलको गये और सब यक्षोंमें श्रेष्ठोंसे अभिषेकको पाकर राजाहोगये १० कावेरीका संगम तहां पर सब पापोंका नाशकरनेवालाहै जे मनुष्य नहीं जानते हैं वे वंचितहैं इस में सन्देह नहीं है ११ तिससे सब यत्नसे मनुष्य तहां स्नान करै कावेरी और महानदी नर्मदा महापुण्य कारिणी हैं १२ हे राजेन्द्र ! तहां स्नानकर शिवजी को पूजनकरै तो अश्वमेध यज्ञके फलको पाकर रुद्रलोकमें प्राप्तहोवे १३ और जो अग्नि में प्रवेशकर जाताहै और जो भोजन नहीं करता है तिसकी अनिवर्तिका गतिहोती है जैसे मुझसे महादेवजी ने कहा है १४ साठकरोड़ साठसहस्र वर्ष श्रेष्ठ स्त्रियों से सेवितहोकर स्वर्ग में शिवजी की नाई आनन्द करै १५ और रुद्रलोक में स्थित होकर जहां जहां जावे वहां आनन्दकरै फिर पुण्यके नाशहोनेसे परिभ्रष्ट धर्मात्मा राजाहोवे १६ जो कि भोगवान् धर्मशील कुल में उत्पन्न महान् होवे तहाँ जलपानकर अच्छे प्रकार चान्द्रायण के फलको प्राप्तहोवे १७ जे मनुष्य शुभजलको पीते हैं वे स्वर्गको जाते हैं मनुष्य गंगा और यमुना के संगम में जिसफलको प्राप्तहोते हैं १८ कावेरी के संगम में स्नानकर वह फल तिसको होता है हे राजेन्द्र ! इस प्रकार कावेरी का संगम महान् पुण्यकारी बड़े फलका दाता और सब पापों का नाश करनेवालाहै १९ ॥

इति श्रीपाद्मेमहापुराणेस्वर्गखण्डेभाषानुवादेषोडशोऽध्यायः १६ ॥



सत्रहवाँ अध्याय ॥

पत्रेश्वर, गर्जन, मेघराव, ब्रह्मावर्त, अंगारेश्वर, कपिला, कुण्डलेश्वर, पिप्पलेश्वर, विमलेश्वर, पुष्करिणी और नर्मदानदीकामहात्म्यवर्णन ॥

नारदजी बोले कि हे राजन् युधिष्ठिर ! उत्तर नर्मदानदी के किनारे योजनभरका लम्बा सब पाप हरनेवाला श्रेष्ठपत्रेश्वर नाम से प्रसिद्धतीर्थ है १ तहाँ स्नानकर मनुष्य देवताओं समेत आनन्द करताहै पांचसहस्र वर्ष कामरूप धारण कर क्रीड़ा करताहै २ फिर गर्जनकोजावे जहाँ मेघ उपस्थितहै और तिस तीर्थ के प्रभाव से इन्द्रजित् नाम प्राप्तहुआहै ३ तदनन्तर मेघराव तीर्थ को जावे जहाँ मेघगर्जते हैं और मेघनादगण तहाँपर श्रेष्ठ सम्पन्नताको प्राप्तहुआहै ४ फिर ब्रह्मावर्त तीर्थकोजावे तहाँपर नित्यही ब्रह्माजी स्थितरहते हैं ५ तहाँ स्नानकर ब्रह्मलोकको मनुष्यजाताहै तिस पीछे नियत नियतही भोजनकर अंगारेश्वर तीर्थकोजावे ६ तो सब पापों से विशुद्धआत्मा होकर रुद्रलोकको जावे तदनन्तर उत्तम कपिला तीर्थ को जावे ७ तहाँ स्नानकर मनुष्य गोदान के फलको प्राप्तहोताहै फिर देवर्षिगणों से सेवित काशीतीर्थ कोजावे ८ तहाँ स्नानकर मनुष्य गोलोकको प्राप्तहोताहै तिसपीछे उत्तम कुण्डलेश्वरकोजावे ९ तहाँपर पार्वती समेत महादेवजी स्थितरहते हैं तहाँ स्नानकर देवताओं से भी अवध्यहोताहै १० तदनन्तर सब पापनाशकरनेवाले पिप्पलेश्वरकोजावे तहाँजाने से शिवलोक को प्राप्त होताहै ११ फिर निर्मल विमलेश्वरको जावे तहाँपर रम्य देवशिखा ईश्वर से निपातितहै १२ तहाँप्राणोंको त्यागकर शिवलोककोप्राप्त होताहै तदनन्तर पुष्करिणी को जावे और तहाँस्नान करै १३ तो स्नानमात्रही में मनुष्य इन्द्र के आधे आसनको प्राप्तहोताहै नदियों में श्रेष्ठ नर्मदा जी शिवजी के देहसे निकली हैं १४ और स्थावर जंगम सब प्राणियों को तारती हैं सब देवों के अतिदेव ईश्वर महात्माने १५ ऋषिसमूहों और विशेषकर हमसे कहाहै यह मुनियोंसे स्तुतिकीगर्भ श्रेष्ठ नर्मदानदीहै १६ और लोकों के कल्याण

३८ पद्मपुराण भाषा ।
 की कामना से शिवजी के देह से निकली हैं नित्यही सब पापों
 के नाश करनेवाली और सब प्राणियों से नमस्कार की गई हैं १७
 देवता गंधर्व और अप्सराओं से स्तुतिकी गई हैं पुण्यकारी जल-
 वाली आय और समुद्रगामिनी के नमस्कार हैं १८ महादेवजी के
 देहसे निकली ऋषिगणों से नमस्कार की गई के नमस्कार हैं धर्म से
 युक्त श्रेष्ठ मुखवाली देवगणों से एक वन्दित के नमस्कार हैं १९
 सब पवित्र पावनके नमस्कार हैं सब संसारके अत्यन्त पूजितके नम-
 स्कार हैं जो मनुष्य नित्यही शुद्ध होकर इस स्तोत्रको पढ़ता है २०
 तो ब्राह्मण वेदको प्राप्त होता है क्षत्रिय विजय पाता है वैश्य लाभ को
 प्राप्त होता है और शूद्र शुभगतिको प्राप्त होता है २१ नित्यही स्मरण
 करने से अन्नकी इच्छा करनेवाला अन्नको प्राप्त होता है महेश्वरदेव
 आपही नित्य नर्मदाजीको सेवन करते हैं तिससे ब्रह्महत्या के नाश
 करनेवाली पुण्यकारी नदी जानने योग्य हैं २२ ॥

इति श्रीपाद्मे महापुराणे स्वर्गखण्डे भाषानुवादे सप्तदशोऽध्यायः १७ ॥

अठारहवाँ अध्याय ॥

शूलभेद, भीमेश्वर, नर्मदेश्वर, आदित्येश्वर, मल्लिकेश्वर, वरुणेश्वर,
 नीराजेश्वर और कोटितीर्थादिकों का वर्णन ॥

नारदजी बोले कि हे राजन् युधिष्ठिर ! काम क्रोधसे वर्जित
 ब्रह्मादिक देवता और तपस्वी ऋषि नर्मदाजीको सेवन करते हैं १
 तिसमें देवका शूल पृथ्वी में गिरा हुआ देखकर तिसका पुण्य महा-
 त्मा शंकरजीने कहा है २ शूलभेद नाम करके प्रसिद्ध बड़ा पुण्यका-
 री तीर्थ है तहां स्नानकर सहस्रगुण के फलको प्राप्त होवे ३ और
 जो तिस तीर्थ में त्रिरात्र करता है और महादेवजीको पूजन करता
 है तिसका फिर जन्म नहीं होता है ४ फिर भीमेश्वरको जावे तिस
 पीछे उत्तम नर्मदेश्वरको जावे फिर महापुण्यकारी आदित्येश्वरको
 जावे वहां घा और शहदसे मल्लिकेश्वरको पूजकर जन्मके फलको
 प्राप्त होवे फिर वरुणेश्वर और उत्तमनीराजेश्वरको देखे ६ तो पञ्चा-
 यतन के दर्शन से तिसको सब तीर्थ का फल होवे तिस पीछे जहां

युद्ध साधित हुआ है तहां जावे ७ कोटि तीर्थ नाम प्रसिद्ध है जहां
 असुरोंने युद्ध किया है जहां वे बलसे दर्पित दानव नाश भये हैं ८ और
 मारे गये वे तिनके शिरोंको ग्रहण करते हैं जब पहले आये तो उ-
 न्होंने देव शूलपाणि महादेवजी को स्थापित किया ९ तहांहीं कोटि
 का नाश हुआ है तिससे कोटीश्वर कहाये तिस तीर्थके दर्शन से देह
 समेत स्वर्ग को प्राप्त होवे १० तब इन्द्रने क्षुद्रभाव से वज्रकील से
 यंत्रित किया तबसे लेकर मनुष्योंका स्वर्ग में जाना निवारित हुआ
 ११ घृतसमेत नारियल देकर अन्त में प्रदक्षिणा देकर सब ओर देव
 को शिरमें लेकर धारण करै तो सब कामना से पूर्ण राजा होवे १२
 फिर मरकर रुद्रभाव को प्राप्त होवे यहां फिर नहीं उत्पन्न होवे और
 स्वर्गको जाकर तहां राज्य कर १३ मनुष्य त्रयोदशी में महादेवजीकी
 उपासना कर स्नान मात्रही से तहां सब यज्ञके फलको प्राप्त होवे १४
 फिर मनुष्यों के पाप नाशने के लिये परमशोभन उत्तम अगस्त्येश्वर
 तीर्थको जावे १५ तहां स्नान कर मनुष्य ब्रह्महत्या से छूट जाता है
 कार्तिक महीनाके कृष्णपक्ष की चतुर्दशी में १६ समाधि में स्थित
 जितेन्द्रिय मनुष्य घी से देवको स्नान करावै तो इक्कीस पीढ़ी समेत
 ईश्वरके पदसे नहीं छूटता है १७ गऊ जूता छतुरी कम्बल और ब्रा-
 ह्मणोंको भोजन देवे तो सबकोटि गुणा होवे १८ तदनन्तर अत्युत्तम
 रविस्तव तीर्थको जावे तहां स्नान कर मनुष्य सिंहासन पर बैठता है
 १९ नर्मदाजी के दक्षिण किनारे इन्द्रका प्रसिद्ध तीर्थ है तहां एक
 रात्रि व्रत कर स्नान करै २० और यथा न्याय स्नान कर भगवान् को
 पूजन करै तिसको सहस्र गऊके देनेका फल होता है और विष्णुलोक
 को जाता है २१ तदनन्तर मनुष्यों के सब पाप नाशनेवाले ऋषि
 तीर्थको जावे तहां स्नान कर मनुष्य शिवलोक में प्राप्त होता है २२
 तहांहीं परम शोभन नारदजीका तीर्थ है मनुष्य स्नान कर सहस्र गऊ
 के फलको प्राप्त होता है २३ फिर पूर्वकालके ब्रह्माके निर्मित देवतीर्थ
 को जावै तहां स्नान कर मनुष्य ब्रह्मलोकमें प्राप्त होता है २४ तदन-
 न्तर पूर्वकालके देवों के स्थापित अमरकण्ठक तीर्थको जावे तहां
 स्नान कर मनुष्य सहस्र गऊके फलको प्राप्त होता है २५ फिर उत्तम

वामनेश्वर को जावे तहां वामनजी को देखकर ब्रह्महत्या से छूटजाता है २६ तदनन्तर पुरुष निश्चय ईशानेश ऋषि तीर्थको जावे और बटेश्वरको वहां देखकर जन्मके फलको प्राप्त होवे २७ फिर सब व्याधिके नाश करनेवाले भीमेश्वरको जावे तहां स्नानकर मनुष्य सब दुःखसे छूटजाता है २८ तिस पीछे उत्तम वारणेश्वर को जावे तहां स्नानकर मनुष्य सब दुःखसे छूटजाता है २९ फिर सोमतीर्थ को जावे वहां उत्तम चन्द्रमा को देखकर तहां स्नानकर परम भक्ति से युक्त मनुष्य ३० तिसी क्षणसे दिव्य देहमें स्थित होकर बहुत कालतक महादेवजी की नाई आनन्दकरै और साठ सहस्र वर्ष शिव लोकमें प्राप्त रहे ३१ फिर उत्तम पिंगलेश्वर को जावे वहां एक दिन रात्रिके व्रतसे त्रिरात्रके फलको प्राप्त होवे ३२ तिस तीर्थमें जो कपिला गऊ देता है तो जितने गऊ और बछड़े के रोम होते हैं ३३ तितने सहस्र वर्ष शिवलोक में प्राप्त होता है और जो तहांपर प्राणों को छोड़ता है ३४ तो जबतक चन्द्रमा और सूर्य रहते हैं तबतक नाशरहित कालतक आनन्दित रहते हैं नर्मदाजी के किनारे जो मनुष्य स्थित रहते हैं ३५ वे मरकर पुण्यात्माओं की नाई स्वर्गको प्राप्त होते हैं फिर सुरभिकेश्वर, नारक और कोटिकेश्वर को जावे ३६ तहां गंगावतरण दिनमें निस्सन्देह पुण्य होता है तदनन्तर नन्दि तीर्थको जाकर तहां स्नानकरै ३७ तिसके ऊपर नंदीशजी प्रसन्न होते हैं और चन्द्रलोक में प्राप्त होता है फिर तपोवन द्वीपेश्वर व्यास तीर्थको जावे ३८ तहां पूर्वकाल में व्याससे डरी हुई और हुंकार करने से निवर्तित दक्षिण से चली गई ३९ तिस तीर्थमें जो प्रकाशित प्रदक्षिणा करता है तिसके ऊपर व्यासजी प्रसन्न होते हैं और वाञ्छित फलको प्राप्त होता है ४० जो वेदीसमेत देवको सूत्र से आच्छादित करता है तो जैसे शिवजी तैसेही स्नानकर वह मनुष्य नाशरहित कालतक क्रीड़ा करता है ४१ फिर उत्तम एरंडी तीर्थ को जावे वहां संगम में मनुष्य सब पापों से छूटजाता है ४२ एरंडी पापके नाश करनेवाली तीनों लोकोंमें प्रसिद्ध है अथवा कुवार महीनेकी शुक्लपक्षकी अष्टमी में ४३ व्रतमें परायण मनुष्य पवित्र होकर स्नानकर ४४ एक ब्राह्मण

को भोजन करावै तो करोड़ ब्राह्मण भोजन का फल होजाता है
 एरंडी के संगम में भक्तिभाव से युक्त ४५ मिट्टीको शिरमें लगाकर
 नर्मदाके जलसे मिलेहुये जलमें स्नानकर सब पापोंसे छूटजाता है
 ४६ और जो तिस तीर्थमें प्रदक्षिणा करता है तिसने सातों द्वीपकी
 पृथ्वी प्रदक्षिणा करडाली ४७ फिर सुवर्ण तिलक तीर्थमें स्नानकर
 सोना देकर सोनेके विमान से शिवलोक में जाताहै ४८ फिर काल
 पाकर स्वर्ग से च्युत होकर वीर्यवान् राजा होताहै तदनन्तर इक्षु
 नदीके संगम में जावे ४९ जोकि त्रैलोक्य में प्रसिद्ध दिव्य है तहां
 पर शिवजी रहते हैं वहां स्नानकर मनुष्य गणेशजी के लोक को
 प्राप्त होताहै ५० फिर सब पापके नाश करनेवाले स्कन्द तीर्थ को
 जावे तो स्नान मात्रही से जन्म पर्यन्त के पाप नाश होजाते हैं ५१
 तिस पीछे आंगिरस तीर्थको जावे और तहां स्नानकरै तो तिसको
 सहस्र गऊ देनेका फल होताहै और शिवलोक में प्राप्त होताहै ५२
 फिर सब पापके नाश करनेवाले लांगल तीर्थको जावे तहां जाकर
 स्नानकरै तो ५३ सात जन्मके कियेहुये पापोंसे छूटजाता है इसमें
 संशय नहींहै तिस पीछे सर्वतीर्थ अत्युत्तम वटेश्वरको जावे ५४ तहां
 स्नानकर मनुष्य सहस्र गऊके देनेके फलको प्राप्त होताहै तदनन्तर
 सब पापके नाश करनेवाले श्रेष्ठ संगमेश्वर तीर्थ को जावे ५५ तहां
 स्नानकर मनुष्य निस्सन्देह राज्यको प्राप्त होताहै फिर भद्र तीर्थको
 प्राप्त होकर जो मनुष्य दान देताहै ५६ तिसके तीर्थके प्रभावसे सब
 कोटि गुणाहोताहै कोईस्त्री तहां स्नानकरै ५७ तो पार्वतीजीके समान
 वह निस्सन्देह इन्द्रको प्राप्त होवे फिर अंगारेश्वरको जावे और तहां
 स्नानकरै ५८ तो स्नान मात्रहीसे मनुष्य शिवलोक में प्राप्त होताहै
 अंगारकी चौथि में तहां स्नानकरै ५९ तो भगवान् के कियेहुये
 शासनवाला मनुष्य नाशरहित कालतक आनन्दकरै और अयोनि
 संगम में स्नानकर योनिके स्थानको नहीं देखता है ६० फिर पाण्ड
 वेश्वरक को जाकर तहां स्नान करै तो देवता असुरों से अवध्य
 होकर नाशरहितकालतक आनन्द करै ६१ फिर क्रीडाभोग से
 युक्त होकर विष्णुलोकको जाकर तहां महाभोगों को भोगकर मृत्यु

लोक में राजा होता है ६२ तिसपीछे कंबोतिकेश्वर को जाकर तहां स्नान करै उत्तरायण सूर्योको प्राप्तहोकर जो इच्छाकरै तिसको वह प्राप्तहोवे ६३ फिर चन्द्रभागा को जाकर तहां स्नान करै तो स्नान मात्रही से मनुष्य चन्द्रलोक में प्राप्त होता है ६४ तदनन्तर इन्द्र से पूजित देवों से नमस्कार किये हुये इन्द्र के प्रसिद्ध तीर्थको जावे ६५ तहां स्नानकर मनुष्य सोनादान दे अथवा नीलवर्णकी दीप्ति-वाले बैलको जो छोड़े ६६ तो बैल और बछियों के जितनेरोम होते हैं तितने सहस्रवर्ष मनुष्य शिवपुर में बसता है ६७ फिर स्वर्ग से परिभ्रष्ट होकर वीर्यवान् राजा होता है और श्वेतवर्ण के सहस्रों घोड़ोंका ६८ मनुष्य लोकमें तिस तीर्थके प्रभाव से स्वामी होता है तदनन्तर अत्युत्तम ब्रह्मावर्त को जावे ६९ तहां स्नानकर मनुष्य पितृ देवताओं को तर्पण करै और एक रात्रि बसकर विधिपूर्वक पिण्ड देवे ७० तो जैसे कन्याके सूर्यमें नाशरहित इकट्ठा कियाहुआ पुण्य होता है तैसाही पुण्य होवे फिर उत्तम कपिलातीर्थ को जावे ७१ तहां स्नानकर जो मनुष्य कपिलागऊ देता है वह सम्पूर्ण पृथिवी को देकर जो फल होता है तिस फलको प्राप्त होता है ७२ नर्मदेश्वर से श्रेष्ठतीर्थ न हुआ है न होगा तहां स्नान कर मनुष्य अश्वमेध यज्ञके फलको प्राप्त होता है ७३ तहां सब में प्राप्त पृथ्वी में सब लक्षण से पूर्ण सब व्याधि से वर्जित राजा होता है ७४ नर्मदा के उत्तर किनारे परमशोभन रम्य ईश्वर से भावित आदि-त्यायतनतीर्थ है ७५ तहां स्नानकर शक्ति से दान देवे तो तिस तीर्थ के प्रभाव से दान नाशरहित होता है ७६ जो दरिद्री रोगयुक्त और पाप कर्म करनेवाले हैं वे सब पापों से छूटकर सूर्य लोकको जाते हैं ७७ माघमास केशुक पक्षकी सप्तमीमें जो जितेन्द्रिय अन्न रहित होकर स्थानमें बसता है ७८ वह रोग युक्त कालमें अन्धा और बहरा नहीं होता है सुभग रूप युक्त और स्त्रियों को प्यारा होता है ७९ यह मार्कण्डेय मुनिसे भाषित महा पुण्यकारी तीर्थ है जे इस तीर्थमें नहीं जाते हैं वे निस्संदेह वंचित हैं ८० तदनन्तर मासेश्वर को जावे और तहां स्नान करै तो स्नान करनेही से मनुष्य स्वर्गलोकको प्राप्त

होवे ८१ और सब लोकमें स्थित होकर जब तक चौदहों इन्द्रहैं तब तक आनन्द करै फिर समीपसे नागेश्वर तपोवनमें स्थित होकर ८२ तहां स्नानकर पवित्र होकर एकाग्र चित्त होवे तो बहुत नाग कन्याओं से नाश रहित काल तक क्रीड़ा करै ८३ फिर कुबेर भवनको जावे जहां कुबेर स्थितहैं कालेश्वर श्रेष्ठ तीर्थहै जहाँ कुबेरजी प्रसन्न किये गये हैं ८४ जहां स्नानकर सब सम्पदाओं को प्राप्त होता है फिर पश्चिममें उत्तम मरुतालयको जावे ८५ और तहां स्नानकर पवित्र होकर एकाग्र चित्त हो बुद्धिमान् सोना और शक्तिके अनुसार अन्न देवे ८६ तो पुष्पक विमान पर चढ़कर वायु लोकको जावे फिर हे युधिष्ठिर ! माघ मास के कृष्णपक्ष की चतुर्दशी में हमारे तीर्थ को जावे और तहां स्नानकरै फिर रात्रि में भोजन करै तो योनि के संकट को न प्राप्त होवे ८७ । ८८ फिर अहल्या तीर्थ को जावे और तहां स्नानकरै तो स्नानमात्रही करने से मनुष्य अप्सराओं समेत आनन्द करताहै ८९ पारमेश्वरमें तपकर अहल्या मुक्ति को प्राप्त हुई है चैत्रमास के शुक्लपक्षकी त्रयोदशी में ९० तिस कामदेवके दिनमें अहल्याको पूजै तो जहां मनुष्य उत्पन्न होवे तहां प्यारा होवे ९१ स्त्री को प्यारा लक्ष्मी युक्त दूसरे कामदेवकी नाई सुन्दर हो फिर इन्द्रके प्रसिद्ध तीर्थ अयोध्याजीको प्राप्तहोकर ९२ मनुष्य स्नान मात्रही करने से सहस्र गऊके फल को प्राप्त होता है तिस पीछे सोमतीर्थ को जावे और स्नानमात्रही करै ९३ तो स्नानही करने से मनुष्य सब पापों से छूटजाताहै सोमग्रहमें पापका नाश करनेवाला ९४ तीनोंलोकमें प्रसिद्ध महा फल देनेवाला सोमतीर्थ है जो तिस तीर्थ में चान्द्रायण व्रत करताहै ९५ वह सब पापों से शुद्ध आत्मा होकर चन्द्रलोकको जाताहै अग्निके प्रवेशमें जल में अथवा विना भोजन में ९६ सोमतीर्थ में जो मरता है वह मनुष्य लोकमें नहीं उत्पन्न होता है फिर स्तम्भ तीर्थ को जावे और तहां स्नानकरै ९७ तो स्नान मात्रही करने से मनुष्य चन्द्रलोकमें प्राप्त होताहै तदनन्तर अत्युत्तम विष्णुतीर्थको जावे ९८ जो कि योधनी पुरनामसे प्रसिद्ध है तहां भगवान् ने करोड़ों असुरों से युद्ध किया

हैं ९९ और तहां पर तीर्थ उत्पन्न हुआ है यहां विष्णु जी प्रसन्न होते हैं दिन रात्रि के बसने से ब्रह्महत्या को दूर करते हैं १०० तिस पीछे उत्तम तापसेश्वर को जावे जो कि अमोहक नाम से प्रसिद्ध है तहां पर जो पितरों को तर्पण करे १०१ और पौर्णमासी अमावास्या में विधिपूर्वक श्राद्ध करे तहां स्नान कर मनुष्य पितरों को पिण्ड देवे १०२ तहां पर हाथी के समान शिला जल में स्थित है तिसमें पिण्ड देवे और वैशाख में विशेष कर देवे १०३ तो पितर तब तक तृप्त रहते हैं जब तक पृथ्वी स्थित रहती है फिर अत्युत्तम सिद्धेश्वर को जावे १०४ तहां जाने से गणेश जी के समीप प्राप्त होता है तिस पीछे जहां जना-र्दन लिङ्ग है तहां जावे १०५ तहां स्नान कर विष्णु लोक में प्राप्त होता है नर्मदा के दक्षिण किनारे परम शोभन तीर्थ है १०६ तहां पर महान् काम देव आप ही तपस्या करते भये दिव्य सहस्र वर्ष महादेव जी की उपासना करते भये १०७ फिर महात्मा शङ्कर जी ने समाधि से जग कर जला दिया इवेत पर्वोपम और शुक्ल पर्व में हुताश १०८ ये सब कुसुमेश्वर में स्थित जलाये गये फिर दिव्य सहस्र वर्ष से पार्वती समेत महादेव जी तिनके ऊपर प्रसन्न हुये जो कि वर के दाता हैं फिर नर्मदा जी के किनारे स्थित तिन सब को मोक्ष देकर १०९ । ११० तिस तीर्थ के प्रभाव से फिर देव भाव को प्राप्त हुये आप के प्रसाद से हे महादेव जी ! तीर्थ उत्तम होवे १११ दिशाओं में चारों-ओर आधा योजन विस्तृत होवे तिस तीर्थ में व्रत में परायण मनुष्य स्नान कर ११२ काम देव के रूप से शिव लोक में प्राप्त होता है यम-राज से अग्नि में और काम देव से वायु के लिये ११३ तपस्या कर तहां ही पूर्व काल में प्राप्त भये अन्धोन तीर्थ के समीप ११४ स्नान दान भोजन और पिण्ड दान अग्निवेश जल अथवा अनाशन में करे ११५ और अर्द्ध योधन में जो मरे तिसकी अनिवर्तिका गति होती है श्रेष्ठ मनुष्य त्रैयंबक जल से स्नान करे ११६ और अंधोन मूल में विधिपूर्वक पिण्ड देवे तो तिसके पितर जब तक चन्द्रमा और सूर्य रहते हैं तब तक तृप्त रहते हैं ११७ उत्तरायण सूर्य के प्राप्त होने में तहां जो स्नान करता है पुरुष वा स्त्री जो हो पवित्र होकर स्थान में बसता

है ११८ और सिद्धेश्वर देवजीको पूजन प्रातःकाल में करताहै वह सज्जनों की गति को प्राप्त होताहै जितना कि सब महायज्ञोंसे फल नहीं होता तितना होताहै ११९ जब तीर्थ काल से रूपवान् सुभग वह मनुष्य होताहै तब समुद्रान्त मृत्युलोकमें राजा होताहै १२० क्षेत्रपाल दण्डपाल महाबल और कर्णकुण्डल को विना देखे तिस मनुष्य की वृथा यात्रा होती है १२१ यह तीर्थ का फल जानकर सब देवता प्राप्त हुये फूलों की वर्षा करनेलगे और कुसुमेश्वरजीकी स्तुति करनेलगे १२२ ॥

इति श्रीपाद्मेमहापुराणेस्वर्गखण्डेभाषानुवादेअष्टादशोऽध्यायः १८ ॥

उन्नीसवां अध्याय ॥

भार्गवेश और शुक्लतीर्थ का माहात्म्य वर्णन ॥

नारदजी बोले कि फिर भक्तिसे भार्गवेशको जावे जहाँपर विष्णु देवसे हुङ्कारितदानव प्रलय को प्राप्तहुयेहैं १ हे पाण्डुनन्दन राजा-ओंमें श्रेष्ठ युधिष्ठिर ! तहां स्नानकर सब पापों से छूटजाता है अब शुक्लतीर्थ की उत्पत्ति सुनिये २ रम्य अनेक प्रकार की धातुओं से विचित्रित तरुण सूर्यके समान प्रकाशित तप्त सोनेके समान हीरा और स्फटिकमणिकी सीढ़ीवाले चित्रपट शिलातल वाले सुवर्ण-मय दिव्य अनेक प्रकार के कमलों से शोभायमान हिमवान् के शिखर में ३ । ४ बैठेहुये सब जाननेवाले प्रभु नाश रहित लोकोंके ऊपरदयाकरनेवाले शान्तगण समूहों से युक्त स्कन्दनन्दी महाकाल और वीरभद्र समेत पार्वती सहित देव महादेवजी से मार्कण्डजी पूछतेभये ५ । ६ कि हे देवदेव महादेव ! हे इन्द्र ! कामादिकों से स्तुति कियेगये संसार के डरसे डरेहुये हम से सुखका उपाय कहिये ७ हे भगवन् ! हे भूतकाल ! और भविष्यकाल के स्वामी हे महे-श्वरजी ! सब पाप नाश करनेवाले तीर्थों के परमतीर्थको कहिये ८ तब महादेवजी बोले कि हे विप्र ! हे महाभाग ! हे सब शास्त्रों में निपुण ! ऋषिसमूहों से युक्त स्नानादि करके आप जाइये ९ सन् अत्रि या-ज्ञवल्क्य काश्यप अंगिरा यम आपस्तम्ब संवर्त कात्यायन बृह-

स्पति १० नारद और गौतमजी में धर्मकी कांक्षा करनेवाले पूछते
 हैं पुण्यकारिणी गंगा कनखल में हैं प्रयाग पुष्कर गया ११
 और कुरुक्षेत्र ये सूर्यग्रहण में पुण्यकारी हैं दिन वा रात्रि में
 शुक्लतीर्थ महाफल देनेवाला है १२ दर्शन स्पर्शन स्नान ध्यान
 तपस्या होम और व्रतसे शुक्लतीर्थ बड़ेफल देनेवाला है १३ शुक्ल-
 तीर्थ महापुण्यकारी है और नदीमें स्थित है चाणिक्यनाम राजर्षि
 तहांपर सिद्धिको प्राप्तहुये हैं १४ यह क्षेत्र योजन भरमें स्थित
 उत्पन्न है शुक्लतीर्थ महापुण्यकारी और सब पाप नाश करनेवाला
 है १५ वृक्षके अग्रसे देखने से ब्रह्महत्या को दूर करता है हे ऋषियों
 में श्रेष्ठ ! हम यहां पार्वती समेत स्थित हैं १६ निर्मल वैशाख
 महीने के कृष्णपक्ष की चतुर्दशी में कैलास से हम निकलकर तहां
 स्थितहुये हैं १७ देवता किन्नर गन्धर्व सिद्ध विद्याधर गण अप्सरा
 नाग सब देवता प्राप्त हुये हैं १८ सब कामना देनेवाले विमानों से
 आकाश में स्थित धर्मकी कांक्षा करनेवाले शुक्लतीर्थमें आये हैं १९
 जैसे धोबीसे जलसे कपड़ा सफेद होजाता है तैसेही जन्मपर्यन्त का
 इकट्ठा कियाहुआ पाप शुक्लतीर्थ में नाश होजाता है २० हे ऋषि
 श्रेष्ठ मार्कण्डजी ! स्नान और दान महापुण्यकारी हैं शुक्लतीर्थसे श्रेष्ठ
 तीर्थ न हुआ है और न होगा २१ मनुष्य पूर्व अवस्था में पाप
 कर्मोंको कर शुक्लतीर्थ में दिन रात्रिके व्रतसे पापोंको दूर करता है
 २२ तपस्या ब्रह्मचर्य यज्ञ वा दानसे पाप नाश होजाते हैं दान से
 जो पुष्टि होती है वह सैकड़ों यज्ञोंसे नहीं होती है २३ कार्तिक
 महीना के कृष्णपक्ष की चतुर्दशी में व्रतकर घीसे देव परमेश्वर को
 स्नान करावै २४ तो इक्कीस पीढ़ीसे युक्त महादेवजी के पदसे नहीं
 गिरता है ऋषि और सिद्धों से सेवित शुक्लतीर्थ श्रेष्ठतीर्थ है २५
 तहां स्नानकर फिर जन्म नहीं होता है शुक्लतीर्थ में स्नानकर शिव
 जीको पूजन करै २६ नाच गानआदि मंगलों से तहां जागरण
 करावै प्रातःकाल शुक्लतीर्थ में स्नान और देवताओं का पूजन करै
 २७ और पीछेसे शिवजी के व्रतमें परायण पवित्र होकर आचार्य
 को भोजन करावै भोजन यथाशक्ति से करावै वित्तशाठ्य न करै २८

फिर प्रदक्षिणा कर धीरेधीरे देवजी के समीप जावे इस प्रकार जो करता है तिसके पुण्यफल को सुनिये २९ सुन्दर विमान पर चढ़ कर अप्सरा समूहों से स्तुति को प्राप्त शिवजीके समान बलसे युक्त होकर प्रलय पर्यन्त स्थिर रहे ३० शुक्लतीर्थ में जो स्त्री शुभ सुवर्ण को देती है घीसे देवको स्नान कराती वा कुमार की पूजन करती है ३१ इस प्रकार जो भक्तिसे करती है तिसके पुण्यफल को सुनिये देवलोक में स्थित जबतक चौदहों इन्द्र रहते हैं तबतक आनन्द करे ३२ अयन वा चतुर्दशी संक्रान्ति विषुवसंज्ञक संक्रान्तिमें स्नान कर व्रत समेत आत्मा को जीतकर एकाग्रचित्त होकर ३३ यथा शक्तिसे दानदेवे तो हरि और शिवजी प्रसन्न होते हैं शुक्लतीर्थ के प्रभाव से सब नाशरहित होता है ३४ अनाथ दुर्गत ब्राह्मण वा स्वामी सहित को जो तीर्थमें विवाह करादेता है तिसके पुण्यफल सुनिये ३५ जितनी जिसके रोमोंकी गिनती होती है और तिसके उत्पन्न कुलोंमें जितने रोम होते हैं तितने सहस्र वर्ष शिवलोक में प्राप्त होता है ३६ ॥

इति श्रीपाद्मेमहापुराणेस्वर्गखण्डेभाषानुवादेऊनविंशोऽध्यायः १६ ॥

बीसवां अध्याय ॥

नरकतीर्थ गोतीर्थ कपिलातीर्थ ऋषितीर्थ

गणेश्वर और गंगावदनादि तीर्थों का वर्णन ॥

मारदजी बोले कि हे पांडुनन्दन राजेंद्र युधिष्ठिर! फिर नरकतीर्थ को जावे और तहां स्नानकरै तो स्नानमात्रहीसे मनुष्य तहां नरकको देखता है इसतीर्थ का माहात्म्य तुम सुनो तिसतीर्थ में जितनी हड्डियां छोड़ता है १।२ सबनाश होजाती हैं और रूपवान् मनुष्य होता है तिसपीछे गोतीर्थ को जावे और देखे तो पापसे छूटजाता है ३ तदनन्तर उत्तम कपिलातीर्थ को जावे और तहां स्नानकर मनुष्य सहस्रगऊ के फलको प्राप्तहोवे ४ ज्येष्ठमासकी चतुर्दशी प्राप्तहोने में विशेष कर तहां व्रतकर मनुष्य भक्ति से जो कपिलागऊ देता है ५ घी से दीपजलाकर घीसे शिवजी को स्नानकरावे और घी समेत

नारियलदेकर अन्तमें प्रदक्षिणाकर ६ घंटा और गहनासमेत जो कपिलाको देताहै वह शिवजी के समान मनुष्य होकर फिर यहां नहीं उत्पन्न होताहै ७ अंगारक चतुर्थीका दिन प्राप्तहोने में विशेष कर भक्ति से शिवजीको स्नानकराकर ब्राह्मणों को भोजन देवे ८ अंगारकनवमी में और अमावास्या में यत्र से स्नानकरावै तो रूपवान् और सुभग होवे ९ घीसे लिंग को स्नानकराकर भक्ति से ब्राह्मणों को पूजनकरै तो पुष्पक विमान से सहस्रों से युक्तहोकर १० शिव जीके पदको प्राप्तहोवे यहां न प्राप्तहोवे और महादेवजीकी नाई नाशरहित कालतक आनन्दकरै ११ जबकर्म संयोग से मनुष्यलोक में प्राप्त होतो धर्मात्मारूपवान् और बलवान् राजाहोवे १२ तदनन्तर अत्युत्तम ऋषितीर्थ को जावे जहां तृण बिन्दु ऋषिशप से जलकर स्थितहैं १३ तिसतीर्थ के प्रभावसे ब्राह्मणपाप से छूटजाता है तिसपीछे अत्युत्तम गणेश्वर को जावे १४ श्रावण महीना के कृष्णपक्षकी चतुर्दशी के प्राप्तहोने में तहां स्नानमात्र कर मनुष्य शिवलोकमें प्राप्त होताहै १५ पितरों को तर्पणकर तीनों ऋण से छूटजाताहै गणेश्वर जीके समीपमें उत्तम गंगावदनतीर्थहै १६ तहां कामनारहित वा कामना सहित मनुष्य स्नानकर जन्मभर के किये हुये पापोंसे निरसंदेह छूटजाताहै १७ सदैव पर्वदिनमें तहां स्नान करै और पितरों को तर्पण करै तो तीनों ऋण से छूटजावे १८ प्रयागमें जो फल महात्मा शंकर जीने देखाहै वह सब पुण्य गंगाजीमें सूर्य ग्रहणमें होता है १९ तिसके समीपही दूरनहीं पश्चिमस्थानमें तीनोंलोक में प्रसिद्ध दशाश्वमेधिक नाम तीर्थ है २० भाद्रपद महीने की अमावास्या में एकरात्रि रहकर मनुष्य स्नानकर जहां शंकरजी रहते हैं तहांजाताहै २१ सदैव पर्व के दिनमें तहांस्नानकरै और पितरों को तर्पणकर अश्वमेध यज्ञके फलको प्राप्तहोवे २२ दशाश्वमेध से पश्चिम ब्राह्मणों में श्रेष्ठ भृगुजी दिव्य सहस्र वर्ष ईश्वरजी की उपासना करते भये २३ और बांबीमें स्थित रहे दक्षिण स्थानरहा तब पार्वती जी और महादेवजीको बड़ा आश्चर्यहुआ २४ पार्वती जी महादेवजी से पूछती भई कि यहां कौन स्थित हैं

देवता वा दानवहैं हे महेश्वर जी ! कहिये २५ तब महादेवजी बोले कि हे प्रिये ! द्विजोंमें श्रेष्ठ ऋषियों में श्रेष्ठ भृगुनाम मुनि समाधिमें स्थित होकर हमारा ध्यानकरतेहैं और वरमांगते हैं २६ तब हंस करपार्वती जी महादेवजी से बोलीं कि धूमावर्त शिखा होगई है अबतक आपप्रसन्ननहीं हैं तिसीसे आपदुराराध्य हैं इसमें संदेह न करना चाहिये २७ तब महादेवजी बोले कि हे महादेवि ! नहीं जाना जाता है यह क्रोध से चेष्टित है यथा तथ्य दिखलावेंगे तुम्हारा प्रियकरतेहैं २८ तब महादेवजी ने धर्मरूप बैलको स्मरण किया स्मरण करने से नन्दी जी शीघ्रही उपस्थित हुये २९ और मनुष्य की वाणी बोले कि हे प्रभो ! आज्ञा दीजिये तब महादेवजीने कहा कि बांबियों से ब्राह्मण आच्छादित है इसको पृथ्वी में गिराइये ३० तब योगमें स्थित और ध्यान करते हुये मुनिजी को नन्दीने गिरादिया तो उसी क्षणसे क्रोधसे संतप्त होकर मुनिजी ने हाथ उठाया ३१ और इस प्रकार बोले कि हे नन्दी ! तुम कहां जातेहो हे बैल ! तुम्हारे पापी को हम प्रत्यक्षही मारते हैं ३२ तब ब्राह्मण धर्षित हुये और नन्दी जी आकाशमें प्राप्तहुये हे राजन् ! नन्दीजी आकाश में दिखाई दिये यह उत्तम अद्भुत है ३३ तदनन्तर महादेवजी हंसते और ऋषि आगेस्थित हुये और शिवजी का तीसरा नेत्र देखकर बैलक्ष्यसे पृथ्वी में गिरे ३४ और पृथ्वीहीमें दण्डवत् प्रणामकर शिवजीकी स्तुति करने लगे कि हे भुवनों के स्वामी भूतों के नाथ संसार के उत्पन्न करने वाले ! दिव्यरूपभूत आपके नमस्कार कर कुछ विज्ञापित करतेहैं ३५ हे नाथ ! आपके गुण समूहों के कहने को कौन मनुष्य समर्थ होता है कदाचित् वासुकि जिसके सहस्र मुखहों वह समर्थ होसके ३६ हे भुवनों के स्वामी ! हे वंदना करने के योग्य भगवन् ! हे शङ्कर जी ! आपकी भक्तिसे आपकी स्तुति में परायण हूं और आपके चरणों में गिरा हुआ हूं क्षमाकर मेरे ऊपर प्रसन्न होजिये ३७ हे देव ! हे भुवनों के पति ! हे भुवनों के ईश्वर ! पालन उत्पत्ति और नाश में सत्त्व रज और तम आपही हैं आपको छोड़कर कोई और देवता नहीं है ३८ यम नियम यज्ञ दान वेदके अभ्यासके अवधारण के

उद्योग से आपकी भक्तिके सब यह कलाके सहस्र अंशसे योग्य नहीं है ३९ उत्कृष्ट रस रसायन खड्ग अंजन पादुकादि सिद्धि आपके प्रणतों के बिह्व इस जन्म में प्रकट दिखाई देते हैं ४० हे देव ! हे नाथ ! शठता के भावसे नमते हों यद्यपि धर्मकी इच्छा करने वालों को तुम देतेहों संसारके नाश करनेवाली भक्ति मोक्षके लिये रची है ४१ पराई स्त्री और पराये द्रव्यमें रत अनादर दुःख और शोकसे संतप्त पराये मुखके देखने में परायण मेरी हे परमेश्वर ! रक्षा कीजिये ४२ हे देव ! हे देवोंके स्वामी ! अलीक अभिमान से दग्ध क्षणभंगी विभव से विलसित क्रूर कुपथ के अभिमुख गिरे हुये मेरी रक्षाकीजिये ४३ हे शङ्करजी ! दीन इन्द्रियगण सार्थ बन्धुजनों से आशा पूरित है तिसपर भी तुच्छ है क्या मुझ मूर्ख की आप विडम्बना करते हैं ४४ हे महादेवजी ! शीघ्रही तृष्णाको हरिये नित्य रहनेवाली हृदय में बसनेवाली लक्ष्मी को मुझे दीजिये मद मोह पाशों को काटिये और मुझे तारिये ४५ इस सिद्धिके देने वाले दिव्यकरुणाभ्युदयनाम स्तोत्रको जो भक्तियुक्त होकर पढ़ता है तिसके ऊपर इसप्रकार प्रसन्नहोते हैं जैसे भृगुजी के ऊपर शिवजी प्रसन्नहुये हैं ४६ तब महादेवजी बोले कि हे विप्र भृगुजी ! हम तुम्हारे ऊपर प्रसन्न हैं मनोवाञ्छित वर मांगिये पार्वती समेत महादेवजी भृगुजी के वर देने में तत्पर हुये ४७ तब भृगुजी बोले कि हे देवों के स्वामी ! यदि आप प्रसन्न हैं और मुझे वर देना चाहते हैं तो इसी प्रकारसे रुद्रवेदी होवे यह मुझे दीजिये ४८ तब महादेवजी बोले कि हे विप्रों में श्रेष्ठ भृगुजी ! ऐसाही होवे क्रोध स्थान होगा पिता और पुत्रका एक वाक्य नहीं होगा ४९ तबसे लेकर किन्नरों समेत ब्रह्मादिक सब देवता भृगुजी के तीर्थ की उपासना करने लगे जहां पर महादेवजी प्रसन्न हुये हैं ५० तिस तीर्थ के दर्शन से शीघ्रही मनुष्य पापसे छूटजाता है पराये वश या अपने वश जो प्राणी वहां पर मरते हैं ५१ तिनकी गुह्य अतिगुह्य की गति निस्संशय होती है यह क्षेत्र अत्यन्त भारी और सब पाप नाश करने वाला है ५२ तहां स्नानकर स्वर्ग को जाते हैं और जो मरते हैं उनका फिर जन्म

नहीं होता है जूता छतुरी अन्न सोना ५३ और यथाशक्तिसे भोजन
ब्राह्मणों को देना चाहिये देनेवाले का नाशरहित फल होता है जो
मनुष्य इच्छासे सूर्यग्रहण में दान देता है ५४ और तीर्थ में स्नान
और दान करता है वह तिसका नाश रहित होता है और चन्द्रमा
और सूर्य के ग्रहण में अत्युत्तम वृषोत्सर्ग को करता है वह भी
नाशरहित होता है ५५ हे राजन् ! विष्णुजी की माया से मोहित
मर्ख मनुष्य नर्मदाजी में स्थित दिव्य वृषतीर्थ को नहीं जानते
हैं ५६ जो मनुष्य भृगुतीर्थ के माहात्म्य को एकबार सुनता है वह
सब पापों से छूटकर शिवलोक को जाता है ५७ फिर हे राजेन्द्र !
उत्तम गौतमेश्वर तीर्थ को जावे तहां व्रत में परायण मनुष्य स्नान
कर ५८ सुवर्ण के विमान से ब्रह्मलोक को जाता है तिसपीछे वृष
से धौत धौतपापतीर्थ को जावे ५९ जो कि नर्मदाजी में स्थित सब
पापों का नाश करनेवाला है तिस तीर्थ में मनुष्य स्नानकर ब्रह्म-
हत्याको दूर करदेता है ६० हे महाराज ! तिस तीर्थ में जो प्राण
त्याग करता है वह चारभुजा और तीन नेत्रका होकर शिवजीके स-
मान बलवाला होता है ६१ और दशहजार कल्पतक बसता है
फिर बड़ेकाल से पृथ्वी में प्राप्त होकर पृथ्वी भरका एकही राजा
होता है ६२ फिर हे राजेन्द्र ! उत्तम एरण्डी तीर्थ को जावे वहां
मार्कण्डेय जीसे भाषित प्रयाग में जो फल देखा है ६३ वह फल
स्नानही मात्र करने से मनुष्य पाता है भाद्रपद महीने के शुक्लपक्ष
की अष्टमी को ६४ एक रात्रि रहकर तहां स्नान करै तो यमराज
के दूतों से न बाधित होकर इन्द्रलोक को जाता है ६५ फिर जहां
जनार्दन सिद्ध हैं तहां जावे वह सब पापों का नाश करनेवाला हि-
रण्यद्वीप नाम से प्रसिद्ध है ६६ हे राजन् ! हे राजेन्द्र ! तहां स्नान
कर मनुष्य धनवान् और रूपवान् होता है फिर बड़ेभारी कनखल
तीर्थ को जावे ६७ तिस तीर्थ में गरुड़जी ने तपस्या की है सब
लोकों में प्रसिद्ध है योगिनी तहाँहीं स्थित है ६८ योगियोंके साथ
क्रीड़ा करती है और शिवजी समेत नाच करती है तहां स्नानकर
मनुष्य शिवलोक में प्राप्त होता है ६९ तदनन्तर अत्युत्तम ईश

तीर्थ को जावे तहांपर ईशजी विनिर्मुक्त होकर निस्संशय ऊर्ध्व को प्राप्तहुये हैं ७० फिर जहां जनार्दन सिद्ध हैं तहां को जावे शूकर जीका रूप धारणकर अचिन्त्य परमेश्वर जहांपर स्थित हैं ७१ वराह तीर्थमें मनुष्य विशेषकर द्वादशी में स्नान कर विष्णु-लोकको प्राप्त होताहै नरक को नहीं जाताहै ७२ तदनन्तर अत्युत्तम सोम तीर्थको जावे विशेषकर पौर्णमासी में तहां स्नान करै ७३ ईशानजी के नमस्कार करे तो बलिजी तिसके ऊपर प्रसन्न होते हैं फिर दिव्य अन्तरिक्ष में दिखाई देनेवाला हरिश्चन्द्र पुरहै ७४ जो कि चक्रध्वज समावृत्त में सुप्त नागरिके तनमें है और नर्मदाजीके जल के वेगसे रुरु कच्छों से सेवित है ७५ तिस तीर्थ में निवास करै विष्णुजी महादेवजी से कहते हैं कि द्वीपेश्वरमें मनुष्य स्नान कर बहुत सुवर्ण को प्राप्त होताहै ७६ फिर रुद्र कन्या संगम में जावे तहां स्नान मात्रही करने से मनुष्य देवीजी के स्थान को प्राप्त होताहै ७७ तिस पीछे सब देवोंसे नमस्कार कियेगये देवतीर्थ को जावे तहां स्नानकर देवताओं समेत आनन्द करताहै ७८ तदनन्तर अत्युत्तम शिखितीर्थ को जावे तहां दानदिया जाताहै तो सब करोड़गुणा होताहै ७९ अपर पक्ष अमावास्या में तहां स्नानकरै और एक ब्राह्मण को भोजन करावै तो करोड़ ब्राह्मण भोजन किये का फल होताहै ८० भृगुतीर्थ में तीर्थ कोटि स्थितहैं कामना रहित वा कामना सहित तहां मनुष्य स्नानकरै ८१ तो अश्वमेध यज्ञके फल को प्राप्त होताहै और देवताओं समेत आनन्द करताहै मुनि श्रेष्ठ भृगुजी तहांही सिद्धिको प्राप्तहुये हैं और महात्मा महादेवजी ने अवतार धारण कियाहै ८२ ॥

इति श्रीपाद्मेमहापुराणेस्वर्गखण्डेभाषानुवादेविंशतितमोऽध्यायः २० ॥

इकीसवां अध्याय ॥

विहगेश्वर नर्मदेश्वर अश्वतीर्थ पितामहतीर्थ सावित्रीतीर्थ

और मनोहरादि तीर्थोंका वर्णन ॥

नारदजी बोलै कि हे राजाओं में श्रेष्ठ युधिष्ठिरजी फिर मनुष्य

उत्तम विहगेश्वर को जावे तिसके दर्शन से सब पापों से छूट जाता है १ फिर उत्तम नर्मदेश्वर को जावे तहां स्नानकर मनुष्य स्वर्ग लोकको जाता है २ तिस पीछे अश्वतीर्थ को जावे और तहां स्नान करै तो सुभग दर्शनीय और भोगवान् मनुष्य होवे ३ फिर पूर्व समय के ब्रह्माके रचेहुये पितामह तीर्थको जावे और तहां स्नान कर मनुष्य भक्तिसे पितरों को पिण्ड देवे ४ तिल और कुश मिला हुआ जल देवे तो तिस तीर्थके प्रभावसे सब नाश रहित होता है ५ फिर सावित्री तीर्थको प्राप्त होकर जो स्नान करता है वह सब पापों को दूरकर ब्रह्मलोकमें प्राप्त होता है ६ तहांहीं परम शोभन मनोहर तीर्थ है तहां स्नान कर मनुष्य पितृलोक में प्राप्त होता है ७ फिर हे राजेन्द्र ! उत्तम मानस तीर्थको जावे तहां स्नानकर मनुष्य शिवलोक में प्राप्त होता है ८ तदनन्तर उत्तम क्रतु तीर्थको जावे जोकि सब लोकोंमें प्रसिद्ध और सब पाप नाश करने वाला है ९ तहां स्नानकर जिनजिन पशुपुत्र धनोंकी इच्छा करै तिन सबको प्राप्त होवे १० फिर प्रसिद्ध त्रिदश द्योतिको जावे तहांपर अच्छे व्रतकरनेवाली ऋषियोंकी कन्या तपस्याकरती थीं ११ कि ईश्वर प्रभुनाशरहित सबके स्वामी होवें तब प्रचण्डरूप धारण करनेवाले हर महादेवजी तिनके ऊपर प्रसन्न हुये १२ और विकृतमुख बीभत्स परमेश्वर शिवजी कन्याओं के वर देनेके लिये तिस तीर्थ में प्राप्त हुये १३ जो कन्या ऋद्धिको सेवता और कन्यादान को देता है और दश कन्या नामसे प्रसिद्ध तीर्थ १४ में स्नानकर देवजी को पूजता है वह सब पापों से छूट जाता है तिस पीछे स्वर्ग बिन्दु नाम से प्रसिद्ध तीर्थ को जावे १५ तहां स्नानकर मनुष्य दुर्गतिको नहीं देखता है फिर अप्सरेश तीर्थ को जावे और तहां स्नानकरै १६ तो नागलोक में स्थित होकर क्रीड़ाकरै और अप्सराओं समेत आनन्दकरै तदनन्तर उत्तम नरकतीर्थ को जावे १७ तहां स्नानकर देवजी को पूजनकरै तो नरकको न प्राप्तहोवे फिर व्रतमें परायण मनुष्य भारभूत तीर्थ को जावे १८ इस तीर्थको प्राप्तहोकर विरूपाक्ष महादेवजी के अवतार को पूजनकर शिवलोक में प्राप्तहोता है १९ महात्माके तिस

भारभूत तीर्थ में स्नानकर मनुष्य जहां तहां मरै तो निश्चय गणेश्वरीगति होती है २० कार्तिक महीने में महादेवजी के पूजन करने से बुद्धिमान् अश्वमेध यज्ञसे सौगुणा फल कहते हैं २१ घीसे भरे हुये सौ दिये बनाकर देवै तो सूर्यके समान प्रकाशित विमानों से जहां शंकरजी हैं तहां को जावे २२ जो शंख कोकाबेलि और चन्द्रमाके सदृशवर्णवाले बैलको देता है वह बैल युक्त विमान से शिवलोकको प्राप्त होता है २३ और तिसी तीर्थमें एक चरु जो देता है शहद सहित खीर और अनेक प्रकारके भोजन २४ यथाशक्ति ब्राह्मणोंको भोजन कराकर दक्षिणा देता है तो तिस तीर्थ के प्रभाव से सब करोड़ गुणा फल होता है २५ नर्मदाजीके जलसे स्नानकर मनुष्य शिवजीको पूजन करे तो तिस तीर्थ के प्रभाव से दुर्गति को नहीं देखते हैं २६ इस तीर्थको प्राप्त होकर जो प्राणों को छोड़ता है वह सब पापोंसे विशुद्ध आत्मा होकर जहां शंकरजी हैं तहां ही प्राप्त होता है २७ और जो तिस तीर्थ में जलमें प्रवेश कर जाता है वह हंस युक्त विमान से शिवलोकको जाता है २८ और जब तक चन्द्रमा सूर्य हिमवान् समुद्र और गंगादिक नदियां हैं तब तक स्वर्ग में रहता है २९ और जो मनुष्य तिस तीर्थ में भोजन नहीं करता है वह गर्भ में फिर नहीं आता है ३० तिस पीछे उत्तम अटवी तीर्थ को जावे तहां स्नानकर मनुष्य इन्द्रके आधे आसन को प्राप्त होता है ३१ फिर सब पापनाश करनेवाले शृंग तीर्थ को जावे तहां भी स्नानमात्र करनेवाले की निश्चय गणेश्वरीगति होती है ३२ एरण्डी और नर्मदाजी का संगम संसारमें प्रसिद्ध है तहां सब पापनाश करनेवाला महापुण्यकारी तीर्थ है ३३ तहां व्रतकर नित्य ही ब्रह्ममें परायण होकर स्नान करनेसे ब्रह्महत्यासे छूट जाता है ३४ फिर नर्मदा और समुद्र के संगम जमदग्निनामसे प्रसिद्ध को जावे जहां जनार्दनजी सिद्ध हुये हैं ३५ जहां बहुत यज्ञ कर इन्द्र देवताओं के स्वामी हुये हैं तिस नर्मदा और समुद्र के संगम में मनुष्य स्नानकर ३६ तिगुने अश्वमेध यज्ञके फलको प्राप्त होता है पश्चिमोदधि सायुज्यनाम तीर्थ मुक्तिका देनेवाला है ३७ तहां देवता गन्धर्व ऋषि सिद्ध

और चारणतीनों सन्ध्याओं में देवोंके स्वामी विमलेश्वरजीकी आ-
राधना करते हैं ३८ जो विमलेश्वर में स्नानकरताहै वह सब पापों
से शुद्ध आत्माहोकर शिवलोक में प्राप्तहोताहै विमलेश्वरसे श्रेष्ठ
तीर्थ न हुआ है और न होगा ३९ तहां व्रतकर जो विमलेश्वर को
देखतेहैं वे सब पापोंसे विशुद्ध आत्माहोकर शिवलोकको जातेहैं ४०
फिर मनुष्य उत्तम केशिनी तीर्थको जावे तहां स्नानकर व्रतमें परायण
होकर ४१ नियत और नियत भोजनकर एकरात्रि बसे तो तीर्थ के
प्रभावसे ब्रह्महत्या से छूटजावे ४२ जो सब तीर्थों में अभिषेक और
सागरेश्वरको देखताहै योजन भरके भीतरमें स्थितहोताहै आवर्तमें
शिवजी स्थितहैं ४३ तिनको देखकर सब तीर्थोंको देखचुकताहै इस
में संशय नहीं है और सबपापोंसे छूटकर जहां शिवजीहैं तहां जाता
है ४४ नर्मदाजीका जितना संगमहै और अमरकण्टकका जितनाहै
तिनके बीचमें तीर्थ कोटीजल में स्थितहैं ४५ तीर्थसे तीर्थमें जाना
चर्याऋषि करोड़ों से सेवित दिव्य अंश अग्निहोत्रों और सब ज्ञान
परायणों से ४६ सेवित तीर्थ कोटीहैं तिसीसे मनोवांछित अर्थके
देनेवाली हैं जो भक्तिसे नित्यही इसको पढ़ता वा सुनता है ४७
तिसको सब तीर्थ अभिषेक करते हैं नर्मदाजी सदैव प्रसन्न होतीहैं
इसमें सन्देह नहींहै ४८ रुद्रजी और महामुनि मार्कण्डेयजी प्रसन्न
होतेहैं बांभ स्त्री पुत्रोंको पाती दुष्ट भाग्यवाली अच्छी भाग्य युक्त
होती ४९ कुमारी कन्या स्वामी को पाती और जो जिस फलकी
वाञ्छा करता वह सब पाता इसमें संशय न करना चाहिये ५०
ब्राह्मण वेदको पाता क्षत्रिय विजय पाता वैश्य धान्यको प्राप्त होता
शूद्र अच्छी गतिको प्राप्त होता ५१ मूर्ख विद्याको पाताहै जो मनु-
ष्य तीनों सन्ध्याओं में पढ़ता है वह नरकको नहीं देखता और योनि
को नहीं प्राप्त होताहै ५२ ॥

इति श्रीपाद्मेमहापुराणेस्वर्गखण्डेभाषानुवादेएकविंशोऽध्यायः २१ ॥

बाईसवां अध्याय ॥

नर्मदाजीके माहात्म्य में पांच कन्याओंका चरित्र वर्णन ॥

नारदजी बोले कि हे राजन् ! युधिष्ठिर महाराज इस प्रकार तुम से उत्तम नर्मदा तीर्थको कहा पूर्व समय में गन्धर्व कन्याओं के शाप से उत्पन्न घोरभय नर्मदाजी के जलके कणकी अग्नि से नाश को प्राप्त हुआ है नर्मदाजीके जलके कणके स्पर्शसे मनुष्य मुक्त होजाता है १।२ तब युधिष्ठिर बोले कि हे भगवन् ! नारदजी बहुत कन्याओंने कैसे कहासे शाप पाया और किसकी कन्या थीं उनके नाम क्या थे कैसी अवस्था थी ३ कैसे नर्मदाजी के जलके स्पर्श से शापसे उत्पन्न विपाक से छूट गईं कहाँ उन्होंने स्नान किये थे हे प्रभुजी ! सब सुभ से कहिये ४ नर्मदा तीर्थका माहात्म्य चमत्कार करनेवाला है सुनने से भी पापोंके मलका नाश करनेहारा कहाता है ५ नर्मदा नर्मदा शब्द जिसने कहा तिसकी शाश्वती मुक्ति जबतक चन्द्रमा और नक्षत्र रहते हैं तबतक होती है ६ हे साधो ! आपने पहले उत्तम नर्मदाजी का माहात्म्य कहा है तिसपर भी जो यह चरित है सो कहिये ७ उत्तम वार्ता बुद्धिमानोंके सेवन करनेके योग्य है हे विप्रेन्द्र ! हे विभो ! इससे उत्तम नर्मदाजीका माहात्म्य पूँछते हैं कन्याओं के चरित से उज्ज्वल इतिहासको कहिये ८ तब नारदजी बोले कि हे राजन् युधिष्ठिर ! धर्म गर्भवाली श्रेष्ठकथा सुनिये जैसे अग्नि गर्भवाली अरणि है तैसेही धर्म ब्रह्मसू की नाई है ९ शुक संगीति गन्धर्वकी कन्या प्रमोहिनी सुशील के सुशीला स्वर वेदीके सुस्वरा १० चन्द्रकांतके सुतारा सुप्रभ के चन्द्रिका ये तिन अप्सराओं के श्रेष्ठ नाम हैं ११ सब पांच कुमारी अवस्थासे सुभग हैं और वे सदैव परस्पर बहिनोंकी तरह बात कहती हैं १२ मानों चन्द्रमासे निकली हैं चन्द्रिकाकी नाई उज्ज्वल हैं चन्द्रमा के समान मुखवाली हैं सुन्दर बालवाली हैं चन्द्रमाकी स्त्री की नाई उज्ज्वल हैं १३ देवताओंमें ये विलासिनी हैं नक्षत्रों में चन्द्रिका की नाई हैं सुन्दरता के पिण्डसे उत्पन्न हैं दिव्यरूप मनोहर हैं १४ उद्भिन्न स्तन पद्मिनी हैं वैशाखमें केतकीकी नाई हैं उत्पन्न यौवनों से नवीन

पल्लवों से लताकी नाई शोभायमान हैं १५ सुवर्ण के समान गौर
 सुवर्ण के तुल्य दीप्तिवाली सुवर्ण के गहनों से भूषित हैं सुवर्ण चम्पक
 के माला धारण किये और सुवर्ण के छविवाले सुन्दर कपड़ेवाली हैं
 १६ स्वरसमूहों की पंक्तियों अनेक प्रकार की मूर्च्छनाओं ताल बाजा
 के विनोदों वंशी और वीणा के बजाने में १७ मृदंग के शब्द से सं-
 भिन्न लास्य मध्यलयों में चित्रादिक विनोदों में और कलाओं में नि-
 पुण हैं १८ इस प्रकार की वे कन्या श्रेष्ठ क्रीडनों से मोहको प्राप्त
 हुई और पिताओं से सब लालित कुबेर के स्थान में घूमती भई १९
 एक समय वैशाख महीने में कौतुक से पांचों कन्या मिलकर कल्पवृक्ष
 के फूलों को वन से वन में ढूँढ़ती भई २० देवों की कन्या पार्वती जी
 की आराधना करने को किसी समय में अच्छोद सरोवर को जाती
 भई फिर वे श्रेष्ठ कमलों समेत सुवर्ण के समान रंगवाले श्रेष्ठ कमल
 अच्छोद सरोवर से लेकर २१ मूंगा और शुद्ध स्फटिक प्रकुट्टिम में
 स्नान कर घट में कपड़ा धर मौन से स्थंडिल पिण्ड कामयी मूर्ति रच-
 कर सुवर्ण और मोतियों के गहने पहनाती भई २२ चन्दन गन्ध
 कुंकुमों से पूजन कर श्रेष्ठ कमलादिकों से भी पार्वती जी की पूजा
 करती भई फिर शुभ भक्ति से भावयुक्त कुमारिका अनेक प्रकार की
 भेटें चढ़ाकर लास्य प्रयोगों से नाचती भई २३ गान्धर्व श्रेष्ठ स्वर
 आश्रयण कर वे कमल नयनी स्वभाव की ध्वनि से गाने के योग्य
 मूर्च्छना समेत मनोहर अक्षरवाले तार से बड़े हुये गतियों से अच्छे
 स्वरवाले गीत गाती भई २४ तिस अच्छे भाव में रस की वर्षा से हर्ष
 कन्याओं को अत्यन्त हुआ निर्भर चित्त की वृत्तियां होगई तिस
 समय श्रेष्ठ अच्छोद तीर्थ में वेदनिधि मुनिका बड़ा पुत्र स्नान करने
 के लिये प्राप्त हुआ २५ जो कि रूप में अधिक श्रेष्ठ सुखवाला फूले हुये
 कमल के समान नेत्रवाला युवावस्था से युक्त चौड़े छातावाला
 सुन्दर भुजा युक्त श्याम छविवाला दूसरे कामदेव की नाई था २६
 अच्छी शिखावाला दण्ड से युक्त धनुष से कामदेव की नाई वह ब्रह्म-
 चारी शोभित हुआ मृग चर्म धारि समुद्र धृग सुवर्ण की दीप्ति समान
 मौंजी और श्रेष्ठ मेखला करिहांव में धारण किये था २७ तिस ब्राह्मण

को तिस सरोवर के किनारे कौतुक से युक्त कन्या देखकर प्रसन्न होती भई कि यह हमारे अतिथि होंगे २८ गीत और नाच छोड़कर तिसके देखने में लालसा युक्त भई और कामके बाणोंसे इसप्रकार विद्ध भई जैसे हरिणी बहेलियासे विद्ध होती हैं २९ देखो देखो ऐसा कह रही हैं पांचों संभ्रम समेत मुग्धा हैं तिस युवावस्थावाले श्रेष्ठ ब्राह्मण में कामदेवके भ्रमको प्राप्त होती भई ३० और फिर फिर कमलरूपी नयनों से तिनको पूजनकर पीछेसे अप्सराओंने परस्पर विचार प्रारंभ किये ३१ कि जो यह कामदेव हैं तो रतिसे हीन कैसे हुये अथवा देव अश्विनीकुमार हैं तो दोनों साथही जाते हैं ३२ गन्धर्व वा किन्नर वा कामरूप धारण करनेवाले सिद्ध अथवा कोई ऋषिके पुत्र वा कोई मनुष्यों में उत्तम ३३ हैं वा किसीको ब्रह्माजी ने हमारे लिये रचा है जैसे भाग्यवानों के अर्थमें पूर्व कर्मोंसे निधान रचा होता है ३४ तैसेही हम कुमारियों को करुणा जलके कल्लोल से लब्ध आर्द्र किये हुये चित्तवाली पार्वतीजीने उत्तम वर प्राप्त किया है ३५ मैंने बरा तूने बरा इसने बरा इसप्रकार पांचों कन्या कहती भई ३६ तहांपर तिनके वचन सुनकर दो पहर की क्रियाकर बुद्धिमान् मुनिका पुत्र चिन्तना करने लगा कि क्या करने से पुण्य होगा ३७ विश्वामित्र पराशर आदिक कण्डु देवल इत्यादिक ब्राह्मण योगियों में बली लीला पूर्वकही स्त्रियों से विमोहित होगये यह अद्भुत है ३८ भौं हैं रूपलताओं में दृढ़ धनुष से निकले हुये स्त्रियों के नयनरूपी तीक्ष्णबाणों से कामदेव धन्वीसेहत किसका ह्रस्वमृग नहीं गिरजाता है ३९ तबतक नीतिकी बुद्धि विराजमान होती है तबतक जनसमूह का भय होता है तबतक अत्यन्त धृतचित्तता होती है तब तक कुलकी गणना होती है ४० तबतक तपस्याकी प्रगल्भता होती है तबतक मनुष्यों का शम सेवन होता है जबतक पुरुष शीघ्रमद करनेवाले स्त्रियों के नयन आसवों से मदयुक्त नहीं होता है ४१ स्त्रियां अपने ललित मनोहरों से रागयुक्तको मोहित और मदयुक्त करती हैं और धर्म की रक्षामें परायण हमको भी ये स्त्रियां मोहित और मदयुक्त अपने गुणों से करती हैं ४२ मांसरक्त मलमूत्रसे रची-

हुई निर्गुण अपवित्र स्त्रियोंकी देहमें कामी अत्यन्त मूढ़चित्तवाले पवित्रता कल्पितकर प्रवेश करते हैं ४३ निर्मलबुद्धिवाले पण्डित साधुओं ने स्त्री को काष्ठसे परिकीर्तित किया है जबतक ये समीप न आवेंगी तबतक हम घरको चले जावेंगे ४४ श्रेष्ठ स्त्रियां जबतक तिसके समीप नहीं आईं तबतक वैष्णव प्रभाव से ब्राह्मण अन्तर्दानहोगये ४५ तिससमय में वैष्णव ब्रह्मचारीको योगबल से अन्तर्दान होजाना यह अद्भुत कर्म देखकर ४६ स्त्रियांभय युक्त नेत्र वाली हरिणीकी नाई कातरहुई और नयनलगाकर दशोंदिशा शून्य देखनेलगीं ४७ और परस्पर यह बोलीं कि स्फुट इन्द्रजालको जानताहै वा मायाको जानताहै जो कि देखागया और फिर न दिखाई दिया ४८ तिससमय में विरहकी अग्निसे तिन स्त्रियों का हृदय व्याप्तहोगया जलतीहुई अग्निसे सब वन अत्यन्त स्निग्धहोगया ४९ हे कान्त ! इन्द्रजालकी विद्याको त्यागकरो शीघ्रही दर्शनदो मक्षिका के समान आत्माको पहले घास में तुम्हें युक्त नहीं है ५० किससे कष्टको दिखलाया ब्रह्माने तुम्हें कहासे रचा हमने जाना कि बड़े संतापके हेतु रचेगये हों ५१ क्या तुम्हारा दयाहीनचित्त है क्या हमलोगों में बुद्धि नहीं है हे कान्त ! क्या तुम क्रूरहो क्या हमलोगों के मनको चुरातेहो ५२ क्या हमलोगों में प्रत्ययनहीं है क्या हमलोगों को परीक्षाकरतेहो क्या ममताहीनहो क्या माया में निपुणहो ५३ क्या चित्तमें प्रवेशकरने को विज्ञानलाघव जानतेहो फिर क्या निकलने का उपाय नहीं जानतेहो ५४ क्या विना अपराधही के हमलोगों पर कोप करतेहो क्या दूसरों के दुःखको नहीं जानतेहो ५५ हे हृदयके ईश्वर ! इससमय में तुम्हारे दर्शनके विना हमलोग नष्टहुईजाती हैं नहीं जीवेंगी फिर आपके दर्शनकी आशा में जीरही हैं ५६ हमलोगों को तहांहीं शीघ्र लेचलिये जहां आप गये हैं आपके दर्शन के हरनेवाले ब्रह्माने आनन्द के अंकुरों को काटडाला है ५७ सर्वथा दर्शन दीजिये सर्वथा दयाको सेवन कीजिये सज्जन मनुष्य किसी के अन्तको नहीं देखते हैं ५८ इस प्रकार वे कन्या रोदनकर बहुत समयतक परखकर पिता के डरसे

घरजाने को शीघ्रही प्रारंभकरती भई ५९ तिसके प्रेमकी जंजीरों से
 बँधीहुई विरहसे अत्यन्त व्याकुल बड़े कष्ट से धैर्य धारणकर अ-
 पने अपने घरको आती भई ६० और आकर सब माताओं के
 पात गिरपड़ीं तब माताओं ने पूछा क्या है कहा इतना समय लगा
 ६१ तब कन्याओं ने कहा कि अच्छोदसरोवर में स्थित होकर
 किन्नरियों के साथ क्रीड़ाकरती थीं तिसी से दिन नहीं जानपड़ा
 ६२ हे मातः ! हमलोग राहमें थक गई हैं तिसी से हम लोगोंकी
 देहमें सन्ताप है बड़े मोह से कहने को कोई समर्थ नहीं है ६३
 ऐसा कहकर कन्या तहांही मणिजटित पृथ्वी में लोट गई और
 आकारको छिपाती हुई माताओं से बातें करती भई ६४ तिस स-
 मय में कोई क्रीड़ा के मुरैलेको आनन्द से न नचाती भई दूसरी
 कन्या कुतूहल से पींजरे में सुवे को न पढ़ाती भई ६५ तीसरी
 कन्या न्यौरेको न दुलराती भई चौथी कन्या सारिका से न बोलती
 भई पांचवीं अत्यन्त मुग्धा कन्या सारसों से न खेलती भई ६६ सब
 कन्या विनोद को न सेवन करती भई मन्दिर में क्रीड़ा नहीं करती
 भई बांधवों से नहीं बोलती भई बीणाको न बजाती भई ६७
 कल्पवृक्ष के जितने फूल थे सब अग्नि के समान भये कल्पवृक्ष के
 मीठे शहदको न पीती भई ६८ योगिनियोंकी नाई वे कन्या नासि-
 का के अग्र में नेत्रों को लगाती भई उनका ध्यान नहीं दिखलाई
 पड़ा उत्तम पुरुष में मन होगये ६९ चन्द्रकांत मणिसे ढकेहुये चूते
 हुये जलवाले कन्दर में क्षणमात्र रह भरोखे में क्षणमात्र स्थित हो
 क्षणभर जलके यन्त्र के स्थान में रह ७० क्षणमात्र बावली के क-
 मलिनी दलों से शय्या रचती भई और सखियां शीतल कमलिनी
 के दलों से पंखा करती भई ७१ इस प्रकार वे श्रेष्ठ कन्या युगस-
 मान रात्रिको प्राप्त भई और बड़े कष्ट से धारणकर ज्वर समेत कन्या-
 ओं की नाई व्याकुल होगई ७२ जब प्रातःकाल हुआ तो सूर्य
 नारायणजी को देखकर अपने जीवनको मानती भई और अपनी
 अपनी मृतां से आज्ञालेकर पार्वती जी के पूजने को गई ७३ तिस
 विधि से स्नानकर पद्म धूपों से पार्वती जीका पूजनकर तहां स्थित

होकर गानेलगीं ७४ तो इसी अन्तर में वह ब्राह्मण पिता के आश्रम से अच्छोद सरोवर में स्नान करने के लिये आया ७५ तब रात्रिके अन्त में सूर्यजी को देखकर कमलिनी की नाई कन्या तिस ब्रह्मचारीको देखकर फूलेहुये नेत्रवाली होजाती भई ७६ और तहां ब्रह्मचारी के समीप जाकर बायें और दहने बन्धसे भुजोंकी फँसरी करतीभई ७७ और बोलीं कि हे पित्र ! कल्ह चलेगये थे इस समय में जाने न पावोगे निश्चय हमलोगों से तुम स्वीकार कियेगये हौ यहां तुम्हारा विचारणा नहीं है ७८ भुजाओंकी फँसरीमें प्राप्त ब्राह्मण जब इसप्रकार कहेगये तब हँसकर बोले कि तुमलोगों ने कल्याणकारी अनुकूल प्रियवचन कहे हैं ७९ प्रथम आश्रममें निष्ठ मेराव्रत नाशहोजायगा और विद्या अभी गुरुदेवजी के यहां पढ़रहे हैं पढ़नहीं चुके हैं ८० हे कन्याओ ! जिस आश्रममें जो धर्म है वह अच्छे पण्डितों से रक्षा करने के योग्य है इससे यह विवाह हम धर्म नहीं मानते हैं ८१ ब्राह्मणके वचन सुनकर वैशाख महीने में मनोहर ध्वनि में उत्कण्ठा समेत कोकिलोंकी नाई श्रेष्ठ कन्या ब्राह्मणसे बोलीं ८२ कि धर्मसे अर्थ अर्थ से काम और काम से सुख फलका उदय होता है इसप्रकार निश्चय जाननेवाले विद्वान् वर्णन करते हैं ८३ वह काम धर्मकी अधिकता से तुम्हारे आगे उपस्थित हुआ है अनेकप्रकार के भोगों से सेवन करो जिससे कि यह स्वच्छ भूमि है ८४ तिन कन्याओं के वचन सुनकर ब्राह्मण गम्भीर वाणी से बोले कि तुम लोगों के वचन सत्य हैं और मेरा भी आवश्यक व्रत है ८५ गुरुदेवजी की आज्ञा पाकर विवाह कर्म करेंगे अन्यथा नहीं करेंगे ऐसा कहने पर वे कन्या फिर ब्राह्मण से बोलीं कि हे सुन्दर ! तुम स्फुट मूर्खहौ ८६ हे मुनिजी ! सिद्ध औषध ब्रह्मबुद्धिसे रसायन सिद्धिनिधि साधु कुलकी श्रेष्ठ स्त्रियां मन्त्र और सिद्धरस ये प्राप्तहुये धर्म से बुद्धिमान् को सेवने योग्य हैं ८७ दैवसे यदि सिद्धि को प्राप्त कार्यहो तिसमें नीति के जाननेवाले उपेक्षाको नहीं प्राप्तहोते हैं जिससे उपेक्षा फिर फलके देनेवाली नहीं है तिससे दीर्घाकरण श्रेष्ठ नहीं है ८८ विषसे भी अमृत ग्रहण करने योग्य है अपवित्र से भी सुवर्ण

ग्रहण करना चाहिये नीच से भी उत्तम विद्या पढ़नी चाहिये और स्त्रीरूप रत्न नीच कुलसेभी लेना योग्य है ८६ सांद्र अनुराग युक्त कुल जन्म निर्मलवाली स्नेह से आर्द्रचित्त अच्छी वाणी वाली अपने आप स्वीकार करनेहारी निश्चय पवित्र युवावस्था युक्त अच्छे रूपवाली कन्या जिन मनुष्यों को प्राप्त होती हैं वे धन्य हैं और धन्य नहीं हैं ९० कहां हम लोग देवों की सुन्दरी हैं और कहां आप तपस्वी ब्रह्मचारी हैं दुर्घटके विधानसे हम मानती हैं कि ब्रह्मा ही पण्डित हैं ९१ तिससे इस समय में गांधर्व विवाहसे हम लोगों को स्वीकार करो आपका मंगल होवे अन्यथा जीवन न होगा ६२ कन्याओं के ये वचन सुनकर धर्म जाननेवालों में श्रेष्ठ ब्राह्मण बोला कि हे मृग समान नेत्रवालियो ! धर्मही धनवाले मनुष्यों को कैसे धर्म त्यागना योग्य है ६३ धर्म अर्थ काम और मोक्ष ये चारों यथोक्त फल दाता जानने योग्य हैं विपरीत निष्फल हैं ९४ व्रत धारण करने वाले हम अकालमें विवाह न करेंगे जो क्रिया काल को नहीं जानता है उसकी क्रिया फल को नहीं प्राप्त होती है ६५ जिससे इस धर्म विचार में हमारा मन लगा है तिससे हे कन्याओं ! सुनो हम स्वयम्बरकी इच्छा नहीं करते हैं ९६ इस प्रकार तिस ब्राह्मण का आशय जानकर परस्पर देखकर हाथ से हाथ छोड़कर प्रमोहिनी कन्या चरण ग्रहण करती भई ९७ सुशीला और सुस्वरा भुजों को पकड़ती भई सुतारा और चन्द्रिका मुखको चूंबती भई ९८ तिस पर भी विकार रहित प्रलयकी अग्निके सदृश क्रोधसे अत्यन्त मूर्च्छित ब्रह्मचारी तिन कन्याओं को शाप देते भये ६६ कि पिशाचिनी की नाई हमको पकड़े हों इससे पिशाचिनी होवो इस प्रकार शीघ्रही ब्राह्मण से शाप को प्राप्त कन्या ब्राह्मण को छोड़कर आगे स्थित होती भई १०० और बोलीं कि अपराध रहितमें तुमने पाप किया हमने तुम्हारा प्रिय किया और तुमने अप्रिय किया धर्म करनेवालों के अंत करने वाले तुमको धिक्कार है १०१ अनुरक्त भक्तों और मित्रोंमें द्रोह करने वाले पुरुष को दोनों लोकों का सुखनाश को प्राप्त होता है यह हमने सुना है १०२ तिससे तुम भी हमारे शाप से शीघ्रही पिशाच

हो ऐसा कहकर वे कन्या क्रोधसे व्याकुल श्वास लेती भई १०३ परस्पर कोपसे तिस सरोवर में वे कन्या और ब्रह्मचारी ये सब पिशाच होगये १०४ वह पिशाच और वे पिशाचिनी अत्यन्त घोर शब्द कर रोते भये और पूर्व कर्म के विपाकों को भोगनेलगे १०५ अपने समयमें पूर्वजन्मके शुभअशुभ होतेही हैं जैसे देवताओं को अपनी छाया दुर्वार होती है तिन कन्याओं के पिता माता और भाई रोनेलगे कि दैव दुरतिक्रम है १०६ । १०७ तदनन्तर अत्यन्त दुःखित वे पिशाच आहार के लिये इधर उधर दौड़तेहुये सरोवरके किनारे बसते भये १०८ ॥

इति श्रीपाद्मेमहापुराणेस्वर्गखण्डेभाषानुवादेद्वाविंशोऽध्यायः २२ ॥

तेईसवां अध्याय ॥

लोमशजी के कहनेसे पिशाचिनी पिशाचका नर्मदाजीके जलके कण के स्पर्श से सुन्दर देह पाकर नर्मदाजी के किनारे विवाहकर नर्मदाजी के पूजन स्नानसे विष्णुलोक पाना ॥

नारदजी बोले कि हे राजन् युधिष्ठिर ! इसप्रकार बहुतकाल बीतनेपर मुनियों में श्रेष्ठ लोमशमुनि महा भाग इच्छापूर्वक आते भये १ तिन ब्राह्मण को देखकर यूथमें वर्तमान क्षुधासे व्याकुल सब पिशाच खानेकी कामना से दौड़े २ और सब तीव्र लोमशजी के तेजसे जलने लगे आगे स्थित होने में असमर्थ हुये दूरही स्थित रहे ३ तहांपर पिशाच ब्राह्मण पूर्वसमय के कर्मके बलसे लोमशजीको देखकर साष्टांग प्रणामकर ४ शिरमें अंजलि बांधकर सत्य वचन बोले कि हे ब्राह्मण ! महाभाग्य के उदय में साधुओं की संगति होती है ५ गङ्गादिक पुण्यतीर्थों में जो मनुष्य सर्वथा स्नान करता है और जो साधुओंका संग करता है तिनमें साधुओंका संगम श्रेष्ठ है ६ गुरुओं का संगम पृथ्वी में दृष्ट अदृष्ट फल स्वर्ग देनेवाला रोग हरनेहारा और अन्धकार का नाश करनेवाला है ७ ऐसा कह कर अद्भुत पूर्वसमयके वृत्तान्त को कहतेभये कि ये गन्धर्वोंकी कन्या और हम ब्राह्मण के पुत्र हैं ८ हे मुनि श्रेष्ठ ! सब परस्पर शाप से

विमोहित दीन मुख वाले पिशाच रूपसे आपके आगे स्थित हैं ९
 आपके दर्शनसे कन्याओं का और हमारा निस्तार होगा जैसे सूर्य
 के उदयमें अंधकार समूह नाश होजाताहै तैसेही पिशाचता हम
 लोगों की नाश होगी १० ये वचन सुनकर महातेजस्वी लोमश
 जी कृपासे आर्द्रमन कर दुःखित मुनिके पुत्र से बोले ११ कि हमारे
 प्रसादसे सबकी स्मृति शीघ्रहोवे धर्ममें वर्तमान होवो और परस्परका
 शाप नाशको प्राप्तहोवे १२ तब पिशाचबोला कि हे महर्षिजी !
 धर्म कहिये जिससे पाप से छूटजावें यह विलम्ब का काल नहीं है
 जिससे कि शापकी अग्नि दारुण है १३ तब लोमशजी बोले कि
 हमारेसाथ विधि से नर्मदाजीका स्नानकरो तुमलोगों को नर्मदाजी
 शाप से छुड़ादेगी और प्रकारसे शाप नहीं छूटेगा १४ हे ब्राह्मण !
 एकाग्र चित्त होकर सुनो निश्चय मनुष्यों का पाप नाश नर्मदाजी
 के स्नानसे होता है यह हमारी बुद्धि निश्चित है १५ सातजन्मके
 कियेहुये पाप और वर्तमान पाप सबको नर्मदाजी का स्नान इस
 प्रकार भस्म करता है जैसे अग्नि रुई की राशिको भस्म करता
 है १६ हे पिशाच ! जिसपाप में प्रायश्चित्त नहीं दिखाई पड़ते वे
 सब नर्मदाजी के जल में स्नानमात्रही से नाश होजाते हैं १७ न-
 र्मदाजीका स्नान ज्ञान करने वाला है इससे नर्मदाजी मोक्षफल
 देनेवाली हैं हिमवत् पुण्यतीर्थ सब पाप नाश करनेवाले निश्चय
 हैं १८ और यह ब्रह्मवादियों ने रचा है कि नर्मदा जी इन्द्रलोक
 देनेवाली सब कामफल देनेहारी और मोक्ष देनेवाली १९ पापना-
 श करनेवाली पाप हरनेवाली और सब कामफल देनेवाली है नर्मदा
 जीका आप्लाव विष्णुलोक देनेवाला और पाप नाश करनेवाला है
 २० यमुनाजीका आप्लाव उत्तम और सूर्यलोक देनेवाला है सर-
 स्वती जी का आप्लाव पाप नाशकरनेवाला और ब्रह्मलोक फल
 का देनेवाला है २१ विशाला विशाल फलके देनेवाली कही है न-
 र्मदाजी का आप्लाव पापरूपी इन्धनके जलाने को अग्निरूप है
 गर्भहेतु क्रिया का नाशकरनेवाला विष्णुलोक देने वाला मोक्ष देने
 हारा कहाहै सरयू गण्डकी सिन्धु चन्द्रभागा कौशिकी २२। २३

तापी गोदावरी भीमा पयोष्णी कृष्णवेणिका कावेरी तुंगभद्रा और
और भी समुद्रगामिनी नदियां हैं २४ विष्णुलोक देनेवाली नर्मदा नदी
श्रेष्ठ कही गई है नर्मदाजी पूर्वजन्मके कियेहुये पुण्यों से प्राप्त होती
हैं हे मुनिपुत्र ! तहांपर स्नान मोक्ष देनेवाला है २५ स्वर्ग में स्थित
देवता निरन्तर गाते हैं कि नर्मदा हमारी कब दृष्टि में प्राप्त होगी
जहां पर स्नान कर मनुष्य गर्भकी वेदनाको नहीं देखते और विष्णु
जीके समीप स्थित होते हैं २६ जो बहुत पापी मनुष्य प्रतिदिन
नर्मदाजीके जलमें स्नान करते हैं वे धर्म से नरकों में नहीं स्नान
करते हैं पवित्र होकर स्वर्ग में देवताओं के समान घूमते हैं २७
हे पिशाच ! पूर्वसमय में ब्रह्माजीने तीव्र व्रत दान तपस्या और
यज्ञों के साथ तराजू में नर्मदाजीको तौला तो मोक्ष के साधन क-
रनेवाली नर्मदाजी श्रेष्ठ हुई २८ नारदजी बोले कि हे युधिष्ठिर ! तिन
लोमशजीके वचन सुनकर पिशाच लोमशजीके साथ शीघ्र ही न-
र्मदाजी के स्नानके हेतु जाते भये २९ तब नर्मदाजीके किनारे भाग्य
से पवन उत्पन्न हुआ वह पवन प्रवाह स्पर्श करनेवाले तिनके देहमें
जलके कणका देनेवाला हुआ ३० तो नर्मदाजीके जलके कण के
स्पर्शसे पिशाचभावसे वे छूट गये तिसी क्षण से सुन्दर देहवाले होकर
नर्मदाजीकी प्रशंसा करने लगे ३१ तदनन्तर लोमशजी के वाक्य
से तिस ब्राह्मण ने नर्मदाजी के किनारे सुखपूर्वक तिन गन्धर्व क-
न्याओं के साथ विवाह किया ३२ और बहुत समय तक वास
किया स्नान पान अवगाहनों से नर्मदाजीका पूजन कर वे विष्णु
लोक को प्राप्त होगये ३३ हे राजन् युधिष्ठिर ! इस प्रकार तुम से
महापुण्यकारी सुनने से पाप नाश करने वाला नर्मदाजीके गुणका
आश्रय इतिहास कहा ३४ ॥

इति श्रीपाद्मे महापुराणे स्वर्गखण्डे भाषानुवादे त्रयोविंशोऽध्यायः २३ ॥

चौबीसवां अध्याय ॥

दक्षिणसिन्धु, चर्मण्वती, अर्बुद, पिंगातीर्थ, प्रभास, सरस्वती सागरका
संगम, सलिलराज, और वरदानादि तीर्थोंका वर्णन ॥

युधिष्ठिरजी बोले कि हे नारदमुनि ! वशिष्ठजी के कहेहुये और

तीर्थों को मुझसे कहिये जिनको सुनकर पापनाश होजाते हैं १ तब नारदजी बोले कि हे राजन् ! युधिष्ठिर यहां पर वशिष्ठजी के कहेहुये तीर्थोंको सुनिये जितेन्द्रिय ब्रह्मचारी दक्षिणसिन्धुको प्राप्त होकर २ अग्निष्टोम यज्ञके फलको प्राप्तहोता और विमान पर चढ़ता है नियत और नियत भोजनकर चर्मण्वती को प्राप्तहोकर ३ रन्तिदेवसे अनुज्ञात अग्निष्टोमयज्ञ के फलको प्राप्तहोता है हे धर्मज्ञ ! फिर हिमवान के पुत्र अर्बुद को जावे ४ जहां पर पृथ्वीके पहले छिद्रहुये हैं तहां पर तीनों लोकों में प्रसिद्ध वशिष्ठजी का स्थान है ५ तहां पर एक रात्रि बसकर सहस्र गौ के फलको प्राप्त होता है फिर मनुष्यों का स्वामी ब्रह्मचारी पिङ्गातीर्थको स्पर्श कर ६ सौ कपिलाओं के फलको प्राप्तहोता है हे धर्म जाननेवाले मनुष्यों में व्याघ्ररूप ! फिर संसारमें प्रसिद्ध प्रभासको जावे ७ जहां पर नित्यही अपने आप अग्नि देवताओं का मुख पवन सारथी वाला वीर स्थित है ८ तिसश्रेष्ठतीर्थमें पवित्र प्रयतमन मनुष्य स्नानकर अग्निष्टोम अतिरात्रके फलको प्राप्तहोता है ९ तदनन्तर सरस्वती सागरके सङ्गम को जाकर सहस्र गौ के फलको प्राप्तहोकर स्वर्गलोगमें प्राप्त होता है १० हे भरतवंशियोंमें श्रेष्ठ ! दीप्तिसे नित्यही अग्निके समान प्रकाशितहोता है फिर प्रयतमन होकर सलिलराज के तीर्थ में स्नानकर ११ तहां तीन रात्रि बस कर पितृ देवताओं को तर्पण करै तो चन्द्रमाकी नाई प्रकाशितहो अश्वमेध यज्ञके फलको प्राप्तहोवे १२ तदनन्तर वरदानतीर्थको जावे जहां पर विष्णुजीको दुर्वासाजीने वरदिया है १३ वरदान तीर्थमें मनुष्य स्नानकर सहस्र गौके फलको प्राप्तहोता है फिर नियत और नियत भोजनकर द्वारिकाको जावे १४ पिण्डारक में मनुष्य स्नानकर बहुत सुवर्ण को प्राप्तहोता है १५ हे शत्रुओं के दमन करनेवाले महाराज ! तिसतीर्थमें पद्मलक्षणसे लक्षित मुद्रा अबतक दिखाई देते हैं यह अद्भुत है १६ हे कुरुनन्दन ! हे भरतवंशियों में श्रेष्ठ ! त्रिशूलके चिह्नवाले कमल दिखाई देते हैं तहांही महादेव जी का सान्निध्य है १७ हे भारतसागर ! और सिन्धुके संगमको

प्राप्तहोकर सलिलराजके तीर्थ में स्नानकर प्रयतमन होकर १८
 पितृदेव और ऋषियों को तर्पणकर अपने तेजसे प्रकाशित वरुण
 के लोकको प्राप्तहोवे १९ हे युधिष्ठिर ! शंकुकर्णेश्वर देवका पूजन
 करै जिसके फलको बुद्धिमान् अश्वमेध यज्ञसे दशगुणा कहते
 हैं २० हे कुरुवर ! श्रेष्ठ प्रदक्षिण प्राप्तहोकर तीनों लोक में प्र-
 सिद्ध नामसे प्रसिद्ध सब पाप नाशकरनेवाले तीर्थको जावे जहां
 पर इन्द्रादिक देवता महादेवजीकी उपासना करते हैं २१ । २२
 तहां स्नानकर देवसमूहोंसे युक्त महादेवजीका पूजनकर मनुष्य
 जन्म पर्यन्त के कियेहुये पापोंको दूरकरताहै २३ हे नरश्रेष्ठ ! यहां
 पर सब देवोंसे स्तुतिको प्राप्त तिमि तीर्थ है तहां स्नानकर अश्व-
 मेध यज्ञके फलको प्राप्तहोता है २४ हे महाप्राज्ञ राजन् ! तहां वि-
 ष्णुजी ने दिति के नन्दन को जीतकर पूर्व समय में देवताओं के
 कण्टकों को मारकर शौच किया है २५ हे धर्मज्ञ ! फिर स्तुति को
 प्राप्त वसुधाराको जावे तिसमें जानेही से अश्वमेध यज्ञके फलको
 प्राप्तहोवे २६ हे कुरुवर ! श्रेष्ठ प्रयत्नात्मा मनुष्य स्नानकर पितृ
 देवों को तर्पणकर विष्णुलोक में प्राप्तहोताहै २७ हे भरतवंशियों
 में श्रेष्ठ ! तहां पर वसुओं का श्रेष्ठ तीर्थ है तहां स्नानपानकर
 वसुओंके सम्मत होताहै २८ फिर सिन्धुतम नामसे प्रसिद्ध सब
 पाप नाशकरनेवाला तीर्थहै हे मनुष्यों में श्रेष्ठ ! तहां स्नानकर
 बहुत सुवर्णको प्राप्तहोताहै २९ तिसपीछे पवित्र प्रयत मन सुकृती
 रज रहित मनुष्य ब्रह्मतुंग को प्राप्तहोकर ब्रह्मलोकको प्राप्तहोताहै
 ३० फिर सिद्धोंसे सेवित इन्द्रकी कुमारिकाओंके तीर्थको जावे तहां
 स्नानकर इन्द्रलोक को प्राप्तहोवे ३१ तहांही देवोंसे सेवितरेणु
 काकातीर्थहै तहां स्नानकर ब्राह्मण निर्मल चन्द्रमा के समान होता
 है ३२ तदनन्तर नियत नियत भोजनकर पञ्चनदतीर्थको जाकर
 जो क्रमसे कही हुई हैं उन पञ्च यज्ञोंको प्राप्तहोता है ३३ हे
 धर्म जाननेवाले हे भरतवंशियों में श्रेष्ठ ! फिर उत्तम भीमाके स्थान
 को जावे तहां स्नानकर मनुष्य योनि में नहीं प्राप्त होताहै ३४
 हे राजन् ! तहां पर कुण्डल देहमें धारण किये देवीका पुत्र होता है

और सौहजार गौवोंके बड़े फलको प्राप्त होता है ३५ फिर तीनों लोक में प्रसिद्ध गिरिकुञ्जको प्राप्त होकर ब्रह्माजी को नमस्कार कर सहस्र गौ के फलको प्राप्त होता है ३६ हे धर्मज्ञ ! तदनन्तर उत्तम विमल तीर्थको जावे जहां पर अबतक सोने और चांदीकी मछली दिखाई पड़ती हैं ३७ हे मनुष्यों में श्रेष्ठ ! तहां स्नान कर वाजपेय यज्ञके फलको प्राप्त होवे और सब पापोंसे विशुद्ध आत्मा होकर श्रेष्ठ गतिको प्राप्त होवे ३८ ॥

इति श्रीपाद्मेमहापुराणेस्वर्गखण्डेभाषानुवादेचतुर्विंशोऽध्यायः २४ ॥

पचीसवां अध्याय ॥

वितस्ता मलय रुद्रास्पद मणिमन्त देविका कामतीर्थ और दीर्घसत्रादि तीर्थों का वर्णन ॥

नारदजी बोले कि हे युधिष्ठिर ! वितस्ताको प्राप्त होकर पितृ देवताओं को तर्पण कर मनुष्य वाजपेय यज्ञके फलको प्राप्त होता है १ काश्मीरों में तक्षक नागका स्थान है वह सब पाप नाश करने वाला वितस्ता नामसे प्रसिद्ध है २ तहां स्नान कर मनुष्य निश्चय वाजपेय यज्ञ के फल को प्राप्त होता है और सब पापों से विशुद्ध आत्मा होकर श्रेष्ठ गतिको प्राप्त होता है ३ तदनन्तर तीनों लोक में प्रसिद्ध मलयको जावे सायङ्काल की सन्ध्या विधिपूर्वक कर ४ अग्नि में यथाशक्ति चरु छोड़े इसको बुद्धिमान् पितरों का अक्षय दान कहते हैं ५ सौ सहस्रगौवें सौराजसूययज्ञ और सहस्र अश्वमेधयज्ञ से श्रेष्ठ सप्तार्चिष चरु है ६ हे राजेन्द्र ! तिससे निवृत्त होकर रुद्रास्पद को प्रवेश करै महादेवजीको प्राप्त होकर अश्वमेध यज्ञके फलको प्राप्त होवे ७ हे राजन् ! एकाग्रचित्त होकर ब्रह्मचारी मणिमन्त को प्राप्त होकर एक रात्रि बसकर अग्निष्टोम यज्ञ के फलको प्राप्त होवे ८ हे भरतवंशियों और राजाओं में श्रेष्ठ ! फिर लोक में प्रसिद्ध देविकाको जावे जहांपर ब्राह्मणोंकी उत्पत्ति सुनी जाती है ९ जो तीनों लोक में प्रसिद्ध शिवजी का स्थान है देविका में मनुष्य स्नाकर महादेवजी का पूजन कर १० यथाशक्ति

तहां दानकर सब काम से ऐश्वर्ययुक्त यज्ञके फलको प्राप्त
 होवे ११ तहांपर देवर्षियों के सम्मत शिवजी का काम नामतीर्थ है
 तहां स्नानकर मनुष्य शीघ्रही सिद्धिको प्राप्त होता है १२ जाकर
 ब्राह्मण का बालक यज्ञकरै यज्ञकरावै पुष्पन्यास स्पर्श कर फिर म-
 रण को न शोचे १३ आधायोजन लम्बी पांचयोजन चौड़ी इतनी
 को मुनिलोग देविका कहते हैं यह पुण्यकारी और देवर्षियों के स-
 म्मत है १४ हे धर्मजाननेवाले ! फिर क्रमसमेत दीर्घसत्रको जावे
 जहांपर ब्रह्मादिक देवता सिद्ध श्रेष्ठ ऋषि १५ दीक्षित नियतव्रत
 होकर दीर्घसत्रकी उपासना करते भये दीर्घसत्र में जानेही से १६
 मनुष्य राजसूय और अश्वमेधयज्ञ के फलको प्राप्त होता है फिर
 नियत नियत भोजनकर त्रिनाशनको जावे १७ जहां मेरुपृष्ठ में स-
 रस्वती अन्तर्धान होगई हैं जो कि चमस शिवोद्भेद और नागोद्भेद
 में दिखाई देती हैं १८ चमसोद्भेद में स्नानकर अग्निष्टोम यज्ञके
 फलको मनुष्य पाता है शिवोद्भेद में स्नान कर सहस्र गौके फल को
 पाता है १९ नागोद्भेदमें मनुष्य स्नाकर नागलोकको प्राप्त होता है हे
 राजेन्द्र! दुर्लभ शशयानतीर्थको प्राप्त होवे २० जहां शश रूपसे पुष्करा
 आच्छादित है हे भरतवंशी ! हे महाभाग ! हे भरतवंशियों में श्रेष्ठ !
 हे मनुष्यों में व्याघ्ररूप ! मनुष्य प्रत्येक वर्ष कार्तिकी में सदैव
 स्नान करते हैं तहां स्नानकर सदैव शिवजीके समान मनुष्य प्रका-
 शित होता है २१ । २२ और सहस्र गौ के फलको प्राप्त होता है
 हे भरतवंशियों में श्रेष्ठ ! हे कुरुनन्दन ! नियत मनुष्य कुमार कोटि
 को प्राप्त होकर २३ पितृ और देवताओं के पूजन में रत हो तहां
 अभिषेक करै तो दश सहस्र गौवोंके फलको प्राप्त होता और कुल-
 को उद्धार करता है २४ हे धर्मज्ञान जाननेवाले ! हे
 एकाग्र चित्त होकर मनुष्य रुद्रकोटिको जावे २५ जो कि शिवजी प्राप्त होता है
 ऋषिकोटि स्थित है २५ जो कि शिवजी प्राप्त होता है प्रविष्ट है कि हम पहले हमपहले शिवाको जाकर स्नानकर
 हे राजन् ! इस प्रकार ऋषिभी प्रम में श्रेष्ठ ! तीर्थ सेवनकरनेवाला
 श्वरने योगमें स्थित हो २७ भाविप्रदक्षिणकर २२ पुष्करों के सं-

न्ति के लिये रुद्रों और ऋषियों के आगे स्थित कोटि रची है २८
 अलग अलग ऋषि यह मानते हैं कि मैंने पहले शिवजीको देखा है
 तिन उग्रतेज वाले ऋषियों के ऊपर महादेवजी प्रसन्न होते हैं २९
 हे राजन् ! तिनकी परम भक्तिसे तिनको वरदेते हैं कि इस समयसे
 लेकर तुम्हारी धर्मवृद्धि होगी ३० हे मनुष्यों में व्याघ्ररूप ! तिस
 रुद्रकोटि में मनुष्य स्नानकर पवित्र हो अश्वमेध यज्ञके फलको
 प्राप्त होता है और कुलको उद्धार करता है ३१ तदनन्तर हे राजा
 आँ में श्रेष्ठ ! लोक में प्रसिद्ध संगमको जावे सरस्वती में महापुण्य
 कारी जनार्दनजी की उपासना करे ३२ जहाँपर ब्रह्मादिक देवता
 ऋषि सिद्ध चारण चैत्रके शुक्लपक्षकी चतुर्दशी को प्राप्त होते हैं
 ३३ हे मनुष्यों में व्याघ्ररूप ! तहाँ स्नानकर बहुत सुवर्णको प्राप्त
 होता है और सब पापों से विशुद्ध आत्मा होकर शिवलोक को जा-
 ता है ३४ हे मनुष्यों के स्वामी ! जहाँपर ऋषियों की यज्ञ समाप्त
 हुई हैं तहाँ अवसान को प्राप्त होकर सहस्र गौवोंके फलको
 प्राप्त होता है ३५ ॥

इति श्रीपाद्मेमहापुराणेस्वर्गखण्डेभाषानुवादेपञ्चविंशोऽध्यायः २५ ॥

छब्बीसवां अध्याय ॥

कुरुक्षेत्र सतत पारिप्लव शाल्विकिनी सर्पनीवि और अतर्णक
 द्वारपालादि तीर्थों का वर्णन ॥

नारदजी बोले कि हे राजाओं में श्रेष्ठ युधिष्ठिर ! फिर स्तुतिको
 प्राप्त हुये कुरुक्षेत्र को जावे तहाँ के गये हुये सब प्राणी पापों से
 छूट जाते हैं १ जो इस प्रकार निरन्तर कहता है कि हम कुरुक्षेत्र जा-
 वेंगे कुरुक्षेत्र में बसेंगे वह सब पापों से छूट जाता है २ तहाँ सरस्व-
 ती जी में धीर मनुष्य महीना भर बसे जहाँ ब्रह्मादिक देवता ब्रह्म-
 षि चारण ३ गंधर्व अप्सरा यक्ष सर्प महा पुण्यकारी ब्रह्मक्षेत्र
 को जाते हैं ४ कुरुक्षेत्र में जो मनसे भी इच्छा करता है उसके
 पाप नाश होजाते हैं और ब्रह्मलोक को जाता है ५ श्रद्धा युक्त हो-
 कर कुरुक्षेत्र में जाकर मनुष्य आजपेय और अश्वमेधयज्ञ के फल

को प्राप्त होता है ६ हेराजन् ! फिर मत्तर्णक महाबली द्वारपाल के नमस्कार कर सहस्र गौओं के फल को प्राप्त होता है ७ हे धर्म जानने वाले राजेन्द्र ! तिस पीछे अत्युत्तम विष्णुजीके स्थान सतत नामको जावे जहां हरि जी स्थित रहते हैं ८ तहां स्नान कर तीनों लोक के उत्पन्न करने वाले हरि जी को देखकर मनुष्य अश्वमेध यज्ञ के फल को प्राप्त होता और विष्णु लोक को जाता है ९ तदनन्तर मनुष्य तीनों लोक में प्रसिद्ध पारिप्लव तीर्थको जावे तो अग्नि षोम और अतिरात्र के फल को प्राप्त होवे १० पृथ्वी में तीर्थ को प्राप्त होकर सहस्रगौ के फलको प्राप्त हो हे राजन् ! तीर्थसेवन करनेवाला मनुष्य फिर शाल्विकिनी को जाकर ११ दशाश्वमेधिक में स्नानकर तिसफल को प्राप्त होता है और उत्तम नागों के तीर्थ सर्पनीवि को प्राप्त होकर १२ अग्निषोमयज्ञ के फलको प्राप्त हो और नागलोक को जावे हे धर्मज्ञ ! फिर अतर्णकद्वारपाल को जावे १३ तहां एकरात्रि बसकर सहस्रगौ के फलको प्राप्त होवे तदनन्तर नियत और नियत भोजन करनेवाला मनुष्य पंचनद में जाकर १४ कोटितीर्थ को स्पर्शकर अश्वमेधयज्ञ के फलको प्राप्त होता है अश्विनी तीर्थ में जाकर रूपवान् होता है १५ हे धर्मजाननेवाले ! फिर उत्तम वाराह तीर्थको जावे जहां पूर्वसमय में विष्णुजी वाराहरूप से स्थित हुये हैं १६ हे मनुष्यों में व्याघ्ररूप ! तहां स्थित होकर अग्निषोम के फलको प्राप्त होता है तदनन्तर हे राजेन्द्र ! जयिनी में सोम तीर्थको प्रवेश करै १७ वहां स्नानकर मनुष्य राजसय यज्ञके फलको प्राप्त होता है एकहंसमें मनुष्य स्नानकर सहस्र गौ के फलको प्राप्त होता है १८ फिर तीर्थ सेवन करने वाला मनुष्य कृत शौचको प्राप्त होकर पुण्डरीक यज्ञके फलको प्राप्त होता और पवित्र हो जाता है १९ तिस पीछे बुद्धिमान् महादेवजी के मुञ्जावटनाम तीर्थ को जावे तहां एकरात्रि बसकर गणेश जी के लोकको प्राप्त होता है २० हे महाराज हे राजेन्द्र ! तहांही संसार में प्रसिद्ध जयाको जाकर स्नानकर सबकाम को प्राप्त होवे २१ हे भरतवंशियों में श्रेष्ठ ! तीर्थ सेवन करनेवाला मनुष्य प्रसिद्ध कुरुक्षेत्र के द्वार को प्रदक्षिणकर २२ पुष्करों के सं-

स्मृत में स्नानकर पितृदेवताओं का पूजनकरे यह तीर्थ महात्मा
जमदग्नि जी के पुत्र परशुराम का बुलाया हुआ है २३ हे मनुष्यों
के स्वामी हे राजन्! मनुष्य कृतकृत्य हो जाता है और अश्वमेधयज्ञ
के फलको प्राप्त होता है फिर तीर्थ सेवन करने वाला रामहृद को
जावे २४ जहां प्रकाशित तेज वाले परशुराम जीने पराक्रम से क्ष-
त्रियों को मारकर पांचकुण्डों को रक्त से पूर्णकर सेवन किया है यह
हमने सुना है २५ सब पितर तृप्त हुये हैं तैसे ही प्रपितामह तृप्त हुये
हैं हे राजन्! तब वे प्रसन्न पितर परशुराम जीसे बोले २६ कि हे
राम हे राम हे महाभाग! हे भार्गव हे पाप रहित! तुम्हारे ऊपर हम
इस पितृभक्ति और पराक्रम से प्रसन्न हैं २७ हे महाबुद्धि युक्त! हे
राजेन्द्र! वरमांगो तुम्हारा कल्याण हो क्या इच्छा करते हो जब कह
ने वालों में श्रेष्ठ परशुराम जीसे इस प्रकार कहा २८ तब आकाश
में स्थित पितरों से हाथ जोड़कर वे बोले कि आप लोग जो मेरे
ऊपर प्रसन्न हैं और हम परंकृपा किया चाहते हैं २९ तो पितरों के
प्रसाद से यह इच्छा है कि फिर तपकी वृद्धि हो और जो क्रोधयुक्त
होकर मैंने क्षत्रियों को मारा है ३० तो आपके तेज से हम पाप से छूट
जावें और पृथ्वी में प्रसिद्ध हमारे कुण्ड तीर्थ हो जावें ३१ ये परशु-
राम जीके शुभवचन सुनकर तिस समय में परम प्रसन्न तोष युक्त
पितर उनसे बोले ३२ कि पितृभक्ति से विशेष कर फिर तुम्हारा
तप बढ़ेगा और जो क्रोधयुक्त होकर तुमने क्षत्रियों को मारा है ३३
तो पाप से तुम छूट गये और वे अपने कर्म से मारे गये कुण्ड तुम्हारे
निस्सन्देह तीर्थ भाव को प्राप्त होंगे ३४ इन कुण्डों में जो स्नानकर
पितरों को तर्पण करेगा तिस के ऊपर पितृप्रसन्न होकर पृथ्वी में
दुर्लभ पदार्थ देंगे ३५ मनोवाञ्छित कामना होंगी और निरन्तर
स्वर्गलोक होगा हे राजन्! तिस समय में परशुराम जी के पितर इस
प्रकार वर देकर प्रसन्न होकर परशुराम जीसे सलाह लेकर तहां ही अ-
न्तर्धान हो गये ३६ इस प्रकार महात्मा परशुराम जीके पुण्यकारी
कुण्ड हुये शुभव्रत करने वाला ब्रह्मचारी परशुराम जी के कुण्डों में
स्नानकर ३७ परशुराम जीका पूजनकर बहुत सुवर्ण को पाता है

फिर तीर्थ सेवन करने वाला वंश मूल तीर्थ को प्राप्त होकर स्नान कर अपने वंश को उद्धार करेगा हे भरतवंशियों में श्रेष्ठ ! हे राजन् ! कायशोधन तीर्थको प्राप्त होकर ३८ । ३९ तिसमें स्नानकर शरीर की शुद्धिको निस्सन्देह प्राप्त होता है और शुद्ध देह होकर अत्युत्तम शुभलोकों को प्राप्त होता है ४० तदनन्तर त्रैलोक्यमें दुर्लभ तीर्थको जावे जहां परविष्णुजी ने पूर्वसमय में लोकों का उद्धार किया है ४१ हे राजन् ! त्रैलोक्य में प्रसिद्ध लोकोद्धारको प्राप्त होकर श्रेष्ठ तीर्थ में स्नानकर अपने लोकोंको उद्धार करता है ४२ श्री तीर्थको प्राप्त होकर उत्तम लक्ष्मीको प्राप्त होता है फिर एकाग्र चित्त होकर ब्रह्मचारी कपिला तीर्थको प्राप्त होकर ४३ तहां स्नानकर देवता और पितरों को पूजनकर सहस्र कपिलाओं के फलको प्राप्त होता है ४४ नियतमन वाला व्रतमें परायण मनुष्य सूर्य तीर्थको प्राप्त होकर पितृ देवताओंका पूजन कर ४५ अग्निष्टोमयज्ञ के फलको प्राप्त होता और सूर्यलोक को जाता है तीर्थ सेवन करनेवाला क्रमपूर्वक गया भवन को प्राप्त होकर ४६ तहां अभिषेक करे तो सहस्र गऊ के फलको प्राप्त होवे हे राजन् ! तीर्थ सेवनेवाला गङ्गा तीर्थ को प्राप्त होकर ४७ और केव्यास्तीर्थ में स्नानकर उत्तम वीर्य को प्राप्त होता है हे राजेन्द्र ! फिर लवणिक द्वारपाल को जावे ४८ यह सरस्वती का तीर्थ है जैसे महात्मा इन्द्रका है तहां स्नान कर मनुष्य अग्निष्टोमयज्ञ के फलको प्राप्त होता है ४९ हे धर्मज्ञ राजन् ! तिस पीछे ब्रह्मावर्त को जावे ब्रह्मावर्त में मनुष्य स्नानकर ब्रह्मलोक को प्राप्त होता है ५० फिर अत्युत्तम सुतीर्थक को जावे जहां देवताओं समेत पितर नित्यही स्थित रहते हैं ५१ तहां पितृ देवताओं के पूजन में रत अभिषेक करे तो अश्वमेधयज्ञ के फलको पावे और पितृलोक को जावे ५२ हे धर्मज्ञ ! हे भरतवंशियों में श्रेष्ठ ! क्रमसे और तीर्थ को प्राप्त होकर काशीश्वर के तीर्थमें स्नानकर ५३ सब व्याधियों से छूटकर ब्रह्मलोक में प्राप्त होता है तहां पर मातृ तीर्थ है जहां स्नान करनेवाले की ५४ प्रजा बढ़ती और स्वर्गको प्राप्त होता है फिर नियत और नियत भोजन करनेवाला शीतवन को जावे ५५ हे

महाराज ! हे मनुष्यों के स्वामी ! तहांपर बड़ा और जगह दुर्लभ तीर्थ है जो कि दर्शनसे एक दण्डमें पवित्र करता है ५६ तिसमें बालोंको बनवाकर पवित्र होजाता है तहांपर और तीर्थों में श्रेष्ठ स्नातलो-
 कार्तिह है ५७ हे मनुष्यों में व्याघ्ररूप ! हे भरतवंशियों में श्रेष्ठ ! तहां पर ब्राह्मण विद्वान् तहांहीं तत्पर स्नानकर श्रेष्ठगति को प्राप्त होते हैं ५८ स्वर्णलोमाप नयनतीर्थ में ब्राह्मणों में उत्तम प्राणायामों से अपने लोमोंको नाश करते हैं ५९ पवित्र आत्मा होकर परमगति को जाते हैं दशाश्वमेधिकतीर्थमें स्नानकर परमगति को जाते हैं तदनन्तर लोकमें प्रसिद्ध मानुषतीर्थको जावे ६० । ६१ हे राजन् ! तहां काले मृग बहेलिया के बाणोंसे पीड़ित हुये तिस सरोवर में स्नान कर मनुष्य होगये ६२ तिस तीर्थमें ब्रह्मचारी मनुष्य एकाग्रचित्त कर स्नानकर सब पापोंसे विशुद्ध आत्मा होकर स्वर्गलोक में प्राप्त होता है ६३ मानुषतीर्थके पूर्व एक कोसपर सिद्धोंसे सेवित आपगा नाम से प्रसिद्ध नदी है ६४ तहां पर जो मनुष्य देवता पितरों को उद्देश कर सावेका भोजन देता है तिसके धर्मका फल बड़ा होता है ६५ एक ब्राह्मण के भोजन कराये करोड़ भोजन कराये का फल होता है तहां स्नानकर देवता पितरों को पूजनकर ६६ एकरात्रि बसकर अग्निष्टोमयज्ञ के फलको प्राप्त होता है तदनन्तर ब्रह्माजी के उत्तमस्थान को जावे जो कि पृथ्वी में ब्रह्मानुस्वर नामसे प्रसिद्ध है तहां सप्तर्षि कुण्डोंमें स्नान करनेवाला ६७ । ६८ और महात्मा कपिलजी के केदार में स्नानकर्त्ता ब्रह्माजी को प्राप्त होकर पवित्र प्रयतमन होकर ६९ सब पापोंसे विशुद्ध आत्मा होकर ब्रह्मलोक को प्राप्त होता है कपिष्ठल के अत्यन्त दुर्लभ केदारको प्राप्त होकर ७० तपस्यासे पाप जलकर अन्तर्द्धान को प्राप्त होता है हे राजेन्द्र ! फिर लोकमें प्रसिद्ध सर्वक को जावे ७१ कृष्णपक्ष की चतुर्दशी में शिवजी को प्राप्त होकर सब कामनाओं को प्राप्त होता और स्वर्ग लोकको जाता है हे कुरुनन्दन ! हे भरतवंशियों में श्रेष्ठ ! तीन करोड़ तीर्थों में श्रेष्ठ तीर्थ है रुद्रकोटी तथा कूपमें कुण्डोंमें समन्तक और तहांहीं इलास्पद तीर्थ है ७२ । ७३ तहां स्नान और देवता पितरों को

पूजनकर मनुष्य दुर्गति को नहीं प्राप्त होता और वाजपेययज्ञ को प्राप्त होता है ७४ किन्दान और किंजप में मनुष्य स्नानकर अप्रमेयदान और यज्ञको प्राप्त होता है श्रद्धायुक्त जितेन्द्रिय मनुष्य कलशीमें जल स्पर्शकर अग्निष्टोमयज्ञ के फलको प्राप्त होता है सरक के पूर्व महात्मा नारदजी का ७५ । ७६ शुभतीर्थ रामजन्म नामसे प्रसिद्ध है तिस तीर्थ में मनुष्य स्नानकर प्राणों को त्यागकर ७७ नारदजी की आज्ञा पाकर दुर्लभलोको को प्राप्त होता है शुक्लपक्षकी दशमी में पुण्डरीक को प्रवेशकरै ७८ तहां स्नानकर मनुष्य पुण्डरीक यज्ञके फलको प्राप्त होता है फिर तीनोंलोक में प्रसिद्ध त्रिविष्टप को जावे ७९ तहांपर पुण्यकारी पाप नाश करनेवाली वैतरणीनदी है तहांहीं स्नानकर वृषध्वज शूल हाथ में लेनेवाले शिवजी को पूजन कर ८० सब पापोंसे विशुद्ध आत्मा होकर परमगतिको मनुष्य जावे हे राजेन्द्र ! फिर उत्तम फलकी वनको जावे ८१ तहां देवता सदैव आश्रित रहते और बहुतवर्ष सहस्रतक बड़ी भारी तपस्या करते हैं ८२ मनुष्य दृषत्पान में स्नान कर देवताओं को तर्पणकर अग्निष्टोम और अतिरात्र के फलको प्राप्त होता है ८३ हे भरत वंशियों में श्रेष्ठ ! हे राजेन्द्र ! सब देवों के तीर्थ में स्नानकर सहस्रगऊके फलको प्राप्त होता है ८४ पाणिख्यात में मनुष्य स्नानकर देवताओंको तर्पणकर राजसूय यज्ञके फलको प्राप्त होता और ऋषिलोक को जाता है ८५ हे धर्मज्ञ ! हे राजेन्द्र ! फिर लोकमें प्रसिद्ध मिश्रक को जावे तहां तीर्थोंको महात्मा व्यासजीने ब्राह्मणों के अर्थ मिला दिया है यह हमने सुना है सब तीर्थों में स्नानकरै और मिश्रक में जो मनुष्य स्नानकरै ८६।८७ फिर नियत और नियतभोजन कर व्यास वनको जावे मनोजव में मनुष्य स्नान कर सहस्रगऊके फलको प्राप्त होता है ८८ फिर पवित्र मनुष्य देवी के स्थान मधुवनी को जाकर तहां स्नानकर नियत पवित्रहोकर देवता और पितरों को पूजन करै ८९ वह देवीजीकी कृपासे सहस्रगऊ के फलको प्राप्त होवे कौशिकी और दृषद्वती के संगम में ९० स्नानकर नि-
आहारहो सब पापों से छूटजाता है फिर व्यासस्थली नामतीर्थ

जिसको पुत्रके शोकसे सन्तप्त बुद्धिमान् व्यासजीने देह छोड़ने के लिये निश्चय कियाथा और देवोंने फिर उत्थापित कियाथा ९१।९२ व्यासजीकी स्थलीको प्राप्तहोकर मनुष्य सहस्र गऊके फलको प्राप्तहोता है ऋणान्त कूपको प्राप्तहोकर प्रस्थभर तिल देकर ९३ परम सिद्धिको प्राप्तहोता और ऋणों से छूटजाता है वेदीतीर्थ में मनुष्य स्नानकर सहस्र गऊके फलको प्राप्तहोता है ९४ हे मनुष्यों में श्रेष्ठ ! हेराजन् ! अह और सुदिन दो तीर्थ दुर्लभ हैं तिनमें स्नानकर सूर्यलोकको प्राप्तहोताहै ९५ फिर मनुष्य तीनों लोक में प्रसिद्ध मृगधूमको जावे तहां रुद्रपद में स्नानकर महात्मा शिवजी को पूजनकर अश्वमेधयज्ञ के फलको प्राप्तहोता है कोटि तीर्थ में मनुष्य स्नानकर सहस्र गऊके फलको प्राप्तहोता है ९६ । ९७ तदनन्तर तीनों लोकसे प्रसिद्ध वामनकको जाकर तहां विष्णुपदमें स्नानकर वामनजीको पूजनकर ९८ सब पापोंसे विशुद्धआत्माहोकर विष्णुलोकको प्राप्तहोता है कुलपुनमें मनुष्य स्नानकर अपने कुल को पवित्र करताहै ९९ हे मनुष्यों में व्याघ्र ! पवनके हृद मरुतों के उत्तम तीर्थको जाकर तहां स्नानकर वायुलोकमें प्राप्तहोताहै १०० देवों के हृद में स्नानकर देवोंके स्वामीको पूजनकर देवों के प्रभाव से स्वर्गलोकमें प्राप्तहोताहै १०१ हे मनुष्य श्रेष्ठों में श्रेष्ठ ! शालि-होत्रके शालिसूर्य में विधिपूर्वक स्नानकर मनुष्य सहस्र गऊ के फलको प्राप्तहोताहै १०२ हे भरतवंशियों में श्रेष्ठ ! हे राजन् ! सरस्वतीमें श्रीकुञ्जतीर्थ है तहां स्नानकर मनुष्य अग्निष्टोमके फलको प्राप्तहोताहै १०३ फिर अत्यन्त दुर्लभ नैमिषि कुंजको प्राप्तहो निश्चय नैमिषेय तपस्वी ऋषि १०४ पूर्वसमय में तीर्थयात्रा करते हुये कुरुक्षेत्र में गये और सरस्वती में कुञ्जबनाया १०५ जैसा कि ऋषियों को तुष्टिकरनेवाला बड़ा अवकाशहै तिस कुञ्जमें मनुष्य स्नानकर सहस्र गऊके फलको प्राप्तहोताहै १०६ ॥

इति श्रीपाद्मेमहापुराणेस्वर्गखण्डे भाषानुवादे षड्विंशोऽध्यायः २६ ॥

सत्ताईसवां अध्याय ॥

कन्यातीर्थ ब्रह्माजीका स्थान सोमतीर्थ सप्तसारस्वतादितीर्थोंका वर्णन ॥

नारदजी बोले कि हे धर्मजाननेवाले युधिष्ठिर ! फिर अत्युत्तम कन्या तीर्थको जावे कन्यातीर्थ में मनुष्य स्नानकर अग्निष्टोमयज्ञ के फलको प्राप्तहोता है १ हे मनुष्यों व्याघ्र ! तिसपीछे उत्तम ब्रह्माजी के स्थान को जावे तहांपर शूद्रभी स्नानकर ब्राह्मण भावको प्राप्तहोताहै २ विरुद्ध आत्मावाला ब्राह्मण परमगति को प्राप्तहोताहै फिर उत्तम सोमतीर्थ को जावे ३ तहां स्नानकर मनुष्य सोम लोकको प्राप्त होताहै तदनन्तर सप्त सारस्वत तीर्थको जावे ४ जहां पर लोकमें प्रसिद्ध मंकणक ब्रह्मर्षि सिद्ध हुये हैं हे राजन् ! यह सुना है कि पूर्वसमय में मंकणकजी कुशके अग्रसे ५ हाथमें निश्चय घाव करलेतेभये तिसहाथके घाव से शाक का रस गिरनेलगा तो महातपस्वी शाक के रसको देखकर हर्षितहुये ६ और विस्मय से उत्फुल्ल नेत्रहोकर नाचनेलगे तब तिनके नाचने में स्थावर जंगम ७ दोनों तिनके तेजसे मोहित होकर नाचनेलगे तो ब्रह्मादिक देव और तपस्वी ऋषियों ने ८ महादेवजी से ऋषिका हाल कहा कि हे देव ! जैसे यह ऋषि न नाचे तैसा तुम करने के योग्यहौ ९ तब महादेवजी हर्ष चित्तसे नाचते हुये मुनिको देखकर स्थिरों के हितकी कामनासे मुनिसे बोले १० कि हे महर्षे ! हे धर्मज्ञ ! हे मुनिश्रेष्ठ ! किस लिये आप नाचतेहैं इस समय में तुम्हारी किस लिये प्रसन्नता है ११ तब ऋषि बोले कि हे द्विजश्रेष्ठ ! हे ब्रह्मन् ! धर्म मार्गमें स्थित मुझ तपस्वीके घाव से शाकका रस गिरा १२ जिसको देखकर बड़ेहर्ष से युक्त होकर हम नाचतेहैं तब हँसकर महादेवजी रागसे मोहित ऋषिसे बोले १३ कि हे विप्र ! हम विस्मय को न प्राप्त होंगे हमको देखिये ऐसा कहकर तिस समय महादेवजी ने १४ अंगुली के अग्रसे अपना अंगूठा ताडित किया तो पालाके सदृश घाव से भस्म निकलतीभई १५ तिसको देखकर लज्जित मुनि चरणों में गिरते भये कि हम महादेवजी से श्रेष्ठ महान् और देवको

नहीं मानते हैं १६ हे शूलधारण करनेवाले ! देवता राक्षस सब जगत्
 के तुम्हीं गतिहो आपका रचाहुआ यह चराचर त्रैलोक्य संसार
 है १७ हे भगवन् ! युगके नाशमें सब तुम में प्रवेश करते हैं आप
 देवताओं से भी जानबे में समर्थ नहीं हैं फिर हम कैसे जानसकें
 १८ हे सब के स्वामी ! हे पापरहित ! तुम्हीं में शक्रादिक देवता
 दिखाई पड़ते हैं प्रतिदिन लोकों के कर्त्ता और कारयिता सब आ-
 पही हैं १९ आप के प्रसाद से भय रहित सब देवता आनन्द करते
 हैं इस प्रकार प्रणत ऋषि महादेवजीकी स्तुतिकर बोले २० कि हे
 महादेवजी ! आपके प्रसाद से हमारा तप न नाशहोवे तब प्रसन्न
 आत्मा महादेवजी ब्रह्मर्षि से यह बोले २१ हे विप्र ! हमारे प्रसाद
 से तुम्हारा तप सहस्र प्रकार बढ़े हे महा मुनिजी ! तुम्हारे साथ
 हम इस स्थान में बसेंगे २२ सप्त सारस्वत में स्नान कर जे हमको
 पूजेंगे तिनको इस लोक और परलोक में कुछ दुर्लभ न होगा २३
 और निस्सन्देह सारस्वत लोक को जावे ऐसा कहकर महादेवजी
 तहांहीं अन्तर्धान होगये २४ तदनंतर तीनों लोक में प्रसिद्ध औ-
 शनस तीर्थको जावे जहां पर ब्रह्मादिक देवता तपस्वी ऋषि २५
 और कार्तिकेय भगवान् भार्गवजी के प्रिय करने की कामनासे तीनों
 संध्याओं में समीपता करते हैं २६ सब पाप नाश करनेवाला कपा-
 लमोचन तीर्थ है हे मनुष्यों में व्याघ्र ! तहां स्नानकर सब पापों से
 मनुष्य छूटजाता है २७ हे भरत वंशियों में श्रेष्ठ ! फिर अग्नि
 तीर्थ को जावे वहां स्नानकर अग्निलोक को मनुष्य जाता और
 कुलको उद्धार करता है २८ तहांहीं विश्वामित्रजी का तीर्थ है हे
 भरतवंशियों में श्रेष्ठ ! हे महाराज ! तहां स्नान कर ब्राह्मण ताको
 प्राप्त होता है २९ हे मनुष्यों में व्याघ्र ! पवित्र और पूयतमन हो-
 कर ब्रह्मयोनि को प्राप्त हो तहां स्नानकर ब्रह्मलोक को प्राप्त होता
 है ३० और निस्सन्देह सात कुल को पवित्र करता है हे राजेन्द्र !
 फिर त्रैलोक्य में प्रसिद्ध कार्तिकेय के पृथूदक नाम से विख्यात
 तीर्थ को जावे तहां पितृ और देव पूजन में रत मनुष्य अभिषेक
 करे ३१। ३२ तो अज्ञान से वा ज्ञान से स्त्री पुरुष ने मनुष्य बुद्धि

से जो कुछ अशुभ कर्म किया हो ३३ वह सब स्नान मात्रही से नाशहोजावे अश्वमेधयज्ञ के फलको प्राप्तहो और स्वर्ग को जावे ३४ कुरुक्षेत्र को पुण्यकारी कहते हैं कुरुक्षेत्र से सरस्वती और सरस्वती के तीर्थ और तीर्थोंसे पृथूदक पुण्यकारी है ३५ सब तीर्थों के उत्तम में जो अपनी देह छोड़ताहै और पृथूदक में जप करताहै वह जन्म को नहीं प्राप्त होताहै ३६ हे राजन् ! सनत्कुमार और महात्मा व्यासजीने गान किया है वेदमें भी नियतहै कि पृथूदक को जावे ३७ पृथूदक से पुण्यकारी और तीर्थ नहीं है यह मेध्य पवित्र और निस्सन्देह पावनहै ३८ पाप करनेवाले भी मनुष्य पृथूदक में स्नान कर स्वर्ग को जाते हैं इसप्रकार बुद्धिमान् कहते हैं ३९ हे भरत वंशियों में श्रेष्ठ ! हे राजन् ! तहांहीं मधुस्रवतीर्थ है तहां स्नानकर मनुष्य सहस्र गऊके फल को प्राप्त होताहै ४० हे मनुष्यों में श्रेष्ठ ! फिर क्रमसे देवीके तीर्थ संसार में प्रसिद्ध सरस्वती और आरुणा के संगम को जावे ४१ वहां तीन रात्रि बसकर स्नानकर ब्रह्महत्या से छूटजाताहै अग्निष्टोम और अतिरात्रके फल को प्राप्त होताहै ४२ निस्सन्देह सात कुलको पवित्र करताहै हे कुरुकुलोद्बह ! तहांहीं अवकीर्ण तीर्थ है ४३ पूर्वसमयमें विप्रों के ऊपर कृपाकर दर्भीने रचाहै ब्राह्मण व्रत उपनयन वा उपवास ४४ और क्रिया मंत्रोंसे निस्सन्देह संयुक्त होताहै हे मनुष्यों में श्रेष्ठ ! क्रिया मन्त्रसे हीन भी तहां स्नान कर ४५ व्रतयुक्त ब्राह्मणहोता है यह पुरातन देखाहुआहै दर्भीजी ने चारोंसमुद्र लाकर प्राप्तकिये हैं ४६ हे मनुष्यों में व्याघ्र ! तहां स्नानकर दुर्गतिको नहीं प्राप्तहोता है और चारसहस्र गौवों के फल को प्राप्तहोताहै ४७ हे राजेन्द्र ! फिर तहांहीं शतसहस्रक और साहस्रक दो तीर्थलोक में प्रसिद्धहैं तहां जावे ४८ दोनों में मनुष्य स्नानकर सहस्र गऊके फलको प्राप्तहोताहै दान वा उपवास सहस्र गुणाहोताहै ४९ हे राजेन्द्र ! फिर उत्तमरेणुकातीर्थ को जावे तहां पितृ और देव पूजन में रतहोकर अभिषेककरै ५० तो सब पापों से विशुद्ध आत्माहोकर अग्निष्टोम के फलको प्राप्तहोवे क्रोध और इन्द्रियजीतकर विमोचन में स्पर्शकर ५१ सबदान लेने के पापोंसे

छूटजाताहै फिर जितेन्द्रिय ब्रह्मचारी पंचवट में जाकर ५२ बड़े पुण्य से युक्तहोकर स्वर्गलोक में प्राप्तहोताहै जहां वृषध्वज योगीश्वर शिवजी आपही हैं ५३ तिन देवेशको पूजनकर जानेही से सिद्धिकोप्राप्तहोताहै वरुणका तैजस तीर्थ अपने तेजसे प्रकाशित है ५४ जहाँ ब्रह्मादिक देवता और तपस्वी ऋषियों ने देवताओं के सेनापति में गुहको अभिषेक किया है ५५ हे कुरूद्वह ! तैजसके पूर्व कुरु तीर्थ है ब्रह्मचारी जितेन्द्रिय मनुष्य कुरुतीर्थ में स्नानकर ५६ सब पापों से विशुद्ध आत्मा होकर रुद्रलोक को प्राप्त होता है फिर नियत और नियत भोजन कर स्वर्गद्वार को जावे ५७ तो अग्निष्टोम के फल को प्राप्तहो और ब्रह्मलोक को जावे हे राजन् ! फिर तीर्थसेवन करनेवाला अनरक तीर्थको जावे ५८ तहां स्नान कर मनुष्य दुर्गतिको नहीं प्राप्तहोता है तहांहीं देवताओं समेत ब्रह्मा अपने आप नित्यही प्राप्त रहते हैं ५९ हे पुरुषों में व्याघ्र ! हे राजेन्द्र ! हे कुरूद्वह ! देवता लोग नारायण में परायण हैं तिनकी रुद्रवेदी में सान्निध्य है ६० तिन देवी को प्राप्त होकर दुर्गति को नहीं प्राप्त होताहै हे महाराज ! तहांहीं संसार के ईश्वर पार्वतीजी के पति ६१ महादेवजी को प्राप्तहोकर सब पापों से छूट जाता है हे शत्रुओं के दमन करनेवाले ! हे महाराज ! हे मनुष्यों के स्वामी ! कमलनाभ नारायण जी को प्राप्तहोकर ६२ शोभायमान होकर विष्णु लोकको प्राप्तहोता है सब देवों के तीर्थों में स्नानमात्र कर सब दुःखों से छूटकर सदैव शिवजी की नाई प्रकाशित होता है हे मनुष्यों के स्वामी ! तीर्थसेवन करनेवाला फिर अस्थि पुरको जावे ६३ । ६४ हे भरतवंशी ! पवित्र तीर्थको प्राप्तहोकर पितृ देवताओं को तर्पण करै तो अग्निष्टोम यज्ञ के फलको प्राप्तहो ६५ हे भरतवंशियों में श्रेष्ठ ! तहांहीं गंगाहृद और कूप है तिस कूप में तीन करोड़ तीर्थ हैं ६६ हे राजन् ! तहाँ स्नानकर ब्रह्मलोक में प्राप्त होताहै आपगा में मनुष्य स्नानकर महेश्वर जीको पूजनकर ६७ श्रेष्ठगतिको प्राप्त होता और कुलको उद्धार करता है फिर तीनोंलोकमें प्रसिद्ध स्थाणु वटको जावे ६८ तहाँ स्नानकर रात्रिभर स्थित रहे तो रुद्रलोक

को प्राप्त होवे तदनन्तर वशिष्ठजी के आश्रम बदरीवन को जावे
 ६९ जहां बेरभक्षण किये जाते हैं वहां मनुष्य तीनरात्रि बसे अच्छी
 प्रकार जो बारह वर्ष बेरभक्षण करता है ७० और जो तीनरात्रि
 बसता है तो दोनों समान होते हैं हे राजन् तीर्थसेवन करनेवाला
 मनुष्य इन्द्रमार्ग को प्राप्त हो ७१ दिन रात्रि के बसने से स्वर्गलोक
 में प्राप्त होता है एकरात्र तीर्थको प्राप्त होकर एकरात्रि मनुष्य बस-
 कर ७२ नियत और सत्यवादी हो ब्रह्मलोक में प्राप्त होता है हे
 राजेन्द्र ! फिर त्रैलोक्य में प्रसिद्ध तीर्थको जावे ७३ जहां महात्मा
 तेजकी राशि सूर्यका आश्रम है तिस तीर्थमें मनुष्य स्नानकर अ-
 ग्निको पूजनकर ७४ सूर्यलोक को प्राप्त होता और कुलको उद्धार
 करता है हे कुरुद्वह ! तीर्थसेवन करनेवाला मनुष्य सोमतीर्थ में
 स्नानकर ७५ निस्सन्देह सोमलोक को प्राप्त होता है हे धर्म
 जाननेवाले ! हे राजन् ! फिर दधीचि के अत्यन्त पुण्यकारी पावन
 लोक में प्रसिद्ध तीर्थको जावे जहां सारस्वत तपस्वी सिद्धिको प्राप्त
 हुये हैं ७६ । ७७ तिस तीर्थ में मनुष्य स्नानकर वाजपेययज्ञ के
 फलको प्राप्त होता है और निस्सन्देह सारस्वती बुद्धिको प्राप्त
 होता है ७८ हे राजन् ! फिर नियत और व्रत में परायण मनुष्य
 कन्याश्रमको जाकर ब्रह्मचर्य से तीनरात्रि बसकर ७९ दिव्य सौ
 कन्याओं को पाता और ब्रह्मलोक को जाता है हे धर्मजाननेवाले !
 फिर सन्निहिती तीर्थ को जावे ८० जहां ब्रह्मादिक देवता और बड़े
 पुण्य से युक्त तपस्वी ऋषि महीने महीने में प्राप्त होते हैं ८१ सूर्य
 ग्रहण में सन्निहिती में जो स्पर्श करता है उसने निरन्तर अश्वमेध
 यज्ञ सौ करली ८२ हे मनुष्यों के स्वामी ! हे मनुष्यों में व्याघ्र ! हे
 जनों के ईश्वर ! पृथ्वी में जितने आकाश में प्राप्त तीर्थ हैं उदपान
 ब्राह्मण पुण्यकारी स्थान ये महीने महीने सन्निहिती में अमावास्या
 में प्राप्त होते हैं ८३ । ८४ तीर्थों के प्राप्त करने से पृथ्वी में सन्निहि-
 ती प्रसिद्ध है तहां स्नान और पानकर स्वर्गलोक में प्राप्त होता है
 ८५ अमावास्या में सूर्य के ग्रहण में जो मनुष्य धाव करता है
 तिसके पुण्य फलको सुनिये ८६ अच्छी प्रकार सहस्र अश्वमेधयज्ञ

करनेका जो फल है वह स्नान और श्राद्ध करने से मनुष्य पाता है
 ८७ जो कुल स्त्री वा पुरुषका पापकर्म है वह सब निस्सन्देह स्नान
 मात्रही से नाश होजाता है ८८ और कमलवर्ण यानसे ब्रह्मलोक
 को जाता है फिर अचक्रुक नाम द्वारपाल के नमस्कार करै ८९ हे
 भरतवंशियों में श्रेष्ठ ! हे धर्मजाननेवाले ! तहांहीं गंगाहृद तीर्थ है
 तहां एकाग्रचित्त होकर ब्रह्मचारी स्नान करै ९० तो वह ब्रह्मचारी
 मनुष्य राजसूय और अश्वमेध के फलको प्राप्तहोवे पृथ्वी में पुण्य-
 कारी नैमिषहै आकाशमें पुष्करहै ९१ और तीनों लोकमें कुरुक्षेत्र
 श्रेष्ठहै कुरुक्षेत्र में हवासे उड़ीहुई धूलि ९२ पापकरनेवाले को भी
 निश्चय श्रेष्ठगति को प्राप्त करदेती हैं सरस्वती के दक्षिण और
 उत्तर ९३ और जे कुरुक्षेत्रमें बसते हैं वे स्वर्गमें बसते हैं कुरुक्षेत्र
 को जावेंगे कुरुक्षेत्र में हमबसेंगे ९४ जो एकवार भी ऐसा कहताहै
 वह स्वर्गलोकको प्राप्त होताहै ब्रह्मवेदीमें पुण्यकारी ब्रह्मऋषियों से
 सेवित कुरुक्षेत्रहै ९५ हे राजन् ! तिसमें जे बसते हैं वे कभी शोच
 करनेके योग्य नहीं होते हैं तरंड और कारंडकका जो बीचहै रामहृद
 और मचक्रुकका जो अन्तर है यह कुरुक्षेत्र समन्तपंचक ब्रह्माजी
 का उत्तरवेदि कहाता है ९६ ॥

इति श्रीपाद्मेमहापुराणेस्वर्गखण्डेभाषानुवादेसप्तविंशतितमोऽध्यायः २७ ॥

अट्ठाईसवां अध्याय ॥

पुरानेधर्म तीर्थ कलापवन सौगंधिक वन लक्षादेवी और ईशानाध्युषित
 आदि तीर्थों का वर्णन ॥

नारदजीबोले कि हे धर्मजाननेवाले युधिष्ठिर ! तदनन्तर पुराने
 धर्म तीर्थ को जावे जहां महा भागधर्म जी उत्तम तपकरते हैं १
 तिन्हों ने अपने नामसे चिह्नित पुण्यकारी तीर्थ किया है तहां धर्मा-
 त्मा एकाग्र चित्तहोकर मनुष्य स्नानकरे २ तो निस्सन्देह सातकुल
 को पवित्रकरै हे धर्मज्ञ ! फिर उत्तम कलापवनको जावे ३ एकाग्र
 चित्तहो बड़े केश से तहां जा स्नानकरै तो अग्निष्टोमयज्ञके फल
 को प्राप्तहो और विष्णुलोकको प्राप्तहो ४ हे राजन् ! फिर मनुष्य

सौगन्धिक वनको जावे जहां ब्रह्मादिक देवता तपस्वी ऋषि ५ सि-
द्धचारण गन्धर्व किन्नर महोरग तिसवनमें प्रवेशकरतेहुये सब पापों
से छूटजाते हैं ६ फिर नदियों में श्रेष्ठ नदियों में उत्तम नदी महा-
पुण्य कारिणी सरस्वती जिसका प्लुतादेवी नाम है ७ तहां बांबी से
निकले जलमें अभिषेककरै पितृ और देवोंको पूजनकरै तो अश्व-
मेध यज्ञके फल प्राप्त हो ८ तहां पर अत्यन्त दुर्लभ ईशानाध्युषित
नामतीर्थ है और बांबी से निकलकर मिलने में छः गुणा है यह नि-
श्चय है ९ हे मनुष्यों में व्याघ्र ! तहां स्नानकर सहस्र कपिलाओं
और अश्वमेधयज्ञ के फल को मनुष्य पाता है यह पुराने ऋषियोंने
देखा है १० हे भरतवंशी ! हे मनुष्यों में श्रेष्ठ ! सुगंधाशत कुम्भा
और पंचयज्ञतीर्थ को प्राप्त होकर मनुष्य स्वर्ग लोकमें जाता है
११ तहांहीं दुर्लभ त्रिशूलपात्र तीर्थ को प्राप्त होकर पितृ और देव
पूजन में रत मनुष्य अभिषेक करै १२ तो देह छोड़कर निस्सन्देह
गणेशजी के लोक को प्राप्त होवे फिर देवी के अत्यन्त दुर्लभ राज
गृहस्थान को जावे १३ जो देवी तीनों लोक में प्रसिद्ध शाकंभरी
नाम से विख्यात हैं दिव्य सहस्रवर्ष तक शाक से १४ महीने महीने
आहार किया था तहां देवीजीके भक्त तपस्वी ऋषि आतेभये १५
तब शाकहीसे तिनका देवीजी आतिथ्य करती भई तबसे देवीजीका
शाकंभरी नाम प्रतिष्ठित है १६ ब्रह्मचारी एकाग्रचित्त होकर नियत
और पवित्र हो शाकंभरी को प्राप्त होकर तीनरात्रि बस शाक भोजन
करै १७ तो बारहवर्ष में अच्छीप्रकार शाकभोजन करने से जो फल
है वह फल उसको देवीजी के छन्दसे होना है १८ फिर तीनोंलोक में
प्रसिद्ध सुवर्णारुण्य तीर्थको जावे जहाँ पूर्वसमय कृष्णजीने प्रसन्नता
के लिये शिवजी को आराधन किया १९ और देवताओं से दुर्लभ
वरोंको पाया प्रसन्नहुये महादेवजी बोले २० कि हे कृष्ण ! संसार
में तुम्हारा आत्मा अत्यन्त प्यारा होगा और सब संसार निस्सन्देह
तुम्हारा मुख होगा २१ हे राजेन्द्र ! तहां प्राप्त होकर शिवजी को
पूजनकर मनुष्य अश्वमेध यज्ञके फलको प्राप्त होता और गणेशजी
के लोकको प्राप्त होता है २२ फिर मनुष्य धूमावती को जावे वहां

तीनरात्रि बसकर मनसे प्रार्थित कामोंको निस्सन्देह प्राप्तहोवे २३ हे मनुष्योंके स्वामी ! हे धर्म जाननेवाले ! देवीजीके दक्षिणार्द्ध से रथावर्त है तहां श्रद्धायुक्त जितेन्द्रिय मनुष्य आकर २४ महादेवजीके प्रसादसे परमगतिको प्राप्तहोवे हे भरतवंशियों में श्रेष्ठ ! प्रदक्षिण वर्तमान होकर २५ सब पाप नाश करनेवाली धरानामनदीको जावे हे महा बुद्धियुक्त ! हे मनुष्यों में व्याघ्र ! हे मनुष्यों के स्वामी ! तहां स्नानकर शोचको न प्राप्तहो २६ हे नरव्याघ्र ! फिर महागिरिको नमस्कारकर स्वर्गद्वारके तुल्य निस्सन्देह गङ्गाद्वारहै २७ तहां एकाग्रचित्त होकर कोटि तीर्थ में अभिषेक करै तो पुण्डरीक यज्ञके फलको प्राप्तहो और कुलका उद्धारकरै २८ तहां एकरात्रि बसकर सहस्र गऊके फलको प्राप्तहो सप्त गंग त्रिगंग और शक्रावर्तमें तर्पण २९ विधिपूर्वक देवता और पितरोंका करै तो पुण्यलोक में प्राप्तहो फिर कनखल में स्नानकर तीनरात्रि मनुष्य बसकर ३० अश्वमेध यज्ञके फलको प्राप्तहो और स्वर्गलोकको जावे हे मनुष्यों के स्वामी ! तीर्थ सेवी मनुष्य कपिलावट को जावे ३१ तहां एकरात्रि बसकर सहस्र गऊके फलको प्राप्तहो हे राजेन्द्र ! हे कुरुक्षेत्रश्रेष्ठ ! हे मनुष्योंके स्वामी ! नागराज महात्मा कपिल का तीर्थ सब लोक में प्रसिद्ध है तहां नागतीर्थ में अभिषेक करै तो कपिलाओं के सहस्रके फलको मनुष्य प्राप्तहो ३२ । ३३ फिर शन्तनुजी के उत्तम तीर्थ ललितकाको जावे हे राजन् ! तहां स्नानकर मनुष्य दुर्गति को नहीं प्राप्तहोताहै ३४ ॥

इति श्रीपाद्मेमहापुराणस्वर्गखण्डेभाषानुवादेऽष्टाविंशोऽध्यायः २८ ॥

उनतीसवाँ अध्याय ॥

यमुनाजीका माहात्म्यवर्णन ॥

नारदजी बोले कि हे राजाओं में श्रेष्ठ ! हे राजन् युधिष्ठिर ! फिर उत्तम कालिन्दी तीर्थको जावे तहां स्नानकर मनुष्य दुर्गतिको नहीं प्राप्तहोता है १ पुष्कर कुरुक्षेत्र ब्रह्मावर्त पृथूदक अविमुक्त और सुवर्णारुख्य में जिस फलको मनुष्य प्राप्तहो २ हे मनुष्यों में उत्तम ! तिस फलको यमुनाजी में भी पावे जिनके मनमें स्वर्ग भोगका राग

वर्तमान हो ३ यमुनाजी में विशेष कर स्नान दानसे आयुआरोग्य
सम्पत्ति रूप और यौवनता गुणमें ४ जिनका मनोरथ हो तिनको
यमुनाजल नहीं त्यागना चाहिये जे नरकादि से डरते हैं और दारिद्र्य
से जे डरते हैं ५ तिनको सर्वथा प्रयत्नसे तहां स्नान करना चाहिये
दारिद्र्य पाप दौर्भाग्य रूप कीचड़ के धोनेके लिये ६ यमुनाजलको
छोड़कर और नहीं है श्रद्धाहीन कर्म आधाफल देते हैं यमुनाजी
स्नान मात्रही से सम्पूर्ण फल देती हैं ७ कामना रहित वा कामना
सहित यमुनाजलमें जो स्नान करता है वह इसलोक और परलोक
के दुःखोंको स्नानही से नहीं देखता है ८ दानोंपक्ष में जैसे चन्द्रमा
क्षीण और वृद्धिको प्राप्त होता है तैसेही तहां पापनाश होता और
स्नान से पुण्य बढ़ती है ९ जैसे समुद्र में अनेक प्रकारके रत्न सुख
पूर्वक प्राप्त होते हैं तैसे यमुनाजलमें स्नानसे आयु द्रव्य स्त्रियां और
सम्पदा होती हैं १० जैसे कामधेनु कामनाको देती है और चिन्तामणि
भी विचिन्तित को देती है तैसेही यमुनाजी का स्नान सब मनोरथ
को देता है ११ सतयुग में तपस्या श्रेष्ठ ज्ञान है त्रेतायुग में यज्ञ
करना द्वापर और कलियुग में दान करना श्रेष्ठ है यमुनाजी सदैव
कल्याण कारिणी हैं १२ हे राजन् ! सबका सब वर्णों और आश्रमों
का यमुनाजी में स्नान धर्म है यह निश्चय धाराओं से बरसता है
१३ इस भारत वर्षमें विशेषकर कर्म भूमिमें यमुनाजी में नहीं स्नान
करनेवालों का निष्फल जन्म कहा है १४ जैसे अमावस में आकाश
मण्डल में चन्द्रमा में ऐश्वर्य नहीं है तैसेही यमुनाजी के स्नान के
बिना अच्छा कर्म शोभित नहीं होता है १५ व्रत दान और तपस्या-
ओं से तैसे हरि नहीं प्रसन्न होते हैं जैसे यमुनाजी में स्नानमात्रसे
केशवजी प्रसन्न होते हैं १६ सूर्यजी के तेजके समान जैसे कुछ तेज
नहीं है तैसेही यमुनास्नानके समान यज्ञकी क्रिया नहीं है १७ भग-
वान् की प्रीतिकेलिये सब पापोंके दूरकरनेके लिये स्वर्ग लाभके लिये
मनुष्य यमुनाजी में स्नानकरै १८ रक्षितदेह अत्यन्त पुष्टबली और
अध्रुव सुन्दर देहसे क्या है जोकि यमुना स्नानरहित है १९ हाड़ोंके
देहमें खंभे हैं नसे बन्धन हैं मांस और रक्तलेपन हैं चमड़ेसे भी बंधा

हुआ दुर्गन्धयुक्त है मूत्र और विष्ठा से पूर्ण है २० बुढ़ापा शोक और विपत्ति से व्याप्त है रोगका मन्दिर आतुर रागका मूल अनित्य सब दोषों के आश्रय २१ परोपकार पापार्ति परद्रोह और पराई ईर्ष्या करने वाले हैं चंचल चुगुल क्रूर कृतघ्न क्षणिक २२ निष्ठुर दुर्धर दुष्ट तीनों दोष से विदूषित अपवित्रता दुर्गंधि और तीनों तापों से मोहित २३ स्वभावही से अधर्म में रत सैकड़ों तृष्णाओं से व्याकुल काम क्रोध महालोभ नरक के द्वारों से स्थित २४ कीड़े विष्ठा और भस्मादि अन्त के गुणों को प्राप्त होनेवाला है इस प्रकारका शरीर यमुना स्नान के बिना व्यर्थ है २५ यमुना के स्नान से वर्जित मनुष्य जलों में बुझों और पत्तियों में अण्डोंकी नाई मरणही के लिये उत्पन्न होते हैं २६ वैष्णवहीन ब्राह्मण हत है पिण्डों के बिना श्राद्ध हत है ब्राह्मणका न माननेवाला क्षत्रिय हत है आचार रहित कुल हत है २७ दम्भ सहित धर्म हत है क्रोध से तप हत है दृढ़तारहित ज्ञान हत है अभिमान से वेदादि और पुराणादि सबका सुनना हत है २८ पराई भक्ति से स्त्री हत है ब्रह्मचारी स्त्री से हत है अप्रकाशित अग्नि में होम हत है माया सहित भक्ति हत है २९ कन्या कन्या बेचनेवाले से हत है अपनेही लिये रसोई का बनाना हत है शूद्र भोजन से यज्ञ हत है कृपणका धन हत है ३० अभ्यासरहित विद्या हत है विरोध करनेवाला बोध हत है जीवित के लिये तीर्थ हत है जीवन के लिये व्रत हत है ३१ सत्यहीन वाणी हत है और चुगुलखोरी की भी वाणी हत है छःकानों में प्राप्त सलाह हत है व्यग्रचित्त होकर जप हत है ३२ वेद रहित में दान हत है नास्तिक मनुष्य हत है श्रद्धारहित जो कुछ परलोक के लिये किया है वह सब हत है ३३ इसलोक में जैसे दरिद्री मनुष्योंका हत है तैसे यमुना स्नान के बिना मनुष्योंका जन्म हत है ३४ हे राजन्! सब उपपातक बड़ेपाप यमुना जी के स्नान से सब भस्म होजाते हैं ३५ यमुनाजी में मनुष्य के प्राप्त होने में सब पाप कांपते हैं कि सब पापों के नाश करनेवाले जलमें यदि स्नान करेंगे ३६ तो यमुनाजी में उत्तम मनुष्य अग्नि की नाई प्रकाशित होंगे सब पापों से इस

पूकार छूट जावेंगे जैसे मेघों से चन्द्रमा छूट जाता है ३७ गीले
सूखे छोटे मोटे वाणी मन और कर्मों से कियेहुये पापों को यमुना
स्नान इसप्रकार जलाता है जैसे अग्नि समिधों को जलाता है ३८
हे राजाओं में उत्तम ! अभिमान से जो पापज्ञान और अज्ञान से
जो किये पाप यमुनाजी में स्नानमात्रही से नाश होजाते हैं ३९
पापरहित मनुष्य स्वर्ग को जाते हैं और पापिष्ठ शुद्धताको प्राप्त
होते हैं यमुनाजी के जलमें स्नान करने में यहां सन्देह करना
योग्य नहीं है ४० यहांपर विष्णुभक्ति में सब अधिकारी हैं सबको
सब देनेवाली पापनाश करनेवाली यमुना देवी हैं ४१ यही श्रेष्ठ
मन्त्र है यही श्रेष्ठ तप है श्रेष्ठ प्रायश्चित्त है यमुना स्नान उत्तम है
४२ हे राजन् ! मनुष्यों को दूसरे जन्मोंके अभ्यास से यमुनाजीके
स्नान में इसप्रकार बुद्धिहोती है जैसे जन्म के अभ्यास से अध्यात्म
ज्ञानकी निपुणताहोती है ४३ यमुनाजी का उत्तम स्नान संसार-
रूपी कीचड़के धोने में चतुर है पवित्रोंका पवित्र है ४४ हे राजन् !
जे सबकामना के फल देनेवाली तिसमें स्नानकरते हैं वे चन्द्र सूर्य
ग्रहों के सदृश शुभ भोगों को भोगते हैं ४५ मथुराजी में प्राप्त य-
मुनामोक्ष देनेवाली कहाती हैं और अधिकपुण्य बढ़ानेवाली हैं ४६
और जगह भी यमुना पुण्य कारिणी और महापाप हरनेवाली हैं
मथुराजी में प्राप्त यमुना देवी विष्णुजी की भक्तिदेनेवाली हैं ४७
भक्तिभाव से संयुक्त यदि यमुनाजी में स्नानकरै तो करोड़कल्प
सहस्र हरिजी के समीप में बसे ४८ सांख्यसे वर्जित मनुष्य नि-
श्चय मुक्तिको प्राप्तहोते हैं तिनके पितर तृप्तहोते हैं और सैकड़ों
कल्प स्वर्ग में तृप्तहीरहते हैं ४९ हे राजन् ! जे मनुष्य यमुनाजी
के शुभजलको पीते हैं उनको सहस्रों पञ्चगव्य सेवनसे क्या प्रयो-
जन है ५० और करोड़सहस्र तीर्थ सेवनेसे भी क्या प्रयोजन है तहां
पर दान और होम सब करोड़गुणा होता है ५१ ॥

इति श्रीपाद्मेमहापुराणेस्वर्गखण्डेभाषानुवादेऊनत्रिंशोऽध्यायः २६ ॥



तीसवां अध्याय ॥

हेमकुण्डल नाम वैश्यके धर्मकाव्यों का वर्णन ॥

नारदजी बोले कि हेराजन् युधिष्ठिर ! यहां पर तुमसे पुरातन इतिहासको वर्णनकरते हैं पूर्वसमय सतयुग में श्रेष्ठ निषधनगर में १ हेम कुण्डल नाम बनियाहुआ जो कि कुबेर की दीप्ति के समान कुलीन अच्छी क्रिया करनेवाला देवता ब्राह्मण और अग्नि का पूजन करनेवाला २ खेती और वाणिज्य का करनेहारा अनेक प्रकार से खरीदने और बेचनेवाला गऊ घोड़ा भैंसी आदि पशुओं के पालने में तत्पर ३ दूध दही माठा गोबर तृण लकड़ी फल मूल नमक अदरक आदि पीपरि ४ धनियां साग तेल अनेक प्रकार के कपड़े धातु और मिठाइयों को सदैव बेचता भया ५ इस प्रकार अनेक भांतिके और उपायों से सदैव आठकरोड़ अशरफी इकट्ठा करता भया ६ इस प्रकार वह महाधनवान् होगया और कानके पास बाल पकगये तब अपने चित्तमें संसार का क्षणिकत्व पीछे से विचारकर ७ तिस धनके छठवें हिस्से से धर्म के कार्य करने लगा विष्णुजी के मन्दिर और शिवालय बनवाता भया बड़ा भारी समुद्र के सदृश ताल खनवाता भया बावली और छोटी तलैया उसने बहुत बनवाई ८। ९ बरगद पीपल कंकोल जामुन और नीब आदिके वन और शुभ फूलों के वन अपने बलसे करता भया १० और रात्रि में अन्न जल नहीं खाता पीता दिनमें अन्न खाता जल पीता पुरके बाहर चारों दिशाओं में अत्यन्त सुन्दर पौसरे बनवाकर चलवाता भया ११ हेराजन् ! पुराणों में जितने दान प्रसिद्ध हैं तिनको नित्यही दान में परायण वह धर्मात्मा देता भया १२ जितने जीवके किये पाप हैं तिनका प्रायश्चित्त करता भया नित्यही देवपूजामें परायण और नित्य अतिथियों को पूजन करता भया १३ इस प्रकार वर्तमान हुये तिसके दो पुत्र उत्पन्न हुये तिनके अत्यन्त प्रसिद्ध श्रीकुण्डल और विकुण्डल नाम भये १४ तिनके साथे घर छोड़कर हेमकुण्डल तपस्या करनेके लिये वनको जाते भये तहांपर श्रेष्ठ देव गोविन्द वर देनेवाले प्रभुजीको

आराधन कर १५ तपसे छिष्ट शरीर हो सदैव वासुदेवजी में मन लगाकर विष्णुजी के लोकको प्राप्त हुये जहां जाकर शोच नहीं होता १६ हे राजन् ! फिर तिसके दोनों पुत्र बड़े अभिमान से युक्त युवावस्था वाले रूप समेत धनके अभिमान से अभिमान युक्त १७ दुःशील व्यसन में आसक्त धर्म कर्मादि के न देखनेवाले भये माता और वृद्धों के वचन न मानते भये १८ कुमार्ग चलनेवाले दुरात्मा पिताके मित्रों को निषेध करनेवाले अधर्म में निरत दुष्ट पराई स्त्री से भोग करनेवाले १९ गीत और बाजामें निरत वीणा और बेणु में विनोदयुक्त सौ वेश्याओं से युक्त तिस समय गाते हुये निकलते भये २० चाटुकार जनों से युक्त कुंदुरुके समान ओष्ठवाली स्त्रियों में विशारद सुन्दर वेषवाले अच्छे कपड़े पहने सुन्दर चन्दन लगाये २१ सुगंधित मालाओं से युक्त कस्तूरी के चिह्न से लक्षित अनेक प्रकारके गहनोंकी शोभा से युक्त मोतियों का हार पहने २२ हाथी घोड़े और रथ समूह से इधर उधर क्रीड़ा करतेहुये मदिरा पान कियेहुये पराई स्त्रीकी रति में मोहित २३ पिता की द्रव्यको नाश करते भये सौ वा सहस्र रुपया देतेभये और नित्यही भोगमें परायण अपने सुन्दर घरमें स्थित भये २४ इस प्रकार वह धन तिन्हों ने वेश्या विट् नट पहलवान चारण और बंदीजनों में असत् खर्चसे खर्च किया २५ कुपात्र में यह धन ऊसरमें बीजकी नाई दिया सत्पात्रमें नहीं दिया न ब्राह्मणके मुखमें डाला २६ प्राणियों के पालन करने वाले सब पापों के नाश करनेवाले विष्णुजी को नहीं पूजा दोनों की वह द्रव्य थोड़ेही समयमें नाशको प्राप्त होगयी २७ तब दोनों दुःख को प्राप्त परम कृपण भावको प्राप्त होगये शोचकरते हुये मोहको प्राप्त हुये और भूखकी पीड़ाके दुःखसे पीड़ित भये २८ तिन दोनों के घरमें स्थित हुये जब भोजनको कुछ न रहा तब स्वजन सब बान्धव सेवक जीविका पानेवालों ने २९ द्रव्यके अभावमें छोड़ दिया तब अपने पुरमें चिन्तना करतेभये और पीछे से नगर में चोरी करते भये ३० फिर राजा और मनुष्यों से डरेहुये अपने पुरसे निकलकर पीड़ित होकर वनवास करतेभये ३१ दोनों मूर्ख

निरंतर विषसे अर्पित तीक्ष्ण बाणों से अनेक प्रकार के पक्षी सुवर
हरिण और रोहमछली चौगड़े शल्लक गोह और बहुतसे और जीवों
को महाबल युक्त हो भिल्लोंको संगले सदैव शिकारमें भुजावाले होते
भये ३२ । ३३ हे शत्रुओं के ताप देनेवाले ! इस प्रकार मांसके
आहार करनेवाले पापही का आहार करते भये किसी समयमें एक
पहाड़ पर प्राप्तभया दूसरा वनमें जाताभया ३४ तब ज्येष्ठ को
शार्दूल और छोटेको सांपने नाश करदिया हे राजन् ! एकही
दिनमें दोनों पापी नाश को प्राप्त होगये ३५ तो पापी यमराज
के दूतों ने बांधकर यमराज के स्थानमें प्राप्तकर सबों ने यमराज
जी से कहा कि हे धर्मराज ! ये दो पापी मनुष्य आपकी आज्ञा से
लाये हैं अपने नौकर हम लोगों को आज्ञा दीजिये प्रसन्न हूजिये
क्या करें ३६ । ३७ तब चित्रगुप्त से पूछकर यमराज जी दूतों से
बोले कि हे वीर ! एक को तीव्र कष्टवाले नरककोलेजाइये ३८ और
दूसरे को स्वर्ग में स्थापित कीजिये जहां अत्युत्तम भोग हैं तब
यमराज की आज्ञा सुनकर शीघ्र करनेवाले दूतों ने ३९ ज्येष्ठ भाई
को घोर रौरवमें डालदिया हे राजन् ! उनदूतोंमें एक श्रेष्ठ छोटे भाई
से मधुर वचन बोला ४० कि हे विकुण्डल ! हमारे साथ आइये
तुमको स्वर्ग देंगे अपने कर्म से इकट्ठा किये हुये अत्यन्त दिव्य
भोगों को भोगिये ४१ ॥

इति श्रीपाद्मेमहापुराणेस्वर्गखण्डेभाषानुवादेत्रिंशोऽध्यायः ३० ॥

इकतीसवां अध्याय ॥

विकुण्डल नाम वैश्यका यमुना जीमें दोमाघ स्नानकर स्वर्गप्राप्तहोना ॥
नारदजी बोले कि हे युधिष्ठिर ! तब प्रसन्न मन होकर विकुण्डल
राह में यम दूत से पूछने लगा और हृदय में सन्देहकर परम वि-
स्मय को प्राप्तहुआ और हृदय में विचार करता भया कि हमको
किस फलसे स्वर्ग हुआ १ विकुण्डल जी बोले कि हे दूतों में श्रेष्ठ !
हम तुम से श्रेष्ठ संशयको पूछते हैं कि तुल्य कुलमें हम उत्पन्न हुये हैं
और दोनों ने समानही कर्म किये २ दुर्मृत्यु भी तुल्यही हुआ यम-

राजजीकोभी तुल्यही देखा तुल्यकर्म करने वाला मेरा बड़ा भाई
 कैसे नरक में डाला गया ३ और हमको स्वर्ग कैसे हुआ इस हमारे
 सन्देहको काटिये हे देवदूत! हम स्वर्गका कारण नहीं देखते हैं ४
 तब देवदूत बोला कि हे विकुंडल! माता पिता पुत्र स्त्री बहन और भाई
 यह प्राणी के जन्म हेतु की संज्ञा है कर्म भोग करने के लिये है ५ एकवृक्ष
 में जैसे पक्षियों का समागम होता है तैसेही पूर्व भावित पुरुष जो जो
 समीहित कर्म करता है तिस तिस कर्म का फल से देव भोग करता है यह
 प्रीति से तुम से सत्य कहते हैं कि मनुष्य शुभ अशुभ कर्म ६। ७ अपना
 किया काल काल में फिर फिर भोग करता है एक कर्म करता है एक
 तिस फल को भोग करता है ८ हे वैश्य! हे धर्मज्ञे! और के कर्म से और
 कभी लिप्त नहीं होता है तुम्हारा भाई अत्यन्त दारुण पापों से न-
 रक में गिरा और तुम धर्म से निरंतर स्वर्ग प्राप्त होगे ९ तब विकुं-
 डल बोला कि हे दूत! वाल्य अवस्था से हमारा मन पापों में रत है
 पुण्य में रत नहीं है इस जन्म में मैंने पाप किया है १० हे देवदूत!
 आत्मा के पुण्य कर्म को नहीं जानता हूँ जो हमारे पुण्य को जा-
 नते हो तो वह कृपा कर हम से कहो ११ तब देवदूत बोला कि
 हे बनियो! सुनो जो तुमने पुण्य इकट्ठा किया है तिस सब को हम
 जानते हैं तुम अत्यन्य निश्चित नहीं जानते हो १२ हरि मित्र का
 पुत्र वेद का पारगामी सुमित्र हुआ तिस का पुण्यकारी स्थान य-
 मुना जी के दक्षिण किनारे था १३ हे वैश्यों में श्रेष्ठ! तिस वन में
 तिससे तुम्हारी मित्रता हुई तिस के संग से तुमने दोमाघ के मही-
 ने यमुना जी के पुण्य जल में सब पापों के हरनेवाले श्रेष्ठ लोक
 में प्रसिद्ध पाप प्रणाशन नाम तीर्थ में स्नान किये १४। १५ हे
 वैश्यों के पति! हे पाप रहित! एक माघ की पुण्य से सब पापों से
 तुम छूट गये और दूसरे माघ की पुण्य से तुमने स्वर्ग प्राप्त किया
 १६ तिस के पुण्य के प्रभाव से निरंतर स्वर्ग में आनन्द करो और
 तुम्हारा भाई नरकों में बड़ी पाप की यातना को प्राप्त है १७ तल-
 वार के समान पत्तों से छेदा गया मुद्गरों से विदारण हुआ शिला
 की पीठ में चूर्ण किया गया तपे हुये अंगारों में भूजा गया १८ ये

दूतों के वचन सुनकर भाई के दुःख से दुःखित पुलकावली से चि-
 ह्नित सब अंग वाला दीन नम्रतायुक्त होकर १९ तिस देवदूत से
 मधुर निपुण वचन बोला कि हे साधो ! सज्जनों की सप्तपदी मित्र-
 ता अच्छे फल देनेवाली होती है २० मित्र भाव चिन्तन कर तुम
 हमसे उपकार करने के योग्य हो और सुनने की इच्छा करते हैं
 क्योंकि हम को तुम सर्वज्ञ हो २१ मनुष्य किस कर्म से यम लोक
 को नहीं देखते हैं और जिससे नरक को जाते हैं वह हम से कृपा
 करके कहिये २२ तब देवदूत बोला कि हे वैश्य ! तुमने अच्छा
 प्रश्न किया इस समय तुम पापहीन हो पुरुषों के विशुद्ध हृदय में
 बुद्धि कल्याणमें उत्पन्न होती है २३ यद्यपि अवसर नहीं है और तुम
 हमारी सेवा में परायण हो तथापि तुम्हारे स्नेह से यथा मति कहते
 हैं २४ जे कर्म मन वाणी से सदैव सब अवस्थाओं में दूसरों को पीड़ा
 नहीं देते हैं ते यमराज के स्थान को नहीं जाते हैं २५ प्राणियों के
 मारनेवाले पुरुष वेद दान तप और यज्ञों से बड़े कष्ट से भी स्वर्ग नहीं
 जाते हैं २६ अहिंसा परमधर्म है अहिंसा परमतप है अहिंसा परम
 दान है यह सदैव मुनि कहते हैं २७ जे दयालु मनुष्य हैं ते मसा
 सर्प डांस जुआं और मनुष्यों को अपने सदृश देखते हैं २८ ते
 मनुष्य तपेहुये अंगार लोहे के कील मद प्रेतों की तरंगिणी और
 यमराज की दुर्गतिको नहीं देखते हैं २९ जे मनुष्य जीवन के लिये
 जल और स्थल के रहनेवाले जीवों को मारते हैं वे कालसत्रनरक
 की दुर्गतिको प्राप्त होते हैं ३० तहांपर कुत्ते के मांस को भोजन करते
 पीव और रक्त पीते चरबी के कीचड़ में स्नान करते नीचे को मुख
 कियेहुये कीटों से काटे जाते ३१ अन्धकार में परस्पर एक दूसरे
 को खाते परस्पर घात को करते हुये अनेकों कल्प दारुण शब्द से
 रोतेहुये बसते हैं ३२ सैकड़ों कृमियोनि में जाकर बहुत काल तक
 स्थावर होते फिर वे क्रूर सैकड़ों तिर्यग्योनियों में जाते ३३ पीछे
 से प्राणियों की हिंसा करनेवाले उत्पन्न होते ही अन्धे काने कुबड़े
 लंगड़े दरिद्री और अज्ञानी मनुष्य होते हैं ३४ हे वैश्य ! तिस से
 परलोक और इसलोक में दोनों लोकों के सुख की इच्छा करता हुआ

धर्मजाननेवाला मनुष्य कर्म मन और वाणी से हिंसा न करे ३५
 प्राणियों की हिंसा करनेवाले दोनों लोकोंमें सुखोंको नहीं प्राप्त होते
 हैं और जो प्राणियों की हिंसा नहीं करते वे कहीं नहीं डरते हैं ३६
 जैसे सीधी और टेढ़ी जानेवाली नदियां समुद्रही में प्रवेश करती
 हैं तैसे सब धर्म अहिंसा में दृढ़ प्रवेश करते हैं ३७ हे वैश्यों में
 श्रेष्ठ ! सब तीर्थों में स्नान कियेहुये सब यज्ञों में दीक्षित और इस
 लोक में जिसने प्राणियोंको अभयदिया ३८ जे नियोग और शास्त्र
 में कहेहुये धर्म अधर्म मिलेहुओं को पालन करते हैं वे यमराज जी
 के स्थानको नहीं जाते हैं ३९ ब्रह्मचारी गृहस्थ वानप्रस्थ और
 संन्यासी सब अपने धर्म में निरत स्वर्ग में बसते हैं ४० सब वर्ण
 और आश्रम जैसा कहाहुआ है तिसके अनुसार चलनेवाले मनुष्य
 जितेन्द्रियहुये निरन्तर ब्रह्मलोक को जाते हैं ४१ इष्टापूर्त में जे रत
 पञ्चयज्ञ में जे रत और जे नित्यही दयायुक्त हैं वे यमराज जी के
 स्थान को नहीं देखते हैं ४२ इन्द्रियों के अर्थ से निवृत्त समर्थ वेद
 कहनेवाले और जे नित्यही अग्नि पूजा में रत हैं वे ब्राह्मण स्वर्ग जाते
 हैं ४३ दीन बदन होनेवाले शूर शत्रुओं से आच्छादित रणभूमियों
 में जे प्राप्त हैं तिनका सूर्यलोक में मार्ग है ४४ हे वैश्य ! अनाथ
 स्त्री और ब्राह्मण के लिये शरणागत पालन में जे प्राणोंको छोड़ते
 हैं वे स्वर्ग से च्युत नहीं होते हैं ४५ लँगड़े अन्धे बालक बूढ़े रोगी
 अनाथ और दरिद्रियों को जे सदैव पालन करते हैं वे सदैव स्वर्ग
 में आनन्द करते हैं ४६ कीचड़ में डूबीहुई गौ को और रोग से
 ग्रस्त ब्राह्मण को जे मनुष्य उद्धार करते हैं तिनको अश्वमेध
 यज्ञ करनेवालोंका लोक प्राप्त होता है ४७ जे गऊको घास देते हैं जे
 सदैव गऊ की सेवा करते और जे गौ की पीठपर नहीं चढ़ते हैं वे
 स्वर्ग लोकमें वास करते हैं ४८ जे गड़हा खोदते हैं जहां गऊ प्यास
 रहित होजाती है वे मनुष्य यमलोक को न देखकर स्वर्ग को जाते
 हैं ४९ जे ब्राह्मण अग्नि देव गुरु और ब्राह्मणोंकी पूजामें नित्यही
 रत हैं वे स्वर्ग जाते हैं ५० बावली कुआं और ताल आदि में धर्म
 का अन्त नहीं है जहां जल और स्थल के रहनेवाले अपनी इच्छा

से जल पीते हैं ५१ और वह पण्डितों से नित्यही दान में परायण कहाता है जैसे जैसे प्राणी पानी पीते हैं तैसे तैसे धर्म की बुद्धिसे नाशरहित स्वर्ग होता है प्राणियों का जीवन जल है प्राण जलमें स्थित हैं ५२ । ५३ हे वैश्य ! जे पापी भी मनुष्य नित्य के स्नानसे पवित्र होते हैं सबेरे का स्नान बाहर और भीतर के पापों को नाश करता है ५४ प्रातःकाल के स्नानसे पाप रहित मनुष्य नरक को नहीं जाता है स्नान के बिना जो मनुष्य भोजन करता है वह सदैव मल भोजन करता है ५५ जो मनुष्य नहीं स्नान करता है तिसके पितृ देवता विमुख रहते हैं और वह पापी मनुष्य अपवित्र रहता है ५६ बिना स्नान करनेवाला नरक भोगता है कीटादिकों में उत्पन्न होता है जे फिर पर्व में स्रोत में स्नान करते हैं ५७ ते नरक को नहीं जाते और कुयोनियों में नहीं उत्पन्न होते हैं दुःस्वप्न और दुष्ट चिन्ता सदैव बन्ध्या होजाती हैं ५८ हे वैश्यों में श्रेष्ठ ! प्रातःकाल के स्नानसे शुद्ध पुरुषों को तिल तिलकेपात्र विधि पूर्वक एक प्रस्थतिल देना चाहिये इसके देनेसे मनुष्य कभी यमराजकी भूमि को नहीं जाते हैं पृथ्वी सोना गऊ और सोलह दानोंको देकर ५९ । ६० हे विकुण्डल ! स्वर्ग लोक में जाकर वहां से नहीं लौटते हैं बुद्धिमान् मनुष्य पुण्य तिथियों में व्यतीपात और संक्रांति में ६१ स्नानकर जो कुछ होसका वह देकर दुर्गति में नहीं डूबता है देनेवाले दारुण रौरव नरक के मार्ग को नहीं जाते हैं इसलोक में धनहीन कुल में नहीं उत्पन्न होते हैं ६२ सत्यबोलनेवाला सदैव मौन रहनेहारा प्रिय वचन कहनेवाला क्रोध रहित अच्छे आचारवाला बहुत न बोलने वाला निन्दा न करनेहारा ६३ सदैव चतुरता युक्त सदैव प्राणियों पर दयासंयुक्त पराये हालां का छिपानेवाला पराये गुण का कहनेवाला ६४ हे वैश्यों में श्रेष्ठ ! जो मन से भी पराई तृणभर द्रव्यको न चुराता हो ये सब नरक की यातना को नहीं देखते हैं ६५ पराये कलङ्क कहनेवाला पाखण्डी पापों से भी अधिक है ऐसा मनुष्य प्रलय पर्यन्त नरक में रहता है ६६ कठोर वाक्यों का कहनेवाला नरक में निस्सन्देह जाता है फिर दुर्गतिको

प्राप्त होता है ६७ तीर्थों और तपस्याओं से उपकार न मानने वाले पुरुष की निष्कृति नहीं है वह मनुष्य नरक में बहुत काल घोर यातना को सहता है ६८ जो जितेन्द्रिय और आहार जीतने वाला मनुष्य पृथिवी में जितने तीर्थ हैं तिनमें स्नान करता है वह यमराज के स्थान को नहीं जाता है ६९ तीर्थ में पाप न करे जीविका न करे दान न लेवे धर्म को न बेंचे ७० तीर्थ में पाप दुर्जर है तीर्थमें दान लेना दुर्जर है तीर्थमें ये सब दुर्जर हैं इनके करने से मनुष्य नरक जाता है ७१ पाप समूहों का भी करनेवाला मनुष्य एकबार गंगाजी के जलमें स्नानकर गंगाजी के जलसे पवित्र होकर नरकको नहीं जाता है ७२ व्रत दान तपस्या यज्ञ और और भी पवित्र कर्म गंगाजी के बिन्दुसे अभिषेक किये के समान नहीं हैं यह हमने सुना है ७३ हे वैश्य ! जो अधममनुष्य और तीर्थके समान गंगाको कहता है वह बड़े दारुण रौरव नरकको जाता है ७४ धर्म का द्रव जलोंका बीज भगवान् के चरणों से च्युत महादेवजी से मस्तक में धारण किया हुआ जो गंगाजीका निर्मल जल है ७५ वह निस्सन्देह ब्रह्मही है निर्गुण और प्रकृतिसे पर है निश्चय ब्रह्माण्ड भरमें गंगाजी की समता को कोई नहीं जाता है ७६ गंगा गंगा जो मनुष्य सैकड़ों योजनोंसे कहता है वह नरकको नहीं जाता है तिसके सदृश कौन होता है शीघ्रही और से नरक देनेवाली क्रिया भस्म नहीं होती है ७७ हे वैश्य ! तिससे मनुष्यों को गंगाजल में प्रथम से स्नान करना चाहिये जो ब्राह्मण प्रतिग्रहके योग्यभी होकर दान न लेवे वह नक्षत्र रूप होकर बहुत कालतक आकाश में प्रकाशित होता है ७८ जे कीचड़ से गऊको निकालते जे रोगियों की रक्षा करते जे गऊके घरमें मरते हैं तिनके आकाशमें तारा होते हैं प्राणायाम में परायण पाप कर्म करने वाले भी मनुष्य यमलोक को नहीं देखते हैं प्राणायामों से पाप नाश होते हैं हे वैश्य ! दिन दिन में सोलह प्राणायाम कियेहुये साक्षात् ब्राह्मण के मारने वाले को भी पवित्र करते हैं ७९ । ८० जे तपस्या करते व्रत नियम और सहस्र गऊका दान करते तिन्हीं के समान प्राणायाम भी है ८१

जो मनुष्य महीने महीने कुशके अग्रसे जलके बिन्दुको सौवर्ष पीता है तिसी के समान प्राणायाम है ८२ बड़े पाप और छोटे पाप सब को मनुष्य प्राणायामों से क्षणभरमें भस्म करता है ८३ हे मनुष्यों में श्रेष्ठ ! जे उत्तम मनुष्य पराई स्त्रियोंको माता के समान मानते हैं वे कभी यमयातनाको नहीं जाते हैं ८४ हे वैश्य ! मनसे भी जो मनुष्य दूसरों की स्त्रियों को नहीं सेवन करता तिसके समान धर्मात्मा दो लोकमें नहीं है तिसी ने पृथ्वी धारण की है ८५ तिससे धर्म युक्तों को पराई स्त्रियोंका सेवन त्यागना चाहिये पराई स्त्रियां इक्कीस नरकों को लेजाती हैं ८६ हे वैश्यों में श्रेष्ठ ! जिन मनुष्यों के मनमें पराई स्त्रियों में लोभ नहीं उत्पन्न होता ते स्वर्ग को जाते हैं यमराज के यहां नहीं जाते हैं ८७ निरन्तर क्रोधके आदि कारणोंमें जो क्रोधसे नहीं जीता जाता है वह क्रोध रहित पुरुष पृथ्वी में स्वर्ग जीतने वाला मानने योग्य है ८८ जो पुत्र पिता माताको वृद्धावस्था का समय न प्राप्त होनेमें भी देवताके समान आराधन करता है वह यमराज के स्थान को नहीं जाता है ८९ हे वैश्यों में श्रेष्ठ जे पिताके अधिक भावसे गुरुजी को पूजते हैं वे ब्रह्माके लोकमें अतिथि होते हैं ९० यहां शीलके रक्षण से स्त्रियां धन्य हैं शीलके भंग होने में स्त्रियों को घोर यमलोक होता है ९१ दुष्टों के संगके छोड़ने से सदैव स्त्रियों को शीलकी रक्षा करनी चाहिये हे वैश्य ! शीलसे स्त्रियों को श्रेष्ठ स्वर्ग निस्संदेह होता है ९२ शूद्रकी रसोई बनाने से और निषिद्ध आचरण से ब्राह्मणकी दुर्गति होती है और नरक जाता है ९३ जे शास्त्र को विचार करते हैं वेदके अभ्यास में जे रत हैं पुराण और संहिता को जे सुनाते और पढ़ाते हैं ९४ जे स्मृति के अनुसार चलते हैं धर्मको जे बोध कराते हैं और वेदान्तों में निपुण हैं तिनसे यह पृथ्वी धारण की हुई है ९५ तिन तिन अभ्यास माहात्म्यों से वे सब पाप हीन हो जाते हैं और ब्रह्माजी के लोकमें जाते हैं जहां मोह नहीं है ९६ ज्ञान को न जानकर भी जो वेद शास्त्र से उत्पन्न ज्ञानको देता है तिस संसार बंधन को विदारण करने वालेकी वेदभी पूजा करते हैं ९७ हे वैश्यों में श्रेष्ठ ! यह अद्भुत रहस्य सुनिये यह

धर्मराज जीको सम्मत और सब मनुष्यों को अमृत देनेवाली है
 ९८ वैष्णव मनुष्य न यमराज जीको न यमलोक को और न घोर
 दर्शन वाले भूतों को निश्चय देखते हैं यह सत्य सत्य मैंने कहा है
 ९९ हमसे सदैव बारंवार यमराजने कहा है कि तुम लोगों से वैष्णव
 त्यागने योग्य हैं वे हमारे सामने नहीं आवें १०० जे प्राणी प्रसंग
 से एक बारभी केशवजी को स्मरण करते हैं ते सब पाप समूहों को
 नाशकर विष्णुजी के परंपद को जाते हैं १०१ जो दुराचारी पापी
 वा अच्छे आचारवालाभी जो मनुष्य विष्णुजी को भजताहो वह
 सदैव तुमसे त्याग करने योग्य है १०२ जिसके घरमें वैष्णव भोजन
 करता है और जिनकी वैष्णवों की संगति है वैष्णवों के संगसे उनके
 पाप नाश होजाते हैं इससे इनको भी तुमलोग त्याग करदिया
 करो १०३ हे वैश्य ! इस प्रकार हमको दंडधारण कर्त्ता यमराज देव
 सदैव सिखलाते हैं इससे वैष्णव मनुष्य यमराजजी की राजधानी
 को नहीं जाते हैं १०४ हे वैश्यों में श्रेष्ठ ! पापी मनुष्यों को विष्णु
 जीकी भक्तिके बिना नरक रूपी समुद्र तरनेके लिये और उपाय नहीं
 है नहीं है १०५ हे वैश्य ! मनुष्योंके इष्ट कुत्तेके खाने वाले वैष्णव
 कोभी हम नहीं देखते हैं क्योंकि वर्ण से बाहरभी वैष्णव मनुष्य
 तीनों भुवनको पवित्र करता है १०६ पुरुषों के पाप नाश करने के
 लिये भगवान् के गुण कर्म और नामों का संकीर्तन ही समर्थ है
 जिससे मरण के समीप प्राप्त पापी अजामिल नारायण नाम पुत्र
 को रिसाकर नारायण नामसे बुलाकर मुक्तिको प्राप्त हुआ है १०७
 जे दोनों कुलमें पूर्व में बहुत काल नरक में मग्न हैं वे तभी स्वर्गको
 जाते हैं जब आनन्द से हरिजीको पूजते हैं १०८ हे वैश्य ! जे वि-
 ष्णु भक्तके दास और जे वैष्णवों के अन्न भोजन करने वाले हैं वे
 आकुलता रहित हुये यज्ञ करने वालोंकी गतिको प्राप्त होते हैं १०९
 चतुर मनुष्य प्रयत्नसे सब पापोंकी शुद्धिके लिये वैष्णव के अन्नको
 मांगे जो न मिले तो जलपीवे ११० गोविन्द ऐसा मंत्र जपते हुये
 कहीं जो मनुष्य करे तो वह यमराज जी को न देखे और तिसको
 हम नहीं देखते १११ अंग मुद्रा ध्यान ऋषि और छंद देवता समेत

द्वादशाक्षर मंत्रको दीक्षासे विधि पूर्वक जपे ११२ जे उत्तम मनुष्य मंत्रों के स्वामी अष्टाक्षर मंत्रको जपते हैं तिनको देखकर ब्राह्मण का मारनेवाला भी शुद्ध होजाता और विष्णुजी के समान आपही प्रकाशित होताहै ११३ शंख चक्र धारण कर ब्रह्मके भीतर जाने वाले विष्णु रूपसे वे मनुष्य वैष्णव लोकमें बसते हैं ११४ हृदय सूर्य जल प्रतिमास्थंडिल में मनुष्य विष्णुजी को पूजनकर वैष्णव पद को जाते हैं ११५ अथवा मुमुक्षुओं को वासुदेव जी सदैव पूज्यहैं हे वैश्य ! वज्रकीट विनिर्मित शालग्राम मणि चक्रमें सब पाप नाश करनेवाला सब पुण्य देनेहारा और सबको मुक्ति देनेवाला विष्णुजी का अधिष्ठान है ११६ । ११७ जो शालग्राम शिलोद्भव चक्रमें हरिजी को पूजताहै उसने प्रति दिनमें सहस्र राजसूय यज्ञ करडालीं ११८ वेदान्त सदैव ब्रह्मनिर्वाण अच्युत को मनन करते हैं सोई प्रसाद मनुष्यों को शालग्राम की मूर्तिके पूजनसे होताहै ११९ जैसे महाकाष्ठ में स्थित अग्नि यज्ञके स्थानमें प्रकाशित होताहै तैसेही व्यापी हरि शालग्राम में प्रकाशित होते हैं १२० हे वैश्य ! पाप करनेवाले कर्म में अधिकार न होने वाले यमराज जी के स्थानको नहीं जाते हैं १२१ जैसे शालग्राम शिलाचक्र में हरिजी सदैव रमते हैं तैसे लक्ष्मी जीमें और अपने पुरमें नहीं रमते १२२ तिसने अग्निहोत्र किया और समुद्र पर्यन्त पृथ्वीदी जिसने शालग्राम शिलोद्भव चक्रमें हरिजीको पूजा १२३ भो वैश्य ! शालग्राम शिलासे उत्पन्न बारह शिलाहैं जिसने विधि पूर्वक पूजाहै तिसके पुण्यको तुमसे कहते हैं १२४ जो द्वादश कालों में कोटि द्वादशलिंग सोने के कमलों से पूजित होवें उतनाही फल एकदिन में शालग्राम जीके पूजन से होताहै १२५ जो फिर भक्ति से शालग्राम शिला के सैकड़ों को पूजताहै वह हरिजी के लोक में बसकर इस लोकमें चक्रवर्ती राजा होताहै १२६ जो अधम मनुष्य काम क्रोध और लोभों से व्याप्त हो वहभी शालग्राम शिलाके पूजन से हरिजी के लोकको जाताहै १२७ जो मनुष्य आनन्द से शालग्राम में गोविन्दजीको पूजताहै वह प्रलय पर्यन्त स्वर्गसे नहीं च्युत होता

है १२८ हे वैश्य! तीर्थ दान यज्ञ और अबुद्धिके विना मनुष्य शाल-
ग्राम शिलाके पूजनसे मुक्तिको प्राप्त होते हैं १२९ पापी भी शाल-
ग्राम शिलाका पूजन करने वाला नरक गर्भवास तिर्यक् योनि और
कृमि योनिको नहीं प्राप्त होता है १३० दीक्षा विधान मंत्रका जानने
वाला जो चक्रमें बलिदान करता है गंगा गोदावरी नर्मदा नदी
और मुक्तिके देनेवाली जो नदियां हैं १३१ वे सब शालग्राम शिला
के जलमें बसती हैं नैवेद्य अनेक प्रकारके फल धूप दीप विलेपन
१३२ गीत बाजा और स्तोत्रादिकों से भक्तिमें परायण जो मनुष्य
कलियुग में शालग्राम शिलाका पूजन करता है १३३ वह करोड़
सहस्र वर्ष हरिजी के समीप रमण करता है करोड़ों लिंगों के दर्शन
और तिनके पूजनों से जो फल होता है १३४ वह शालग्राम शिला
के एक दिन पूजन से होता है शालग्राम शिलासे उत्पन्न लिंगके
एकवार पूजन में १३५ सांख्य से वर्जित मनुष्य निश्चय मुक्ति को
प्राप्त होते हैं शालग्राम शिलारूपी जहां केशवजी स्थित होते
हैं १३६ तहां देवता यक्ष देवता और चौदहों भुवन स्थित
रहते हैं शालग्राम शिलामें जो मनुष्य श्राद्ध करता है १३७
तिसके पितर तृप्त होकर सौ कल्प तक स्वर्ग में स्थित होते हैं
जे मनुष्य नित्यही शालग्राम शिलाके जलको पीते हैं १३८
उनको सहस्रों पञ्चगव्य सेवनसे और करोड़ सहस्रतीर्थ सेवन से
बड़ा प्रयोजन है १३९ यदि पुण्यकारी शालग्राम शिला के अंगसे
उत्पन्न जलको पीता है शालग्राम शिला जहां है तहां तीनयोजन
तीर्थ है १४० तहां दान और होम सब करोड़ गुणा होता है जो
बिन्दु के बराबर शालग्राम शिला के जलको पीता है १४१ वह
विष्णुजीका सेवन करनेवाला मनुष्य फिर माता के दूधको नहीं
पीता है शालग्राम के समीप में चारों ओर कोस कोस भर १४२
कीटक भी मरकर श्रेष्ठ वैकुण्ठ स्थान को जाता है जो उत्तम शाल-
ग्राम शिला चक्रको दान देता है १४३ उसने पर्वत वन कानन स-
मेत पृथ्वी चक्र देडाला शालग्राम शिलाका जो मनुष्य मूल्यकर-
ता १४४ बैचनेवाला सलाह देनेवाला और परीक्षाओं में जो प्रसन्न

होता है वे सब प्रलय पर्यन्त नरक को जाते हैं १४५ हे वैश्य ! तिससे चक्रका खरीदना और बेचना पापसे डरनेवाले छोड़ देवें बहुत कहने से क्या है १४६ हरि वासुदेवजी का स्मरण सब पाप हरनेवाला है नियतेन्द्रिय मनुष्य वन में घोर तपस्याकर १४७ जो फल पाता है वह भगवान् का नमस्कारकर पाता है मोहयुक्त मनुष्य बहुत पापकर १४८ नरकको नहीं जाता है सब पाप हरनेवाले हरिजीके पास जाकर पृथ्वी में जो तीर्थ और पुण्यकारी मन्दिर १४९ तिन सबको विष्णुजीके नामों के कहने से प्राप्त होता है देव शार्ङ्ग धनुष धारण करनेवाले विष्णुजी को जे प्रपन्न और प-रायण हैं १५० तिनकी यमराज की सालोक्य नहीं है और उनके नरक में स्थान नहीं होते हैं हे वैश्य ! जो वैष्णव मनुष्य शिवजी की निन्दा करता है १५१ वह वैष्णवलोक को नहीं प्राप्त होता है बड़े नरकको जाता है मनुष्य प्रसंग से एक एकादशी का व्रतकर १५२ यमराज की यातना को नहीं जाता है यह लोमश से सुना है ऐसा पवित्र कोई तीनोंलोक में नहीं है १५३ भगवान् के दोनों दिन पाप नाश करनेवाले हैं हे वैश्यों में श्रेष्ठ ! तबतक इसदेह में पाप बसते हैं १५४ जबतक प्राणी शुभभगवान् के दिनका व्रत नहीं करता है सहस्र अश्वमेधयज्ञ और सौ राजसूय यज्ञ १५५ एकादशी के व्रतकी सोलहवीं कला को नहीं प्राप्त होते हैं हे वैश्य ! ग्यारह इन्द्रियों से जो मनुष्य ने पाप किये हैं १५६ वे सब एकादशीके व्रत से नाशको प्राप्त होते हैं एकादशीके बराबर कोई पुण्यकारी लोकमें नहीं है १५७ जिन्होंने व्याजसे भी एकादशीका व्रत किया है वे यमराज के बशको नहीं प्राप्त होते हैं यह एकादशी स्वर्ग मोक्ष देनेवाली शरीर को आरोग्य देनेहारी १५८ सुन्दरस्त्री देनेवाली जीतेहुये पुत्र देनेहारी है हे वैश्य ! गङ्गा गया काशी पुष्कर १५९ वैष्णवक्षेत्र यमुना और चन्द्रभागा नदी एकादशी के तुल्य नहीं हैं १६० जिसमें यहां बिना परिश्रम वैष्णवपद प्राप्त होता है रात्रि में जागरणकर एकादशी में व्रतकर १६१ दश पिता के पक्षके दश माता के पक्ष के और दशस्त्रीके पक्षके पहले के पु-

रुषों को निश्चय उद्धार करता है १६२ द्वन्द्व संगसे परित्यक्त ग-
 रुड़ से कियेहुये केतनवाले माला पहिने और पीले कपड़े धारण
 किये हरिजीके मन्दिर को जाते हैं १६३ हे वैश्योंमें श्रेष्ठ ! पापीभी
 मनुष्य बाल्यावस्था वा युवावस्था व वृद्धावस्था में निश्चय एका-
 दशी का व्रतकर दुर्गतिको नहीं प्राप्तहोता है १६४ इस लोक में
 तीनरात्रि व्रतकर वा तीर्थ में स्नानकर सोना तिल और गौवों को
 देकर मनुष्य स्वर्ग कोजाते हैं १६५ हे वैश्य ! जे तीर्थमें स्नाननहीं
 करते जिन्हों ने सोना नहीं दिया और कुछ तपस्या नहीं की वे सब
 जगह दुःखित रहते हैं १६६ संक्षेप से नरकका निरूपणधर्म कहा
 गया सब प्राणियों में द्रोह रहित वाणी मन काय कर्मों से १६७ इ-
 न्द्रियों का निरोध दान हरि जीका सेवन वर्ण और आश्रम कीक्रि-
 याओंका विधि से सदैव पालन १६८ स्वर्ग की इच्छा करने वाला
 करे तप और दान को न कहै आत्मा के हितकी कामना से जैसी
 शक्ति हो तैसा दानदेवे १६९ हेवैश्य ! दरिद्र भी जूता कपड़ा अन्न
 पत्र मूल फल और जलको नित्य देवे १७० इसलोक और परलोक
 में नहीं दिया हुआ नहीं प्राप्तहोताहै देनेवाले तिनतिन यमयात-
 नाओं को नहीं देखते हैं १७१ दीर्घआयुवाले और धनवान् फिर
 फिर होते हैं यहां बहुतकहने से क्याहै अधर्म से दुर्गति को प्राप्त
 होते हैं १७२ और धर्म से सब जगह सदैवस्वर्ग को जाते हैं १७३
 तिससे बाल्यावस्था से लेकर धर्म का संग्रह करना चाहिये यह सब
 तुमसे कहा और क्या सुनने की इच्छाहै १७४ तब विकुंडल बोले
 कि हे सौम्य ! आपके वचन सुनकर हमारा प्रसन्न चित्त है गंगाजी
 का जल शीघ्रही पापपाश करनेवाला है और सज्जनों के वचनपाप
 हरनेवालेहैं १७५ सज्जनों का स्वाभाविकगुण उपकारकरने और
 प्रिय कहने के लियेहै अमृतमण्डलवाला चन्द्रमा किसने शीतल
 कियाहै १७६ हे देवदूत ! तिससे दया से पूछतेहुये हमसे कहियेह-
 मारे भाईकी शीघ्रही नरक से निष्कृति कैसे होगी १७७ ये तिसके
 वचनसुनकर ध्यान से देखकर क्षणमात्र ध्यानकर तिसकी मैत्रीरूप
 रस्सी में बँधाहुआ देवदूत बोला १७८ कि हेवैश्य ! जो तुमने आ-

ठवें जन्ममें पुण्य इकट्ठा किया है तो सब भाई को दीजिये तिसके स्वर्ग की जो इच्छा करते हो १७९ तब विकुंडल बोला कि हे दूत! क्या वह पुण्य है कैसे हुई पूर्व समयमें क्या जन्म था यह सब कहिये फिर शी-
घ्र ही दूंगा १८० तब देवदूत बोला कि हे वैश्य ! सुनो हेतु समेत ति-
सपुण्य को कहते हैं पूर्व समय पुण्यकारी मधुवन से शाकुनि ऋषि हुये
१८१ वे तपस्या और विद्या के पढ़ाने के काममें युक्त तेज में ब्रह्मा
के समान भये तिसके रेवती में नवपुत्र ग्रहों की नाई उत्पन्न हुये १८२
ध्रुव, शील, बुध, तार और पांचवां ज्योतिष्मान् ये अग्नि होत्र में रत
गृहस्थाश्रम के धर्मों में रमते भये १८३ निर्मोह, जितकाम, ध्यान
कोश, गुणाधिक ये चारो ब्राह्मण के पुत्र गृहसे विरक्त हुये १८४ सं-
न्यास आश्रम में युक्त सब कामसे वाञ्छा रहित सब एक गांवमें ब-
सते संग रहित स्त्री रहित १८५ निराश प्रयत्न रहित लोष्ट पत्थर
और सुवर्ण समान समझने वाले जो कोई कपड़े देवे तो कपड़े पह-
नने वाले और जो कोई भोजन करावे तो भोजन करें १८६ सायंकाल
के ग्रह की नाई नित्य ही विष्णु जीके ध्यानमें परायण निद्रा और
आहार के जीतने वाले और वात शीत के सहने वाले हुये १८७
विष्णु रूपसे चराचर सब संसारको देखते हुये लीलापूर्वक पृथ्वी
में परस्पर मौन हुये घूमते भये १८८ देखा है ज्ञान जिनने संदेह
रहित चिद्धिकार में विशारद योगी कोई द्रव्य मात्र की क्रिया न करते
भये १८९ इस प्रकार वे योगी आठवें जन्ममें पूर्व समय पुत्र स्त्री कुटुम्ब
वाले मध्यदेश में स्थित तुभ ब्राह्मण के १९० घरमें दो पहर में भूख
और प्यास युक्त आते हुये वैश्वदेव के अन्तर कालमें योगियों को
घरके आंगन में तुमने देखा १९१ तो गद्गद वाणी समेत नेत्रों में
आंशू सहित हर्ष और संभ्रम समेत बहुत मानकर दण्डवत् प्रणाम
करते भये १९२ चरणों में मस्तक से प्रणाम कर दोनों हाथ जोड़-
कर सत्य वाणीसे सबको तिस समय में अभिनन्दित किया १९३
और बोले कि इस समय हमारा जन्म सफल हुआ जीवन सफल
हुआ इस समय विष्णुजी मेरे ऊपर प्रसन्न हुये इसी कालमें सनाथ
पवित्र १९४ और धन्य हुआ घर धन्य हुआ कुटुम्बी धन्य हुये

हमारे पितर इस समय धन्य हुये गौर्वे सुना हुआ और धन धन्य हुये १९५ जिससे तीनों तापके हरनेवाले आपके चरण मैंने देखे जिससे आपके दर्शन भगवान् की नाई धन्य हैं १९६ हे वैश्यों में श्रेष्ठ! इसप्रकार पांव धोकर पूजनकर श्रेष्ठश्रद्धासे मस्तकमें धारण किया १९७ जहां चरण धोनेका जल श्रद्धासे शिरसे धारण किया गया चन्दन फूल अक्षत धूप दीपसे भावसमेत १९८ पूजन भया और सुन्दर अन्नसे संन्यासियों को भोजन कराया तब वे परमहंस तृप्त हुये रात्रिमें मन्दिर में विश्राम करते भये १९९ जो ज्योतियों को मत ज्योति परब्रह्म है तिसका ध्यान भी करते भये हे वैश्यों में श्रेष्ठ! तिनके आतिथ्य से जो उत्पन्न पुण्य हुई २०० वह निश्चय सहस्र मुखसे कहने को हम नहीं समर्थ हैं भूतोंमें प्राणी श्रेष्ठ हैं प्राणियों में बुद्धिजीवी २०१ बुद्धिमानों में मनुष्य मनुष्यों में ब्राह्मण जाति ब्राह्मणों में विद्वान् विद्वानों में कृतबुद्धि कृतबुद्धियों में कर्त्ता कर्त्ताओं में ब्रह्मके जाननेवाले श्रेष्ठ हैं २०२ इससेवे अत्यन्त पूज्य हैं तिसीसे तीनोंलोकमें श्रेष्ठ हैं २०३ हे वैश्योंमें श्रेष्ठ! तिनकी संगति महापाप नाश करनेवाली है गृहस्थाश्रमी के घरमें विश्रामको प्राप्त संतुष्ट ब्रह्म जाननेवाले २०४ जन्म पर्यन्तके पाप क्षणभरमें नाश करते हैं जो गृहस्थके मरणपर्यन्तके इकट्ठा कियेहुये पाप हैं २०५ तिन सबको एक रात्रि बसकर संन्यासी जला देता है तिसपुण्यको अपने भाईको दीजिये जिससे नरकसे छूटजावे २०६ ये दूतके वचन सुनकर शीघ्रही पुण्य को देतेभये तब प्रसन्न चित्तसे वह भाई नरकसे निकल आया २०७ देवोंने दोनोंके ऊपर फूल वर्षाकर पूजन किया तब वे स्वर्गको गये तिन दोनोंसे अत्यन्त पूजित दूत जैसे आयाथा वैसेही गया २०८ सब भुवनके बोध करनेवाले वेदके वचनके तुल्य देवदूतके वाक्य सुनकर वैश्य पुत्र अपने किये हुये पुण्य दानसे भाईको तारकर भाईके साथ इन्द्रके श्रेष्ठलोकको जाता भया २०९ हे राजन्! जो इस इतिहासको पढ़ता वा सुनता है वह शोकरहित होकर सहस्रगोदानके फलको प्राप्त होता है २१०

इति श्रीपाद्मेमहापुराणेस्वर्गखण्डेभाषानुवादेएकत्रिंशोऽध्यायः ३१ ॥

वत्तीसवां अध्याय ॥

सुगन्ध तीर्थ रुद्रावर्त गंगा सरस्वती संगम कर्णहृद कुब्जाम्रक और
अरुन्धती बटादि तीर्थोंका वर्णन ॥

नारदजीबोले कि हे राजाओं में श्रेष्ठ ! युधिष्ठिर फिर संसारमें प्रसिद्ध
सुगन्ध तीर्थको जावे तो सब पापोंसे शुद्ध आत्मा होकर ब्रह्मलोकमें
जावे १ हे मनुष्यों के स्वामी ! हे राजन् ! फिर तीर्थ सेवन करनेवाला
मनुष्य रुद्रावर्त को जावे तहां स्नानकर मनुष्य स्वर्ग लोकमें प्राप्त
होता है २ हे मनुष्योंमें श्रेष्ठ ! गंगा और सरस्वतीके संगम में स्नान
कर मनुष्य अश्वमेध यज्ञके फलको पाता और स्वर्गलोक को जाता
है ३ तहां कर्णहृदमें स्नानकर शंकरदेवजी को पूजनकर दुर्गति को
नहीं प्राप्त होता और स्वर्ग लोकको जाता है ४ फिर तीर्थ सेवन
करनेवाला यथाक्रम कुब्जाम्रक को जावे तो सहस्र गऊके फल को
प्राप्त हो स्वर्ग लोकको जावे ५ तीर्थसेवी मनुष्य अरुन्धतीवट को
जावे वहां सामुद्रक को स्पर्शकर तीन रात्रि बसकर ६ सहस्र गऊके
फलको प्राप्त हो स्वर्ग लोकको जावे फिर एकाग्रचित्त होकर ब्रह्म-
चारी ब्रह्मावर्त को जावे ७ तो अश्वमेध यज्ञके फलको प्राप्त हो
स्वर्गलोकको जावे फिर यमुना प्रभवतीर्थ को जावे वहां यमुनाजल
को स्पर्शकर ८ अश्वमेध यज्ञके फलको प्राप्त हो ब्रह्मलोकमें प्राप्त हो-
ता है फिर त्रैलोक्य में प्रसिद्ध दर्धी संक्रमण तीर्थको पाकर ९ अ-
श्वमेध यज्ञके फलको प्राप्त हो स्वर्गलोकको जावे फिर सिद्ध गन्धर्वोंसे
सेवित सिन्धु के प्रभव को जावे १० तहां पांचरात्रि बसकर बहुत
सुवर्णदेवे तदनन्तर मनुष्य अत्यन्त दुःखसे प्राप्त होनेवाली देवीको
प्राप्त होकर ११ अश्वमेध यज्ञके फलको प्राप्त हो शुक्रजी की गति
को प्राप्त हो फिर ऋषिकुल्या को प्राप्त होकर वसिष्ठजी के यहां जावे
१२ वसिष्ठजी के जाने से सब वर्ण ब्राह्मण होजाते हैं ऋषिकुल्या
में मनुष्य स्नानकर ऋषि लोकको प्राप्त होता है १३ हे मनुष्यों के
स्वामी ! यदि तहां शाक भोजन कर महीनाभर बसे भृगुतुंग को
प्राप्त होकर अश्वमेध यज्ञके फलको प्राप्त हो १४ वीरप्रमोक्षको जाकर

सब पापोंसे छूटजाता है कार्तिक माघमें दुर्लभ तीर्थ को प्राप्तहोकर
 १५ पुण्यकर्त्ता अग्निष्टोम और अतिरात्र के फलको प्राप्तहोता है
 फिर सन्ध्या को अत्युत्तम विद्यातीर्थ को प्राप्तहोकर १६ स्पर्शकरै तो
 सब विद्याओंका पारगामी होवे सर्वपाप प्रमोचन महाश्रम में रात्रि
 भर बसे १७ निराहारहोकर एककाल तो शुभलोको में बसे छःकाल
 व्रतसे महालय में महीनाभर बसकर १८ तरकर दशपहले के और
 दशपीछे के प्राणियों को तार देवे पुण्यकारी श्रेष्ठ देवताओं से न-
 मस्कार कियेहुये माहेश्वरजी को देखकर १९ सब कृत्यों में कृतार्थ
 होकर मरण को कहीं न शोचे सब पापोंसे विशुद्ध आत्मा होकर
 बहुत सुवर्ण को प्राप्तहोवे २० फिर ब्रह्मासे सेवित वेतसिका को
 जावे तो अश्वमेधयज्ञ के फलको प्राप्तहो परमगतिको प्राप्तहो २१
 तदनन्तर सिद्धोंसे सेवित सुन्दरिका तीर्थको प्राप्तहोकर रूपकाभागी
 होता है यह पुरातन मुनियों ने देखा है २२ फिर एकाग्रचित्तहोकर
 ब्रह्मचारी ब्राह्मणिका को जावे तो कमल के वर्णवाले विमानसे ब्रह्म
 लोकको प्राप्तहोता है २३ तदनन्तर पुण्यकारी ब्राह्मणों से सेवित
 नैमिषतीर्थ को जावे तहां देवगणों समेत ब्रह्मा नित्यही बसतेहैं २४
 नैमिषको जब चले तब आधापाप नाश होजाता है और वहां प्रवेशकर
 मनुष्य सब पापसे छूटजाता है २५ हे भरतवंशीयुधिष्ठिर! तीर्थमें तत्पर
 धीर मनुष्य तहां महीनाभर बसे पृथ्वी में जितने तीर्थ हैं नैमिष
 में सब हैं २६ तहां नियत और नियत भोजन करनेवाला मनुष्य
 अभिषेककर राजसूय यज्ञ के फलको प्राप्त होता है २७ हे भरतवं-
 शियों में श्रेष्ठ! और सातकुलको भी पवित्र करता है जो व्रत में
 परायण मनुष्य नैमिष में प्राणों को छोड़ता है २८ वह स्वर्गलोक
 में स्थित होकर आनन्द करता है इसप्रकार बुद्धिमान् ऋषि कहते
 हैं हे राजाओं में श्रेष्ठ! नैमिष नित्यही मेध्य और पुण्यकारी है २९
 मनुष्य गङ्गोद्भेद तीर्थको प्राप्तहोकर तीनरात्रि बसकर वाजपेययज्ञ
 के फलको प्राप्त होता है और सदैव ब्रह्मभूत होता है ३० सरस्वती
 को प्राप्त होकर पितृ और देवताओं को तर्पणकरै तो सारस्वतलोको
 में निस्सन्देह आनन्द करै ३१ हे मनुष्यों के स्वामी! तदनन्तर

तीर्थसेवी मनुष्य बाहुदा को जावे तहां एक रात्रि बसकर स्वर्गलोक में प्राप्तहोता है ३२ और देवसत्रयज्ञ के फलको पाता है फिर पुण्य-जनों से युक्त पुण्यकारिणी रजनी को जावे ३३ वहां पितृ और देवपूजन में रत मनुष्य वाजपेय यज्ञ के फलको प्राप्तहोता है विम-लाशोक को प्राप्तहोकर चन्द्रमाकी तरह प्रकाशित होता है ३४ तहां एकरात्रि बसकर स्वर्गलोक में प्राप्तहोता है फिर गोपूतार उत्तम सरयूतीर्थ को जावे ३५ जहां नौकर सेना और वाहनों समेत राम-चन्द्रजी हे राजन् ! पूर्व समय में घर छोड़कर तिस तीर्थके तेज से स्वर्गको गये हैं ३६ हे भरतवंशी ! हे मनुष्यों के स्वामी ! तिस गोपू-तार तीर्थ में मनुष्य स्नानकर तीर्थ के निज रामजी के प्रसाद और व्यवसाय से ३७ सब पापों से विशुद्ध आत्मा होकर स्वर्गलोक में प्राप्तहोता है हे कुरुनन्दन ! रामतीर्थ गोमती में मनुष्य स्नानकर ३८ अश्वमेध यज्ञके फलको प्राप्तहोता और अपने कुलको पवित्र करता है हे भरतवंशियों में श्रेष्ठ ! तहांपर सौसहस्र तीर्थ हैं ३९ हे भरतर्षभ ! तहां उपस्पर्शन कर नियत और नियत भोजन मनुष्यकर सहस्रगऊ देने के पुण्यफलको पाता है ४० हे धर्मजानने वाले राजन् ! फिर अत्युत्तम ऊर्ध्वस्थान को जावे कोटितीर्थ में मनुष्य स्नानकर स्वा-मिकार्तिक को पूजनकर ४१ सहस्र गऊ देने के फलको प्राप्त हो और तेजस्वी हो फिर काशीजी को जाकर शिवजीको पूजनकर ४२ कपिलों के हृदमें स्नानकर राजसूय यज्ञके फलको प्राप्त होता है हे राजाओं में श्रेष्ठ ! दुर्लभ मार्कण्डेयजी के तीर्थको प्राप्तहोकर ४३ संसार में प्रसिद्ध गोमती और गंगाजी के संगम में स्नानकर मनुष्य अग्निष्टोम यज्ञके फलको प्राप्त होता और कुलको उद्धार करता है ४४॥

इति श्रीपाद्मेमहापुराणेस्वर्गखण्डेभाषानुवादेद्वात्रिंशोऽध्यायः ३२ ॥

तेतीसवां अध्याय ॥

काशीपुरीका विस्तार समेत माहात्म्य वर्णन ॥

युधिष्ठिरजी बोले कि हे नारदमुनिजी ! काशीजी का माहात्म्य आपने संक्षेप से कहा अब विस्तार से कहिये तब मेरा मन प्रसन्न

होगा १ तब नारदजी बोले कि यहांपर काशीजीके गुण के आश्रय
इतिहास को कहते हैं जिसके सुननेही से मनुष्य ब्रह्महत्या से छूट
जाता है २ पूर्व समय देवासन में बैठीहुई पार्वतीदेवी मेरुशृंग में देव-
ईशान त्रिपुर के वैरी महादेवजी से पूछतीभई ३ कि हे देवों के देव !
हे भक्तोंकी पीड़ाके नाशकरनेवाले ! हे महादेवजी ! देव आपको कैसे
थोड़े समय में देखसके ४ हे शङ्करजी ! सांख्ययोग तथा ध्यान
कर्मयोग वैदिक और जितने और हैं संसार में बहुत परिश्रमवाले
हैं ५ जिससे विश्रांतचित्तवाले योगी कर्मी सबदेहधारियोंको सूक्ष्म
भगवान् दिखलाई दें ६ यह अत्यन्त गुह्य गूढ़ इन्द्रादिक देवों से
सेवितकासकी अग्निका नाशनेवाला ज्ञान सब प्राणियों के कल्याण
के लिये कहिये ७ तब महादेवजी बोले कि यहांपर विज्ञान नहीं कहने
योग्यहै ज्ञान न जाननेवालोंसे बाहर कियाहुआहै जो श्रेष्ठ ऋषियोंने
कहाहै वह तुमसे यथा तत्त्व कहते हैं ८ सब प्राणियोंको संसाररूपी
समुद्रके तारनेवाली हमारी काशीपुरी श्रेष्ठ अत्यन्त गुह्यक्षेत्रहै ९
हे महादेवि ! तहां भक्तिसे हमारे व्रत और श्रेष्ठ नियम में स्थित
महात्मा बसते हैं १० सबतीर्थों से उत्तम स्थानों से जो उत्तम
ज्ञानों का उत्तम ज्ञान हमारा श्रेष्ठ अविमुक्त है ११ और स्थानों
से पवित्र तीर्थ और स्थान श्मशान में स्थित दिव्यभूमि में प्राप्त
हैं १२ भूलोक में नहीं संलग्न अन्तरिक्ष में हमारा स्थान है नहीं
मुक्तहुये तहां देखते हैं मुक्तहुये चित्तसे देखते हैं १३ यह श्मशान
विख्यात अविमुक्त सुना है हे सुन्दरि ! यहां पर कालहोकर इस
संसारको हम नाशकरते हैं १४ हे देवि ! यह सब गुह्यों का
स्थान हमारा प्याराहै तहांपर हमारे भक्तही जातेहैं और हम में
प्रवेशकरजाते हैं १५ दान जप हवन यज्ञ तपकिया हुआ ध्यान
पढ़ना और ज्ञान सब तहां नाश रहित होते हैं १६ और सहस्रों
जन्मके पहले के इकट्ठा किये हुये पाप अविमुक्त क्षेत्र में प्रविष्ट हुये
पुरुषके सब नाशको प्राप्तहोते हैं १७ ब्राह्मण क्षत्रिय वैश्य शूद्र
वर्णसंकर स्त्री म्लेच्छ और जे संकीर्ण पाप योनिहैं. १८ कीड़े चीं-
टियां और जे अन्य मृगपक्षी हैं हे श्रेष्ठ मुखवाली पार्वती ! कालसे

अविमुक्तमें नाशको प्राप्तहुये १९ तो आधा चन्द्रमा मस्तकमें धारे
तीन नेत्रवाले बड़े बैलको वाहन किये तिस हमारे पुरमें मनुष्य होते
हैं २० अविमुक्तमें मराहुआ कोईभी पापी नरक को नहीं जाता है
ईश्वरकी दया युक्त होकर सब श्रेष्ठ गतिको प्राप्त होते हैं २१ मनुष्य
मोक्षको अत्यन्त दुर्लभ और संसारको अत्यन्त भयानक मानकर
पत्थरसे चरणोंको मर्दनकर काशीजी में बसे २२ हे परमेश्वरि !
तपसेभी दुर्लभ जहां तहां विपन्न मरेहुयेकी संसार छुड़ाने वाली
गति २३ हमारे प्रसादसे अच्छीतरह होती है हे हिमवान्की पुत्री !
हमारी मायासे मोहित नहीं प्रवृद्धहुये नहीं देखते हैं २४ वे वारंवार
विष्ठा मूत्र और वीर्यों के मध्य में बसते हैं सैकड़ों विघ्नों से ताड़ित
हुआभी जो विद्वान् बसता है २५ वह श्रेष्ठस्थान को जाता है जहां
जाकर फिर शोच नहीं होता है जन्म मृत्यु और बुढ़ापे से मुक्त श्रेष्ठ
शिवजी के स्थानको जाते हैं २६ मोक्षकी कांक्षा करने वाले फिर
मरण न होने वालोंकी वह गति है जिसको पाकर मनुष्य कृत कृत्य
होता है यह पण्डित लोग मानते हैं २७ दान तपस्या यज्ञ और
विद्यासे श्रेष्ठ गति नहीं मिलती जो अविमुक्तमें मिलती है २८ अ-
नेक प्रकारके वर्णवाले विवर्ण चांडालादिक निन्दित योनि पापों से
पूर्णदेह और विशिष्ट पापों से भी पूर्णदेह वाले जे हैं २९ तिनको
अविमुक्त श्रेष्ठज्ञान और परंपद है यह पण्डित लोग कहते हैं ३०
अविमुक्त परंतत्त्व और परमकल्याण है नैष्ठिकी दीक्षा कर जे अवि-
मुक्त में बसते हैं ३१ तिनको अन्त समयमें परमज्ञान और परंपद
हम देते हैं प्रयाग नैमिषारण्य श्रीशैल महाबल ३२ केदार भद्रकर्ण
गया पुष्कर कुरुक्षेत्र भद्रकोटि नर्मदा आम्नातकेश्वरी ३३ शाल-
ग्राम कुब्जाम्ब अत्युत्तम कोकामुख प्रभास विजयेशान गोकर्ण
और भद्रकर्णक ३४ ये त्रैलोक्यमें प्रसिद्ध पुण्यस्थान हैं काशीजी
में जैसे मरेहुये श्रेष्ठ तत्त्वको प्राप्त होते हैं तैसे अन्य स्थान में नहीं
पाते हैं ३५ काशीजी में विशेष कर आकाश पाताल और मृत्यु
लोकमें जानेवाली गंगाजी प्रविष्ट हैं वे मनुष्यों के सैकड़ों जन्मके
कियेहुये पापोंको नाशती हैं ३६ और जगह भी गंगा सुलभ हैं

श्राद्ध दान तप जप व्रत सब काशीजी में अत्यन्त दुर्लभ हैं ३७
 निरन्तर वायु भोजन करताहुआ काशीजी में स्थित मनुष्य जपकरै
 नित्यही हवनकरै दानदेवे और देवताओं को पूजन करै ३८ यदि
 पापी मूर्ख वा धार्मिक मनुष्यहो वह काशीजी को प्राप्त होकर सब
 कुलको पवित्रकरताहै ३९ काशीजीमें जे महादेवजी को पूजते और
 स्तुतिकरते हैं वे सबपापों से छूटकर गणों के ईश्वर होते हैं ४०
 और जगह योग ज्ञान अथवा संन्यास से सहस्रजन्मसे श्रेष्ठ स्थान
 प्राप्तहोताहै ४१ हे देवदेवोंकी स्वामिनी ! जे भक्त काशीजी में बसते
 हैं वे एकही जन्मसे श्रेष्ठ मोक्षको प्राप्तहोते हैं ४२ जहां योग ज्ञान
 और मुक्ति एकही जन्मसे मिलती है तिस अविमुक्तको प्राप्तहोकर
 और तपोवनकी न इच्छाकरै ४३ जहां से हम अविमुक्तहुये तिसी
 से अविमुक्त कहाताहै सोई गुह्योका गुह्य यह विज्ञान कहाताहै ४४
 हे सुन्दर भौंहवाली ! ज्ञान अज्ञानमें निष्ठ परमानन्दकी इच्छाकरने
 वालों की जो गति विदित है सो अविमुक्त में मरेहुये की होती है
 ४५ जो अविमुक्तकी देहमें सम्पूर्ण देखेगये हैं काशीपुरी तिन स्थानों
 से अधिक शुभहै ४६ जहां ईश्वर साक्षात् महादेवजी देहके अन्त
 में आपही मुक्तिके लिये तारक ब्रह्मको कहते हैं ४७ जो अत्यन्त
 श्रेष्ठ तत्त्वहै वह अविमुक्तही है यह सुनाहै हे देवि ! काशीजीमें एक
 ही जन्मसे सो प्राप्तहोता है ४८ भौंहके मध्यमें तोंदी के बीच में
 हृदय और मस्तक में जैसे सूर्य में अविमुक्तहै तैसे काशी में स्थित
 है ४९ वरणा नदी और असीनदी के बीचमें वाराणसी अर्थात्
 काशीपुरीहै तहांपर स्थित तत्त्व इसीप्रकार से नित्यही मुक्तिका क-
 रनेवालाहै ५० काशीजी से श्रेष्ठ स्थान न हुआहै न होगा जहां
 नारायण देव स्वर्ग के ईश्वर महादेवजी हैं ५१ तहां देवता गंधर्व
 यक्ष सर्प राक्षस और देवोंके देव ब्रह्माजी जिनकी निरन्तर उपासना
 करते हैं ५२ हे देवि ! महापापी और जे तिनसे भी अधिक पापी हैं वे
 काशीजी में प्राप्तहोकर परमगतिको प्राप्त होते हैं ५३ तिससे नियत
 मोक्षकी इच्छा करनेवाला मनुष्य काशीजीमें मरणके अन्ततक बसे
 और महादेवजी से ज्ञानप्राप्त होकर मुक्त होजावे ५४ किन्तु पाप

से हत चित्तवाले विघ्नहोते हैं तिससे देह मनवाणी से पाप नहीं करें
 ५५ हे अच्छे व्रतकरनेवाली पार्वती ! यह देवता और पुराणों का
 रहस्य है अविमुक्त के आश्रय ज्ञान कोई तत्त्वसे नहीं जानता है ५६
 नारदजी बोले कि हे युधिष्ठिर ! देवता ऋषि और ब्रह्माजी के सुनते
 हुये देवोंके देवने सब पाप नाश करनेवाले तीर्थको कहा है ५७ जैसे
 देवताओंमें पुरुषोत्तम नारायणजी श्रेष्ठ हैं ईश्वरोंमें जैसे महादेवजी
 श्रेष्ठ हैं तैसेही स्थानों में यह उत्तम है ५८ जिन्होंने पूर्वकाल के एक
 जन्ममें रुद्रजीको आराधन किया है वे श्रेष्ठ शिवजीके स्थान अविमुक्त
 को प्राप्त होते हैं ५९ कलियुग के पापों से उत्पन्न जिनकी बुद्धिहरी
 होती है तिनको ब्रह्माजी का स्थान जानने में नहीं सामर्थ्य है ६०
 जे सदैव इसपुरीको स्मरण करते और कहते हैं तिनके शीघ्रही इस
 लोक और परलोकके पाप नाश होजाते हैं ६१ काशीजी में स्थान
 कर इसजन्ममें जो पापकरते हैं तिन सबको कालकी देह देव शिवजी
 नाश करते हैं ६२ तिससे मोक्षकी इच्छा करनेवालों से सेवित इस
 स्थानको जावे मरेहुओंका फिर संसाररूपी समुद्रमें जन्म नहीं होता
 है ६३ तिससे योगी वा अयोगी पापी वा पुण्यात्मा मनुष्य सब यत्नसे
 काशीजी में बसे ६४ मनुष्योंके वचन से पिता माताके वचन और
 गुरुजी के कहनेसे अविमुक्त के जानेकी बुद्धि न फिर जानी चाहिये ६५॥

इति श्रीपाद्मेमहापुराणेस्वर्गखण्डेभाषानुवादेत्रयस्त्रिंशोऽध्यायः ३३ ॥

चौतीसवां अध्याय ॥

काशीपुरीके माहात्म्य में अंकारेश्वर कृत्तिवासेश्वर मध्यमेश्वर
 विश्वेश्वर अंकार और कंदर्पेश्वरजीका वर्णन ॥

नारदजी बोले कि हे युधिष्ठिर ! तहांपर यह निर्मल सुन्दर अं-
 कार नाम लिंग है जिसके स्मरणही मात्रसे मनुष्य सब पापोंसे छूट
 जाता है १ यह अत्यन्त श्रेष्ठ ज्ञान उत्तम पंचायतन काशीजी में
 नित्यही मुनियों से सेवित और मोक्षका देनेवाला है २ तहांपर पं-
 चायतन के शरीर प्राणियों के मोक्ष देनेवाले भगवान् रुद्र साक्षात्
 महादेवजी रमते हैं ३ यह पाशुपत ज्ञान पंचायतन कहाता है सोई

यह विमल लिंग ओंकार उपस्थित है ४ व्यतीत शान्ति, शान्ति, परावर विद्या, प्रतिष्ठा और निवृत्ति यह पञ्चात्मलिंग ईश्वरका है ५ पांच ब्रह्मादिक लिंगोंके आश्रय ओंकार बोधक लिंग पंचायतन कहाता है ६ देहके अन्तमें नाश रहित पञ्चायतन ईश्वर लिंग को स्मरण करै तो बुद्धिमान् मनुष्य परमानन्द ज्योति में प्रवेश कर जावे ७ तहांपर पूर्व समय में देवर्षि सिद्ध और ब्रह्मर्षि ईशान देव की उपासनाकर परमपद को प्राप्तहुये हैं ८ मत्स्योदरी के पुण्यकारी किनारे अत्यन्त गुह्य शुभ उत्तम गऊके चर्मके बराबर ओंकारेश्वर जीका स्थान है ९ हे युधिष्ठिर ! कृत्तिवासेश्वर लिंग, उत्तम मध्यमेश्वर, विश्वेश्वर, ओंकार और कन्दर्पेश्वर ये काशीजी में गुह्यलिंग हैं विनाशम्भुजीकी कृपाके कोई नहीं जानता है १० । ११ हे राजन् ! कृत्तिवासेश्वर का माहात्म्य सुनिये पूर्वसमय तिस स्थान में दैत्य हाथी होकर शिवजी के समीप १२ ब्राह्मणोंके मारनेके लिये आया जहां नित्यही शिवजी की उपासना होती है तिनके लिंग से तीन नेत्रवाले महादेवजी प्रकट हुये १३ भक्तों के ऊपर कृपा करनेवाले हर महादेव भक्तोंकी रक्षाके लिये अवज्ञा से शूलसे गजके आकार वाले दैत्यको मारकर १४ तिसकेवासः अर्थात् वस्त्रकी कृत्ति करते भये तिसी से कृत्तिवासेश्वर नाम हुआ हे युधिष्ठिर ! तहां मुनिश्रेष्ठ सिद्धिको प्राप्तहुये १५ और तिसी शरीरसे तिस परमपद को प्राप्त भये विद्या विद्येश्वर रुद्र जे शिव कहे गये हैं १६ कृत्तिवासेश्वर लिंगको नित्यही आश्रित होकर स्थितहैं मनुष्य अधर्म बहुतवाले घोर कलियुग को जानकर १७ कृत्तिवास को नहीं छोड़तेहैं वे निस्सन्देह कृतार्थ होते हैं जिस तीर्थ में सहस्र जन्मसे मोक्ष मिलता वा नहीं मिलता १८ परन्तु इस कृत्तिवास में एकही जन्मसे मोक्ष मिलताहै मुनिलोग सब सिद्धोंका स्थान इस स्थानको कहतेहैं १९ यह स्थान देव देव शम्भु महादेवजी से रक्षित है युग युगमें तपके केशके सहनेवाले वेदके पारगामी ब्राह्मण २० महात्माजी की उपासनाकरते हैं शतरुद्रिय को जपते हैं निरन्तर तीन नेत्रवाले कृत्तिवासदेवकी स्तुति करतेहैं हृदयमें देव स्थाणु सर्वान्तर शिवको ध्यान

करते हैं २१ काशीजी में जे सिद्ध ब्राह्मण बसते हैं वे निश्चय गीत गाते हैं तिनमें एकसे मुक्ति होती है जे कृत्तिवास की शरणमें प्राप्त हैं २२ अत्यन्त दुर्लभ संसार को अभीष्ट ब्राह्मण कुलमें जन्मपाकर संन्यासी ध्यानमें धारणकर रुद्रजी को जपते चित्तमें महेशजी को ध्यान करते २३ काशीजी के मध्यमें प्राप्त मुनियों में श्रेष्ठ ईश प्रभु को आराधन करते और सन्धिहीन होकर यज्ञोंसे पूजन करते रुद्र जीकी स्तुति करते शम्भुजी को प्रणाम करते २४ निर्मल योगके धामभव महादेवजीके नमस्कार हैं पुराणस्थाणु गिरिश शिवजीकी शरणमें प्राप्त हैं हृदयमें प्रविष्ट रुद्रजीको स्मरण करते हैं अनेक रूप महादेवजी को जानते हैं २५ ॥

इति श्रीपाद्मेमहापुराणेस्वर्गखण्डेभाषानुवादेचतुर्विंशोऽध्यायः ३४ ॥

पैंतीसवां अध्याय ॥

काशी के माहात्म्य में व्याघ्रके हाथ से हरिणी का मरकर गणेशवरी होना और पिशाच मोचनमें एक प्रेत का शंकुकर्ण मुनि के कहने से स्नानकर शिवजी के समीप जाना और शंकुकर्ण का शिवजीकी स्तुतिकर उन्हीं में लीन होना ॥

नारदजी बोले कि हेराजनू युधिष्ठिर! काशीजीमें और भी उत्तम कपर्दीश्वर लिंग है तहां विधि से स्नान कर पितरों को तर्पणकर १ मनुष्य सब पापोंसे छूटजाता और भुक्ति मुक्तिको प्राप्तहोता है पिशाचमोचन नाम और तीर्थ तहां स्थित है २ तहां आश्चर्यमयदेव मुक्तिके देनेवाले और सब दोषके हरनेवाले हैं कोई दैत्य व्याघ्रका घोर रूप धारणकर एक मृगीके भक्षणकरनेके लिये उत्तम कपर्दीश्वरको जाताभया तब हरिणी हृदयमें डरकर प्रदक्षिण करकर ३।४ अत्यन्त संभ्रान्त दौड़ती हुई व्याघ्रके वशमें आगई तब महाबली व्याघ्र तीक्ष्ण नखोंसे तिसको फाड़कर ५ और जनरहितदेशको जाताभया और वह बालाहरिणी कपर्दीशके आगे मरगई ६ तो महाज्वाला दिखाईपड़ी आकाश में सूर्य के समान दीप्तिवाली तीन नेत्र युक्त नीलकण्ठ वाली चन्द्रमासे चिह्नित मस्तक युक्त ७ बैलपर चढ़ी और तैसेही पुरुषोंसे आच्छादितथी तब देवता तिसके चारों ओर फूलोंकी वर्षा

करते भये ८ गणेश्वरी आपही होकर तिस क्षणसे तहां न दिखाई
 पड़ी तिस श्रेष्ठ आश्चर्य को देखकर देवादिक प्रशंसा करते भये ९
 सो महादेवजी का उत्तम कपर्दीश्वरलिंग स्मरण कर सब पाप समूह
 से शीघ्रही मनुष्य छूटजाता है १० काशीके बसनेवालोंके काम क्रोधा-
 दिक दोष और सब विघ्न कपर्दीश्वरजी के पूजनसे नाशहोजाते हैं
 ११ तिससे सदैव उत्तम कपर्दीश्वर देखने योग्य हैं प्रयत्नसे पूजने
 योग्य हैं और वैदिक स्तोत्रों से स्तुति के योग्य हैं १२ यहां पर नि-
 यत ध्यान करतेहुये शांत चित्तवाले योगियोंकी छः महीने से नि-
 रसंदेह योग सिद्धि होजाती है १३ इसके पूजन से ब्रह्महत्यादिक
 पाप नाश होजाते हैं पिशाचमोचन कुण्ड में स्नान करें जहां से
 निवृत्ति होती है १४ पूर्वसमय तिस क्षेत्रमें व्रतकरनेवाला तपस्वी
 शंकुकर्ण नामसे प्रसिद्ध महादेवजीको पूजन करता भया १५ और
 निरंतर फूल धूपादिक स्तोत्र नमस्कार प्रदक्षिणाओं से ब्रह्मरूपी
 प्रणव रुद्रजी को जपताभया १६ और योगकी आत्मा वह नैष्ठिकी
 दीक्षाकर उपासना करताभया किसीसमय भूखसेयुक्त आतेहुये प्रेतको
 देखताभया १७ जोकि हाड़ और चमड़े से युक्त अंगवाला वारंवार
 इवासलेताथा तिसको देखकर बड़ी कृपासेयुक्त मुनिश्रेष्ठ १८ बोला
 कि आप कौन हैं किसदेशसे इसदेशको आये हैं तब भूखसे पीड़ित
 पिशाच तिससे बोला १९ कि पूर्वजन्म में मैं धन धान्यसेयुक्त पुत्र
 और पौत्रादिकों से युक्त कुटुम्ब के पालने में उत्साहयुक्त ब्राह्मण
 था २० महादेव गऊ और अतिथियों को नहीं पूजा कभी थोड़ी
 वा बहुत पुण्य नहीं की २१ एक समय भगवान् देव वृषभेश्वर
 वाहन विश्वेश्वरजी को काशीजी में देखा स्पर्श और प्रणाम किया
 २२ तब थोड़ेही काल से हम नाशको प्राप्त होगये तो हे मुनिजी !
 महाघोर यमराज के स्थान को नहीं देखा २३ प्यास से इस समय
 व्याकुल हित अहित को नहीं जानताहूं हे प्रभुजी ! जो कुछ उद्धार
 करने को उपाय देखतेहो २४ तिसको करिये तुम्हारे नमस्कार हैं
 हम तुम्हारी शरण में प्राप्त हैं ऐसा कहनेपर शंकुकर्ण पिशाच से यह
 बोला २५ कि इसलोक में तैसा अत्यन्त पुण्यात्मा नहीं विद्यमान

है जैसा तुमने पहले विश्वेश्वर शिव भगवान् को देखा है २६ स्पर्श
 और फिर वन्दना किया है पृथ्वी में तुम्हारे समान और कौन है
 तिसी कर्म के विपाक से इस देशको प्राप्त हुयेहों २७ एकाग्रचित्त
 होकर इस कुण्ड में शीघ्रही स्नान करो जिससे इस कुत्सित योनि
 को शीघ्रही त्याग करो २८ जब दयालु मुनिने पिशाच से इस प्र-
 कार कहा तो पिशाच देवों में श्रेष्ठ तीननेत्रवाले स्वामी कपर्दीश्वर
 को स्मरणकर मन में धारणकर स्नान करता भया २९ तिस समय
 स्नान करतेही मुनिके समीप में मरजाता भया तब चन्द्रमा के चिह्न
 से पवित्र मस्तक चिह्नित किये सूर्य के समान विमान में दिखाई
 दिया ३० स्वर्ग में स्थित रुद्रों सहित प्रकाशित भया यहदेव उपमा
 रहित बालखिल्यादिक योगियों से युक्तहुआ जैसे उदय में सब के
 देव सूर्य प्रकाशते हैं तैसेही प्रकाशता भया ३१ स्वर्ग में सिद्ध देवों
 के समूह स्तुति करते भये मनोहर सुन्दरी अप्सरा नाचती भई
 गन्धर्व विद्याधर किन्नरादिक जल मिले हुये फूलोंकी वर्षा करतेभये
 ३२ मुनीन्द्रों के समूहों से स्तुति को प्राप्त और भगवान् के प्रसाद
 से बोधको प्राप्त होकर त्रयीमय अग्न्यमण्डल को प्रवेश करतेभये
 जहां रुद्रजी प्रकाशित हो रहे हैं ३३ पिशाचको मुक्तहुआ देखकर
 प्रसन्न हुये शंकुकर्णमुनि मनसे कवि अग्नि एकरुद्र महादेवजी को
 चिन्तन प्रणामकर तिन जटाके जूटधारे शिवजी की स्तुति करते
 भये ३४ कि जटा के जूट धारण किये रक्षक एक पुरुष पुराण योगे-
 श्वर मनोवांछित देनेवाले सूर्य अग्निरूप बैलपर चढ़हुये शिवजी
 की शरण में प्राप्त हैं ३५ ब्रह्मके सार हृदय में प्रविष्ट हिरण्य योगी
 आदि अन्त स्वर्ग में स्थित महामुनि ब्रह्ममय पवित्र शिवजी की
 शरण में प्राप्त हैं ३६ सहस्रचरण नेत्र और शिरसे युक्त सहस्ररूप
 तमसे परे ब्रह्मकेपार हिरण्यगर्भाधिपति नेत्र शम्भुजी को प्रणाम
 करते हैं ३७ जो संसार के पैदा करनेवाले और नाश करनेहार हैं
 जिन शिवजी से यह सब आवृत है तिन ब्रह्मपार भगवान् ईशजी
 को नित्यही प्रणामकर शरण में प्राप्त हैं ३८ लिंगरहित लोक से
 तीन रूपवाले स्वयंप्रभ चित्पति एकरूप ब्रह्मपार परमेश्वर तुम्हारे

नमस्कार करते हैं जिससे अन्य नहीं है ३९ परमात्मभूत त्याग कियेहुये बीज समेत योगवाले योगी समाधिको प्राप्त होकर जिन देवको देखते हैं तिन ब्रह्मपार परमस्वरूपके पूणाम करते हैं ४० जहां नामादि विशेषकृप्ति नहीं है जिनका स्वरूप दृष्टि में नहीं स्थित होता है तिन ब्रह्मपार स्वयंभुवजी के नमस्कारकर शरण में प्राप्तहूँ ४१ वेदके वादमें अभिरत जिन विदेह ब्रह्मविज्ञान समेत भेदरहित एक आपके स्वरूपको अनेक देखते हैं तिन ब्रह्मपार के नित्यही पूणाम करते हैं ४२ जिससे पुराणपुरुष प्रधान तेजको धारण करते देवता पूणाम करते तिन ज्योति में पूर्विष्ट कालवृद्धि को प्राप्त आपके स्वरूप को नमस्कार करते हैं ४३ गुहेश स्थाणु गिरिशपुराण के नित्यही शरण में प्राप्त हैं शिव हरचन्द्र मौलिकी शरण में प्राप्त हैं पिनाक धारण करनेवाले आपकी शरण में प्राप्त हैं ४४ शंकुकर्णमुनि भगवान् जटाजूट धारणकिये शिवजी की इस प्रकार स्तुतिकर श्रेष्ठ उंकार को उच्चारणकर पृथ्वी में दण्डकी नाई गिरते भये ४५ तिसीक्षण से शिवकी आत्मावाला श्रेष्ठलिंग प्रकट हुआ जो कि ज्ञान आनन्द अत्यन्तकरोड़ अग्निकी ज्वालाके सदृश था ४६ मुक्तआत्मावाला तिनकी आत्मा सबमें प्राप्त निर्मल शंकु-कर्ण विमल लिंगमें लीन होगया सो अद्भुतहीसा भया ४७ यह जटाजूटधारी शिवजीका रहस्य माहात्म्य तुमसे कहा तमोगुण से कोई नहीं जानता विद्वान् भी इस में मोहको प्राप्त होता है ४८ जो इस पापनाश करनेवाली कथाको नित्यही सुनताहै उसके पाप छूट कर विशुद्धआत्मा होकर रुद्रजी के समीप प्राप्तहोता है ४९ शुद्ध होकर प्रातःकाल और दोपहरके समय निरन्तर ब्रह्मपार महास्तोत्र को पढ़े तो वह श्रेष्ठ योगको प्राप्तहोवे ५० ॥

इति श्रीपाद्मेमहापुराणेस्वर्गखण्डेभाषानुवादेवाराणसीमाहात्म्ये

पञ्चत्रिंशोऽध्यायः ३५ ॥

छत्तीसवां अध्याय ॥

काशीपुरी के माहात्म्य में मध्यमेशजीकाभी माहात्म्य वर्णन ॥
नारदजी बोले कि हेमहाराज युधिष्ठिर ! काशीजीमें परसेपर मध्य-

मेशजी हैं तिस स्थान में देवीसहित महेश्वर महादेवजी १ भगवान् नित्यही रुद्रों से परिवारित होकर रमण करते हैं तहां पूर्वसमय दृषीकेश विश्वात्मादेवकी के पुत्र २ कृष्णजी सदैव पाशुपतो से युक्त वर्षभरतक बसते भये जो कि कृष्णजी भस्म सब अङ्गमें लगाये रुद्र के पढ़ने में तत्पर ३ हरिजी पाशुपत व्रतकर शम्भुजी को आराधन करते भये तिनके वे ब्रह्मचर्य में परायण बहुत शिष्य ४ तिन्हीं के मुखसे ज्ञानपाकर महादेवजीको देखतेभये तिन कृष्णजी को पत्यक्ष नीललोहित देव भगवान् वर देने वाले महादेवजी उत्तमवर देतेभये कि जे मेरेभक्त विधिपूर्वक गोविन्दजी को पूजन करते हैं ५ । ६ तिनको वह ईश्वरका जगन्मयज्ञान प्राप्तहोता है हमारे परायण मनुष्यों से कृष्णजी नमस्कार पूजन और ध्यान करने के योग्य निस्सन्देह होंगे हमारे प्रसाद से ब्राह्मण स्नान कर जे यहां देवों के ईश पिनाकधारी देवको देखेंगे ७ । ८ तिनके ब्रह्महत्यादिक पाप शीघ्रही नाश होजाते हैं जे पाप कर्म में रतभी मनुष्य प्राणोंको त्याग करते हैं ९ वे तिस श्रेष्ठ स्थान को जाते हैं इस में विचारणा नहीं करने योग्य है गङ्गाजी में तर्पण करनेवाले वे विज्ञ निश्चय धन्य हैं १० जो कि मध्यमेश्वर ईश्वर महादेवजी को पूजनकर ज्ञान दान तप श्राद्ध में पिण्ड देते हैं ११ एक भी कर्म कियाहुआ सातकुल को पवित्र करता है सूर्यग्रहण में सन्निहत्या में स्नानकर १२ मनुष्य जो फल पाता है तिस से दशगुणा मध्यमेश्वर में पाता है हे महा-राज युधिष्ठिर ! मध्यमेश्वर में इसप्रकार का माहात्म्य कहा है जो श्रेष्ठभक्ति से सुनता है वह परमपदको प्राप्त होता है १३ ॥

इति श्रीपाद्मेमहापुराणेस्वर्गखण्डेभाषानुवादेवाराणसीमाहात्म्ये

षट्त्रिंशोऽध्यायः ३६ ॥

सैंतीसवां अध्याय ॥

काशीजीके माहात्म्यमें प्रयागतीर्थ विश्वरूपतीर्थ तालतीर्थ आकाशतीर्थ अर्पभतीर्थ और सुनीलादितीर्थों का वर्णन ॥

नारदजीबोले कि हे राजन् युधिष्ठिर ! और पवित्र तीर्थ काशीजी

में स्थित हैं तिनको सुनिये १ प्रयाग से अधिक परम शुभ प्रयाग तीर्थ है विश्वरूपतीर्थ अत्युत्तमतालतीर्थ २ महातीर्थ आकाश नाम श्रेष्ठ अर्षभतीर्थ सुनील महातीर्थ अत्युत्तम गौरी तीर्थ ३ पाजापत्यतीर्थ स्वर्गद्वार जम्बुकेश्वर उत्तमधर्मतीर्थ ४ श्रेष्ठतीर्थ गयातीर्थ महानदीतीर्थ नारायणपरतीर्थ अत्युत्तम वायुतीर्थ ५ परंगुह्य ज्ञान तीर्थ उत्तम वाराहतीर्थ पुण्यकारी यमतीर्थ शुभ संमूर्तिकर्ता ६ हे महाराज ! अग्नितीर्थ उत्तम कलशेश्वर नागतीर्थ सोमतीर्थ सूर्य तीर्थ ७ महागुहा पर्वततीर्थ अत्युत्तममणिकर्ण्यतीर्थ तीर्थों में श्रेष्ठ घटोत्कच श्रीतीर्थ पितामहतीर्थ ८ देवोंके ईशगंगातीर्थ उत्तमयया-तिकातीर्थ कापिलतीर्थ सोमेशतीर्थ और अत्युत्तम ब्रह्मतीर्थ हैं ९ पूर्वसमय ब्रह्माजीलिंग लाकर जैसे गये कि तिसी समय विष्णुजीने तिस ईश्वर के लिंगको स्थापित किया १० तब ब्रह्माजी स्नानकर हरिजीसे मिलकर बोले कि इसमेरे लायेहुये लिंगको क्यों स्थापित किया है ११ तो विष्णुजी ब्रह्माजीसे बोले कि तुमसे भी रुद्रमें हमारी दृढ़ भक्ति है तिससे लिंगको स्थापित किया है तुम्हाराही नाम होगा १२ भूतेश्वरतीर्थ धर्म समुद्रवतीर्थ अत्यन्त शुभ गन्धर्वतीर्थ उत्तम वाह्नेयतीर्थ १३ हे युधिष्ठिर ! दौरेवासिक व्योमतीर्थ चन्द्रतीर्थ चिंतांगदेश्वरतीर्थ पुण्यकारी विद्याधरेश्वरतीर्थ १४ केदारतीर्थ उग्र तीर्थ अतिउत्तम कालंजरतीर्थ सारस्वततीर्थ प्रभासतीर्थ शुभ रुद्र-कर्ण हृदतीर्थ १५ महातीर्थ कोकिल महालयतीर्थ हिरण्यगर्भतीर्थ अत्युत्तम गोप्रेक्षतीर्थ १६ उपशान्ततीर्थ शिवतीर्थ अत्युत्तम व्याघ्रे-श्वरतीर्थ महातीर्थ त्रिलोचन लोकार्कती उत्तराह्वयतीर्थ १७ ब्रह्म-हत्या नाशकरनेवाला कपालमोचनतीर्थ महापुण्यकारी शुकेश्वरतीर्थ उत्तम आनन्दपुरतीर्थ १८ इनको आदिदेकर काशीजीमें स्थित तीर्थ हैं विस्तारसे सैकड़ों करोड़ कल्पोंमें भी कहनेको समर्थ नहीं है १९॥

इति श्रीपाद्मे महापुराणे स्वर्गखण्डे भाषानुवादे वाराणसीमाहात्म्ये
सप्तत्रिंशोऽध्यायः ३७ ॥

अड़तीसवां अध्याय ॥

गयादिक तीर्थोंका माहात्म्य वर्णन ॥

नारदजी बोले किं हे प्रभु युधिष्ठिर ! काशीजीका और तिसके तीर्थों का माहात्म्य संक्षेपसे कहा और तीर्थों को सुनिये १ हे भरत वंशी ! एकाग्र चित्त होकर ब्रह्मचारी गयाजी में प्राप्तहोकर वहां जानेहीसे अश्वमेध यज्ञके फलको प्राप्त होता है २ हे प्रभु ! जहां तीनों लोकमें प्रसिद्ध अक्षयवट नामहै तहां पितरों का दियाहुआ अक्षय होता है ३ महानदीमें स्नान कर पितृ देवताओंको तर्पणकरै तो अक्षय लोकों को प्राप्त होवे और कुल को उद्धार करै ४ तदनन्तर ब्रह्मारण्यसे सेवित ब्रह्मसर को जावे तो रात्रि जैसे प्रातःकाल को प्राप्तहोती तैसे पुण्डरीक यज्ञके फलको प्राप्त होता है ५ ब्रह्मसर में ब्रह्माजी ने श्रेष्ठ यूप ऊंचा करके गाड़ा है यूपकी प्रदक्षिणा कर वाजपेय यज्ञके फल को प्राप्त होता है ६ हे राजाओंमें श्रेष्ठ ! फिर लोक में प्रसिद्ध धेनुक तीर्थ को जावे वहां एक रात्रि बसकर तिल धेनु देवे ७ तो सब पापोंसे विशुद्धआत्मा होकर निश्चय सोमलोक को जावे हे महाराज ! तहां अबतक निस्संदेह चिह्न है ८ हे भारत वंशी ! बछवे समेत कपिला पर्वत में घूमतीहै इस बछवे समेत गऊ के पद अबतक दिखलाई देतेहैं ९ हे राजेन्द्र ! हे नृपसत्तम ! हे भारत ! तिनको स्पर्श कर जो कुछ अशुभ पाप है वह नाश होजाताहै १० तदनन्तर शूल धारण करनेवाले देवजी के स्थान गृध्रवटको जावे तहां शिवजीसे मिलकर भरम से स्नानकरै ११ ब्राह्मण ने बारह वर्ष का व्रत कियाथा और भी वर्णोंके सब पाप नाश होजातेहैं १२ हे भारतवंशियों में श्रेष्ठ ! फिर गीतों का शब्द होनेवाले उद्यन्तपर्वत को जावे तहांपर सावित्रपद दिखाई पड़ता है १३ तहां व्रत करने वाला ब्राह्मण सन्ध्याकरै तो उसने बारहवर्ष की सन्ध्याकर ली १४ हे भारतवंशियोंमें श्रेष्ठ ! तहांहीं प्रसिद्धयोनिद्वारहै तहां पुरुष जाकर योनि के सङ्कट से छूटजाता है १५ शुक्र और कृष्णपक्ष जो मनुष्य गयाजीमें बसताहै वह निस्सन्देह सातकुलको पवित्रकरता

है १६ बहुत पुत्र होने चाहिये उनमें जो एक भी गयाजीको जावे
 वा अश्वमेध यज्ञ करे वा नील सांड छोड़े १७ हे राजन् ! हे मनु-
 ष्यों के स्वामी ! तीर्थ सेवन करनेवाला मनुष्य फिर फल्गुजी को
 जावे तो अश्वमेध यज्ञको फल और परम सिद्धिको प्राप्तहोवे १८
 हे राजेन्द्र ! हे महाराज ! हे युधिष्ठिर ! फिर एकाग्र चित्त होकर
 धर्मपृष्ठको जावे जहांपर नित्यही धर्म रहता है १९ तो धर्म को
 मिलकर अश्वमेध यज्ञ के फलको प्राप्त हो तदनन्तर हे राजेन्द्र !
 उत्तम ब्रह्माके तीर्थ को जावे २० तहां नियत व्रत मनुष्य ब्रह्मा
 जी से मिलकर पूजन करे तो हे भारत ! राजसूय और अश्वमेध
 यज्ञ के फल को प्राप्तहो २१ हे मनुष्यों के स्वामी ! फिर तीर्थ
 सेवन करनेवाला मनुष्य राजगृह तीर्थ को जावे तहां स्नानकर
 कक्षीवान् की नाई आनन्दकरे २२ फिर अग्निवत् प्रकाशित पुरुष
 पवित्रहो यक्षिण्यानैत्यक को जावे तो यक्षिणी के प्रसाद से ब्रह्म-
 हत्यासे छूटजावे २३ तिसपीछे मणिनागको जावे तो सहस्र गऊके
 फलको प्राप्तहो जो मनुष्य मणिनाग के नैत्यक को भोजन करता
 है २४ उसके सर्प काटे का विष नहीं चढ़ता है तहां एक रात्रि बस
 कर सब पापों से छूटजाता है २५ हे ब्रह्मर्षे ! हे राजन् ! फिर गौतम
 के वनको जावे अहल्या के कुण्ड में स्नानकर परमगति को प्राप्त
 होवे २६ हे राजन् ! श्रीतीर्थ को जाकर उत्तम लक्ष्मीको प्राप्तहोवे
 हे धर्मजाननेवाले ! तहां तीनों लोकमें प्रसिद्ध उदपान तीर्थ है २७
 तहां अभिषेक करे तो अश्वमेध यज्ञके फलको प्राप्तहो फिर देव-
 ताओंसे पूजित जनकराजर्षिका कूपहै २८ तहां अभिषेककर विष्णु
 लोक को प्राप्तहो फिर सब पाप नाश करनेवाले विनाशन तीर्थको
 जावे २९ तो अश्वमेध यज्ञके फलको प्राप्तहो सोम लोकको
 जावे फिर सब तीर्थों के जलसे उत्पन्न गण्डकी को प्राप्तहो ३०
 तो वाजपेय यज्ञ के फल को प्राप्तहो तदनन्तर सूर्यलोक को जावे
 हे धर्मज्ञ ! फिर ध्रुवके तपोवन में प्रवेशकर ३१ गुह्यकों में निस्सन्देह
 आनन्द करे हे महाभाग ! सिद्धों से सेवित कर्मदा नदी को प्राप्त
 होकर ३२ पुण्डरीक यज्ञ के फलको प्राप्त हो सोमलोक को जावे

फिर त्रैलोक्य में प्रसिद्ध विशाला नदी को प्राप्त होकर ३३ अग्निष्टोम यज्ञके फलको प्राप्त हो स्वर्ग लोकको जावे हे मनुष्यों के स्वामी ! फिर माहेश्वरी धाराको प्राप्त होकर ३४ अश्वमेध यज्ञके फलको प्राप्त हो और कुलको उद्धार करै पवित्र मनुष्य देवताओं की पुष्करिणी को प्राप्त होकर ३५ दुर्गति को न प्राप्त हो वाजपेय यज्ञके फलको प्राप्त होकर फिर एकाग्र चित्त होकर ब्रह्मचारी माहेश पदको जावे ३६ वहां स्नान कर अश्वमेध यज्ञके फलको प्राप्त हो हे भारतवंशियों में श्रेष्ठ ! तहां तीर्थों की कोटि प्रसिद्ध है ३७ हे राजेन्द्र ! हे राजन् ! उसको कच्छप रूप से दुरात्मा असुर ने हर लिया था तब प्रभविष्णु विष्णु जी ने छीन लिया था ३८ हे मनुष्यों के स्वामी ! तहां तीर्थकोटि में अभिषेक करै तो पुण्डरीक यज्ञके फलको प्राप्त हो विष्णुलोक को जावे ३९ हे मनुष्यों में श्रेष्ठ ! हे भास्ववंशी ! फिर नारायण के स्थानको जावे जहां सदैव सन्निहित हरिजी बसते हैं ४० जहां ब्रह्मादिक देवता तपस्वी ऋषि आदित्य वसु और रुद्र जनार्दन जीकी उपासना करते हैं ४१ अद्भुत कर्मवाले विष्णुजीका शालग्राम नाम से प्रसिद्ध तीर्थ है वहां तीनों लोक के स्वामी वर देनेवाले अच्युत विष्णुजी को प्राप्त होकर ४२ अश्वमेध यज्ञके फलको प्राप्त हो विष्णुलोक को जावे हे धर्म जाननेवाले ! तहां उदपान सब पाप नाश करनेवाला है ४३ तहां चारों समुद्र कूप में सदैव सन्निहित हैं हे राजाओं में श्रेष्ठ ! तहां स्नान कर दुर्गति को नहीं प्राप्त होता है ४४ हे युधिष्ठिर ! महादेव वर देनेवाले नाशरहित विष्णुजी को प्राप्त होकर ऋणों से छुटकर चन्द्रमा की नाई प्रकाशित होवे ४५ जातिस्मर प्रयतमानसे पवित्र हो स्नान कर निस्सन्देह जातिस्मर भावको प्राप्त हो ४६ वटेश्वर पुर में जाकर केशवजीको पूजन कर उपवास से निस्सन्देह मनुष्य मनोवाञ्छित लोकों को प्राप्त हो ४७ तदनन्तर सब पाप नाश करनेवाले वामन तीर्थ को जाकर हरिदेवकी वन्दना कर दुर्गति को न प्राप्त होवे ४८ फिर सबपाप नाश करनेवाले भरत के आश्रमको जाकर तहां महापाप नाश करनेवाली कौशिकी को सेवन

करै ४६ तो मनुष्य राजसूय यज्ञके फलको प्राप्त हो हे धर्मजानने वाले !
 फिर उत्तम चम्पकारण्य को जावे ५० तहां एक रात्रि बसकर स-
 हस गऊके फलको प्राप्त होवे तदनन्तर परम सम्मत गोविन्दतीर्थ
 को प्राप्त होकर ५१ एक रात्रि बसकर अग्निष्टोम यज्ञके फलको
 प्राप्त हो तहां महापूजाशित देवीसमेत विश्वेश्वरजीको देखकर ५२
 मित्रावरुण के लोकों को प्राप्त हो हे भारतवंशियों में श्रेष्ठ ! तहां
 तीन रात्रि बसकर अग्निष्टोम यज्ञके फलको प्राप्त हो ५३ हे भ-
 रतर्षभ ! नियत नियत भोजन कर कन्यावसथतीर्थ को प्राप्त होकर
 मनुपूजापति जीके लोकों को प्राप्त हो ५४ हे भारतवंशी ! जे कन्या
 में थोड़ा भी दान देते हैं तिसको व्रत करनेवाले ऋषि अक्षय यह
 कहते हैं ५५ फिर तीनों लोक में प्रसिद्ध निष्ठावास को प्राप्त होकर
 अश्वमेध यज्ञके फलको प्राप्त हो विष्णुलोकको जावे ५६ जे मनुष्य
 निष्ठा के संगम में दान देते हैं वे रोगरहित ब्रह्मलोक को जाते
 हैं ५७ तहां तीनों लोकों में प्रसिद्ध वसिष्ठ जीका आश्रम है तहां
 अभिषेक करनेवाला वाजपेय यज्ञके फलको प्राप्त होता है ५८ फिर
 देवर्षिगणों से सेवित देवकूट को प्राप्त होकर अश्वमेध यज्ञके फल
 को प्राप्त हो और कुलको उद्धार करै ५९ हे राजाओं में श्रेष्ठ !
 फिर कौशिकमुनि के हृदको जावे जहां कौशिक विश्वामित्रजी श्रेष्ठ
 सिद्धिको प्राप्त हुये हैं ६० हे भरतवंशियों में श्रेष्ठ ! तहां धीर
 मनुष्य कौशिकी में महीना भर बसे तो अश्वमेध यज्ञ का जो फल
 है वह महीने भरमें प्राप्त हो ६१ जो सब तीर्थों में श्रेष्ठ महाहृद में
 बसे वह दुर्गति को न प्राप्त हो और बहुत सुवर्ण को प्राप्त होवे ६२
 फिर वीराश्रम निवासी कुमारतीर्थ को प्राप्त होकर अश्वमेध यज्ञ
 के फलको प्राप्त हो और वह इन्द्रलोक को भी जावे ६३ तिसपीछे
 देवताओं से सेवित नन्दिनी में कूपको प्राप्त होकर अश्वमेध यज्ञ
 के पुण्य को प्राप्त हो ६४ फिर विद्वान् मनुष्य कालिका संगम
 और कौशिकी आरुणके संगम में स्नाकर तीन रात्रि बसकर सब
 पापों से छूटजाता है ६५ तिसपीछे पण्डित मनुष्य उर्वशी तीर्थ
 सोमाश्रम और कुम्भकर्ण के स्थान में स्नान कर पृथ्वी में पूजित

होवे ६६ फिर एकाग्र चित्तहोकर ब्रह्मचारी कोकामुख में स्नानकर जातिस्मरभावको प्राप्तहोता है यह पुराने मुनियों ने देखा है ६७ फिर ब्राह्मण सकृन्नदी को प्राप्तहोकर कृतार्थ होजाता है और सब पापों से शुद्ध आत्मा होकर स्वर्ग लोक को जाताहै ६८ फिर सेव्य कौंचों के नाश करनेवाले ऋषभ द्वीपको प्राप्तहोकर सरस्वती में स्नानकर विमान में चढ़कर प्रकाशित होता है ६९ हे महाराज ! मुनियों से सेवित औद्यानकतीर्थ में अभिषेक करै तो सब पापों से छूट जाता है ७० फिर मनुष्य पुण्यकारी ब्रह्मर्षियों से सेवित ब्रह्म तीर्थ को प्राप्त होकर निस्सन्देह वाजपेय यज्ञके फलको प्राप्त होता है ७१ तदनन्तर चम्पा में प्राप्त होकर भागीरथी में स्नान कर जलदानकर दण्डार्पण को प्राप्तहोकर सहस्र गऊके फलको प्राप्तहो ७२ फिर पुण्यसेवित पुण्यकारिणी लाविटिका को जावे तो वाजपेय यज्ञके फलको प्राप्तहो विमान में स्थित होकर पूजित होवे ७३ ॥

इति श्रीपाद्मेमहापुराणेस्वर्गखण्डेभाषानुवादेगयादितीर्थमाहात्म्यकथनं

नामअष्टत्रिंशोऽध्यायः ३८ ॥

उनतालीसवां अध्याय ॥

सविद्या लौहित्य तीर्थ कर तो या गंगा और सागर का संगमादि
अनेक तीर्थों का वर्णन ॥

नारद जी बोले कि हे राजन् युधिष्ठिर! संध्याको प्राप्त होकर उत्तम सविद्या तीर्थ में स्नान कर मनुष्य निस्सन्देह विद्वान् होता है १ रामजी के प्रसाद से पूर्वसमय तीर्थराज किया गया है तिस लौहित्य तीर्थ को फिर प्राप्त होकर बहुत सुवर्ण को प्राप्त होवे २ कर तो याको प्राप्त होकर तीन रात्रि मनुष्य बसकर अश्वमेध यज्ञ के फल को प्राप्त हो और स्वर्गलोक को जाताहै ३ हे राजाओं में इन्द्र! गंगा और सागर के संगममें अश्वमेधयज्ञ से दशगुणा फल बुद्धिमान कहते हैं ४ हे भरतवंशी! हे राजन् ! जो मनुष्य गंगा जीके श्रेष्ठ द्वीप को प्राप्त होकर तीन रात्रि बसता और स्नान कर

ता है वह सब कामनाओं को प्राप्त होता है ५ फिर पाप नाश करने वाली वैतरणीनदी को प्राप्त होकर विरजतीर्थ में प्राप्त हो चन्द्रमा की नाई प्रकाशित हो ६ प्रभाव में कुल पवित्र कर सब पापों को नाश करे और मनुष्य सहस्र गऊ के फलको प्राप्त होकर अपने कुल को पवित्र करता है ७ फिर पवित्र मनुष्य शोण और ज्योतिरथ्या के संगम में बसकर पितृ और देवों को तर्पण कर अग्निष्टोम यज्ञ के फल को प्राप्त हो ८ हे कुरुवंशियों में श्रेष्ठ ! मनुष्य शोण और नर्मदाजीके उत्पन्न में वंशगुल्म में स्नानकर अश्वमेध यज्ञके फलको प्राप्त होता है ९ हे मनुष्योंके स्वामी ! कोशलामें ऋषभ तीर्थ को प्राप्त होकर तीन रात्रि मनुष्य बसकर अश्वमेध यज्ञ के फलको प्राप्त होता है १० फिर कोशला में प्राप्त होकर काल तीर्थमें स्नान करै तो वृषभसे ग्यारहगुणा फल निस्सन्देह प्राप्त होवे ११ मनुष्य पुष्पवती में स्नानकर तीन रात्रि बसकर सहस्रगऊके फल को प्राप्त हो और कुलको उद्धार करै १२ फिर प्रगत मन हो बदरिका तीर्थमें स्नान कर दीर्घ आयु को प्राप्त हो और स्वर्गलोकको जावे १३ फिर मनुष्य परशुरामजी से सेवित महेन्द्र तीर्थ को प्राप्त हो राम तीर्थ में स्नानकर अश्वमेध यज्ञके फलको प्राप्त हो १४ हे भरत वंशियों में श्रेष्ठ ! हे राजन् ! तहांहीं मतंगका केदार तीर्थ है तहां स्नानकर मनुष्य सहस्र गऊके फलको प्राप्त हो १५ और श्रीपर्वत को प्राप्त होकर नदी तीरको स्पर्श करै तो अश्वमेध यज्ञके फलको प्राप्त हो और श्रेष्ठ सिद्धिको भी प्राप्त हो १६ श्रीपर्वत में देवी समेत महा प्रकाशित महादेवजी और परम प्रसन्न देवताओं से युक्त ब्रह्मा जी बसते भये १७ तहां देवहृदमें पवित्र और प्रयत्न मानस मनुष्य स्नानकर अश्वमेध यज्ञके फलको प्राप्त हो और श्रेष्ठ सिद्धिको प्राप्त हो १८ भाण्डों में देवताओं से पूजित ऋषभ पर्वत में जाकर मनुष्य वाजपेय यज्ञके फलको प्राप्त हो और स्वर्गमें आनन्द करै १९ तदनन्तर हे राजन् ! मनुष्य अप्सराओं के समूहों से युक्त कावेरी नदीको जावे तहां स्नानकर सहस्र गऊके फलको प्राप्त हो २० तहां समुद्रके तीर्थ में कन्या तीर्थको स्पर्श करै हे राजाओं में श्रेष्ठ ! तहां

स्पर्श करने से सब पापों से छूटजाता है २१ हे राजेन्द्र ! फिर समुद्र के मध्यमें सब मनुष्यों से नमस्कार कियेहुये तीनों लोकों में प्रसिद्ध गोकर्ण को प्राप्त हो २२ जहां ब्रह्मादिक देव तपस्वी मुनि भूत यक्ष पिशाच बड़े नागों समेत किन्नर २३ सिद्ध चारण गंधर्व मनुष्य सर्प नदी समुद्र और पर्वत महादेवजी की उपासना करते हैं २४ तहां ईशान जीको पूजनकर तीन रात्रि मनुष्य बसकर दश अश्वमेध यज्ञके फलको प्राप्त होकर गणों का पति हो २५ और बारह रात्रि बसकर मनुष्य कृतार्थ होजाता है तहांहीं त्रैलोक्य में प्रसिद्ध गायत्री का स्थान है २६ तहां तीन रात्रि बसकर सहस्र गऊके फलको प्राप्त हो हे मनुष्यों के स्वामी ! ब्राह्मणों को निदर्शन प्रत्यक्ष है जो योनिसंकर से उत्पन्न ब्राह्मण गायत्री पढ़ता है हे राजन् ! तिसकी कथा वागीत गानेकी वाणी प्राप्त हो जाती है २७ २८ जो ब्राह्मण नहीं है और गायत्री पढ़ता है तो उसकी गायत्री नाश होजाती है संवर्त विषुव की दुर्लभ बावली को प्राप्त होकर २९ रूपका भागी और बड़ा ऐश्वर्यवान् होता है तदनन्तर वेणा को प्राप्त होकर पितृ देवताओं को तर्पण करे ३० तो मनुष्य मुरैले और हंसों से युक्त विमान को प्राप्त हो फिर नित्यसिद्धों से सेवित गोदावरीको प्राप्त होकर ३१ गवामय को प्राप्त हो वायुलोक को जावे और वेणा के संगम में स्नानकर वाजपेय यज्ञके फलको प्राप्त हो ३२ वरदासंगमको स्नानकर सहस्रगऊ के फलको प्राप्त हो ब्रह्मस्थूणा को प्राप्त होकर तीन रात्रि मनुष्य बसकर ३३ सहस्रगऊ के फलको प्राप्त हो और स्वर्गलोक को जावे फिर एकाग्रचित्त होकर ब्रह्मचारी कुब्जावन को प्राप्त होकर ३४ तीन रात्रि बस स्नानकर सहस्रगऊके फलको प्राप्त हो तदनन्तर कृष्णा वेणा के जलसे उत्पन्न देवहृद में स्नानकर ३५ हे राजन् ! ज्योतिर्मात्रहृद और कन्याश्रम में स्नान करे जहां सौ यज्ञोंकोकर इन्द्र स्वर्गको प्राप्त हुये हैं ३६ तहां जानेही से सौ अग्निष्टोम यज्ञों के फलको प्राप्त हो और सर्वदेवहृद में स्नानकर सहस्रगऊ के फलको प्राप्त हो ३७ मनुष्य जातिमात्र हृद में स्नानकर जातिस्मर होवे फिर महापुण्यकारिणी बावली और

नदियों में श्रेष्ठ पयोष्णी में ३८ पितृ और देव पूजन में रत मनुष्य स्नान करे तो सहस्र गऊ के फलको प्राप्त होवे हे महाराज ! दण्ड-कारण्य को प्राप्त होकर स्पर्श करे ३९ शरभंग और महात्मा शुक्र के आश्रम को जाकर मनुष्य दुर्गति को न प्राप्त हो और अपने कुलको पवित्र करे ४० फिर जमदग्निजीसे सेवित सूर्यारक को जावे और रामतीर्थ में मनुष्य स्नान करे तो बहुत सुवर्णको प्राप्त हो ४१ तिसपीछे नियत और नियत भोजनवाला मनुष्य सप्त गोदावरीमें स्नान कर महापुण्यको प्राप्त हो और देवलोकको जावे ४२ फिर नियत और नियत भोजनवाला मनुष्य देवपथ को जावे तो देवयज्ञ का जो पुण्य है तिस को प्राप्त हो ४३ ब्रह्मचारी जितेन्द्रिय तृगकारण्य को प्राप्त हो तहाँ पूर्वसमय सारस्वत जी मुनियों को वेद पढ़ाते भये हैं ४४ हे भरतवंशी ! महर्षियों के उत्तरीय में बैठे हुये नष्ट हुये वेदों को अंगिरा मुनिके पुत्र सारस्वत जी ने पढ़ाया है ४५ न्यायपूर्वक अच्छे प्रकार अंकारका उच्चारण कर जिसने जो पहले अभ्यास किया था तिसको सो उपस्थित था ४६ ऋषि देवता वरुण अग्नि प्रजापति हरि नारायण देव महादेव देवताओं समेत महाप्रकाशित ब्रह्मा भगवान् तहाँपर यज्ञ कराने के लिये शुक्रजी को लगाते भये ४७ । ४८ तब शुक्रभगवान् विधिपूर्वक सब ऋषियों का देवदृष्टकर्म से पुनराधान करते भये ४९ तहाँ विधि समेत आज्य भागसे तर्पित देवता और ऋषि सुखपूर्वक त्रिभुवनको प्राप्त भये ५० हे राजाओं में श्रेष्ठ ! तिस वन में प्रविष्ट हुये स्त्री वा पुरुष का पाप समूह शीघ्रही नाश होजाता है ५१ हे राजन् ! तहाँ नियत नियत भोजन वाला मनुष्य महीने भर बसे तो ब्रह्मलोक को जावे और अपने कुल को फिर पवित्र भी करे ५२ मेधावनको प्राप्त होकर पितृ और देवों को तर्पण करे तो अग्निष्टोम यज्ञ के फल को प्राप्त हो स्मृति और बुद्धि को भी पावे ५३ तहाँ कालंजर में जाकर सहस्र गऊ के फलको प्राप्त हो तिस कालंजर पर्वत में आत्मा को साधे ५४ तो निस्सन्देह मनुष्य स्वर्गलोक में प्राप्त हो हे राजन् ! तदनंतर पर्वत श्रेष्ठों में श्रेष्ठ चित्रकूट में ५५ पाप नाश

करने वाली मंदाकिनी को प्राप्त होकर पितृ और देवपूजन में रत हो वहां अभिषेक करे ५६ तो अश्वमेध यज्ञ के फल को प्राप्त हो और परम गतिको भी पावे हे राजेन्द्र ! तदनन्तर अत्युत्तमगुहस्थान को जावे ५७ हे मनुष्योंमें श्रेष्ठ ! हे राजन् ! जहां महासेन देवनित्यही सन्निहित हैं तहां जानेही से पुरुष सिद्धिको प्राप्त होता है ५८ कोटि तीर्थ में मनुष्य स्नान कर सहस्रगुण के फलको प्राप्त हो प्रदक्षिण वर्तमान हो मनुष्य यशःस्थानको जावे ५९ तो महादेवजी को प्राप्त होकर चन्द्रमा की नाई प्रकाशित हो हे भरतवंशियों में श्रेष्ठ ! हे महाराज ! तहां कुंवां प्रसिद्ध है ६० हे राजाओं में श्रेष्ठ ! हे युधिष्ठिर ! जहां चारों समुद्र बसते हैं तहां स्पर्श और प्रदक्षिणाकर ६१ नियतात्मा मनुष्य पवित्र होकर परमगतिको प्राप्त हो हे कुरुश्रेष्ठ ! तिस पीछे बड़े भारी शृंगबेरपुर को जावे ६२ जहां महाबुद्धिमान् दशरथ के पुत्र रामजी पूर्व समयमें तरे हैं ब्रह्मचारी जितेन्द्रिय मनुष्य गंगाजीमें स्नानकर ६३ पापरहित होता और वाजपेय यज्ञ के फलको प्राप्त होता फिर बुद्धिमान् देवके मुंजवट स्थानको जावे ६४ हे मनुष्यों के स्वामी ! महादेवजी के पास जाकर पूजनकर प्रदक्षिणाकर गणों का पति होता है ६५ तदनन्तर हे राजेन्द्र ! ऋषियों से स्तुति को प्राप्त हुये प्रयागजी को जावे जहां ब्रह्मादिक देवता दिशाओं के ईश्वरों समेत दिशा ६६ लोकपाल सिद्ध पितर सनत्कुमार आदिक महर्षि ६७ नाग गरुड़ सिद्ध शुक्रधर नदियां समुद्र गन्धर्व अप्सरा ६८ और ब्रह्माजी को आगे कर हरि भगवान् हैं तहां तीन कुण्ड हैं तिनके मध्यमें गङ्गाजी नहीं हैं ६९ प्रयागसे अच्छे प्रकार अतिक्रान्त सब तीर्थोंको आगे कियेहुई तीनों लोकोंमें प्रसिद्ध यमुनाजी हैं ७० लोकभाविनी यमुनाजी गङ्गाजी के साथ मिली हुई हैं गङ्गा यमुना के बीचमें पृथ्वी का करिहांव है ७१ ऋषि लोग प्रयाग को करिहांव का अन्त उपस्थ कहते हैं प्रयाग सुप्रतिष्ठान कंबलाश्वतर दोनों ७२ भोगवती तीर्थ यह तीर्थ ब्रह्मकी वेदा कहाता है हे युधिष्ठिर ! तहां वेद और यज्ञमूर्ति धारण कियेहुये हैं ७३ हे राजन् ! बड़े पाप रहित ऋषि प्रजापति की उपासना करते हैं तैसेही चक्र धारण करनेवाले

यज्ञों से देवोंको पूजन करते हैं ७४ हे भरतवंशी ! हे प्रभो ! तीनों लोकमें प्रयागसे अधिक पुण्यकारी नहीं है प्रभावसे प्रयाग सब तीर्थों से अधिक है ७५ तिस तीर्थ के सुनने नाम के कहने और मस्तक के नवानेसे सब पापोंसे मनुष्य छूटजाता है ७६ तहां संगम में व्रत करनेवाला जो अभिषेक करता है वह राजसूय और अश्वमेध यज्ञके बड़े भारी पुण्यको प्राप्त होता है ७७ हे भरतवंशी ! यह देवताओं के यज्ञकी भूमि है तिसकी कथा यह है कि तहां थोड़ा भी दिया बहुत होता है ७८ हे तात ! देव वचन वा मनुष्यों के वचनसे प्रयागजीके मरणसे बुद्धि न हटाना ७९ हे कुरुनन्दन ! साठ करोड़ दश सहस्र तीर्थों की सान्निध्य यहां कही है ८० चतुर्विद्यामें जो पुण्य है सत्यवादियोंमें जो पुण्य है वही पुण्य गङ्गा यमुनाके संगममें स्नान करनेवाला पाता है ८१ तदनन्तर भोगवती नाम वासुकि का उत्तम तीर्थ है तहां जो अभिषेक करता है वह अश्वमेध यज्ञके फल को प्राप्त होता है ८२ हे कुरुनन्दन ! तहां तीनों लोकमें प्रसिद्ध हंस प्रपतन तीर्थ है और गङ्गाजी में दशाश्वमेधिक है ८३ जहां तहां स्नान की हुई गंगाजी कुरुक्षेत्र के समान हैं कनखल में विशेष फल देनेवाली हैं और प्रयागजी बहुत श्रेष्ठ है ८४ जो सैकड़ों अकार्यकर गङ्गाजी का सेवन करे तो गङ्गाजी का जल तिसके सब अकार्यों को इसप्रकार जलाता है जैसे अग्नि इंधनको जलाता है ८५ और गङ्गा जल सब पापोंको इसप्रकार भी जलाता है जैसे अग्निरुई की राशि को जलाता है सतयुगमें सब पुण्यथे त्रेता युग में पुष्कर पुण्यकारी ८६ द्वापरमें कुरुक्षेत्र और कलियुगमें गंगाजी पुण्यकारिणी अधिक हैं पुष्कर में तपस्या करे महालयमें दान करे ८७ मलयाचल में अग्निको तापै भृगु तुंगमें भोजन न करे पुष्कर कुरुक्षेत्र गंगाजीके जल के मध्यमें प्राप्ता में ८८ प्राणी शीघ्रही सात सात पीढ़ियों को तारता आप पवित्र होता पाप को देखकर पुण्य देता ८९ स्नानकरी और पानकरी गङ्गा सात कुलको पवित्र करती है जबतक मनुष्य के हाड़ गङ्गा जलको स्पर्श करते हैं ९० तबतक वह पुरुष स्वर्गलोकमें रहता है जैसे पुण्य तीर्थ पुण्य स्थान ९१ की उपासनाकर पुण्यको

प्राप्त होकर परलोक को जाता है गङ्गाजी के समान तीर्थ नहीं है
 केशवजीसे श्रेष्ठ देव नहीं है ९२ और ब्राह्मणोंसे श्रेष्ठ कोई वर्ण नहीं
 है इसप्रकार ब्रह्माजी कहते हैं हे महाराज ! जहां गंगाजी हैं तहां
 योजनभर देश ९३ गंगाजीके तीर आश्रित सिद्धक्षेत्र जाननेयोग्य
 है यह ब्राह्मणों और साधुओं के मानसों में सत्यही है ९४ सज्जन
 पीछे चलनेवाले के कानमें मुक्तिको जपते हैं यह धर्मको देनेवाला
 मेध्य स्वर्गदेनेहारा सुख रूप ९५ अत्यन्त पुण्यकारी रम्य पावन
 उत्तम धर्म महाशीर्ष गुह्य और सब पाप नाशकरनेवाला है ९६ इस
 को पढ़कर ब्राह्मणोंके बीचमें निर्मलता को प्राप्त हो तीर्थों के वंशका
 कीर्त्तन लक्ष्मीदेनेवाला स्वर्गदेनेहारा महापुण्यकारी शत्रुओंका ना-
 शकरनेवाला कल्याण रूप बुद्धि का उत्पन्न करनेवाला और अग्न्यहै
 पुत्र रहित पुत्रको प्राप्त होता धनहीन धनको पाता है ९७ ९८ राजा
 पृथ्वीको जीतता बनियां धनको पाता शूद्र मनोवाञ्छित कामनाओं
 को प्राप्त होता और ब्राह्मण पढ़तेहुये वेदका पारगामी होता ९९ जो
 सदैव पवित्र तीर्थों के पुण्यको नित्यही सुनता है वह जातिस्मर के
 भावको प्राप्त होता और स्वर्गमें आनन्द करता है १०० तीर्थजानेके
 योग्य हैं और नहीं जानेवाले कीर्त्तन करने के योग्य हैं सब तीर्थों को
 बुद्धि से मनसेभी जावे १०१ ये सुकृतकी इच्छा करनेवाले वसु साध्य
 सूर्य पवन अश्विनीकुमार और देव सहस्र ऋषियों से किये हुये हैं
 १०२ हे कुरुवंशी ! हे अच्छे व्रतकरनेवाले ! नियत तुमभी इस विधि
 से तीर्थोंको जाओ पुण्यपुण्यही से बढ़ती है १०३ पूर्वसमय भावित
 करणोंने आस्तिक्य श्रुतिदर्शन से शिष्टानुदर्शी सज्जनों से वे तीर्थ
 प्राप्त होते हैं १०४ हे कुरुवंशी ! अकृत अकृत आत्मावाला अपवित्र
 चोर और वक्रबुद्धि वाला मनुष्य तीर्थों में नहीं स्नान करता है
 १०५ हे तात ! अच्छे वृत्तवाले नित्यही धर्म अर्थ के दर्शी तुमने
 सब पितृ प्रपितामह ऋषिगणों समेत ब्रह्मादिक देवताओं को तृप्त
 किया है १०६ वसिष्ठजी बोले कि हे धर्म जाननेवाले दिलीप ! तुम
 ने नित्यही प्रसन्न किये हैं इससे पृथ्वी में शाश्वती भारी कीर्त्तिको
 प्राप्त होगे १०७ नारदजी बोले कि भगवान् वसिष्ठ ऋषि इस

प्रकार दिलीपसे कहकर बोध देकर प्रसन्न और प्रसन्न मनसे तहांहीं
अन्तर्धान होगये १०८ हे कुरु वंशियों में श्रेष्ठ दिलीपजी !
शास्त्र के तत्त्व अर्थके दर्शन और वसिष्ठजी के वचनसे पृथिवी में
घूमते भये १०९ हे महाभाग ! इसी प्रकार से यह प्रतिष्ठान में
प्रतिष्ठित महापुण्यकारिणी सब पापनाश करनेवाली तीर्थ यात्रा है
११० इस विधि से जो पृथिवी को पर्यटन करता है वह मरकर सौ
अश्वमेध यज्ञ के फलको भोग करता है १११ हे युधिष्ठिर ! दिलीप
से अठगुना उत्तम धर्म तुम प्राप्त करोगे जैसे पूर्वसमय राजा दिलीप
प्राप्त हुये हैं ११२ जिससे तुम ऋषियों के नेता हो तिससे तुमको
अठगुना फल होगा हे भरतवंशी ! ये तीर्थ राक्षसगणों के विकीर्ण हैं
११३ हे कुरुनन्दन ! तुमको छोड़कर औरकी गति नहीं विद्यमान
है यह सब तीर्थों के पीछे आश्रित नारदचरित है ११४ जो सबेरे
उठकर पढ़ता है वह सबपापों से छूटजाता है जहां सदैव ऋषियों
में मुख्य वाल्मीकि कश्यप ११५ आत्रेय कौण्डिन्य विश्वामित्र गौ-
तम असित देवल मार्कण्डेय गालव ११६ भरद्वाजजी के शिष्य
उद्दालकमुनि शौनक तपस्वियों में श्रेष्ठ पुत्र समेत व्यासजी ११७
मुनियों में श्रेष्ठ दुर्वासा महातपस्वी जाबालि ये सब तपस्वी ऋषि
श्रेष्ठ तुमको प्रतीक्ष्य हैं ११८ हे महाभाग ! इन्हों के साथ इनतीर्थों
को जावो बड़ी कीर्ति को प्राप्त होगे जैसे महाभिष राजा ११९ ध-
र्मात्मा ययाति और राजा पुरुरवा हे कुरुश्रेष्ठ ! तैसेही तुमभी अपने
धर्म से शोभित होगे १२० जैसे राजा भगीरथ और रामजी प्रसिद्ध
हैं जैसे पूर्वसमय में इन्द्र सब शत्रुओं को भस्मकर १२१ ज्वर
रहित होकर देवों के राजा त्रैलोक्य को पालन करते भये तैसेही
शत्रुओं को नाशकर तुम पूजाओं को पालन करोगे १२२ हे कम-
लनयन ! अपने धर्म से इकट्ठा की हुई पृथ्वी को प्राप्त हो वीर्य
से सहस्रबाहुकी नाई प्रसिद्धता को प्राप्त होगे १२३ सूतजी बोले
कि इसप्रकार भगवान् नारदऋषि राजा युधिष्ठिर से कहकर महा-
राज को बोधकर तहांहीं अन्तर्धान होगये १२४ धर्मात्मा अच्छे
व्रत करनेवाला राजा युधिष्ठिर ऋषियों समेत आदरसहित सब

तीर्थों को जाते भये १२५ हे सब ऋषियो ! हमारी कही हुई तीर्थयात्रा के आश्रय कथाको जो पढ़ता वा सुनता है वह सब पापों से छूट जाता है १२६ मैंने सब तत्त्व कहा अब फिर क्या सुनने की इच्छा है क्योंकि पुण्ययशवाले ऋषियों से निश्चय कर हमको कुछ नहीं कहने के योग्य नहीं है १२७ ॥

इति श्रीपाद्मे महापुराणे स्वर्गखण्डे भाषानुवादे नानाविध तीर्थ कथनं
नामनवत्रिंशोऽध्यायः ३६ ॥

चालीसवां अध्याय ॥

ब्राह्मण तुलसी पीपलकावृक्ष तीर्थोंका संचय विष्णुजी
और शिवजीका माहात्म्य वर्णन ॥

सूतजी बोले कि हे शौनकादिक ऋषीश्वरो ! हे सुन्दरव्रतवालो ! इस प्रकार विष्णुकी देह तीर्थ कहे इनके और संगसे मनुष्य मुक्त होता है १ तीर्थोंका सुनना धन्य है तीर्थोंका सेवन धन्य है पापोंकी राशिके गिराने के लिये कलियुग में और उपाय नहीं है २ हम तीर्थ में वास करेंगे हम तीर्थको स्पर्श करेंगे इस प्रकार जो प्रतिदिन कहता है वह बड़े परमपद को प्राप्त होता है ३ हे अच्छेव्रत करनेवालो ! तीर्थों के कहनेही मात्र से तिसके पापनाश होजाते हैं निश्चय तीर्थ धन्य है सेव्य धन्य हैं ४ तीर्थों के सेवन से पूंभु संसार के करनेवाले नारायण जी सेवित होते हैं तीर्थ से श्रेष्ठ पद नहीं है ५ ब्राह्मण तुलसी पीपलका वृक्ष तीर्थोंका संचय विष्णुजी और शिव जी सदैव मनुष्यों से सेवन करने के योग्य हैं ६ हे मुनिश्रेष्ठो ! ब्राह्मणोंका विशेषकर सेवन है आगे के मुनि सब तीर्थों के स्नानादि से अधिक कहते हैं ७ तिससे विद्वान् मनुष्य ब्राह्मण के चरण जोकि साक्षात् सर्व तीर्थ मय और कल्याणरूप हैं तिनको प्रति दिन सेवन करे तो तीर्थोंसे अधिक फल हो ८ पीपलका वृक्ष तुलसी और गौवों की प्रदक्षिणा करे तो सब तीर्थोंका फल पाकर विष्णुलोकमें प्राप्त हो ९ तिससे पापकर्मों को तीर्थों के सेवन से नाश करे और प्रकार से नरकको प्राप्त होगा कर्मभोग से निश्चय शांति होगी १० पापियों

का नरक में वास होता है सुकृती स्वर्गभोग करता है तिससे चतुर
मनुष्य निश्चय कर पुण्यकारी तीर्थको सेवन करें ११ तब ऋषि
बोले कि हे अच्छे व्रत करनेवाले सूतजी ! हम लोगों ने माहात्म्य
समेत निश्चयकर तीर्थ सुने अब इस समय में प्रयागका विशेष
फल सुननेकी इच्छा है १२ प्रयाग को पहले आपने संक्षेपसे कहा
है अब विशेष से सुनने की इच्छा है हे सूतजी ! हम से कहिये १३
तब सूतजी बोले कि हे अच्छेव्रत करनेवाले ! हे महाभागो ! प्रयाग
का अच्छाप्रश्न किया हम प्रयागका वर्णन कहते हैं १४ जो पूर्व
समय मार्कण्डेयजी ने युधिष्ठिर से कहा है जब महाभारत होकर
युधिष्ठिर को राज्य प्राप्त हुआ १५ इसी अन्तर में भाइयों के शोक
से सन्तप्त कुन्ती के पुत्र राजा युधिष्ठिर बारंवार चिन्तना करनेलगे
१६ कि ग्यारह चमूका स्वामी दुर्योधन राजा रहा हमको बहुतत-
रह से तापदेकर वे सब नाशको प्राप्त होगये १७ वासुदेवजी के
आश्रित होकर पाँच पाण्डव शेष रहगये कैसे द्रोणाचार्य भीष्म-
पितामह महाबली कर्ण १८ और भाइयों के पुत्रों समेत राजा दु-
र्योधन और जे और शूरमाननेवाले राजा रहे वे सब नाश को
प्राप्त किये १९ इन सब लोगों के बिना राज्यभोग और जीने से
क्या है धिक्कार हमको है इसपूकार कष्ट चिन्तनकर राजा विह्वलता
को प्राप्त होगये २० चेष्टा और उत्साहहीन भये कुछ नीचेका मुख
कर स्थित भये जब राजा होशको प्राप्त भये तब बारंवार चिन्तना
करनेलगे २१ कि विधि से योग नियम वा किस तीर्थको जावें जिस
से हम शीघ्र महापापों से छूटजावें २२ जहां स्नानकर मनुष्य
अत्युत्तम विष्णुलोक को प्राप्त होताहै निश्चयकर कृष्णजी से कैसे
पूँछें जिन्होंने यह बड़ाभारी युद्ध कराया है २३ धृतराष्ट्रजी से कैसे
पूँछें जिनके सौ पुत्र नाश किये हैं व्यासजी से हम कैसे पूँछें जिस
के गोत्रका नाश किया है २४ इसपूकार धर्मपुत्र युधिष्ठिरजी विह्व-
लताको प्राप्त होगये भाई के शोकसे युक्त सब पाण्डव रोनेलगे २५
और जो पाण्डवों के आश्रित महात्मा प्राप्त हुये थे कुन्ती द्रौपदी
और जे तहां आये थे २६ सब चारोंओर रोतेहुये पृथ्वी में गिरगये

काशीजी में मार्कण्डेय मुनिने युधिष्ठिर को जाना २७ कि जैसे वि-
 ऋवता को प्राप्त भये और अत्यन्तदुःखित रोते हैं थोड़ेही काल में
 महातपस्वी मार्कण्डेयजी २८ हस्तिनापुर में प्राप्त होकर राजा के
 द्वार में स्थित भये तब द्वारपाल मुनिको देखकर शीघ्रही राजा से
 कहता भया २९ कि आपके देखने की इच्छा से मार्कण्डेयमुनि द्वार
 में स्थित हैं तब युधिष्ठिर जी तिनमें परायणहो शीघ्रही द्वारपर
 आकर बोले ३० कि हे महामुनि जी ! हे महाबुद्धि युक्त ! आपका
 आना अच्छा हुआ अच्छा हुआ इससमय हमारा जन्म सफल हुआ
 इसी समय कुल पवित्र हुआ ३१ हे महामुनिजी ! इसी समय आप
 के देखने से हमारे पितर तृप्तहुये फिर सिंहासन पर बैठाकर चरण
 धोकर पूजन आदि से ३२ महात्मा युधिष्ठिरजी ने तिन मुनिको
 पूजित किया तब मार्कण्डेयजी युधिष्ठिर से बोले कि हे राजन् ! तुमने
 हमारा पूजन किया है ३३ शीघ्रही कहिये कि किसलिये और किस
 ने शीघ्र विऋवता युक्त किया है हमारे आगे कहिये ३४ तब युधि-
 ष्ठिर बोले कि हे महामुनिजी ! हमारा राज्य के लिये जो वृत्त था यह
 सब जानकर भगवान् आप यहां आये हैं ३५ तब मार्कण्डेयजी
 बोले कि हे महाबाहु युक्त ! हे राजन् ! जहां धर्म स्थित है बुद्धिमान्
 रणभूमि में युद्ध कर रहे हैं उनको पाप नहीं दिखाई देता ३६ फिर
 क्या विशेषकर क्षत्रिय को राजधर्म से युद्धकर पाप नहीं होता तिस
 से इसप्रकार हृदय में कर पापकी चिन्तना न करो ३७ तब राजा
 युधिष्ठिर शिरसे मुनिको प्रणाम कर सदैव त्रिकालदर्शी मुनि से
 बोले कि हे मुनिश्रेष्ठ ! आप संक्षेप से कहें जिससे हम पापसे छूट-
 जावें ३८ तब मार्कण्डेयजी बोले कि हे भरतवंशी ! हे राजन् युधि-
 ष्ठिर ! हे महाभाग ! इसप्रकार सांख्ययोग और तीर्थको जो हम से
 पूछतेहो वह सुनो ३९ हे विभो ! फिर पुण्यकारी ब्राह्मणों से पूर्वसमय
 कीर्तिको क्या कहना है पुण्यकर्मवाले मनुष्यों को प्रयागका जाना
 श्रेष्ठ है ४० ॥

इति श्रीपाद्मेमहापुराणस्वर्गखण्डेभाषानुवादेचत्वारिंशोऽध्यायः ४० ॥



इकतालीसवां अध्याय ॥

प्रयागजी के माहात्म्यका वर्णन ॥

युधिष्ठिरजी बोले कि हे भगवन् ! मार्कण्डेयजी पूर्व कल्पमें जैसे स्थित है तिसके सुनने की हम इच्छा करते हैं मनुष्यों को कैसा तहां प्रयागका जाना है १ वहां मरनेवालों की क्यागति होती है और स्नान करनेवालों को क्याफल है और जे प्रयाग में बसते हैं तिनको क्या फल है यह सब हम से कहिये हमको बड़ा कौतूहल है २ तब मार्कण्डेय जी बोले कि हे वत्स ! प्रयाग का जो फल है तिसको तुम से कहेंगे पूर्वसमय ब्राह्मण ऋषियों के कहते हुये मैंने सुना है ३ प्रयाग से प्रतिष्ठान से धर्मकी वासुकी हृद से कम्बल अश्वतर नाग बहुमूलिकनाग ४ ये तीनों लोक में प्रसिद्ध प्रजापति क्षेत्र हैं यहां स्नानकर स्वर्गको जाते हैं और जे वहां मरते हैं तिन का फिर जन्म नहीं होता ५ तहां मिलेहुये ब्रह्मादिक देवता रक्षा करते हैं और बहुत तीर्थ सबपाप नाश करनेवाले हैं ६ हे राजन् ! सैकड़ों वर्षों से कहने में समर्थ नहीं हैं प्रयागका कीर्तन संक्षेप से कहते हैं ७ गङ्गाजी को एकसहस्र साठ धनुष रक्षा करते हैं यमुना जीको सदैव सातवाहनवाले सूर्य रक्षा करते हैं ८ प्रयाग को विशेष कर इन्द्र आप रक्षा करते हैं अत्यन्त सम्मत मण्डलको देवताओं समेत हरिजी रक्षा करते हैं ९ शूल हाथमें लियेहुये महादेवजी तिस वटकी नित्यही रक्षा करते हैं सब पाप हरनेवाले शुभस्थानकी देवजी रक्षा करते हैं १० हे मनुष्योंके स्वामी ! अधर्मसे युक्त संसारमें तिस पदको नहीं जाता है जो तिसका थोड़ा पापहो ११ तो प्रयाग का स्मरण करने से सब नाश को प्राप्तहो तिस तीर्थ के दर्शन नाम का कीर्तन १२ और मट्टी लगानेसे मनुष्य पापसे छूटजाताहै हे राजाओं में श्रेष्ठ ! पांच कुण्ड हैं जिनके बीच में गंगाजी हैं १३ प्रयाग में प्रवेश कियेहुये के पाप तिसी क्षणसे नाश होजाते हैं सहस्रों योजनों से जो मनुष्य गंगाजी को स्मरण करता है १४ वह पापकर्म करने वाला भी परमगति को प्राप्त होता है कीर्तन करने से पापों से छूट-

जाता है देखकर कल्याणों को देखता है १५ स्नान और पानकर सातकुल को पवित्र करता है सत्यवादी क्रोध जीतनेवाला अहिंसा में स्थित १६ धर्म के पीछे चलनेवाला तत्त्वका जाननेहारा गऊ और ब्राह्मण के हित में रत मनुष्य गंगा और यमुना के बीच में स्नानकर पापसे छूटजाता है १७ मन से चिंतित पुष्कल कामों को अच्छीतरह से प्राप्त होता है फिर सब देवों से रक्षित प्रयाग को जाकर १८ ब्रह्मचारी महीनाभर बसे पितृ और देवोंको तर्पण करे तो जहां कहीं उत्पन्न हो वहां मनोवाञ्छित कामनाओं को प्राप्त हो १९ सूर्यकी कन्या यमुना देवी तीनोंलोक में प्रसिद्ध हैं जहां महान् भागा यमुनानदी प्राप्त हैं २० हे युधिष्ठिर ! तहां साक्षात् देव महादेवजी नित्यही सन्निहित हैं मनुष्यों से पुण्यकारी प्रयाग दुःख से प्राप्त होता है २१ हे राजाओं में श्रेष्ठ ! देवता दानव गन्धर्व ऋषि सिद्ध और चारण तहां स्नानकर स्वर्गलोक में प्राप्त होते हैं २२ ॥

इति श्रीपाद्मेमहापुराणेस्वर्गखण्डेभाषानुवादे एकचत्वारिंशोऽध्यायः ४१ ॥

बयालीसवां अध्याय ॥

प्रयाग जी का माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयाग के माहात्म्य को फिर सुनिये जहां जाकर सब पापों से निस्सन्देह छूटजाता है १ पीड़ित दरिद्र निश्चित व्यवसायियों को प्रयागस्थान छोड़कर कोई नाश रहित नहीं है २ गंगा यमुना को प्राप्त होकर जो प्राणोंको छोड़ता है वह प्रकाशित सुवर्णके वर्ण समान दीप्तिवाले सूर्यके समान तेजवाले विमान में ३ गन्धर्व और अप्सराओं के मध्यमें स्वर्ग में मनुष्य आनन्दकरता है और मनोवाञ्छित कामनाओं को प्राप्त होता है यह श्रेष्ठ ऋषि कहते हैं ४ सर्वरत्नमय दिव्य अनेकप्रकार के ध्वजों से समाकुल श्रेष्ठ स्त्रियोंसे युक्त शुभलक्षणों से आनन्दकरै ५ गीत और बाजाओंके शब्दसे सोताहुआ जगपड़े जबतक जन्मका स्मरण न करे तबतक स्वर्गमें प्राप्त रहे जब कर्मक्षीण हो तब स्वर्ग से भ्रष्ट हो वहांसे च्युत हो सुवर्ण और रत्नोंसे पूर्ण ऐश्वर्यवान् के कु-

लमें जन्महोद। ७ तिस तीर्थको स्मरणकरै स्मरणहीसे तहां जावे देश
वा वन विदेश वा घरमें ८ प्रयागको स्मरणकर जो प्राणोंको छोड़ताहै
वह ब्रह्मलोक को प्राप्तहोता है यह ऋषि श्रेष्ठ कहतेहैं ९ और सब
कामना के फलसेयुक्त जहां हिरण्मयी पृथ्वी है ऋषिमुनि सिद्ध जिस
लोकमें जाते हैं १० सहस्रों स्त्रियों से आकुलरम्य गंगाजी के शुभ
किनारे अपने किये हुये कर्म से ऋषियों के साथ आनन्दकरै ११
सिद्धचारण गन्धर्व और देवताओं से स्वर्ग में पूजितहो तिस पीछे
स्वर्ग से परिभ्रष्टहोकर जम्बूद्वीपका स्वामी हो फिर शुभकर्मों को
फिर फिर चिन्तनाकरता हुआ गुणवान् और द्रव्यसंयुक्त निरसन्देह
होवे १२। १३ जो कर्म मन वाणी से सत्यधर्म में स्थितहो गंगा और
यमुना के बीचमें दानदेताहै १४ सुवर्ण वा मणि मोती प्रतिग्रहधान्य
अपने कार्य में वा पितृ कार्यमें वा देव पूजनमें देताहै १५ तो लेने
वाले का वह तीर्थ निष्फल होजाता है जबतक तिसफल को भोग
करताहै इसप्रकार तीर्थ और पुण्यकारी स्थानोंमें ग्रहण न करै १६
सब निमित्तोंमें मतवाला ब्राह्मण न हो जो सफेद और लालरंग मि-
लीहुई गऊको प्रयाग में देताहै १७ गऊके सोने के सींग मढ़ाकर
चांदी के खुर और कपड़ा कंठ में बांधकर दुग्धयुक्त गऊको प्रयाग
में विधिपूर्वक वेद पाठी सज्जन सफेद कपड़े पहने शांतधर्म जानने
वाले वेद के पारगामी को यमुना और गंगाजी के संगम में देताहै
१८। १९ वस्त्रबड़े मोलवाले और अनेक प्रकारके रत्नोंको भी देताहै
हे सत्तम! तो तिसगऊ की देहमें जितने रोमहोते हैं २० तितनेस-
हस्रवर्ष स्वर्गलोक में प्राप्तहोताहै जहां वह जन्मलेताहै तो वह गऊ
भी वहां उत्पन्न होतीहै २१ तिसकर्मसे वह घोरनरकको नहीं देखताहै
और उत्तर कुरुओंको प्राप्तहोकर नाशरहित कालतक आनन्दक-
रताहै २२ सैकड़ों सहस्रों गऊओंसे एक दुग्धयुक्त गऊको देवे एकही
गऊ पुत्र स्त्री और भृत्योंको तारदेतीहै २३ तिससे सब दानोंमें गो-
दान श्रेष्ठहै दुर्गमघोरविषम महापाप से उत्पन्न में गऊही रक्षाकरती
है तिससे ब्राह्मणको देनी योग्यहै २४ ॥

इति श्रीपाद्मे महापुराणे स्वर्गखण्डे भाषानुवादे द्विचत्वारिंशोऽध्यायः ४२ ॥

तेतालीसवां अध्याय ॥

प्रयाग जीका माहात्म्य वर्णन ॥

युधिष्ठिरजीबोले कि हे मुनिजी ! जैसे आपने प्रयागका माहात्म्य कहा तैसे तैसे सब पापों से निस्सन्देह हम छूटगये १ हे भगवन् ! हे महामुनिजी ! धर्मके निश्चय करनेवालों को किस विधिसे जाना चाहिये प्रयाग में जो विधिकही है तिस को हमसे कहिये २ तब मार्कण्डेयजी बोले कि हे वत्स ! हे कुरुश्रेष्ठ ! तुमसे तीर्थयात्रा विधि का क्रम कहते हैं जो देवसंयुक्त प्रयागमें बैलकी सवारी में जाता है तिसके फलको सुनिये गौवों के अत्यन्तघोर क्रोधसे घोर नरक में बसताहै ३ । ४ और तिस देहधारीको पितर जलनहीं ग्रहण करते हैं जो पुत्र और बालकों को स्नान और पान कराता है ५ जैसे अपना तैसे सबको जानता है ब्राह्मणोंमें दान देताहै परन्तु ऐश्वर्य के लोभ व मोह से सवारी में जो मनुष्य जाता है ६ तिसका वह तीर्थ निष्फल होताहै तिससे सवारी को छोड़ देवे गंगा और यमुना के मध्य में जो कन्या को देताहै ७ ऋषियोंकी कहीहुई विधिसे यथाशक्ति द्रव्य भी देताहै वह तिसकर्म से यमराजजी और घोरनरकको नहीं देखता है ८ उत्तर कुरुओं में जाकर नाशरहित काल तकआनन्द करताहै धर्मात्मा और नीति संयुक्त पुत्र और स्त्रियोंको प्राप्तहोताहै ९ तहांपर यथाशक्ति दान देना चाहिये तो तिस तीर्थ के फलसे निस्सन्देह वृद्धिको प्राप्तहो १० हे राजाओंमें श्रेष्ठ ! प्रलय पर्यन्त स्वर्ग में स्थित रहे जो मनुष्य बरगदकी जड़को आश्रितहोकर प्राणों को छोड़ताहै ११ वह सब लोकोंको अतिक्रमणकर शिव लोकको जाताहै तहां शिवजी में आश्रितबारहों सूर्य तपते हैं १२ वे सूर्य सब संसारको जलादेते हैं बरगदकी जड़ नहीं भस्महोतीहै चन्द्रमा सूर्य और पवननाश होजाते हैं जब एक समुद्र संसारहोता है १३ यहांहीं विष्णुजी सोते हैं बारंवार उत्पन्नहोते हैं देवता दानव गन्धर्व ऋषि सिद्ध और चारण १४ तिसतीर्थको सदैव सेवन करते हैं हे राजाओं में श्रेष्ठ ! गंगा यमुनाके संगममें प्रयागमें जो संयुक्तहैं

तहां जातेहैं १५ तहां ब्रह्मादिकदेव दिशा दिशाओं के स्वामी
 लोकपाल साध्य लोकों के सम्मत पितृ १६ तैसेही सनत्कुमार इ-
 त्यादिक परमर्षि अंगिरा इत्यादिक ब्रह्मर्षि १७ नाग सिद्ध गरुड़
 पक्षी नदियां समुद्र पर्वत नाग विद्याधर १८ और ब्रह्माजीको आगे
 कर हरि भगवान् रहते हैं गंगा और यमुनाजी के मध्य में पृथ्वी
 का करिहांव कहाहै १९ हे भरतवंशी ! हे राजाओं में श्रेष्ठ ! तीनोंलोक
 में प्रसिद्ध प्रयागहै तीनोंलोक में तिससे अधिक पुण्यकारी नहींहै
 २० तिसतीर्थ के सुनने से नामके संकीर्तन से वा मिट्टी लगाने से
 मनुष्य पापसे छूटजाताहै २१ जो व्रतकरनेवाला तहां संगम में
 अभिषेक करताहै वह राजसूययज्ञ और अश्वमेधयज्ञ के समान फल
 को प्राप्तहोताहै २२ हे तात ! वेदके वचन और लोकके वचन से नी तुम्हा-
 री प्रयागके जानेकी बुद्धि न बदलनी चाहिये २३ हे कुरुनन्दन !
 दशसहस्र तीर्थ और साठ कोटी कीर्तन से जिनकी यहांपर सां-
 निध्यहै २४ जो गतियोगयुक्त सज्जन उठेहुये बुद्धिमान् कीहै वह
 गति गंगा यमुनाके संगम में प्राण छोड़ने वाले कीहै २५ हे युधिष्ठिर !
 वे इसलोक में जहांजहां नहीं जीवते हैं जे तीनोंलोक में प्रसिद्ध
 प्रयागको नहीं प्राप्तहोतेहैं २६ इसप्रकार परमपद तिसतीर्थ प्रयाग
 को देखकर मनुष्य सब पापों से छूटजाताहै जैसे राहुसे चन्द्रमा
 छूटजाताहै २७ यमुनाके दक्षिण किनारे कम्बल अश्वतर नागहैं तहां
 स्नान और पानकर मनुष्य सब पापों से छूटजाता है २८ तहां
 बुद्धिमान् मनुष्य महादेव जी के स्थान को जाकर दशवीतेहुये और
 दशआगे के पुरुषों को तारदेता है २९ मनुष्य अभिषेक कर अ-
 श्वमेधयज्ञ के फलको प्राप्तहोता है और प्रलयपर्यन्त स्वर्गलोक
 को प्राप्तहोता है ३० हे भरतवंशी ! गंगाजी के पूर्व किनारे तीनों-
 लोकमें प्रसिद्ध सामुद्र प्रतिष्ठान कूपहै ३१ ब्रह्मचारी क्रोध जीतने
 वाला जो तीन रात्रि वहां रहे तो सब पापोंसे विशुद्ध आत्माहोकर वह
 अश्वमेधयज्ञ के फलको प्राप्तहो ३२ प्रतिष्ठान से उत्तर और गंगा
 जीके पूर्व तीनोंलोक में प्रसिद्ध हंसप्रपतननामतीर्थ है ३३ हे भरत
 वंशी ! तिसमें स्नानमात्रही से मनुष्य अश्वमेधयज्ञ के फलको प्राप्त

होता है और जबतक चन्द्रमा और सूर्य हैं तबतक स्वर्गमें रहता है ३४ उर्वशी के पुलिनरम्य विपुल हंस पांडुर में जो मत्सरहीन मनुष्य जलसे पितरों को तर्पण करता है ३५ हे मनुष्यों के स्वामी! वह साठसहस्र और साठसौ वर्ष पितरों समेत स्वर्गलोक को सेवन करता है ३६ और तहां ऋषिगंधर्व किन्नरों से निरंतर पूजित होता है फिर जब कर्म क्षीण होते हैं तब स्वर्गसे परिभ्रष्ट च्युत होता है ३७ हे पृथ्वी के पालनेवाले! तब उर्वशी के सदृश सैकड़ों कन्याओं को प्राप्त होता है और सौसहस्र गौवों का भोक्ता होता है ३८ जंजीर और बिछियों के शब्दसे सोता हुआ भी जगपड़ता है बहुत भोगोंको भोगकर फिर तिसतीर्थ को प्राप्त होता है ३९ नित्यही कुशासन को धारणकर नियत इन्द्रियोंको जीतकर एककाल भोजन करै तो महीनेभर भोगका पति हो ४० सुवर्ण से अलंकृत सौ स्त्रियों को प्राप्त हो समुद्र पर्यन्त पृथ्वी में महाभोग का पति हो ४१ दशसहस्र गांवोंका भोग करनेवाला राजा हो धनधान्य से युक्त नित्यही दाता हो ४२ वह बहुत भोगोंको भोगकर फिर तिसतीर्थ को स्मरण करै तिसपीछे जितेन्द्रिय ब्रह्मचारी तिसरम्य बरगदके समीप ४३ योगयुक्त होकर बसे तो ब्रह्मज्ञान को प्राप्त हो कोटि तीर्थको प्राप्त होकर जो प्राणों को त्याग देवे ४४ वह करोड़ सहस्रवर्ष स्वर्गलोक में प्राप्त रहे फिर कर्मक्षीण हुये स्वर्गसे परिभ्रष्ट च्युत होकर ४५ सुवर्ण मणि और मोती से युक्त कुल में रूपवान् होवे फिर वासुकि के उत्तरसे भोगवतीको जाकर ४६ तहां दूसरा दशाश्वमेधकतीर्थ है वहां अभिषेक कर मनुष्य अश्वमेधयज्ञके फलको प्राप्त हो ४७ धनवान् रूपवान् चतुरदानी और धार्मिक होवे चारोंवेदों में जो पुण्य है सत्यवादियों में जो फल है ४८ अहिंसा में जो धर्म है वह वहांके जानेसे होता है जहां तहां स्नानकी हुई गंगा कुरुक्षेत्र के समान है ४९ जहां सिंधु में प्राप्त है वहां कुरुक्षेत्र से दश गुणा है जहां महाभागा गंगा जी हैं जो कि बहुत तीर्थ और तपस्त्रियों समेत हैं ५० तिसको सिद्धक्षेत्र जानना चाहिये इसमें विचारणा न करनी चाहिये पृथ्वी में मनुष्यों को तारती और पाताल में नागों को तारती है ५१ स्वर्ग में देवों को तारती है तिससे गंगा

जी त्रिपथा कहाई तिसदेह धारीके जितने हाड़ गंगाजी में स्थित रहते हैं ५२ तितने सहस्र वर्ष स्वर्गलोक में प्राप्त होता है तीर्थों में श्रेष्ठ तीर्थ हैं नदियों में उत्तम नदी हैं ५३ महा पापी भी सब प्राणियोंको मोक्षके देनेवाली हैं गंगाजी सब जगह सुलभ हैं तीन स्थानों में दुर्लभ हैं ५४ गंगाद्वार प्रयाग और गंगासागर संगम में तहां स्नानकर स्वर्ग को जाते हैं और जे मरते हैं उनका फिर जन्म नहीं होता है ५५ गतिके ढूढ़नेवाले पापसे उपहत बित्तवाले सब प्राणियों को गंगाजी के समान गति नहीं है ५६ जो पवित्रोंका पवित्र मंगलों का मंगल महादेवजी के शिरसे भ्रष्ट सब पाप हरने वाली कल्याण कारिणी हैं ५७ ॥

इति श्रीपाद्मे महापुराणे स्वर्गखण्डे भाषानुवादे प्रयागमाहात्म्ये त्रिचत्वारिंशोऽध्यायः ४३ ॥

चवालीसवां अध्याय ॥

प्रयागजीका माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयागजी के माहात्म्यको फिर सुनिये जिसको सुनकर सब पापोंसे निस्संदेह छूट जाता है १ गंगाजी के उत्तर किनारे मानसनाम तीर्थ है वहां तीन रात्रि बसकर सब कामनाओं को प्राप्त होता है २ गऊ पृथ्वी और सोना दान से मनुष्य जो फल प्राप्त करता है इसी फल को वह मनुष्य पाता है जो तिस तीर्थ को फिर स्मरण करे ३ कामना रहित वा कामना सहित जो गंगाजी के समीप मरता है वह मरकर स्वर्ग में जाता है और नरक को नहीं देखता है ४ अप्सरा गणोंके गीतों से सोता हुआ जगपड़ता है और हंस सारसयुक्त विमानसे वह जाता है ५ हे राजाओं में श्रेष्ठ ! छः सहस्र वर्ष स्वर्ग भोग करता है फिर क्षीण कर्म होने पर स्वर्ग से परिभ्रष्ट च्युत होता है ६ तो सुवर्णमणि और मोती से युक्त महाकुल में उत्पन्न होता है साठ सहस्र तीर्थ और साठ सौ तीर्थ ७ माघमहीने में गंगा यमुना के संगम में जाते हैं सौ सहस्र गौवों के अच्छे प्रकार देनेसे जो फल है ८ वह प्रयागमें तीन दिन

माघमहीने में स्नान करने से फलहोता है जो गंगा और यमुनाके बीच में पंचाग्नि तापता है ६ वह पांच इन्द्रिययुक्त हीन अंगरहित रोगहीन होता है और तिसदेह धारीकी देहमें जितने रोमहोते हैं १० तितने सहस्रवर्ष स्वर्गलोक में रहता है फिर स्वर्ग से परिभ्रष्ट होकर जम्बूद्वीपका स्वामी होता है ११ वह मनुष्य बहुत भोगों को भोगकर तिसतीर्थ को सेवनकरता है जो लोक में प्रसिद्ध संगम में जलमें प्रवेशकरता है १२ वह राहुसे ग्रसेहुये चन्द्रमाकी नाई सब पापों से छूटजाता है चंद्रलोक को प्राप्त होता है और चन्द्रमा समेत आनन्द करता है १३ ऋषि और गंधर्वों से सेवित साठसहस्र और साठसौ वर्ष स्वर्गलोकमें प्राप्त रहता है १४ हे राजाओंमें श्रेष्ठ ! स्वर्गसे परिभ्रष्ट होकर ऐश्वर्य युक्त कुलमें उत्पन्न होता है जो मनुष्य नीचे को शिर और ऊपर पांवकर ज्वालापीता है १५ वह सौसहस्र वर्ष स्वर्गलोकमें प्राप्त होता है वहांसे परिभ्रष्ट होकर अग्निहोत्र यज्ञ करने वाला मनुष्य होता है १६ और बहुत भोगोंको भोगकर तिसतीर्थ को मनुष्य सेवनकरता है जो देह को काटकर पक्षियोंको देता है १७ पक्षियोंसे भोजन किये हुये तिसका जो फलहोता है वह सुनो सौसहस्रवर्ष सोमलोकमें प्राप्त रहता है १८ तदनन्तर स्वर्गसे परिभ्रष्ट धर्मात्मा राजा होता है जो कि गुणवान् रूपयुक्त विद्वान् और अत्यन्त प्रिय देहवाला होता है १९ बहुत भोगोंको भोगकर फिर तिसतीर्थ को सेवन करता है यमुना के उत्तर किनारे प्रयागके दक्षिण में २० ऋण प्रमोचन नाम श्रेष्ठ तीर्थ है वहां एकरात्रि बसकर सब ऋणों से छूटजाता है २१ सूर्य लोकको प्राप्त होता है और सदैव ऋणरहित होता है २२ ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्येचतुश्चत्वारिंशोऽध्यायः ४४ ॥

पैंतालीसवां अध्याय ॥

यमुनाजी का माहात्म्य वर्णन ॥

युधिष्ठिर जी बोले कि हे मार्कण्डेयजी ! यह प्रयागका माहात्म्य

जो तुमने कीर्तन किया है प्रयागके कीर्तन से यह हृदय शुद्ध हुआ है
हे भगवन् ! तहां कैसा अनाशकफल होता है तिसको कहिये १ तब
मार्कण्डेयजी बोले कि हे राजन् ! हे विभो ! प्रयाग में अनाशक
फल को सुनिये श्रद्धायुक्त बुद्धिमान् पुरुष जैसे फलको प्राप्त
होता है २ हीनांग रहित रोगहीन और पांच इन्द्रियसे युक्त पदपद
में जातेहुये तिसको अश्वमेधयज्ञ का फल होता है ३ हे राजन् !
दश पहले के और दश पीछे के कुलों को तार देता है सब पापों
से छूटजाता और परमपदको जाता है ४ तब युधिष्ठिर बोले कि हे
धर्म जाननेवाले ! हे प्रभो ! तुम महाभागहो हमसे दान कहिये जिस
में थोड़े प्रधानसे बहुत धर्मोंको प्राप्त होवे ५ इसलोक में अश्वमे-
धयज्ञ बहुत सुकृतों से प्राप्त होती है इस हमारे संशयको कहिये
हमारे बड़ा कौतूहल है ६ तब मार्कण्डेयजी बोले कि हे महावीर ! हे
राजन् ! सुनिये जो पूर्वसमय में ब्रह्माजीने ऋषियों के समीप में क-
हाथा तिसको मैंने सुनाथा ७ पांच योजन विस्तृत प्रयाग का
मण्डल है तिसके तिस भूमिमें प्रवेश करते हुये पदपद में अश्व-
मेधयज्ञ का फल होता है ८ मनुष्य सात व्यतीत और चौदह भवि-
ष्यपुरुषों को सबको तार देता है जो प्राणों को वहां छोड़ता है ९
हे राजाओं में श्रेष्ठ ! ऐसा जानकर सदैव श्रद्धामें परायण होवे
श्रद्धारहित पापसे उपहत चित्तवाले पुरुष देवों के रचेहुये तिस
स्थानप्रयाग को नहीं प्राप्त होते हैं १० तब युधिष्ठिर बोले कि हे
महामुनिजी ! स्नेह से वा द्रव्य के लोभसे जे कामके वश में प्राप्त
हैं तिन को तीर्थ का फल कैसा और कैसे पुण्य को प्राप्त होते
हैं ११ सब भांडों के बेचने और कार्य अकार्य को न जानते हुये
तिस पुरुषकी प्रयाग में क्या गति होती है इसको कहिये १२
तब मार्कण्डेयजी बोले कि हे राजन् ! हे राजाओं में श्रेष्ठ !
सब पाप नाश करनेवाले महागुह्य को सुनिये नियतेन्द्रिय प्रयाग
में महीने भर बसते हुये १३ सब पापों से छूटजाता है जैसे
ब्रह्माजी ने कहा है पवित्र प्रयत्न हिंसारहित और श्रद्धायुक्त १४
सब पापों से छूटजाता है और वह परमपद को जाता है विश्वास-

घात करनेवालोंका प्रयाग में जो फल होता है तिसको सुनिये १५
 त्रिकाल स्नान करे भिक्षाको भोजन करे तो प्रयाग से निस्सन्देह
 तीन महीनों में पापसे छूटजावे १६ जिसकी इसलोक में प्रज्ञान से
 तीर्थ यात्रादिक होती है वह सब कामनाओं से समृद्ध स्वर्गलोक में
 प्राप्त होता है १७ और नित्यही धन धान्य से युक्त स्थानको प्राप्त
 होता है इसप्रकार ज्ञान से पूर्ण सदैव भोगयुक्त होता है १८ हे
 तत्त्व के जाननेवाले ! तिसने नरक से पितर और प्रपितामह तार
 दिये हैं धर्म के अनुसार मैं बारंवार पूँछते हुये तुमसे तुम्हारे प्रिय के
 लिये यह सनातन गुह्य कहा १९ तब युधिष्ठिर बोले कि हे धर्मा-
 त्मन् ! इससमय मेरा जन्म सफल हुआ इसी समय मेराकुल सफल
 हुआ आपके दर्शन से मैं इस समय प्रसन्न और अनुगृहीत हूँ
 आपके दर्शनही से सब पापों से मैं छूटगया हूँ २० तब मार्कण्डेय
 जी बोले कि बड़ी भाग्य है कि तुम्हारा जन्म सफल हुआ तुम्हारी
 बड़ी भाग्य है कि कुलतार दिया कीर्तन से पुण्य बढ़ता है सुनने से
 पापनाश होता है २१ तब युधिष्ठिर बोले कि हे महामुनिजी ! यमुना
 जी में क्या पुण्य और क्या फल है जैसा देखा और जैसा सुनाहो
 यह सब मुझसे कहिये २२ तब मार्कण्डेयजी बोले कि सूर्यकी पुत्री
 देवी तीनों लोक में प्रसिद्ध महाभागा यमुनानदी जहां प्राप्त हैं २३
 जिससे गंगाजी निकली हैं तिसी से यमुनाजी भी आई हैं सहस्रों
 योजनों में कीर्तन से पाप नाश करनेवाली हैं २४ हे युधिष्ठिर ! तहां
 यमुनाजी में स्नान पानकर कीर्तन से पुण्य को प्राप्त होता है देखने
 से कल्याणों को देखता है २५ स्नान और पान करने से सातकुल
 को पवित्र करती हैं जो तहांपर प्राणों को त्यागता है वह परमगति
 को प्राप्त होता है २६ यमुनाजी के दक्षिण किनारे अग्नितीर्थ प्रसिद्ध
 है पश्चिम में धर्मराजका तीर्थ हरवर है २७ तहां स्नानकर स्वर्ग
 को जाते हैं और जो मरते हैं तिनका फिर जन्म नहीं होता है इस
 प्रकार सहस्रतीर्थ यमुनाजी के दक्षिण किनारे हैं २८ उत्तर में म-
 हात्मा सूर्यजीके विरज नाम तीर्थको कहते हैं जहां इन्द्रसहित देवता
 २९ नित्यकाल सन्ध्या को करते हैं देवता और विद्वान् मनुष्य

तिसतीर्थ को सेवन करते हैं ३० श्रद्धा में परायण होकर तीर्थका स्नान करो और बहुत तीर्थ सब पाप हरनेवाले शुभ हैं ३१ तिनमें स्नानकर स्वर्गको जाते हैं और जो मरते हैं तिनका फिर जन्म नहीं होता है गंगा और यमुना दोनों तुल्य फल देनेवाली हैं ३२ केवल श्रेष्ठ भावसे गंगा सबओर पूजित है हेयुधिष्ठिर! इसप्रकार स्वर्ग-तीर्थका स्नान करो ३३ जीवन पर्यन्त के पाप तिसी क्षणसे नाश होजाते हैं जो सबेरे उठकर इसको पढ़ता वा सुनता है ३४ वह सब पापों से छूट जाता है और स्वर्गलोक को जाता है ३५ ॥

इति श्रीपाद्मेमहापुराणेस्वर्गखण्डेभाषानुवादेयमुनामाहात्म्ये
पञ्चचत्वारिंशोऽध्यायः ४५ ॥

छियालीसवां अध्याय ॥

प्रयागजी का माहात्म्य वर्णन ॥

युधिष्ठिर बोले कि हे मार्कण्डेयजी! मैंने ब्रह्माजीकेकहेहुये पुराण में पुण्य सम्मित तीर्थों के सहस्र सैकड़ा और लाख तीर्थ सुने हैं १ सब पुण्यकारी और पवित्र हैं परमगति कहाती है पृथ्वीमें पुण्यकारी नैमिष है अंतरिक्षमें पुष्कर है २ लोकोंका प्रयाग और कुरुक्षेत्र श्रेष्ठ है सबको छोड़कर कैसे एक की प्रशंसाकरतेहो ३ यह प्रमाण रहित श्रद्धारहित अत्युत्तम है परमगति दिव्य भोग यथेप्सित है ४ किस-लिये थोड़े योग से बहुत धर्म की प्रशंसाकरतेहो इस मेरे जैसे देखे और जैसे सुने संशयको कहिये ५ तब मार्कण्डेयजी बोले कि श्रद्धा युक्त पापसे उपहत चित्तवाले मनुष्यको श्रद्धा रहित नहीं कहने के योग्य है वह प्रत्यक्ष होता है ६ श्रद्धा रहित अपवित्र दुष्ट बुद्धि और मंगलहीन ये सब पापी हैं तिससे इसमेरे कहे हुये ७ जैसे देखे और जैसे सुनेहुये प्रयागमाहात्म्यको सुनिये प्रत्यक्ष परोक्ष जैसे और से होता है ८ जैसे पूर्वसमय और मैंने देखा और जैसे सुना है शास्त्र प्रमाण कर आत्माका योग पूजित है ९ और तहां केशको प्राप्त योगको नहीं प्राप्त होता है सहस्रों जन्मोंसे मनुष्योंको योग प्राप्त होता है १० जैसे सहस्रयोगसे मनुष्योंसे योग प्राप्त होता है जो सब रत्न ब्राह्मणोंको देता

है ११ तिस दियेहुये दानसे मनुष्यों से योग प्राप्त होता है प्रयागमें मरेहुयेको यह सब होता है और तरह नहीं होता है १२ हे भरतवंशी ! श्रद्धायुक्तों में प्रधान हेतुको कहते हैं जैसे सब प्राणियों में सब जगह दिखाई १३ ब्रह्मही देता है और नहीं कुछ दिखाता जिसके कहने को यह कहते हैं जैसे सब प्राणियों में सब जगह ब्रह्म पूजा जाता है १४ इसी प्रकार सब लोकों में पण्डितों से प्रयाग पूजित होता है हे युधिष्ठिर ! यह तीर्थोंका राजा सत्यही पूजित होता है १५ ब्रह्मभी उत्तम प्रयाग तीर्थको नित्यही स्मरण करता है प्रयागको पाकर और नहीं कुछ इच्छा करता है १६ हे युधिष्ठिर ! देव भावको पाकर कौन मनुष्य भावकी इच्छा करता है इसी अनुमान से तुम जानो १७ जैसे पुण्य वा अपुण्य तैसे मैंने कहा तब युधिष्ठिर बोले कि जो आपने कहा वह मैंने सुना बारंवार मैं विस्मित हूं १८ कैसे योग कर्म से स्वर्गलोक मिलता है तब तिस कर्मों के फल भोगों और पृथ्वीको प्राप्त होता है १९ तिन कर्मों को पृच्छते हैं जिनसे फिर पृथ्वी को प्राप्त होता है तब मार्कण्डेयजी बोले कि हे महाबाहो ! हे राजन् ! यथोक्त कर्म से पृथ्वी २० गऊ अग्नि ब्राह्मण शास्त्र सोना जल स्त्रियां माता और पिताकी जो निन्दा करता है २१ इनका ऊर्ध्वग-मन नहीं होता है इस प्रकार पूजापति कहते हैं परम दुर्लभ स्थान इसी प्रकार अच्छे योगसे प्राप्त होता है २२ जो पाप करनेवाले मनुष्य हैं वे घोर नरकको जाते हैं हाथी घोड़ा गऊ बैल मणि मोती आदि और सोने को २३ जो परोक्ष हरता और पीछे से दान देता है वे स्वर्गको नहीं जाते हैं जहां देनेवाले भोगी पुरुष जाते हैं २४ इस कर्म से युक्त अधम नरकमें पचते हैं हे युधिष्ठिर ! इसी प्रकार योग धर्म दाता २५ जैसे सत्य वा असत्य है नहीं है यह जो फल निरुक्त है तिसको कहते हैं जैसे जिसको आपही प्राप्त होता है २६ ॥

इति श्रीपाद्मे महापुराणे स्वर्गखण्डे भाषानुवादे प्रयागमाहात्म्ये षट्चत्वारिंशोऽध्यायः ४६ ॥

सैंतालीसवां अध्याय ॥

प्रयागजीका माहात्म्य वर्णन ॥

मार्कण्डेयजी बोले कि हे राजन् युधिष्ठिर ! प्रयाग के माहात्म्य को फिर सुनिये नैमिष पुष्कर गोतीर्थ सिंधु सागर १ कुरुक्षेत्र गया गंगासागर ये और बहुत पुण्यकारी पर्वत २ और तीर्थ दश सहस्र और तीनसौ कोटी प्रयागमें नित्यही स्थितहैं इस प्रकार बुद्धिमान् कहतेहैं ३ तीन अग्नि के कुण्डहैं जिनके बीच में प्रयागसे निकली सबतीर्थोंको आगे किये गंगाजीहैं तीनों लोकमें प्रसिद्ध सूर्यकी पुत्री लोक भाविनी देवी यमुनाजी गंगाजी के साथ स्थित हैं ४ । ५ हे राजाओं में श्रेष्ठ ! गंगा और यमुनाजीके बीच में प्रयाग पृथ्वीका करिहांवहै उसकी सोलहवीं कलाको और नहीं पहुंच सक्ते ६ वायुजी साढ़ेतीनकरोड़ तीर्थकहतेहैं ये सब स्वर्ग पृथ्वी और आकाशमेंहैं और गंगाजीमें भी सबहैं ७ प्रयागमें सब स्थितहैं कंबल और अश्वतर ये दोनों और भोगवती जो प्रजापतिकी वेदि है ८ हे युधिष्ठिर ! तहां पर मूर्तिधारे देवता यज्ञ और तपस्वी ऋषि प्रयागको पूजतेहैं ९ हे भरतवंशी ! बहुत धनीराजा यज्ञोंसे देवताओंको पूजनकरतेहैं तिससे अधिक पुण्य युक्त तीनोंलोकमें नहींहै १० हे राजन् ! प्रभाव से सबतीर्थों से अधिक है तीन करोड़ दश सहस्र तीर्थहैं ११ जहां महाभागा गंगाजीहैं वह देश तपोवन और गंगाजीके तीर आश्रित सिद्धक्षेत्र जानने योग्यहै १२ यह सत्यहै ब्राह्मणों साधुओं वा पुत्र मित्रों शिष्य वा पीछे चलनेवाले के कानमें सुनादेवे १३ यह धन देनेवाला स्वर्गदेनेहारा सेवन करने योग्य शुभ पुण्य सुन्दर पवित्र उत्तमधर्म १४ महर्षियोंका यह गुह्य सब पापनाशकरने वालाहै ब्राह्मण पढ़ ध्यानकरे तो निर्मलताको प्राप्तहो १५ जो सदैव पवित्र इस पुण्यकारी तीर्थको नित्यही सुने वह जातिस्मरत्वको प्राप्तहो और स्वर्गमें आनन्दकरै १६ वे तीर्थ अच्छे अर्थके देखनेवाले सज्जनोंसे प्राप्तहोसक्तेहैं हे कुरुवंशी ! तीर्थोंमें स्नानकरो वक्र बुद्धि न हो १७ हे राजन् ! तुमने अच्छे प्रकारसे पूछा और मैंने कहा सब पितर और

पितामह तुमने तार दिये १८ हे युधिष्ठिर ! वे सब प्रयागकी सो-
लहवीं कलाको नहीं पहुंचते इस प्रकार ज्ञान योग तीर्थ १९ बहुत
क्लेशसे मिलते हैं फिर परमगतिको जाते हैं मनुष्य प्रयागके स्मरण
से स्वर्गलोकको जाता है २० ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्येसप्त
चत्वारिंशोऽध्यायः ४७ ॥

अड़तालीसवां अध्याय ॥

प्रयागजीका माहात्म्यवर्णन ॥

युधिष्ठिरजी बोले कि हे मार्कण्डेयजी ! प्रयागकी सब कथा आपने
कही इसीप्रकार हम से सब कहिये जैसे हमको तारदीजिये १ तब
मार्कण्डेयजी बोले कि हे राजन् युधिष्ठिर ! सब इस संसारको कहते हैं
सुनिये ब्रह्मा विष्णु और देवताओंके प्रभु नाश रहित शिवजी हैं २
ब्रह्मा स्थावर जंगम सब प्राणियों को उत्पन्न करते हैं तिन सब प्र-
जाओं को विष्णुजी पालन करते हैं ३ तिस सब संसार को कल्पके
अन्त में शिवजी संहार करते हैं न देते न प्राप्त होते न कभी नाश
होते ४ सब प्राणियों के ईश्वर हैं जो देखता है वही देखता है इस
समय में प्रतिष्ठान से उत्तर ब्रह्म स्थित है ५ महेश्वर परमेश्वर वट
में होकर स्थित हैं तब देवता गन्धर्व सिद्ध परमर्षि ६ नित्यही पाप
कर्म में परायणों की रक्षा करते हैं और जो और स्थित हैं वे परम-
गतिको नहीं प्राप्त होते हैं ७ तब युधिष्ठिर जी बोले कि हम से
जैसा तत्त्व है वैसा कहो जैसे इनका सुना हुआ स्थित रहे किसकारण
से लोक सम्मत स्थित रहते हैं ८ तब मार्कण्डेयजी बोले कि हे
युधिष्ठिर प्रयाग में ये ब्रह्मा विष्णु और महादेवजी बसते हैं कारण
को कहते हैं तत्त्वको सुनिये ९ पांच योजन विस्तृत प्रयागका मण्ड-
ल है रक्षा के लिये पापकर्म के निवारण करनेवाले स्थित हैं १०
तहांपर थोड़ा पाप नरक में गिरादेता है प्रयाग में इसी प्रकार ब्रह्मा
विष्णु महादेवजी ११ पृथ्वीतल में सातों द्वीप समुद्र और पर्वत धारण
किये प्लव पर्यन्त स्थित रहते हैं १२ हे युधिष्ठिर ! जो और बहुत

हैं वे सब स्थित रहते हैं पृथ्वी का स्थान तीन देवताओं से रचा हुआ है १३ पूजापतिका यह क्षेत्र प्रयाग प्रसिद्ध है यह पुण्यकारी और पवित्र प्रयाग है १४ हे राजाओं में श्रेष्ठ ! भाइयों समेत होकर अपना राज्य कीजिये १५ ॥

इति श्रीपाद्मेमहापुराणेस्वर्गखण्डेभाषानुवादेप्रयागमाहात्म्ये
ऽष्टचत्वारिंशोऽध्यायः ४८ ॥

उनचासवां अध्याय ॥

प्रयागजी का माहात्म्य वर्णन ॥

सूतजी बोले कि हे शौनकादिक ऋषियो ! धर्म में निश्चय करने वाले भाइयों समेत सब पाण्डव ब्राह्मणों के नमस्कार कर गुरु देवों को प्रसन्न करते भये १ तहांपर क्षणमात्र में वासुदेवजी आते भये तब सब पाण्डवों ने लक्ष्मी के पतिकी पूजाकी २ कृष्ण समेत सब महात्माओं ने फिर धर्मपुत्र युधिष्ठिर को अपने राज्य में अभिषेक किया ३ इसी अन्तर में महात्मा मार्कण्डेयजी क्षणमात्र में स्वस्ति कहकर युधिष्ठिर के स्थान में प्राप्त हुये ४ भाइयों समेत धर्मात्मा धर्मपुत्र युधिष्ठिर जी महादान देते भये ५ जो सबेरे उठकर इसको पढ़ता व सुनता है वह सब पापों से छूटजाता और विष्णुलोक को जाता है ६ वासुदेवजी बोले कि हे राजाओं में श्रेष्ठ युधिष्ठिर ! हमारे वचन करने योग्य हैं तुम्हारे स्नेह से हम कहते हैं ज्वर रहित हो हम समेत प्रयाग में यज्ञ में रत होकर नित्यही प्रयाग को स्मरण करो तो आपही शाश्वत स्वर्गलोक को प्राप्त होगे ७ । ८ जो मनुष्य प्रयाग में जाता वा बसता है वह सब पापों से विशुद्ध आत्मा होकर स्वर्गलोक को जाता है ९ जो दान नहीं लेता सन्तुष्ट नियत पवित्र १० और अहंकार से निवृत्त है वह तीर्थ के फलको भोग करता है हे राजेन्द्र ! क्रोध रहित सत्यबोलनेवाला दृढ़व्रत करनेहारा प्राणियों में आत्मा के समान समझनेवाला तीर्थ के फलको भोग करता है ११ हे पृथ्वी के स्वामी ! देवता और ऋषियों ने यथाक्रम यज्ञ कहे हैं वे यज्ञ दरिद्र से नहीं प्राप्त होसके हैं १२ यज्ञ में अनेक प्रकार

की बहुत सामग्री लगती हैं और अनेक प्रकार के द्रव्ययुक्त धन-
वान् मनुष्यों से कहीं प्राप्त होसक्ता है १३ हे मनुष्यों के स्वामी !
जो दरिद्र पण्डित से प्राप्त होसक्ता है पुण्यकारी यज्ञ के फलको
पाता है तिसको जानिये १४ हे भरतवंशियों में श्रेष्ठ ! ऋषियों का
यह परमगुह्य है कि तीर्थ के जानेका पुण्य यज्ञों से भी श्रेष्ठ है १५
हे मनुष्यों के स्वामी ! तीसकरोड़ दशसहस्र तीर्थ माघमास में गंगा
जीमें जाते हैं १६ हे महाराज ! हे राजाओंमें श्रेष्ठ ! अंकण्टकराज्य
भोगकर स्वस्थ हो फिर विशेषकर पूजन करते हुये तीर्थको देखोगे १७॥

इति श्रीपाद्मेमहापुराणेस्वर्गखण्डेभाषानुवादेपूयागमाहात्म्येनाम

ऊनपंचाशत्तमोऽध्यायः ४९ ॥

पचासवां अध्याय ॥

विष्णुभक्ति की प्रशंसा ॥

ऋषिबोले कि हे महा बुद्धियुक्त सूतजी ! जो कुछ पूछा वह सब
आपने कहा इस समय में भी पूछते हैं एकको कहिये १ निश्चय
इन तीर्थों के सेवनसे जो फल मिलताहै निश्चय सबोंको एकमें कर
कर्म किससे मिलताहै २ हे सब जानने वाले ! कर्म इसी प्रकार जो
वर्तमानहै यह सब कहिये तब सूतजी बोले कि हे महाभाग ब्राह्मणो !
अनेकप्रकारके कर्म योग ब्राह्मणादिवर्णों के निश्चयकर कहे गये
तहां एक श्रेष्ठहै जिसने मन वचन वाणी से भगवान् की भक्तिकी
है ३ । ४ तिसने जीता तिसने जीता इसमें सन्देह नहीं है जीतही
लिया सब देवोंके ईश्वरोंके ईश्वर भगवान् आराधन करने के योग्य
हैं ५ हरिनाम महा मंत्रों से पापरूपी पिशाचनाश होजातेहैं निर्मल
अन्तःकरणवाले एकबार भी भगवान् की प्रदक्षिणाकर ६ सबतीर्थ
के स्नानको प्राप्तहोते हैं इसमें सन्देह नहीं है भगवान् की मूर्तिदे-
खकर सबतीर्थ के फलको प्राप्तहोताहै ७ श्रेष्ठ विष्णुनाम जपकर
सब मंत्रके फलको प्राप्तहोताहै हे श्रेष्ठ ब्राह्मणो ! विष्णुजी के प्रसाद
तुलसी को संघकर ८ प्रचण्ड विकराल यमराजजी के मुखको नहीं
देखताहै एकबार भी कृष्णजीका प्रणाम करनेवाला माताका दूध

नहीं पीता है ६ भगवान् के चरण में जिनका मन है तिनके नित्य ही नमस्कार हैं पुलकस वा चाण्डाल वा और म्लेच्छ जाति १० भगवान् के चरणों के एक सेवक महाभाग वे भी वन्दना करने के योग्य हैं फिर पुण्यात्मा भक्त ब्राह्मण राजर्षियों को क्या कहना है ११ भगवान् में भक्तिकर गर्भवास को नहीं देखता है भगवान् का नाम करने वाला मनुष्य भगवान् के आगे नाचकर ऊंचे स्वर से भगवान् का नाम लेता है १२ वह गंगादिक के जल की नाई लोक को पवित्र करता है तिसके भक्ति से दर्शन स्पर्शन और बोलने से १३ ब्रह्महत्यादिक पापों से निस्सन्देह छूट जाता है भगवान् का नाम करने वाला मनुष्य ऊंचे स्वर से नाम ले और भगवान् की प्रदक्षिणा करे १४ करताल आदिक लेकर अच्छे स्वर से उनको बजावे तो उसने ब्रह्महत्यादिक पाप को नाश कर दिया १५ हरिभक्तिकी कथा को कहकर आख्यायिका को जो सुनता है तिसके दर्शन से मनुष्य पवित्र होता है १६ हे मुनि श्रेष्ठो ! हे महर्षियों ! फिर तिसके पापों की क्या शंका है कृष्णजी का नाम तीर्थों में श्रेष्ठ तीर्थ है १७ जिन्होंने कृष्णजी का नाम ग्रहण किया है वे पृथ्वी को पवित्र करते हैं हे मुनि श्रेष्ठो ! तिससे पुण्य श्रेष्ठ नहीं है १८ विष्णुजी के प्रसाद निर्माल्य को भोजन कर मस्तक में धारण कर मनुष्य यमराज के शोक का नाश करने वाला विष्णु ही होता है १९ हरिजी निस्सन्देह पूजन और नमस्कार करने के योग्य हैं जे अव्यक्त महा विष्णु वा महेश्वर देव को २० एक भाव से देखते हैं उनकी फिर उत्पत्ति नहीं होती है तिससे आदि और नाश रहित विष्णुजी और नाश रहित आत्मा २१ और हरिजी को एक ही देखो और तैसे ही पूजन करो जे हरिजी वा और देवताओं को समान देखते हैं २२ वे घोर नरकों को जाते हैं तिनको हरिजी नहीं गिनते हैं मूर्ख वा पण्डित ब्राह्मण केशवजी के दोनों प्यारे हैं २३ प्रभु नारायणजी आप ही चाण्डाल को भी मुक्त कर देते हैं पाप की राशि का अग्नि नारायण से श्रेष्ठ नहीं है २४ घोर पाप भी कर कृष्णजी के नाम से छूट जाता है आप ही नारायण देव संसार के गुरु अपने नाम में आत्मा से अधिक शक्ति को स्थापित करते भये हैं यहां जे

परिश्रम थोड़े के दर्शन से विवाद करते हैं २५। २६ वा फलों के गौरव से वे बहुत नरक को जाते हैं तिससे हरिजी में भक्तिमान् और हरिजी के नाम में परायण होवे २७ प्रभुजी पूजाकरनेवाले की पीठसे रक्षाकरते हैं नामलेनेवालेकी छाती से रक्षाकरते हैं पाप रूपी पर्वत के विदारण करने में हरिजी का नाम महावज्र है २८ तिसके चरण सफल हैं तिसी के अर्थ चलते हैं जो पूजाकरने वाले हाथ हैं वही हाथ हैं २९ शिर वही है जो हरिजी में नम्र है वही जीभ है जो हरिजी की स्तुति करती है सोई मन है जो भागवान् के चरणों के पीछे चलता है ३० वही रोम कहाते हैं जो हरिजी के नाम में खड़े होजाते हैं और भगवान् के प्रसंग से नेत्रों में जलकरते हैं ३१ आश्चर्य है कि मनुष्य अत्यन्त दैवके दोषसे वंचित हैं मुक्तिके देने वाले को नामके उच्चारण मात्र से निश्चय नहीं भजते हैं ३२ वे वंचित और स्त्रियोंके संग प्रसंगसे कलुष हैं जिनके कृष्णजीके शब्द कहने में रोम नहीं खड़े होते हैं ३३ वे मूर्ख अकृतात्मा पुत्रशोक आदिसे विह्वल बहुत आलापों से रोते हैं पर कृष्णजी के अक्षर का कीर्तन नहीं करते हैं ३४ इसलोक में जीभ पाकर भी कृष्णजी के नाम नहीं जपते हैं वे मुक्ति रूपी सीढ़ी पाकर निन्दा से गिरपड़ते हैं ३५ तिससे मनुष्य यत्नसे कर्मयोग से विष्णुजी को पूजै कर्म योग से पूजितहुये विष्णुजी प्रसन्नहोते हैं और प्रकार नहीं ३६ तीर्थ से भी अधिक तीर्थ विष्णुजी का भजन कहा है निश्चय सब तीर्थों के स्नान पान और अवगाहनो से ३७ जो फल मनुष्य पाता है वह फल कृष्णजी के सेवनसे पाता है कर्मयोग से मनुष्य हरिजी को पूजते हैं वे मनुष्य धन्य हैं ३८ तिससे हे मुनियो ! परम मंगल कृष्णजी को भजो ३९ ॥

इति श्रीपाद्मेमहापुराणेस्वर्गखण्डेभाषानुवादेविष्णुभक्तिप्रशंसनं नाम

पंचाशत्तमोऽध्यायः ५० ॥

इक्यावनवां अध्याय ॥

कर्मयोग का वर्णन ॥

ऋषिबोले कि हे महाभाग ! हे कहनेवालों में श्रेष्ठ सूतजी ! कर्म योग कैसा है जिससे आराधित हरिप्रसन्न हो जाते हैं हमसे कहिये १ जिससे यह ईश भगवान् मोक्षकी इच्छा करनेवालों से आराधन करने योग्य हैं तिसको कहिये सब मनुष्यों का रक्षण धर्मका संग्रह है २ हे सूतजी ! तिस कर्म योगको हमसे कहिये जो मूर्तिमय है यह सुनने की इच्छा करनेवाले ब्राह्मण आपके आगे स्थित हैं ३ तब सूतजी बोले कि पूर्वसमय इसी प्रकार सत्यवती के पुत्र व्यासजी अग्निके सदृश ऋषियों से पूछे गये थे तब व्यासजी तिनसे कहते भये सो सुनो ४ व्यासजी बोले कि हे सब ऋषियो ! सनातन कर्मयोग ब्राह्मणों के अत्यन्त फलके देनेवाले, कहेहुये को सुनिये ५ जो कि शास्त्र सिद्ध सब ब्राह्मणार्थ प्रदर्शित है ऋषियों के सुनतेहुये पहले प्रजापति मनुजी ने कहा है ६ सब रोग हरनेवाला पुण्यकारी ऋषि समूहों से सेवित है तुम सब एकाग्रचित्त होकर हमारे कहतेहुये सुनिये ७ उत्तम ब्राह्मण गर्भसे आठवें वा जन्मसे आठवें वर्षमें अपने सूत्रके कहेहुये विधानसे जनेऊकर वेदोंको पढ़े ८ दण्ड मेखलासूत्र कृष्णाजिन धारे मुनि भिक्षाका आहार करनेवाला गुरुका हित करने हारा गुरुजी का मुख देखे ९ पूर्वसमय में ब्रह्माजी ने जनेऊ के लिये कपासरक्षा ब्राह्मणों को त्रिवृत्सूत्र और रेशमी वस्त्र रचा १० ब्राह्मण सदैव जनेऊ धारे और सदैव शिखाबांधे और प्रकार जो कर्म किया जाता है वह ठीक नहीं होता है ११ अविकृत वस्त्र कपास वा कषाय धारण करै उत्तम श्वेत डोरा पहने १२ उत्तरीय वस्त्र धारै शुभ काला मृगछाला वा गावय वा रुरुनामक हरिणोंकी छाल धारै १३ दहिना भुजा उठाकर बायें भुजा में नित्यही जनेऊ धारे रहे कंठ सज्जन में निवीत १४ बायां भुजा उठाकर दहिने में धारे यही प्राचीनावीत कहाता है पितृकर्म में युक्त करै १५ अग्नि के स्थान में गोशाला में होममें तप्य में पढ़ने में नित्यही भोजन में ब्राह्मणों के

समीप में १६ गुरुओं की संध्याकी उपासना में साधुओं के संगम में नित्यही जनेऊ धारे यह सनातन विधि है १७ मौंजी त्रिवृतसमान मनोहर ब्राह्मणकी मेखलाकरै मौंजी मूंजके अभाव में कुशकी कहीगई है एक ग्रंथि वा तीन ग्रंथिबनावे १८ ब्राह्मण बांस और ढाकका दण्ड बालोंतक धारे वा यज्ञके कामवाले वृक्षका दंड सुन्दर व्रण रहित धारे १९ ब्राह्मण सायंकाल वा प्रातःकाल एकाग्रचित्त होकर संध्याकरै कामलोभ भय और मोहसे संध्या छोड़ने से पतित होताहै २० फिर प्रसन्नबुद्धि संध्या और सबेरे अग्निका कार्यकरै स्नानकर देवता ऋषि और पितृगणों को तर्पणकरै २१ पुष्प पत्र यव और जलसे देवताओं का पूजनकरै धर्म से नित्यही वृद्धों के नमस्कारकरै २२ तन्द्रादिक से वर्जित होकर उमर और आरोग्य की सिद्धि के लिये मैं हूं अपना नाम अच्छीतरह नम्रतापूर्वक नमस्कार में लेवे २३ तब ब्राह्मण नमस्कार में हे सौम्य ! बड़ी उमर वाले हो यह वचनकहे इसनामके अन्त में आकार पहले का अक्षर छुत कहने योग्यहै २४ जो ब्राह्मण नमस्कार का अभिवादन नहीं जानताहै वह विद्वान् से नमस्कार करने योग्य नहीं है जैसे शूद्र तैसेही वहहै २५ व्यत्यस्त पाणिसे गुरुजी के चरण छूने चाहिये बायें से बायां और दहनेसे दहना छूना चाहिये २६ प्रयत्न होकर लौकिक वैदिक और आध्यात्मिक ज्ञान प्राप्त होकर गुरुजी के पहले नमस्कारकरै २७ जल भिक्षा पुष्प और समिधोंको नधारण करै इसप्रकार की और देवताके कर्मों में न धारणकरै २८ ब्राह्मण से मिलकर कुशल क्षत्रियसे अनामय वैश्य से क्षेम और शूद्र से आरोग्य पूछे २९ पढ़ानेवाला पिता ज्येष्ठ भाई भयसे रक्षाकरने वाला मामा स्वशुर नाना बाबा ३० वर्ण में श्रेष्ठ चचा ये पुरुष के गुरुहैं माता नानी गुरु की स्त्री पिता और माता के भाई ३१ सास आजी ज्येठी और दूधपिलानेवाली स्त्री के गुरु हैं हे ब्राह्मणो ! यह माता और पितासे गुरु वर्ग जानने योग्यहै ३२ मन वचन देह और कर्मों से इनका अनुवर्तन करै गुरुओंको देखकर उठकर हाथ जोड़कर नमस्कार करै ३३ इनके साथ बैठे नहीं आत्मकारण से

विवाद नहीं करै जीवितके लिये भी द्वेषसे गुरुओं से नहीं बोले ३४
 और गुणोंसे युक्त भी गुरुद्वेषी नरक में गिरता है सब गुरुओं में
 पांच विशेषकर पूज्य हैं ३५ तिनमें पहले की तीन श्रेष्ठ हैं तिनमें
 माता अत्यन्त पूजित है जो पालन करता है जिस माताने उत्पन्न
 किया है जिनने विद्या उपदेश करी हैं ३६ ज्येठा भाई और स्वामी
 ये पांच गुरु हैं आत्माके सब यत्नसे फिर प्राणत्याग से भी ३७ क-
 ल्याण की इच्छा करनेवाले से ये पांच विशेषकर पूजने चाहिये
 जबतक पिता और माता ये दोनों विकाररहित हों ३८ तबतक सब
 को छोड़कर पुत्र तिनमें परायण हो यदि पुत्रके गुणोंसे पिता और
 माता अत्यन्त प्रसन्न हों ३९ तो तिस कर्म से पुत्र सब धर्मों को
 प्राप्त हो माताके समान देवता नहीं है पिताके समान गुरु नहीं है ४०
 तिनका प्रत्युपकार कभी नहीं है कर्म मन वाणीसे तिनका नित्यही
 प्रिय करै ४१ तिनकी विना आज्ञाके और धर्म न करै मुक्ति फल
 तथा नित्यनैमित्तिकको वर्जित करै ४२ यह धर्मसार कहा है मरनेपर
 अनन्त फलका देनेवाला है वक्ताकी अच्छे प्रकार आराधनाकर तिस
 की आज्ञासे विसृष्ट ४३ शिष्य विद्याके फलको भोग करता है मरने
 पर स्वर्गको प्राप्त होता है जो मूर्ख पिताके समान ज्येष्ठ भाई है तिसका
 अपमान करता है ४४ तो तिस दोषसे मरकर घोर नरकको जाता
 है पुरुषों को निसृष्टमार्ग से स्वामी सदैव पूज्य है ४५ निश्चयकर
 इस माताके लोकमें उपकार से गौरवता है मामा चचा खशुर ऋ-
 त्विज गुरु ४६ इनको ये हमी हैं यह कहे उठकर नमस्कार करै दीक्षा
 युक्त वृद्ध भी हो उसको गुरुजी नाम लेकर नहीं बुलाने चाहिये ४७
 धर्मका जाननेवाला भो और भवत्पूर्वक इनसे बोले लक्ष्मीकी काम-
 नावांले ब्राह्मण और क्षत्रियादिकों से आदरसमेत सदैव गुरु अभि-
 वादन पूजन और शिरसे नमस्कार करने योग्य हैं ब्राह्मण से ज्ञान
 कर्म गुणोंसे युक्त यद्यपि बहुत कथादिक सुननेवाले भी क्षत्रियादिक
 कभी नमस्कार करने के योग्य नहीं हैं ब्राह्मण सब वर्णोंका कल्याण
 करता है यह श्रुति है ४८ । ५० सवर्ण से सवर्णोंको नमस्कार करना
 चाहिये द्विजाति वर्णों के अग्नि और ब्राह्मण गुरु हैं ५१ स्त्रियों का

एक पतिही गुरुहै सब जगह अभ्यागत गुरुहै विद्या कर्म उमर
 बन्धु और पांचवां द्रव्य ५२ ये पांच मान्यके स्थान कहे हैं पीछे से
 पहले के गुरुहैं तीनों वर्णोंमें पांचोंकी अधिकता और बल ५३ जहां
 होंगे सोई मानके योग्यहै शूद्र भी दशमी को प्राप्तहै ब्राह्मण स्त्री
 राजा नेत्रहीन वृद्धभार से भग्न रोगी और दुर्बलको राह देना चा-
 हिये प्रयत्न होकर नित्यही सज्जनों के घरसे भिक्षा मांगकर ५४ ।
 ५५ गुरुजी को निवेदनकर उनकी आज्ञासे मौन होकर भोजनकरै
 जनेऊ धारण कियेहुये ब्राह्मण भवत् शब्द पहले कहकर भिक्षामांगे
 ५६ क्षत्रिय भवत् शब्द मध्यमें और वैश्य भवत् शब्द अन्तमें कहे
 माता वा बहन वा अपनी माताकी बहन से ५७ पहले भिक्षामांगे
 जो इसको अपमान न करै सजातीय घरों में वा सब वर्णों में ५८
 भिक्षा मांगना कहाहै पतित आदि वर्जितहैं वेद यज्ञोंसे हीन न हों
 अपने कर्मों में श्रेष्ठहों ५९ तिनके घरोंसे प्रयत्न ब्रह्मचारी प्रतिदिन
 भिक्षा मांगे गुरुजीके कुल जाति कुल बन्धुओं में न मांगे ६० और
 घरोंके न मिलने में पहले पहले को वर्जितकरै वा पहले कहेहुओं के
 असंभव में सब गांवमें भिक्षा मांगे ६१ प्रयत्न होकर मौनहो दिशा-
 ओंको न देखकर मायारहितहो जितना अर्थहो उतना भिक्षाके अन्न
 को इकट्ठाकर ६२ नित्यही भोजन करै मौन और अन्य में मनन
 होकर व्रत करनेवाला नित्यही भिक्षासे भोजनकरै एकही अन्न न
 खावे ६३ भिक्षा मांगकर खानेकी वृत्ति व्रतके समान है नित्यही
 भोजनको पूजनकर इनको विना निन्दाके देवे ६४ देखकर हर्षित
 प्रसन्न और सब ओरसे प्रशंसाकरै बहुत भोजन रोग करते उमर
 कम करते स्वर्ग न देते ६५ पुण्यहीन करते मनुष्यों में वैर करते
 तिससे बहुत अन्न वर्जितकरै पूर्व वा सूर्योके सम्मुख अन्नोको भोजन
 करै ६६ नित्यही उत्तर मुख होकर न भोजनकरै यह सनातन विधि
 है हाथ पांव धोकर भोजनकर दोको स्पर्शकरै ६७ शुद्धदेश में बैठ
 भोजनकर दोको स्पर्शकरै ६८ ॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनं नाम एक

पञ्चाशत्तमोऽध्यायः ५९ ॥

बावनवां अध्याय ॥

कर्मयोगका वर्णन ॥

व्यासजी बोले कि भोजनकर पानकर सो स्नानकर राहचलनेमें
 ओठके चाटने से स्पर्शकर वस्त्र पहनकर १ वीर्यमूत्र और विष्ठाके
 त्याग में झूठ बोलने में थूककर पढ़ने के प्रारंभमें खांसी और श्वास
 के आनेमें २ चौराहा वा श्मशान में चढ़कर ब्राह्मण दोनों संध्याओं
 में आचमन किये भी हो पर फिर आचमन करै ३ चण्डाल और
 म्लेच्छ से बोलनेमें स्त्री और शूद्रके उच्छिष्ट बोलनेमें उच्छिष्ट पुरुष
 को देखकर उच्छिष्ट भोजन देखकर ४ आचमनकरै आंसू वा रक्तके
 गिरने में संध्याओंके भोजनमें स्नान पानकर मूत्र और दिशा फिर
 कर ५ और जगह से आकर सोकर एकबार आचमनकरै अग्नि
 और गौवोंके आलंभ में वा प्रयतको स्पर्शकर ६ स्त्रियों और अपने
 स्पर्श में वा नीलीको पहनकर जलको स्पर्शकरै वा दुःखी तृण वा
 भूमिको स्पर्शकरै ७ बालों के आत्माके स्पर्शमें छूटेहुये कपड़ेके स्पर्श
 में धर्मसे नहीं दुष्ट गर्मी रहित बालोंसे ८ शौचकी इच्छा करनेवाला
 सदैव आचमनकरै पूर्व वा उत्तर मुख बैठे शिर खोलकर वा कण्ठ भी
 खोलकर वा बाल और शिखाखोलकर ९ पांवों के विना धोये राहसे
 पवित्र नहीं होता है जूता वा खड़ाऊं पहनकर पण्डित विना पगड़ी के
 आचमनकरै १० वर्ष की धाराओं में उद्धृत जलोंमें न खड़ा हो एक
 हाथके अर्पित जलोंसे स्नान न करै वा फिर विना सूत्रके न नहावे ११
 खड़ाऊं और आसनपर बैठकर न नहावे वा बाहर गांठ रहे कहते
 हैं सते देखते शय्यामें सोते १२ न अविक्षित फेनादिक से युक्त शूद्र
 के अपवित्र हाथों से छूटेहुए नक्षारों से १३ न अन्यमें मन होकर
 अंगुलियों से शब्द करै न वर्णरसदुष्टों से न प्रदरके जलों से १४ न
 हाथसे क्षुभितोंसे वा बाहर गन्व होकर नहीं हृदयमें प्राप्तोंसे ब्राह्मण
 पूजित होता है कण्ठमें प्राप्तोंसे क्षत्रिय पवित्र होता है १५ प्राशितोंसे
 वैश्य पवित्र होता है स्त्री और शूद्रस्पर्शसे पवित्र होते हैं अंगुष्ठ मूल
 के भीतर से रेखामें ब्राह्म कहाता है १६ अन्तर अंगुष्ठ देशमें पित्त-

रोंका तीर्थ कहाताहै कनिष्ठा मूलसे पीछे प्राजापत्य कहाताहै १७
 अंगुल्यग्र में दैव और आर्षकहाहै मूलसे दैव और आर्ष होताहै
 मध्यसे आग्नेय होताहै १८ सोई सौमिक तीर्थ है यह जानकर
 मोहको न प्राप्तहो ब्राह्मतीर्थ से ब्राह्मण नित्यही स्पर्शकरै १९ हे
 ब्राह्मणो ! दैवसे होमकरै पितृसैन करै तीनबार भोजनकरै पहले तीन
 बार जलको पीवे फिर ब्राह्मसे प्रयत्न २० शुद्धहो अंगुष्ठ मूलसे मुख
 को स्पर्शकरै अंगुष्ठ और अनामिकासे दोनों नेत्रोंको स्पर्शकरै २१
 तर्जनी और अंगुष्ठके योगसे दोनों नासिका के पुटस्पर्शकरै कनिष्ठा
 और अंगुष्ठके योगसे कानस्पर्शकरै २२ सबके योगसे हृदय और
 शिरस्पर्शकरै अंगुष्ठसे दोनों कांधा स्पर्शकरै २३ जो जल तीनबार
 पियागयाहै तिससे इसके ब्रह्मा विष्णु महेश देवता प्रसन्न होते हैं
 यह सुनाहै २४ परिमार्जन से गङ्गा और यमुना प्रसन्न होती हैं
 नेत्रों के स्पर्श से चन्द्रमा और सूर्य प्रसन्न होते हैं २५ नासिका के
 दोनों पुटके स्पर्श से नासत्य और दस्र ये दोनों अश्विनीकुमार
 प्रसन्न होते हैं कानों के स्पर्श से पवन और अग्नि प्रसन्न होते हैं २६
 हृदयके स्पर्श से इसके सब देवता प्रसन्न होते हैं मस्तक के स्पर्श
 से एक सो पुरुष प्रसन्न होताहै २७ जो बिन्दु अंगमें लगते हैं वे
 मुखमें जूँठन नहीं करते दांतों में लगने में दांतों की नाई जीभके
 स्पर्श में पवित्र होताहै २८ जो दूसरों को आचमन कराता है तब
 जो बिन्दु चरणोंको स्पर्श करते हैं वे पृथ्वीकी धूलिके समान जानने
 योग्यहैं तिनसे अशुद्धता नहीं होती है २९ मधुपर्क में सोममें पान
 के खाने में फल मूल और ईखमें मनुजी दोष नहीं कहते हैं ३०
 अन्न और पानों में जो मनुष्य हाथमें द्रव्य लियेहो तो उस द्रव्य को
 पृथ्वी में धर आचमनकर भोजनकर फिर आचमन करके ग्रहण
 करै ३१ तैजस को लेकर जो ब्राह्मण उच्छिष्टहो तो उस द्रव्य को
 पृथ्वी में धर आचमनकर फिर द्रव्यको ग्रहणकरै ३२ जो जो द्रव्य
 लेकर उच्छिष्टता से युक्त होताहै तिस द्रव्यको पृथ्वी में विना धरे
 अपवित्रता को प्राप्त होताहै ३३ वस्त्रादिकों में विकल्पहो तो उसको
 स्पर्शकर वहां आचमनकरै मनुष्यहीन वनमें रात्रिमें चोर और व्याघ्र

से व्याकुल राहमें ३४ द्रव्य हाथमें लियेहुये मूत्र और विष्ठाकरै तो
 अशुद्ध नहीं होताहै दहिने कानमें जनेऊ चढ़ाकर उत्तर मुखहो ३५
 दिनमें विष्ठा और मूत्रकरै रात्रिमें दक्षिण मुख होकरकरै पृथ्वी को
 काष्ठ पत्ता लोष्ट और तृणसे आच्छादितकर ३६ शिरको ढककर
 विष्ठा और मूत्रकरै छाया कुंवां नदी गोशाला स्थान जल राह भस्म
 ३७ अग्नि श्मशान गोबर लकड़ी महावृक्ष और हरितमें विष्ठा और
 मूत्र न करै ३८ न स्थितहो वस्त्रहीन न हो पर्वतमण्डल में पुराने
 देवस्थान में बेमौरि में कभी मूत्र और विष्ठा न करै ३९ जीवयुक्त
 गड़हों में न जावे न मूत्र और विष्ठाकरै भूसी अंगार कपालों में राज
 मार्गमें ४० खेत बिल तीर्थ चौरहा वन जलके समीप ऊसर गुहामें
 ४१ जूता वा खड़ाऊ वा छतुरी लिये अन्तरिक्ष में स्त्रियोंके सम्मुख
 गुरु ब्राह्मण और गौवोंके सम्मुख ४२ देवता और देवस्थानमें जल
 में कभी न ज्योतियों को देखतेहुये वा सम्मुख ४३ सूर्य अग्नि और
 चन्द्रमा के सम्मुख मूत्र और विष्ठा न करै किनारे से लेप गन्ध के
 दूर करनेवाली मिट्टीको लेकर ४४ अतन्द्रितहो विशुद्ध उद्धृत जलों
 से शौचकरै ब्राह्मण धूलि और कीचड़समेत मिट्टीको न लेवे ४५
 राहसे ऊसर से मिट्टी न लेवे दूसरेके शौचसे बचीहुई न लेवे देवता
 के स्थान से कुवांसे धाम और जलसे मिट्टी न लेवे ४६ फिर नित्यही
 पहले कहेहुये विधान से स्पर्शकरै ४७ ॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनेद्विपञ्चाश-
 त्तमोऽध्यायः ५२ ॥

तिरपनवां अध्याय ॥

कर्मयोगका वर्णन ॥

व्यासजी बोले कि इसप्रकार दण्डादिकों से युक्त शौचाचारसमेत
 बुलायाहुआ गुरुजीका मुख देखतेहुये पढ़े १ नित्यही उद्यतपाणिहो
 अच्छे आचारवालाहो अत्यन्त संयतहो बैठजावो ऐसा कहनेपर
 गुरुजीके सम्मुख बैठजावे २ प्रतिश्रवण संभाषण में सोतेहुये न करै
 बैठेहुये भोजन करतेहुये न स्थितहो न पराङ्मुखहो ३ नीचलोग

सदैव गुरुजीके समीप शय्या और आसन करते हैं गुरुजीकी नजर
 के सामने यथेष्ट आसन न होवे ४ और परोक्षमें भी केवल गुरुजी
 का नाम न लेवे और चाल भाषण और चेष्टितके अनुसार न चले
 ५ गुरुजीका जहां परीवाद वा निन्दा होती हो वहां कान मूंद लेवे वा
 वहांसे अलग चला जावे ६ दूरमें स्थित होकर गुरुजी को न पूजे न
 क्रुद्ध होकर न स्त्रीके समीप में पूजे गुरुजीको उत्तर न कहै समीप में
 स्थित न हो ७ उदकुंभ कुश फूल और लकड़ी सदैव लावे नित्यही
 अंगोंका मार्जन और लेपन करै ८ गुरुजीका निर्माल्य शयन खड़ाऊं
 जता आसन और छायादिकों को कभी आक्रमण न करै ९ दतूनि
 लावे जो कुछ मिलै गुरुजी को देवे विना पूछे न जावे प्रिय हितमें
 रत हो १० गुरुजी के समीप कभी पांव न फैलावे जैभाई लेना हँसना
 कण्ठप्रावरण ११ और अंग स्फोटनको गुरुजीके समीपमें नित्यही
 वर्जित करै यथाकाल पड़े जब तक गुरुजी विमन न हों १२ एकाग्र
 चित्त होकर गुरुजी के समीप नीचे बैठकर सेवा करै आसन शयन
 और सवारी में कभी स्थित न हो १३ गुरुजीके दौड़ते हुये पीछे दौड़े
 चलते हुये पीछे चले बैल घोड़ा ऊंट सवारी महल नीचे के बिछौनों
 में १४ शिला फलक नावोंमें गुरुजीके साथ बैठे सदैव जितेन्द्रिय हो
 आत्माको वश रखे क्रोधरहित और पवित्र हो १५ सदैव हित करने
 वाली मधुरवाणी बोले गन्धमाला रसकल्प शुक्ति प्राणियों का मा-
 रना १६ अभ्यंजन अंजन उन्मर्द छत्र धारण काम लोभ भय निद्रा
 गीत बाजा नाच १७ आतर्जन परीवाद स्त्रियोंसे दिल्लगी आलंभन
 पराया उपघात और चुगुलीको यत्न से वर्जित करै १८ उदकुंभ फूल
 गोबर मिट्टी कुश और जितने अन्न हैं वे लावे प्रतिदिन भिक्षा मांगे १९
 घी नमक लावे और सब बासी वर्जित करै निरन्तर नृत्य न देखे
 गीतादिकमें निस्पृह हो २० निश्चय सूर्यकी चेष्टा न करै दतूनि न करै
 एकान्तमें अपवित्र स्त्रियों और शूद्रादिकों से न बोले २१ गुरुजी
 का जूठा औषध अन्न कामसे न युक्त करै मलका अपकर्षण स्नान
 कभी न करै २२ ब्राह्मण गुरुजी के त्याग में बड़े कष्टसे भी मन न
 करै मोह से वा लोभसे जो छोड़े तो पतित होता है २३ लौकिक

वैदिक वा आध्यात्मिक जिनसे ज्ञान पाया है तिनसे कभी द्रोह न करे २४ अवलितकार्य अकार्य के न जाननेवाले उत्पथ में प्रतिपन्न भी गुरुजी का त्याग मनुजीने नहीं कहा है २५ गुरुजी के गुरु समीपहों तो गुरुजी के तुल्य वृत्तिकरै नमस्कारकर गुरुजी से छोड़ा हुआ अपने गुरुओं के नमस्कारकरै २६ विद्याके गुरुओं में ऐसेही करै अधर्म से मना करनेवाले हितके उपदेश करनेवाले नित्यकी वृत्ति वाले योगियों में २७ नित्यही अपने गुरुजी के तुल्य वृत्तिकरै यही कल्याणकारकहै गुरुजी के पुत्रों स्त्रियों अपने बंधुओं में २८ यदि कर्ममें शिष्टहो तो बालक मान्योंका मानकरै गुरुजीके पुत्रको पढ़ाते हुये भी गुरुजीके समान मानकरै २९ देहोंका चापना स्नानकराना जूठा भोजन करना पांवों का धोना गुरुजी के पुत्रका न करै ३० सवर्णा गुरु की स्त्रियां गुरुजी के समान पूज्यहैं असवर्णा उठकर नमस्कारों से पूज्य हैं ३१ अंजन स्नान देहचापना बालोंका प्रसाधन गुरुजीकी स्त्रीके नहीं करनेयोग्य हैं ३२ गुरुजीकी स्त्री जवानहो तो पांवछूकर नहीं प्रणामकरै मैहूं ऐसा कहकर प्रथ्वीमें वंदन करै ३३ गुरुजीकी स्त्रियों में सज्जनोंका धर्मस्मरणकर चरण ग्रहणपूर्वक नमस्कार करै ३४ मौसी माई सास फूफू गुरुजीकी स्त्रीके समान पूज्य हैं ये गुरुजीकी स्त्रीही के समान हैं ३५ भाईकी स्त्रियां सवर्णा दिन दिन में ग्रहणकरने योग्य हैं जाति और संबधकी स्त्रियां भी ग्रहण करने योग्य हैं ३६ फूफू मौसी बड़ीबहन ये माताके समान वृत्ति में स्थित हैं तिनसे माता श्रेष्ठ है ३७ इसप्रकार आचारयुक्त आत्मवान् दम्भरहितको वेदपढ़ावे धर्म और पुराणके अंग नित्यही पढ़ावे ३८ सालभर शिष्य गुरुजीके यहां बसे तो गुरुजी ज्ञान सिखलाकर बसते हुये शिष्यका पापनाशकरदेते हैं ३९ आचार्यका पुत्र सुननेकी इच्छा करनेवाला ज्ञानका देनेवाला धर्मात्मा पवित्र समर्थ अन्नका देनेवाला जलका देनेहारा और साधु ये दशधर्मसे पढ़ाने योग्य हैं ४० कंठ करनेवाला द्रोह न करनेहारा बुद्धिमान् गुरुजीका कियाहुआ मनुष्य आप्तप्रिय ये छः ब्राह्मण विधिपूर्वक पढ़ाने चाहिये ४१ इनमें ब्राह्मणमें दानहै और में यथोचितहै आचमनकर संयतमनुष्य नित्यही

उत्तरमुख होकर पढ़े ४२ गुरुजीके चरणछूकर गुरुजीका मुखदेखता हुआ जब गुरुजी कहें कि पढ़ो तब पढ़े जब कहें कि अब बन्दकरो तब बन्दकरदे ४३ पूर्वकुलों को उपासनाकरे पवित्रों से पवित्र तीन प्राणायामों से पवित्र फिर ओंकारके योग्य होताहै ४४ ब्राह्मण अन्तमें भी विधिपूर्वक ओंकार पढ़े ब्रह्मांजलि पूर्वक नित्यही पढ़े ४५ सब प्राणियोंका सनातन वेद नेत्र है वेदको नित्यही पढ़े न पढ़े तो ब्राह्मणत्वसे हीन होताहै ४६ नित्यही ऋग्वेद पढ़े दूधकी आहुतिसे कामों से बुलाये हुये देवता प्रसन्न होते हैं ४७ निरन्तर यजुर्वेद पढ़े दहीसे देवता प्रसन्न होते हैं सामवेदको पढ़े प्रतिदिन घीकी आहुति से देवता प्रसन्न होते हैं ४८ नित्यही अथर्वण वेदको पढ़े शहद से देवता प्रसन्न होते हैं धर्मके अंग पुराण हैं मांसों से देवताओंको तृप्त करते हैं ४९ प्रातःकाल सायंकाल प्रयत्न नित्यकी विधिमें आश्रित वन में जाकर एकाग्रचित्त होकर गायत्री को पढ़े ५० सहस्र परम देवी शान्तमध्या दशावरा गायत्रीको नित्यही जपे यह जप यज्ञ कहाहै ५१ गायत्री और वेदको प्रभुजी तराजूपर तौलते भये एक ओर चारों वेदोंको और एक ओर गायत्री को रखते भये ५२ एकाग्रचित्त होकर श्रद्धायुक्त ओंकारको आदिमें कर तिस पीछे व्याहती को फिर गायत्री को पढ़े ५३ पूर्वसमय कल्प में सनातन भूर्भुवःस्वः और सब अशुभ दूरकरने वाली तीन महा व्याहती उत्पन्नहुई ५४ प्रधान पुरुष काल विष्णु ब्रह्म महेश्वर सत्त्व रज तम तीनों क्रमसे व्याहती कहाती हैं ५५ अंकार परं ब्रह्महै सावित्री तिसके उत्तरहै यह महायोग मन्त्रहै सारसे सार उदाहृत है ५६ जो ब्रह्मचारी अर्थको जानकर प्रतिदिन वेद माता गायत्री को पढ़ताहै वह परमगतिको प्राप्त होताहै ५७ गायत्री वेदकी माताहै गायत्री लोकको पवित्र करतीहै गायत्री से श्रेष्ठ जपने योग्यनहीं है यह विज्ञान कहाताहै ५८ हे उत्तम ब्राह्मणो ! श्रावण मासकी पौर्णमासीमें आषाढीमें भदई पूर्णमासी में वेदका उपाकरण कहाहै ५९ जो सूर्य दक्षिण गमन करते हैं उनमें साढ़ेपांच महीने ब्रह्मचारी एकाग्रचित्त होकर पवित्र देशमें पढ़े ६० ब्राह्मण पुष्पमें

वेदोंका वहिरुत्सर्जन करै शुक्लपक्ष के प्राप्तहोने में पूर्वाह्णमें प्रथम दिनमें ६१ ब्राह्मण मनुष्य वेदका अभ्यास करै वेदांग और पुराणों को कृष्णपक्ष में अभ्यास करै ६२ इन अनध्यायोंको नित्यही पढ़ताहुआ और पढ़ाताहुआ यत्नसे वर्जित करै ६३ रात्रिमें अधिक आंधी आई हो दिनमें धूलिकी अधिकाई हो बिजलियों का गर्जना वर्षाहो बड़े उल्कापातहो ६४ इनमें प्रजापतिजी अकालिक अनध्याय कहतेहैं इनको जब प्रादुष्कृत अग्नियों में उदित जाने ६५ तब अनध्यायको जानेविना ऋतुके मेघोंके दर्शनमें निर्घातमें पृथ्वी के हालनेमें ज्योतियोंके उपसर्जनमें ६६ इनको अकालिक अनध्याय जाने ऋतुमें जोहो प्रादुष्कृत अग्नियों में बिजलीके गर्जने में ६७ शेष रात्रिमें जैसे दिनहो वह ज्योतिः अनध्याय है ग्राम और नगरोंमें नित्य अनध्याय है ६८ धर्म नैपुण्यकामोंको नित्यही दुर्गंध में ग्राममें भीतर मुर्दा प्राप्तहो शूद्रके समीपमें ६९ अनध्याय मेघके रुच्यमान समयमें आधीरात्रि में जलहो विष्टा और मूत्रकी वर्षाहो ७० उच्छिष्ट श्राद्धका भोक्ता मनसेभी न चिन्तनाकरै विद्वान् ब्राह्मण एकोद्दिष्ट का वेतन ग्रहणकर ७१ राजा और राहुके सूतकमें तीनदिन ब्रह्मका कीर्तन न करै जबतक एक अन्नमें निष्ठा हो स्नेहालोप स्थितहो ७२ विद्वान् ब्राह्मणकी देह में तबतक ब्रह्मकीर्तन न करै सोताहुआ प्रौढपाद अवसक्थिकाको कर ७३ मांस खाकर शूद्रकी श्राद्धका अन्न खाकर न पढ़े दोनों संध्याओं में कुहिरा के पड़ने में बाण के शब्दमें ७४ अमावास्या चतुर्दशी पौर्णमासी अष्टमी उपाकर्म उत्सर्ग में तीन रात्रि क्षपण कहाहै ७५ अष्टका श्राद्धों में रात्रि दिन ऋतुके अंतकी रात्रियों में अगहन पौष और माघ मासमें ७६ कृष्णपक्षमें विद्वानोंने तीन अष्टका कहीहैं लसोड़ा सेमर और महुआकी छायामें ७७ कचनार और कैथाकी छायामें कभी न पढ़े समान विद्या वालेके तथा ब्रह्मचारी के मरनेमें ७८ आचार्यके संस्थित में तीन रात्रि क्षपणहै ये छिद्र ब्राह्मणों के अनध्याय कहे हैं ७९ तिनमें राक्षस हिंसा करते हैं तिससे इनको वर्जित करै नैत्यक में अनध्याय नहीं है संध्योपासन

करै ८० उपाकर्म में होमके अंतमें होमके मध्यमें एक ऋचा
यजुर्वेद सामवेद की ८१ अष्टकाओं में न पढ़े पवन अधिक चल-
ताहो तब अंगोंमें अनध्याय नहीं है इतिहास पुराणों में ८२ और
धर्म शास्त्रोंमें इन सबको वर्जित करै यह धर्म संक्षेपसे ब्रह्मचारी
का कहा है ८३ भावितात्मा ऋषियों से ब्रह्मा जीने पूर्वसमय में
कहा है कि जो ब्राह्मण वेद न पढ़कर और जगह यत्न करता है ८४
वह मूर्ख संभाषण के योग्य नहीं है ब्राह्मणों से वेदवाह्य है वेदके
पाठमात्र से ब्राह्मण संतुष्ट नहीं होता है ८५ पाठमात्रही से की-
चड़में गऊकी नाई कष्ट पाता है जो विधिपूर्वक वेदको पढ़कर वेदके
अर्थ को नहीं विचारता है ८६ वह मूर्ख शूद्रके सदृश है पात्रताको
नहीं प्राप्त होता है यदि गुरुजी के यहां अधिक दिनतक वास
करनेकी इच्छाहो ८७ तो युक्त होकर जबतक शरीर न छूटे तबतक
बसे वनमें जाकर विधिपूर्वक अग्निमें हवनकरै ८८ नित्यही ब्रह्ममें
निष्ठ एकाग्रचित्त कर गायत्री शतरुद्री और विशेषकर वेदांतों को
निरंतर अभ्यासकरै भिक्षाके भोजनमें परायणहो ८९ यह विधान
परम पुराण है वेदके आगममें अच्छी प्रकार यहां तुमसे कहा है पूर्व
समय महर्षि श्रेष्ठोंसे पूछेहुये मनुदेव स्वायम्भुवजी ने जो कहा है ९०॥

इति श्रीपाद्मेमहापुराणेस्वर्गखण्डेभाषानुवादेकर्मयोगकथनं
नामत्रिपंचाशत्तमोऽध्यायः ५३ ॥

चौवनवां अध्याय ॥

ब्रह्मचारीको गुरुजीके पाससे विद्या प्राप्तकर उसके नियमोंका वर्णन ॥

व्यासजी बोले कि हे ब्राह्मणों ! वेद और वेदागोंको पढ़कर उत्तम
ब्राह्मण अधिगम्यके लिये फिर स्नानकरै १ गुरुजीको धन देकर ति-
नकी आज्ञासे स्नान करै व्रतको पूराकर युक्तात्मा वा समर्थ स्नान क-
रने के योग्य होता है २ वैष्णवी लाठी धारण कर भीतर बाहर के
वस्त्रधार दो जनेऊ जल समेत कमंडलु ३ छतुरी निर्मल पगड़ी
खड़ाऊँ जूता और सुवर्णके कुण्डल धारण करने योग्य हैं बाल और
नहों को कटाकर पवित्र हो ४ सुवर्ण से अन्यत्र ब्राह्मण लाल माला

न धारणकरै नित्यही श्वेत वस्त्र धारणकर सुगन्ध प्रिय दर्शनवाला ५
 विभव होने में पुराने मैले कपड़े न धारे न लाल उल्बण और के धा-
 रण किये कपड़े पहने न कुण्डल धारे ६ न जूता पहने माला और ख-
 ढाऊं पहने जनेऊ गहने को दिखलाता हुआ कृष्णमृगछालाधारे ७
 अपसव्य होकर न धारण करै विकृत वस्त्र न धारे विधिपूर्वक अपने
 सदृश शुभ स्त्रियों को लावे ८ रूप लक्षण संयुक्त योनि दोषसे वर्जित
 पिताके गोत्रसे उत्पन्न मन हो अन्य मनुष्यके गोत्र से उत्पन्न ९ शील
 शौच से युक्त स्त्रीको ब्राह्मण लावे और ऋतुकालमें उसके पास जावे
 जबतक पुत्र उत्पन्न हो १० यत्नसे निन्दित दिनोंको वर्जित करै छठि
 अष्टमी पूर्णमासी द्वादशी चतुर्दशी को त्याग देवे ११ नित्यही ब्रह्म-
 चारी तैसेही तीन जन्म के दिन में हो विवाह की अग्निजात वेदसको
 धारणकर हवनकरै १२ स्नातक नित्यही इन पवित्रों को पवित्रकरै
 नित्यही अतन्द्रित होकर वेदमें कहेहुये अपने कर्म करै १३ कर्म न
 करै तो शीघ्रही अत्यन्त भयानक नरकों में गिरै प्रयत्न होकर वेदको
 अभ्यास करै महायज्ञोंको न छोड़े १४ घरके कामोंको करै संध्योपासन
 करै समान और अधिकों से मित्रता करै सदैव ईश्वरको प्राप्त रहे १५
 देवताओं के यहां जावे स्त्रीका पालन करै विद्वान् धर्म को न कहे और
 पाप को न छिपावे १६ सब प्राणियोंके ऊपर दयाकर नित्यही अपना
 कल्याण करै उमरकर्म द्रव्यश्रुत और भाई बन्धुओं का १७ देश-
 वाग् बुद्धिसारूप्य सदैव करतेहुये विचरे वेद और स्मृति में कहेहुये
 अच्छीप्रकार कर्म करै जो साधुओंसे सेवित हैं १८ तिस आचारको
 सेवन करै और कुछ आचारकी चेष्टा न करै जिससे इसके पितृपिता-
 मह गये हैं १९ तिससे सज्जनोंकी मार्ग को जावै तिसमें जातेहुये
 दूषित नहीं होता है नित्यही पढ़ने में शील हो नित्यही यज्ञोपवीत
 धारे २० सत्य बोले क्रोध जीते लोभ और मोहसे वर्जित हो गायत्री
 के जाप में निरत श्राद्धका करनेवाला गृहस्थ मुक्त होजाता है २१
 माता पिताके कल्याण में युक्त ब्राह्मण के कल्याण में रत दाता देव
 पूजा करनेवाला देवोंका भक्त ब्रह्मलोक में प्राप्त होता है २२ निरन्तर
 धर्म अर्थ कामको सेवन करै प्रतिदिन देवताओं का पूजन करै प्रयत्न

होकर नित्यही देवताओं के नमस्कार करे २३ निरन्तर विभाग में शील हो क्षमायुक्त दयालु हो ऐसा गृहस्थ कहाता है घरसे गृहस्थ नहीं होता है २४ क्षमा दया विज्ञान सत्य दम शम अध्यात्मनित्यता ज्ञान ये ब्राह्मणके लक्षण हैं २५ इनसे विशेषकर उत्तम ब्राह्मण प्रमाद न करे यथाशक्ति धर्म करे निन्दितों को वर्जित करे २६ मोह के समूह को दूरकर उत्तम योग को प्राप्त होकर गृहस्थ बन्धन से छूट जाता है इसमें विचारणा नहीं करने योग्य है २७ निन्दित जयक्षेपहिंसा बन्धवधात्माओंको और के क्रोध से उठेहुये दोषोंका मर्षणक्षमा २८ अपने दुःखों में दया पराये दुःखोंमें मित्रता इसको मुनि दया कहते हैं साक्षात् धर्मका साधन है २९ परार्थ से चौदह विद्याओंकी धारणा तिसको विज्ञान कहते हैं जिससे धर्म बढ़ता है ३० विधिपूर्वक विद्या को पढ़कर द्रव्य मिलता है द्रव्यसे धर्मकार्य करे यह विज्ञान कहाता है ३१ सत्यसे लोकको जीतता है वह सत्यही परमपद है जैसे बुद्धिमान प्राणी सत्यको प्रमाद कहते हैं ३२ दम शरीरोपरति प्रज्ञा के प्रसाद से शम अध्यात्मअक्षर विद्या है जहां जाकर शोच नहीं होता है ३३ जिसविद्यासे परदेव साक्षात् हृषीकेश भगवान् प्राप्त होते हैं वह ज्ञान कहाता है ३४ तिनमें निष्ठा तिनमें परायण विद्वान् नित्यही क्रोध रहित पवित्र महायज्ञमें परायण ब्राह्मण तिस अत्युत्तमको प्राप्त होता है ३५ धर्म के स्थान शरीर को यत्नसे पालन करे देह के बिना परविष्णु पुरुषों से नहीं प्राप्त होते हैं ३६ नियत ब्राह्मण नित्यही धर्म अर्थ कामों में युक्त हो धर्म से हीन काम वा अर्थको मनसेभी न स्मरण करे ३७ धर्म से कष्टपाता हुआ भी अधर्मको न करे धर्मदेव भगवान् हैं सब प्राणियों में गति है ३८ प्राणियोंका प्रिय करनेवाला हो पराये द्रोह कर्म में बुद्धि न हो वेद और देवताओंकी निन्दा न करे तिनके साथ भी न बसे ३९ जो नियत मनुष्य पवित्र होकर इस धर्माध्याय को पढ़ता है पढ़ाता वा सुनाता है वह ब्रह्मलोकमें प्राप्त होता है ४० ॥

इति श्रीपाद्मे महापुराणे स्वर्गखण्डे भाषानुवादे चतुःपञ्चासत्तमोऽध्यायः ५४ ॥

पचपनवां अध्याय ॥

ब्राह्मणादिकों के उत्तम करने योग्य और नहीं करने
योग्य कार्योंका वर्णन ॥

व्यासजी बोले कि सब प्राणियोंकी हिंसा न करै कभी झूठ न बोले अहित और अप्रिय न कहे कभी चोर न हो १ तृण वा साग वा मिट्टी वा जल दूसरेका चुराता हुआ प्राणी नरक को प्राप्त होता है २ न राजा से न शूद्र पतितसे न औरही से दान लेवे अशक्त भी पण्डित निन्दितों को वर्जित करै ३ नित्यहीं मांगनेवाला न हो फिर तिससे नहीं मांगे इस प्रकार मांगने वाला तिस दुर्बुद्धि के प्राणोंको हरलेता है ४ उत्तम ब्राह्मण विशेषकर देवताकी द्रव्य न चुरावे कभी आपदा में भी ब्राह्मण की द्रव्य न चुरावे ५ विष विष नहीं कहाता है ब्राह्मणका द्रव्य विष कहाता है फिर यज्ञसे देवताकी द्रव्य को सदैव त्याग करै ६ फूल साग जल काष्ठ मूल फल तृण ये नहीं दिये हुये भी चोरी नहीं हैं यह प्रजापति मनु कहते हैं ७ ब्राह्मण देवता की पूजा विधिमें फूलों को ग्रहण करै केवल बिना आज्ञा लिये निरन्तर एकही जगह से न लेवे ८ पण्डित मनुष्यतृण काष्ठ फल फूलोंको प्रकाशमें चुरावे केवल धर्मार्थ कहते हैं और प्रकारसे पतित होता है ९ तिल मूंग यवादिकोंकी मुष्टिमार्ग में स्थित भूखे हुये ग्रहण करें और प्रकारसे न करें धर्मादिकों की यह स्थिति है १० धर्म के बहानेसे पापकर व्रत न करै व्रतसे पापको छिपाकर स्त्री और शूद्र का दम्भन करै ११ मरनेपर यहां ऐसा ब्राह्मण ब्रह्मवादियों से निन्दित होता है छद्म जो व्रत किया जाता है वह राक्षसों को प्राप्त होता है १२ जो अलिङ्गी लिंगि वेषसे वृत्ति में स्थित है वह लिंगी के पापका हरलेता और तिर्यग्योनि में उत्पन्न होता है १३ याचनयोनि सम्बन्ध सहवास और नित्यही भाषण करता हुआ पतित होजाता है तिससे यज्ञसे वर्जित करै १४ देवता और गुरुजी से द्रोह न करै देवता के द्रोहसे गुरुजीका द्रोहकरोड़ करोड़ गुण अधिक है १५ मनुष्यों का कलङ्क नास्तिकता तिससे भी करोड़गुणा अधिक है गऊ देवता

ब्राह्मण खेती और राजाकी सेवा से १६ जो धर्मसे हीन कुल हैं वे अकुलताको प्राप्त होते हैं कुविचार क्रियाके लोप और वेदके न पढ़नेसे १७ कुल अकुलताको प्राप्त होते हैं ब्राह्मण के अतिक्रम से झूठसे पराई स्त्री से अभक्ष्य के भक्षण से १८ विना गोत्र के धर्म आचरण से शीघ्रही निश्चय कुल नाश होजाता है विना वेद पढ़े हुये शूद्रों में विहित आचारहीनों में दानसे शीघ्रही कुल नाश हो जाता है धर्महीनोंसे युक्त गांवमें बहुत रोगवालेमें न बसे १९ । २० शूद्रकी राज्यमें न बसे पाखण्डी मनुष्योंसे युक्त में न बसे हिमवान् और विन्ध्याचल का मध्य पूर्व पश्चिम में शुभ है २१ समुद्र के देशको छोड़कर और जगह ब्राह्मण न बसे जहां नित्यही स्वभाव से कालामृग चलता हो पुण्यकारिणी प्रसिद्ध नदियां हों तहां ब्राह्मण बसे उत्तम ब्राह्मण आधाकोस नदी के किनारे को छोड़कर २२ । २३ और जगह न बसे चांडालों के गांवके समीप में पतित चांडाल पुल्कसों में न बसे २४ मूर्ख अवलिप्तों और अन्य जायावसायियों के यहां न बसे एक शय्या आसन में पंक्तिहो भांड में पक्वान्न मिश्रणहो २५ पूजन और पढ़ाने में योनिहो तैसेही साथ भोजनहो दशवां साथ में पढ़ना साथ में यज्ञ कराना २६ ग्यारह दोष सांकर्य संस्थित हैं स्थान ते समीप में मनुष्यों को प्राप संक्रमण करता है २७ तिससे सब यत्न से शंकरभाव को परविष्णु पुरुष एक पंक्ति में जे बैठे हैं और परस्पर नहीं छूते हैं २८ अर्थ कामों में युक्त अलगहैं तिनको सङ्करभाव नहीं होता है अग्नि से करै ३७ धर्म से ब्रह्मलेखने से २९ द्वारसे स्तम्भमार्गसे छःसे पंक्ति अहैं सब प्राजातो है सूखा वैर विवाद और चुगुली न करै ३० पराये द्रोह तमें चरतीहुई गऊको कभी न हांके चुगुलके साथ न बसे मर्म में जलको न स्पर्शकरै ३१ सूर्यके मण्डल और तीसरे पहर के इन्द्रधनुषको चन्द्रमा वा सुवर्णको विद्वान् दूसरेसे न कहे ३२ बहुत बन्धुओं से विरोध न करै शत्रुओं को अपने प्रतिकूल न करै ३३ पक्षकी तिथि को न कहै नक्षत्रोंको भी न कहै उत्तम ब्राह्मण रजस्वला स्त्री वा अपवित्रसे न बोले ३४ देवता गुरु और ब्राह्मणों के देतेहुयेको न मनाकरे

अपनी प्रशंसा न करे पराई निन्दाको वर्जितकरे ३५ वेदनिन्दा और
 देवनिन्दाको यत्नसे वर्जितकरे जो ब्राह्मण देवता ऋषि और वेदोंकी
 निन्दा करताहै ३६ हे मुनीश्वरो! शास्त्रों में तिसकी निष्कृति नहीं देखी
 है वा गुरुदेव और उपबृंहण समेत वेदकी जो निन्दा करताहै ३७
 वह मनुष्य अग्रसमेत सौकरोड़ कल्प रौरव नरकमें गिरताहै निन्दा
 में चुपरहे कुछ उत्तर न देवे ३८ कान मंदकरजावे इसको देखे नहीं
 पण्डित मनुष्य रहस्य और दूसरोंकी निन्दाको वर्जितकरे ३९ कभी
 बन्धुओं से विवाद न करे उत्तम ब्राह्मण पापियों के पाप वा धर्मको
 न कहै ४० दोष सत्यसे तुल्य होताहै झूठ से दोषयुक्त होताहै झूठ
 बोलनेवाले मनुष्यों के रोनेसे आंशू गिरते हैं ४१ तिन झूठ बोलने
 वालोंके आंशू पुत्र और पशुओंको नाशते हैं ब्राह्मणकी हत्या मदिरा
 पीने और गुरुजी की स्त्री से भोगमें ४२ वृद्धोंने प्रायश्चित्त देखाहै
 झूठ बोलनेमें नहीं है सूर्य वा चन्द्रमाके उदय होतेमें विना निमित्त
 से न देखे ४३ न अस्त होतेहुये न जलमें स्थित न मध्यमें प्राप्त
 अन्तर्द्धान होतेहुये न सीसे आदिमें प्राप्तहुयेको देखे ४४ नग्न स्त्री
 वा पुरुषको कभी न देखे मूत्र विष्ठा और मैथुन त्यागनेवाले को न
 देखे ४५ पण्डित मनुष्य अपवित्र होकर सूर्य और चन्द्रादिक ग्रहों
 को न देखे उच्छिष्ट वा अवगुंठित दूसरे से न बोले ४६ प्रेतों के
 स्पर्शको न देखे क्रोधयुक्त गुरुजी के मुखको न देखे तैल और ग्रहण
 की छायाको न देखे भोजन होतेमें पंक्ति को न देखे ४७ कुंठे
 वाले और मतवाले हाथीको न देखे स्त्री के साथ न खावे और खाति
 हुई स्त्री को न देखे ४८ छींकतीहुई जँभाई लेतीहुई सुखपूर्वक आ-
 सनमें न बैठीहुई स्त्री को न देखे जलमें शुभ वा अशुभ अपने आपको
 न देखे ४९ बुद्धिमान् मनुष्य न लंघनकरे न कभी स्थितहो न शूद्र
 को बुद्धिदेवे कृसर खीर दही ५० जूँठा वा शहदघी काला मृगछाला
 और हवि जूँठी न खावे पण्डित मनुष्य इसको व्रत और धर्म न
 बतावे ५१ क्रोधके वश न प्राप्तहो द्वेष और रागको वर्जितकरे लोभ
 दम्भ मूर्खता निन्दा ज्ञान कुत्सन ५२ ईर्ष्या मद शोक और मोहको
 वर्जितकरे किसीको पीड़ा न देवे पुत्र और शिष्यको ताड़नादेवे ५३

हीनोंका सेवन न करै तृष्णामें बुद्धि कभी न हो आत्माका अपमान
 न करै दीनताको यत्नसे वर्जितकरै ५४ पण्डित मनुष्य सज्जन को
 दुर्जन न करै आत्माको वासना से असत् न करै नहँ से पृथ्वीको न
 लिखे बैठीहुई गऊको न उठावे ५५ नदियोंमें नदी न कहे पर्वतोंमें
 पर्वत न कहे बसने और भोजन में साथजानेवाले को न छोड़े ५६
 नग्नहोकर जलमें न पैठे तैसेही अग्नि में न पैठे शिरके लगाने से
 बचेहुये तेलको अङ्गों में न जगावे ५७ सर्प शस्त्रों से क्रीड़ा न करै
 अपने अपने रोम और रहस्यों को न स्पर्शकरै दुर्जन के साथ न
 जावे ५८ हाथ पाँव बाणी और नेत्रोंकी चापल्यताको न आश्रयकरै
 लिङ्ग पेट और कानोंकी चपलता कभी न करै ५९ अंग और नहीं
 को बाजा न करै अंजलिसे न पीवे पांवों वा हाथसे कभी जलको न
 ताड़ितकरै ६० ईंटोंसे मूल और फलोंको न गिरावे म्लेच्छ भाषण
 न सीखे पांवसे आसनको न खींचे ६१ बुद्धिमान् मनुष्य नखों का
 विदारण बजाना काटना लिखना विमर्दन अकस्मात्ही निष्फलको
 न करै ६२ कोड़ा में बैठकर भक्ष्य न भोजन करै वृथा चेष्टा न करै न
 गाचे न गावे न बजाओंको बजावे ६३ संहत हाथों से अपने शिर
 को न खजलावे न लौकिक स्तोत्रोंसे ब्रह्मा और देवताओंको प्रसन्न
 करै ६४ पांसा न खेले दौड़े नहीं जलमें विष्टा और मूत्र न करै जूठा
 गयाही न प्रवेशकरै नग्न होकर स्नान न करै ६५ जातेहुये न पड़े
 नित्तुरको न स्पर्शकरै दांतों से नहँ और रोवों को न काटै सोते
 अन्न जगावे ६६ दुपहर के घामको न सेवनकरै प्रेतके धुरोंको
 वर्जितकरै शून्य घरमें न सोवे अपने आपजता न चुरावे ६७ विना
 कारण से थूके नहीं भुजाओं से नदीको न पैरे पांवसे पांव कभी न
 ६८ पण्डित मनुष्य अग्निमें पांव न तपावे न कांस्यमें धोवे
 देवता ब्राह्मण और गऊके सम्मुख पांव न फैलावे ६९ वायु अग्नि
 राजा ब्राह्मण वा सूर्य चन्द्रमा के सम्मुख पांव न फैलावे अशुद्धहोकर
 शयन पान पढ़ना स्नान भोजन ७० और बाहर निकलना कभी न
 करै सोना पढ़ना स्नान उबटन भोजन और चलनेको ७१ नित्यही
 दोनों संध्याओं में और दोपहर में वर्जितकरै जूठा ब्राह्मण हाथ से

गऊ ब्राह्मण और अग्नि को न छुये ७२ वा पांवसे चलावे नहीं देवता
 की मूर्तिको न छुये अशुद्ध होकर अग्नि को सेवन न करे न देवता ऋ-
 षियों को अशुद्ध में कीर्तन करे ७३ अथाह जल में न पैठे विना निमित्त
 के दौड़े नहीं न बायें हाथसे उठाकर मुखसे जल को पीवे ७४ विना
 स्पर्श किये पैरे नहीं जल में वीर्य को न गिरावे जो कि अपवित्र अ-
 लिप्त वा अर्ध वा लोहित वा विषाणि है ७५ गऊ का अपमान न करे जल
 में मैथुन न करे स्थान के वृक्ष को न काटे जल में कुल्ला न करे ७६
 हाड़ भस्म मूड़ बाल कांटा भूसी अङ्गार और करीष में कभी न चढ़े ७७
 बुद्धिमान् अग्नि को लंघन न करे कभी नीचे न धरे पांवसे इस को न
 छुये बुद्धिमान् सूपसे अग्नि को न धौंके ७८ वृक्ष पर न चढ़े अपवित्र
 होकर कहीं न देखे अग्नि में अग्नि को न छोड़े जलसे अग्नि को शांत
 न करे ७९ मित्र का मरण मात्र आप ही दूसरों को न सुनावे अपण्य
 वा कूटपण्य को बेचने से युक्त करे ८० अपवित्र बुद्धिमान् अग्नि को
 मुख के निःश्वासों से न प्रकाशित करे पुण्यस्थान जलस्थान में सीमा
 के अन्त को न ले जावे ८१ प्राप्त हुये पूर्व समय को कभी न काटे पशु
 व्याघ्र और पक्षियों को परस्पर न लड़ावे ८२ जल वात और घाम
 आदिकों से दूसरे को बाधा न करे अच्छे कर्मों को कराकर पछिसे गुरु-
 ओं को न छले ८३ सायंकाल प्रातःकाल रक्षा के लिये घर के द्वारों को
 मूँद लेवे बाहर माला वा सुगन्धिको स्त्री समेत भोजन को ८४ ग्रहण
 कर बाद कर प्रवेश को वर्जित करे बुद्धिमान् ब्राह्मण खाते हुये न खड़ा
 हो न बात करे वा हँसे ८५ अपनी अग्नि को हाथसे छुये बहुत काल
 जल में न बसे न पखनों न सूप और हाथसे अग्नि को धौंके ८६ बुद्धि-
 मान् मनुष्य मुखसे अग्नि को फूँके क्योंकि मुख ही से अग्नि उत्पन्न
 है पराई स्त्री से न बोले विना पूजा के योग्य को न पूजा करावे ८७
 ब्राह्मण सदैव अकेला जावे समूह को वर्जित करे देवता के स्थान में
 कभी अप्रदक्षिण न जावे ८८ कपड़ों को पीड़ित न करे देवता के स्थान
 में न सोवे अकेला राह में न जावे न अधर्मी मनुष्यों के साथ ८९
 न रोग से दूषितों के साथ न शूद्रों के साथ न पतित के साथ जावे
 जूताहीन न हो जलादिरहित न हो ९० ब्राह्मण मार्ग में बाई चिता को

कभी न नांघे योगी सिद्ध व्रत करनेवाले वा यतियों की न निन्दा
करे ९१ बुद्धिमान् देवताओं के स्थान यज्ञवाले देवताओं को न
नांघे काम से ब्राह्मणों और गऊ की छाया को न नांघे ९२ अपनी
छाया को न नांघे पतितादिक रोगियों के साथ न जावे अङ्गार
भस्म और बाल आदिकों में कभी न चढ़े ९३ बढनी की धूलि को
वर्जितकरै स्नान कपड़े घड़ा और जल को भी वर्जितकरै ब्राह्मण
अभक्ष्यों को न भक्षण करै आग्नेय को न पीये ९४ ॥

इति श्रीपाद्मेसहापुराणेस्वर्गखण्डेभाषानुवादेपंचपंचाशत्तमोऽध्यायः ५५ ॥

छप्पनवां अध्याय ॥

भक्ष्य और अभक्ष्य नियमों का वर्णन ॥

व्यासजी बोले कि ब्राह्मण शूद्र के अन्नको न खावे यदि मोहसे
वा काम से विना आपदा के भोजनकरता है वह शूद्र की योनि को
प्राप्त होता है १ जो ब्राह्मण छः महीने शूद्र के निन्दित अन्न को
खाता है वह जीवते ही शूद्र होता है और मरकर कुत्ता होता है २ हे
मुनीश्वरो ! ब्राह्मण क्षत्रिय वैश्य शूद्र जिसके पेट में स्थित अन्न से
ब्राह्मण मरता है तिसी योनि को प्राप्त होता है ३ राजा नाचनेवा-
ले नपुंसक चमार गण और वेश्या इन छः के अन्नको वर्जितकरै ४
कुम्हार धोबी चोर ध्वजी गानेवाले लोहार इन के अन्न और मृतक
के अन्नको वर्जितकरै ५ कुम्हार चित्रकार व्याजसे जीवनेवाला पतित
उढरीका लड़का क्षत्रिय शापयुक्त ६ सोनार नट बहेलिया बांभ
रोगी वैद्य छिनारखी दण्डक ७ चोर नास्तिक देवताकी निन्दाकर-
नेवाला सोमबेंचनेवाला और विशेषकर कुत्तापकानेवाले के अन्न
वर्जितकरै ८ स्त्री जितका अन्न जिसका दूसरा पतिघरमें हो त्याग
कियाहुआ कायर जूँठखानेवाला ९ पापीका अन्न समूहका अन्न श-
स्त्रसे जीविका करनेवाले डरपोक रनेवालेका अन्न अवक्रुष्ट परिक्षित
१० ब्राह्मणसे वैरकरनेवाले पापमें रुचिवाले श्राद्धके अन्न मृतकका
अन्न वृथा पाककरनेवालेका अन्न बालकका अन्न रोगीका अन्न ११
विनापुत्रवाली स्त्रियों का कृतघ्नका विशेषकर कारुकका अन्न शस्त्र

बैचनेवालेका १२ मतवालेका अन्न घण्टाबजानेवालेका अन्न वैद्योंका
 अन्न विद्वत्प्रजनन का अन्न परिवेत्तका अन्न १३ विशेषकर उदरी
 उदरी के पतिका अन्न अवज्ञात अवधूत शेष और विस्मययुक्त १४
 संस्कार वर्जित गुरुजी का भी अन्न नहीं खानेयोग्य है मनुष्य का
 सब पाप अन्न में स्थित होता है १५ जो जिसके अन्नको भोजन
 करता है वह तिसके पापको भोजन करता है अर्द्धका कुल मित्र अहीर
 वाह और नाई १६ ये शूद्रोंमें अन्न भोजन करने के योग्य हैं जो आ-
 त्माको निवेदित करता है कुशील कुम्हार खेतके कर्मका करनेवाला
 १७ पण्डितों ने थोड़ागुण देखकर ये भी शूद्रोंमें अन्न भोजन करने
 के योग्य हैं खीर तेलसे पकी हुई वस्तु गोरसे सत्त १८ तिलकी खरी
 और तेल ये ब्राह्मणों करके शूद्र से लेजाने के योग्य हैं बैंगन नारी
 का साग कुसुंभ भस्मक १९ प्याज लहसुन शुक्र और निर्यास को
 वर्जित करै छत्राक विष्टा खानेवाला सुअर त्रिवन्न पीयूष २० विलय
 विमुख और कोरकों को वर्जित करै गाजर किंशुक कुम्हड़ा २१
 गुलर और अलाबु को खाकर निश्चय ब्राह्मण पतित होता है कृसर
 हलुवा खीर पुवा २२ विना बलिदान का मांस देवों के अन्न हवि
 यवागू मातुलिंग अनुपाकृत मछली २३ कदम्ब कैथा और पीपर
 को यत्न से वर्जित करै तिलकी खरी उद्धृत स्नेह देवोंका धान्य २४
 दही और रात्रि में तिल के सम्बन्ध को यत्न से छोड़दे दूधसे माठा
 को न खाय अभक्ष्यों को न खाय २५ कीड़ापड़ेहुये भाव से दुष्ट
 मिट्टी के संसर्ग को वर्जित करै कृमि और कीट से युक्त और सुहृत्
 छेद को नित्यही छोड़े २६ कुत्तेके सँघे हुये फिर पकाये गये चंडाल
 के देखेहुये रजस्वला पतितों से देखेहुये गऊसे सँघेहुये २७ अ-
 सङ्गत बासी और पर्यस्त अन्न को नित्यही छोड़े कौवा और मुर्गासे
 छुवाहुआ कीड़ोंसे युक्त २८ मनुष्यों से सँघाहुआ कोढ़ीसे छुवाहुआ
 इनको छोड़दे रजस्वला रोगसहित छिनारिखी के दियेहुये को त्याग
 दे २९ मलिन वस्त्रसे वा दूसरेके वस्त्रको वर्जित करै विना बछवेकी
 गऊका दूध दशदिन के भीतर ब्याई हुई बकरी का दूध ३० भेड़
 और सन्धिनी के दूधको मनुजी नहीं पीनेयोग्य कहते हैं बलाक

हंस कालाकौवा गौरवा सुवा ३१ कुरुर चकोर जालपाद कोकिल
 कौवा खड्गैचा बाज गृध्र ३२ घुग्घू चकवा चकई भास पारावत क-
 बूतर टिट्ठिभ गांवकामुर्गा ३३ सिंह व्याघ्र बिलार कुत्ता सुवर सियार
 बन्दर और गदहेको न भक्षणकरै ३४ सर्पहरिण मुरैला और वनके
 घूमनेवाले जल और स्थलके रहनेवाले जीव नहीं खानेयोग्य हैं यह
 धारणा है ३५ हे श्रेष्ठो! गोह कछुवा चौगड़ा खड्ग सेह इन पंचनखों
 को मनुप्रजापति नित्यही खानेके योग्य कहते हैं ३६ सशल्क मछ-
 लियों और रुरुसंज्ञक हरिणका मांस देवता और ब्राह्मणों को नि-
 वेदनकर खाने योग्य है और प्रकार नहीं खानेयोग्य है ३७ मुरैला
 तीतर कबूतर कपिंजल वार्ध्वाणस बकुला मीन और पराजित हंस
 ३८ मछली सिंहतुण्ड पढ़िना लालहरिण हे उत्तम ब्राह्मणो! ये खाने
 के योग्य हैं ३९ ब्राह्मण की कामना से इनके प्रोक्षित मांसको जोकि
 विधिपूर्वक प्रयुक्त हो तिसको प्राणोंके नाशहोने में खावे ४० मांसों
 को नहीं खावे शेषभोजी नहीं लिप्त होता है औषधके लिये वा अशक्त
 नियोगसे यज्ञकारण से ४१ जो दैवश्राद्ध में आमन्त्रित है मांसको
 त्यागही करै जितने पशुके रोम होते हैं तितने समयतक नरकको प्रा-
 प्त होता है ४२ ब्राह्मणों को नहीं देनेयोग्य नहीं पीनेयोग्य नहीं छूने
 योग्य और नित्यही नहीं देखनेयोग्य मदिरा है यह स्थिति है ४३
 तिससे सब यत्नसे नित्यही मदिरा को वर्जितकरै ब्राह्मण पानकर
 कर्मोंसे पतित होजाता है और नहीं बोलने के योग्य होता है ४४
 ब्राह्मण अभक्ष्योंको भोजनकर अपेयोंको पानकर तबतक अधिकारी
 नहीं होता है जबतक तिसको नीचे न त्यागदे ४५ तिससे ब्राह्मण
 नित्यही अभक्ष्यों और अपेयोंको यत्नसे त्यागदे न त्यागे तो रौरव
 नरकको जाता है ४६ ॥

इति श्रीपाद्मेमहापुराणेस्वर्गखण्डेभाषानुवादेभक्ष्याभक्ष्यनियमो

नामषट्पञ्चाशत्तमोऽध्यायः ५६ ॥



सत्तावनवाँ अध्याय ॥

गृहस्थोंके धर्मका निर्णयवर्णन ॥

व्यासजी बोले कि अब अत्युत्तम दानधर्मको कहते हैं पहले ब्रह्मवादी ऋषियों से ब्रह्माजीने कहा है १ द्रव्योंका पात्रमें श्रद्धासे प्रतिपादन उचित है यह भुक्ति मुक्ति फलका देनेवाला दान कहाता है २ जो श्रेष्ठ श्रद्धासे युक्त सज्जनोंको दान देता है वही दान हम मानते हैं शेष किसकी रक्षा करता है ३ नित्य नैमित्तिक काम्य तीन प्रकारका दान कहाता है चौथा सब दानोंसे उत्तमोत्तम विमल कहाता है ४ दिन दिनमें जो कुछ उपकारहीन ब्राह्मणको दिया जाता है तिससे नित्य अनुद्दिश्य फल होता है ५ जो पापकी शान्ति के लिये विद्वानों के हाथमें दिया जाता है उसको सज्जन अत्युत्तम नैमित्तिक दान कहते हैं ६ पुत्रके विजय ऐश्वर्य सुखके लिये जो दान दिया जाता है तिसको धर्मकी चिन्ता करनेवाले ऋषि काम्यदान कहते हैं ७ जो ईश्वरकी प्रीतिके लिये धर्मयुक्त चित्तसे वेदवेत्ता को दिया जाता है वह दान विमल शिव कहाता है ८ पात्रको पाकर शक्तिसे दान धर्मको सेवन करे तिस पात्रकी उपासना करे जो सबसे तारता है ९ कुटुम्ब भुक्तिवसन से जो दिया जाता है वह अधिक फल देता है और प्रकार से जो दिया जाता है वह दान फल देनेवाला नहीं होता है १० वेदका जाननेवाला कुलीन नम्र तपस्वी व्रतमें स्थित और दरिद्रको भक्तिपूर्वक देना चाहिये ११ जो आहित अग्निवाले ब्राह्मण को भक्तिसे पृथ्वी देता है वह परम स्थान को जाता है जहां जाकर नहीं शोच करता है १२ जो ईश्वर से संयुक्त पृथ्वी को यव और गेहूं युक्तको वेदके जाननेवाले को देता है वह फिर नहीं उत्पन्न होता है १३ जो गऊके चमड़ेमात्र भी पृथ्वीको दरिद्र ब्राह्मण को देता है वह सब पापोंसे छूटजाता है १४ पृथ्वीके दान से श्रेष्ठ दान कुछ नहीं है अन्नका दान तिसके समान है विद्याका दान तिससे अधिक है १५ जो शांत पवित्र धर्ममें शीलवाले ब्राह्मण को विधि से विद्या देता है वह ब्रह्मलोक में प्राप्त होता है १६ जो श्रद्धासे प्रति

१०४
 दिन ब्रह्मचारी को सोना देता है वह सब पापों से छूटकर ब्रह्माके
 स्थान को प्राप्त होता है १७ गृहस्थको अन्नके दानसे मनुष्य फल
 को प्राप्त होता है इसको अन्नही देने योग्य है देने से श्रेष्ठगति को
 प्राप्त होता है १८ वैशाखी पूर्णमासी में सात वा पांच ब्राह्मणों को
 विधिसे व्रत कराकर शांत पवित्र प्रयत्न मानस १९ काले तिलों और
 विशेषकर शहद से पूजनकर धर्मराज प्रसन्न हों जो मनमें वर्तमान
 है २० जीवन पर्यन्तका जो पाप है वह तिसी क्षणसे नाश होजाता
 है काले मृगछाला में तिल कर सोना शहद और घी को २१ जो
 ब्राह्मण को देता है वह सब पापसे तरजाता है घी अन्न उदकुम्भ
 वैशाखी पूर्णमासी में विशेषकर २२ धर्मराजकी प्रसन्नता के लिये
 ब्राह्मणों को देवे तो भयसे छूटजावे सोना और तिलयुक्त जलके
 पात्रों से सात वा पांच ब्राह्मणों का तर्पणकरै तो ब्रह्महत्या दूर हो-
 जावे माघमासके कृष्णपक्ष में द्वादशी में व्रतकर २३ । २४ इवेत
 कपड़े धारणकर एकाग्रचित्त हो काले तिलों से अग्निको हवनकर
 ब्राह्मणों को तिल देता है २५ तो निश्चय ब्राह्मण जन्मपर्यन्त सब
 किये हुये पापसे तरजाता है अमावास्या को प्राप्त होकर तपस्वी
 ब्राह्मण को २६ जो कुछ देवदेवेश केशवजीका उद्देश कर देवे कि
 ईश्वर सनातन हृषीकेश विष्णुजी प्रसन्न हों २७ तो सात जन्मके
 कियेहुये पाप तिसी क्षणसे नाश होजावें जो कृष्णपक्षकी चतुर्दशी
 में स्नानकर देव शिवजीको २८ ब्राह्मणके मुखमें आराधन कराता
 है तिसका फिर जन्म नहीं होता है कृष्णपक्षकी अष्टमी में विशेषकर
 धर्मात्मा ब्राह्मणको २९ स्नानकर न्यायपूर्वक पादप्रक्षालन आदि-
 कोंसे पूजनकर मेरे ऊपर महादेवजी प्रसन्न हों ऐसा कह अपना
 द्रव्यदेवे ३० तो सब पापों से छूटकर परमगतिको प्राप्त हो ब्राह्मणों
 करके कृष्णपक्षकी चतुर्दशी और कृष्णपक्षकी अष्टमी में विशेषकर
 ३१ और अमावास्या में भक्तों से भगवान् पूजने योग्य हैं एका-
 दशी में निराहार होकर द्वादशी को भगवान् का ३२ ब्राह्मण के
 मुखमें पूजन करै तो परमपद को जावे यह शुक्लपक्ष की द्वादशी
 वैष्णवी है ३३ तिसमें यत्नसे जनार्दनदेवजी का आराधनकर

जो कुछ ईशानदेवको उद्देशकर पवित्र ब्राह्मण ३४ और विष्णुजी को दिया जावे वह अनन्त फल होता है जो मनुष्य जिस देवता के आराधन की इच्छा करे ३५ तौ ब्राह्मणों का यत्नसे पूजन करे तब भगवान् तिससे प्रसन्न होते हैं ब्राह्मणों की देह धरकर नित्यही देवता स्थित रहते हैं ३६ और ब्राह्मणके मिलने में तिनसे मूर्ति आदिकों में कहीं पूजे जाते हैं तिससे फलकी इच्छा करनेवाले से यत्नसे मूर्ति आदिकों में पूजे जाते हैं ३७ ब्राह्मणों में देवता नित्यही विशेषकर पूजने योग्य हैं ऐश्वर्यकी कामनावाला निरन्तर इन्द्रका पूजन करे ३८ ब्रह्मवर्चस और ज्ञानकी कामनावाला ब्रह्माको पूजे आरोग्यकी कामनावाला सूर्यको पूजे धनकी कामनावाला अग्निको पूजे ३९ कर्मोंके सिद्धिकी कामनावाला निश्चय गणेशजी का पूजन करे भोगकी कामनावाला चन्द्रमाका पूजन करे बलकी कामनावाला पवनको पूजे ४० सब संसारसे मोक्षकी इच्छा करनेवाला यत्नसे भगवान् का पूजन करे जो योग मोक्ष और ईश्वरके ज्ञानकी इच्छा करे ४१ तौ यत्नसे देवताओं के ईश्वर विरूपाक्ष का पूजन करे जे बड़े भोग और ज्ञानों की इच्छा करते हैं वे महादेव ४२ भूतों के स्वामी की पूजा करते हैं भोगकी इच्छावाले केशवजी की पूजा करते हैं जलका देनेवाला तृप्तिको प्राप्त होता है इससे जलका दान अधिक है ४३ तैलका देनेवाला इष्ट पुत्रको दीपका देनेवाला उत्तम नेत्रको भूमिका देनेवाला सबको सुवर्णका देनेवाला बड़ी उमर को पाता है ४४ घरका देनेवाला श्रेष्ठस्थानों को चांदी का देनेवाला उत्तमरूप को वस्त्रका देनेवाला चन्द्रसालोक्य को घोड़ेका देनेवाला उत्तमयान को ४५ अन्नका देनेवाला अपनी इष्ट लक्ष्मी को गऊका देनेवाला ब्राह्मण विष्टपको यान और शय्याका देनेवाला स्त्रीको अभय का देनेवाला ऐश्वर्यको ४६ धान्यका देनेवाला निरन्तर सुखको ब्रह्मका देनेवाला ब्रह्म शाश्वत को पाता है यथाशक्ति धान्यों को ब्राह्मणों में देवे ४७ जोकि वेदविद्यामें निपुण हो तो मरकर स्वर्गको प्राप्त होता है गौवों के अन्न देनेसे सब पापोंसे छूट जाता है ४८ इंधनोंके देनेसे दीप्त अग्निवाला मनुष्य उत्पन्न होता है फल मूल पान अनेक प्रकारके शाक ४९

ब्राह्मणों को देवे तो सदैव आनंदयुक्त होवे औषध तेल भोजन रोग
 की शान्तिके लिये रोगी को ५० देवे तो रोगरहित सुखी और दीर्घ
 उमरवाला होवे असिपत्रवन छुरेकी धारासे युक्त मार्ग ५१ और तीक्ष्ण
 तापको छतुरी और जूताका देनेवाला मनुष्य तरता है जो जो सं-
 सारमें अत्यन्त इष्ट और इसके घरमें अपेक्षित हो ५२ तो उसी
 को नाशरहित होनेकी इच्छासे तिस तिसको गुणवान्में देवे अयन
 में विषुव संक्रांति में चन्द्रमा और सूर्य के ग्रहणमें ५३ संक्रांति
 आदिक कालोंमें दियाहुआ नाश रहित होता है प्रयागादिक तीर्थों
 में पुण्यस्थानों में ५४ नदीके झरनों में देनेसे अक्षयको प्राप्त होता
 है दान धर्म से श्रेष्ठ धर्म प्राणियों को यहां नहीं विद्यमान होता है
 ५५ तिससे ब्राह्मणों करके स्वर्ग ऐश्वर्यकी कामना और पापकी
 शांति के लिये वेदके जाननेवाले ब्राह्मणको देना चाहिये ५६ मोक्ष
 की इच्छा करनेवाले करके प्रतिदिन ब्राह्मणों को देना चाहिये गऊ
 ब्राह्मण अग्नि और देवताओं में देतेहुये को जो मोहसे ५७ मना
 करता है वह अधर्मात्मा तिर्यग्योनिको प्राप्त होता है जो द्रव्य इकट्ठा
 कर ब्राह्मण और देवताओं का नहीं पूजन करता है ५८ उसका सब
 द्रव्य छीनकर राजा राज्यसे निकाल देवे जो ब्राह्मण दुर्भिक्षकी बेला
 में मरतेहुये को अन्नादिक नहीं देता है वह निन्दित है तिससे दान
 न लेवे और तिसके साथ न बसे ५९ । ६० राजा तिसके चिह्न
 कराकर अपने राज्यसे निकाल देवे पीछे से धर्म के साधन करने-
 वालो अपने द्रव्य को सज्जनों को देवे ६१ वह पहले से अधिक
 पापी मनुष्य नरकमें गिरता है जे ब्राह्मण स्वाध्यायवन्त विद्यावन्त
 जितेन्द्रिय ६२ और सत्य संयम संयुक्त हैं तिनको देवे प्रभुक्त वि-
 द्वान् धर्मात्मा ब्राह्मणको भोजन करावे ६३ दशरात्रिके व्रत किये
 हुये अवृत्तमें स्थित मूर्खको न भोजन करावे जो वेदके जाननेवाले
 समीपही में स्थितको अतिक्रमण कर औरको देता है ६४ वह पापी
 तिस कर्मसे सात कुलको जलाता है यदि ब्राह्मण शील और विद्या-
 दिकों से अपने आप अधिक हो ६५ तिसको समीपवाले को अति-
 क्रमण कर यत्नसे देना चाहिये जो पूजितको ग्रहण करता है पूजित